



ప్ర. ర. స్థ.

శ్రీమదాంధ్ర భారతము.

శాంతివర్షము.



చెన్నపురి:

చావిట్ల. రామస్వామిశాస్త్రిలు అండ్ సన్స్

వారిచే బ్రకటితము.

All Rights Reserved.

1915.

విషయ సూచిక.

శాంతి పర్వము - ప్రథమాశ్వాసము.

విషయము.

మహర్షులు పాండవులం జూడవచ్చుట
నాగదుండు ధర్మరాజునకుఁ గర్జునిచరితంబు సెప్పట
ధర్మరాజు స్త్రీలకుఁ గహస్యోక్షణంబు లేకుండ శపియించుట
అర్జునుఁడు ధర్మరాజు సుదీతవచనంబుల మానస్తాపోపశమనంబు సేయుట
నకులుఁడు ధర్మరాజును మాస్తాపోపశమంబు సేయుట
ద్రుపది ధర్మరాజుకు హితవచనంబుల మానస్తాపోపశమంబు సేయుట
జుహుఁ కతనిసతతో న్నిరసంవాచం బర్జునుఁడు ధర్మరాజునికిఁ జెప్పట
దేవస్థానుం దేవముని ధర్మరాజుకు హితోపదేశంబు సేయుట
పారాశర్యుఁడు సుద్యుమ్నుచరితంబు ధర్మరాజుకుఁ జెప్పట
భీముండు సుద్యుమ్నునిచేత నికృతకరుం డగుట
పారాశర్యుఁడు ధర్మరాజుకు సేనజిత్తువాక్యంబు లుపన్యసించుట
జుహుఁ కిశ్కకుండు చెప్పిననీతి వ్యాసుఁడు ధర్మరాజుకుఁ జెప్పట
ధర్మరాజునకుఁ గృష్ణుఁడు మోడశరాజులచరిత్రంబులు సెప్పట
శ్రీకృష్ణుఁడు ధర్మరాజుకుఁ బర్యతనాదగులవృత్తాంతంబు సెప్పట
యృష్టులచేఁ బచ్చిన సువర్ణకీచి నాగదువలనఁ బునర్జీవితుఁ డగుట
కృష్ణుని వాఱునుఁడు ధర్మరాజుకు ధర్మాధర్మంబు లఱంగించుట
వ్యాసుఁడు ధర్మరాజుకుఁ బోయియిచ్చిత్తవి శేషంబు లెఱంగించుట
కృష్ణుని వాఱునుఁడు ధర్మరాజుకు నవాత్రపురుషుల నఱంగించుట
ధర్మరాజు సమరవారింబుగాఁ గరిగరింబు ప్రవేశించుట
చార్యాకుం దనురాక్షసుఁడు బ్రాహ్మణనిగ్రహంబునఁ జచ్చుట
ధర్మరాజు పట్టాభిషేకమహోత్సవము
ధర్మరాజు శ్రీకృష్ణు నుదితవచనంబుల స్తుతయించుట

ద్వితీయాశ్వాసము

ధర్మసందనుని ప్రవర్తనము

ధ్యానాసక్తుం డైన శ్రీకృష్ణునిం గని ధర్మరాజు సంభాషించుట
భీముఁడు శ్రీకృష్ణుని ధర్మీయుక్తుం డై స్తుతయించుట
శ్రీకృష్ణుఁడు ధర్మరాజుకుఁ బరశురామునిచరిత్రంబు సెప్పట

	పుట.
విషయము.	...
పరశురాముఁడు గార్తవీర్యార్జునునిఁ జంపుట	54
భూదేవి గళ్యపునితోఁ బరశురామునిచేఁ జూపనిరాజులఁ జెప్పట	55
కృష్ణుఁడు ధర్మజునకు ధర్మము లుపదేశింప భీష్ము నియమించుట	57
ధర్మరాజు కృష్ణాదులతోడ భీష్ముపాలికిం బోవుట	60
భీష్ముఁడు ధర్మరాజును సప్రేమంబుగా గారవించుట	62
భీష్ముఁడు ధర్మజునకు విప్రులలో దండార్హుల నిరూపించుట	64
భీష్ముఁడు ధర్మజునకు దండనీతిజన్మప్రకారం బెఱింగించుట	66
వైన్యం డనురాజుచరిత్రంబు భీష్ముఁడు ధర్మజునకుం జెప్పట	68
భీష్ముఁడు ధర్మజునకు వర్ణాశ్రమధర్మంబు లెఱింగించుట	69
రాష్ట్రజనుల కర్మధర్మంబులు భీష్ముఁడు ధర్మజునకుఁ దెలుపుట	72
బృహస్పతి వసుమనుం డనురాజునకుం జెప్పినరాజధర్మప్రకారము	73
వాయుదేవుఁడు పురూరవునకుఁ జెప్పినరాజధర్మప్రకారము	77
కుబేరునకు ముచుకుందునకుఁ గలిగినసంవాదము	78
కేకయరాజరాక్షససంవాదప్రకారము	80
కాలకవృక్షీయ క్షేమదర్శిసంవాదప్రకారము	82
బండారంబు వృద్ధిసేయుతెఱంగు భీష్ముఁడు ధర్మజునకుం జెప్పట	84
మాంధాతృన కుతఘ్నుఁడు సెప్పినహితవాక్యములప్రకారము	85
వసుమనుం డనురాజునకు వామదేవుండు సెప్పినధర్మప్రకారము	86
ధర్మజునకు భీష్ముండు సమరంబున పాడి దల్పుట	87
ఇంద్రాంబరీష సంవాదప్రకారము	88
సమరానివర్తనంబునలనిఘటము	90

తృ తీ యా శ్వా స ము.

కాలనిరూపణాదు లగురణోపాయంబులప్రకారము	...	91
ధర్మజునకు భీష్ముఁడు శకునాపశకునములు దెలుపుట	...	92
రాజు పగఱయెడ నుండవలయువిధము	...	93
కాలకవృక్షీయమహాముని క్షేమదర్శికిఁ జెప్పినహితవాక్యములు	...	93
ధర్మజునకు భీష్ముఁడు గణజనులం బాలించుప్రకారంబు చెప్పట	...	95
ధర్మజునకు భీష్ముఁడు ధర్మనూత్నతతెఱుం గెఱింగించుట	...	95
పాపనిస్తరణప్రకారము	...	96
వ్యాఘ్రగోమాయుసంవాదము	...	96
భీష్ముఁడు ధర్మజునకు సహాయసంపన్నత్వం బావశ్యకం బగుట చెప్పట	...	98
సముద్రసరిత్యంవాదము	...	99
కుర్కురనీచత్వముం దెలుపునట్టి యితిహాసము	...	100
భీష్ముఁడు ధర్మజునకు దండనీతిప్రభావం బెఱింగించుట	...	101

విషయము.

పుట.

ననుహోముఁడు మాంధాత్యవకుఁ జెప్పినదండోత్పత్తిప్రకారము	...	102
భీష్ముఁడు ధర్మజునకు ధర్మార్థకానుంబులతెఱుం గెఱింగించుట	...	103
,, ,, సునితుఁ డనురాజుచరిత్రంబు సెప్పట	...	106
భీష్ముఁడు ధర్మజునకు గాపహోపాఖ్యానము సెప్పట	...	108
,, ధర్మజునకు దీర్ఘచరిత్ర మొదలగు మత్స్యములతెఱుం గెఱింగించుట	...	109
పలితరోచుకు లనుమూషికమార్జాలంబుల సంవాదప్రకారము	...	110
బ్రహ్మచతునితోఁ బూజని యనుశకుని కైనసంవాదప్రకారము	...	113
కణికుఁడు శత్రుంజయుఁ కుపదేశించిన హితనచనములప్రకారము	...	115
విశ్వామిత్ర చండాలసంవాదము	...	116
భీష్ముఁడు ధర్మజునకు శరణాగతరక్షణసుకృతం బెఱింగించుట	...	118
కపోతంబు చనశరీరమును బోయ కాహారంబుగా నిచ్చుట	...	120
భీష్ముఁడు ధర్మజునకు గృధ్రజంబుకోపాఖ్యానము సెప్పట	...	123
,, ,, పవనశాల్మశీతరుసంవాదంబు సెప్పట	...	125
,, ,, సునుంబుప్రభావం బెఱింగించుట	...	127
,, ,, తపంబువిధము సెప్పట	...	,,
,, ,, సత్యస్వరూపాద్యులు సెప్పట	...	,,
,, ,, అరిషడ్వర్గాదులు దలుపుట	...	,,
భీష్ముఁడు నకుండుకు ఖడ్గప్రభావంబుఁజెఱుం గెఱింగించుట	...	130
ధర్మజునితో విదురాదులు ధర్మార్థకానుంబులతాతమ్యంబు సెప్పట	...	131
నాడిజంఘునిచరిత్రము	...	132
నాడిజంఘుఁడు గుప్తబ్రాహ్మణుఁడే చ్యుతుండై చురల జీవించుట	...	135

చతుర్థాశ్వాసము.

భీష్ముఁడు ధర్మజునకు నల్వోత్తమం బగుధర్మంబు సెప్పట	...	138
మేధాకి యనుబ్రాహ్మణుమారుఁడు పాతండ్రితోఁ జేసినసంవాదము	...	140
వేంకి యనుబ్రాహ్మణునిచరిత్రము	...	141
అజగఁ చరిత్రవ్రతము	...	142
పృథివ్యాదిభూతోత్పత్తిక్రమము	...	144
స్కగుమహాముని ధరద్వాజుకుం జెప్పినవర్ణాశ్రమాచారిక్రమము	...	146
భీష్ముఁడు ధర్మజునకు నాచారివిధి యెఱింగించుట	...	148
ధర్మజునకు భీష్ముఁడు యోగప్రకారంబు సెప్పట	...	149
యమకలవృత్తుధూను కల్యాణులసంవాదము	...	,,
కాశికునకు నిత్యాకుమహారాజునకు నయినసంవాదము	...	150
కాశికల్యాణులు బ్రహ్మపదప్రాప్తి లగుట	...	153
మమ భగవాన్పురిసంవాదము	...	,,

విషయము.	పుట.
విషయము.	...
బృహస్పతి మనువున కుపదేశించినమాయాప్రకారము	155
భీష్ముఁడు ధర్మజునకు విష్ణుమంత్రప్రభావంబుతెఱుంగఁగించుట	156
అధ్యాత్మవిధ్యాప్రకారము	160
కాలచక్రప్రభావము	162
స్వప్నాద్యవస్థల తెఱుంగు	165
పంచశిఖుం డనువిశ్రుండు జనకునకుఁ దత్త్వోపదేశంబు సేయుట	166
ఇంద్ర ప్రహ్లాదసంవాదప్రకారము	168
ఇంద్ర బలిచక్రనర్తिसంవాదప్రకారము	170
ఇంద్రసముచిసంవాదప్రకారము	172
ఇంద్ర బలిసంవాదప్రకారము	..

పంచమాశ్వాసము.

శ్రీశక్రసంవాదప్రకారము	176
దేవల జైగీషవ్యసంవాదప్రకారము	177
ఉగ్రసేన శ్రీకృష్ణసంవాదప్రకారము	178
వ్యాసుఁడు శుకునకుఁ జెప్పినకాలావయవనిరూపణము	179
చతుర్యుగసంవత్సరపరిమితిప్రకారము	..
దానగుణంబు సర్వవర్ణసామాన్యంబుగా నిరూపించుట	182
వ్యాసుఁడు శుకున కుపదేశించినపరబ్రహ్మప్రాప్తిసాధనప్రకారము	184
బ్రహ్మచర్యంబు బ్రహ్మవిద్యాప్రాప్తికి ముఖ్యకారణం బని చెప్పుట	186
వ్యాసుఁడు శుకున కుపదేశించిన యంతర్యాగప్రకారము	188
ఇంద్రియనిగ్రహం బుత్తమధర్మంబుగ నిరూపించుట	190
భీష్ముఁడు ధర్మరాజునకు మృత్యుదేవతతెఱుంగఁగించుట	192
జాజలి తులాధారులసంవాదప్రకారము	195
తులాధారుఁడు జాజలికిం జెప్పినబ్రహ్మగీతలు	197
చిరకారి యనుమునికుమారునిచరిత్రము	198
కపిలగోసంవాదప్రకారము	200
కపిలుఁడు సూర్యమరశ్మికి వేదంబులు ముఖ్యప్రమాణంబులుగాఁ జెప్పుట	203
కుండధారుం డనుదేవానుచరునివృత్తాంతము	204
నారదప్రవర్తితం బగునితిహాసము	205
భీష్ముఁడు ధర్మజునకు ముక్తిమార్గము చెప్పుట	206
జవకరాజ మాండవ్యమహామునులసంవాదప్రకారము	207
పితృపుత్రసంవాదము	208
హరీతుండు విద్యజ్ఞుల కుపదేశించిన తత్త్వప్రకారము	209
వృత్రగీత	210

విషయము.	పుట.
ఇంద్రనృత్రానురులయుష్టప్రకారము	211
దక్షమఖిధ్వంసంబునప్పుడు శివునివలన జ్వరం బుద్భవించినప్రకారము	213
శాస్త్రతత్త్వం బెఱుంగనివాఁడు చేయవలసిన విధము	214
అరిష్టనేమి యనుముని సగరున కుపదేశించినధర్మప్రకారము	215
శుక్రనామంబు భార్గవునకుం గలిగినవిధము	216
జనకుఁకుఁ బరాశరాముని యుపదేశించినధర్మప్రకారము	219
జనకునకుఁ బరాశరాముని వినరించినహింసాహింసలప్రకారము	221
హంసగీత	221
యోగతంత్రప్రకారము	223
సాంఖ్యస్వరూపనిరూపణము	225
అత్త పరమపదంబుఁ బ్రాపించెడుప్రకారము	227

షష్ఠాశ్వాసము.

భీష్ముని ధర్మముఁడు ప్రశంసించి యక్షరక్షరంబుల నడుగుట	230
వసిష్ఠ జనకరాజసంవాదప్రకారము	231
వసిష్ఠుఁడు జనకున కక్షరక్షరతత్త్వంబులకెఱుంగఁగించుట	232
విద్యావిద్యలప్రకారనిరూపణము	234
యాజ్ఞవల్క్యు జనకరాజసంవాదప్రకారము	237
అథ్యాత్మాధిభూతాదిద్వైతప్రకారము	238
యాజ్ఞవల్క్యుఁడు జనకునితో మరణనూచకంబులఁ జెప్పుట	241
విశ్వావసునకు యాజ్ఞవల్క్యుఁ డుపదేశించినతత్త్వప్రకారము	242
జనక సులభాసంవాదము	245
జనకునిప్రశ్నంబులకు సులభప్రత్యుత్తరంబు లిచ్చుట	246
వేదవ్యాసుఁడు శుకున కుపదేశించినవైరాగ్యప్రకారము	249
శుకునిజన్మప్రకారము	251
జనకుఁడు శుకుఁ కుపదేశించిన మోక్షధర్మప్రకారము	254
శుకుఁడు హిమవంతంబున నున్నవ్యాసునియొద్దకు వచ్చుట	255
నారదుఁడు శుకున కుపదేశించినతత్త్వప్రకారము	258
వ్యాసుఁడు వెనుకొన శుకుఁడు యోగమార్గంబున నదృశ్యుం డగుట	259
నారదు నారాయణసంవాదము	261
ఏకతద్వికృతులు బృహస్పతికి విష్ణుదేవుమహిమ చెప్పుట	263
శ్వేతదీపవాస యగునారాయణుండు నారదున కుపదేశించినతత్త్వము	264
విష్ణుఁ డప్పశ్యరూపంబుఁ బ్రహ్లాదదేవతల కుపదేశించినహితప్రకారము	267
ధివిన్నామనిర్వచనప్రకారము	269
శివశక్తుల పరిస్పరితోపప్రసాదములవిధము	271

విషయము.	పుట.
నరనారాయణ నారదసల్లాపప్రకారము	... 272
హయగ్రీవదేవమాహాత్మ్యాభివర్ణనము	... 274
వైశంపాయనుఁడు జనమేజయున కేకాంతికథర్త మెఱింగించుట	... 275
వేదవ్యాసునకు నారాయణనందసత్వంబు గలిగినప్రకారము	... 277
ఇంద్రునకు నారదుఁడు సెప్పినభృగునామకవిప్రునిచరిత్రము	... 279
భృగుం డనువిప్రుండు పద్ముం డనుసర్పరాజుం గనవచ్చుట	... 281
పద్ముఁ డనుసర్పరాజు భృగుఁ డనువిప్రుం గానవచ్చుట	... 283
ఉంఛవృత్తిమహిమము	... 284



25-169

౫:౩:౧౩

శ్రీ

గణేశ శారదాగురుభ్యో నమః.

శ్రీమదాంధ్రమహాభారతము

శాంతిసర్వము, ప్రథమాశ్వాసము.



సంక్రామణనిపుణవి

లాసకటాక్షా నివృత్తిలంపటచిహ్నో

క్లాసనదక్షా వేద

వ్యాసవచోవిభవలక్ష హరిహరనాథా.

1

—*— మహర్షులు పాండవులం జూడ నచ్చట. —*—

వ. దేవా వై శంపాయనుండు జనమేజయున కే ట్లనియె నట్లు సకలబంధుమిత్రజనం
బులకు నుదకకర్తం బొచరించి పాండవులు గంగాతీరంబున నశుచిత్వం బపనయిం
చుటకయి యొక్క సమస్థలంబునం బటకుటీరసంవిధానంబు నేయించి ధృతరాష్ట్ర
విదురసర్వభరతభార్యానమేతంబుగా నచ్చట మాసమాత్రంబు నిలిచి రట్టియె
డం గృష్ణద్వైపాయన నారద దేవల దేవస్థాణు కణ్వలు మొదలుగాఁ గలము
నీంద్రు లనేకులు శిష్యవర్గసహితంబుగా ధర్మనందనుసందర్శనంబునకుం జనుదెం
చిన నజ్ఞననాథుండు ప్రత్యుత్థాన ప్రణామపాద్యాసనాకలనంబులను దత్కాలో
చితార్చనంబులను నమ్మహాత్ములం బ్రీతులం గావించి కృష్ణనిజానుజయుక్తంబుగా
వారలనుపాసించి యుండ వారలు బహునిధంబు లగుప్రియవచనంబుల నక్కు
• గుకంశ సత్తము సంభావింప నారదుం డమ్మహనీయద్విజులం గలయం గనుంగొని
యక్కొంతేయాగ్రజుతోడం దాను గుశలప్రశ్నంబు లగుమాట లాడం గల
వాఁ డగుట వారి కెఱింగించి యమ్మహీపతియాననం బొలోకించి. 2

శా. గోవిందుం డచిశంబు శోభన మెదం గోరంగఁ బార్థుండు ¹ద

ర్పా నేశోజ్జ్వలబాహునారమహనీయస్ఫూర్తి శోభిల్లగాం

దీప్తోద్భాసవిభాసి యై సమింపాండీశ్వరంబు వాటింప సం

భావించి జగ మ్మై రాజ్య మిటు లొప్పం ²గొంటె రాజోత్తమా. 3

చ. భువనభయకరంబు లగు పోరులఁ దమ్ములతోడఁ గూడ నీ

1 చింతకాయల గామా...స్ఫూర్తి సంశోభిగాం. 2 గొంటె.

పు వెడలఁబాటు లెన్న యలపుం జలమున్ వెలయించుచోట ధ
ర్మపున కొకింతయుం దొలఁగఁ ద్రొక్కమి యొంతయు మేలు దీనఁ గౌ
రవకులముఖ్య యుక్తులిక గ్రాచితే చిత్తము ప్రీతిఁ బొందెనే. 4

వ. అనిన విని యజ్ఞనవిభుం డమ్మునివిభున కిట్లనియె. 5

సీ. కృష్ణుండు మామీదఁ గృప సేయుటయు బ్రాహ్మణానుగ్రహంబున ననిలపుత్ర
పార్థులపటుబాహుబలమున మేదిని, యంతయుఁ జేకులు నట్టి దయ్యె
నైనను నతిఘోర మగునఖిలజ్ఞాతి, వధ మొనరించుటవలన నధిక
గుణుని సౌభద్రునిఁ గులభూషణంబుఁ బొం, చాలతనూజపంచకముఁ గోలు

తే. పోకఁజేసియు గెల్పు గెల్పుగ మదీయ, బుద్ధి గైకొన దయ్యెడు సిద్ధముఖ్య
యదియుఁగాక వేటొక్కండుమదిఁ గలంచు, చున్న యదిదాని నేర్పడవిన్నవింతు.

చ. ఘనభుజవిక్రమోన్నతుఁడు శౌరవకోటికిఁ బట్టుఁగొమ్ముమ
మ్మనిమొనఁ దూలపుచ్చినమహాత్ముఁడు గర్జుఁడు గొంతితొత్తచూ
లని యుదకప్రదానసమయంబున నాయచుచేత వింటి నా
తని కుదకంబు లిచ్చుటకుఁ దా మముఁ బంచుట గోరి చెప్పినన్. 7

వ. అప్పుడు దొడంగి యంతరంగంబు నిప్పులం¹ బొరఁటినట్లయ్యెడి నక్కుంతీమహా
దేవి దాను దివాకరువరంబున నప్పురుషవరుం బడసి పాఱవై చుటయుం బిదప
నతండు ధార్తరాష్ట్రులపాల దొర యై యుండ నూకును వారికిం గలహంబు
పుట్టిన నది మాన్పించుటకై యక్కొడుకుకడకుం జని యేకాంతంబునం బుట్టు
పు దెలుపుటయు లో నయినతద్విషయవార్త లనుదినంబునుం జెప్పు చుండు 8

సీ. ఆయమ దనపుత్రుఁ డవుట యెఱింగించి, తమ్ములలోనికి రమ్మ సీవు
నావుడు నాతండు నాకుఁ గృతఘ్నత, వాటిల్ల దే కురుపతిఁ దొఱంగి
వచ్చిన నది గాక వాసవితోడిక, య్యంబున కితఁ డోడె ననరె యతఁడు
బెరయ నొండెను నన్ను బెరసియొండెను నేవు, రింతియకాని నీ వెవుడు నీకుఁ

ఆ. దనయు లార్చురనకు మనియె నద్దేవి ద, క్కనుజులెల్లవారి కభయ మొసఁగు
మనిన నట్లకాక యని మమ్ము నలుపురఁ, బట్టెఁ గాని తెగఁడ ప్రాణములకు. 9

ఆ. తొల్లి తాన దాఁచెఁ దల్లి పదంపడి, యతఁడు సెప్ప వలవ దనఁగ దాఁచె
నిట్లు గాన యెఱుఁగ² మేపురమును నతం, డిట్టిఁ డగుట దాన నింత వుట్టె. 10

క. ఆతఁడు దుర్యోధనునకుఁ, ప్రీతిగ జూదంబునాఁడు పె క్కాడెను ధ
ర్మేతరములు వానికి మ, చేతతోగతి కోపభరము సెందక యుండున్. 11

ఆ. అతనిమేను కుంతియట్టులకై వడి, యరయ నేను జూచి యాత్మ నెద్ది
కారణంబొ యిట్లు గా ననుచుండుదు, నేమి సేయువాఁడ నింకఁ జెపుమ. 12

క. కౌరవులు సేయునవమతి, కారణముగఁ గోప మెత్తుఁ గర్ణునివదనాం

భోరుహముం గనుఁగొన శమ, మారుక నావశము గాక యంతన బుద్ధిన్. 13

ఉ. గాండివి నొవ్వఁ బల్కి ¹తిటు గర్జునిఁ జంపక వచ్చి తేని త
ముండవు గావు నాకు నని మూర్ఖత సోదరఘాతీ నై నక
ప్టుండ మనంబునం ²బెఱుగుశోకము నెట్లు నహింతుఁ దప్పె నా
తండును నేము నై న విబుధ ప్రకరంబును మాకు నడ్డమే. 14

వ. అని పలికి మునీంద్రా³ యమ్మూర్తాండనందనురథచక్రంబు భూమిం గ్రుంగుటకుం
గారణం బెద్ది దాని నవ్వీరుండు పరశురామునిచేత శఘ్నం డయిన తెఱంగును నెఱిం
గింప వలయు భువనంబులవర్తనంబులు నీకుం దేటపడనియవి లేవు గావున నిన్నడి
గెద నని ప్రార్థించుటయు నవ్విధం బంతయు వివరించెద విను మని యమ్మహీపతి
కమ్మహాత్ముం డి ట్లనియె. 15

— నారసుండు ధర్మరాజునకుఁ గర్జునిచరితంబు నెప్పుట. —

సీ. మునిదత్త మగుమంత్రమున గొంతి కన్నియ, నాఁడు వేడుక దిననాథుఁ దనకుఁ
బ్రత్యక్షముగఁ జేసి పడయుటఁ దా సిగ్గు, పెంపున సుతు వెలయింప దయ్యెఁ
గన్యాత్వవికలత గా కుండ నాసూర్యు, వరము గల్గుటఁజేసి వంశవర్య
యై పొల్చె దేవరహస్య మితైఱఁ గిట్లు, పాఱ వైనఁగఁ బడ్డపట్టి సూతుఁ
తే. డెత్తికొనిపోయె సూతజుం డితఁ డనంగఁ, బెరిగి కర్ణుండు నీనేర్పు భీములావు
నరునివిలుబల్మియతనికి హరికిఁగలుగు, చెలిమిగని తద్దవగఁబొందుఁ జిత్త మెరియ.

క. నకులసహదేవనయశా, ప్రకళావేదిత్వమునకు జను లనురాగా
ధికు లై మిమ్ముం గొనియా, టకు నాతఁడు మనసు ³చేడ్చడం జింతిల్లున్. 17
వ. అది తదీయస్వభావం బట్లుం గాక దైవఘటనంబు నట్టిద యమ్మాత్సర్యంబున
నక్కర్ణుండు మీయెడ సీసు గలవాఁ డయి దుర్యోధనుం గూడికొనియెఁ బదంపడి
ధనంజయుధనుర్విద్యాతీశయం బుపలక్షించి కుంభసంభవుపాలికిం జని యేకాంతం
బునం దనకు బ్రహ్మాస్త్రంబు సాంగోపాంగంబుగా నుపదేశింపవలయు నని యడిగి
యేను సమరంబున సవ్యసాచికి సమానుండ నగుటఁ గోరి వచ్చితి నీవు సర్వశిష్యు
సమాదరుండవు భవత్ప్రసాదంబునం గృతాస్తుండ నయి వెలయ వలదే యన
వుడు నద్దిననాథనందనునకు నగ్గురుం డి ట్లనియె. 18

తే. వ్రతసమన్వితభూసురవర్యుఁ డొండె, నిరుపమానతపఃపుణ్యసృపతియొండెఁ
గాని యన్యులు బ్రహ్మాస్త్రదానమునకుఁ, బాత్రములు గారు నీకు నీఁబాడిగాదు.

వ. అనుటయు నట్లకాక యని నిజమందిరంబునకుం జని మఱునాఁడు గదలి
మహేంద్రమహీధరంబున కరిగి పరశురామునిం గాంచి వినయంబునం బ్రణమిల్లి
యేను బ్రాహ్మణుండ భృగువంశజాతుండ నస్త్రవిద్యాపేక్ష ని న్నాశ్రయింప
వచ్చితి ననిన నమ్మునివరుండు ప్రీతుం డై కర్ణుం బరిగ్రహించి పరిశ్రమంబు

సేయించు చుండె నట్టియెడ నాశ్రమపరిసరంబున నొక్కచోఁ దనయంతన లాఘు
వాభ్యాసంబు సేయు చుండ నొక్కమహాద్విజునిహోమధేనువువత్సం బడ్డంబు
వాటి బాణగోచరంబై మృతిం బొంటనం గని యవ్విప్రుండు గోపంబున శాపం
బిచ్చిన దానం దేరు ధరణిం గ్రుంగె జామదగ్నవండు శపించిన తెఱంగునుం
జెప్పెద నవ్వీరుం డతనికి భక్తుం డై పరిశ్రమం బాచరింప నతండు బ్రహ్మాత్మంబు
లోనుగా ననేకాస్త్రంబు లొసంగెఁ బదంపడి యొక్కనాఁడు. 20

తే. కర్ణునుత్సంగమున మస్తకంబుఁ జేర్చి, గురుఁడు నిద్రంప వికృతాతిఘోరరూప
మశకమనియెడునొకకీట మద్దినేంద్ర, తనయుక్త్రీదొడఁ దొలిచెనత్వరముగాఁగ.
వ. అతండును గురునకు నిద్రాభంగం బగుట కోర్వక ధైర్యంబునం గీటకృత్యంబున
కోర్చి యచలుం డై యుండె నెత్తురొండొండ సరఁగి పరశురాముశరీరంబుఁ జోఁ
కిన నమ్మహాత్ముండు మేల్కని రక్తం బెక్కడి దని యడిగినఁ దొడ యెత్తి కీటంబుం
జూపి యిది దొలుచు చుండ మీనిదుర సెడుటకుం జాలక కదల కుండితి ననియె
నమ్మని గనుంగొనిన నక్కిటంబు. 22

క. మృతిఁ బొంది రాక్షసుం డై, ఖతలంబుననుండె పలుకుఁ గరుణాకర నీ
కతమున దారుణశాప, ప్రతిహతి వాటిల్లె నీపుడు ప్రకృతి వడసితిన్. 23
వ. గ్రస్తుం డనుపేరం బరఁగునొక్కరక్కసుండ భృగుపత్ని నపహరించి తదీయ
శాపంబునం గీటంబ నైయుండి భవదీయవిలోకనామృతసేకంబున నుఖ నైతి నని
చెప్పి నమస్కరించి నిజేచ్ఛం జనియె రాముండు రాధేయుఁ ధైర్యంబు మనంబున
నిరూపించి యతనితోడ. 24

క. ఈతాల్మి లేదు బ్రాహ్మణ, జాతికి నీ వెవ్వఁడవు నిజం బనవుడు నే
సూతజుఁడ ననియె వెఱచుచు, నాతం డామునివరేణ్యుఁ డతికుపితుం డై. 25
వ. నీవు బ్రాహ్మణుండ నని కపటంబున మత్పరిగ్రహంబు వడసితి తత్ఫలం బనుభ
వింపు మని యస్త్రవిభవంబు ¹వికలంబుగా శపియించెఁ గర్ణుండునుం జేయునది
లేక వగచుచు వచ్చి దుర్యోధనుం గాంచి. 26

ఆ. అధిప పరశురాము నాశ్రయించితిఁ గృతా, స్తుండ నైతి నన్ను భండవమున
మార్కొనంగ లేరు మగ లిజ్జగంబున, ననుడు నతఁడు ప్రముదితాత్ముఁ డయ్యె.
వ. ఇవి మీయన్న వోయినపోకు లిట్లు దుర్యోధనునకు ననుం గై యుండం గళింగపతి
యగుచిత్రాంగదుండు శుభాంగి యనునిజపుత్రికి స్వయంవరమహోత్సవంబు
సేయించువాఁ డై చాటించిన శిశుపాలుండును నీలుండును జరాసంధుండును
రుక్మియు లోను గా రాజు లనేకులు తదీయరాజధాని యగు రాజపురంబునకుం
జనిరి దుర్యోధనుండును దోహలంబున సముచిత చతురంగబలన మేతుండును గల్పి
తరథారూఢుండును గర్ణసహాయుండును నై యరిగె నట్లు గూడిన భూపతులకుం

దగుసంవిధానంబు లాచరించి.

28

- సీ. కాళింగుఁ డాత్మీయకన్యాస్వయంవర, కార్యంబు నడప నక్కన్యసఖులు
దాదులు ¹వేర్వేర ధరణీపతులఁ జూపి, చెప్పంగఁ జూచుచుఁ జేతఁ బుష్ప
మాలిక యొప్పఁ దన్మధ్యవీధికి నల్ల, నడచుచోఁ గురుపతిఁ గడచి పోయె
నతఁ డల్లి యచ్చపలాక్షీఁ బోనీ కాఁగి, పట్టి రథంబుపైఁ బెట్టఁ ²బనిచి
ఆ. యేఁగుచున్న రాజు లెల్ల సంక్షోభించి, కూడుకొని యుదగ్రఘోరభంగిఁ
దాకి రవ్వభుండుఁ దలఁకక బలశౌర్య, ములు పొగడ్త కెక్కఁ బోరె నధిప.
వ. అట్టియెడ.

30

- శా.భల్లంబుల్ పరఁగించి యుగ్రముగ భూపాలోత్తమాంగంబులన్
డొల్లం జేయుచుఁ జిత్రలాఘవము నాటోపంబు దర్పంబు రా
జిల్లం గుంభిఘటారథ వ్రజహయశ్రేణీపదాతిప్రతా
నోల్లాసంబుల రూపుమాపుచు నవార్యుం డయ్యెఁ గర్ణుం డనిన్. 31
వ. ఇవ్విధంబున విక్రమించునవ్వీరవర్యునిశౌర్యబాహువీర్యంబులకు భయంబుఁగొని
హతశేషు లయినభూపతులు పఱచినం బ్రీతుం డగుచు నక్కురుకుమారుండు
గన్యారత్నంబుఁ గొని కరినగరంబున కరుగుదెంచె నప్పగ మనంబునఁ బెట్టికొని
పదంపడి జరాసంధుం డక్కమలబంధుపుత్రు నెక్కటిపోరికిం బిలిచినం బోయి. 32
సీ. ఎక్కటెక్కటిపోరి యిద్ధదివ్యాస్త్రసం, చయవంతుఁ డగుజరాసంధుబాణ
ధనురాదివివిధసాధనములు దనచేతఁ, దనయస్త్రశస్త్రసంతాన మెల్ల
నాతనిచే మడియంగ రథంబులు, డిగ్గి పెంపారెడు నగ్గలికల
నాతండుఁ దాను బాహుసంగరమునకుఁ, జొచ్చి పెనంగఁగ నొచ్చి యతని
ఆ. యంగసంధి వికల మగుటయుఁ బోరు సా, లించి యతఁడు గారవించి తనకు
మహితవిభవ మైనమాలినీనగర మీ, నధికతేజ మెసఁగ నరుగుదెంచె. 33
వ. ఈరెం డవదానంబులు నీవును గొంత యెఱుంగు దిట్లుప్రసిద్ధబలపరాక్రమం డైన
కర్ణునుదీర్ణత్వంబు సెఱుచుటకు నై కవచకుండలంబులు భిక్షించి పుచ్చుకొని
నాకలోకపతి నీకు హితం బాచరించె దానంజేసి ధనంజయుం డతనిం దెగటార్పం
జాలె నని చెప్పి వెండియు. 34

- చ. వినుము సరేంద్ర విప్రుఁ డలివెన్ జమదగ్నిసుతుండు శాప మీ
చ్చె నమరభర్త వంచనమునేసె వరం బని కోరి కుంతి మా
న్చె నలుక భీష్ముఁ డర్థరథుఁ జేసి యడంచెఁ గలంచె మద్రా
జనుచిత నూడి శౌరి విధి యయ్యె నరుం ³డనిఁ జంపెఁ గర్ణునిన్. 35

- వ. అట్లుం గాక. 36

- క. హరసురపతియమవరుణులు, గురుకృపులును దివ్యబాణకోటు లొసఁగుటన్

నరుశక్తి కర్ణుతేజ, స్ఫురణము నార్పంగఁ జాలెఁ జువ్వె నృపాలా. 37
 వ. అనిన విని శోకవ్యాకులుం డై యన్నరపతి గన్నీ రొలుక నిట్టూర్పు నిగిడించినం
 దత్సమీపంబున నున్న కుంతి గనుంగొని యడ లుడుపుటకై యతనితో
 నిట్లనియె. 38

చ. జననముఁ ¹దెల్పి యేఁ బిలువ నత్యము నుమ్మర కుంతిభాషణం
 బని తనుజత్వజాతకృప నంబుజమిత్తుఁడు వలె నేమిటన్
 గొనకొన నేరఁ డయ్యె నినుఁ గూడ నుయోధనుఁ బట్టి యట్టిక
 ర్ణునకయి నీకు నేటికి మనోన్యధఁ బొందఁగ నిట్లు పుత్రీకా. 39
 వ. అనుటయు నవ్వచనంబులు దనకు ననన్యంబు లైనం గటకటంబడి యద్దేవి
 నాలోకించి భవదీయమంత్రకార్యగోపనంబునం గాదె యింత పుట్టె నని పలికి
 యంత నిలువక. 40

—|| ధర్మ రాజు శ్రీలకు రహస్యరక్షణంబు లేకుండు శపియించుట. ||—

తే అంగనాజనమ్ములకు రహస్యరక్ష, ణంబునందలిశక్తి మనంబులందుఁ
 గలుగ కుండెడు మెల్లలోకముల ననిశ,పించె నాధర్మదేవతా ప్రియనుతుండు.
 వ. ఇట్లు మహా తేజోధనుం డగునజ్ఞనచాధుం డట్లు శపియించి కుంతి చేసినకర్ణగోప
 నంబు ప్రసంగంబు గా నంతరంబు గృతపడినకార్యంబులదెస నిగుడం దనకతం
 బున మృతఁ బొందినయుభయపక్షబుధుమిత్రకోటులం దలంచి యుమ్మలించి విశే
 షించి కర్ణుచావునకుఁ దూర వగచి విహ్వలించి వివ్వచ్చునాననం బాలోకించి
 యిట్లనియె. 42

క. మన కేటిరాజ్య మొండొక, జనపదమున కేఁగి భైక్షచర్యావిధి జీ
 ననము నడపకొని యుండుద, మనఘా యట్లయిన నుఖుల మవుదుము నుమ్మి.
 వ. అని వెండియు. 44

సీ. జ్ఞాతుల నందఱఁ జంపితి మది యాత్మ, వధమ కాదే రాజవర్తనంబుఁ
 గాల్పు మహింస నిక్కము దాల్చి మత్సర, వర్జన మిది వనవాసజనుల
 కాగమవిహితంబు లటె యింత యొప్పునే, వనమున వసియింప వలయు మిఁటె
 యనుఖదం బైనరాజ్యామిషంబునకుఁ గు,క్కలభంగిఁ దమలోనఁ గాటులాడి
 తే. కులము నెల్లను బొలియింపఁగుత్సితంపు, బ్రదుకు వచ్చెనే యనువగపాలువడఁగఁ
 బ్రమద మొనఁగదుత్రైలోక్యరాజ్యమైనఁ, గానయేనొల్ల మహిమిర క్షకొనుండు.
 మ. ధృతరాష్ట్రుండు దనూజుకీడు సమబుద్ధిం జూడ కన్నీచుఁ డే
 గతిఁ జన్నం జన నిచ్చెఁ గాని మగుడం గాఁ దివ్వఁ డయ్యెన్ ²నిరా
 కృతశీలుం డగునానుయోధనుఁడు సంక్షీణంబు నేసెం గులం
 బతనిం జంపఁగఁ గోప మాత్ర మిది శోకాక్రాంత మయ్యెం దుదినన్. 46

వ. ఆదుర్జనుండు గర్జం బెఱుంగక దుర్మానంబు వాటించిన సైరించి తొలంగనైతి
రాజ్యపరిగ్రహపరత్వంబు మచ్చిత్రంబునం గలిమింజేసి కిల్బిషం బత్వంతంబు
నాచరింపవలసెఁ బరిగ్రహదోషంబు పరిగ్రహత్యాగంబునం గాని పోదు పరి
గ్రహత్యాగశీలుండు జన్మమరణదుఃఖంబులం బొరయం డని శ్రుతులు సెప్పెడు
నొకనికి సకలధర్మంబులు ననుష్ఠింప శక్యం బగునే యపరిగ్రహం బొక్కటన
శుద్ధుండ నయ్యెద మీరు భూమిపాలనపరిగ్రహతత్పరత్వంబున వర్ణాశ్రమరక్ష
ణంబు నేయుం డేను గాననంబునకుం జని మునిజనసంకాశంబున సుఖ నైయుం
డెద ననిన విని యింద్రాంశసంజనితత్వకలితతేజోధనుం డగునద్ధనంజయుండు
దన యూష్మలత్వంబున నవాక్యంబులు చుస్సహంబు లైనం బదరి దరస్థితం
బునఁ దద్వికారంబుఁ గప్పి యప్పుడమితేని కిట్లనియె. 47

⇒ అర్జునుండు ధర్మజున కుచితవచనంబుల మనస్తాపోపశమంబు నేయుట. ⇐

క. ఓహో యిట్టివి గలవే, బాహుదర్పమునఁ బరులఁ బరిమార్చి తుదిన్
మాహత్త్వం బెడలఁగ భిక్షాహారత నొందఁ దలఁప నగునె నరేంద్రా. 48

సీ. ధర్మపథంబున ధరణి నేకుటినఁ బా,లింపక సత్త్వంబు పెంపు మాలి
విడుచుట యొప్పునే విను మిట్టు లైనము, న్నేల భూపాలుర నెల్లఁ జంపి
తడలిరాజ్యము దక్కి యడవికిఁ జనిన¹ బే, లందురు గాక మే లండ్రె జనులు
కిల్బిషశంక గల్గిన నశ్వమేధాది, పుణ్యకర్తంబులఁ బోదె వంశ

ఆ. ధర్మమెడలఁ గృపణకర్తంబుఁ గోరి తర్థంబు నువ్వె సకలధర్మకారి
యొడమి లేనివాఁడ నడవీనుఁ గనునహు, పోక్తి వినమె దాని నూఁదవలదె.

క. సరిగా నెన్నుదు రార్యులు, దరిద్రునిం బతితునిం² గృతఘ్నుని జడునిన్
దొరకొను ధర్మముఁ గామముఁ, బరమగతియు నర్థమునన పౌరవముఖ్యా. 50

క. కలిమియ చుట్టలఁ జేర్చుం, గలిమియ చెలులను ఘటించుఁ గలిమియ శౌర్యో
జ్జ్వలుఁ డనిపించుం గలిమియ, పలువురు సద్బుద్ధి యనఁగఁ బరఁగం జేయున్.

క. ఏవానిబంధుమిత్రులు, జీవధనంబులును డప్పిఁ జెందును గృశునిం

గావాని నెన్నఁగాఁ దగు, గేవలతనుకార్యయుతుండు గృశుఁడె నరేంద్రా.

వ. కావున నర్థోపార్జనంబును బంధుమిత్రపరితోషణంబును భూపతులకుం బరమ
పురుషార్థం బదియునుం గాక. 53

తే. జ్ఞాతినాశనమునఁ గాదె సకలదేవ, తలు ప్రవర్ధన మొందుట ధనము లడిచి
పొడిచియొప్పనివారిచేఁ బుచ్చికొనక, యడఁగియుండంగఁ జేరునే యంద్రుబుధులు.

వ. వేదంబులు నిట్లు సెప్పుఁ బృథివి బలువునం గైకొని పార్థివు లర్థంబు లుపార్జించి
పర్జన్యాదు లగునాదిత్యుల నధ్వరక్రియాజాతంబునం బ్రీతులం జేసి యుత్తమ
లోకంబులు వడయుదు రితైరువు వట్టిదిలీప నృగ నహు పాంబరీషమాంధాతలు

నడచుట వినమె తత్పదవి నీ కొదవి యున్నయది తదీయప్రకారంబున బహుశ
దక్షిణవిధానంబుగాఁ బ్రభూతం బైనయజ్ఞంబు సేయవై తేనిఁ జూపెనకల్పిషుండ
వగుట యశ్వమేధంబు సేసినరాజులెల్ల నవభృథంబునం బరిపూతాత్ములగుదు
రని పలికిన నయ్యజాతశత్రుండు. 55

క. వెడవెడ యప్పలుకులు చెవి, నిడి కొండొకసేపు చింత యెనకంబునపా
ల్పడి యూర కుండి చిత్తం, ¹బడలునఁ జిక్కువడ నిట్టు లను నర్జునుతోన్. 56

క. సేమపుఁదెరు వొక్కటి గల, దే మెచ్చితి దాని నడుగు మెయ్యది యని ను
త్రామసుత యడుగ కున్నను, నేమి వినుము చెప్పెదను మునీంద్రుల కెక్కన్.

సీ. సారహీనము లగుసంసారసుఖములు, విడిచి యేకాకి నై యడవి కేగి
తాపసవాక్యామృతములు వీనులఁ గ్రోలి, చెలిమి వేర్పాటను చిరమరలకుఁ
జొరక నిందాస్తుతుల్ సరిగాఁ గొనుచుఁ గత్తి, నొకఁడుప్రేసినను వేటొక్కరుండు
చందనం బలఁదిన డెంద మయ్యిరువుర, యెడ నమంబుగ మూఁగ జడుఁ డనంగ
తే. మెలఁగి తగువేళఁ బర్ణ శాలలకు నరిగి, యెత్తగా భిక్ష యెవ్వార లెట్టులేమి
యిడినఁ గైకొని నాలుగే నెడల మాత్రఁ, గన్నదానఁదృప్తుండ నై యున్న మేలు.

క. అటు గాక కర్తగతిలం, పటుఁడ నగుదు నేని నల్పఫలభాగితమై
నట యిట దిరుగుచు మోక్షుని, కటవృత్తికి బాహిరుండఁ గానె కుమారా. 59

వ. కావున నాకు దొరకొన్నవిమల²ప్రజ్ఞామృతం బనుభవింపక తక్కుదునే యిది
శాశ్వతపదప్రదం బనిన విని యనిలతనయుం డతని కిట్లనియె. 60

క. శ్రుతివిహితకర్మజాత, స్థితియోగ్యుడ వైననీకుఁ జేయఁగ వశమే
యతిలోకజ్ఞానసమ, నివృతయతిజనకృత్య మటు వివేకింపు మెదన్. 61

చ. అడలున రాజధర్మములయందు జనించె నసూయ నీకు ని
ప్పుడు మును నిస్పృహుండ పయి పోవఁగఁ గన్నఁ గులంబువారు ని
ప్పుడమిన్మపాలురు³ బ్రతికి పోదురు నెమ్మది నట్లు లైన నే
ముడుగుదు మస్త్రజీవనసముద్ధతిఁ జొత్తుము బైక్షవృత్తికిన్. 62

క. వాఁడి యగునలుక లోకము, పోడిమి సెడఁ గయ్య మట్లు పొడిచి వానటమై
నేఁ డింక నడవికిం జను, వాఁడం గా కనినఁ బుడమివారలు నగరే. 63

సీ. పనివడి త్రవ్వి కూపమునందు నుడకంబు, పానంబు సేయనివానిభంగి
యున్నతతరు వెక్కి జన్ను నేకుటఁ గొని, తేనియ యాననివానిభంగి
యాకొని యొడఁగూర్చి యన్నంబు తళియకు, వచ్చినఁ గుడువనివానిభంగి
తమకించి యొకభంగిఁ దనవశంబుగఁ జేసి, మానినిఁ గవయనివానిభంగి

ఆ. గాదె కురువరేణ్య ఘనశక్తిశౌర్యసం, పన్ను లైనపగలు భండనమున
నోర్చి పూజ్యరాజ్య మొల్లక యడవికి, నేఁగు టీవ యెఱుఁగు దితైఱంగు. 64

- క. నీ వడవి కరుగ నొడఁబడి, నీవెనుకన వచ్చునపుడు నిందింతురు మ
మీమొవెట్టు లితని మాన్పం, గా వలఁతులు గార యని జగజ్జను లధిపా. 65
- క. భోగములఁ బాపి నిందా, భాగులఁగాఁ జేసి యడవిపా ల్వఱిచెదవే
నీగారవంపుఁదమ్ముల, సాగరవృతధరణిఁ గలుగు జనములు వగవన్. 66
- వ. అని వెండియు. 67
- క. కేవలనిష్కర్మత మో, యౌవహ మగునేని గిరులు నవనీజములున్
భూవర ముక్తిం బడయం, గా వలవదె యడవి నునికి కై వల్యదమే. 68
- క. ఫలములయెడ బ్రహ్మార్పణ, కలనపరుం డగుచుఁ గార్యకర్మము నడపన్
వలయుం ¹ద త్వజ్ఞానము, దలకొనినం గర్మశమము దా నై కలుగున్. 69
- వ. కావునం గర్మహీనత్వం బపవర్గకరంబు గా దనవుడు నర్జునుండు ధర్మనందను
నుద్దేశించి దేవా యొక్కయితహాసంబు గల దపధరింపు మని యిట్లనియె. 70
- సీ. కొందఱు బ్రాహ్మణుల్ గొండుక లాత్మకు, లోచితాచారంబు లుడిగి కాన
లకుఁ జన్న వజ్ర వారికే గృహ చేసి ప, త త్త్రిరూపమునఁ దత్పార్శ్వమునకు
నరిగి మీకైకొన్నతెరు వొప్ప దనవుడు, వినివా రఖిలమార్గ వేది యద్భు
తాస్పద మీపక్షి యని దాని కభిముఖు, లై సత్పథం బెద్ది యనఘ చెవుమ
తే. యనిన ²నలుగాలివాన గోవును సశేష, శబ్దములమంత్రమును లోహజాతిఁగాంచ
నమును ³మనుజుల విప్రుండు సమధికత్వ, భాజనము లండ్లు వేదప్రపంచవిదులు.
వ. ఇ ట్లుత్తముం డైనవిప్రుం డుత్తమమంత్రోపాశ్రితంబు లగువిహితకర్మంబులు
నడపుట రత్న కాంచనసాంగత్యంబునుంబోలె సంస్తుత్యం బైయుండు నాలస్యం
బునఁ గ్రోధంబున శోకంబునఁ దదనుష్ఠానంబు విడుచుట పాతకం బజ్ఞాను లగునర్థ
హీనులు సన్న్యాసకాలవివేకంబు లేక వేగిరపడి యుభయభ్రష్టు లగుదురు గృహ
స్థధర్మంబున వర్తించి యతిధి దేవ పితృసంతృప్తి సేయుచు శిష్టాన్నభోజనపరు
లగుపుణ్యులకుం బుణ్యలోకంబు లఱచేతిలోనివి గావె బ్రహ్మార్చితం బయిన
సత్కర్మకలాపంబు మహానందంబుఁ జేయు ననుటయు. 72
- క. విని హరు దెలిసి మరలం, జనిరి గృహస్థత్వధర్మనదనుష్ఠానం
బునకు నటు లగుట నేలుము, జనవల్లభ పుడమి నడపుజన్నము లెలమిన్. 73
- వ. అని చెప్పె నప్పుడు నకులుం డన్నరనాథున కిట్లనియె. 74
- || నకులుండు ధర్మజానకు మనస్తాపోపశమంబు సేయుట. ||←
- సీ. దేవతల్ వేదవిధిప్రవర్తకులు బ్రా, హ్మణులును వారలయట్ల శ్రుతుల
కింకరు లై కాదెకిల్చిషంబులఁ బాసి, వారిచండమున శాశ్వతవిభూతి
నొందుట యజ్ఞాదు లుడుగుట సంపరి, త్యాగమే పాడిమై నర్థముల ను
పార్జించి దేవతాబ్రాహ్మణపూజగా, నిడుచుఁ దత్ఫలకోటి విడుపు గాక

- ఆ. క్రోధశోకహర్షకోటుల గృహముతో, విడిచి యోగ¹మూఁది వృక్షమూల
వాసనిరతి నుండు²వాఁ డొకసంపరి, త్యాగి నృపుల కది సమర్థ మగునె. 75
- క. తక్కినమూఁ డాశ్రమములు, నొక్కదెస గృహస్థధర్మ మొకదెసఁ దులయం
దెక్కింప వానితో న, యొక్కటి సరిదూఁగె నందు రుద్రీశ బుధుల్. 76
- వ. కావున గృహస్థధర్మంబ యాచరణీయం బట్లుం గాక. 77
- క. జతనంబున నర్థము సం,చితముగఁ గావించి క్రతువిశేషంబుల దే
వతలం దృపులఁ జేయమి, యతికిల్బిషకారి యందు రాగమవేదుల్. 78
- చ. వినుము తమోమయం బయినవిశ్వముఁ దా వెలిఁగించు నీశ్వరుం
డన నొకరుండు వర్ణతతి నాశ్రమకోటిని వాఁడు గాదె చే
సె నిఖిలకర్మయోగసవిశేషత గల్గుటయుం దదీయక
ల్పనమ తదాజ్ఞకుం దొలఁగఁ బాడియె శోకము గారణంబుగన్. 79
- వ. హింస దోషంబు గలుగు ననుశంకకుం బని లే దవధరింపుము. 80
- క. పరుల వధింపక యెవ్వఁడు, ధర యేలెం జెపుమ పూర్వధరణీశులలోఁ
బొరయరు పాపము సుగతిక, యరిగిరి వారీపు నట్ల యగు టొప్పు నృపా. 81
- క. రక్ష ప్రజగోరు నిజయో,గక్షేమార్థముగ జనసుఖస్థితి నడపన్
తక్షుఁ డగురాజు నడప కు, పేక్షించినఁ బాప మొంద దే కురుముఖ్య. 82
- తే. గోవులను ఘోటకంబులఁ గుంజరముల
దాసులను బ్రీతి ని మ్మెల్ల ధాన్యములను
గ్రామముల మందిరముల నిష్కముల వేడ్క
నొసఁగు తత్తత్సృష్టాత్తత్వయు క్తవిధుల. 83
- వ. వీని నిన్నింటి రిత్త వో విడిచి పోయెద ననుట నీయట్టిమహానుభావునకుం
దగునే యని పలికినం దదనంతరంబ సహదేవుం డమ్మహీపతి కిట్లనియె. 84
- సీ. ³వెలివెలి వస్తువుల్ విడిచె బో నరుఁడు గ,ర్మిష్ఠతం గాదె శరీరయాత్ర
నడపువాఁ డది మోక్షణంబు గా నేరదు, శారీరసౌఖ్యసంసక్తి వదలి
బాహ్యపదార్థముల్ పాటించి నిజవంశ, ధర్మముల్ వదలక తగఁ జరింపు
మమత బంధంబు నిర్మమత మోక్షంబును, జేయు నింతయెఱింగి చేసి రధిప
- తే. రాజ్య మెలమి మన్వాదు లరణ్యమునకు, నరిగినీవందువలయుద్రవ్యములమీఁదఁ
జేయవలదె మమత్వంబు వేయు నేల, యదియు సంసారచక్రవాహకముగాఁడె.
- తే. నీవ చుట్టంబుఁ బక్కంబు నీవ చెలియు, నీవ తల్లియుఁ దండ్రియు నీవ గురువు
నీవ దైవంబుఁ గావున నావిషాద,భాషణంబులు సైరింపు భరతముఖ్య. 86
- క. తథ్యము లైనను దలఁప న,తథ్యము లైనను సభక్తితాత్పర్యమునై
తథ్యంబుఁ బొరయకుండఁగఁ, బథ్యంబుగఁ గొనుము నాదుపలుకులు కరుణన్.

1 మొంది. 2 వాఁడొక్కో. 3 వెడవెడవస్తువుల్ వీటిఁబో... గాక శరీరయాత్ర.

వ. అనియె నిట్లు దమ్ము లందఱును బోధించుపలుకులు విని ధర్మనందనుం డూరక
యుండె నతనియెడ సవిశేషబహుమానయు నతనిచేత సంతతోపలాలితయు
ధర్మాధర్మనిదర్శనశీలయు సగుపాంచాలి భద్రగజప్రతిమాను లైనయప్పవమాన
తనయధనంజయనకులసహ దేవులమధ్యంబునయూధపతివోలెనున్నయన్న రేంద్రు
నల్లన చేరి యేనును నాయెఱింగినంత సెప్పెద నని యనుజ్ఞఁ గొని యవ్విభు
వదనంబున నిజవిశాలలోచనరోచులు పరఁగ వినయం బొననంబున నతిశయిల్ల.

→. దౌపది ధర్మజునకు హితవచనంబుల మనస్తాపోపశమంబు నేయుట. →

సీ. శోకాగ్ని దనికి న¹సౌగయునీతమ్ముల, నుపపన్నవాక్యామృతోపయుక్తిఁ
దేర్పుము గానలం ద్రిమ్మరునాఁడు పీ, రాయాసములఁ బడు టవధరించి
సమయకాలము సన్నఁజనిసుయోధనుఁజంపి, భోగంబులను బహుత్యాగములను
యాగంబులను సద్విహారముల్ సలుపుడ, మని యూఱడింపవే యరిగణంబుఁ
తే. ద్రుంచిరాజ్యంబు² సేకొంటితొఱఁగిపోదుఁ, గాకయని యిప్పుడుడికింపనీకుఁ దగునె
ధర్మమును సత్యమును నుచితంబునిన్నుఁ, గడవ నెఱిఁగెడువారలు గలరెయధిప.
వ. అని ముట్ట నాడి మఱియును. 90

క. పేదమన సగుట ధర్మపు, గాదు నరేంద్రునకు జగము గావం బోవం
గాదె నృపు లోకపాలాం, శోదితుఁ గాఁ జేసెఁ బద్మయోని చతురతన్. 91

క. నరరూపంబునఁ బరఁగెడు, పరదేవతగాక నృపుఁడు బాలుఁడయిన న
ప్పురుషునెడ నేమి వొ మ్మని, తిరిగినదుర్మతులఁ బొందదే కీ డధిపా. 92

ఉ. నేరక చేర నొక్కనిన నీటుగఁ జేయుఁ గృశానుఁ డిద్ధధా
త్రీరమణాగ్ని గాల్చు నతితీవ్రత వంశము నెల్ల నిట్లుగాఁ
గౌరవకోటి దర్పమునఁ గానక నిన్నుఁ బరాభవించి దు
ర్వారభవత్ప్రకోపశిఖఁ గ్రాఁగె మదిన్ వగ పేల దీనికిన్. 93

సీ. నృపునందు విధి దండనీతి ప్రతిష్ఠించె, గావున నపరాధగతి యెఱింగి
దండించునృపతికి రెండులోకంబులు, జేకులు దోషంబు సేయ నుడుట
• నచ్చొత్తి వెడలంగ నడుచు విప్రుని నైన, భూవరుం డిది మెచ్చు దేవకోటి
సభ కేకవస్త్ర రజస్వల యనక నన్, దల వట్టి యీడ్చినతప్పుఁ దనదు
తే. తొడలు సూపినతప్పును దుష్టకష్ట, తరవచనములఁ బఱచినతప్పు⁴ ననుజు
నందు దుర్యోధనునియందు ననుఁగునందుఁ, గాంచి దండించి తిట్టిది కల్కవంబె.

క. గరదుని గృహదాహకు మం, త్రరహస్యవిభేది వధవిధాయిఁ బరసతీ
హరు బంధుఘాతిఁ బరధన, హరణపరునిఁ జంపి పుణ్యుఁ డగు నృపుఁ డనఘా.
క. దండార్థు లైనవారల, దండింపక యున్నఁ జువ్వె ధాత్రీవిభు నా
ఖండలసన్నిభు నైనఁ బ్ర, చండపుఁగిల్బిషము వొందు జగతీనాథా. 96

- క. వేదలకును సాధులకును, వేదములకుఁ దాపసులకు వే యేల నమ
స్తాదిత్యులకును దండమ, కాదె బ్రదుకుఁ జేయు రాజు గావింపంగన్. 97
- వ. కావున. 98
- ఆ. ఉచితదండవృత్తి నుర్వీప్రజాభిర,క్షణము నోపి చేత గాక రాజ
వంశజునకు ధర్మ వా భూసురార్హంబు, లైనశమదమాదు లాత్మనిడుట. 99
- వ. అని యంత నిలువక చనవు మెఱసి మేలంపుఁజందంబున. 100
- ఉ. వైదికధర్మచారి జనవత్సల నీమదిఁ బట్టుకొన్నయు
న్మాదము హీనమానవుమనంబునఁ బుట్టినవెట్టివోలె న
స్యాదులఁ దీర్చు టొప్పుడు నిజానుజవర్గముమీఁదఁ గల్గున
త్యాదరసాంద్ర సారకరుణామృత మానఁగ నిమ్ము ¹నెమ్మదిన్. 101
- వ. అని పలికి యిట్లనియె. 102
- క. నాయట్లు వడినయంగన, లేయెడలం గలరె యిట్టియేనును ధర్మా
పాయము నీ కగు నచువెఱఁ, బాయన గృహధర్మ ²వృత్తిఁ బొరవముఖ్యా. 103
- వ. అని వెండియు. 104
- క. కౌరవులు దమదురితమునఁ, ³దా రెరిసిరి కల్మషంబు దానఁ గలదె భూ
భారము వహింపు బహుయ, జ్ఞారంభణ మాచరింపు మఖిలహితముగన్. 105
- క. సురగురుఁడును శుక్రండును, బరిపాటిగ దండనీతిఁ బలికిరి దానం
బరిణతుఁడవు నీ వనుజులు, పరికరముగ నడపు ధర్మభాసుర దానిన్. 106
- వ. అనినం బాంచాలితో మఱుమాట లాడక యున్నయన్న రేంద్రునకు నింద్ర
నందనుం డిట్లనియె. 107
- సీ. దత్తుఁడై భూపతి దండనీతి నయింప, కున్న నన్నావ్యసులు నుత్పథప్ర
వర్తను లగుదురు వావిరి నన్యోన్య, ధనధాన్య పశు భూమి దారహరణ
మాచరింతురు జను లప్పాప మువ్విభు, నొందు దండము హింసయుఁగఁ దలంప
వలదు దుర్వృత్తుల వధియించురుద్రుని, గోవిందు వాసవు గుహునిఁ జూడు
తే. మా మహాత్ములు దక్కు నున్మార్గచరుల, దండితులఁ జేత వినమె యధర్మమడఁగు
ధర్మ మెసఁగుదండముననర్థంబుగామ, మునునదూష్యంబులై సిద్ధిఁబొందునధిప,
వ. దండంబున సకలజనశ్రీరక్షణంబు సేయం బూనినభూనాథునక యేల యోగ్య
హింసకుం దొలంగ నెట్టివారికి వశంబు గా దవధరింపుము. 109
- ఉ. కాయలఁ బండ్ల సీళులను గల్గవె సూక్ష్మపుజుంతువుల్ మునుల్
సేయరె హింస ⁴వాని నుపజీవితఁ ద్రవ్వరె కందమూలముల్
నీయెడఁ జూడు ప్రాణములు నిర్వృగ నేర వహింస నేరికి
వేయును నేల భక్ష్యముగ వేధ విధింపఁడె ప్రాణి బ్రాణికిన్. 110

- క. విను పశుహింసాకృతయా, గనిరూఢుని ధర్మపరునిఁ గా వేదంబుల్
గొనియాడెడు సముచితహిం, నన మరయ నహింస గాన జగతీనాథా. 111
- క. అరివీరుల ఘోరం బగు, దురమున వధియించు తేల దోసం బయ్యెన్
ధరణీశ పాండుపాలిత, ధరావలయ మాసపడుట దగదే నీకున్. 112
- క. ఇల నీకై కొన్న తెఱఁగు, దలపఁగఁ ధర్మంబొకాదొ దైవం బెఱుఁగున్
వలవనిచింత యుడిగి ధృతి, దలకొని పాలింపు యజ్ఞదత్తుఁడ వగుచున్. 113
- క. అని పలుకుపార్థుపలుకులు, విని పలుకక యున్నమనుజవిభుదెసఁ గోపిం
చినతనమదివెడఁ గుడుపుచు, ననిలసుతుం డిట్లు లనియె నాతనితోడన్. 114
- ఉ. నీవు సమస్తధర్మపరినిశ్చయవేదివి నీచరిత్రమే
మే వసుధేశ వంకయని మెచ్చక చక్కఁగఁ జేయువార మే
నీవచనప్రపంచముల కింకఁ జొరం జొర నంచు నుండియున్
వావిరిఁ జెప్పఁగా వలసె వాలినదుఃఖము దాల్మిఁ గ్రాచినన్. 115
- వ. అవధరింపుము. 116
- క. ఒడఁగూడినసామ్రాజ్యము, నడలున దిగఁద్రావి చనిన నఖిలజనులు నిన్
గడుఁబేదమనసువాఁ డని, చెడ నాడుదు రనిన మము నిసీ యను టరుదే.
- మ. కపటద్యూతమునం బరాభవము రాఁగా సూన్యతం బూఁది భూ
మివ మమ్ముం జులుకంగఁ జేసి నిరుఁ బేర్చిం బాపికొంచున్ దురం
తపుదుఃఖంబుల కోర్చి పోయి తది యుద్ధక్రీడ నప్పాపక
ర్మపుజాతిం దెగటారఁ జేయఁగఁ బ్రకీర్త్యం బయ్యె లోకంబులన్. 118
- వ. దుర్జయు లగువిరోధుల నిర్జించి యుపార్జించినపృథివీప్రముఖపదార్థంబులు నిర
ర్థకంబులు నేసి వనంబునకుం జనుచులుకఁదనం బేమిటం బాపికొనువాఁడ
వట్లుం గాక. 119
- నీ. ఆసభలోఁ బడి నట్టిబన్నంబుచు, నడవులఁ దిరిగెడునపుడు దుష్ట
దైత్యులచేత సైంధవునిచే నొంపులఁ, బడ్డవిపాదంబుఁ బరమదైన్య
మునేకోర్చికొలిచి మాత్యునిపాల నున్నదుఃఖంబునుద్రోహులఁ గనుపుగొట్టి
వెలువరించెద నని తలఁచి కృష్ణునినిశ్చ, యం బూఁది ధర్మంబ యగుటఁ దెలిసి
- తే. రణ మొనర్చితి నిను ధార్తరాష్ట్ర లొండె, నీవు వారల నొండెను జావఁజూడ
వలయు టప్పు డెఱుంగవే వసుమతీశ, యిప్పుడడలుట నింద్యంబ యింత నిజము.
- క. పను లేము సేయఁగా దుర్జనులం జెఱుచుచును సాధుజనుల మనుచుచున్
జననాథ మహాయజ్ఞము, లొనర్చుచును వెలయు కురుకలోత్తంసమ వై. 121
- వ. అనిన విని ధర్మతనయుం డి ట్లనియె. 122
- చ. మదమును రాగమున్ భయము మానము లో నగుకిల్చిషంబులన్

- హృదయముఁ జొన్పి భూజనుల నేలుట మే లని పల్కె చార్తి కా
 స్పద మని రాద్య లామిషము పైతగు లిమ్మహి యెల్ల నేలినం
 దుది నరకం బొకండ నృపతుల్ సుఖులే యుపశాంతి యొప్పదే. 123
- తే. కామభోగముల్ మేలనఁ గాదు వాని, విడిచి చూడుముపొందెడువిపులసుఖము
 కాయ లాకులు నీళ్లును గాలి యనుభ, వించి యున్నమునీంద్రులు వెఱ్ఱివారె.
 క. దుర్మతు లామిషగత మగు, కర్మము వాటించి బంధకలితు లగుదు ర
 య్యూర్తి గడచి సువిచారులు, నిర్మమతను ముక్తివడయ నేర్తురు వత్సా. 125
- వ. జనకునివచనంబులు వినమే వాని నేనుం జెప్పెద నాకర్ణింపుము. 126
- ఆ. ఒకటిదెసను దృష్ట యొలయదు గావున, నేమియర్థములును లేమి లేదు
 కాలఁ జొచ్చె మిథిల గాలదు నాకు నం, దొక్కడైన నింత నిక్కువంబు. 127
- క. అని పలుకుజనకుఁ దెగడిరె, జను లుల్లము శాంతిఁ బొంది నంసారం బొ
 ల్లనివాఁడు నింద కర్హుం, డని పలుకుట నీక యొప్పు నధికవిచారా. 128
- తే. వినుము ప్రజ్ఞాధిరూఢుఁ డై వనట చక్కి, సంస్మృతి క్షేపరుల భూస్థలిఁ జరించు
 వారినచలంబుమైనన్న వాఁడుసూచు, నట్ల చూచుట సూచె నేర్పమలహృదయ.
- జనకున కతనిసతితో నైనసంవాదం బర్జనుఁడు ధర్మజానికిఁ జెప్పట. —
- వ. అని పలికే మఱి పలుక కున్న యప్పుడమితేనికిం గవ్వడి యిట్లనియె. 130
- క. జననాథ నీవు సెప్పిన, జనకన్మపాలునకు నతివిశదమానస యా
 తనిభార్యకు నీక్రియ న,య్యెను సంవాదంబు దాని నేర్పడ వినుమా. 131
- వ. అమ్మహీపతి పూజ్యరాజ్యంబు ¹విడిచి భిక్షావృత్తికి వెడలఁ జూచినం దదీయ
 భార్య యతని కిట్లనియె. 132
- నీ. పుడమి యేలుట డిగ్గవిడిచి భిక్షార్థి వై, పోయిన నతిధిసంపూజనంబు
 దేవతర్పణపితృదేవతర్పణములు, గలుగునే కాషాయములు ధరించి
 ముండుఁ డైనతఁ డన్నమునకు గృహంబుల, కరుగక యున్నె గృహస్థుఁ డెల్ల
 వారికి నన్నంబు గారుణ్యమునఁ బెట్టు, నన్నదానము నేత యధికధర్మ
- ఆ. మనుట వినమె పెట్టు నతనిఁ జేయొడ్డెడు, వానిఁ దలఁప నందు వరుఁడుపెట్టు
 వాఁడ యగుట నిక్కువం బింత సూడక, యిట్లు దీనవృత్తి ²కేగఁ దలఁతె.
- క. త్రైవిద్య లగుమహాత్ములు, నీవలనన బ్రదుకఁ దలఁప నిష్క్రియతమయి
 నీ విందఱఁ జెఱిచెద విది, దేవా ధర్మంబు గాదు దీని నుడుగవే. 134
- తే. అధిప మీ ³తల్లియుల్లంబు నడలువెల్లి, ముంచి నతి శోకసంతాపమూర్తిఁ జేసి
 వంశవిహితధర్మంబుల వదలి వెడలి, పోయి యేగతిఁ బోయెదవో యెఱుంగ.
- క. చలిపందిరిచందంబున, ఫలభరితం బైనతరువుభంగిఁ బ్రజలడ
 ప్పాలు దీర్ప నమరీ'యుండెడు, నలఘుచరిత్రునకు లఘుత యగునే కోరన్. 136

వ. ఇది ధర్మవిరోధంబు దీన మోక్షంబు గలుగు ననుట నాకుం జూడ నందియం బని
చెప్పె ననవుడు నయ్యజాతశత్రుండు పురుషాతపుత్రున కి ట్లనియె. 137

మ. శ్రుతివాక్యంబులు కర్మనిష్ఠ ¹వినుతించుకొని నిష్క్రియత్వంబు న
ద్గతిఁ గావించుట యూఁది చెప్పు నిటు చిత్తప్రక్రియకొ రెండుఁ ²జో
దితముల్ వానిని వింటి ³మన్నకలుచకొ దీపించునే తత్త్వసం
గతబోధంబు సుకర్మతం గలుగు నాకం బాత్తవీరవ్రతా. 138

తే. తత్త్వబోధంబు గలుగునతండు నన్నుఁ, దెగడనేరఁడు నీవు భ్రాతృత్వసౌహృ
దమునఁగర్మంబువిడుచుటధర్మవనిన, పలుకు ప్రియమ⁴జగన్మాయపథముగనుట.

సీ. వడముడియును నీవు వాయువాసవులశ, క్తులు ధరియించిన దుర్జయులరు
హరికరుణాతిశయమునఁ దత్తేజంబు, మీయందుఁ దగ సంక్రమించి యుండు
మీరు సంగరశాస్త్రసారపారగులరు, గాక తత్త్వజ్ఞానఘనమతులరె
యనఁటికంబమునట్ల యనిరి నిస్సారత, సంసార మనఁగ నిస్సంప్రబుద్ధు

తే. లది ప్రసిద్ధము విను తృప్తి యడఁచి కర్మ,వృత్తి విడిచి నిరాలంబచిత్తుఁ డైన
యాతఁడో సుఖి దోషదుఃఖాకరంబు, లగుధనంబులు గోరెడునతఁడో చెపుమ.

ఉ. ఆదటఁ బూర్వశాస్త్రములయద్ధము లారఁగఁ గ్రోలి తత్త్వసం
వేదసుధారసంబునచవిం జిరసౌఖ్యముఁ బొంద నేర కి
మ్రేదిని నెందునుం దిరిగి మే లని కర్మమ చెల్లఁ జెప్పుచుం
గా దని శాంతి యొప్పనిదిగాఁ జెడ నాడుదు రల్పబోధనుల్. 141

క. విమలజ్ఞానులు శమమును, దమమును ద్యాగంబు శాశ్వతప్రచురానం
దమునకు మూలము లండు ని,జముగాఁ గైకొందు రవి ప్రసన్నవివేకుల్. 142

వ. అనిన విని దేవస్థానుం డమ్మానవపతి కి ట్లనియె. 143

→|| దేవస్థానుం డనుముని ధర్మజనకు హితోపదేశంబు నేయుట. ||←

సీ. ధనము లుత్కృష్టంబు లనుధనంజయుమాట, పాటిగాఁ గొనుము సోపానభంగి
నున్నది మార్గంబు యోగసమారోహ,ణమునకు దానన నడచి కాక
‘వడి’నుర్కి పడ నీకు వచ్చునే ధనసంగ్రహంబు భోగార్థకృతంబు దుష్ట
మగుటయుఁ గలదు యజ్ఞార్థకృతం బైన, నదియ నిచ్చెన బ్రహ్మపదము నొంద

తే. యజ్ఞ పరిశిష్టధనభోగ మాత్మకలఁక, యుడుపు నమ్మెయి శమదమయుక్తి గలుగు
శమము దమమును దత్త్వవిజ్ఞానదములు, గాన దక్షిణాధికయజ్ఞకర్త వగుము.

చ. హరుఁడును సర్వమేధ మనుయాగమునం బ్రచురప్రకాశతం
బొరయఁగ వేడ్కఁ జేసె విధిపూర్వదిగీశముఖామరుల్ మహా
ధ్వరములఁ గాదె పేర్కొనుట ధాత్రి సధర్మత నేలి యజ్ఞత
త్పరత వెలుంగరే నృపులు పార్థివముఖ్య మరుత్తముఖ్యులున్. 145

- వ. వినుము దివస్పతి యడుగ బృహస్పతి సన్తాని ర్దేశకుం డై చెప్పినమార్గంబు. 146
- ఉ. కామముఁ గోధముఁ మనసుఁ గాడఁగఁ బాటుట మాన్చి యింద్రియ
స్తోమవిమార్గవర్తనము ద్రుంచుచు నెవ్వగ లేక రక్షణం
బేమఱ కెవ్వరిం జెనకి యించుక నొంపక లోక మేలఁగా
నామహితాత్మ సర్వమహిమాతిశయంబును జెందు వాసవా. 147
- వ. అనియె మఱియు నాకర్ణింపుము. 148
- ఉ. కర్మము మేలు ¹నా విగతకర్మము మేలన రెండు నొప్పునే
కర్మఫలంబు నర్పితముఁ గాఁ దగ నీశ్వరునందుఁ జేత న
దర్శము గా కనంగ వివిధం బగుధర్మపథంబులోన మేల్
ధార్మికవర్య యేర్పఱుపఁ దా వశమే వగ బుద్ధి గుండఁగన్. 149
- ఉ. కావున సిద్ధ్యసిద్ధుల వికారముఁ బొందక ద్రోహ మెయ్యెడ
న్వావిరిఁ జేయ కేలు భవనంబు భవత్కులధర్మ²రక్షి వై
భూవరు లిట్లు సేసి తుదిఁ బుత్రుల గడ్డియలందు నిల్చి కా
దే వనవాను లై రి దృఢదీప్తనిరంజనబోధసంపదన్. 150
- వ. అనిన విని నిర్విణ్ణమానసుం డై యున్నయన్నకు నర్జునుం డిట్లనియె. 151
- సీ. క్షత్రియధర్మనిష్ఠాపరత్వంబున, సమరంబు సేసితి శత్రునిహతిఁ
బూతాత్మలై రిపుల్ వోయిరి నద్గతి, కష్టెయి రాచకర్మ మొనర్చు
విప్రునకై నను సుప్రశస్తం బది, రాద్రం బగుట బాలురకును దెల్ల
మైనను నిట్లుండు నార్యోక్తి నృపసీతి, దురితంబు సేయునే యెరుఁడు వెట్టఁ
ఆ. గుడువ నృపతిమాత్రకునకును గా దన్నఁ, గౌరవాన్వయాగ్రగణ్యుఁ డైన
నీకుఁ దగునె విడువు శోకంబు వజ్రన,న్నిభము గాదె నృపుల నెమ్మనంబు. 152
- వ. అట్లుం గాక. 153
- ఉ. వైరివధంబు నీకును నవశ్యముఁ జేయక పోవరాని దై
వైరులకుఁ భవత్సమరవాంఛన నద్గతి కేఁగఁ బాలి దై.
చేరె విధాతృసంఘటనఁ జింతకుఁ గారణ మేమి ధర్మవి
స్తారవిదుండ వీ వకట ధైర్యసమగ్రుడ వై వెలుంగవే. 154
- వ. రాజధర్మోపాత్తం బై భవదాయత్తం బైనపూజ్యసామ్రాజ్యంబుఁ బరిపాలిం
చుచుఁ బుణ్యక్రియానుష్ఠానపరుండ వగు మని పలికిన మఱుమాట వలుక కున్న
యన్న రేంద్రునకు మునీంద్రవర్యుం డగుపారాశర్యుం డిట్లనియె. 155
- సీ. అర్జునుపలుకు సత్యంబు సమీచీన, మార్యజనంబు గృహస్థధర్మ
ముత్తమం బని చెప్పు నుర్వీశు పశుపక్షు, లాదిగా జీవుల కాశ్రయంబు
నృపులకు నది దక్కఁ దపమును దమమును, బ్రహ్మచర్యమును ధర్మములు గావు

- ధనములఁ దనియుట యని కోహటించుట, ప్రజల రక్షింపమి రాజకోటి
 ఆ. కరయఁ బాతకంబు లండ్లు నీ వక్కట, వేదచోదనాప్రవీణ మయిన
 మనసు నేల యి ట్లమార్గవృత్తికిఁ జొర, నిచ్చె దోపి ధరణి యేలు మనఘ.
 క. నీ వార్యబోధితుండవు, గావే వర్ణాశ్రమప్రకారములు వినం
 గా వలయునె ధర్మంబులు, భూవరునకు దండనీతిఁ బోలం గలవే. 157
- వ. సుద్యుమ్నుం డనుధరణీశుండు దండనీతిన కాదె యపవర్గంబు వడసె ననుటయు
 సజాతశత్రుం డానుద్యుమ్ను వృత్తాంతంబు విన వలతు నాన తిమ్మనిన నమ్మహీపతి
 కమ్మునిపతి యి ట్లనియె. 158

—|| పారాశర్యుండు సుద్యుమ్ను చరితంబు ధర్మజునకుఁ జెప్పుట. ||—

- క. విను శంఖుండును లిఖితుం, డన నిరువురు విప్రవర్యు లన్నయుఁ దమ్ముం
 డును గలరు బాహుదాతీ, రనివాసులు ధర్మతత్పరమనోవృత్తుల్. 159
- సీ. వారియాశ్రమముల భూరిపుష్పఫలాభి, వృద్ధి నొప్పారెడివివిధభూరు
 హంబులు గల వొకయపుడు శంఖుండు గృహమ్మున లే కుండ ననుజుఁ డచటి
 కరిగి యం దొకమ్రాన నారఁ బండినపండ్లు, గని వేడ్కమైఁ గోసికొని తినంగ
 నయ్యన్న యే తెంచి యనుజ యీఫలము లెక్కడియవి చెప్ప నావుడును వార్చి
 తే. ప్రణతుఁ డై యిచ్చటిన యని పలికె లిఖితుఁ
 డాతఁ డనుమతి లేక కోయంగఁ దగునె
 మ్రుచ్చిమియ కాదె యిది పాప మచ్చుపడియె
 నృపతిచే దండితుండ వై నీఁగికొనుము. 160
- వ. రయంబున రాజసన్నిధికిం జని భవత్కర్మం బుపన్యసించి దండించుట వేడుమని
 పలికినం దెలిసి యట్లకాక యని లిఖితుండు సుద్యుమ్నుఁ గానం బోయి నగరి
 వాకిట నిలిచినం బ్రతిహారు లమ్మహాత్ము నరుగుదెంచుట యమ్మహీపతి కెఱింగించిన
 నతండు సంభ్రమంబున సామాత్యుం డై యానంశితవ్రతుం డున్నయెడకుం జని
 వినయంబు సేసి మీర లిచ్చటికి¹ వేంచేసినప్రయోజనం బేమి యానతిండు మీచె
 ప్పినట్ల చేసెద నని విన్నవించిన నావిప్రవర్యుం డాతని కి ట్లనియె. 161
- ఆ. చెప్పినట్ల యేను జేసెద నని యొడం, బడినవాఁడ వింకఁ బలుకు దిరుగఁ
 గామి మఱవ కుండఁ గా నీకు వలయుఁ జు, మ్మయ్య దండధారకాగ్రగణ్య.
- వ. అని యూఁది పలికే మద్గురునియనుమతి లేక తదీయతరుఫలంబులు గోసికొని
 యుపయోగించితి నది మ్రుచ్చిమి మ్రుచ్చుల దండించు తెఱంగున దండించి నన్ను
 గతకల్మషుం జేయుము రాజదండితునకు యమదండంబు లే దని పెద్దలు సెప్పు
 దురు నిన్నును దండధారణవైకల్యకిల్బిషంబు వొరయ కుండ వలయు నని తేట

1 విజయంచేయుటకుం బ్రయో.

పడనాడిన నమ్మాటలకు మనంబున విషాదంబు నొంది యమ్మేదినీవరుండు భూ
సురవరుం బ్రార్థించి. 163

ఆ. అనఘచరిత యిట్లు నను నియోగించుట
యుడుగు మని యమాత్యయుతము గాఁగ
భక్తి మెఱసి యెన్నిభంగులఁ జెప్పిన
నియ్యకొనక యున్న నెట్టకేని. 164

→. లిఖితుండు సుద్యమునిచేత నికృతకరుం డగుట. ←

వ. నిశ్చయించి నముచితదండనీతివ్రతశీలుం డగునన్నరపాలుం డమ్మహాద్విజునింగర
యుగచ్ఛేదనంబున దండితుం జేసిన నతం డతని దీవించి మగిడి చని శంఖునిం
గని నికృతంబు లైనహస్తంబులు సూపి సమ్యగనుభూతదండితుండ నైతి ననిన
నాతండు ప్రీతుం డై. 165

తే. ధర్మమార్గ ముల్లంఘింపఁ దగదు గాన
వలసె నిష్కృతి కుల మెల్ల వెలసె నీక
తమున సురమునిపితృతర్పణములు సేయు
మరిగి బాహుదాపుఁబ్రోయముల ననఘ. 166

వ. వినుము. 167

తే. కల్లు ద్రావుట గురుపత్ని గవయుటయును
విప్రుఁ జంపుట బ్రహ్మస్వవిషయ మైన
ముచ్చిలుటయును నివి గలకూరజనులఁ
ప్రీతిఁ బొందుటయును మహాపాతకములు. 168

వ. ఇమ్మహాపాతకంబు లేనింటిలోన నెద్ది నేసిన నేజాతివాఁడును దండనీయుండ
విశేషించి తస్కరుండు శారీరదండయోగ్యుండు రాజదండితులు సుకృతవంతుల
భంగిఁ బుణ్యలోకప్రాప్తులగుదురు నీ వమ్మహారాజుచేత దండింపంబడుటం బుణ్యా
త్తుండవును వంశోద్ధరణసమర్థుండవు నైతివి సంతోషింపుము పొమ్మనినం బోయి
లిఖితుండు. 169

తే. బాహుదానదియం దవగాహనంబు, నేయఁ బ్రభవించె నాతనిచేతు లపుడు
విస్మయం బంది యతఁడు వేవేగ వచ్చె, నన్నపాలికి మగుడఁ బ్రహర్ష మెనఁగ.

వ. వచ్చి యరుణకమలంబులం దెగడుతనకరంబులం జూపిన నతండు దీనికి నచ్చెరు
వడ నేల యిది మదీయతపోవిభవంబున దైవకృతం బైనవిశేషంబు నీవు శుచి
వగుట దైవంబున కెక్కె సుద్యముండును నీవుణ్యానుష్ఠానంబున నిజపితృవర్గ
సహితంబుగా నిర్మలాత్ముం డయ్యె ననియె నట్లగుటంజేసి. 171

చ. జననుత నీవునుం దగఁ బ్రజాపరిరక్షణ మాచరింపు నీ
యనుజనిమాట వేదవచనార్థనిరూఢము రాజనీతి ధం

- డనమునఁ గాని ¹యొండున నొడంబడ దెన్నఁడు నార్యకోటియం
దును వగ దక్కు మేలు మిలఁ దుష్టిగఁ జేయుము మేటిజన్మముల్. 172
- వ. అని చెప్పి మఱియు ని ల్లనియె. 173
- సీ. అడవుల మీ రున్నయపుడు నీతమ్ములు, వివిధమనోరథావేశకలిత
హృదయు లై యుండుదు రదయత వీరి ను, పేక్షింప కిల యేలి యెల్లభోగ
ములకును భాజనంబులఁ గా నొనర్చుము, తురగమేధాదిక్రతుప్రయుక్తిఁ
బరఁగుము వీరలు బహుయజ్ఞములు నేయు, వా రటమీఁద నిర్ద్వంద్వవృత్తి
తే. వెడలెదవు గాక విను మేము వెట్టివార, మే మహీశ్వర నీమది మేలు గంటి
మతిథి సుర పితృవిషయమునప్పు ²చిక్కు, గలిగియుండంగ నది నీకుఁ గాదుగాని.
- ఆ. న్యాయశాస్త్రవేది యై యింగితాకార, చేష్ట లెఱిగి జనుల శిష్టదుష్ట
తావిశేష మరసి దండనీతి యొనర్చు, పతికి నెల్ల మేలుఁ బడయ వచ్చు. 175
- క. అరి యాటవపాలు గొనుచుఁ, గరుణ గలిగి ప్రజలఁ దండ్రిగతి మధ్యస్థా
చరణంబునఁ బాలించుట, పరమపదముఁ జేర్చు విడుచు భయసంశయముల్.
- ఆ. ఇవ్విధంబు గాక క్రొవ్వి కామక్రోధ, కలితచిత్తవృత్తిఁ దొలఁగ నడచు
పతికి నగుఁ జతుర్థభాగంబు ప్రజసేయు, పాపములఁ గులప్రదీపచరిత. 177
- చ. క్రమమున నైన శాస్త్రపుల ³గ్రమ్మన నైనను జావఁ జేత ధ
ర్మము విను పాపకర్మ లగురాజులతోఁ దగ సంధి సేతఁ దో
షము విభుఁ డుర్వి ⁴యమ్మకొని సంగరముం దొలఁగింపఁ గూడునే
సమరజితావసీభరణశాలితఁ బోలునె యొండుధర్మముల్. 178
- వ. కావున. 179
- క. పో రుడుగను సమకూరద, కౌరవపతి యపుడు సంధి గావింపక హిం
సారుచి నైతి ననుట యవి, చారత నృపవంశకలితజని యగునీకున్. 180
- శా. భూవిస్తారము నాక్రమించి ప్రజలం బ్రోవంగ దండింపనుం
గావక నేర్చి మఖక్రియల్ నడపి సంగ్రామాగ్ని కాజ్యాహుతుల్
గా వైరిక్షతజంబు వ్రేల్చి తనుషంగక్షేపకుం డై హయ
గ్రీవుం డుత్తమసిద్ధిఁ బొందె రణముల్ ⁵గీడ నృపశ్రేణికిన్. 181
- వ. సంగరంబునం జంపుటయుం జచ్చుటయును బ్రజాపరిపాలనంబును దగిన తెఱం
గున దండించుటయును నుత్తమక్షేత్రధర్మంబులు గావున హింసాశంక విడిచి
యాన్వీక్షకీ త్రయీవార్తా దండ నీతు లనురాజవిద్యలయందును బ్రవీణు లగు
సహాయులతోడం గూడి సర్వవ్యవహారంబులు నిర్వహింప నిర్వాణం బనతిదూరం
బగుఁ గలంక దక్కు మని పలికె నకలలోకగ్రాహ్యవచనం డగునమ్మహాముని
యిట్లు సెప్పం దెలివొందక యున్నధర్మనందనుం గనుంగొని పురందరనందనుం

- డుల్లంబునం గోపంబు గదుర మొగంబునం దోష నీక యుండెనప్పండవాగ్గ
జుం డ త్తపోధనవర్యువదనంబునం జూడ్కి నిలిపి నిభృతంబుగా నిట్లనియె. 182
- క. పతులు మృతు లైనఁ బొగిలెడు, సతులవిలాపములు శోకసంతాపం బు
తితముగఁ జేయఁగ నే వను, మతి ¹యేలినకలుచఁ గలఁక మానునె బుద్ధన్. 183
- వ. అనుటయు నమ్మనివరుం డతని కిట్లనియె. 184
- సీ. దుఃఖంబుఁ బొమ్మని త్రోవ సుఖంబు ర, మ్మని తెచ్చికొన నశ మయ్య వానిఁ
దొలుబామునందలిదుష్కృతంబును సుకృతంబు హేతువులుగఁ దగిలిచేయుఁ
బురుషునికాతంబు దిరములు గా వవి, పోరిఁ బొరి వచ్చుచుఁ బోవు చుండు
నర్థముల్ చుర్బుద్ధి కై నను సిద్ధించు, నగుకాలమున నార్యు లయ్యుఁ గాని
- ఆ. కాల మవి ఘటింపఁ గా నేర రనిలవ, రాతపేందురుచులు నభవకాల
కల్పితములు మంత్రశిల్పాషధంబులు, మేలు సేత కాలకీర్తితంబు. 185
- క. కమలంబులుఁ దొవలు వికా, సముఁ బొందుట లతలుఁ దరులు సకుసుమఫలభా
వముఁ బొందుట పక్షులును మృగములును ²మదకలము లగు బ కాలక లితముల్.
- వ. మఱియు జననమరణంబులును హానివృద్ధులును లోనుగా నకలంబును గాలాధీ
నంబ కావున నీకు శోకింపం బనిలేదు తొల్లి సేనజిత్తునుమానవవతి శోకార్తుం డై
యుండి తనలోనన తెలిసి సజ్జననన్నిధి నుపన్యసించినవాక్యంబు లాకర్షింపుము.
- పారాశర్యుఁడు ధర్మజానకు సేనజిత్తువాక్యంబు లభివ్యసించె. —
- సీ. తారు గొందఱకు బాధకు లయి నడచుట, పరులచే బాధలు బడుట గలుగు
నివి కాలభావ్యంబు లెఱుక గల్గిన నొరుఁ, బఱచితి నొరునిచే బడితి ననుచుఁ
బురుషుండు ప్రియశోకములఁ బొందఁ డర్థదా, రాపత్య బాంధవహాని కాత్తఁ
గుందంగ నడలుట మందబుద్ధిత్వంబు, వగఁ గీడు మానునే వలన దడల
- తే. శోకభయకారణంబులు లోకమున న
నేకములు దానఁ దలసూపు శోకములకు
భయములకు బుద్ధి నెడ యీఁడు పండితుండు
మూఢుఁ డవి త్రోవ నేరండు మునుఁగు వగల. 188
- క. వినుఁడీ సుఖమున్ముదఃఖము, సనిత్యములు గాన వానియాగమకాలం
బున ముదమును శోకముమొగ, కొనమియ చు మ్ముఱపుశాంతిగోరుజనులకున్.
- తే. మూఢతమబుద్ధు లగువారుఁ బ్రాథతమవి, వేకులును సుఖు లట్టులు గాకకొంత
ప్రజ్ఞ గలవార లై యపప్రతిభు లైన, జనులు దుఃఖార్తు లగుట నిన్సంశయంబు.
- వ. అనియెనా సేనజితుం డుదాత్తవివేకనిరూఢుం డతనివచనంబులువిద్యదాదర గీయం
బు లిందలియర్థంబులు సీచి త్తంబుననలవరింపుము వగ యుజ్జగింపు మని నెండియు.
- తే. వర్ణముల నాశ్రమంబులవలను మెఱసి, యరసి చక్కనితేరువున నరుగఁ జేసి

- ధరణి పాలింపు సముచితదండధరణ, మాచరింపుము నీ కిది యర్హవృత్తి. 192
- క. దివికిం జనినను నెవ్వని, వివిధగుణము లఖిలజనులు వినుతింతురు వాఁ
డవనీశ్వర సత్పుగుఘం, డవు నని కయికొండ్రు బుద్ధి నార్యజనంబుల్. 193
- వ. కావున నకలజనప్రియహితం బగువృద్ధీపరిరక్షణంబు నీకుం గులధర్మం బైకర్త
వ్యం బగుట యుటవు గాదె యనినయమ్మునీంద్రునకు నమ్మనుజేంద్రుం డిట్లనియె.
- తే. మఱవ వచ్చునె నా కభిమన్యు డ్రాప, దేయులను గర్హ మత్యభూనాయకుండు
ద్రుపదనృపతియుధృష్ట కేతుండుమాన, సమునఁ బాయుదు రేయెట్లు శాంతిఁగలుగు.
- సీ. తొడలపై నర్కిలి నిడికొని న న్నుప, లాలించు చుండు బాల్యమున నట్టి
భీష్మునిఁ జంపితి బీభత్సుభల్లముల్, డనువు సెక్కంగ నాతఁడు శిఖండిఁ
జూచుచు నుండుటఁ జూచితి నది యుల్ల, మలమటఁ బెట్టెడి నట్లుఁ గాక
యాభంగి నున్నప్పు డాతఁ డాద్రుపదజు, నేయమి డలఁచిన నెరియు మనసు
- తే. పరశురాముని నోర్చినబల్లిదుండు, కాశిరాజకన్యకలకుఁ గాఁగఁ బుడమి
నరపతులనెల్ల గెలిచినబిరుదు¹గలన, నాఱడియ పడు టూహింపనడలుగదురు.
- ఆ. అల్పకాలభోగ్య మైనరాజ్యమునకుఁ, గా ననల్పకీర్తిఘనుని జరఠ
సింహకల్పు వంశ శేఖరజన్తుఁ ద్రుం, చితి మనంబు వగలఁ జివుక కున్నె. 197
- మ. జనసంపూజ్యపదారవిందుఁ డగునాచార్యుండు శోకించి నం
దనుచొ ప్పారయ వేడి పెద్దయు ననుం దా నమ్మి యర్థింపఁ జా
వనివానిం గరిచావు బుద్ధి నిడి యశ్వత్థామ సచ్చౌ నిజం
బని యే బాంకితి మేదిసీభరణ మర్హంబే గురుద్రోహికిన్. 198
- ఆ. రాజ్యలాభలోభరతుఁడ నై కడుఁ బాప, మైనబాంకుమాట లాడి గురునిఁ
గూల్చి²నేర్చినట్టిక్రూరాత్తుఁ డేగతిఁ, బోవువాఁడు సెవుమ బుధవరేణ్య.
- క. భ్రాత మహాత్ముఁడు గర్హం, డాతనిఁ జంపించి యేలునవసీరాజ్యం
బాతురత సేయుఁ గాక సు, ఖాతిశయము మతికి నొసఁగు నయ్య మునీంద్రా.
- చ. కడిదిమిగండు కుంభజుఁడు గానఁగ³ నొడ్డినమంటవోలె నుం
డెడిమొనఁ జూచి చూచి యిది డెప్పర మన్వగ లేక పంచితిం
గొడుకుఁ జొరంగ నత్తెఱఁగుక్రూరత సైఁవ సుభద్రయట్లుఁ గ
వ్వడిక్రియ నేర్తురే యొరులు వల్లభుఁ డేలగు⁴ నట్టి డుర్వికిన్. 201
- చ. అడలడిఁ బొందఁగాఁ దగనియట్టిది ద్రోవది మేరుకల్పులం
గొడుకుల నేవురన్ జముఁడు గొన్న నలందురఁ జూడ నేర్తునే
పుడమి గిరీంద్రపంచకము⁵ పొల్పినఁ బా డఱినట్టు లున్నయ
ప్పడఁతుక యెట్లు లోర్చు గృహభారము నెమ్మది నిర్వహింపఁగన్. 202

1 మగఁడు, నాఱడియ పోక నూహింప. 2 నోర్చినట్టి. 3 నొట్టినమంట. 4 కట్టి డుర్వికిన్.

5 అడజడి. 6 వోయిన.

- క. ¹ప్రాచోపవేశమున ని, క్కాయంబు దొఱంగుతలఁపు గదిరెడి సంతా
పాయ త్తచిత్తు నకటక, టా యని పో నిండు నను దృఢవ్రతయుక్తిన్. 203
- వ. అని పలికి బంధుమరణశోకవ్యాకులుం డయి యున్న యన్నరనాథవరేణ్యుతో
నమ్మనినాథవరేణ్యుం డిట్లనియె. 204
- ఆ. ఇట్లనంగఁ దగునె యిమ్మెయి ²నడల నీ, యట్టిధైర్యమునున కగునె యనఘ
బుద్ధి సెప్ప వలసె బునరుక్తభాషలఁ, జెవులు మదియుఁ గూడఁ జేర్చి వినుము.
తే. పొదలుఁదఱుఁగుటకై పొడవోదవుఁబడుట, కై కడుంజేరుఁబాయుటకై జనించుఁ
బొలియుటకు నై నుఖంబులఁబొందుదుఁఖ, మొందుటకునై పదార్థము లెందునధిప.
- ఉ. మిత్రుల ⁴చెయ్యులక నుఖము మేకొను నంటయుఁ జెందు దుఁఖముల్
శత్రులచెయ్యి నంటయును సన్నతి దా ధనమూల మంటయుక
గోత్రవరేణ్య భోగములకుక ధనముల్ గరణంబు లంటయుం
జిత్రచరిత్రుఁడైనవిధిచేష్ట దొఱంగిన నీటివ్రా లగున్. 207
- వ. కావున నెవ్వగ నొందం బనిలేదు. 208
- ఆ. ధాత నిన్ను నేమిధర్మంబు నడపుట, కై సృజించె దాని నాచరించి
యుండు నీవు నీక యొడయుండవే ధాతృ, ⁵నోదితప్రవర్తనుఁడవు గాక. 209
- వ. అని పలికి యప్పారాశర్యుండు వెండియు నిట్లను విదేహరా జగుజనకుండు
వివేకపరిపాకంబు నొందక మున్నొక్కసమయంబున బంధువియోగంబు వా
టిల్ల విషాదంబు నొంది గృహంబు దొఱంగి వెడలువాఁ డయ్యెనట్టియెడ నతని
పాలికి నశ్శకుం డనువిప్రవర్యుండు వచ్చిన నవ్వసుమతీపతి సముచితప్రకారంబు
నం బూజితుం జేసి. 210
- || జనకున కశ్శకుండు సెప్పిననీతి వ్యాసుఁడు ధర్మజనకుఁ జెప్పట. ||—
- తే. అర్థములు బంధువులుఁ గల్గినపుడు తద్వి, యోగమైనట్టియెడను మర్త్యునకు నెద్ది
తలఁపుమై నున్న మదవిషాదంబు లడర, కుండుఁజెప్పవె యదికృపాయుక్తి ననఘ.
- వ. అని యడిగిన నాతం డిట్లనియె. 212
- సీ. దుఁఖంబు నుఖమును దోడివ సంసార, మునకుఁ దద్వశగతిఁ బోవునరుని
యాత్మ సంబుదము గా డృపహరించినవిధం, బున నవి సెఱుచు నేపున సుఖైక
భాగియు దుఃఖైకభాగియు లేమి లో, కంబునం దెలియంగఁ గనుట మందు
పానికి విను జర రా నీక త్రోవంగఁ, జావక యుండ వశంబె జలధి
- తే. వలయవేష్టితక్షితి నేలువాని కైన, నధిప యెద్ది వాటిల్లిన ననుభవించు
నపుడు ప్రాప్తవ్య మిది యని యంతరంగ, విభ్రమము లేక యునికి వివేకసరణి.
- క. సరవరసరసాన్నంబులుఁ, బరిమళసద్వస్తువులును బరమశయనవి
ష్టరములుఁ గాలాధీనత, నరుఁ బొందుం బాయు వాని నమ్మమియ యులున్.

1 ప్రాచోపవేశనంబునఁ, గాయంబు. 2 నడవ. 3 వెదుగు. 4 చేతలక. 5 చోదితప్రవర్తిజుఁడవు.

- చ. వల నధికంబుగాఁ గలుగువైద్యులు శాస్త్రము లభ్యసించి మం
దుల నొడఁగూర్చ నేర్చి తనుదోషము లారయుబుద్ధి గల్గి యా
ర్తులకుఁ జకిత్స నేసెదరు రోగము వాయమి లేదె వారు రో
గు లగుట గాన మెట్లు ప్రతికూలవిధిన్ నరునేర్పు దోచునే. 215
- సీ. సద్వంశజన్మంబు సౌందర్యమును బలం, బును సుభగతయును భోగములును
భవితవ్యతానురూపంబులు వేద లై, పెంచుట కలయంగఁ బెట్లు పుట్టు
దురు ప్రజ లెంతయు సిరి గలవారు గో,రంగఁ బుట్టరు దరిద్రపుజనంబు
లాఁకటం దిని తాలు నఱిగించుకొందురు, భోజ్యసంపన్నులు భోజనంబుఁ
- తే. బూర్ణముగఁ జేయఁ జాలరు భూపవర్య, వెలఁది జూదంబు పానంబు వేటయతిని
1 పేవితములు గాఁదగ దనిచెప్ప వినుచు, వలను గలవార చెడుదురు వానివలన.
- వ. అట్టివి దైవకృతంబులు గావున నిష్టానిష్టప్రాప్తులకుం గారణంబులు గనికొనలేవు
బాంధవలాభంబును దద్వియోగంబును వఱదం గావ్వంబులు సంగతంబులై పదం
పడి పాసినచందంబు. 217
- తే. మాతృపితృదారపుత్రకబ్రాతృశతన, హస్తకంబులు సంస్మృతి ననుభవింపఁ
బడియె నందులో నెవ్వరికడలువాఁడు, నరుఁడనిత్యతయూహించుటరయనుటవు.
- క. జననజరామరణగ్రా, హనిబిడకాలాబ్ధిమగ్న మని జగము నెఱిం
గినవాఁడు ధర్మవర్తన, మున నుండుం జింత దక్కి భూపవరేణ్యా. 219
- క. తనయొడ లెర వని ననుమను, జనకును బంధుతతి సతమె శోకించిన వ
చ్చునె చచ్చినజింతవు నె,మ్మన మధికము నొచ్చుఁ గాక మహితవివేకా. 220
- ఉ. కావున నెవ్వగల్ విడువు గైకొను మాతృకులార్హ కర్మనం
నేవనతత్పరత్వము విశిష్టజనంబులసంగతిక భవ
ద్భావము కల్మషంబు దెగఁ బాచి 2 శుచిత్వముఁ బొందు లోకనం
భావితకీర్తి వయ్యెదు నృపాలక నాపలు కూఁదు 3 పాటిగాన్. 221
- వ. అనుటయుం దెలిసి జనకుం డమ్ముని నామంత్రితుం జేసి నిజకర్మతంత్రనిర్వహణం
బునకై గృహంబున నిలిచె నీవు నల్ల యుష్టులికం బుజ్జగింపు ముత్తమక్షాత్త్రి
నరణిసాధితం బైనభూవలయంబుఁ బాలింపుము తక్కటితలంపులు దక్కుమని
పలికిన విని పలుక కున్నయగ్రజం సూచి సవ్యసాచి జనార్దనుతో నిల్లనియె. 222
- క. బహుబంధుమరణశోక, ప్రహతవివేక మయి ధర్మరాజునకు మనో
మహిమ వికల మయ్యెం బర, మహితవచోవృత్తిఁ దేర్పు మహితవిచారా.
- వ. అనిన నచ్యుతుండు పాండవాగ్రజుఁ జేరం జని యభివందనం బాచరించి యతని
కరంబు వట్టికొని వదనంబు విరిదమ్మిచందంబు నొంద మధురాక్షరవిన్యాసంబుగా
నిల్లనియె. 224

మ. పురుషవ్యాఘ్ర మనంబు గుండ వగలం బొందంగ నీకేల సం
గరకేలి భవదీయబంధు లతిలోకం బైన¹పెం పొప్పఁ బో
యిరి నాకంబున కట్లు గాక కల గాదే రాజవృత్తంబు దా
నరయన్ రాజుల యేల యేజనులు²నిత్యాయుష్యులే సెప్పమా. 227

వ. అని పలికి వెండియు. 228

తే. తొల్లి సృంజయుఁ డనుమహీవల్ల భుండు, పుత్రశోకాతురత్వంబుఁబొంది యున్న
నుపశమంబుగఁ బ్రాక్తనసృపులఁ జెప్పి, తెలిపె నిమ్మాని యంతకుబలిమి కలిమి.

వ. అని యెఱింగించి నారదుం జూపి యిమ్మహాత్ముం డట్లు మరు త్తనుహోత్రాదు లగు
రాజులపరమోత్కృష్టకర్మంబులును నట్టివారికిం గాలవశత్వంబునం బొంద కుండ
రామియుం దెలియ నుపన్యసించినవాక్యంబు లభిమన్యు మరణశోకవ్యాకులుండ
వగునీకుం దాపోపశమంబుగాఁ గృపాతిశయంబునం బరిపాటి వీరలు సెప్పి రని
పారాశర్యమునీశ్వరు నిర్దేశించి వీరివచనంబుల యేనునుం జెప్పెద నాకర్ణింపు
మని యిట్లనియె. 228

—|| ధర్మరాజునకుఁ గృష్ణుఁడు షోడశరాజులచరిత్రంబులు సెప్పట. ||—

సీ. సంవర్తుఁ డనుమహాసంయమి దేవతా, గురుతోడియీనున నరుగుదెంచి
పూని యుపద్రష్టయై నడవంగ హి,మాచలపాదంబునందు శక్ర
వరుణప్రభృతు లైనసురలు మహామునీంద్రులును సహాయులై మెలఁగుచుండ
శాలాప్రముఖభవ్యసాధనమ్ములు గన,కమయంబులుగ వస్త్రకాంచనాజ్య
ఆ. దధిపయఃఫలాదితర్పణద్రవ్యస, మృద్ధి సకలజనులు మెచ్చఁ బెక్కు
లధ్వరములు నేసె నట్టిమరుత్తుండు, నిత్యపదవి నుండ నేర్చెనయ్య. 229

సీ. సన్తార్గమున రాజ్యసంపద నొంది భూ, సురపూజ లొనరించి సుప్రతముల
బృందారకులఁ బ్రీతిఁ బొందింపఁ దన కర్థి, బర్జన్యుఁ డేఁటేటఁ బసిఁడివాన
కనకమయము లైనకర్కటఝషనక్ర, కూర్మచయముతోడఁ గురియుచుండ
నయ్యర్థమెల్ల ధనార్థుల కిచ్చుచు, గురుజాంగలంబునఁ బరమనిష్ఠ
ఆ. సశ్వమేధముఖము లైనరాజార్హయ, జ్ఞములు పెక్కు నేసి సకలజనులు .
పొగడునట్టిపాట నెగడె సుహోత్రుఁ డ,వ్విభుఁడుదెగియె ననుట వినమె యధిప,

సీ. కాంచనాలంకారకాంతంబు లైరూఢి, కెక్కినగజములు పెక్కువేలు
జవనత్వరూపాదినకలగుణములఁ బెం, పెనఁగినహయము లనేకలక్ష
లమలినస్వర్ణమయము లగుకొమ్ములం, గొమరారుపశువులు గోటు లూర్జి
తాంగకవిలసదజావికంబులు గణ,నాతీతములు గన్య లప్రమేయ

ఆ. లఖిలరత్నవిరచితాభరణంబు ల,నల్పములు మహీసురావళులకు
నిచ్చి చేసెఁ గ్రతువు లెన్నియేనియు నంగు,డతఁడు నన్యలోకగతుఁడు గాఁడె.

- సీ. ఏడుదీవులయందుఁ గ్రీడాగతులఁ దన, రథము చరింప నరాతు లనఁగ
వినియు నెటుంగక విభవమూర్జించుచోఁ, బ్రజల నొప్పింపనిపరమపుణ్యా
కర్తృంబునకు మెచ్చి గారవంబునఁ దన, కక్షయధనము ఫాలాక్షుఁ డొనఁగ.
నశ్వమేధములు జాహ్నువిహంత శిష్టజ, నాకీర్ణములుగఁ బెక్కాచరించెఁ
- ఆ. దారకములు వృష్టిధారలు లెక్కింప, వచ్చుఁగాని యతని యిచ్చుగోవు
లెన్నఁ గొలఁది గాదు నన్నుతిపాత్రమా, శిబికి నుర్విసునికి సెల్లె నెట్లు. 232
- సీ. యావనంబునఁ దప మాచరింపఁగఁ దండ్రీ, పంపున నరిగిన పెంపుకలిమి
సేతువు జలధిఁ బ్రఖ్యాతంబుగా నొనర్చినమర్త్యలోక¹ పావనవిభూతి
త్రైలోక్యకంటకు దశముఖు బంధుయు, క్తంబుగాఁ జంపిన కలితనమ్ము
బాలురమరణంబు వాటిల్ల కుండంగఁ, జేసిన యత్యంతచిత్రమహిమ
- ఆ. గలిగి యశ్వమేధములు మున్ను గా ననే, కాధ్వరము లొనర్చి యఖిలజనులఁ
దల్లివోలె నరసి దశరథరాముండు, గాలవశత నొందెఁ గాదె యధిప. 233
- సీ. పూర్వపంశ్యులఁ గావఁ బూని వియద్గంగ, నవని భాగీరథి యనఁగఁ బటపి
శక్రండు మెచ్చుఁ బరాక్రమంబునఁ బేర్చి, యప్రతిహతముగ నశ్వమేధ
యాగంబు లొనరించు నస్పడు వేయువే, లరదంబులందుఁ గస్యల నలంకృ
తలఁ జేసి యునిచి రథంబు రథంబున, కిభములు నూలు నూ²తేసి యేనుఁ
- తే. గేనుఁగునకుగుఱ్ఱములు వేయేసి పాటి, హయముఃహయమునకట్లగోచయమమర్చి
భూరిభూరియుతింబుగ భూసురులకు, నొనఁగినట్టిభాగీరథుం డున్నవాడె. 234
- సీ. అర్థి విశ్వావసుం డాదిగాఁ గలుగుగం, ధర్వులు హృద్యవాదన మొనర్ప
నచ్చరోసికురుంబమాటలుఁ బాలులు, నై వినోదింపంగ నమరగణము
బహువిధాలంకారభంగుల³ విన్నాణు, పులు సూప దివ్యమునులు నుతింప
మనుజులొకం బెల్లఁ గనకాన్నవస్త్రభూ, వణదానములఁ దృప్తి ననఁగ నశ్వ
- ఆ. మేధనదితిఁ జేసి మెప్పించె నింద్రుని, శతతమాధ్వరమున నతఁడు హయము
నాసపడిన నిచ్చె నాదిలీళునిఁ జూపు, మా ధరిత్రి నిపుడు మనుజునాథ. 235
- సీ. జననా మాదిగఁ గాకశాసనుకరమునఁ, బ్రభవించునేయును బాలుఁ ద్రావి
ద్వాదశదిశము లాతఁడు గారవింపఁగ, వర్ధిల్లి పండ్రెండవత్సరముల
ప్రాయమై రాజ్యసంప్రాప్తికి నేతెంచి, యగ్కునియుదయంబు నస్తమయము
నగుపల్లు పొలిమేరి లైనమహాతీత్ర, మంతయు నొక్కండ యనుభవించె
- ఆ. నన్నపర్వతముల నాజ్యసదుల విప్ర, భోజనము లొనర్చి రాజసూయ
ములును నశ్వమేధ ములుఁజేసెమాంధాత్య, డిందనిలిచెనేనరేంద్రముఖ్య. 236
- సీ. అనిమిషాసురయుద్ధమున నసురావలీ, సమయించి వర్ణాశ్రమముల నేర్పి
రించి భూమి యలంకరించి యగ్నిష్టోమ, హయమేధవాజపేయాతిరాత్ర

1 పాలన. 2 కీర్తి...వేయేసి వాఁడు. 3 విన్నాణములు.

- పౌండరీకము లనఁ బరఁగినయధ్వరం, బు లనేకములు సేసి భూసురులకు
 నఖిలభూములఁ గల యర్ధంబు లెల్లను, దన కని యేమియు నునుప కిచ్చె
- ఆ. శుక్రునల్లుఁ డనఁగ శోభిల్లి తనయందు, ధర్మతత్త్వ మూర్జితముగ నియమ
 నిష్ఠుఁడై యయాతినెగడె శాశ్వతుఁ డయ్యె, నే నృపాల యమ్మహీశ్వరుండు.
- సీ. ఓర్వక పెక్కండు రుద్రీశు లొక్కటఁ, బై నెత్తి వచ్చిన భండనమున
 వారిహేతిచ్చత్త వాహనధ్వజములు, నఱకిన నడునడ నడికి వార
 లభయంబు వేడిన నందఱఁ గృపఁ గాచి, యేచి యీపెన్నేల యెల్లఁ దాన
 కొని యధ్వరములు ¹పెక్కినరించివేడుకఁ, బాయనంబులు నపూపములు మోద
- ఆ. కములు లోనుగాఁగఁ గలవంటకముల ను, ర్వీసు రావళులకుఁ బ్రీతిఁ జేసి
 దక్షిణలుగ మణివితానంబు లిచ్చిన, యంబరీషుఁ డేమి యయ్యెఁ జెపుమ.
- సీ. లక్షభార్యల నుపలావించి యొక్కొక్క, వెలఁదికి వేవురు వేవు రాత్త
 జాలు గాఁగఁ బదికొటలలఘుమూర్తులఁగాంచె, వారునుదోర్బలోజ్జ్వలులు నార్య
 చరితులు నై పేర్చి తురగ మేధంబు లం, దఱు బహుదక్షిణోదాత్తభంగిఁ
 జేయుచుఁ దనపంపు సేసి వ ర్తింపంగఁ, దానును విశ్రుతాధ్వరము లొప్పఁ
- తే. బెంపుసాంపును నువ్రతసంపదయును
 నిర్మలశ్రద్ధయును గర్మనిపుణతయును
 నెఱయ శిశిబిందుఁ డొనరించి నెగడె నతఁడు
 నడయఁ జాలెనె యెన్నఁడుఁ జెడనియొడలు. 239
- సీ. అధికతపంబున నగ్ని నారాధించి, ప్రత్యక్ష మగుటయు బ్రహ్మచర్య
 వృత్తంబుదమమును వేదవిత్త్వమునహిం, నయుఁ బాత్రదానంబు శేమమువరము
 గాఁ గోరికొని వేదికాస్థలి మణికన, కాత్మికయై ముప్పదాఱు యోజ
 నములదైర్ఘ్యము నంత కమరువిస్తారంబుఁ, గలుగంగ నొనరించి క్రతువు సేసి
- తే. విప్రవితతికి ²దాని నతిప్రియమున
 నిచ్చెఁ దనపేర గయ నుతి కెక్కవటము
 పొగడు వడయంగఁ బుణ్యుఁ డై నెగడె గయుఁడు
 భూవరోత్తమ యతఁ డెందుఁ బోయెఁ జెపుమ. 240
- సీ. ఇరువదివేవురు పరిణతపాచకు, లభ్యాగతులకును నతిధులకును
 బాటించిక్రొత్తగాఁ బవలును రేయును, వలయునన్నము లిడ వెలసె పశువు
 లర్థి నుత్తమగతి కై తార చనుదేర, ³విశసించు చమరులు వేడ్కతోడఁ
 బొడసూపి కడుపారఁ గుడువ హవిర్భాగ, ములు వెట్టు చివ్విధంబున మహాద్భు
- తే. తముగ నొనరించె సత్ప్రియా గముతదుత్స, వంబు గొనియాడ వచ్చినవారలెల్లఁ
 బ్రచురపుణ్యాత్ముడన నొప్పె రంతి దేవుఁ, డవిభునకును వలసె లోకాంతరంబు.

1 పెక్కు లొనర్చి. 2 దాన మతిప్రియమున. 3 విశసించు నమ... వెట్టు నివ్విధం.

సీ. శరభసింహాత్యుగ్రనత్వచయంబుల, నేడిక లెట్లట్ల యెక్కి యాడి
కట్టుచు విడుచుచుఁ గణ్యాశ్రమంబున, దమియింపఁగా సర్వదమననామ
మిడియె నమ్ముని పదంపడి మహారాజ్యప, ధన్యుడై కాళిందితటమునందు
భాగీరథీతీరభాగంబునను సర, న్వతినమిపమునను వాజిమేధ

తే. రాజసూయాదివివిధాధ్వరము లొనర్చి, కనకనిర్మితకరితురంగమరథంబు
లనదృశప్రీతి విప్రుల కొసఁగె భరతుఁ, డన్నరేంద్రచంద్రుండును జన్నవాడ.

సీ. మిఱ్ఱుఁ బల్లంబు నై మెలఁగంగఁ దనరథ, ప్రముఖవాహనములఁ బఱప ననువు
గా కున్న మేదినిఁ గని నమస్థలియుగ, వెరవున నొనరించి విశ్రుతముగఁ
దనపేరఁ బృథివి నాఁ జనఁ జేసి గోరూప, మైనయివ్వనుమతి నమరనగముఁ
బనిచి యోషధులును బహురత్నములుఁ బిది, కించిజనంబుఁబోషించెఁబృథుఁడు

తే. నేనె నానాధ్వరము లవి సెప్ప నేల, సకలధాత్రి బ్రాహ్మణులకు సాత్కరించె
నమ్మహానుభావునకును నతులయశమ, కాక నుస్థిర మయ్యెనే కాయ మనఘ.

సీ. బ్రహ్మవిద్వేషంబుఁ బరికించి కోపించి, యవిజేయుఁ డైనసహస్రబాహుఁ
బరిమార్చి నృపతులఁ దర మిడి తునుమాడె, నిరుపదియొక్కమా తెల్లచోట
నందఱయేలెడునన్నిభూములుఁ దాన, యేలె ధర్మోజ్జ్వలపాలనమున

రాజ్యయోగ్యములు ధరానుర్వాంబులు, నగునధ్వరములు పెక్కాచరించె

ఆ. గళ్యపునకు నిచ్చి కాశ్యపి యనుపేరఁ, జనఁగఁ జేసె నుర్విజామదగ్నుఁ
“వినమె యామహాత్ముఁడును సనంతోషవి, భ్రాంతి గలిగెనేని బ్రదుక లేడు.

వ. అని చెప్పినయప్పుండరీకాక్షునితోఁ బాండవాగ్రజుండు నృంజయునుతుం డైన
నువర్ణస్థివిజన్మంబును వాఁడు మృతుం డయినవిధంబును వినినది యయినను ను
వ్యక్తంబుగా విన వలతుం జెప్పవే యనిన నతం డతని కిట్లను నీకు నాఁడు కృష్ణ
ద్వైపాయనం డక్కుమారువృత్తాంతంబు నారదునధీనం బగుటంజేసి తద్వాప్తి
పారంబు సెప్పెఁ బర్వతునిం జెప్పిండు గాని పర్వతుండును సహకారి యత్రైటం
గాకర్ణింపుము.

245

• • • శ్రీకృష్ణుఁడు ధర్మజావకుఁ బర్వతవారదులన్పత్తాంతంబు సెప్పట. —

సీ. అధిప నారదుచెలియలికొడు కప్పర్వ, తుం డిద్దఱును మహీమండలమునఁ

ద్రిమ్మరువేడుక దివినుండి యొక్కటఁ, జనుదెంచి తమలోన సమయ మధిక

నిష్ఠమైఁ జేసిరి నిజచిత్తవృత్తు లొం, డొరులకు దాఁపక యుండువార

మటుగాక దాఁప శాస్తార్హత వాటిల్లఁ, గలయది యని యిట్లు గలయఁ బలికి

తే. యుచితవర్తనమున నుండియొక్కనాఁడు, నృంజయునిఁగాంచియతఁడువిశిష్టభక్తి

నర్చనము నేసినను భవదాలయమున, ననఘ వసియింతుమే కొన్నిదినములనిరి.

వ. అని పలికిన నావృధీపతి ప్రియం బంది, నుకుమారి యనుపేరం బరఁగిననిజ

1 జగము. 2 మాటెల్ల. 3 వినమె యామహాత్ముఁడును బరితోషవి, భ్రాంతి.

నందన రావించి యిక్కన్నియ మీకుం బరిచర్య సేయ సమాధానంబున నుం
డుం డని యన్నెలాతతో నీవు దేవోపచారంబుల పీరి నారాధింపు మని నియో
గించి వలయువస్తువులు సమగ్రంబులుగా సమకట్టినం బ్రీతులై యమ్మునులు
సుఖం బున్న సమయంబున. 247

సీ. అల్లడనంబునయనువు మైకొనఁ జూచు, నడపు కాంతికి వింతతోడవు గాఁగ
వెడవెడ నూఁగారి వింతయై యేర్పడు, దేరనివళులలో నారు నిగుడ
నిట్టలు ద్రోచుచు నెలపులకలమేర, లెల్లను బిగి యెక్కి యేర్పడంగఁ
దెలుపును గప్పునువెలయంగ మెఱుఁ గెక్కు, తారకంబులఁగల్గితనముదొడరఁ

ఆ. జరణములును నడుముఁ జన్నులుఁ గన్నులు, జవ్వనంబుచెన్ను నివ్వటిల్లు
చునికీఁ దెలుప నృంజయునిపుత్రి మెలఁగువిధంబు నారదునకుఁ దగు లొనరై.

క. నారదుఁడు మదనబాణా, సారము దనుఁ బొదువ ధైర్యసార మెడలి దు
ర్వారమనోవ్యథ వంతం, గూరి క్రమంబునఁ గృశాంగకుం డయ్యె నృపా. 249

వ. అట్లు కాముబారిం బడి నలంగియుఁ దనతో నుగ్గడింప సిగ్గువడి. 250

చ. వెనుఁబడుచి త్రవృత్తియును వెల్వెలఁబాతెడునాననంబు నై
యనిశముఁ గుందుమామఁ గని యల్లుఁ డితం డిటు లేల వంతఁ బొం
దేనొ యనుచింత నొంది తనదివ్యమతిం బరికించి కాంచి కూ
డునె సమయంబు దప్పఁగఁ గడుం గుటిలాత్ముఁడ వైతి నాయెడన్. 251

ఆ. రాచకూఁతుమీఁద రాగంబు వుట్టుట, నాకుఁ జెప్పవైతి నీకు శాప
మిత్తు నమ్ముగాఁగీ నీవు వరింపక, నిలువలేవు మరుఁడు బలియుఁ డగుట. 252

వ. పాణిగ్రహణానంతరంబ వానరవదనుండ వగు మనవుడు నారదుండు నీకు నాక
లోకంబునకుం జనుట లేకుండెడు మని ప్రతిశాపం బిచ్చినం బర్వతుం డచో
టు వాసిపోయి భూజనంబులు పూజింపఁ బ్రవర్తిల్లుచుండె. 253

శా. శాపప్రాప్తికి నోర్చి తా నడిగి యాచంద్రాస్య నన్నారదుం
డాపృథ్వీపతి యీఁ బ్రియంబున వివాహం బయ్యె నమ్మాత్రలో
భూపా యమ్ముని వానరాననతమైఁ బొ లేద నక్కాంత త
మ్రాపప్రాప్తి విరక్త గాక తగఁ బ్రీతుం జేయు చుండెం బతిన్. 254

వ. ఇట్లు పతివ్రతయై సుకుమారి నారదు నారాధించు చుండెఁ బదంపడి యొక్కనాఁ
డేమేనియుం బనికి వనంబునకు నారదుండు వోయినయెడం బర్వతుండు డబ్బాటు
గాంచి నమస్కరించి నా కిచ్చినశాపంబు మరల్పవే యనుటయు నారదుండు నీ
వు గావె మున్ను శపియించినవాఁడవు ముందర మరల్పం దగు నని పలికిన నతం
డట్ల కాక యనియె నివ్విధంబున నొడంబడి యిరువురు నొండొరువుల శాపంబులు
మరల్చి రయ్యెల్లుండును మామతోడన వచ్చి మందిరప్రవేశంబు సేయసమయం

1 నూఁగారు...యేర్పడు, తారనివళులతో; యేర్పడఁ, దారనివళులతో. 2 జిగి. 3 నంతరంబున.

బున నారాజనందన నిజపురుషుం జూచి పరపురుషుం డకాఁ దలంచి మఱి చూడక
మాఱుమొగంబు వెట్టికొని సోవుటయు. 255

ఆ. నగుచుఁ బర్వతుండు నాతి నీపతి యగు, విశ్వసింపు మని సవిస్తరముగ
శాపములును మోక్షసంవిధానములును, జెప్పి తేర్చె దానిచిత్తవృత్తి. 256

వ. ఇట్లు నారదుండును బర్వతుండును బరస్పరప్రియకాగు లైరి కారవోత్తమా
నీయడిగిననువర్ణప్రీతివృత్తాంతంబు నిమ్మునివరుండు దేటపడం జెప్పెడు నని
సృంజయపుత్రచరిత్రకథనంబు నారదుకృత్యంబుఁ గాఁ బలుకుచు నతనిం జూపిన
నాతం డిప్పుడు శౌరి చెప్పినంతయు నిట్టిద యక్కుమారుతెఱంగుఁ జెప్పెద
నాకర్ణింపు మని యప్పండవాగ్రజున కభిముఖుం డై యిట్లనియె. 257

సీ. అవ్విధంబున నేను నల్లుండు సంప్రీతి, సృంజయుపాల వసింపఁ గొన్ని
సంవత్సరంబులు సనినఁ దదాశ్రిత, బ్రాహ్మణోత్తములసంప్రార్థనంబు
గలుగంగ మాకును గమనేచ్ఛ పుట్టంగ, నారాజునకు నుపకార మొకటి
సేయఁ దలంచి యే మాయనసన్నిధి, కరిగి కోరుము వర మంటి మనిన

ఆ. నతఁడు మీరు ప్రీతు¹లయినకంటెను నొండు, గలవె వరము లనిన గారవించి
యనిమిషులను మిగుల్బుతనయునిఁ బడయంగ, వలచి యుండు దట్టివానిఁగనుము.

వ. అంటి మట్టియెడ నింద్ర తేజోరక్షణాయ త్తచిత్తుం డగు నప్పర్వతుం డప్పుడమితేని
తోవిను మక్కుమారుండు దీర్ఘాయురుపేతుండు గాకుండు ననియె దానికి నమ్మాన
వపతి యువ్వులించి యవ్వుహోత్తునాననంబునం జూడ్కి నిలిపి యిట్లేల యుష్మదను
గ్రహం బనూనంబుగా వలవదే యసి ప్రార్థించిన నమ్మాట కమ్ముని మఱుమాట
వలుక కున్న నే నన్నరనాథుపైఁ గలుగుకరుణావిశేషంబున. 259

తే. వలదు శంకింప నింద్రునివలనఁ బుట్టు, నెడరు వొందక యుండంగఁ గొడుకు నోపి
నంత గావుము గావంగ నైనచావు, నపుడు నన్నుఁ దలంపు మే నది మరల్తు.

వ. అక్కుమారుండు నిజనిష్ఠీవనాదులు సువర్ణమయంబు లగుటంజేసి సువర్ణప్రీతి
యనం బరఁగుఁ బ్రమోదఁబునం బొందుము. 261

క. అని యూఱడిల్లఁ బలికిన, విని యాతఁడు సంతసంబువెల్లిం దేలెం
జని యే మీప్పితవర్తన, మున నుండితి మవ్విభుండు పుత్రునిఁ గాంచెన్. 262

వ. వాఁడును మలమూత్రలాశ్రుస్వేదంబులు గనకమయంబు లయి తోరుఁగం
బెరుఁగు చుండె నాసమయంబున² వేచి వెంగలు లగుముచ్చు లబ్ధాలుం
బట్టి నోరం జీర దుఱిగి యడవికిం గొనిపోయి యొడలు జల్లించి పసిండి గానక
పీనుంగు వైచి పోయిరి సృంజయుండును దనకొడుకు నింద్రుం డపహరించె
ననుతలంపున శోకార్తి నొంది పలవించుచు నన్నుం దలంచినం బోయి నీకుం
బుండరీకాక్షుం డిప్పుడు సెప్పినయాదిరాజవిషయంబు లగుశోకోపశమనవచ

నంబులు సెప్పి యంకిలి దేర్చి యవిచారు లగుతస్కరు లాశిశువుల జంపుట
యెఱింగించి. 263

క. మ్రుచ్చులమూఢత్వమునం, జచ్చి సరకవాసమునకుఁ జనినతనయు నేఁ
దెచ్చి మగుడంగ వే నీ, కిచ్చెద వగ పుడుగు మింక నేనియు నధిపా. 264

వ. అని చెప్పి యేనును. 265

—|| మ్రుచ్చులచేఁ జచ్చినసువర్ణస్థీవి నారదువలనఁ బునర్జీవితుఁ డగుట. ||—

క. భావమున నమ్రైయికిఁ దగు, దీవన యిచ్చుటయు నరుగుదెంచె సువర్ణ
స్థీవి గడు నద్భుతమ్ముగ, నావిభుఁడుఁ బ్రమోదసంభృతాత్ముం డయ్యెన్. 266

తే. అతని వీడ్కొని సంప్రీతినరుగుచుండి, యింద్రుచేత గా దిది వినుమిక్కుమారుఁ
జంప నింద్రుండు వేచురక్షణము మఱవ,వలదు నీ వని చెప్పితి వసుమతీశ. 267

వ. ఏను బోయినకొండొకకాలంబునకు నాఖండలుం డక్కుమారుండు దన్నుమిగులు
నని శంకించి చంపింపం దలంచి నన్నుం బర్వతునిం దలంచి పుయిలోడి బృహ
స్పతితో విచారించిన సతం డతనిభయం బుడిపె నతండును దివ్యం బగుట
సబుద్ధికం బైనవజ్రంబు నాలోకించి నీవు శార్దూలరూపంబున సృంజయసుతుం
డగుసువర్ణస్థీవిం జంపు మనుటయు నప్పని పూని యది సనుసమయంబున. 268

సీ. సృంజయుం డుజ్జ్వలశ్రీసముల్లాసప్ర, హర్ష మొప్పంగఁ బ్రియాంగనలును
దానుఁ గుమారయు క్తముగ భాగీరథీ, తీరకాంతారప్రదేశనిత్య
వసనేచ్ఛమెయి నుండి కుసుమాపచయముఖ, బహువిధ కేళితత్పరత నొంది
యొండుదలంపు లేకుండ నద్దంభోళి, వంచన నయ్యెడఁ బొంచి నిలిచి

తే. తెఱపిగాంచిశార్దూల మైయుఱికివార,ణేంద్రసమయాను నమ్మానవేంద్రతనయు
వచ్చియంతర్హితంబయ్యెఁజచ్చెవాఁడు, దాది¹యాక్రోశమునయూర్తనాదమెసఁగ.

క. విని సృంజయుండును బ్రియా, జనములు వే పాఱుదెంచి చచ్చినబాలుం
గని బహులకోకపూరం, బున మునిగిరి విప్రలాపములు పెల్లెసఁగన్. 270

ఆ. అట్టియవసరమున నమ్మహీపతి నన్నుఁ, దలఁచె నప్పు డేను బలవిరోధి
మదివిరోధ ముడిపి మసలక వచ్చియ,బృలుప్రాణ మెత్తి ప్రమదమెసఁగ. 271

వ. ఉచితసల్లాపంబుల నించుక నేపు నిలిచి యన్నరపతి యనుమతి నేయ సరిగితి ను
వర్ణస్థీవియుం దండ్రీకి సంతసం బెసంగు తెఱంగునం బ్రవర్తిల్లి యతనిపిమ్మటం బృ
థ్వీభారంబు పూని శిష్టానుగ్రహదుష్టనిగ్రహంబులు నడపుచు జన్నంబులు నేయు
చు శతాధికసహస్రవర్షంబులు రాజ్యంబు నేసె నని చెప్పి నారదుండు వెండియు.

చ. హరియుఁ బరాశ రాత్మజుఁడు నాదరణాతిశయంబున² సవి
స్తరత నుపన్యసించినవచఃప్రకరంబు మహార్థగాఢ మి
ప్పరమహితోపదేశములు పాటిగఁ బట్టి² వసుంధరాధురా

- ధరణ మొనర్పు మయ్యెడు నుదాత్తయశంబును ధర్మవృద్ధియున్. 273
- వ. అనిన నజాతశత్రుం డూర కున్నఁ బరాశర పుత్రుండు పరమకరుణావిధేయచిత్తుం
డై యతని నుద్దేశించి. 274
- సీ. క్షత్రియులకుఁ బ్రజాసంరక్షఁ గడచిన, ధర్మంబు గలుగునే దానివలన
వేదసంచోదితవిప్రకర్మంబులు, లెస్స లయ్యెడు నవి లేక యున్నఁ
జెడియెడు లె సైన్సఁ జెడినను రాజున, కగుఁ బుణ్యపాపంబు లగ్గలములు
గాన ¹జనాభిరక్షణ మొనరింపుము, నావుడు నన్నరనాథుఁ డిట్లు
- తే. మీరు సెప్పంగ నురియాటమేలె రాజ్య, కాంక్ష మిగిలి యేఁ జంపంగఁగానియట్టి
వారిఁ బలువురఁ జంపినక్రూరతావి, శేష మాత్మ దహించుటఁ జేసి కాక. 275
- వ. అనిన విని యమ్మునిపతి యమ్మహీపతి కి ట్లనియె. 276
- చ. మనుజులు సేయ నెవ్వరు సమస్తము నీశ్వరునాజ్ఞఁ జెల్లెడు
న్వినము కుఠారపాణి ధరణీరుహముల్ నటకంగఁ బాప మొం
దునొకొ కుఠారమున్ జనులు దోసముఁ బొందరు కర్త యీశ్వరుం
డనియెడినిశ్చయంబు దృఢ మై మది నిల్చినఁ జాలు భూవరా. 277
- వ. కర్మఫలం బీశ్వరునియదియ తదర్పణబుద్ధిసహితంబుగాఁ బ్రబుద్ధులు వేదచోదిత
కర్మంబు లనుష్ఠింతురు. 278
- తే. ఒప్ప కున్నను నాత్మకులోక్తకర్మ, మూర్ధ్వగతిఁ జేర్చుఁ బరకర్మమొప్పెనేని
నార్యజనములు గిల్చిష మండ్రు దానిఁ, గాన నడపుము నిజవంశకర్మ మధిష.
- క. అరివధము పాప మని మది, మెరమెర గలిగినను దగినమెయిఁ జేయుము భూ
వర ప్రాయశ్చిత్తము గృహ, ²ధుర యుడుగుట మేలె కీడుతోఁ జన నగునే. 280
- వ. అనుటయుఁ గౌంతేయాగ్రజుండు సాత్యవ తేయునాననం బాలోకించి పుత్రులుం
బౌత్రులు నన్నలుం దమ్ములు జనకులుం దాతలు మామలు గురువులు సంబం
ధులు సఖులు నల్లరు బావలు మఱిందులు మఱియుఁ బవిత్రులగుధాత్రీపతులు
నాచేత మడిసిరి తదీయస్త్రీజనంబులు పతి నుత సోదర పితృమరణశోకసంతాపాతి
శయంబునం బలవించి పలవించి ప్రాణంబులు విడుతురు గావున దాని సూక్ష్మం
బుగా విచారించిన వనితావధపాతకంబునుం బాటిల్లు నెయ్యెది కడగా నిష్కల్మ
షుండ నగుదు నను ³వెగడున మునింగినమనంబు మహీభరణంబున కెట్లు సొచ్చు
నుగ్రంభై నతపంబునం దనువు దొఱంగుట దక్క నొండువిధంబు నాకుం జూడ
లే కున్నయది యనిన విని యమ్మునీశ్వరుండు నిజబుద్ధి నిపుణంబుగా నిరూపించి
యన్నరపతి కి ట్లనియె. 281
- సీ. విడువు ముమ్మలికంబు వినుము నీచెప్పిన, యందఱు భూముల కానపడియుఁ
బెంపును దేజంబుఁ బేరును గోరియు, నీసున సమరంబు సేసి చచ్చి

1 బ్రజాభిరక్షణ. 2 ధుర ముడుగుట...జా నగునే. 3 వెడంగున.

- రాపని కిల్బిషం బగునె నీ కట్లును, గాక వారల నెట్టి కర్మగతులు
మృతులఁ గావించెనో మతి నెఱుంగుదె వాని, నెఱుఁగుఁ గాలుఁడు చావనేరి కెద్ది
తే. తటి యతం డష్ట దెగటార్చు దాని నీవు, నేసినాఁడవుగా మదిఁ జింత సొనిపి
యుడుకు టొకవెట్టి దీనిపై నొల్ల గృహము, విడుతుఁగాకను టిదిపెద్ద వెట్టియధిప.
క. నేర్పరి పెక్కువిధంబుల, నార్పఁగ బొమ్మలు గడంగి యాడెడుచందం
బేర్పడఁ గాన్పుము కాలస, మర్పితకార్యకరు లై నమానవులదెసన్. 283
- వ. నీకుం బాపంబునకుం బని. లేదు పని గా కుండుంగాక. 284
- క. ¹ఇచ్చుకృపకల్మి యొప్పదె, చచ్చిననరపతులయేలు జనపదములు నీ
విచ్చెదవు గాక మనమునఁ, బొచ్చెము లేక తగ వారిపుత్రుల కధిపా. 285
- ఆ. కొడుకు లేనిచోటఁ గూఁతుఁ బ్రతిష్ఠింపు, దానఁజేసి వారితల్లు లధిక
హర్ష మొందుదురు ప్రియంబును నీకగుఁ, బుణ్యమును యశంబుఁబొందు నిన్ను.
మ. అనుమానింపకు తోడఁబుట్టువులు గారా తున్ని తూఁటాడె నెం
దును గ్రొన్నెత్తురు లేఱు లై పఱవ నింద్రుం డుగ్రతఁ దైత్యులఁ
మును ల వీరు భజింపరే క్రతువు లామోదంబుతో నమ్మహా
త్మునిఁ జేయింపరె యూర్ధ్వలోక మది గాటో యేలఁడో నాకమున్. 287
- శా. నీవుఁ ధర్మవిరోధు లై నజనతానింద్యాత్ములం బుణ్యమా
ర్గావప్తంభము దేజరిల్ల నృపవంశాచార మొప్పారఁ దో
డై వీరానుజు లుల్లసిల్లఁగ మహాగ్రాజిం దెగం జూచి తా
దేవాధీశుఁడపోతె శిష్టపరిషత్సేవ్యుండ వై తాపనిన్. 288
- ఆ. వలయునేని యధిప వానవుచాడ్పునఁ, గ్రతుపరుండ వగుము రాజధర్మ
కలిత మైనపుడమిఁ గైకొమ్ము తొలిదొలి, యశ్వమేధయాగ మాచరింపు.
వ. అనిన విని యంకిలి దేఱినడెందంబుతో ధర్మనందనుం డెట్టికర్మంబులు పాపంబు
లేపాపంబున కెద్ది ప్రాయశ్చిత్తంబు మునీంద్రా యెఱింగింపవే యనుటయు నతనికి
నమ్మహాత్ముం డిట్లనియె. 290
- కృష్ణద్వైపాయనుఁడు ధర్మజనకు ధర్మాధర్మంబు లెఱింగించుట. —
- ఆ. ఆగమోక్తకర్మ మాచరింపమియు ని,షిద్ధ మైనదానిఁ జేయుటయును
బ్రాజ్ఞజనులు ధరణిపాలవరేణ్య చె, వ్వాదురు పాపములుగ బోధ్యతతికి. 291
- వ. ఇది కల్మషసామాన్యనిర్దేశంబు విశేషంబు వినుము. 292
- సీ. ఆదిత్యుడుదయా స్తోమయకాలములనిద్రఁ, బొందుటయును బాత్రభూతుఁ డింటి
కరుగుదెంచినఁ బూజ యాచరింపమియును, బరదారగమనంబు గురుల కెదురు
సేతయు గ్రామంబు సెఱుచుటయును వేద, విక్రయంబును రసవిక్రయంబు
భృత్యుఁ బోవమియు నసత్యోపచారంబు, గహనదాహము నన్యకర్మకృతియుఁ

తే. దనదుకర్తంబు విడుచుటయును వృథాప
శుప్రహరణంబు మేదిసీసురులకలిమిఁ
గొనుటయును శరణార్థిఁ జేకొనమి విప్ర
వధయుఁ బాపంబు లందురు బుధజనములు. 293

వ. పాపంబులుంబోలె నుండియు దూష్యంబులు గానివానిం జెప్పెద నాకర్ణింపుము.

క. దురమునఁ గైదువుఁ గొని తనుఁ, బారిగొన నేతెంచునట్టిపురుషుని వేదాం
తరహస్యవేది నయినను, బారిగొనినను ¹గిల్బిషంబు వొందదు వత్సా. 295

క. ధరణీసురవిత్తము నప, హరింపఁగాఁ గని వధించునతఁడు దురితముం
బొరయఁ డొకయించుకయు నని, నరేంద్ర చెప్పుదురు ధర్మనానార్థవిదుల్.

క. జీవితసంశయవేశను, భూనర యొం డన్న పానములు దొరకమిఁ గల్
ద్రావినఁ గల్గు టెఱుంగక, త్రావిన నద్దురిత మధికధర్మమునఁ జెడున్. 297

క. గురుసంరక్షణమునకును, బరమాపద యైనయెడను బ్రాహ్మణధనముల్
విరహితములు గాఁ బెఱచోఁ, జొరఁగా నగు మ్రుచ్చిమికి వసుమతీనాథా. 298

తే. ప్రాణహాని దప్పించుచోఁ బరిణయంబు, నందు గురుజనకార్యార్థమయ్యు నంగ
నాజనముతోడిసంభాషణమున సర్వధనముఁ జెడియెడునెడ బొంకఁజనునృపాల.

క. కలలోనఁ జరమధాతు, స్థలనము గలిగినను బ్రహ్మచర్యము సెడ దు
జ్వలవహ్ని నేయి వేల్చినఁ, దొలఁగుం గిల్బిషము దురితదూరచరిత్రా. 300

ఆ. అన్న పతితుఁ డైన నటుగాక నన్నాస్యసి, యయ్యెనేని తమ్ముఁ డాతఁ డుండ
దారసంగ్రహంబుఁ దాఁజేసి పాపంబుఁ, బొరయఁ డంద్రు బుధులు కురువరేణ్య.

తే. అడవి గోవులకై కాల్చుటధ్వరమునఁ, బశువుఁ ²జంపుట దాన మపాత్రభూతుఁ
డగు టెఱుంగక యిచ్చుట దగనిబంటుఁ, బోవకుండుట గీడులు గావు వత్స.

వ. తపంబుల దానంబుల మఱియునుం దగినపుణ్యా కర్తంబులనుం బాపంబులు పరిక్షి
ణంబు లగుననునివిసామాన్యవచనంబులు ప్రాయశ్చిత్తవిశేషంబులెఱింగించెద.

—|| న్యాసుఁడు ధర్మజనకుఁ బ్రాయశ్చిత్తవిశేషంబు లెఱింగించుట ||—

సీ. వినుమా కర్తము దెల్పుచుచు గపాలంబున, నెత్తినభైతౌన్న మేకకాల
మశనంబు గొనుచు ఖట్వాంగచిహ్నము బ్రహ్మ, చర్యంబునై యధశ్శయన మాచ

రించుచు నిట్లు పండ్రెండువర్షంబులు, వ్రతనృత్తి నడపంగ బ్రహ్మహత్య
కిల్బిషంబు దొఱంగుఁగృచ్ఛముల్ నడపిన, నాఱువత్సరముల నడఁగుమూఁడు

తే. హాసంబులు నడపఁ జాంద్రాయణములఁ, బోవు నిష్ఠానిరతి మాసభోజియైన
నబ్దమునఁ బాయు నటుగాక యశ్వమేధ, యాజి యగునేని వలదు భిక్షాదులధిప.

క. అవసీశ యశ్వమేధము, నవభృథమునసీరఁ గ్రుంకి యన్యుఁడు శుద్ధం
డవుఁ బావుఁ డైనఁ దత్క, ర్త విశేషము లోకపూజితం బగు టగుదే. 305

1 బాతకంబు 2 జంపుటయును పానపాత్ర.

- తే. పుష్పగోలకు యొండెఁ గాంభోజవాజి, శతక మొండెను భూసురతతికి నొసఁగఁ
బాయు ¹బ్రాహ్మణార్థాహవప్రాణహాని, యైన నొండెను జెడు బ్రహ్మహత్యకీడు.
- సీ. కల్లుద్రావినపాతకం బది యగ్నివ, ర్ణము గాఁగఁ గాఁచి పానంబు నేయఁ
గను మూసి యులుకంగననలంబుఁజొర మహా, ప్రస్థానమాచరింపంగఁబాయు
నట్లును గాక బృహస్పతిసవన మ, న్కృతు వొనరించిన నతివిశిష్ట
భూమిదానమునను బోవు ²నక్కీ ధ్మరు, తల్పగుం డనలప్రతప్త మైన
- ఆ. యాయసాంగనాంగ మాలింగనము నేసి, యైనఁ గోసి కరమునందు మేహ
నము ధరించియంబరముఁ జూచు చరిగియే, నియును జచ్చియఘముని స్తరించు.
- క. గురుతల్పగుండు రణమున, గురునకు నై చచ్చియేని కురువర ధరణీ
సురులకు సర్వధనము భ, క్తి రతి నొసఁగి యేని పాతకిత్వముఁ దొఱఁగున్. 310
- క. ధరణీసురుస్వర్ణము నప, హరించినతఁ డంతకనక మట్టిద వినయో
త్తరుఁ డై మగుడఁగ నిచ్చినఁ, బరిహృత మగుఁ గల్తవంబు పౌరవముఖ్యా.
- క. అన్మతోపచారకలనం, బునఁ బుట్టినపాతకంబు వోవుం దా నె
వ్వని నపచరించెఁ దగ నా, తనిఁ బ్రీతుం జేయ ధర్మతత్త్వప్రవణా. 310
- క. గురువునకు మాటు వల్కుటఁ, బొరసినకల్తవము వాసిపోవు నతనికిం
బరితోషముగా వినయపు, వెరవున నుపహార మిచ్చి వినతుం డయినన్. 311
- క. పరదారగమనదోషము, పరిహృత మగు నొక్కయేఁడు పరమనియతుఁ డై
చరియించినఁ గృచ్ఛ్రంబులు, గురుకులజలనిధిశశాంక గుణమణినికరా. 312
- ఆ. వావి గానియట్టివనితఁ బొందినపాప, మాటునెలలఁ బాయు నార్ద్రావస్త్రు
ధరణభస్తశయనపరతఁ బాటించుచు, నియతి నుండె నేని నృపవరేణ్య. 313
- క. పరపురుషసంగమంబునఁ, బరిహృత యై యున్నయట్టిభామిని శుద్ధిం
బొరయు రజస్వల యై కం, చరయఁగ భస్మమున శుద్ధ మైనవిధమునన్. 314
- ఆ. నటకఁ దగనిమ్రాను నటకినఁ దిర్యగ్వ, ధంబుఁ జేసినను నఘంబుఁ బాచి
కొనునరుండు మూఁడుదినములు దనచేత, పలుకుచును సమీరభక్షుఁ డయిన.
- వ. అని చెప్పి వెండియు. 316
- క. మితభోజి యై వివిక్త, క్షీతి సావిత్రీజపంబు నేయునది యహ
స్థితియు నిశాసీనత్వము, మతి నేమట కట్టు లైన మాను నఘంబుల్. 317
- తే. పుణ్యకర్మముల్ నేయుచు భూసురులకు, వివిధధనములు ప్రీతితోవినయ మొప్ప
నొసఁగు చుండెడువారు పూర్వోపచితము, లైనకిల్బిషములఁ బాతురవనినాథ.
- క. విను మాస్తికతాశ్రద్ధా, వినయంబులు గలుగువారు వీనికి నెల్లఁ
జననాథ యర్హు లవి లే,నినరులు పాపములఁ దొలఁగ నేర్తురె యెట్లున్. 319
- వ. ఆస్తికతాశ్రద్ధావినయంబులు నీకు సహజంబులుగావే కావునఁబ్రాయశ్చిత్తంబు

లల్పంబు లైననుం బాపంబులం బాపనోపుఁ బాపంబోయని శంకించుకర్తంబున
భారతయోధవధంబ కాదె యది యాత్మ రక్షణంబునకై చేయుటంజేసియ
నుత్తమక్షత్రిధర్మం బగుట నిరూపింపం¹ బాపత్వంబుం బొరయకున్నయ
యట్లుంగాక భవదంతఃకరణంబున జనియించినకరుణయుం బశ్చాత్తాపంబున
నిన్నుం బరిశుద్ధునిం జేసె నీవు ప్రాణబాధకంబు లగుతపశ్చరణంబులకుం జొరఁ
జూడకుము కురుకులచూడామణితత్వంబునకు మూలం బయినమహీపాలనఁ
బాచరింపు మనిన నబ్బాదరాయణుతో నమ్మేదిసీరమణుం డపేయంబులు
సభోజ్యంబులు నెయ్యవి యపాత్రభూతపురుషులెట్టివారు మహాపురుషా యెఱిం
గింపవేయని యడిగిన నతం డిట్లనియె.

320

క. తురగియు నుష్ప్రియు ఖరియును, గురిసినదుగ్ధములు నింద్యకోటిగణితముల్
ధరణీసురాదిజను ల, ప్పొరువునఁ బోయిన నఘంబుఁ బొందుదు రధిపా.

321

సీ. మానుషీక్షీరంబు నీనినపదినాళ్ల, లోనిధేనువులపాలును నపేయ
ములు ప్రేతవిషయాన్నమునుసూతకాన్నంబుఁ, దలవరియన్నంబుఁ గులటయన్న
మును వనితోపజీవనశీలునన్నంబు, నాడెడు పాడెడునట్టివాని

యన్నంబు జూడరియన్నంబు సూనరి, యన్నంబు బహివెట్టినతనియన్న
ఆ. మును నిజాగ్రజునకు మును పెండ్లియాడిన, పురుషునన్నమును సభోజ్య మంద్రు
నందియన్న మధికనిందాస్పదంబు ప, ర్యుషితశుష్కములను నుడుగ వలయు.

క. విను సురతోఁ గూడఁగఁ దెచ్చినయట్టిది యెద్దియును భుజింప రభోజ్య
త్వనిరూపణనిపుణత గల, మనుజోత్తము లఖిలలోకమాన్యచరిత్రా.

323

క. పులగముఁ బాయన మట్టులుఁ, బలలము నర్చనకుఁ గాక పక్వము లయినం
గలుగు సభోజ్యత్వము వి, చ్చలవిడి వంటకము సేసి చనదు భుజింపన్.

324

వ. అని వెండియు.

325

తే. అతిథిపితృ దేవతాపూజలాచరించి, కాని గృహమేధులకు భోజ్యమైనఁ గుడువఁ
దగదు యజ్ఞశిష్టం బమృతంబు గాఁగ, నార్యజనములు సెప్పుదు రధిపవర్య.

క. ఆలును బిడ్డలు బంధులు, నై లీలఁ జరించుచును గృహస్థుఁడు దత్త
ల్లోలత్వరహితచిత్తత, మేలుగ నలవఱుప వలయు మీఁ దెఱిగి నృపా.

327

→ కృష్ణద్వైపాయనుఁడు ధర్మజునకు నపాత్రపురుషుల నెఱింగించుట.

వ. అని యిట్లు చెప్పి యపాత్రభూతపురుషుల నాకర్ణింపు మని పలికె.

328

౪. పాడియు నాడియు బ్రదుకువారలఁ బరిహాసకు దుర్జను నంగహీను
మత్తుని మ్రుచ్చు నున్నత్తు నపుంసకు, జెనఁటిమాటలఁ దేల్చుమనుజుఁ గులము
చాలమి వేదంబు చదువమి నిజవృత్తి, హాని దుర్వృత్తి గలట్టివాని
దానపాత్రంబులు గా నియ్యకొనరు పె, ద్దలు దీనుఁడును నిపద్బాధితుండు

- తే. నీగి కడ్డులు దయవేర్చి నిచ్చుచోట, ¹నైన నవగుణ మెక్కుడై కానబడిన
నిందితాత్ముల కిచ్చుట నిష్ఫలంబు, పాత్రనిశ్చయ మిట్టిది పౌరవేంద్ర. 329
- క. శిల చేవమ్రాను దెప్పగ, జలనిధి గడవ దొరకొనినచా డ్పగుఁ బాత్రం
బులు గానియెడల దానం, బులఁ బాపము నిస్తరింప బుద్ధిఁ దలఁచినన్. 330
- ఆ. పునుకఁ గుక్కతిత్తిఁ బోసినపాలు నీ, శ్లఘికనిందఁ బొరయు నట్లు దుష్ట
మై యపాత్రవిషయ మగునీగివృథవోపు, నిచ్చుచోటఁ బాత్ర మెఱుఁగవలయు.
- తే. పండునకు బిడ్డ నిచ్చినచంద మొందు, బూదిలో నేయి²వేల్పుటఁ బోలు నోటి
కడవనీళ్లులు వెట్టినకరణి యగు న, పాత్రజనులకుఁ బెట్టుట పౌరవేంద్ర. 332
- క. దానవిధి యరయ నసమీ,చీనం బగునేని కీడుసేయుం గురుధా
త్రీనాథ మఱియుఁ బాత్రం, బైనను గొన్నతని కిచ్చునతనికి నెట్లున్. 333
- క. కావున విను పాత్రము మే, లై విహితాచరణసౌమ్య మగుదానము ధా
త్రీవర దాత్రాదాతలఁ, దా వెలయించు భువనద్వితయరంజకతన్. 334
- ప. అని చెప్పి యేను నీకు బుద్ధులు సెప్పం జొచ్చి సంక్షేపరూపంబునం గీడుమే లెఱిం
గించితి నిష్ఫలుకులు పాటిగాఁ గొని విహితానుష్ఠానపరుండ నగు మనుటయు
నమ్మనుజపతి యమ్మునిపతితో మహాత్మా భవదనుగృహీతంబు లై నయివాక్యం
బులు హర్షంబు నావహించె నెప్పట ధర్మం బగుమార్గం బవలంబించి రాజ్య
తంత్రంబు నడపి యశుభంబునం దొడరక జయింతు నట్టితెఱంగు గలుగం
గృపసేసిరాజధర్మంబులుం దక్కునుం గలుగువర్ణాశ్రమధర్మంబులు నాపద్ధర్మంబు
లును లోనుగా నెఱుంగం దగుధర్మంబు లెల్ల నెఱింగింపవే నాకుం జూడ రాజ్యం
బును ధర్మచర్యయును బరస్పరవిరుద్ధంబు లయిన ట్లున్నవి గావున నివ్విధంబున
విన్నవింప వలసె నని చెప్పటయు నత్తాపసో త్తముండు ప్రీతచిత్తుం డై యతండు
విన నారదుతోడ నీభూపతి భీష్ముపాలికిం బోవలయు నయ్యార్యవర్యుచేత సకల
ధర్మంబులు వినువాఁ డగుట యర్హప్రకారం బనవుడు నారదుం డిది తెన్న
యని పలికిన నప్పరాశిరపుత్రుం డయ్యజాతశత్రున కి ట్లనియె. 335
- ఆ. కురుపితామహుండు గురుబుద్ధి నింద్రాదు, లకును మాననీయుఁ డకుటిలాత్మ
కుండు పరశురాముకోదండవిద్యాది, సుగుణములకు నెల్లఁ జొచ్చినిల్లు. 336
- క. సురతటిసీపుణ్యతమో,దరమున జన్తించినాఁ డుదాత్తవ్రతత
త్పరుఁ డతని కెల్లధర్మముఁ, గరస్థలామలకసన్నికాశం బధిపా. 337
- క. చ్యవనుఁడు మార్కండేయుఁ,డు వసిష్ఠుఁడు లోనుగాఁ బటుప్రాజ్ఞులు గా
రవమున వినిపింపఁగఁ దెలి,య వినియె ధర్మప్రపంచ మతఁ డఖిలంబున్. 338
- తే. శాంతమానసుఁ డైనయా శాంతనవుఁడు, విస్తయ వహచరితుండు వినుమువలసి
నపుడువిడుచుటకై ప్రాణమాఁగినాఁడు, గాదెయిరులంతవా రెందుఁ గలరెనరులు.

- చ. అతనికి నీపయిం గరుణ యగ్గల మట్లగుటం గురుక్షమా
పతివర పొమ్ము నీ వతనిపాలికి నాతఁడు నిన్ను సంప్రబో¹
¹ధితుఁడుగఁ జేయు ధర్మములు దేటపడంగ నుపన్యసించు మా
మత మిది దీనఁ గీర్తియు సమంచితధర్మముఁ బెంపు నొందెడున్. 340
- వ. అయ్యుత్తమోత్తమునకు నూర్ధ్వలోకగమనంబునకు సమయం బాసన్నం బగుచు
వచ్చెం దడయ కట్లు సేయు మనిన విని యవ్వసుమతీపతి మునీంద్రా బహు
బంధునధపాతకం బాచరించి యమ్మాననీయాత్మనెదిరి కెట్లువోడు నట్లుం గాక
యకృత్రిమసమరశీలి యగునగ్గుణశాలిం గృత్రిమసమరంబునం గూల్చి క్రమ్మట
నమ్మహాత్ముమొగంబు సూచి నాకు ధర్మంబు లుపదేశింపవే యని యడుగనేర్తునే
యనుటయు నజ్ఞననాథునకు జనార్దనుం డిట్లనియె. 341
- తే. ఇంతనిర్బంధ మేటికి నిమ్మునీంద్రు, పనుపు సేయుదుగాక యిప్పాట నెల్ల
పెనుపులకుఁ బాత్రమయ్యెదు వనటతోడ, నెద్దియును నేలపురమున కేఁగుమిపుడు.
వ. మరల గాంగేయుకడకు వత్తు వది మేలు లెమ్మని పలికి వెండియు. 343
- తే. తమ్ములును విప్రవరులును ధరణిఁ గల్లు, బహువిధంబులప్రజలును బార్ధివేంద్ర
చాతక ప్రకరములు పర్జన్యుఁ గోరు, నట్లు నినుఁ గోరు టతికృప నాదరించి. 344
- వ. ఈసర్వజనంబులమనోరథంబులు సఫలంబులు సేయు మని ప్రార్థించె నివ్విధంబు
నం గృష్ణ కృష్ణద్వైపాయన నారద దేవల దేవస్థాణు విష్ణులులొనుగాఁ బెక్కంద్రు
పెక్కుదేఱంగులఁ జెప్పినవాక్యంబులఁ జిత్తంబు కలంక దేఱి కాంతేయాగ్రజుండు
రాజ్యభారనిర్వహణోత్సాహం బంకురింప శిశిరాపగమసమయకమలంబు ననుక
రించునాసనంబుతో నప్పరాశర్యప్రముఖమునివరులకుం బ్రదక్షిణంబును బ్రణా
మంబును నాచరించి వారలవలన వసుమతీవహనానుజ్ఞయు వివిధాశీర్వాదంబు
లుం బడసి వెలింగె వారును నిజస్థానంబులకుం జనిరి తదనంతరంబ. 345
- సీ. దేవభూదేవపూజావిశేషము లాచ, రించి యక్కురుకులశ్రేష్ఠుఁ డుర్వి
నెడనెడ బ్రుంగుడువడి యున్న రాజులు, సనుదెంచి కనునవసరము వేచి
యునికి కృష్ణునిచేత విని పూసి తొడి కట్టి, కొలువిచ్చి మణిహేమకుంజరాశ్వ
కాంతామ లగుతగుకానికల్ గైకొని, యానృపాలురకుఁ బ్రియం బొనర్చి
తే. యమ్ముకుందుండు వారును దమ్ముగమియుఁ
దక్కుఁ గలబంధుమిత్రులు ధౌమ్యముఖ్య
సూరిజనములు ³బలయంగఁ దారకముల
మధ్యమునఁ బొల్పుచంద్రునిమాడ్కిఁ బొలిచె. 346
- న మఱునాఁడు ⁴కల్యణంబునం గాలోచితకృత్యంబు లాచరించి ధవళానులేపనమా
ల్యవస్త్రాభరణంబుల నలంకృతుం డై. 347

క. నవ మగురథమున షోడశ, ధవళహనులఁ బూన్పఁ బనిచి ధరణిపుడు విధుం
డవిరళసుధారథం బెక్కువిధము దోఁపంగ నెక్కెఁ గురువంశనిధి. 348

శా. సారథ్యంబు వహింప భీముఁడు సితచ్ఛత్రంబు గాండీవి సె
ల్వారం బట్టఁగఁ జామరల్ గవ లిడన్ హరిప్రభం బయ్యె న
త్తే రం దేవురు నగ్నిపంచకము వేదిం బొల్చున ట్లాప్పి రం
భోరాశిధ్వనివోలెఁ దూర్యనికరంబుల్ మ్రోసె నొక్కుమ్మడిన్. 349

—|| ధర్మరాజు సపరివారంబుగాఁ గరినగరంబు ప్రవేశించుట. ||—

వ. ఇట్లు నితాంతకాంతప్రకారుం డై పాండవాగ్రజుండు పాండురాజుగ్రజు నతని
దేవిం బ్రభూతాందోళికారూఢులం జేసి పురస్కరించుకొని శై బ్యనుగ్రీవమేఘు
పుష్ప వలాహకంబు లనువాహంబులు బూనినరథంబున సాత్యకీసహితుం డయి
వెలుంగువెన్నునిం బిఱిందిదెసం బెట్టికొని యతనికెలన మనోజవంబు లగు
హయంబులం బూన్చినయవదాతస్యందనంబున యుయుత్సుం డరుగు దేర నుచిత
వాహనారూఢుం డై విదురుండు కుంతీప్రముఖుకురు స్త్రీజనంబుల నందలంబుల
నిడికొని నెనుక నడవ నరేంద్రులు నానాముఖంబులం దమతమసేనలతోడం
గూడఁ గొలిచి చనుదెంచు చుండఁ జనునప్పుడు. 350

క. ద్విగదంబుల నరదంబులఁ, దురగంబులఁ గాల్బలములఁ దూర్యంబుల 'సీ
గిరులన్ గొడుగులఁ బడగల, బరిస్ఫురిత మయ్యె నతనిపయనంబు గడున్. 351

వ. మఱియును. 352

క. వందిజనులుఁ బాతకులుం, గ్రందుకొనం బొగడఁ జదువఁగా మాగధు లా
నందముగఁ బాడ నుచితపు, మందత్వము గమనమునకు మహిమ యొనర్చున్.

వ. అన్నరనాథుండు నడచి నాగనగరంబు ప్రవేశించె నంతకు మున్న యందలిజనం
బులు 'గలువడఁగలను దోరణంబులను క్రముక కదళీ స్తంభపూర్ణకుంభస్థాప
నంబులను గస్తూరికలయంపులను గర్పూరపుముగ్గులను బుష్పవహారంబులను
బ్రాలంబమాలికలను నొప్పు మిగుల నప్పురం బలంకరించి యాబాలవృద్ధంబుగాఁ
బరమాంబగాను లేపనమాల్యభూషణంబులం బొలిచి బహులప్రమదంబున స
మదంబు లగుసంచారంబులం జారుత్వవిశేషంబుల వహించి రక్కురురాజోత్త
ముండు రాజమార్గంబు దఱిసి చనుసమయంబున. 354

తే. హర్మ్యములనుండి పణ్యపుణ్యాంగనాని, కరము లక్షతయుతమకా క్తముల నేన
'లలుకఁ గల్పలతానిచయములు పుష్ప,వృష్టి పెల్లుగఁ గురిసినవిధము దోఁచె.

వ. అట్టియెడఁ జూడం బట తెంచినపౌరజానపదజనంబులు. 356

సీ. దిగ్విజయంబునం దేజిస్వి యయ్యు న, జాతశత్రుం డనఁ జను నితండ
రాజసూయమహాధ్వరము నేసి విపులఁ, గనకరత్నాదులఁ దనిపె నితఁడ

- నిత్యవ్రతంబుగా నత్యంబు పాలించు, నిష్ఠ యస్థలితగా నెఱపె నితఁడె
ధర్మైకనిరతుఁ డీతం డొక్కరుఁడ చువ్వె, యని పల్కుటకుఁ బాత్రమయ్యె నితఁడె
తే. బలముఁదగవును ధర్మంబు వెలయుఁ బగఱ, ననవశేషంబుగాఁ దెగటాఁచె నితఁడె
యనఁగ మఱియును వివిధకీర్తనలహర్ష, వచనముల నుల్లసిల్లురవంబు మిగిలె.
- క. లావులు వెరవులుఁ దాల్చులుఁ, జేవలు నస్థలితములుగఁ జెల్లుపనులు నా
నావిధములఁ బేర్కొనుచుం, బావని నరుఁ గవలఁ బొగడుపటురవ మెనఁగెన్.
- క. వ్రతచర్యయు భాగ్యంబును, ధృతియు మతియు నరయ ద్రాపదికి నెన యగుభూ
పతివల్లభా¹జనము లీ, క్షీతిఁ గలరే యనురవంబు సెలఁగెం గలయన్. 359
- వ. ఇట్లు పెల్లయినమోక్షితను దరంగితంబు లై ననెరవులపెంపునఁ బురంబు చంద్రో
దయఘూర్ణమానం బైనమహార్ణవంబు ననుకరించె నాధర్మరాజు రాజమందిర
ద్వారంబు సేరం జనియె నప్పుడు బహువిధంబు లగుశోభనద్రవ్యంబులు గరంబు
లం గొని భవ్యభూసురులును బుణ్యాంగనలును నెదుర్కొన వాని నెల్లం గైకొ
నుచుంబ్రవేశించి యతం డేనుంగుమొగసాలనరదంబు డిగ్గి ధౌమ్యధృతరాష్ట్రపుర
స్సరంబుగా నభ్యంతరనివాసంబు సొచ్చి గృహ దేవతలం బూజించి మగుడ బహి
రంగణభూమికి వచ్చి²నగర దేవతాపూజలు సేయింపం దగువారలం బనిచి బ్రా
హ్మణసంఘంబులంగానిపించుకొని కనకంబులును గోవులు మొదలైనవివిధవస్తువు
లు నొసంగె నప్పు డాశీర్వాదనాదంబులను శంఖభేరీప్రముఖమంగళతూర్యరవం
బులను రోదసి పిక్కటిల్లెఁ దదనంతరంబ నిశ్శబ్దం బై యున్ననకలజనంబులును
నజ్జనపాలునాననం బాలోకించుచుండి రట్టియెడ దుర్యోధనసఖుం డైనచార్వాకుం
డనునొక్కరక్కనుండు విప్రాకారంబు గైకొని త్రిదండివేషం బలవడ నయ్యవనీ
దేవతాకోటిలో నిల్చి యన్నరనాథున కిట్లనియె. 360

—|| చార్వాకుం డనురాక్షసుఁడు బ్రాహ్మణనిగ్రహంబునఁ జచ్చుట. ||—

- చ. వినుము నరేంద్ర సర్వ మగువిప్రజనంబును గూడి నన్నుఁ బం
చినవిధ మీతఁ డేటిపతి నేసినపాపము పెద్ద చంపుచో
జనకుఁడు బ్రాత పుత్రుఁ డనుశంక యొకించుక లేదు సద్గురుం
డనియెడికొంకు బుద్ధి నిసుమంతయుఁ బుట్టదు వీనిఁ గాల్చునే. 261
- వ. అను మని రని పలికి వెండియు. 362
- ఆ. ఇట్లు శిష్టజనము లేవగింపఁగఁ జేయు, రాజ్య మేల బంధురాజినెల్లఁ
బొలియఁ జేసి యెట్టి భోగంబు లనుభవిం, చెదవు కల్మషంబు చిక్కె నీకు.
- వ. అనిన విని యవ్విప్రు లత్యంతవ్యధితాంతఃకరణ లగుచు నొండొరులమొగం
బులు సూచి యిట్లు పుట్టం బని యేమి యనువచనంబులతోఁ దిరుగుడువడిరి ధర్మ
నందనుండు లజ్జావనతవదనుండై యూర కుండి వారలవలను గనుంగొని కేలు

మొగిచి ఫాలభాగంబునఁ గదియించి యిట్లనియె.

364

తే. మొక్కి వేడెద ననుమీరు ధిక్కరింప, కాదరింపుఁడుమునిసమూహానుమతుఁడ
నై వినిశ్చయపరికలితాంతరంగ, వర్తనముతోడ నిచటికి వచ్చినాఁడ. 365

వ. అనవుడు భయసంభ్రమభరితు లగుచు నాభూసురులు దేవా యీవాక్యంబులు
మావలనం బుట్టినవి గా విది యేమియో కాని నీ వుత్తమక్షత్రస్సర్తంబున
సముపార్జించి¹నయుజ్జ్వలశ్రీ సుస్థిరతం బొందెడు మని యతనికి నాశ్వాసం
బొనర్చి యమ్మాయాభిక్షువు నాలోకించి పరమబోధంబున నప్పురుషాధము
నెఱింగి యమ్మహిపతితో వీఁడు దుర్యోధనసఖుం డగురాక్షసుండు సన్న్యాసి
వేషంబున నేతెంచి యతనికి హితం బొచరించువాడై యీదుర్వచనంబు లాడె
నీకుక్క మొఱగినయంతన పాలమున్నీరుంబోనినీకుం గలంగ నేల ధర్మాత్ము
లగుతమ్ములు పనుపు నేయం బూజ్యం బగుసామ్రాజ్యంబు వహింపు మని
యాదరించి. 366

క. ఆరాక్షసుఁ గనుఁగొని కో, పారంజితనేత్రు లగుచు నవ్విపులు హుం
కారముఖరు లగుటయు నతి, ఘోరాకృతితోడ వాఁడు గూలెం బుడమిన్. 367

తే. బ్రహ్మతేజోనిహతి నిట్లు పడి మహాశ
నిప్రహతిపాతితోర్విజనిభత నొంది
యున్నయద్దానవునిఁ జూచి యన్న రేంద్రుఁ
డెలమిసొంపు వహించెఁ దమ్ములును దాను. 368

వ. ఇట్లు ప్రీతుం డై యజాతశత్రుం డవిప్రసమూహంబునకు నవిశేషార్చనం
బొనర్చి వీడుకొలిపె నప్పు డచ్యుతుండు బ్రాహ్మణస్తుతి నేసి యజ్ఞసపతితోనిట్లనుఁ
గృతయుగంబునం జార్వాకుం డనుడైత్యుండు తపం బొనరించి పద్మభవుండు
ప్రత్యక్షం బయిన నఖిలభూతంబులవలనను నభయంబు వేడిన నద్దేవుండు భూ
దేవతల²కనిష్టంబు లైనపనులు నేయకుండువాడవు చేసి తేని యదియ నీకుఁ దుది
యని పలికి యవ్వరం బొసంగె నట్లు లబ్ధవరుం డై వాఁడు గర్వించి గీర్వాణుల
బాధింపం దొడంగిన వారు విరించిం గాంచి యారక్కసుండు నేయుబాధలుసెప్పి
న నమ్మహాత్ముం డేను మున్న యెఱింగి యొనర్చినవాడ దుర్యోధనుం డనురాజున
కు నెచ్చెలి యై యచ్చపలుండు తత్కార్యం బొచరింపం జొచ్చి మహాసురులకు
మనోవ్యథాకరం బగుకర్తంబు నేయు నప్పని కారణంబుగా వారలకోపంబునం
³గూలం గలవాఁ డని పలికె నద్దానవుండు నేఁ డిట వచ్చి తనదుర్విసయంబున
బ్రహ్మదండనిహతుం డై పడి యున్నవాఁ డని చెప్పి యప్పీనుంగు వెడల వై పించి
యాభూపాలును ద్రేశించి వెండియు. 369

ఆ. మాఱుకొన్నవారి నీఱు నేయుము ప్రజ, నరసి మనువు ధరణిసురులఁ బ్రోవు

1 సముజ్జ్వలశ్రీసుస్థిరతం బొందెడవని యతనికి నాశీర్వాదంబు లొనర్చి. 2 కరిష్టంబులైన 3 గూలునని.

మఖిలబంధుజనుల నాశ్రితులను సుఖ, వృత్తి నునుపు పెంపు వెలయ నధిప.

వ. రాజ్యాభిషేకశోభనం బనుభవింపు మని పలికి ¹యాభిషేచనికద్రవ్యానయనం
బునకుం దగువారిం బనిచి బయలిపెద్దకూటంబున నమ్మహిపతికి మహాన్నత
హేమమయసింహాసనంబు వెట్టించి వలయువారల కెల్ల సముచితసమంచిత
వీరంబులు పచరింపఁ గవ్వడి నియోగించిన నప్పండవాగ్రజుం డుల్లంబుకలంక
యెల్ల డిగ్గఁద్రావి యిచ్చుం దెలి వొంది చెలు వొందునిజవీరంబునం బూర్వాభి
ముఖుం డై కూర్చుండె నతనికట్టెదురం గనత్కాంచనాసనంబున సాత్యకిసమే
తంబుగా శౌరియు వలపటను దాపటను ²మణివీరంబుల వడముడియుఁ గవ్వడి
యును వెనుకం గనకాయతకుబ్జాసనంబులం గవల నిరుపక్కుంబుల నునిచికొని
కుంతీమహాదేవియు దామోదరుదక్షిణదిక్కున ³నర్చిసముజ్జ్వలం బగునాసనం
బున ధృతరాష్ట్రుండును దదీయప్రాకృదేశంబునం బ్రస్ఫురితవీరంబుల విదురుం
డును ధౌమ్యుండును ధృతరాష్ట్రునిపిఱుండ నర్హ వీరంబుల గాంధారీయుయుత్సు
సంజయులునుం గూర్చుండె రాసమయంబున నంబుజాక్షుండు గృపావిశేషంబునఁ
గృపాచార్యుం దగు తెఱంగున నయ్యజాతశత్రుం గానిపించి యోగ్యాసనంబున
ధౌమ్యుసమీపంబున నతని నునిచె నంత నప్పడమితేఁడు సితకుసు మాక్షత
కాంచన రజత రత్నగర్భాస్పర్శనం బాచరించెఁ దదనంతరంబ. 371

సీ. విద్యత్సమూహంబు వివిధదేశాధీశ, సంఘంబుఁ గార్యవిచారపరులు
నర్ధార్జనాదికృత్యంబులవారలు, బహుపరిచర్యలఁ బరఁగుజనులు
వైశ్యప్రముఖపౌరవర్గంబులును ముఖ్య,హాలికాదిజానపదావలులును
వైణికగాయక వాంశికాదివినోద, కరులును వారసుందరులు లోను

ఆ. గాఁగఁ దగినవారు గాంచి యవ్విభునిస, త్కారములఁ బ్రమోదితంబు లగుచు
భావములు దలిర్ప సేవించియుండ న, క్కొలుపు సాల నొప్పెఁ గురువరేణ్య.

—|| ధర్మరాజు పట్టాభిషేకమహోత్సవము. ||—

వ. అంత నాభిషేచనికద్రవ్యసంచయంబు సన్నిహితం బగుటయు మాధవాను
మతుండై ధౌమ్యుండు ప్రాగుదక్ష్ణవనంబైన వేదికాతలం బలంకరించి యందు జా
తరూపనవరత్నఖచితంబును దృఢపాదంబు నగుభద్రవీరంబు ప్రతిష్ఠించిశార్దూల
చర్తాస్తరణశోభితంబు సేసి యర్చించి కాంచనదామజుష్టం బగునుత్కృష్టఘన
శంఖంబు సమంచితస్థండిలంబున నిలిపి పూజించి దానును దానిచుట్టునుం బార్థి
వంబులు హైమంబులు రాజతంబులు రత్నమయంబులు నగుకుంభంబు లొనర్చి
వాసను గాంగంబు లగుజలంబులు నినిచి యన్నింటికి రత్నమంగళతరుత్వక్ష్పల్లవ
కుసుమంబులను బంచగవ్యంబులను సమంత్రకముగా సంస్కారంబు నిర్వర్తించి.

1 యభిషేచనాదికద్రవ్యయతసంభారంబులు సమకట్టింపం దగువారిం. 2 మణిమయాసనం
బులు. 3 నమర్చినసముజ్జ్వల సమున్నతాసనంబున.

- సీ. వీర్యవంతము లగువివిధమంత్రంబుల, తోఁ గూడ సద్విజస్తోమపరివృ
తునిఁ జేసికొని రాజుఁ దోడ్కొని యేఁగి యా, వినుతపీఠంబున నునిచి శోభ
నాలంకరణమున నభిరామ యైనపాం, చాలిఁ దద్వామపార్శ్వమున ¹సహస
మాసీనఁ గావించి యగ్నిముఖము నేసి, కొని హోమతంత్రవర్తన మొనర్చె
తే. నంత నూర్జితశుభవేశ యగుడు శంఖ, చక్రధరుఁ డాసమర్చిత శంఖ మెత్తి
పృథివి కధిపతి వగుమని ప్రీతి నాపు, భాసుతుని నభిషిక్తునిఁ జేసె నధివ.
- వ. అప్పుడు చిత్తంబు త్తమప్రకారం బై యాంబికేయుండు ప్రసన్నవదనుం డగుచుం
బ్రతిష్ఠితంబు లయినకలశంబులలో నుజ్జ్వలం బగునొక్కటి ధౌమ్యం డంది
యీనెత్తి యాభూపోతము నభిషేకించె మఱియుం బ్రభూతాత్మ లగురాజు
లును బ్రకృతులలోనం దగువారును దదభిషేకశోభనం బాచరించిరి శంఖానక
దుందుభిప్రభృతిమంగళతూర్యంబులు గంభీరనాదంబులం జెలంగె నివ్వధం
బున సుహృజ్జనహృదయంబు లానందింప ధర్మనందనుండు సామ్రాజ్యవదన్తుం
డై భూసురదీనానాథప్రముఖపాత్రంబులకు వివిధబహుధనంబు లొనంగె నట్టి
యెడ విద్యావిశిష్టబ్రాహ్మణాదిపురుషన త్తము లక్కురున త్తమున కభిముఖు లై
దేవాదైవమానుషంబులకలిమినతిమానుషం బగునీవిజయంబునువనుధాధిపత్య
సంప్రాప్తియు నింత యొప్పునే యనిన విని వారలతో నవ్వసుంధరావల్లభుండు.
- సీ. కలిగె లేకుండె ²సి ట్లలఘుగుణంబులు, వాక్రుచ్చి మీయంతవార లిట్లు
గొనియాడఁ బొందునందనులు ధన్యాత్ముల, యని పల్కి యంబికాతనయుఁజూపి
తండ్రియు గురువును దైవంబు నీతఁడ, మాకు మీరెల్ల నీమనుజవిభుని
పనుపు నేయుటయు నీతనికిఁ బ్రియంబు గా, యెంచుటయును మమ్ము వేనవేల
తే. విధులఁబ్రీతులఁజేత యుర్విజనములు, బౌదులునుమీరలునుదొంటిభంగిఁ దప్ప
కిమ్మహారాజునెడ వినయమ్ముతోడ, నడచుచుంటయ యెంతయు నాకుఁబ్రియము.
- క. జ్ఞాతివధ మట్లు నేసియు, నీతనిఁ గొల్చుటకుఁ గాఁగ నీగృహధర్మో
పేతత్వముఁ బొరసితి ³భూ, భూతికి మనకు విభుఁ డీప్రభువ మఱవకుఁడీ. 377
- వ. అని చెప్పి నిజేచ్ఛ వర్తించి సుఖం బుండువారుగా వినయంబుతో ధృతరాష్ట్ర
గాంధారుల నగరిలోని కనిచి పౌరులను జానపదులను బోవం బనిచి వగౌర
వంబుగాఁ గృపాచార్యు నిజనివాసంబున కరుగ వీడ్కొలిపి యువరాజవదం
బున భీమనేను నిలిపి కర్తవ్యవిచారంబునకు దదీయనిశ్చయంబునకును సంధివి
గ్రహాదిషాడ్గుణ్యాచింతనంబునకును విదురునిం బ్రియవచనపూర్వకంబుగా ని
యోగించి వలయుపనులు వెనుక ముంద రరసి యెఱింగించుటకును నాయవ్య
యంబు లెఱింగించుటకును సంజయుం జొనిపి నేనలకొలందులను గనుంగొనుటకు
భృత్యులకు జీవితంబులు వెట్టుటకుఁ గర్తవ్యంబులు నేయించుటకు నకులు నాజ్ఞా

పించి దర్శితుల మర్దించుటకుఁ బరచక్రంబు లాక్రమించుటకు నర్జును నిర్దేశించి
బ్రాహ్మణకార్యంబులకు శ్రౌతస్తార్తకృత్యసమనుష్ఠానంబునకు ధౌమ్యుం జాలించి
సహదేవుం జూచి నీవు మదీయగోపనపరుండ వై సర్వావస్థలయందును మత్సమీ
పంబున నిల్చునది యని పలికి మఱియుం గరణీయంబు లగునధికారంబుల
నెల్లను ¹గల్పించి వారలమీఁదన పెట్టి యుయుత్సం గనుంగొని విదుర
సంజయుల నాలోకించి మీర లనుదినంబును నవధానంబు గలిగి రాచవారియోగ
క్షేమంబు లే నెట్లట్ల నిర్వహింప వలయుఁ బురజనంబులభూజనంబులకర్జంబులు
రాచవారి కెఱింగించి పంచినట్లు నడపం గలవార లని యప్పగించి యభ్యంతర
మందిరంబునకు విజయంచేయు మని కుంతీదేవినిం బాంచాలీసహితంబుగాఁ
బుచ్చి.

378

తే. ప్రేమసంప్రీతివినయమిశ్రితవిలోక, నంబు గృష్ణునిముఖకమలంబునందు
మాసరం బగువికసనమధువునకు మధువ్రతం బయి నిగుడ నాసువ్రతుండు.

వ. అమ్మహాత్ముని సాత్యకేసహితంబుగా వీడుపట్టున కనుప ననుజస్మల ననిచి యు
చితవర్తనంబున నుండి పదంపడి భండనంబునం జచ్చినవారిం జిత్తంబున నిరూ
పించి తొడంగి.

380

తే. బ్రాహ్మణానుజ్ఞతోఁ గూడ బంధుజనుల, కందఱకు వేఱువేఱ మహావిభూతి
వెలయ నంచితశ్రాద్ధక్రియలుసభక్తి, కముగ రత్న హేమాదిదానములుమెఱయ.

వ. అనుష్ఠించి ద్రోణాచార్య ద్రుపదతద్బంధువిరాటతదీయజ్ఞాతులకును బ్రత్యేకంబ
కర్ణాభిమన్యుప్రభృతుల కెట్లట్ల సర్వదక్షిణసామగ్రి వెలయం బరలోకక్రియలు
నిర్వర్తింపం జేసి దుర్యోధనాదులకు సంతకంబె విభవం బెసంగ ధృతరాష్ట్రుం
డొర్ధ్వదైహికవిధు లాచరించునట్లుగా నొనర్చి తా నెఱింగినవారల కెల్ల లగ్గు
సేయుటకుఁ దగుబంధులు లేనివసుంధరాధిపుల నెల్ల నుద్దేశించి యంచితదానం
బులతోఁ జేయ ధౌమ్యుం బనిచె మఱియును.

382

క. ²చలివందిరులును సత్త్రిం, బులుఁ బెట్టించెను దటాకములు దేవగృహ
మ్ముటఁ గల్పించెను బంధుజనులకు సుగతి యగుటకై వినుతభంగి నృపా.

క. లోకమునఁ గలుగుభూసుర, లోకమునకు నెల్ల గోవులుం బసిఁడియు నా
నాకల్పంబులు బంధుల, కై కోటివిధముల నిచ్చె నతులితభక్తిన్.

384

వ. ఇట్లు సకలబాంధవనుహృజ్జనంబులకుం బారలౌకికక్రియలు సేసి యన్యథాత్వంబున
వెలింగి జగంబులచేతం బొగడు వడసి కృతకృత్యతం బొందె నివ్వధంబునం బ్రా
ప్తసామ్రాజ్యం డయినపాండవాగ్రజుం డొక్కసముచితావసరంబునగోవిందున
కభిముఖుం డయి వినయంబునం గేలు మొగిచి.

385

1 గలాపించి వీరలు వీరలని వారివారిమీఁదన (వారలమీఁదన) పెట్టియుండక యుయుత్సు
గం గనుంగొని నీవును నిర్వహింపు మని పనిచి, 2 సలివందిరులు; సలిపందిరులును.

—|| ధర్మజాఁడు శ్రీకృష్ణు నుచితవచనంబుల స్తుతియించుట, ||—

తే. అమల భవదీయసుప్రసాదమునఁ జేసి, పితృపితామహాక్రమయోగ్యపీఠ మైన
వినుతసామ్రాజ్యమున కేను విభుఁడనై కృ, తార్థతానందపూర్ణుండనై తిఁగృష్ణ.
వ. అని మఱియును. 387

క. బావలు మఱిదులు ననుచును, నీవు కృపాతీశయ మెనఁగ నెమ్మది మమ్ముం
గావను బ్రోవను దలఁచి ర, మావర కలిపికొని తిరిగి ¹మన్నించుటలన్. 388

వ. తేఱువ లేక మెలంగితిమి గాక భవదీయమహానుభావం బున్నరూ పెఱుంగను
దగం గొని యాడను నే మెంతటిహార మని పలికి వెండియు. 389

క. ఆదిమపురుషుఁడ వగుటను, వేదంబులు సెప్పు నవియు వెఱచుఁ బలుకఁ ²గా
నీదృక్ప్రకారుఁ డని దా, మోదర నీపెం పెఱుంగ నొరుల కలవియే. 390

క. దురితములఁ జెఱుప శుభములఁ, బెరిగింపం జాలునట్టిపేల్లులు నీకుం
బురుజోత్తమ కడుఁబె క్కవి, పరమార్థద్యోతకములు భావింపంగన్. 391

తే. ప్రయతు లగునద్విజులు ఖాసఁ బరమభక్తి
యుక్తి నెపుడుఁ బఠించుచు భుక్తిముక్తి
దాయి వగునిన్ను సతతంబుఁ దలఁచుచును న
మస్కృతులు సేసి యవ్యయమహిమఁ గండ్లు. 392

వ. అని విష్ణునిశ్వాత్మజిష్ణు శర్వ హంస దామోదర శంభు ప్రముఖంబు లగుప్రభూత
నామంబులం బ్రస్తుతించినఁ బ్రీతుం డై పుష్కరాక్షుండు పుష్కలం బైనవా
గ్విశేషంబుల నాధర్మనందను నభినందించె దదనంతరంబ కొల్చి యున్నజనంబుల
నిజనివాసంబులకుం బోవం బనిచి యక్కురున త్తముండు దమ్ముల నాలోకించి.

మ. అటవీదేశములందు బాఢబహులాయాసంబులం గంది దు
ర్ఘటమ త్యేశ్వరునేవఁ గుంది బహునంగ్రామంబులన్ విద్విష
త్పటునానాస్త్రమహోగ్ర శస్త్రచయనిర్భగ్నాంగతం బొంది యు
త్కటదుఃఖంబుల మీర లొందితి రభేద్యస్థైర్య లై నాకుఁగాన్. 394

వ. నన్నుం గృతకృత్యునిం జేసితిరి కృష్ణప్రసాదలబ్ధం బయినయాదియశోభనంబు
నిజేచ్ఛాకలితసుఖావాప్తిలీల ననుభవించుచు నాత్మప్రియప్రకారంబుల వర్తిం
చుచు నవధానంబుతో రాజ్యాంగసప్తకం బరయుం డని చెప్పి యాంబికోయు
ననుజ్ఞతోడ. 395

సీ. బహురత్న మయఘనప్రసాదమండప, దాసదాసీజనోద్భాసితంబుఁ
దత్తుల్యవై భవతదధికధనధాన్య, ముఖవస్తుసంచయసుఖకరంబుఁ
గిన్నరవల్లభగృహసమానత్వమ, హావిభూతిస్ఫురణాంచితంబు
సర్వసంపత్సృష్టిచారువామాక్షీప్రి, చారసంశోభితస్థలచయంబు

తే. నై నవాని రారాజుని ల్ల నిలజునకు, దుస్ససేనుమందిరము పార్థునకు వరుస
 తోడ దుర్లక్షణునియును దుర్ముఖునియు, నిండ్లు గవలకు సంప్రీతి నిచ్చె నృపతి.
 వ. మఱియు విదురయుయుత్సుసంజయధౌమ్యులవదనంబు లాలోకించి మీమీనికే
 తనంబులు మీరలు గైకొనుం డని నియోగించి పెద్దనగరిలోన ధృతరాష్ట్రుండు
 మున్నుపన్నుగా వసియించుహర్ష్యంబున నజ్ఞనపతి నునిచె నివ్వధంబున గృ
 హంబులు విభజించి యిచ్చి కృష్ణసాత్యకుల సవ్యసాచినదనంబున నిల్చునట్లుగా
 నిర్దేశించి యందఱుం టోవం బనిచి యభ్యంతరమందిరంబున కరిగె నాభీమసే
 నాదు లప్తుహసీయవాసంబులు సేకొని యందుఁ బ్రభూతాన్నపానాద్యనుభవం
 బుల సుఖించియుండ నవ్విభుండు నిజేచ్ఛ విహరించె నని యిట్లు ధర్మపుత్రు
 చరిత్రంబు సెప్పిన విని యబ్బంగిం బ్రాప్తసామ్రాజ్యండ్లై పాండవాగ్రజుండు
 పదంపడి యెత్తెఱంగున వర్తించె నకలజగద్గురుం డగుకృష్ణుండు మఱియెట్లుండె
 నెఱింగింపు మనుటయు.

397

శా.భక్తాంభోరుహబాలసూర్యదనుజప్రధ్వంసనాచార్య సు
 వ్యక్తావ్యక్తనిజప్రకార సదయవ్యాపార దాంతిక్షమా
 న క్తస్వీకృత నిత్యవేదపరిషత్సంస్తుత్య మాయావిని
 ర్ముక్తద్యోతన తార్క్ష్యశాక్వరమహామూర్తిస్ఫుర త్కేతనా.

398

క. భవదుఃఖభరనిరాస, ¹ప్రవీణనానాభిధాన పారాశర్య
 స్తవనీయగుణనిధాన ²స, మవబోధనిరంతరావిదాత్కాధీనా.

399

మాలిని. ప్రకృతిపురుషయోగీ భక్తతాత్పర్యరాగీ
 సకృపహృదయపద్మా శాంతచిత్తైకనదా
 వికృతిరహితమూర్తీ విశ్వభూతప్రవర్తీ
 సుకృతఫలమయాత్మా సుస్థిరానందవర్తా.

400

గద్యము. ఇది శ్రీమదుభయకవిమిత్ర) కొమ్మనామాత్యపుత్త్ర) బుధారాధనవిరాజి
 తిక్కనసోమయాజిప్రణీతం బయిన శ్రీమహాభారతంబున శాంతిపర్వంబునందుఁ
 బ్రథమాశ్వాసము.

401

1 ప్రవణప్రగుణాభిధాన. 2 సమవబోధ నిరంతరావిధాత్కాధీనా (నిరంతరాచ్యుతాత్కాధీనా).

శ్రీ

గణేశశారదాగురుభ్యో నమః.

శ్రీమదాంధ్రమహాభారతము

శాంతిపర్వము, ద్వితీయాశ్వాసము.



శుచితా¹ ధృతికరణక

లాశౌండకటాక్షలీల తౌల్యరహితలో

లా శక్తిత్రయసమయు

క్త్యాశోభితరూపహేల హరిహరనాథా.

1

—|| ధర్మనందనునివ్రవర్తనము. ||—

వ. దేవా వైశంపాయనుండు జనమేజయున కిట్లనియె నట్లు సమధిగతసామ్రాజ్యం
 డై ధర్మనందనుండు దేజోవిశేషంబున మహాజ్ఞవల్త్వంబు నొంది మహీను
 రుల నాశ్రితజనంబుల నద్దులం గృతార్థులం గావించి ధృతరాష్ట్రగాంధారీవిదురు
 లకు రాజ్యంబు సమర్పించి మీర లింతటికి నొడయుల రేను మీపనిచినపని నేసి
 పెట్టినయట్లు గుడిచి యుండం గలవాడ నని పలికి నిత్యంబును వారలయను
 మతిగొని భవ్యమార్గంబునం బ్రజలం బాలించుచు వారికిం బూర్వప్రకారంబు
 కంటె నతిశయిల్ల నెల్లవర్తనంబులు సంప్రీతిం జెల్లించుచు విపతులైననతుల
 నున్ములికంబు మోరయ కుండం గరుణ నరయుచుఁ గృప యుయుత్సు సంజయుల
 కుం గౌరవామాత్యులకు మన్ననలు సలుపుచుఁ గుంతీ దేవికి శుశ్రూష యాచ
 రించుచుఁ బాంచాలికి సౌమనస్యం బాపాదించుచు ధౌమ్యునకు నగౌరవంబుగా
 నకలనంపదలు నొసంగి తన్ముఖంబున దేవపితృపూజనంబులు నతిధితర్పణంబులు
 వై దేశికవిప్రార్చనంబులు దీనానాథపోషణంబులుం బరమసంతోషంబుతో నడ
 పుచుం గృష్ణు నారాధించుచు సమస్తపౌరజనపదకోటులమనంబులం బ్రహ్మ
 దంబు పరిపూర్ణం బగునట్లుగా నివ్వధంబునఁ బ్రవర్తిల్లు చుండి యొక్కనాడు
 రేపకడ కృష్ణునియున్నమందిరంబునకుం బోయి.

2

—|| ధ్యానాసక్తుఁడైనశ్రీకృష్ణునిం గని ధర్మజుఁడు సంభాషించుట. ||—

నీ. మణిహేమపర్యంకమహితోపవేశ¹ను, సురుచిరాభరణవిస్ఫురితగాత్రుఁ
 గొస్తుభరత్నవికాసివక్షస్థులు, బీతకాశేయ²సంవీతమూర్తి

1 దృతి... శాంతకటాక్షలీల... యుక్త్యాశోభితరూపహేల. 2 సంసురుచిరాభరణ. 3 సంపిహిత.

- మేరుతటీగత మేఘసంకాశు న,క్షత్రగణావృతగగనసదృశు
నూతనోదితరవిద్యోతితోదయగిరి, నిభు రుక్మబద్ధేంద్రసీలతుల్యు
- ఆ. నమ్మూరారిఁ గని కృతాంజలి యై భక్తిఁ, జిత్తవృత్తి గరము జొత్తిలంగ
నంత కంత కాననాంబుజ మలరంగ, నిట్టు లనియెఁ దియ్య మెనక మెనఁగ. 3
- తే. కడపితే రాత్రి సులభసౌఖ్యంబుగా మ,నంబు గాఢప్రసన్న మే యంబుజాక్ష
దైవి యగుసీదుబుద్ధికతమునఁ గాదె, ధర్మగతిఁ బ్రాభవంబుఁ బొందంగఁ గంటి. 4
- వ. త్రిభువనవ్యాప్తవిక్రముండ వగుసీకటాక్షంబునకలిమిం గా దే జగత్ప్రియసంభావ
నీయుండ నై వెలింగితి ననుచుం జేరంబోయి. 5
- క. తనయుచితాలాపములకు, మనుజేశ్వర మాధవుండు మఱుమాట యొకం
డును బలుకక భవ్యధ్యాననిరూఢత నున్నయపుడు నరపతి యతనిన్. 6
- వ. నిరూపించి యిట్లనియె. 7
- సీ. పంచాత్మకం బైనపవనంబు నిగృహీత, మైనది భవదింద్రియములు మనము
నం దాఁగఁబడ్డవి యవియును నదియును, బుద్ధియం దొదిఁగించి శుద్ధ మైన
నాలవతెరువున లోలతారహితముల్, గాఁగ నిన్నియును సంకలితములుగ
నంచితక్షేత్రజ్ఞునందుఁ గూర్చినవాడ, వీపరమధ్యాన మేమికతన
- తే. నొలసెనొకొ లోకములకు నొం డొక్కవిత, లేక నెమ్మది యున్నది ¹యేకరంబు
విస్మయముఁ బొందె నామది వినఁగ నర్హ, మేనివినిపింపవే నాకు నితైఱంగు.
- వ. అని యిట్లు ధర్మనందనుండు నివాతనిశ్చలదీపప్రకారంబున నున్నయప్పరమపురు
షుం బ్రార్థించి మఱియును. 9
- తే. క్షరము నక్షరమును నీవ కర్తయును వి,కర్తయును నీవ యాద్యంతగతులు నీవ
యొక్కఁ డై వెలిఁగెడుపురుషోత్తమాభి,ధానవాచ్య వినమ్రవాత్సల్యకల్య. 10
- వ. ప్రసన్నుండ వగుము నాడెందంబునందియంబు వాయంజేయవే యని విన్నవిం
చినం బాంచజన్యధరుండు బుద్ధియు మనంబు నింద్రియంబులును గోచరత్వసం
ప్రాప్తంబులు గావించి కొంచెపునగవున నెమ్మొగం బొప్ప నప్పుడమితేని నాలో
కించి యిట్లనియె. 11
- సీ. గంగ యెవ్వనిఁ దనగర్భంబునం ²దతి, శ్లాఘానమేత యై సంభరించె
భార్గవుం డెవ్వనిఁ బరమశిష్యుఁడు గాఁగఁ, బడసి గురుత్వ మెక్కుడుగ నెగడె
నారాముఁ డెవ్వనితో రాసి యిరువది, మూడుదినములకు వాడి దటిఁగెఁ
గాశీశుకన్యలు గారణంబుగఁ బోరి, యెవ్వని కోడి రనేకన్యపులు
- తే. వేదములు నాలుగును ధనుర్వేదమును మ
హాశ్రుములుఁ జెంది యెవ్వనియందు వెలిఁగె
నట్టిభీష్టుండు నన్నిప్పు డాత్మఁ దలఁచు

చునికిఁ దద్గత మయ్యె నామనము నధిప.

12

క. అనలము శమించుచాడ్చున, ¹ననఘ యతం డుపరమోన్ముఖాత్తుం డై తా
ననుఁ దలఁచె నింద్రియంబులు, మనమునఁ దగ నిగ్రహించి మహితసమాధిన్.

క. శరతల్పగతుం డతఁ డే, శరణంబుగ నాశ్రయించి సద్భావవ్యా
ప్తిరతుం డగుటకు విను తత్పరత నతనియందు నాదుభావం బెలసెన్. 14

వ. ఇది మదీయధ్యానంబు తేజం గమ్మహాత్తుండు వసిష్ఠశిష్యుండు భూతభవిష్యద్వర్త
మానవేది సర్వవిద్యాధారభూతుం డాతం డస్తమించిన ధాత్రి యస్తమితసుధాగ
భస్తి యగురాత్రియుంబోలె నగు సకలజ్ఞానంబులు ననాశ్రయంబు లై పొనుం
గుపడుం గావున నీ వతనిపాలికిం బోయి నీయడుగం దలంచినయఖిలధర్మంబులు
నడిగి చెప్పించుకొని నిశ్చేషనిరస్తనంశయుండవు గా వలయు నని యానతిచ్చిన
సమ్మానవపతి గద్గదకంఠం డగుచు నావైకుంఠున కిట్లనియె. 15

ఉ. శంతనుసూచుగౌరవము సర్వము మున్నును వింటి విప్రు ల
త్యంతము వేడ్కఁ జెప్ప నతఁ డట్టిఁడ యాతని నీవు మున్నుగా
నెంతయు భక్తిఁ గాంచుటకు నేమదిఁ గోరెద నమ్మహాత్ముఁడు
సంతస మందు నీ దయినసన్నిధిఁ గాంచిన భక్తవత్సలా. 16

వ. ఉత్తరాయణంబు వేచికొనియున్న యన్నరోత్తముండుబ్రహ్మమయనిధి యయిన
నీసందర్శనంబుగోరు నామీఁదియనుగ్రహంబునను నతనియెడం గలుగుపరిగ్ర
హంబునను దేవా నీవిట్లు నేయవలయు ననుటయు నద్దేవకీనందనుండు సమీప
గతుం డగుసాత్యకిం గనుంగొని రథంబు సమకట్టు మని దారుకునకుం జెప్పుము
భీమార్జున సకుల సహదేవులను గృప యుయుత్సు సంజయులను రావింపు మనిన
నతం డట్ల చేసె దారుకుండునుం దేరాయితంబు గావించె. 17

క. అది రత్నరుచులపెల్లున, నుదితార్కునిఁ బోలి వెలుగు చుండెను జవనం
పదుదీర్ణ సత్త్వసారా, స్పదనుగ్రీవాదిరథ్య సంశోభిత మై. 18

వ. ఆసమయంబున నక్కడం బారాశర్య నారద దేవల దేవస్థాణు వాత్స్య దేవరాత
ప్రభృతిపరమమునీంద్రపరివేష్టనంబు గలిగి గాంగేయుండు గ్రహగణపరివృత్తుం
డైనచంద్రుండునుంబోలెఁ దల్పీభూతశాతశఽశతంబులచేత శోభిల్లి సందర్శ
నీయగభస్తివితానుం డగునస్తమయసమయభానుం గ్రేణిసేయుచుఁ గృష్ణం
జిత్తంబున నిరతిశయనిష్ఠ నిలిపికొని యుండి చేతులు మొగిడ్చి సుపుష్పన్వరంబున
నిట్లని స్తుతియించె. 19

—= భీష్ముండు శ్రీకృష్ణుని భక్తియుక్తుం డై స్తుతించుట. —=

. శుచియును హంసుండు శుచిషత్తుఁ బరముండుఁ
బరమేష్ఠియును నగుభవ్యుఁ గొలుతు

మునులును సురలు నెవ్వనియున్నరూ పెఱుం

గరు సర్వవిదుని నష్టరుషుఁ గొలుతు

శ్రుతులు సెప్పఁగ మహామతులు దుఃఖౌషధం

బుగ నెఱింగెడుపుణ్యమూర్తిఁ గొలుతు

లోపంబు లెల్లఁ గల్గుట నిల్చు¹టాదుఁగుట

తనయంద యగుమహాత్తరునిఁ గొలుతుఁ

తే. బక్షిరత్నచయంబుఁ బుష్పవ్రజంబుఁ, బంజరముత్రాడు నార యుపాశ్రయముగ
నుండుచాడ్పున విశ్వంబు నుండుటకును, ఖాన్పదం బగుపుండరీకాక్షుఁ గొలుతు.

ఆ. హరి సహస్రశీర్షుఁ బరము సహస్రాక్షు, వేదమయు సహస్రపాదు నలఁతు
లై నవారికంటె నలఁతి పెద్దలకును, జాలఁ బెద్ద యగుదయాళుఁ గొలుతు. 21

క. అమృతమయు బుగ్యజుస్సా, మములయుపనిషద్వచస్సమాజములకు వా
చ్యమయినపురుషోత్తము ని, క్కము రూ పగువాని భక్తిగమ్యుఁ దలంతున్. 22

ఆ. అరణి నగ్ని వొడముకరణి దేవకియందు, విప్రకర్మయజ్ఞ వేదగుప్తి
కై జనించె నెవ్వఁ డవ్వసుదేవనం, దను భజింతు నేకతానిరూఢి. 23

తే. ఒకఁడు పండ్రెండుమూర్తులై యుండునట్లు, గా హిరణ్యవర్ణం బగుగర్భ మదితి
దాల్చియెవ్వానిఁగనియె బైత్యఘ్న నట్టి, దేవుసూర్యాత్మకునిఁ బ్రణుతింతువిష్ణు.

క. సురపితృకోట్లం బూర్వా, పరపక్షదినముల నమృతపానప్రీతిం
బారయం జేయుచు వెలిఁగెడు, హరి సోమాత్మకునిఁ గొల్తు నాత్మేశ్వరునిన్.

తే. విశ్వసృజ లనుమునులచే వితత మగున, హస్ర వత్సరకలితమహాధ్వరమునఁ
గశ్యపబ్రహ్మ యెవ్వానిఁగనియెఁ గనక, పక్షుఁ దార్వాత్మఁ దలఁతు నప్పద్మనాభు.

క. సువ్యక్తక్షేత్రంబున, నవ్యక్తాకృతినిరూఢి నాసీనుం డై
భవ్యత²నుండెడుక్షేత్రా, త్మవ్యపదిష్టుఁ బ్రణుతింతు దామోదరునిన్. 27

క. ప్రకృతివికృతు లనుషోడశ, వికారముల బెరసి ప్రకృతివికృతిత్వము లొం
దక యుండఁ గాంతు రెవ్వని, సకలమునులుఁ దలఁతు నట్టిసాంఖ్యాత్మహరిన్.

క. అంతశ్చరమాగుతములు, శాంతములుగఁ జేసి యనలసత్వము శమమున్
దాంతియుఁ గలజనములు గను, సంతర్హితుఁ గొలుతు జలశయను యోగాత్మున్.

క. ³ఉపరమముం బ్రాపించిన, యపుణ్యపుణ్యములు గలుగునతిశాంతులు భ
వ్యపుగతిఁ బొందెడుసానం, దపురూపుని విష్ణుఁ దలఁచెదను మోక్షాత్మున్. 30

తే. చరణనాభిశీర్షంబులు ధరయు నంత, రిక్షమును దివమును జగచ్ఛతురగ్ని
దిశలు దృఙ్మఖశోత్రముల్ దీప్తులెమ్మ, హంగునకు నట్టిహరిని లోకాత్మఁదలఁతు.

క. భూతముల మ్రింగి లోక, వ్రాతము జలమయముఁ జేసి వశ్యాత్మత ని

1 టడఁగుట. 2 నొందెడు. 3 అపరభవముఁ బ్రాపించిన, నపుణ్యపుణ్యములు దలఁగు నతి
శాంతులు.

- ద్రాతిశయంబున బాలుం, డై తేలెడువానిఁ దలఁతు హరి మాయాత్మున్. 32
- తే. అంబుదంబులు గేశంబులందు నదులు, సర్వతనుసంధులందును జలధు లుదర
దేశమునయందు నున్నట్టి దేవదేవుఁ, గొలుతుఁ దోయాత్తు దేవకికొడుకుఁగృష్ణు.
- తే. వదనబాహూరుపదములెవ్వాఁడు విప్ర, రాజువై శ్యశూద్రులకు సంప్రభవ దేశ
ములుగ వెలుఁగొందునమ్మహామూర్తి విభవ, దీప్తు వర్ణాత్మకునిఁ బ్రణుతింతువిష్ణు.
- క. మాన ర్త్వయనాబ్దమయో, ద్భాసితరూపుఁ డయి సృష్టిఁ బ్రళయంబుఁ దగం
జేసి పాలు పారుశౌరి ను, పాసింతును యోగిభోగ్యబలుఁ గాలాత్మున్. 35
- క. మునిదివిజాదికలోకము, లనంతుఁ డన జగతి కెల్ల నాధారం బై
పెను పొందెడుశేషాత్ముని, వినుతింతున్ విష్ణుభక్తివిభవవిధాయిన్. 36
- క. ఆదిత్యమడుద్వసురు, ద్రాదిదివిజగణము లెల్ల నవయవరూపో
త్పాదకలితు లెవ్వానికి, నాదేవుని సంస్తుతింతు హరి దేవాత్మున్. 37
- క. సర్వమునందును దానున్, సర్వముఁ దనయందు నుండు సంచారంబున్
సర్వమునకుఁ దనవలనన, సర్వాత్మకు నట్టివృష్టిసత్తముఁ దలఁతున్. 38
- క. మీ నయి తా నతలగతం, జైననిగమచయముఁ దెచ్చి యజునకు నొనఁగం
గా నేర్చినసుమనస్స, ¹మానితవిగ్రహు భజింతు మత్స్యాత్తు హరిన్. 39
- క. అమృతమథనమున మంథన, గము లీలోద్ధరణకేలిఁ గైకొని నురసం
ఘమునకుఁ బ్రియ మొనరించిన, యమేయుఁగ్రూరాత్తు నంబుజాక్షుం గొలుతున్.
- క. వారాహరూపమునఁ బెం, పారినతనదంష్ట్ర నొకట నవని సగిరికాం
తారంబుగ నెత్తినయా, శౌరిం గోడాత్తుఁ దలఁతు సమ్యగ్భక్తిన్. 41
- ఆ. నారసింహవపురుదారభావమునొంది, ఘను హిరణ్యకశిపు ²ఖరనఖముల
వ్రచ్చి నీప్తమూర్తి వఱలున్మసింహాత్తు, నాత్మభవుని భక్తి నాశ్రయింతు. 42
- క. వామనరూపంబున ను, ద్దామబలున్ బలి నడంచి త్రైలోక్యాతి
క్రామితఁ బేర్చినయద్భుత, ధాముం గ్రాంతాత్తుఁ దలఁతు దామోదరునిన్. 43
- ఆ. పరశురాముఁ డనఁగ భవ్యుండు జమదగ్ని, కుద్భవించి యిరువదొక్కమాఱు
మనుజుపతుల నెల్లఁ దునిమినకోధాత్తు, నధికభక్తి శార్జ్ఞ నాశ్రయింతు. 44
- క. క్షత్రాత్తుఁ గొలుతు దశరథ, పుత్రున్ శ్రీరాముఁ డనఁగఁ బాలించినదేవున్
శత్రుభయదు రావణు నొక, మాత్రం దునుమాడినట్టిమధుసూదనునిన్. 45
- క. హలముసలధరునిఁ గరుణా, నిలయప్పాదయు రాము రాహిణేయు సితాంగు
జలదనిభాంబరు³ని శుచిం, దలఁతును గోవిందు శౌర్యధను భోగాత్మున్. 46
- మ. యదువంశంబున వాసుదేవుఁ డనఁ గీర్తిదార్థంబు జన్మించి దు
ర్మదదైత్యావలిఁ గూల్చి పార్థునకు సారథ్యంబు త్రైలోక్యన
మ్మద మారంగ నొనర్చి దేవముని⁴సమ్మానోద్ధృతిన్ భూభరం

- బు దొలంగించినచక్రి నంబురుహనాభుం గొల్తుఁ గృష్ణాత్తునిన్. 47
- క. కలకాలచలితధర్మము, నిలుపం గలయట్టివిష్ణునిం గల్యాత్తుం
దలఁతుఁ దురగవాహను మ్లే, చుట్ట నెల్లం గీటడంచు శుభచారిత్తున్. 48
- ఆ. క్షరము లైనభూత సంఘంబులం దెల్ల, నక్షరస్వరూపుఁ డై వెలుంగు
సకలబుద్ధివృత్తి సాక్షి సాక్ష్యాత్తు న,స్పందబోధఘను ముకుందుఁ దలఁతు.
- సీ. పరమేశ పుణ్య సుబ్రహ్మణ్య భక్తవత్సల నుహా దేవ ¹విశ్వప్రకాశ
కరణ హృషీ కేశ వరద నారాయణ, రాజీవనయన హిరణ్యనాభ
యఖిలలోకనమస్కృతాఘ్రిసరోరుహ, యజ్ఞాంగ యచ్యుత యమృతరూప
నీకు మ్రొక్కెదఁ గరుణింపవే యతనీకు, సుమవర్ణ పీతాంబరము ధరించి
- ఆ. యున్ననిన్ను నెవ్వ రుల్లంబునందుఁ ద,లంతు రట్టివారలకు భయంబు
గలుగ దెందు నేమికార్యంబులం దెప్పు, వినుతమంగళాయతనమ వగుట. 50
- క. మంగళము విష్ణుదేవుఁడు, మంగళ మెమ్మైఁ దలంప మధురిపుఁ డుద్య
న్మంగళ మంభోజాక్షుఁడు, మంగళ మఖిలము విహంగమధ్వజుఁ డరయన్. 51
- క. నారాయణపరములు నిజ, మారయ బ్రహ్మంబుఁ బరము నంచితసత్వో
దారతపంబులుఁ గావున, నారాయణపరత వీని నాల్గిటి నిచ్చున్. 52
- తే. విష్ణుమయమగ్ని హవియును విష్ణుమయము, విష్ణుమయముసర్వంబును విశేదబుద్ధి
నిట్లగుటఁ గందుఁ గావుననించుకేనిఁ, గల్మషము నాకు లే కున్ని గానవచ్చు.
- క. శరణాగతుండ భక్తుఁడఁ, బరమపదవి గోరెదను శుభంబుగ నన్నుం
బరికించి యేది మే ల,య్యిరవు దొరకొనంగఁ దలఁపవే కమలాక్షా. 54
- తే. తపమునకు విద్యకును జనుస్థాన మైన, జననరహితుని యజ్ఞాత్తు శౌరి వాఙ్మ
యాధ్వరార్చితుఁ జేసితి నాజనార్ద,నుండు మద్భజనమునఁ బ్రీతుండు గాత.
- క. అని యిట్లతులస్తోత్రం, బున హరిఁ బూజించి గంగపుత్రుఁడు మదిలో
న నమః కృష్ణాయ యనుచు, ²వినతశిరస్కుఁ డయి మ్రొక్కె విశ్రుతభక్తిన్.
- వ. అని పలికె నని చెప్పి వైశంపాయనుం డిట్లనియె. 57
- క. స్తవరాజం బనఁగ ముని, స్తవనీయం బైనయీవృషాకపిభవ్య
స్తవనామృతార్ణవము సం, స్తవనంబున నిచ్చు సుగతి జగతీనాథా. 58
- క. విను జనమేజయభూవర, యను త్తమం బయినయిమ్మహాస్తవము పఠిం
చిన వినినను వ్రాసిన శ్రీ, యను నాయపుఁ బెంపుఁ బేరు నొసఁగు జనులకున్.
- వ. అని చెప్పి వైశంపాయనుండు వెండియు నిట్లనియె. 60
- తే. అట్లు హరిఁ బ్రస్తుతించి శాంతాత్మవృత్తి, నూర కున్న శాంతనవుని భూరితేజ
నమ్ముకుందునిఁ గీర్తించి రచట నున్న, పరమమునులు గద్గదికతోఁ గురువ రేణ్య.
- వ. అంత నిక్కడ. 62

ఉ. ఆదివిజాపగాతనయు నంచితభక్తికి బీతి బొంది చా
మోదరుఁ డప్పు డన్నరవరోత్తముచిత్తమునందు సర్వలో
కాదృతదివ్యబోధమహిమాతిశయం బుదయింపఁ జేయుచుం
దా దయతోడ సెజ్జ డిగి ధర్మజుమోమునఁ జూడ్కి పర్వఁగన్. 63

వ. భీష్ముపాలికిం బోదము రమ్మని పలికి కృతపదికరబద్ధుం డై వెడలి రథంబెక్కి సా
త్యకిం దనపిఱిందివలనం బెట్టికొనియె ధర్మనందనధనంజయు లొక్కతేరును
మారుతినకులసహదేవు లొక్కయరదంబును గృపయుయుత్సునంజయు లొక్క
స్యందనంబును నెక్కి తదీయంబు లగునేమినినాదంబులు దిక్కులం బిక్కటిల్ల
నుచితపరవారపరివృతులై నడచి రల్లరిగి యస్థి కేశబహులంబును బహుద్విప
¹కుంభఖండనరకపాలపాలీనిబిడంబును నై ప్రేతపత్యనుభూతోత్పతం బైన
యాపానభూభాగంబు ననుకరించుకురుక్షేత్రంబు దటియునమయంబున నయ్యం
బుజాక్షుండు పాండవాగ్రజుతోడ. 64

తే. దూరమున నైదుమడుపులుదోచుచున్న, యవినరేశ్వరమునువీనియందుఁగాదె
పరశురాముండు సేసెఁ దర్పణమునృపుల, రక్తమున భూరితరపితృభక్తివెలయ.

మ. క్షీతి నెందుం జరియించి భూపతుల నిశ్చేషంబుగా నేకవిం
శతివారంబులు ద్రుంచి యాతఁడు దుదిన్ శాంతత్వముం బొందె ను
వ్రతుఁ డై నావుడు నమ్మహీశుఁ డతఁ డీకౌర్యంబు సేయంగ నే
లతోడంగెన్ నృపు లెట్లు గల్గి రిలయెల్లం గైకొనం గ్రమ్మఱన్. 66

వ. అనుటయు నచ్యుతుండు సప్తరశురాముజన్మప్రపంచంబును దదీయక్రోధకారణం
బును నృపలోకమారణంబును భూపాలవంశపునస్సంభవప్రకారంబును మునుల
వలన వినినచొప్పునం జెప్పెద నని యజ్ఞనపతి కిట్లనియె. 67

→|| శ్రీకృష్ణుఁడు ధర్మజునకుఁ బరశురామునిచరిత్రంబు సెప్పట. ||←

సీ. కలఁడు జహ్నుం డనఁగాఁదొల్లియొకమహీ, పతియజహ్నుండుదత్తుతుఁడు వాని
కుదయించెఁ బల్లవుం డుర్వీశయాతని, కొడుకు తపోనిష్ఠఁ గుశికుఁ డింద్రు
మెచ్చించిజగములమేటి నాఁ దగుపుత్రు, వేడిన దాన నవ్విభున కుదభ
వమ్మయి కౌశికుఁ డిమ్మహి గాధినా, మమ్మునఁ బరఁగె నమ్మనుజవిభుఁడు

తే. సత్యవతి యనుతనకన్య సంప్రమోద, మున ఋచీకున కిచ్చె నమ్ముని నుకర్మ
నిరతి సంతానవాంఛమై జరుయుగంబుఁ, దనకు మామకు నైకల్పితముగఁజేసి.

వ. ఆభృగునందనుం డచ్చరువులు నిజభార్యముందట నిడి క్షత్రియాజేయుం
డును క్షత్రియసూదనుండును నగుక్షత్రియోత్తముం డిచ్చరువున జన్మించు
దీని మీతల్లికి నిమ్ము తపోధృతిశమఁబుట నుత్కృష్టం డగుద్విజశ్రేష్ఠుండుదీని
వలనం బుట్టు నిది నీవుపయోగింపు మని వాని నేర్పరించి భవజ్ఞనగీజనకు లిప్పుడ

వచ్చెద రని చెప్పి నదీస్నానార్థి యయి యరిగెం దదనంతరంబ తదాశ్రమం
బునకుం దీర్ఘయాత్రావరుం డయి గాధిగృహిణీసహితంబుగాఁ జనుదెంచిన సత్య
వతియు నిజభర్త గావించినచరుద్వయంబు మాతకుం జూపి తత్ప్రభావభేదం
బుపన్యసించినం బ్రీతయై యద్దేవి పరమపావనస్నానంబాచరించి చరువుపయో
గించునప్పు డజ్ఞానంబునం దనచరువు కూతునకిచ్చి కూతుచరువు దానుపయో
గించె నయ్యువతియుం దలంపు లేమి నాలేమి యిచ్చిభంగిన కుడిచెనంత భార్గవుం
డు వచ్చి పత్నిం జూచి దివ్యబోధంబున నెఱింగి త్కత్రియాంతకరం బగుగర్భంబు
ధరియించినదాన వనవుడు నత్తరుణియుఁ దత్పాదంబులకుం బ్రణతయై మీరి
ట్లాన తీఁ దగునె యని వడవడ వడంకుచుఁ గేలుమొగిచి నిలిచిన నత్తపోధనుం
డత్తైఱవతో నత్తైఱంగు నాతలంపున వచ్చినది గాదు భవంతాత్మబుద్ధిహానింజేసి
చరువ్యత్యాసంబున నయ్యె సీకుఁ గ్రూరకర్తుండును మహాబలుండును నగువు
త్తుండుదృఢించు నాయమకు బ్రహ్మభూతుండును దపోధనుండును నగువాఁడుద
యించు నేను దపంబున విశ్వబ్రహ్మంబు నచ్చరువున నావహించినవాఁడ నని
పలుకుటయు.

69

క. అమ్మగ్ధ యతని కిట్లను, నిమ్మఁడుజగములు మీర లితరంబులుగాఁ
1 గ్రమ్మనఁ జేయఁగఁ జాలుదు, రెమ్మెయి నైనఁ గృప నేయరే నామీఁదన్. 70
వ. కూరుం డగుకొడుకుం గనుట కోర్వ ననుటయు ననుగ్రహాతిశయంబున నమ్మహా
ముని యవ్వేశేషంబు నాపుత్రునకు లేకుండెడుఁ బౌత్రునియం దావహితైడు
నీ కెట్లు ప్రియం బట్లకాఁ గలయది యనియె నట్ల యత్తన్వి తపోనిరతుండును
దాంతుండును శాంతుండును నై నజమదగ్నిం గనియె బ్రహ్మసదృశం డగు
విశ్వామిత్రుని గాధిపత్ని గాంచె.

71

క. జమదగ్ని సర్వవిద్యా, సమేతుఁడు నుదారగుణుఁడుఁ జాపాగమవే
దిమతియు నగురామునిఁ గాంచె మహీపతిహాసనశీలు శిఖినిభమూర్తిన్. 72
వ. అక్కలంబునందు హైహయవంశవరుండు. 73

ఉ. దుర్జయవిక్రమోజ్జ్వలుఁడు దోషవివర్జితబుద్ధి కార్తవీ
ర్యాఝనుఁ డేడుదీవులు నయాన్వితశూరత నేలు చుండు ధ
ర్మార్జునలోలబుద్ధియు మహాస్త్రబలంబు సహస్రబాహుతా
స్ఫూర్జనమున్ వెలుంగఁగ నృపుల్ దనయాజ్ఞఁ దలన్ వహింపఁగన్. 74

క. ఆరాజు నగ్నిదేవుఁడు, గారవమున నడుగ నతఁడు గడుఁ బెంపున నా
హారముగ నిచ్చె గిరినగ, రారణ్యగ్రామఖర్వటాదు లతనికీన్. 75
వ. ఇచ్చిన నగ్నిదేవుం డాహారంబుగాఁ 2 గొనుతరువాత మిత్రావరుణనందనునాశ్ర
మకాననం బతండు లేనినమయంబున 3 సమసిన సమ్మహాత్ముం డెఱింగి వచ్చి

యాసర్వభక్షకునకు రక్షణం బాచరించుచు వర్తించుకార్తవీర్యునిం గని కనలి
నీవు మదీయతపోవనంబు పరిహరింపక గహనసామాన్యబుద్ధిం గాల్చితి నీ
బాహులు రాముండు నఱకువాడని శాపం బిచ్చె సహస్ర బాహుండును దానికి
విషాదంబునొంది యధికతాత్పర్యంబుతో ధర్మకార్యంబుల నడపు చుండె. 76

క. శాపము గారణముగ నా, భూపతి కవినీతు లై నపుత్రులు నబలా
టోపాత్తులు పలువురు సిం, హోపములు జనించి ధాత్రి నుద్భటవృత్తిన్. 77

వ. ఎందునం జరియించువా రొక్కనాడు జమదగ్నియాశ్రమంబునకుం బోయి
యతేండును జామదగ్న్యండును నయ్యెడ లేకుండ హోమధేనువును వత్సం
బునుం దమమందిరంబునకుం గొని వచ్చి రిట్లు దెచ్చుట సహస్ర బాహుం
డెఱుంగండు. 78

క. అట రాముఁ డెఱిగి పరమో,ద్భట మగుకోపమునఁ జాపపరశుముఖమహో
త్కటశస్త్రాస్త్రంబులతోఁ, బటుగతి వచ్చెను సహస్ర బాహునిమీఁదన్. 79

—|| పరశురాముండు గార్తవీర్యార్జునిఁ జంపుట. ||—

ఆ. వచ్చి ముట్టి కయ్య మిచ్చిన నవ్విభు, నొంచి బాహువనముఁ జంచదుగ్ర
పరశుఘోరధారపాల్ నేసి పోయి ని,జేచ్చ నుండె మేదినీశవర్య. 80

చ. అతఁడు సమిత్కుశాభిహరణార్థము గానకు నేఁగి యుండఁగా
నతికుపితాత్తులై కడఁగి యర్జునుసూనులు వోయి ముట్టి త
త్పితృశిరమున్ వెనం దునిమి ప్రీతిమెయిం జనుదెంచి రమ్మహా
ద్ధతుఁ డట వచ్చి వారిచరితం బెఱిగెం దమతల్లి సెప్పఁగన్. 81

వ. అ ట్లెఱింగి. 82

శా. రాముం డుద్ధతరోషపావకశిఖాప్రసస్థితం డై తున్నదున్
భూమిశాలిఁ గుఠారధారఁ నని విస్ఫూర్ణదగ్ధతిన్ హేహయ
స్తోమం బాదిగఁ జొచ్చి రాజకులముం దున్నాడి చేసెన్ సము
ద్దామక్రీడను రాద్ర మొప్ప నిల రక్తస్యందసంసిక్తఁ గన్. 83

వ. ఇట్లు నేసి పరమకృపావిష్టహృదయుం డై తపోవనంబునకుం జనియె, బదం
పడి బహుత్సరంబులు ననిన విశ్వామిత్రపాత్రుం డైనపరావసు వనురాజు దు
ర్విసీతుం డై గర్వోద్రేకంబునం బరశురాము నధిక్షేపించి రాజులకు వెఱచి
డాఁగి యున్నవాడ నని విశిష్టజనసన్నిధిం బలికి బాలవృద్ధభావంబున నుపే
క్షితు లై యతనిచేత మున్ను చావక యున్న ప్రతర్దనాదుల నుగ్గడింది. 84

ఆ. నృపులు గారె వారు నీవు మిథ్యాప్రతి, జ్ఞాభిమాని ననుఁడు నతఁడు మగుడ
రోష మెత్తి కడఁగి క్రూరత నాబాల, వృద్ధముగ నరేంద్రవితతి నఱకె. 85

వ. గర్భంబుల నున్న యర్భకులను మఱియు వివిధ ప్రకారంబులఁ బోరందప్పి పోయి
పుడమి యేలురాజులం గాలాంతరంబుల వెదకి వెదకి వధియించె నిట్లీరువదియొ

క్కమాలు నేల నిఃక్షత్రంబుఁ గావించి యశ్వమేధయాగంబు నేసి దక్షిణగా
నీక్షితి యంతయుం గశ్యపున కిచ్చెఁ బదంపడి యమ్ముని యాజామదగ్నుతో
ని ట్లనియె. 86

తే. అశ్వమేధయాగంబున నవనియెల్ల, నాకు దక్షిణగా నిచ్చినాఁడ వింశ
నాధిపత్యంబు నీకు లే దరుగు దక్షి,ణాబ్ధిపారదేశమునకు ననఘచరిత. 87

వ. అని పలికి యెందేని నేమేనియుం దెఱంగున శేషించిన¹ రాజపింఛంబునకు నిశ్శేష
త్వంబు వాటిల్ల కుండం బరిహరించుబుద్ధిం బలికిన నప్పురుషసింహుండు నల్లకాక
యని పోవ నతనివలనివెఱపున నవ్వలనిసముద్రుండు శూర్పాకారప్రదేశంబు
బెరయం గొంతదేశం బతనికి విహారస్థానంబు గావించె నివ్వధంబునం గశ్యవము
నీంద్రుండు పరిగ్రహించి భూమి భూసురప్రకరంబుల కిచ్చి తపోవనంబున కరిగె
భూమియు నతనిపేరఁ గాశ్యపి యన నెగఁడఁ గొండొక కాలంబునకు వైశ్యశూ
ద్రప్రముఖులు దర్పితు లై వివిధప్రకారంబుల విప్రదారధనధాన్యాదు లపహ
రింపం దొడంగిరి. 88

సీ. సదపడి విశ్రులు పథము దప్పి వధంబు, మద్యపానంబు సన్తార్గవర్తు
లైనసాధులధన మపహరించుటయును, మొదలు గాఁగ నకృత్యములకుఁ జొచ్చి
రధ్వరాదికనత్కియల్ ప్రనర్తింపక, తేక్కలి బంది యేదిక్కులందుఁ
దఱు చయ్యె నిమ్మై ధర్మంబు సెడి యధర్మంబు వర్తించి యరాజకత్వ

ఆ. దోషజాత మైన దురితబాహుళ్యంబు, గుతిలపెట్ట భూమి యతలమునకుఁ
బోవ నెఱిగి కశ్యపుఁడు నిజోరువు నెఱి, గ్రుచ్చి దాపు గాఁగ నిచ్చి యెత్తె. 89

వ. అది కారణంబుగా ధరణి యర్వి యనం బ్రసిద్ధి పఱింపె నయ్యుద్ధరణసమయం
బునం గాశ్యపి గశ్యపుని వేడుకొని యుత్తమక్షత్రియులు దండనీతిప్రయోగం
బునంజేసి ధర్మంబు రక్షించి తన్ను సురక్షితం జేయువారు గా వరంబు వడయు
టకై యమ్మహామునితో ని ట్లనియె. 90

→ భూదేవి గశ్యపునితోఁ బరశురామునిచేఁ జావనిరాజులఁ జెప్పట. ←

క. సాయం దచట నచట రా,నూయతబాహువిభూతి కగపడనిఘనుల్
ధీయుక్తులు గల రన్నర,నాయకులను వినుము పనువు నను రక్షింపన్. 91

వ. అని పలికి యద్దేవి దనసురక్షితత్వంబున హైహయులు గొందఱుచావునకుం దప్పు
టయుఁ బౌరవాన్వయప్రభవుం డగువిదూరధసుతుండు ఋక్షవత్సర్వతంబున
ఋక్షంబులచేత రక్షితుండగుటయు సౌదాసనంశజనితుం డొక్కరుండు పరాశర
సంయమివరునధ్వరకాలంబునంజేరినఁ గారుణ్యాతిశయంబుననమ్మహాత్ముండువాని
శూద్రప్రవర్తనంబున సర్వకర్తంబులుఁ జేయించుకొని రక్షింప సర్వకర్తుం డనం
బరఁగుటయు శిబిమనుమఁడు గోపతి యనువాఁడు వనంబున గోవులు రక్షించిన

బ్రదికి యునికియుం బ్రతర్దనపుత్రుండు వత్సాభీ ధానుండు వత్సంబులు గోష్ఠంబున
రక్షణంబాచరింప సంచరించుటయు దివిరథతనయుం డగుదధివాహనుకొడు కం
గుండనువాడు గంగాకూలంబున గౌతమమునీంద్రునిరక్షంజేసి నిర్భయుండై వర్తి
ల్లుటయు¹ బృహద్రథకులజాతుండు భూరినామధేయుండు గృధ్రకూటశైలంబున
గోలాంగూలంబులు రక్షించుటవలనఁ గలిగి యుండుటయు మరుత్తనంతానసంభ
వులు చతుర్వర్షవయస్కు లగువారు మువ్వురు సముద్రుండు రక్షకుండై పెను
పం దత్తిరంబునం బెరుగుటయుం జెప్పి వాగుత్తమక్షత్రియులు వారలు సమ్యక్
కృరిపాలనంబున నన్నరయువారు గా ననుగ్రహించిన నచలిత నై యుండెద.

క. వారలపెద్దలు నాకై, పోరఁ బరశురాముచేతఁ బొలిసిరి నాకున్

వారి నధిపతులఁ జేయుట, గోరం దగుఁ గాన యిట్లు గోరితి ననఘా. 93

తే. అనిన విని వారి రావించి యమ్మునీంద్రుఁ, డందఱనుజూచి యాధిపత్యమున కిమ్మ
హాభుజులు దగువారని యవనిఁదగిన, యట్లు విభజించి యభీషేక మాచరించె.

క. ఆన్మపులవంశముల నా,నాన్మపతులు పుట్టి రిట్లు నరవర నృపసం

తానములు పెక్కు గలిగి మ,హీనాధత్వమున వ్రాలె నెందును గలయున్. 95

క. అప్పరుసునఁ బెరిగిననృపు, లిప్పుడు భారతరణోపహృతులై పలువుర్

గుప్పలు గొనఁ బడి రనికిం, దప్పినవారఁ డొకఁ డొకండ ధర నంతంతన్. 96

వ. నీవడిగినపూర్వవృత్తాంతంబు చిత్తాయ త్రంబుగానెఱింగించితిననవుడు ధర్మసంద
నుండు గోవిందునితోడఁ బరశురాముఁ డింతటివారఁ డగునే కోపంబును విక్ర
మాటోపంబును జిత్రంబుగా ధాత్రి నిఃక్షత్రంబుసేసె నని పలికి వెండియు. 97

తే. ధరణియును ఋక్షములుఁ బరాశరుఁడు గోస

మూహములు వత్సములు గౌతముండుఁ గవులుఁ

దోయధియు నింతపుణ్యంబు సేయునే జ

నంబుభాగ్యంబు నభివర్ణనమున కెక్కె.

98

వ. అని యిట్లు సల్లాపంబులు సేయుచు మాధవధర్మజు లరిగి యోఘవతీతీరంబున
శరతల్పగతుండై గాంగేయుం డున్నెడ కనతిదూరంబున రథావతరణంబు సేసిన
భీమసేనప్రముఖులుం గృపాదులు నరదంబులు డిగ్గి రిట్లందఱు నంతరంగంబు
లేకాగ్రంబులు సేసికొని చేరం జని సాత్యవతేయప్రభృతిమునీంద్రులకుం బ్రణ
మిల్లి మఱి భీష్ముం గాంచి రట్లు సముచితప్రకారంబునం గని యతనిం బరివేషించి
యాసీనులై రప్పు డచ్యుతుం డమ్మహాత్ము నాలోకించియుమ్మలించుచు సతనితోడ.

సీ. నీకు మునోల్లె నవ్యాకుల మై యున్న, యదియె చిత్తంబు దేహంబుపీడ
ఘనము మనఃపీడకంబె నందురు బుధు, లొకముల్కియొడలిలో నున్ననలఁత
సేయనెమ్మొయి బహుసాయకకీలిత, మైనయంగంబునొ వ్వడుగ నేల

1 బృహద్రథనామధేయుండు భూరిభూతిపరిష్కృతుండై.

- యిట్లు లుండియు నించు కేనియు దుఃఖింబుఁ, బొరయమి పితృవరస్ఫూర్తిగాదె
 ఆ. దేవతలకు నైన నీ పుపదేశింతు, కలిమిలేములకు వికారమొంద
 కుండ ¹బోధవృద్ధు లొరులు నిక దేర్పంగ, వలవ కునికి నిజ మవార్య తేజ. 100
- క. భూతంబులసంసరణము, భూతభవదృష్టివికార్యములు గర్తృసము
 ద్యోతనభంగియు నీయఱ, చేతివి కావె కురువంశ శేఖరజన్తా. 101
- వ. అని వెండియు. 102
- ఉ. రాజులె రాగహీనుఁడటె రాజితసుందరమూర్తియట్టె వి
 భ్రాజితసంపదున్నతివిభాసితవర్తనుఁడటె కామినీ
 రాజిమనోజ్ఞభంగిచతురత్వధనుండటె బ్రహ్మచర్యదీ
 త్మజితమన్మథుండు నటె జన్తము లిట్టివి యెందుఁ గల్గునే. 103
- క. సురలును నసురులు యక్షులు, నురగులు గంధర్వులును మహోద్ధతిఁ బైపె
 నురవడి వచ్చిన నొకఁడవ, పరాజితులఁ జేయు దుగ్రబాహుస్ఫురణన్. 104
- చ. దమమును సత్యముం దపము దాసము వేదములందుఁ జాపవే
 దమునను గల్గునెపుణియు ధర్మవిధిజ్ఞతయున్ విరోధిభూ
 రమణవిమర్దనక్రమవిగాజితశౌర్యము నీకుఁబోలె నై
 జము లగువాఁడు వేటొకఁడు శంతనునందన పుట్టఁ డెన్నఁడున్. 105
- క. వేయేల సంభవించునె, సాయకతల్పముననుండి చావఁగ నొల్లన్
 నాయిచ్చఁగాక యనునరుఁ, డేయుగమునఁ జూడ వినఁగ నెచ్చట నైనన్. 106
- తే. వసువులందును బెద్దవు వాసవాది, సురుల మిగులుదు గుణముల ధరణిసురులు
 సెప్పవిందు నీమహిమ నాచిత్తమునను, గందు ననుపమ తేజ గంగాతనూజ.
- వ. అని పలికి పాండవాగ్రజుం జూపి. 108
- || కృష్ణుఁడు ధర్మజునకు ధర్మము లుపదేశింప భీష్మునియమించుట. ||→
- ఉ. నీవు తపోవిశేషమహనీయతఁజేసి జగంబు లన్నియున్
 భావమునం గనుంగొని నృపాలమహోత్తర చాలు దీతఁ డ
 త్యావిలచిత్తుఁడయ్యె సుహృదాప్తమృతిక్ ²దురటిల్లు నెవ్వగం
 బోవఁగఁ ద్రోవు నీ దయిన పుణ్యతమస్ఫుటవాక్యపద్ధతిన్. 109
- వ. నాలుగువర్ణంబులకును నాలుగాశ్రమంబులకు నిట్టిటివి యర్హంబు లని నాలుగు
 వేదంబులం జెప్పినధర్మంబులు నీకు విదితంబులు ప్రవృత్తినివృత్తులును సాంఖ్య
 యోగంబులును బురాణేతిహాసంబులు ధర్మశాస్త్రంబులు నవగతంబులు సర్వసం
 శయచ్ఛేదనదత్తుండ వీ వీక్షితిపతి నాదరింపుముశోక మోహగ్రస్తంబగుజనంబు
 నిస్తరింపం జేయుటగదా మిముబోటులబుద్ధివిస్తారంబునకు ఫలం బనిన విని
 మొగం బించుక యెత్తికృతాంజలి యై గాంగేయుండు గోవిందున కిట్లనియె.

1 బోధవృత్తు...నిన్నేర్పంగ. 2 దురపిల్లు,

- క. కర్తయును భర్తయును సం,హర్తయు జగములకు నీవ యాశ్రితజన ఘో
రాద్ధినిరాసనిపుణనం, కీర్తన యోగీశ్వరేశ కృష్ణ వరేణ్యా. 111
- వ. అని మఱియు ననేకప్రకారములం బ్రశంసించి నాకు మేలెయ్యది దానిని నీదివ్య
చిత్తంబునం దలంపు మనవుడు నద్దేవుం డిట్లనియె. 112
- తే. అచలభక్తి నిత్యంబు నాయందు నీకుఁ, గలిమిఁజేసి నీయంతరంగమున నాదు
దివ్యరూపంబు¹ నొలయించితిం బ్రమోద, భాజనం బైతి భీష్మతపస్వరూప. 113
- వ. మేలు వేట తలంప నేల యని వెండియు. 114
- క. భక్తియు నార్జవమును సం,యుక్తము లై యున్నయట్టి యుల్లంబున నా
సక్తి నిలుతు నిం దొకఁడువి,యుక్తంబైనను వసింప నుర్వీనాథా. 115
- తే. అనఘ యినుఁ డింక నేఁబదియాఱుదివన
ములకుఁ దా నుత్తరాయణమునఁ జరింపఁ
దొడఁగు నీ వపు దేహంబు విడిచి యేఁగు
దవున రావృత్తిపదమున² కభినుతముగ. 116
- వ. వీరె వసువులు విమానంబులతో నంతరిక్షంబున నంతర్హితు లై నీరాక ప్రతీ
క్షించి యున్న వారది యట్లుండె నీవు నన్న నీలోకంబున నెఱుక పొనుంగువడుం
గావున వీరెల్ల సకలధర్మవివేకలబ్ధికి నయి యరుగుదెంచి పరివేష్టించి యున్న వా
రని తత్కాలసమాగతయోగ్యజనంబులం జూపి ధర్మపుత్రు నుపలక్షించి శోశోప
హతబహుశ్రుతుం డగునితండు దెలి వొందునట్లుగా ధర్మార్థసమాధియుక్తంబు
లగునుక్తివిశేషంబుల ననుగ్రహింప వలయు ననుటయు నద్దేవకీనందనునకు దేవ
వ్రతుం డిట్లనియె. 117
- క. శివ నారాయణ యచ్యుత, భవదీయము లైనమధురభాషణములు నా
చెవు లానిన నమృతరస,ప్లవనంబునఁబోలెఁ బ్రమదభరితుఁడ నైతిన్. 118
- తే. వాగ్విభుఁడ వైననీవచోవైభవంబు, లో సమస్తంబు నుండుట లోకనాథ
నీదుసన్నిధిఁ బలుకంగ నేర రాదు, పద్మభవునకు నే నెట్లు పలుకువాఁడ. 119
- వ. విషానలసదృశంబు లగుశరంబులు నేయువేదనంజేసి యంగంబులు నంతరంగంబు
నవశంబులై యున్నయవి ప్రతिसంభాషణక్షమ లేదు చౌర్యల్యంబున నెలుంగును
నాలుకయుం బ్రస్ఫుటవర్తనంబులు గా వే నెవ్విధంబున భాషింప నుత్సహింతుఁ
బ్రతిభాషాశక్తి లేమినహించి నాదెసం బ్రసన్నుండ వగుము ధర్మపుత్రున కెయ్యది
హితం బది నీవ చెప్పుము నీవుండ నేను జెప్పుట గురుం డుండ శిష్యుండు సెప్పిన
విధంబు గాదె యనిన విని భక్తార్తిహారుం డైనహరి యతనితో నిట్లనియె. 120
- క. కురువంశధురంధరుఁ డగు, పరమార్థజ్ఞునకు వినయఫణితిం దగు ని
ర్భరశరవేదన సెప్పితి, వరములు మూఁడిత్తుఁ గొనుము వసుధాధీశా. 121

1 నెలయించితిం. 2 కభినుతముగ; కభిముఖముగ. 3 పరమార్థజ్ఞునవినయఫణితిం దగు ని.

క. శరములవలనను మూర్ఛం, బొరయక యొక్కింతడప్పిఁ బొరయక నొప్పిం
బొరయక యవిద్ధగాత్తుని, కరణి సుఖాత్తుఁడవు గమ్మ కౌరవనాథా. 122

ఆ. అనఘ నీరువట్టు నాఁకలియును నెప్పుఁ
బొరయ కుండునట్టి భూరిశక్తి
నీకుఁ గలుగ నేను నెమ్మనంబునఁ దలం
చితిఁ దదీయపీడఁ జెంద కుండు. 123

క. విను సకలభూతములవ, ర్తనములు గనునపుడు బుద్ధి దవులఁబడక యెం
దును బరఁగి దివ్యబోధం, బున నలవడునట్టిపెంపుఁ బొందు మనింద్యా. 124

వ. మత్ప్రసాదంబున నీదృశప్రభావనిరూఢుండ వయి నెగడు మని పల్కుటయుం
బారాశ ర్యాదిపరమార్యలప్పద్మనాభుం బ్రశంసించిరి దివంబున దేనదుందుభులు
మొరసె మురారిభీష్మ ధర్మజులమీఁదం గుసుమవర్షంబు గురిసె నప్పరోగణ
గానంబు వీ తెంచెనచ్చటియందఱునాశ్చర్యప్రమోదభరితహృదయులైరితడనం
తరంబ యంబుజావుం డపరగిరిశిఖరం బలంకరించె నప్ప డమ్మును లఘ్యతగాంగే
యకౌం తేయాగ్రజుల నామంత్రితులం జేసి గమనోన్ముఖు లగుటయు సమ్మాధవ
యుధిష్ఠిరులును సాత్యకీయును భీమార్జునయమళులును గృపయుయుత్సనంజయు
లును వారలకుం బ్రణమిల్లిరి వారలును రేపు వచ్చెద మని నిజస్థానంబులకుం
జనిరి కృష్ణాదులును దేవవ్రతున కభిముఖు లగుచు నట్ల పలికి వలగొని యరిగి
యరదంబు లెక్కిరి వారిపిఱుంద మున్ను వచ్చినవారణరథతురగపదాతులు బలసి
కొల్చి పోవం బురంబునకు వారు వోవునమయంబున. 125

చ. దినమున నెల్ల నుష్ణకరదీప్తులు పర్వి రసంబుఁ బీల్చి వం
దినసకలౌషధి ప్రవితతిం దెలి వొందఁగఁ జేయునేర్పు గ
ల్గినతనరశ్శిజాలమున లీలఁ జకోరములక మదింపఁ జే
య నుదయ మై వెలింగె నమృతాంశుఁడు సేనకుఁ దన్ను సేయుచున్. 126

వ. ఇ ట్లుదయించిన సుధామరీచి లోచనప్రీతి యాచరింపం బెంపు సుభగంబుగా
శౌరిప్రముఖులు పురప్రవేశంబు సేసి నిజనివాసంబుల నుచితవర్తనంబుల నా
రాత్రి గడపిరి ప్రభాతం బగుటయు. 127

తే. మంజుపాతకరవమును మధురమాగ,ధస్వనంబును వినుచు మాధవుఁడు మేలు
కాంచి తత్కాలసముచితకర్తజాత, మాచరించి భూసురులకు నర్చ లిచ్చి.

వ. మంగళప్రకారంబున నలంకరించి నిజాకృతి యాదర్శంబునందు దర్శించి యప్పు
డు సన్నిహితుం డైనసాత్యకీవదనం బవలోకించి భీష్ముపాలికిం బోవుటకుం బొండ
వాగ్రజుం డాయితం బగుట యెఱింగి మన వెలువడు చునికి యెఱింగింపు మని
పనిచె నంతకు మున్న యక్కురువుంగవుండుఁ బుణ్యసంకీర్తనాశీర్వాదంబులను
భద్రగాననాదంబులనువీనులు వికసిల్ల మేలుకాంచి సమయకృత్యంబు లనుష్ఠించి

యుండ నాకృష్టానుజుం డతనిం గని గాంగేయుకడ కరుగుటకై రథంబు నన్న
 దంబు సేయించి నీరజనాభుఁడు నీరాక వార్చి యున్న వాఁ డనిచెప్పటయు నమ్మ
 నుజపతి పార్శ్వగతుం డగుపార్థుం గనుంగొని మనయరదంబు సంఘటించుము
 నేఁడు మొదలుగా నయ్యెడకు పైనికుల రానీకు మంత్రపరివారంబు వచ్చు టుడు
 వుము శాంత నవుండు సందడింబడ నర్హుండు గాఁడు విశేషించి పరమగుహ్యార్థంబు
 లగువాక్యంబులు మనకు ననుగ్రహింపం గలవాఁడుగావుననిస్సమ్మర్థంబుగానుపా
 సింప వలయు నని పలికి యొక్కింత విచారించి తగురాజులం గొందఱుం బేరుకొని
 ధృతరాష్ట్రవిభుండును వారును వచ్చువారు వారిం బిలువం బంపు మనవుడుఁ
 బిలిపించి యతండు.

129

—|| ధర్మ రాజు కృష్ణాదులతోడ భీష్మపాలికిం బోవుట. ||—

- క. అరదము వన్ని న నాభూ, వరుఁ డతఁడును దాను నెక్కె వడముడి వేటా
 క్కరథమునఁ బిన్న తమ్ముల, నిరువురఁ గలపిఁకొని యెలమి నేతేరంగన్. 130
- క. వినుము మహాభూతము లే, నును సమధికరూపమున వినుతభంగిఁ దగం
 జనుతెఱఁగు దోఁప నెలమిం, జనియెను వను దేవసుతుని సదనంబునకున్. 131
- వ. రథగమనరవంబునం గృపయుయుత్సుసంజయులుం గూడుకొని రంత. 132
- క. దారుకుఁడు వన్ని తెచ్చిన, తేరను వెలువడియె వాసు దేవుండును న
 త్తేరులు నాలుగు నేమిక, లారవ మెనఁగంగ బెరసి యరిగె నరేంద్రా. 133
- క. జనమేజయనృప యంతకు, మును నారదముఖ్యులై నమునివర్యులు శాం
 తనవునిపాలికి వచ్చిరి, వనజభవునికడకు సురలు వచ్చువిధమునన్. 134
- వ. అట్లు సంయమివరపరిషత్పరివృతుం డైయున్నయ ద్వేవప్రతునికడ నేర నరిగి
 శౌరీప్రముఖులు రథంబులు డిగ్గి. 135
- ఆ. తత్సమీపమునకు ధర్మనందనపుర, స్సరత నరిగి తొలుత నకలమునులఁ
 బ్రణతిఁ దెలచి కదిసి బలసి యుపాసించి, రన్నదీతనూజు నధికభక్తి. 136
- వ. అనిన విని జనమేజయుండు వైశంపాయనున కిట్లనియె. 137
- మ. శరతల్పంబునఁ బొల్చుభీష్మకడకున్ సంప్రీతి నక్కొరవే
 శ్వరుఁడుం దమ్ములుఁ గృష్ణుఁడుం జని మునివాితంబుతోఁ గూడ న
 పురమోదాత్తునిచుట్టు నున్నయెడ నెబ్బంగిం బ్రవర్తించె వి
 స్తరమాధుర్యమనోజ్ఞనత్కథలు విస్పష్టంబుగాఁ జెప్పవే. 138
- వ. అని యడిగిన నమ్మహీవిభునకు వైశంపాయనుం డిట్లనియె మున్ను ధర్మపుత్రుండు
 రావించిన ధృతరాష్ట్రుండును రాజులు నతనిపజ్ఞ నరిగి వారును గాంగేయు నుచిత
 ప్రకారంబునం గాంచి కొల్చి యుండి రట్టియెడ నారదుండు ధర్మపుత్రాదుల
 నమ్మేదిసీపతులం గలయం గనుంగొని. 139
- క. శంతనునందనుఁ డపరది, గంతస్తాప్తరవియట్టిఁ డయ్యె నితఁడు లో

- కాంతరగతుఁ డగుటకు ము, స్నంతకరణముల సంశయము వాయంగన్. 140
- వ. సకలధర్మప్రకారంబులు నడిగి తెలిసికొం డనినఁ బ్రశ్నపాటవంబులేమి నందఱు
నొండొరువులమొగంబులు సూచు చుండఁ బొండవాగ్రజుండు ఘండరీకాక్షున
కిట్లనియె. 141
- తే. నీవు దక్కంగ మందాకీనీతనూజు, తోడిసల్లాపములకు¹నుక్తులు ముకుంద
కలరె యెందును ధర్మవేదులకు నెల్ల, గురుఁడ వీవసంభాషణపగుఁడ వగుము.
- వ. అనుటయు నచ్యుతుండు భీష్మున కత్యాసన్నుం డైశారీరమానసకుశలప్రశ్నంబుఁ
జేసిన నతండు. 143
- ఉ. దేవభవత్ప్రసాదమునఁ దీతె శరీరమునొప్పిడప్పి మ
ద్భావము నింద్రియంబులును బాటవసంపద నొందె వేదవి
ద్యావిభవంబు నాకుఁ బరతత్త్వపరిస్ఫుటబోధయుక్త మై
భావిత మయ్యె నాత్మఁ బరిపక్వదయాకరచిత్త మాధవా. 144
- వ. దేవర దివ్యచిత్తంబున నన్నుండలంచినదానం జేసి బృంహితుండ నయ్యును
గొండుకప్రాయంబువాఁడునుం బోలె నయితిఁ జెప్పవలయువాని నెల్లం జెప్పెదఁ
బొండవశుభకరం బైనదాని నీవేల చెప్పవు నీతలం పేమి సెప్పవే యనినఁ
గృష్ణుండు గాంగేయున కిట్లనియె. 145
- తే. అనఘ శ్రేయస్సునకు యశంబునకు నేను,మూలకందంబ వినుచంద్రముండుశీత
కిరణుఁడనుమాటవిస్మయకరమెచెపుమ,యశము పార్జింపఁగొత్తపెంపగునెనాకు.
- క. పరమ మగుయశము నీకును, ధరణిం గలిగింపఁ బూని తాత్పర్యమునం
బురుషవర నాదుబుద్ధి,స్ఫురణము నీమనమునందుఁ జొనిపితి నెనయన్. 147
- తే. ధరణియెందాఁక నుండు సుస్థిరతనీదు,కీర్తి యందాఁక నక్షయస్ఫూర్తిఁ దాల్చి
నడవఁగలయది నీవుసెప్పెడినువాక్యములును వేదశుల్కంబు లై వెలయుచుండు.
- క. ధర్మజునకు నీచెప్పెడు,ధర్మస్థితివాక్యసమితి తాత్పర్యముతో
నిర్మలు లైకొనియాడెడు, ధార్మికులకు నుభయజగదు²దాత్తత కలుగున్. 149
- వ. కౌవున నిట్లు నేసితి భవదీయధర్మవేదిత్వంబును సవి శేషప్రకారంబుగా నీమను
మలు ధర్మజభీమార్జుననకులసహదేవులు భద్రభాజనంబులుగా నీయున్నమహీ
పతులు విని కృతార్థజన్తులు గా నఖిలధర్మప్రకారబోధకంబు లగువాక్యంబులు
సెప్పు మనుటయు శాంతనవుం డట్ల చేసెద నని పలికి యాదరభరితుం డయి
యిట్లనియె. 150
- సీ. ఎవ్వఁడు పుట్టిన నెల్లమునీంద్రులు, నత్యంతసంప్రమోదాత్తు లైరి
పరమధార్మికు లైనభరతులయందును, నెవ్వరు నెవ్వని నెనయ లేరు
నత్యంబు దాంతియు శౌచంబు శాంతియు, నలవడి యెవ్వనియందు వెలయుఁ

- బాత్రదానాధ్వరబంధురక్షాదిభ, ర్మంబు లెవ్వనికిఁ బ్రియంబు లెపుడుఁ
తే. గామమున నైన విపులార్థకారణమున, నైన భయముననైనను నపథవర్త
నంబునకుఁజొరఁడెవ్వఁడునన్ను నేమి, యడుగఁదలఁచెనాధర్మజుండడుగుఁగాక.
వ. అనుటయు సతనితో నచ్యుతుండు. 152
- చ. గురులను బంధుమిత్రులను గూరిశరంబులఁ గూల్చె నుగ్రత
నరుల ననేకకోటుల రణంబునఁ దాఁ దెగటార్చెఁ గానయి
క్కురుపతి నీసమక్షమునకుం గదియం బుయిలోడెడుం గృపా
విరహితకార్యకర్మతుఁడు వీడని యాడుదొ యతలంపునన్. 153
- వ. అనిన విని వాసు దేవునకు దేవప్రతుం డిట్లనియె. 154
- సీ. విపుల కథ్యయనప్రదానాధ్వరా, ద్యము లగుకర్మము లట్ల రాజు
లకు సంగరము తండ్రులను బుత్రపౌత్రుల, గురులనైనను బాపపరులఁ బోరఁ
జంపుట ధర్మంబు సమయంబు విడిచి లో, భంబున నన్యాయపథమునందు
వర్తించువారి నెన్వరి నాహవంబునఁ, బొరిపుచ్చఁ గలిగినఁ బుణ్యకృతీయ
ఆ. యట్లుఁగాక శోణితాంబుపూరముఁ గేశ, శైవలంబుఁ గాఁగ నమరభూమి
నక్కజపునదీచయం బొనర్చినరాజు, ధర్మవిదుఁ డనంగఁ దగు ముకుంద. 155
- || భీష్మఁడు ధర్మరాజును సప్రేమంబుగా గారవించుట. ||—
- చ. అన విని ధర్మసూనుఁడు కృతాంజలి యై తగ భీష్ము డాయ న
ల్లన చని కేలఁ బాదకమలంబు లమర్చి శిరంబు సోక వం
దన మొనరించినం బిలిచి తా నభినందితుఁ జేసి మస్తకం
బునఁ గడు సర్మిలిం దనదుమో మిడి మూర్ఖుని సాదరంబుగన్. 156
- వ. భీష్మం డాభీమాగ్రజుం గూర్చుండం బనిచి శంకింపక నన్నేమియైన నడుగుమ
నిన నమ్మహిపతి మాధవునకుం బ్రణమిల్లి పారాశర్యప్రభృతిమునివర్యులకు నభి
వాదనం బొచరించి సర్వకౌరవులయనుమతి వడసి యప్పితామహున కభి
ముఖుండై నమస్కరించి యిట్లనియె. 157
- చ. అరయఁగ రాజధర్మము సమాశ్రయ మై నడపుం ద్రివర్గమున్
గురుతరమోక్షధర్మమునకుం దలఁపం దనప్రాప యూత భూ
వర విను ఘోటకంబునకు వాగెయు దంతికే నంకుశంబు నే
కరణి నివారకంబులు జగంబుల కట్టుల తాను నెమ్మొయిన్. 158
- క. వ్యాకులతఁ బొంది రూపఱు, లోకస్థితి తొంటిరాజులోకముచే నం
గీకృత మగుధర్మ మనం, గీకృత మగునేని వీతకిల్బివచరితా. 159
- క. తరణి వొడిచి తమము సెఱుచు, కరణిని లోకమునఁ గలుగుకల్మష మెల్లఁ
ధరణిపతి ధర్మ మాత్మ, స్ఫురణంబునఁ జెఱుచు విమలబోధనచరితా. 160

- ఆ. అనఘ నీదుబుద్ధి యతిలోక¹ మగుటయుఁ, దెలిసికొనఁగ నాకు వలయునట్టి
ధర్మకోటి నీవ తగఁజెప్ప వినవలయుటయుఁ జెప్పె సంబుజోదగుండు. 161
- ఆ. ధర్మవిదులు రాజు ధర్మస్వరూపుఁగాఁ, జెప్ప విందుఁ దద్విశేషచృత్తి
భరముగాఁదలంతు నరవర చెప్పవే, మున్ను రాజధర్మములతెఱంగు. 162
- చ. అనుటయు నాపగేయుఁడు మహత్త్వనమంచిత మైనధర్మము
న్వినుతవిధాతృభావమహా²నీయుఁడు గృష్ణుని వేదమూర్తి నాఁ
జనుధరణీసురావలిఁ బ్రసక్తిఁ దలంచి నమస్కరించి య
జ్ఞసపతిపక్తి³ మాదరరసప్లుతదృష్టిని జూచి యిట్లనున్. 163
- క. సృపధర్మము లన్నియు నీ, కుపదేశించెద వినంశయోక్తుల మఱియున్
విపులఫలవంత మగుధర్మపథంబును⁴ నడిగినెడఁ గరము వివరింతున్. 164
- వ. అవహితమతి వై యాకర్ణింపుము, 165
- ఆ. మేలు దనకుఁ గోరు మేదిసీశుఁడు మున్ను, దేవతలకు భూమిదేవతలకుఁ
బూజ యాచరించునోజ యత్నముఁ జేయ, వలయు రెండుఁ గార్యఫలకరములు.
మ. విను ముద్యోగము రెంటియందుఁ బర ముర్వీనాథ యుద్యోగవం
తునకున్ దైవము దోడ్పడంగ ఫలసిద్ధుల్ నేకుఱున్ మానుషం
బున కొక్కొక్కెడ సిద్ధి దప్పిన వగల్ వొందంగ రా నీక య
ప్పని దైవోపహతంబుఁగాఁ గనుట భూపాలార్హవృత్తం బగున్. 167
- క. దాంతియు⁵ విజితాత్మత్వము, శాంతియు శీలంబుఁ గలుగు జగత్రీశుఁడ శ్రీ
మంతుండు యశస్వియు నై, యెంతయు సౌఖ్యంబు నొందు నిభపురనాథా.
తే. ప్రకృతు లేడింటి నెఱి నడపంగ వలయు, దాని కార్జవసత్యముల్ దావలములు
దండనీతివిధాన మంతటికి రక్ష, యర్హ మగుమెల్పుతోఁ జేయ నది వెలుంగు.
వ. అదియును బుద్ధిమంతులు బ్రాహ్మణులవలనం బ్రయోగింప రయ్యర్థంబునకు మను
వాక్యంబులు గల వాకర్ణింపుము. 170
- ఆ. ఇనుము తాత నీర ననలంబు విప్రుల, వలన రాజు లుద్భవంబుఁ బొందు
టిదీ నిజంబు తత్సమిద్ధ తేజము లెందుఁ, జెల్లుఁ బుట్టినెడలఁ జేటు నొందు. 171
- క. శీలఁద్రెంపఁబోయి యినుమును, జలములు గొని కాల్పఁ గడఁగిచని యనలంబుం
బొలియును రాజును విప్రుల, కలిగి చెఱుపఁ బోయి తాన యనయంబుఁజెడున్.
- శా. ఈవాక్యంబులు రెండుఁ జిత్తమున నీ వెల్లప్పుడున్ నిల్పి భూ
దేవశ్రేణియెడం గృపాన్వితుఁడ వై దీప్తార్హదండంబు న
ద్యావం బూర్వుఁగ నొండెడన్ నడపు శాంతత్త్వానురోదారజి
హ్వవిశ్రాంతము బ్రహ్మ మట్లగుట దైవం బంద్రు విప్రున్ బుధుల్. 173
- వ. విప్రుని దండించునెడలునుం గలవు శుక్రుండును జెప్పినవాఁడు వినుము. 174

—|| భీష్మఁడు ధర్మజునకు విప్రులలో దండార్హుల నిరూపించుట. ||—

- క. శాంతుఁడు గా కని నాయుధ, వంతుం డై కవియువిప్రు వసుధేశుఁడు నే
దాంతి నయిన హింసించుట, యెంతయు ధర్మంబు శ్రుతులు నిల్లని చెప్పన్.
క. గురుతల్పగు ¹భూ¹ణహనున్, నరేంద్రవిద్వేషి బ్రాహ్మణఘ్నుని బెలుచన్
ధరణి వెడల నడునవలయు, శరీరనిగ్రహము సేయఁ జన దెయ్యెడలన్. 176
వ. దుర్గంబు లనేకవిధంబులు గలవు వానియందు నరదుర్గంబు పరిష్కంబు గావున
వర్ణంబులు నాలిగింటిమీఁదను మేదిసీశ్వరుండు దయ గలుగ వలయుఁ గేవల
క్షమావంతుం డగుటకు సాదుతేనుంగు చందంబై యుండు నివ్విషయంబున బృహ
స్పతివచనంబులు గలవు తదీయార్థంబులు వివరించెద. 177
సీ. మేదిసీపతి యతిమృదు వైన మావంతుఁ, డేనుంగు నెట్లట్ల యెక్కి యాడఁ
జూచుఁ డేకువ సెడి నీచపుఁబ్రజ క్రూరుఁ, డగునేని లోకంబు బెగడు గుడుచుఁ
గాన వసంతంబుభానునిచాడ్చునఁ, దగియెడుపాటితో ధరణిప్రజల
నుచితవర్తనముల నొందించునది యిది, రాజధర్మములకు రాజు నుమ్ము
ఆ. కౌరవేంద్ర యదియుఁ గాక దండము పరీ, త్నావిశుద్ధిపూర్వకముగ వలయుఁ
దనతలంపువెంటఁ దమకించి ప్రజకు నొ, వ్వుగఁ జరించుటయును దగదు పతికి.
క. విను గర్భిణి ప్రజబ్రదుకున, కనురూపము లైనయట్టి యాహారంబుల్
గొనుగతిఁ బతి ధరణీప్రజ, మనికికిఁ దగ నడచునది తమకి గా కెపుడున్. 179
మ. పరిహాసంబునఁ దేలి భృత్యులయెడం బ్రహ్మాదముం బొందుభూ
వరునాజ్ఞం జన రీగి మెచ్చరు పనిన్ వంచింతు రెగ్గాడఁ జొ
త్తురు కౌతూహలవేషభాషణములం దుల్యత్వముం బొంది ²యే
తురు వా రెల్లపదంబు వేడుదురు సింతుర్ భూమి మాతొడ్డులన్. 180
వ. కావున భృత్యులయెడ నత్యంతహర్షంబునం దేలి తేకువ సెడఁ జరింపవలదు
సప్తాంగంబులయెడ విరోధం బొచరించువాని నెవ్వని నై నను విడువ వలయు నని
చెప్పి వెండియు. 181
క. అవలేపంబునఁ గర్త, వ్యవివేకము లేక వలసినట్టుల యెవ్వం
డవినీతి సేయు ధరణీ, ధవుఁడు విడువవలయుఁ దన కతఁడు గురుఁ డైనన్. 182
వ. అని మరుత్తుం డనుమహారాజునకు బృహస్పతి యొడంబడం బలికె నట్లగుట
గురుండు మిత్తుండు పుత్తుం డని మన్నింప వలవదు తప్ప గలిగిన ధరణీవతు
లకు దండింపవలయు నగరుండు దనకొడుకు నసమంజసునిం బౌరబాలబాధకుండు
గాఁ దెలిసియు నుద్దాలకముని నిజతనయు శ్వేత కేతుని విప్రులయెడ మిథ్యోపచా
రకుం డని యెఱింగియుఁ బరిత్యజించి రన వినమె యిట్టిచరితంబుల రాజు ³ప్రజా
రంజకుండు గావలయు నిక్కంబును జిక్కటియునుం గలిగి జనులచిత్తంబులు

1 భూణహనున్, 2 హెత్తురు...గొందుర్ భూమి మాతొడ్డుటన్. 3 ప్రజారక్షకుండు.

నొప్పింపక పెట్టవలయు నట్టివి దఱితోన పెట్టుచు సైరణ గలిగి వర్తిల్లు భూవల్లభుం
డభివృద్ధి నొంది యతిశయిల్లు. 183

క. తనకీడు వైదికపువ, ర్తనములఁ గొని యడఁప వలయు దానిం గడవన్
జనపతికే మేలు గలదే, వినుము చతుర్వర్గపరత విహిత ¹మతనికిన్. 184

ఆ. నకలవర్ణధర్మసంకరరక్షయు, సంధివిగ్రహాదిషడ్గుణములు
నలయ కరయుటయును నర్థసమ్యగుపార్జ్య, నమును నృపతి యెపుడు నడపవలయు.

క. పొనరిచి యాడెడుమాటలఁ, గొనఁ దలఁపక దుర్విసేతకోటిధనంబుల్
దన కెక్కినట్టితప్పులఁ, గొని సుజనుల కీగి నృపతి గుణ మంద్రు బుధుల్. 186

క. కడు నమ్మి యునికియును నె,క్కుడునమ్మమియును సుశీల కుశలత గా దె
య్యెడ నైనను బుద్ధి సొనిపి, తడవి కనికొనంగ వలయుఁ దగవుఁ దగమియున్.

క. ధన మపహరించుటయ తన, కనిశముఁ బని గాఁగ బ్రదుకు నతిలుబ్ధునకున్
విను శత్రులచే నొటకు, మును దనప్రజచేన చేటు మూఁడు నరేంద్రా. 188

ఆ. ధర్మరతులు నర్థనిర్దాణచతురులు, లౌల్యరహితులును నలంఘితాజ్ఞ
లును సునీతినిపుణులును గులజులు నగు, పరిజనములఁ బెనుపు పతికి హితము.

చ. కపటము లేక వైభవము గప్పక యొండొరుమీఁద రాజుపై
నపరిమితప్రియం బెనఁగ నల్లక యుండు ముదంబుఁ బొంది యే
నృపువిషయంబునం బ్రజ వినిర్మలవృత్తతఁ బుత్రభంగి నా
నృపు నృపుఁ డంద్రు గా కితరునిం దగువా రెద నియ్యకొందురే. 190

క. ధనదారాదికముల నె,వ్వనికిని రక్షించికొనఁగ వసమే రక్షా
ఘనుఁ డగుపతి గల్గినఁ గా, కనఁడే శుక్రుండు సుమతు లభినందింపన్. 191

క. ²అనధీయానుం డితఁ డనఁ, జనుఋత్విజునట్ల చూవె సంరక్షౌక
ల్పనహీనుఁ డైననృపుఁ డని, మనువు పలికెఁ గాదె బుద్ధిమంతులు మెచ్చన్.

వ. మఱియు బృహస్పతి మహేంద్ర భరద్వాజప్రముఖు లగు రాజధర్మానుశాసకులు
రాజత్వమూలకారణంబు ప్రజాసంరక్షయ యనిరి గావున నెత్తెఱంగున నైనను
లోకరక్షణంబు రాజున కవశ్యక ర్తవ్యంబు. 193

తే. సంతతోత్సాహవంతుఁ డై శత్రుకోటి, నార్జవంబున నైన ననార్జవమున
నైనఁ జెఱుపన వలయు నత్యల్పుఁడైనఁ, బగతుఁ డగ్ని విషంబులపగిది నొంచు.

క. విను నృప రాజ్యామిషముం, గొనఁ బలుపురచేతఁ ప్రాణగొడ్డం బై యు
న్నను ధీరుఁ డేమిటమి నది, దనకును దక్కించుకొను బుధస్తుత్యముగన్. 195

వ. అని చెప్పి భీష్ముం డేను రాజధర్మప్రకారంబు సంక్షేపరూపంబున నెఱింగించితి
నీకు సందేహంబు గలయట్టిది యెయ్యది యడుగు మనిన ధర్మనందనుం డమ్మ

1 యతనికిన్. 2 అనధీతాధ్యయనుం డనఁ. 3 బలువురు వేవఁ; బలువురు వేచి.

హాత్తునితో నరుణగభ స్తి య స్తగిరి సేరెడు నేటికిం బనివినియెద రేపు వచ్చి య
డిగెద ననుచుం ద త్పాదంబులకుం బ్రణతుం డై వీడ్కొనియెఁ బద్మనాభ ప్రము
ఖులును వీడ్కొనిరి వార లందఱును మునులకు నభివాదనంబు లాచరించిరి ము
నులు నిజస్థానంబుల కరుగం దారును దృషద్వతి యనుమహానదిం గృతసంధ్యా
వందను లై చని కరిపురప్ర వేశంబు సేసి సుఖవృత్తి నారాత్రి గడపి కల్యంబునం
గాలోచితకృత్యంబు లాచరించి భీష్ముపాలికిం బోయి యంతకు మున్న వచ్చి యు
న్నమునిలోకంబునకు నమస్కరించి సవినయంబును సకుశలప్రశ్నంబునుంగా న
గ్గాంగేయునిం గదిసి బలసి కూర్చుండి రాసమయంబునఁ బాండవాగ్రజుండు
ప్రాంజలి యై యతని కిట్లనియె.

196

సీ. రాజనామమునకు భాజనం బై మహా, దృఢతచరిత్రుం డగుపురుషుఁ డొకఁడు
గలిమికి మూలంబు ఘనవిశేషము గల్గి, నోపుఁ గౌరవకులదీపజనన
యది యెఱింగింపవేయవయవంబులుఁ బ్రాణ, మానసంబులు జన్మమరణములు శ
రీరకూత్రలు నెల్లవారికి నెట్లట్ల, కాని ¹విభేదంబు గాన మిట్టి

ఆ. రాజొకండు ²శూర తేజస్వి బుద్ధిమ

జ్ఞుల నెట్లు దనవశంబు సేయ

నిలుపఁ జెఱుప నెల్లయిలయును నేల దై

వనిభుఁ డగుచు. మొక్కుగొనఁగఁ జాలె.

197

— భీష్ముండు ధర్మజునకు దండనీతిజన్మప్రకారం బెఱింగించుట. —

వ. అదియును వినవలతు నని యడిగిన నమ్మనుజుపతి కమ్మహాత్ముం డిట్లనియె. 198

క. విను తొల్లి కృతయుగంబున, మనుజులయెడ దండనీతిమంతం డై రా
జున నొకఁడు గలిగి యరయుట, మనుజేశ్వర లేదు ధర్మమతి మంద్ర తగన్.

క. ఒండొరులకు రక్షకు లై, యుండుదు రట్లుండ దైన్యమొదవిన లోభం
బొండొండ పెరిగి ధర్మము, ఖండిత మై మొదలుకొని రకార్యంబులకున్. 200

క. క్రమమునఁ గామము రాగము, దమమనముల నొదవఁగా మదం బెక్కిన వి
భ్రమ మొందుచు విచ్ఛలవిడి, విమార్గచరితముల వేదవిధ్వంసకు లై. 201

క. మనుజులు ధర్మముఁ బొడవడఁచిన వేదముఁ గర్మములుచు జెడుటకు భయమం
దినయింద్రాదులు గమలా, సనుఁ గానఁగ మునులుఁ దారుఁ జనిరి నరేంద్రా.

వ. చని యద్దేవునిం గని మనుజులోకంబున వేదంబులు ధర్మంబులుం బొడ వడంగిన
నధ్వరరాహిత్యంబున నేమును దుర్బలుల మై భయం బంది వచ్చితిమి రక్షింపు
మని యవ్యుబుధులు విన్నవించిన విరించి దానికిం బ్రతివిధానంబు సేసెద మీరు
వెఱవ వల దని పలికి స్వామ్యమాతృరాష్ట్రదుర్గకోశసుహృద్బలంబులు నాన్వీ
క్షకీ త్రయీవార్తాదండనీతులును నరిమిత్రోదాసీనాదికద్వాదశ రాజమండలం

బును సంధివిగ్రహ యా నాసన ద్వైధీభావ సమాశ్రయంబులును మొదలు
గా వలయువానికిం బ్రబోధకంబు లగునానావయవంబులుం గలిగి ధర్మార్థకా
మమోక్షంబులకు సాధకంబు లయి యుండునట్లుగా నూఱువే లధ్యాయంబుల
నఖిలలోకహితం బగునీతిశాస్త్రంబు రచియించి యిది లోకచరిత్రనిర్మలీకర
ణంబునకుం గారణం బగు నని యనుగ్రహించె నాలోకపితామహులలాటంబున
ననాదినిధనుండును విశ్వజగత్కర్తయు సర్వభూతాత్ముండును సనాతనుండును
నగువిరూపాక్షుండు విశాలాక్షుం డనునామంబున నానిర్భవించి యాగ్రంథం
¹బధిగమించి దాని నభ్యసించుటకు మర్త్యుల కాయుర్బుద్ధులు సాల వని యుమ్మ
లించి యమ్మహాసీయతంత్రంబు సంక్షేపరూపంబునం బదివే లధ్యాయంబుల వై
శాలాక్షం బన నిర్మించె.

203

ఆ. హరునివలనఁ బడసి యాశాస్త్ర మమరేంద్రుఁ
డయిదువేలు సేసె నమరగురుఁడు
దేటపడ నొనర్చెఁ ద్రిసహస్రకాధ్యాయ
రూపసమ్మితముగ భూపవర్య.

204

వ. దాని శుక్రుండు సహస్రాధ్యాయపరిమితంబుఁ గావించె మఱియు మనుష్యులశక్తి
యెఱింగి మునులు క్రమంబున సంక్షిప్తరూపంబులుగా గ్రంథంబులు గావించి
రిది నీతిశాస్త్రప్రవర్తనప్రకారం బట్లు సుర లమ్మేలు వడసి విశ్వలోకేశ్వరుం
డగు విష్ణుపాలికిం జని తగం గని కార్యంబు విన్నవించి నీతిశాస్త్రసముద్భవం
బెఱింగించి దీని నధిగమింపను దదీయాచారంబు నడపను శక్తుం డగువాని నొ
క్కరుని నిర్దేశింప వలయు నని యభ్యర్థించిన నద్దేవుండు నిజతేజోమయుండు
గా నొక్కమానసపుత్తు నిర్మించి విరజం డనుపే రిడియె నతండు భూమికిం బ్ర
భువు గా నొల్లకుండఁ దత్సుతుండు కర్దముండు నన పేక్షితరాజ్యండ్లై తపంబున
కరిగెఁ దదీయపుత్రుం డనంగుండు దండనీతి నయించి భూప్రజలం బాలించె నతని
కొడుకు నీతియనువాఁ డమ్మహారాజ్యంబున కభిషిక్తుండై యింద్రియవశత్వంబు
నొందిమృత్యుపుత్రి సునీధ యనుకామినిం గమనీయాకార నతిమనోహరగుణవి
భాసినిం బరిణయం²బైన దానియందు వేనుండు గలిగి మాతామహదోషంబు
నంజేసి రాగద్వేషంబులం బ్రజకు విరుద్ధుం డయ్యె నట్లగుటయు మహామునుల్లు
గూడి యేతెంచి మంత్రపూతంబు లగుకుశసంచయంబుల నతనిం బ్రశమితుం
జేసి తద్దక్షిణోరుతలంబు మథించిన.

205

క. విను కాలినకొఱవితెఱుంగున నల్లదనంబు³ మిగులుకుఱుచయొడలు నె
ఱునికన్నులు నై యశుచి,త్వనిరూఢుం డొకఁడు వుట్టె ధర్మతనూజా.

206

1 బధికరించి. 2 బై దానియం దానక్తుం డయ్యె నమృత్యాసక్తిజేసి రాగ. 3 మిగులఁ గుఱుచ.

→|| వైస్యం ఉనురాజుచరిత్రంబు భీష్ముడు ధర్మజనకుం జెప్పట. ||←

వ. వానిం జూచి యాబుషులు నిషీద యని పలికి వర్జించుటంజేసి తత్సంతానజాతులు నిషాదు లనం బరగి వింధ్యాదిగిరివనప్ర దేశంబులఁ గూర్తవంబున వర్తిల్లి రమ్మునులు మఱియు నారాజుదక్షిణబాహువు మధించిన నుజ్జ్వలత్కవచశరశరానన భాసమానుండును వేదవేదాంగధనుర్వేదపారగుండును సగుపరమాకారవంతుం డుదయించె సకలదండనీతియు నప్పురుషు నాశ్రయించె నతం ఉమ్మహాత్ముల కభిముఖుండును బ్రాంజలియు నై వినయంబున.

207

తే. వినుఁడు ధర్మార్థతత్త్వప్రవీణ యగుచు, సూక్ష్మదర్శిని యైనది సుకృతులార నాదు బుద్ధి మీ కెప్పని నడప వలయు, ¹దీనఁ గొని నన్నుఁ బనుపరే దాని కనిన.

వ. వారునుం దత్సమయసమాగతు లయినవిబుధులును నవ్వైన్యాభిధాను నభి నందించి.

209

సీ. మానలోభములఁ గామకోపములఁ బాసి, సర్వజంతువులకు సముడ వగుచు నియతధర్మము నీవు నిశ్చంక నడపుము, ప్రియము నప్రియము నుపేక్షఁ గూర్చు దండనీత్యాశ్రయధర్మంబు నాపని, దీనిఁ జేయుదు సావధానవృత్తి రక్షింతు శ్రుతుల వర్ణముల సంకరములు, సౌర సీ నదండులు ధరణిదివిజు

తే. లరయువాడ నే భూప్రజ నని ప్రతిజ్ఞ
యనుమహోన్నతపద మెక్కు మనుడు నాతఁ
డవనిసురులు సహాయత్వ మాచరించి
రేని నట్లగుఁ గా కనియెం గుమార.

210

వ. అనిన విని వారలు ప్రీతచిత్తులై యతనికి మహీసురులు సహాయత్వం బాచరించు వారుగా ననుమతి నేసి రయ్యవసరంబున వాత్సల్యంబున సకలదివ్యపరివృతులై వచ్చి విష్ణువిధాతలు సమ్మునీశ్వరులును నక్కుమారు నఖిలధరణీసామ్రాజ్యాభిషేకంబు నిర్వర్తించి రవ్విభునకు శుక్రండు పురోహితుండును వాలఖిల్యుల యందు సారస్వత్యగణం బమాత్యులును గర్గుండు సాంవత్సరికుండు నై నడచిరి మున్ను మహి విషమ యగుటయు నమ్మనుజపతి సమమూర్తి గావించుటయు విందుము కరచరణాద్యవయవంబులతో నవనియు సాగరంబులును మహాగిరులు ను నగ్గురుప్రభావుని భజియించె.

211

క. సురపతి విభవము మేరువు, హిరణ్యమును గిన్న రేళుఁ డీడితపంప
ద్గురుతయు నొసఁగిరి రథకరి, తురగభటావళులు దలఁపుతో నొడఁగూడెన్.

వ. ఇట్లు మహనీయప్రభుత్వపదస్థుం డై యమ్మహాత్ముండు శాస్త్రోక్తమార్గంబున దండనీతిపరిపాలనంబు ధర్మతాత్పర్య సమీచీనంబుగా నాచరించె.

213

క. ఉరగాదులవలనిభయముఁ, బొరయక యొండొరులతోడఁ బొసఁగి రుజులుఁ జి

1. దీనిఁ గొని నన్నుఁ బనుపుఁ డెద్దానికైన. 2. అనిన వారును...

- తరుజలు లేక యతనితటి, ధరణీప్రజ సస్యసంపదయుఁ గల్గి మనున్. 214
- తే. బ్రాహ్మణక్షతత్రాణతత్పరతఁజేసి, క్షత్రియాభిధానంబు రంజనము నెల్ల
ప్రజకుఁ జేయుటకతమున రాజనామ, మును బ్రవర్తిలై నాన్మపాలునకు సధిప.
వ. తత్సంతతిజాతు లెల్లను దత్కల్పులై రాజత్వంబు వహించి దండనీతి పాలించిరి
రాజని యొకండు గలిగిన తెఱంగును రాజ్యస్థాపనంబును రాజు మిగిలి వర్తింపం
దక్కినజనంబులకు రాకుండుటయు విష్ణువిహితంబులు విష్ణుండు రాజులనిజతే
జోంశంబులం బ్రవేశించి యుండు నట్లగుటంజేసి దైవనిభుం డగుచు రాజెల్ల
వారిచేతను మ్రొక్కుం గొనం జాలుఁ దద్రక్షణంబును నాచరించు నొక్కని
వశంబున లోకం బంతయు వర్తిల్లుటకు దేవసంబంధకలితం బయినగుణంబు
వెలిగా నొండుకారణంబు గలదే యాకర్ణింపుము. 216
- మ. హరిఫాలంబునఁ బుట్టి ధర్మమున కాలై యర్థ మన్పుత్రకున్
సిరి గాంచెన్ దగ వారు మువ్వురును సుస్థేమోన్నతిన్ సంశ్రయిం
తురు భూపాలకు నాతఁ డన్యజనతాతుల్యోద్భవుం డెట్లు ని
ర్జరలోకార్హ సమగ్రపుణ్యవితతిప్రాప్తుండు గా కారయన్. 217
- వ. దివంబుననుండి దండనీతి నయించుటకు వచ్చి వాసుదేవమహత్త్వభావితం డైన
మహానుభావుండుగావున వర్ణంబులు నాశ్రమంబులుం దదాచారప్రవర్తనంబులైన
వేదపురాణేతిహాసంబులును రాజున కధీనంబులు తదీయమాహత్త్వంబున నతని
యందు సౌందర్యశౌర్యచాతుర్యాదిగుణంబులు గలుగ జనంబులు దలంతురు
తదాజ్ఞకు లో నై వర్తింతు రిది రాజులు దేవసము లైన తెఱంగు మఱియు నడుగ
వలయువాని నడుగు మనిన నయ్యాపగానందనునకుం బ్రణమిల్లి యప్పాండునం
దనుం డిట్లనియె. 218
- తే. అనఘ నాలుగువర్ణము లాశ్రమములు, నెన్నిగల వెవ్విధంబుల నన్నిటికిని
వర్తనమ్ములు వేర్వేఱి వానిఁ దెలుపు, విశ్వరాజధర్మములను విస్తరింపు. 219
- || భీష్మఁడు ధర్మజునకు సర్వాశ్రమధర్మంబు లెఱింగించుట. ||—
- వ. అని యడిగిన నాదేవవ్రతుం డన్నర దేవోత్తమున కిట్లనియె. 220
- క. కోపంబు లేమి సత్యా, లాపము నిజదారపరవిలాసము శుచితా
గోపన మదోహం బవ, నీపాలక సర్వవర్ణనియతగుణంబుల్. 221
- ఆ. బ్రాహ్మణునకు దమము పరమధర్మం బవ, శ్యేంబుఁ గృత్య మధ్యయనము దాన
సర్వకర్మములును శాసితంబులు వాని, నడప వలయు నిష్ఠ యెడప కతఁడు.
- ఉ. కానిపథంబునం జనక కారుణికత్వము గల్గి శాంతిమైఁ
దా¹ నడవంగ విపున కుదాత్తధనం బొడఁగూడె నేని సం
తానముఁ² గూర్ప నర్హులకు ధర్మనిరూఢతఁ బంచి పెట్టదు

ర్తానవిదూరుఁ డై పరఁగఁ బ్రాప్తుఁడు కౌరవవంశదీపకా.

223

చ. యజనము దానకర్తమును నధ్యయనంబును దన్యుహింసయుం

బ్రజ కనురాగ మొందఁ బరిపాలన సేతయు సంగరంబున

న్విజితవిభీతిమై నురవణించుటయున్ నృపధర్తముల్ గురు

వ్రజతిలకాయమాన సమరంబు సుధర్తువు వీనిలోపలన్.

224

తే. అధ్యయనదానయజ్ఞంబులధిపవై శ్యు, నకునుగృత్యముల్ శుద్ధార్జనమున ధనము
సంచితవ్యంబు పసుల రక్షించువాఁ డ,తండు వానికి నిది మహాధర్త మనఘ.

క. ఈమూఁడువర్ణములకును, దా మంచిగఁ బనులు సేత ధర్తువు కురుధా

శ్రీమహిశేశ్వర శూద్రున, కామెయి జీవనము వాని కజాఁడు విధించెన్.

226

క. ధనధాన్యంబులు గూర్చుట, జనపతి యనుమతము లేక చన దతనికి దా

ననిరూఢి శ్రద్ధ గలిగినఁ, జను నది సుపవిత్ర యగుట జగతీనాథా.

227

తే. అధిప త్రైవర్ణికులకును యజ్ఞవిధుల, శ్రద్ధ గలిమికి మిగులు ధర్తంబులేదు

యజ్ఞమునకంటె నధికమైనదియుఁ గలదే, యజ్ఞకర్తయ చూవె సర్వాధికుండు.

వ. ఆశ్రమధర్తంబు లాకర్ణింపుము.

229

మ. గురుశుశ్రూషయు నాగమాధ్యయనమున్ గోష్ఠీనిరానంబుఁ ద

త్పరతన్ ¹మేన్ దొడయంగఁ దాఁ జొరమియున్ భై తౌశనత్వంబు వ

డ్వరకర్తంబులయందు రాగభరగాఢ ద్వేషముల్ లేక యె

వ్వరితోడం బగ గాక యున్నియును భవ్యబ్రహ్మచర్యోక్తముల్.

230

మ. నిజదార్తైకపరత్వముం గరుణయున్ నిక్కంబునుం దాల్చియున్

సుజనాసంగము దేవపితృతిథిసంశుద్ధార్చనల్ హవ్యభు

గ్భజనంబున్ సకలాశ్రమస్థులను శక్యప్రక్రియం బ్రోవుఁ బం

కజగర్భండు గృహస్థధర్తములు గాఁ గల్పించె నుర్వీశ్వరా.

231

శా. తానున్ భార్యయు నేఁగుఁ బేరడవికిం దా నొక్కఁ డైనం జనున్

మానాహంకృతు లూడ్చు నింద్రియములన్ మర్దించు నచ్చో జడల్

పూనుం దాపసశాస్త్రముల్ సదువుఁ జల్పున్ గోష్ఠి తజ్జాళితో

వానప్రస్థవిధాప్రవిష్టుఁడు ప్రజావాత్సల్య ²నిఘ్న త్తతన్.

232

శా. ఎచ్చోనైనను నిల్చు నాఁకటికి నేమేనిం గొనున్ రాత్రియె

నచ్చో నెమ్మి శయించు నగ్నిపరిచర్యం బాసి వర్తించుఁ దా

నిచ్చుం గోరఁ డొకండు నింద్రియజయం బేపారుభోగంబులన్

మెచ్చున్ ³మొక్కును నొల్ల కుండు యతి పేర్కిన్ నిర్తముం డై నృపా.

233

క. ఈనాలు గాశ్రమములకుఁ, బూని చొరం దగినవాఁడు భూదేవుఁడు రా

- జైనను వీనను వైశ్యుం, దేనియు వర్తించు శుద్ధహృదయతకల్పిన్. 234
- తే. నుమతిఁ ద్రైవర్ణికులకు శుశ్రూష సేసి, యాప్తసంతానుఁ డయ్యు నిలాధినాథు
ననుమతంబునశూద్రున కాశ్రమాంత,రంబుదగుఁగాదు యతిగాఁగ రాజముఖ్య.
- క. నిజధర్మవర్తి యగు స,ద్ద్విజుఁ డగుఁ ¹బాత్రంబు దానవిధిమఖముల క
ట్ల జనేశ్వర నృపముఖులకు, నిజవితృము లీయ మానసీయత గలుగున్. 236
- తే. వర్ణములు నాశ్రమంబులు వసుమతీశుఁ, డుక్తపథమున నడపించి యుభయలోక
సిద్ధి గనుఁ దప్పఁ ద్రొక్కనిశిష్టజనులు, గలనరేంద్రున కింద్రుండుఁ దలఁప సరియె.
- వ. అదియునుం గాక. 238
- సీ. ఏనుంగు²హజ్జలో నెల్ల సత్త్వంబుల, హజ్జలు నడఁగినయట్లపోలె
రాజితక్షత్రధర్మమునకు లోనయి, సర్వధర్మంబులుఁ జను మఖములు
వేదంబులును శుభవృత్తంబులును దండ, నీతి మాసినఁ జెడు భూతలంబు
సంస్కారరహిత మైచాల హీనతఁ బొందు, నట్లైనఁ బ్రజకుఁ జేటావహిల్లు
- తే. రాజులరసిన నెమ్మది బ్రదుకుఁ గాన, రాజు సర్వోత్తముఁడు ధర్మరాజియందు
రాజధర్మంబ యెక్కుడు రాజనంగ, ధర్మదేవత యన వేతె ధర్మతనయ. 239
- వ. ఆకర్ణింపుము. 240
- తే. తొల్లిమాంధాత్యఁడనుమహీవల్లభుండు, విష్ణుసందర్శనము సేయ వేడి యొకమ
హాధ్వరమునిష్ఠమైఁ జేయనమరవిభుఁడు,నన్ని హితుఁడయ్యెబ్రీతినజ్జనవిభునకు.
- వ. అట్లీంద్రుండు ప్రత్యక్షం బగుటయు. 242
- క. అన్నరపాలుఁడు దానున్, జన్నమునకు వచ్చి నట్టిజగతీశులు భ
క్తిన్నము లైరి దేహము, లున్నేలయు ముదము మనములుం గలయంగన్.
- వ. అట్లు దండప్రణామంబులు సేసి లేచి చేతులు మొగిచి నిలిచిన సురేంద్రుఁ
డన్నరేంద్రునితో నిట్లనియె. 244
- ఆ. విష్ణుఁ జూడ నీవు వేడుక పడితి నా, కైన నజున కైన నరిది విష్ణు
దత్తనంబు నీదు తలఁ పెద్ది యెఱిఁగింపు, మది యొనర్చెదను మహానుభావ.
- క. అనవుడు సాంసారికవ,ర్తన ముడుపుము భైక్షచరణతత్పరత మనం
బున దృఢముగ నొందింపుము, ననుఁ ³జరితార్థునిఁగఁజేయు నావుడు నగుచున్.
- మ. ధరణీశా నృపధర్మము తృమము సద్ధర్మంబులం దెల్ల నే
తెరువున్ రాజరయంగఁ గాదె తగ సిద్ధిం బొందుఁ గామంబుఁ గ్రో
ధరయంబున్ మగిడించి దండము సమత్వవ్యాప్తిఁ జెల్లించుచున్
ధరఁ బాలించినరాజు పొందుగతిఁ బొందన్ శక్యమే యేరికిన్. 247
- వ. అని పలికి పురందరుం డందఱు రాజులం గలయం గనుంగొని. 248

తే. లోకపాలాత్తులరు మీరుమీకుభైక్ష, చరణ మర్హ మే ప్రజఁ బ్రోవునమరముక్త
దేహు లగుటయు నమ్మేలుదెచ్చునంశ, యంబు వలవదు మీపద మధికతరము.

వ. అని చెప్పి దేవేంద్రుండు దివంబునకుం జనియె. 250

చ. అదియొకఁ డేల వేదములయందుఁ బురాణములం బ్రసిద్ధకో
విదులు బహుప్రదేశముల వేమఱుఁ గాంచి మనుష్యు లెల్లభూ
మిదయితుకంటెఁ దక్కువ యమేయసుధర్మము లీడు గావు ని
ర్మదకృతదండనీతి కనరా మన మెల్ల వినంగ నెప్పుడున్. 251

ఉ. కావునఁ గామరోషములఁ గ్రాచుచు నాశ్రమకోటిఁ గాచుచున్
భూవలయప్రజన్ సమతఁ బ్రోచుచు రాజ్యము సేత మేలు భి
క్షావిధిలోను గాఁ గలుగు సారపుధర్మములన్ ఘటించు మేల్
వావిరి నప్రయత్నమున వానికి వచ్చు నృపాల యెమ్మెయిన్. 252

చ. అతిథుల దీనకోటుల ధనార్థిత లేనియతివ్రజంబు న
మ్మఱిఁ బరికింపు హర్ష మదమానవిషాదములం జొరంగ నీ
క తొలఁగఁద్రోవు నాయొడలు గావక భూప్రజఁ గాతు నన్విని
శ్చితదృఢబుద్ధి గల్లు మిది సేయు సమస్తసుధర్మసిద్ధులన్. 253

వ. అనిన విని యజాతశత్రుండు మహాపురుష వర్ణాశ్రమవిధంబులుం దద్రక్షణంబు
చొప్పును దాన వచ్చుపెంపును నెఱింగించితి రాష్ట్రజనంబు లెయ్యది యాచ
రించి సుఖు లగుదు రెఱింగింపవేయని యడిగిన నమ్మహి కాంతునకు శాంతనవుం
డి ట్లనియె. 254

—|| రాష్ట్రజనుల కర్హధర్మంబులు భీష్ముఁడు ధర్మజానకుఁ చెలుపుట. ||—

సీ. రాజు నుత్తమగుణభ్రాజిష్ణు నభిషిక్తుఁ, గావించుకొని యెల్ల కార్యములును
దన్తుఖంబునఁ జెల్లఁ దద్దయు సుఖముండఁ, బడయుదు రొకఁడు భూపాలనంబు
సేత లేకున్న దుశ్చేష్టితు లై జను, లన్యోన్యదారధనాపహరణ
మాచరింతురు మీలయట్టుల బలవంతు, లల్పులఁ దమకు నాహారములుగఁ

తే. గొండ్లు భూపతి లేకున్నమండ్రె జనము, లధిపకృషి సేయుటయును బేహారమాడు
టయును గోరక్ష గావించుటయును మొదలు, గాఁగ బ్రదికెడు తెరువులుగాసిగావె.

వ. వినుము. 256

సీ. జనులొక్కతఱిదొల్లి సమయంబుదమలోనఁ, జేసిక్రూరతయున్రుచ్చిమియుఱంకు
సైఁపక యట్టిదుర్జను నందఱును గూడి, శాసించువారుగాఁ జాలి తమకు
నధిపతియుఁగ నొరు నానపడకయుండి, నడవడి బహుకారణములఁ జిక్కు
వడిన విషణ్ణు లై బ్రహ్మగానఁగఁ బోయి, మాకు రక్షకుఁడుగ మహివుఁ డొకఁడు

తే. వలయురూపింపుమాతనిఁగొలిచిబ్రదుకు, వార మనుటయు నజుఁడును వారివలని

- కరుణామచువునిరూపించెనరు లసత్య,¹చరితు లనిపాలసమునకుఁజొరఁడయతఁడు.
- వ. చొర కున్న నజ్జనంబు లమ్మహాత్మునితో నీకుం బుయిలోడ నేల ప్రజలచేతఁ బశువులయందును బసిండిని నేఁబది యగునంశంబును ధాన్యంబున దశమభాగం బును భండారంబుగాఁ బుచ్చికొని శస్త్రోపజీవుల నెల్ల నీవారిం జేసికొని బలవం తుండ వై దుష్టనిగ్రహశిష్టప్రతిపాలనం బాచరింపుమేమందఱము ననుసరించి నీ పనువు నేయం గలవార మధర్మవర్తనులు నీచేతంజెడువారు ధర్మవర్తనులు నేసిన ధర్మంబున నాటవపాలు నిన్నుం జేరం గలయది గానొడంబడితి మింద్రుండు దేవతల రక్షించుమాడ్కి మమ్మురక్షించుకొని సుఖంబుండు మనుటయు. 258
- క. అతఁ డొడఁబడి యత్తెఱఁగున, నతిబలవంతుఁ డయి నీతి నంచిత మగును ద్ధతవిక్రమమునఁ దగ నీ, క్షీతిఁ బాలించె సుఖు లై రశేషజనములున్. 259
- ఉ. కావున మేలు నేయదె జగజ్జనకోటికి రాజనాజ్ఞమైఁ బోవుట యాతనిం దగినపూజలఁ దృప్తునిఁ జేత దేవసం భావనఁ గొల్వతం డొకటఁబాడి దొఱంగిన నైఁచు టిట్లు నం భావితఁ జేయఁగా నతనిపం పొనరింతురు మ్రొక్కి శత్రులున్. 260
- క. తనవాకు పెద్ద నేయని, మనుజేశు నరాతిజనులు మదిని సరకుగాఁ గొన రది భూప్రజ కొప్పదు, విను కావునఁ బతికిఁ బ్రజలు వెఱచుట యొప్పున్.
- తే. వాహనాసనశయ్యానివాసములును, భోజ్యగంధమాల్యాంబరభూషణములు గుప్తియునునరపతికి నెక్కుడుగవలయు, నను³తలంపుతో మనుటభూజనులగుణము.
- చ. అతఁడును మందహాససహితాలపనంబును సత్యభాషణ వ్రతముచు సంవిభాగనిరవద్యతయున్ సమభావముం గృత జ్ఞతయు జితేంద్రియత్వముఁ బ్రసాద⁴ఫలంబును గల్గి భూమికిం బితృసముఁ డై విరోధిజనభీషణసారత నొప్పుఁ బెం పగున్. 263
- వ. అనుటయుం గౌంతేయాగ్రజుండు మనుష్యుల కెల్ల రా జధిపతియును దైవం బునుం గా విప్రులు సెప్పి రట్లగుట యేమిటనో యని యుండుదు నది మీ వ లనం బ్రస్ఫుటంబు గా వింటి నని పలికిన గాంగేయుం డింకనుం జెప్పెదఁ నొల్లి వసుమనుం డనుమానవేంద్రుఁడు నీవపోలె వితర్కించి బృహస్పతి నడిగిన నతం డతనికిఁ జెప్పినభంగి యాకర్ణింపు మని యి ట్లనియె. 264
- బృహస్పతి వసుమనుం చనురాజునకుం జెప్పిన రాజధర్మప్రకారము. —
- తే. లోకములు లోకధర్మంబులును నృపాల, రాజమూలముల్ రాజవిరహిత మైన పుడమి జనులకు నింకినమడుపులోని, జలచరంబులు పడుపాటు సంభవిల్లు. 265
- క. తరణిశశాంకులతేజ, స్ఫురణము లే కున్నయట్లు భూజనములు ని

1 నిరతులని...జొరఁ డతండు. 2 గొల్వ నాతఁ డొకపాడి. 3 తలంపునఁ బ్రజలకు మనుట గుణము. 4 గుణంబును.

- ర్భరదురితతః జేడ్పడుదురు, నరపాలకవిహితపాలనము లే కున్నన్. 266
- క. తనధనమిది యని యూఱడి, మనఁ బరిణయ మాది యైనమహితోత్సవముల్
గొనియాడ నెవ్వరికి వచ్చునె జనపాలుండు లేనిచో నిగ్భయతన్. 267
- తే. విభుఁడు లే కున్న జనములుసభయహృదయు, లగుచుహాహానినాదంబులడరఁదల్ల
డిల్లుదురు రాజులేమియ యెల్లవారు, లేమి కల్తయ కల్తి దుల్లేపరహిత. 268
- క. యాగములును భోగములును, ద్యాగములును బహువిధములధర్మములు మహా
భాగా నరపతిరఁగొ, యోగంబునఁ జెల్లుఁ బ్రజకు నుల్లాసముగన్. 269
- క. ఒకరునికి నలిగి యాతని, సకలహిరణ్యంబు రత్నసంచయమును బు
చ్చుకొనుం దనవలచినవానికి నిచ్చు ధనేశుఁ డండ్రు నృపు నట్టితఱిన్. 270
- తే. చారచక్షుఁ డై కను నెల్లజగము నపుడు
సూర్యుఁ డండ్రు నరేంద్రు నకార్యకరులఁ
దునుము నయ్యెడ జముఁడు నాఁ జను నతండు
దేవతాత్మకుఁ డగుట సందియమె యధిప. 271
- క. విను నృప సమ్రాట్టు విరా, ట్టనియెడుశబ్దములఁ బొగడు నాగమములు నె
ట్టన భూపాలకుననిన న,తనిఁ దగ నర్చింప కుండఁ దగునె యొరులకున్. 272
- క. నియతిమోయి నెవ్వఁ డింద్రియ, జయముచు భక్తియును జిత్తసారము దృఢసం
¹శ్రయతయుఁ గలిగి కొలుచు నృపు,నయసంపన్నుఁడుఁగ జేయునధిపతియతనిన్.
- క. రాజునకుఁ బ్రజ శరీరము, రాజు ప్రజకు నాత్మగాన రాజుం బ్రజయున్
రాజోత్తమ యన్యోన్యవి,రాజితు లై యుండ వలయు రఁగొర్చనలన్. 274
- వ. అని యిట్లు బృహస్పతి యుపదేశించినం గౌసల్యపతి యగునవ్వసుమనుండు ప్ర
యత్నంబునం బ్రజాపాలనం బాచరించె నని చెప్పుటయు ధర్మ నందనుండు రాజు
జనపదపరిపాలనంబును శత్రువధంబును మొదలైన కృత్యంబులు నడపుతెఱుం
గెఱింగింపవే యనుటయు భీష్ముం డి ట్లనియె. 275
- క. తనుఁ దాన తొలుత గెలువన్, మనుజుపతికి వలయుఁ బిదప మార్తుర గెలువన్
మనమునఁ దలంచునదియును, దను గెలువనిపతికి గెలువఁ దరమే వేగఱన్.
- ఆ. వినుము తన్ను గెలుచుటన వేటొకండె పం,చేంద్రియములఁ దూలనీకకొలఁది
నాఁగుటయ జితేంద్రియత్వంబు గలరాజు, రిపులఁ జెఱుపఁ జాలు నృపవరేణ్య.
- క. ఆరామాదికనిజసం,చారస్థలములకు దేశసంధులకుఁ బురీ
ద్వారములకు నగరికిని ధ,రారమణుఁ డొనర్ప వలయు రక్షలు నియతిన్. 278
- తే. అరులకడ నిజభూమియం దనుజతనుజ, బాంధవామాత్యమిత్తులపాల వేష
ధరుల వేగులఁగాఁ బెట్ట ధరణిపునకు,వలయు నొండొరు నెఱుఁగనివారిఁగాఁగ.
- క. తను హీనుం డని యెఱుఁగక, మును ప్రబలునితోడ శీఘ్రమున సంధానం

1 శ్రయముఁ గలిగి కొలుచుం గృప,నయసంపన్నునిఁగ. 2 బాఱనీక.

- బొనరింప వలయు నతనికి, ధనం బొనఁగి యైనఁ బతికిఁ దగు నిలఁ గావన్. 280
- క. మత్తుఁ బ్రమత్తుని విషయా, యత్తుని దుర్బలునిఁ జూచి యట్టిపగతుపై
నెత్తునది శిఖివిషాదుల, నుత్తలపెట్టునది యతనియుర్విఁ గడంకన్. 281
- ఆ. కయ్యమునకు వలదు కాల్చివ్వ నధిప సా, మమున భేదమునను మార్తుమనము
మెత్తఁ జేసి ¹చెఱుచుమెయివడిఁ దప్పించు, కొను తెఱం గెఱింగికొనుట మేలు.
- చ. జనకుఁడుఁబోలె నర్కిలిఁ బ్రజు బరికించుచు షష్ఠభాగముం
గొనునది వారిచేత నరిఁ గోటివిధంబుల నాప్తదత్తులం
గని వనగోకులాకరనగప్రముఖార్థకరంబు లారయం
బనుచుచు నన్నిటన్ ధరణిపాలుఁడు గన్నిడి యున్నఁ బెం పగున్. 283
- సీ. కోట యేమట కెప్పుఁ బాటించి గడ్డియు, ఖాణంబుఁ గొల్చును గట్టియలును
నేయునూనియయును నాయుధమ్ములు నౌష, ధములునాభీలయంత్రములుఁగూప
ములు లోనుగా నందు వలయువాని సమగ్ర, ములుగ సంపాదించి భూరిధైర్య
శౌర్యాదిగుణముల నడిసన్నయాప్తయో, ధులఁ బెల్లమర్చుట యలఘునీతి
- ఆ. పగతుఁ డలిగి నడచుపథమునఁ దృణకాష్ఠ, ములును ధాన్యతోయములును లేక
యుండఁ జేసి మిత్రమండలేశుల నెత్తి, యరుగుదేరఁ బనుచునది విభుండు.
- వ. మఱియు రాజునకు రక్షింపవలయునది స్వామ్యమాత్యజనపదకోశ సైన్యమిత్ర
దుర్గంబు లనురాజ్యాంగసప్తకంబు గన్నిడి యరయవలయునది సంధివిగ్రహ
యానాసన దైర్వధీభావనమాశ్రయంబు లనుషాన్లుణ్యంబు నడపవలయునది
ధర్మార్థకామంబు లనువర్గత్రితయంబు పాటింపవలయునది మంత్రప్రభుత్వో
త్సాహంబు లనుశక్తిత్రయంబు నిజవశవర్తిం జేయవలయునది సత్వరజస్తమంబు
లనుగుణత్రికంబు విశేషించి ధర్మసేవ సంతతంబు నాచరింపవలయునది ప్రమా
దంబున నర్థకామంబులు హీనంబు లై నను ధర్మనిష్ఠంజేసి ధరణీపరిపాలనంబు
నుస్థిరం బై చెల్లు నాంగిరసభార్గవాదు లగు పెద్ద లిట్లని చెప్పిరి త్వక్చక్షుశ్శ్రో
త్రజిహ్వఘ్రాణంబు లనుబుద్ధీంద్రియంబులును వాక్పాణిపాదపాయూపస్థంబు
లనుకర్మేంద్రియంబులును మనంబునుం గూడ నేకాదశసంఖ్యం బైనయింద్రి
యజాతంబు జయించి కామజంబు లగునక్షమృగయాస్త్రీపానార్థదూషణంబు
లునుం గోధజంబు లగువాక్పారుష్యదండపారుష్యంబులును నై నసప్తవ్యసనం
బులం దగులక యజ్ఞాధ్యయనదానతత్పరుం డగుచు దుర్మంత్రులకుటిలవాక్యంబు
లకు లోను గాక నయవిక్రమక్రమజ్ఞు లైనయమాత్యులతో దైవమానుషచిం
తనంబు సేయుచు దేవబ్రాహ్మణప్రణామతర్పణరక్షణంబులంజేసి యశుభని
రాసనంబును శుభాధానంబును నొనర్చుచుఁ బ్రజలం బాలించుభూపతి యుభ
యలోకసిద్ధులం బొందు. 285

తే. అనిన విని ప్రీతి ధర్మనందనుఁడు రాజు, దండనీతియు ననఁగ నుదాత్తయుక్త
వస్తువులు రెండు నార్యప్రశస్తకార్య, సిద్ధి గావించు¹తరములు సెప్ప మనఘ.
వ. అని యడిగిన నప్పుడమితేనికి సరితూనుం డిట్లనియె. 287

క. భూరమణుఁడు గాలమునకుఁ, గారణ మెట్లన్న ధర్మగతి పూర్ణత నొ
ప్పారంగ దండనీతిస, మారంభము నడపుఁ గృతయు²గాగతి నధిపా. 288

వ. అందు. 289

క. ధర్మంబు వెరుఁగు వైదిక, కర్మఫలము లెసఁగు ఋతునికాయము ప్రజకు³
శర్మం బొనర్చు నాయువు, పేర్కి బొరయు ⁴దునక పెద్ద పృథివి ఫలించున్.

తే. రాజు మూఁడుభాగముల ధర్మంబునడపుఁ, ద్రేత నమ్మెయినది ప్రజాప్రీతిసలువు
ద్వాపరంబున నర్థంబ యోపి చెల్లె, జేయు నక్కాల మమ్మాత్మఁ జెందుమేలు.

క. నరపతి ధర్మోపేక్షా, పరుఁ డగుఁ గలియుగమునందుఁ బాయును ధర్మ
స్ఫురణ మధర్మం బెందును, బరఁగును వర్ణాశ్రమములపథములు దప్పన్. 292

వ. కాలప్రభావం బిట్టిద యైనను. 293

ఆ. విభునిసకలధర్మవృత్తి నత్తటి కృత, యుగముఁ బోలు ధర్మయుక్తిమాత్ర
లరయ విభుల కెట్టు లయ్యె⁵ నయ్యెతలు, లపులయుగములట్ల యగు నృపాల.

వ. అనుటయు నెట్టివాఁ డైన విభునిశుభంబులు వొందు ననుటయు ధర్మనంద
నునకు మందాకినీనందనుం డిట్లనియె. 295

మ. అరయుం దప్ప కృతం బెఱుంగు మదలోభావేశముల్ లే వము
ష్కరుఁ డాత్మస్తుతి లేదు సేయునియతిం గార్యంబు లీగుల్ ఘన
స్థిరముల్ శూరుఁడు గర్వి గాఁ డశతుఁ డస్త్రీలోలుఁ డక్రోధనుం
డరి⁶ నొవ్వం గొనఁ డన్పొగ డ్డఁ గనురా జత్యంతదీప్తుం డగున్. 296

వ. అని చెప్పి వెండియు. 297

ఆ. సాంగవేదవేది యగుపురోహితుఁడెప్పు, నగరమెలఁగ నలయుఁ దగవుఁ గృపయుఁ
జక్కటియును గలుగు సచివునప్పనములు, నరులు నరయఁబనుచునది విభండు.

క. పరునందనముమెయి నరిగొనఁ, జొరఁదగ దదిపొదుఁగు గోయుచొప్పగు విను పా
ల్లురియించుకొనఁ దలంచిన, నరయ వలదె గోవుఁ బ్రజయు నట్టిద యధిపా.

ఆ. కోరి తోటవాఁడు కుసుమఫలంబులు, గోయునట్లు రాజు గొనఁగ వలయు
⁷నప్పనములు నటికి యంగారములు సేయు, భంగి యైన భూమి పాడు గాడె.

క. దయఁ బ్రజ రక్షించుటకు నె, నయె తపములు నధ్వరములు నరవర దాన
జయమును లక్ష్మీయునుంగీ, ర్తియు సుగతియుఁ గలుగు వసుమతీనాథునకున్.

1 తెఱఁగులు. 2 గాకృతి. 3 దున్నకయును బృథివి. 4 నట్టితెఱంగు. 5 నొవ్వంగఁ గొనం
డనం బరఁగురా. 6 నవ్వనంబు నటికి.

—|| వాయుదేవుడు పురూరవునకుఁ జెప్పినరాజధర్మప్రకారము. ||—

- వ. విశేషించి పురోహితుం బాటింప వలయు వినుము తొల్లి యైలుం డగుపురూర
వుండు వసుధ విప్రక్ష త్రియులం దెవ్వానిధనం బై యుండు నని వాయుదేవు
నడిగిన నమ్మహాత్ముండు చతుర్ముఖునిముఖబాహూరుపాదంబులు బ్రాహ్మణక్ష
త్రియవైశ్యశూద్రులకుఁ బ్రభవస్థానంబు లగుట సెప్పి యిట్లుత్కృష్టప్రభవుం
డై సర్వవర్ణంబులకు నీశ్వరుం డగుబ్రాహ్మణుం డీప్యధివీధనధాన్యాదినమస్తవస్తు
వులునుం దా ననుభవింపను నొడ్లకు నొసంగను ¹నుక్తుం డగుట దండనీతిధార
ణంబునకు క్ష త్రియుం జొనిపె బ్రాహ్మణశాంతిపరత్వంబున క్ష త్రియాధిపత్య
ప్రాప్తి పతిలేమి నంగన దేవరునిం బ్రతిగ్రహించిన ట్లున్నది యిది భూమితెఱం
గిట్లగుటంజేసి నిజధర్మక్షి ప్తుండును విద్వాంసుండును శాంతుండును నగుపురో
హితునకు సర్వసంపదలును సమర్పించి జనపతి శుశ్రూషాపరుండును నహంకార
రహితుండును నై దండనీతి నయించి యుభయలోకంబులనుం బెంపు వహించు.
- క. రసగంధాద్యనుభవములు, పౌనఃగవు భీత మగుచిత్తమున భయముం బా
ప సమర్థుడు గావున నృపుఁ, డసమానప్రభుతఁ బొందె నవనీనాథా. 303
- క. అని వాయుదేవుఁ డిట్లజ్ఞనపతి బోధించె ననుడు శాంతనవున క
మ్మనుజపతి యిట్లు లను నే, పనులఁ బురోహితుఁడు మాన్యభావము నొందున్.
- వ. అనిన నాధర్మతనయుతో నద్వేషవ్రతుండు పురోహితవిషయంబులుగా శుక్రుండు
సెప్పినవాక్యంబులు గల పుపన్యసించెద నాకర్ణింపు మని యిట్లనియె. 305
- తే. అమరగరుడగంధర్వవిద్యాధరాది, దివ్యులకు నధ్వరంబులఁ దృప్తి నేసి
పరమశుభములఁబొందుభూవరుఁడుదాని, కెల్లమూలంబుదగుపురోహితునిబుద్ధి.
- క. రక్షఃపిశాచశిగుహ్యాక, యతౌదులు బాధ వెట్టు నవనీనాథున్
దక్షపురోహితమంత్రసు, రతౌసంస్కారవిధివిరహితుం డైనన్. 307
- క. వివిధోత్పాతంబులకున్, నవళులలోఁ దోచుకీడునకుఁ దోడ్చో శాం
తివిధానంబున నిరసన, మవును బురోహితునిచేత ననవద్యముగన్. 308
- వ. ఈవాక్యంబులం దాత్పర్యంబు గలుగుము బృహస్పతియును శాంతికంబును
బాప్తికంబును శత్రునాశంబును మంత్రాధ్యపురోహితసాధ్యంబు లనియెం గావున
నీవును సంభావితపురోహితుండ వగుము. 309
- క. పరిశుద్ధి లేనికుత్సిత, పురోహితులు నీచదశలఁ బొందుదురు మహీ
వర యల్పమె శుద్ధుం డై, పురోహితత్వంబు నేత భూపతినగరన్. 310
- క. ఆరోగ్యము గలయుత్తముఁ, బొరోహిత్యంబు నడవఁ బనుచునది ధరి
త్రీరమణుఁ డతఁడు దాను స,మారంభము లెల్ల నేకమతిఁ గను టొప్పున్.
- క. బ్రహ్మక్ష త్రిము లొంది య,జిహ్వాము లై కృత్యములు విశిష్టత నడపన్

- బ్రహ్మదులు హర్షింతురు, బ్రాహ్మణముఖవర్ణ సమితి ప్రమదముఁ బొందున్. 312
- వ. ఈయర్థంబునం దైలకశ్యపసంవాదం బనునితిహాసంబు గలదు విను మైలుండు
గశ్యపుని బ్రహ్మక్షత్రిప్రకారం బడిగిన నమ్మనుజుపతికి నమ్మనీంద్రుం డిట్లనియె.
- ఆ. క్షత్రిమునకుఁ బుట్టఁ గాఁ బట్టు బ్రహ్మంబు, బ్రాహ్మణునకు యోని రాజు గాన
యుభయవర్ధనంబు నొండొంటి విడువమి, వెలుఁగు రెండు మాయు విడిచెనేని.
- క. తమలోనఁ బొందు గలవి, ప్రమహీశులఁ బ్రజయుఁ బొదువుఁ బ్రజచేమాన్య
త్వము వడయఁగ నేరరు భేదము గలిగిన నలఁతు రొలసి దస్యులు ప్రజలన్.
- తే. అట్టిదశఁ బుట్టు రుద్రునియలుక దాన, సకలమునకు వినాశంబు సంభవిల్లుఁ
గాన యెల్లవిధంబులఁ గలసి యుండ, వలయు నృపుఁడుఁ బురోధయు వసుమతీశ.
- క. వినుము విశేషించి జనన, జనితోన్నతి విప్రుఁ డతని జనపతి వినయం
బున నడప వలయు దానను, మనుగడ యిరువురకుఁ బ్రజకు మహనీయ మగున్.

—|| కు బేరునకు ముచుకుందునకుఁ గలిగినసంవాదము. ||—

- వ. అని చెప్పి ¹పురోహితునివిశేషంబు ముచుకుందుం డనురాజునకు వైశ్రవణునకుం
గలిగినసంవాదంబునం బ్రకటం బయ్యె నత్తైఱం గెఱింగించెద. 318
- మ. విను మారాజు సమస్తదిగ్విజయమున్ విస్ఫూర్తిమైఁ జేసి తాఁ
దనలా వారయుబుద్ధి వైశ్రవణుమీఁదం బోవ నాతండు దై
త్యనికాయంబులఁ బంచినం దెరువునం దత్తైస్యముల్ రాజుమూఁ
క నతిక్షుభ్యము గాఁగఁ జేయుటయు సుక్ష్మం బడ్డచిత్తంబుతోన్. 319
- క. నృపతి పురోహితు దూఱినఁ, దపముల మంత్రముల దేవతాపూజల వీ
ర్యపటుత్వ మతనిసేనకు, సపరిమితము సేసె నమ్మహాత్ముం డధిపా. 320
- ఆ. బ్రహ్మశక్తిఁ బేర్చి రాజుసైన్యము దైత్య, సేన బడలువడఁగఁ జేయ నాతఁ
డతిరయమున ముట్టె నలకఁ గుబేరుండు, ననికి వెడలె నిజబలాన్వితముగ. 321
- వ. వెడలి సమరంబు సేయుసమయంబునం గిన్న రేశ్వరుం డన్న రేశ్వరు నాలోకించి.
శా. దక్షుం డై తిటు బ్రహ్మశక్తి న భవద్బాహువిలాసం బమి
త్రక్షోభం బొనరించెనే యనుడు నాతం డిట్లు నీ వంటి బ్ర
హ్మక్షత్రింబుల కేకయోనిజననం బవ్వేధ ²గల్పించె యో
గక్షేమాకలనంబు సంగతము లై కావింపఁ బంపండొకో. 323
- వ. అనుటయు ధనదుండు సాంత్యనస్వరంబున. 324
- ఉ. నాకును నీకు నేటికి రణం బొనరింపఁగ నేను బంప నీ
వేకముఖంబుగా ధరణి యేలుము నావుడు నవ్వి యవ్విభుం
డికుపతిత్వ మొల్ల నొరుసీగి మహా త్వకరంబె విద్విష
ద్భీకరమద్భుజార్జితమ పెం పొనరంగ భుజింతు దిక్పతీ. 325

వ. అనిన విని పౌలస్త్యుండు నీ వధికుండ వట్లు నేయు మని గారవించిన ముచుకుం
దుండు ముదితుం డై చని సకలోర్వియు నిర్వక్రవిక్రమంబున నేలె నని చెప్పిన
విని యజాతశత్రుండు రాజధర్మంబులయం దై శ్వర్యప్రీతిపుణ్యలోకంబులు నిరతి
శయంబుగాఁ జేయం జాలునది యెయ్యది యని యడిగిన. 326

ఆ. అతని కిట్లు లనియె నమరతరంగిణీ, సూనుఁ డధికభీతు లై ననజ్జ
నులకు నభయ మొనఁగి యలఘుసౌఖ్యాత్తులఁ, జేత యెంతయును విశిష్ట మధిప.
వ. అని వెండియు. 328

క. విను పర్జన్యుఁడు భూతము,లను బండినమ్మాను పక్షులను బ్రోచువిధం
బును సీవు బంధువుల న,జ్ఞనయుతముగఁ బ్రోవు మది ప్రశస్తం బనఘా. 329

వ. అనిన విని ధర్మనందనుండు విప్రప్రభృతులకు నిజధర్మవర్తనంబుల జీవనంబులు
నడవక తక్కిన నెట్లని యడిగినఁ బితామహం డతనితో నాపద ¹దనికిన నితర
జాతివృత్తంబు గర్హితంబు గా దట్లయినను నాయుధోపజీవనాదిక్షత్రీధర్మం
బులంబేసి బ్రాహ్మణ్యంబు ²పట్టపడి బ్రాహ్మణులు త్నత్రీసములగుదురు వాణిజ్య
ప్రముఖవై శ్యక్రియ లాచరించి వైశ్యసములగుదురు నిత్యానుష్ఠానంబులు లోను
గాఁగలయవి డిగవిడిచి దనలోభ తాత్పర్యంబున ³శూద్రప్రాయులై చరించి శూ
ద్రసములగుదురు దక్కినజాతులవా రందఱుఁ దమతమతారతమ్యంబులతోనిట్లు
నిజజాతివిహీనులగుదు రట్టివారు జాత్యుత్తమకృత్యంబులకుఁ బాత్రంబులుగారు
భూకాంతుం డింతయు నెఱింగి యర్హప్రకారంబులం బ్రజ నడపి రక్షించినం
బ్రజాకృతం బగుధర్మంబునందుఁ జతుర్థాంశంబునకు నుక్తుం డగుఁ బ్రజలఁ
బాతకంబులం బొరయ కుండ నరయం జాలక ⁴దండ్యదండనరహితుం డైనమహీ
విభుని వారలచేసినపాతకంబుల నాలవపాలు వొందుఁ గొందఱు బుధులంతయుం
బొందు నని చెప్పుదు రనుటయు నమృతుజనాథుండు. 330

ఆ. వినుము వివిధసుఖము లనుభవింపఁగ రాజ్య, విభవయుక్తిఁ దిరుగ వేడ్కలేదు
నాకు ధర్మరక్షణముమీఁదిభరముఁ ద, ల్లోపభయము మనములోనఁ బెద్ద. 331

వ. కావునః 332

చ. అనఘ యనేకదోష మగునట్టిమహీవహనంబు నొల్ల దం
డనపరుషత్వ మేటికి దృఢప్రశమంబున నేను గానకుం
జనియెద నన్న భీష్మఁ డిది జాడ్యము గాక నృపాలధర్మమే
మనుజువరేణ్య నీమనముమార్దవ మగ్గల మిట్టు లొప్పునే. 333

వ. ని నొత్తి చెప్పుటకుఁ బాండువిచిత్రవీర్యశంతను లున్నవారే నాబుద్ధి వినుము.

ఆ. ఈగకాలియంతయేనియు వీసర,పోవ కుండ ధర్మమునన నడచి

1 గలిగిన. 2 పట్టుపడి; పల్లపడి. 3 నేవాన్పత్తి నడచిన శూద్ర. 4 దండ్యులయెడ దండనీతి
రహితుం డైనమహీవిభుని.

రయ్య తొంటిరాజు¹లక్ష్మోధకామప్ర, యుక్తదండధరణ మొప్పుఁ గాక. 335
క. దానాధ్యయనయజనముల, తో నుర్వీజనులఁ గావఁ చొడఁగుట పతికిం

దా నజకల్పితధర్మము, దీనివిడుపు నరకమునకుఁ దెరు వగు నధిపా. 336

క. కావున వర్ణాశ్రమముల, నేవిధమున నైన నడపు లెడలక యుండం
గావంగ నోపున్యపతికి, లే నలజ భ్లుభయలోకలీలలయందున్. 337

వ. ఇట్లగుటం దెలుపునది యొక్కయితీహానంబు గల దాకర్ణింపుము. 338

—|| కేకయ రాజరాక్షససంవాదప్రకారము. ||—

క. పరమనియతిమైఁ గేకయ, నరపతి యధ్యయనవిధి యొనర్పఁగ నటవీ
పరిసరమున కేగినయెడ, ధరణీశ్వర పట్టె నొక్కదానవుఁ డతనిన్. 339

వ. పట్టినఁ బ్రబలుం డగునద్దనుజుని ద్రోచిపోవం జాలక యమ్మహీపాలుండు వాని
కి ట్లనియె. 340

సీ. ముచ్చిమియును అంకు నెచ్చోట నైన నా, భూమిలోపల లేదు భూమిసురులు
వేదాధ్యయనయజ్ఞవిధిదానతత్పరుల్, రాజులు బ్రాహ్మణారాధనంబు
జన్మముల్ సేతయు సమరానివర్తన, వ్రతమును గలరు గోరక్షణాది
వార్తావినీతు లై వైశ్యులు నడపుదు, రమ్మాఁడుజాతుల కధికభక్తి

తే. తోడ శుశ్రూష సేసి శూద్రులు చరింతు, రేమిరంధ్రంబు గాంచి నీ విట్లు వెరవు
మాలి పట్టి తత్కృద్ధత లీల నన్ను, దలఁప నిది నీకుఁ బథ్యమే దానవేంద్ర.

చ. అనుటయు నమ్మహాదనుజుఁ డాతని కి ట్లను నట్టివానిఁ గా

నినుఁ గని పర్ణరక్షణము నిర్మలచిత్తతఁ జేయురాజు కీ
డునఁ బడ కున్కి దెల్పఁగఁ గడుం బ్రియ మై చనుదెంచితిన్ మహీ
జనపరిరక్ష యస్థలితసౌమ్యత నిట్ల యొనర్పు భూవరా. 342

వ. అని పలికి సఖ్యంబు సేసి చనియె నని చెప్పినం గౌం తేయాగ్రజుండు సంతోషించి
జీవనాభావం బైనచో క్షత్రియకర్తానుష్ఠానంబునకు నశక్తుం డగువిప్రుం డెట్లు
బ్రదుకువాఁ డని యడిగిన భీష్ముం డి ట్లనియె. 343

చ. మనఁ జను నుప్పు నువ్వులును మాంసము గోవు వృషంబుఁ గూడుఁ గ.
ల్లును ఘృతతైలమాక్షికములున్ ధృతకేసర మైనజంతువున్
ధన మధికంబుగాఁ బడయుదానికినేనియు విక్రయింపఁ గా
దనుమతి యూఁది వైశ్యకృతి నైనను విప్రున కాపదాగతిన్. 344

వ. అనిన విని ధర్మతనయుండు యజ్ఞంబు లె ట్లయిన సమీచీనంబు లగు నని
యడిగిన ననిమిషనదీనందనుం డతని కి ట్లనియె. 345

ఆ. శ్రద్ధ వలయు మీధ్య చనదు వేదంబులఁ, బరిభవింపఁ దగదు భవ్యయజ్ఞ
కర్త కెపుడు నదియుఁ గాక దక్షిణలు మం, త్రార్థపోషకంబు లందు రధిప. 346

¹ లక్ష్మోధకామత్వ, యుక్త... మొప్పె.

క. ఈగతి యెఱింగి చేసిన, యాగము సోమాపుఁ జేయు నప్పురుషునిఁ ద
ద్యోగ మొనర్చు మహానుఖ, యోగము సోమాధిరాజ్యయుక్తము శ్రుతులన్.
ఆ. అధ్వరంబుకంటె నధికంబు దపము ద, పం బనంగ మేనిప్రన్నఁదనము
నిపురఁ జేత గా దహింసయు సత్యవా, క్యంబు దమము దయయుఁగానియరయ.
వ. అనిన.

349

చ. ప్రియమున ధర్మనందనుఁడు భీష్మునితో నృపుఁ డెట్టిభంగివా
నియెడఁ గరంబు నమ్మఁదగు నిక్కపుమిత్తుఁడు లేనిభర్తకున్
నయగతి సెల్ల నేర దనినన్ విని యిట్లను నాతఁ డేక బు
ద్ధియుతుఁడ వై వినన్ వలయుఁ దెల్లముగా నెఱిగింతు భూవరా. 350

క. నమ్మమి మృత్యువు పెద్దయు, నమ్ముట యపమృత్యు వగుట నరపతి ¹నమ్మి
నమ్మక పని గొనునది ని, త్యమ్మును సూక్ష్మమతిఁ దాను నరయఁగ వలయున్.

తే. తనకుమేలొనరించు నాతండుమిత్తుఁడ, తఁడునడపంగ నెల్ల కార్యములు శుభము
నొందునేమిటనేమిటకునికితోడ, నృపుఁడు మిత్తుపైఁ గార్యముల్ నిలుపవలయు.

ఉ. మన్ననకున్ మదింప కవమానము వచ్చిన స్రుక్క కొక్కభం
గి న్నెఱిఁ గార్యముల్ విగతకిల్బిషుఁ డై తగఁ జేయునట్టిమి
త్తు న్నరనాయకుండు దనరూపు²గ నగ్గల మైనశ్రీయు న
త్యున్నతియున్ ఘటించి మహిమోజ్జ్వలుఁ జేత సుఖావహం బగున్. 353

క. విను మట్టి మంత్రి గామం, బునఁ గ్రోధంబునను లోభమున భయమునఁ గా
ర్యనిరూపణంబు వదలక, వినీతుఁ డై నడచు టధికవిభవముఁ జేయున్. 354

వ. అని చెప్పి వెండియు. 355

క. అన్నలుఁ దమ్ములుఁ గలుగుట, యున్నతుఁ ³జేయు నృపు నెంత యొఱిపిల్లయినన్
మన్ననయు నీగియును సం, పన్నంబులు గాఁగ వారిఁ బాటించు టురున్. 356

వ. అది యెట్లంటేని. 357

క. బలఁగము గలభూపాలుఁడు, గెలనిమహీశ్వరులబుద్ధికిని వ్రేఁ గగుచున్
బలియుఁ డగు లేనివానిం, జులుకంగాఁ జూతు రెట్టిశూరుం డైనన్. 358

క. ఎక్కువతక్కువమాటలు, నుక్కివములు బంది గీడు లొందించుటలుం
బెక్కు దనయన్నదమ్ముల, దిక్కున నన్నియును సైఁవఁ దేజము సేయున్. 359

క. లోపల ⁴రాజుచుఁ బొగయుచుఁ, బాపంబులు దలఁతు రోపి బలిమియు వెఱపుం
జూపక తక్కురు కెలనికి, నేపాటను వారి నడపు తెంతయు నొప్పున్. 360

తే. చాలుదురు వారు నృపతికి మేలు సేయఁ, గీడొనర్పంగఁ గావునఁ గిల్చిషములఁ
బొరయకుండంగ వారలనరసికొనుచుఁ, బొదివి నడపుటకార్యంబు భూవిభునకు.

1 'మిత్రుక', నమ్మి పనులు గొనునది' అని పెక్కుప్రశ్నలు. 2 న కగ్గల మైన. 3 గాఁజేయు నెంతయును నృపతిందా... పాటించుటగున్, 4 రాయుచుఁ భాగులుచు... వెరవుం.

వ. అనుటయు ధర్మజుండు ధనార్జనం బేమిటం బ్రస్ఫుటం బై నడచు నని యడిగిన
నతనికి భీష్మం డిట్లనియె. 362

—|| కాలకవృక్షీయక్షేమదర్శిసంవాదప్రకారము. ||—

క. ఆయతికాఁడు వలయు నర, నాయకునకు వాని కెల్ల నరులుం జేటుం
జేయఁ దలంతురు దా నవ, ధాయకుఁ డై కావ వలయు ధరణిపుఁ డతనిన్.

వ. ఈయర్థంబున నితిహాసంబు గల దాకర్ణింపుము కాలకవృక్షీయనామధేయం డ
గునొక్కముని క్షేమదర్శి యనియెడుకోసలభూవిభునిభూమికిం బంజరస్థంబుఁ జేసి
కొని యొక్కకాకంబుఁ దెచ్చి యిప్పక్షి త్రైకాల్యవేదియని యెల్లజనంబులకుం
జెప్పుచుం దిరిగి క్రమంబున రాజుం గని యతని కక్కాకంబుఁ జూపి నీయం
దర్థార్జనాదిసృపకార్యంబులవలన నేమిటు గలదు దానం బుట్టిన నేగియెల్లనిప్పు
లుఁగు సెప్పి నీకుం దప్పినముచ్చులం బట్టింపఁ జాలు ననుపలుకు వలికి యమ్మ
హీవరునాదరంబు వడసి వీడుఁబట్టున కరిగిన. 364

క. ఆరాత్రి యవ్విభునియధి, కారులు సంపి రొకభంగిఁ గాకము మఱునాఁ
డారాజున కవ్విపుఁడు, గోరి రహస్యంబుఁ జేసికొని యెఱిఁగించెన్. 365

వ. అట్లు నియోగులకపటోపాయంబునం గాకి మృతం బగుట సాభిజ్ఞానంబుగా నె
ఱింగించి తనపేరు సెప్పి యేను మీతండ్రినఖండ నతనిపిమ్మట నిచ్చట నిలువ
నొల్లక వనంబున కరిగి తపంబు సేయుచుండి నీమీఁదియధిక స్నేహంబునంజేసి నీ
దగు యోగక్షేమంబు లరయ వేడివచ్చి యీరాష్ట్రంబునం బురంబునను వర్తిం
చుచు భవదీయరాజ్యలక్ష్మీ మధురభంగి యయ్యును నధము లగునానియుక్తుల
వలనం జోరజననంనృతం బైనకావేరియుంబోలె నుపయోగ్యగా కునికి యెఱింగి
నీ కెఱింగించుట కై మిథ్యాభివర్ణితం బైనకాకంబునెపం బిడి చొచ్చితి దుర్క
తు లైనదోహలు దానిం జంపుటకతంబున లోనం గీడు గలుగుట నీకుం
గొంత గాన నయ్యెఁ గను గలిగి యరసిన నింకనుం దేటపడియెడు నాయా
ప్తియును గార్యవివేకంబుకలిమియు నమ్మి మదీయోపదేశంబు నాదరింపు
మిప్పుడు నన్నాదరింపక విడిచినవాఁడ వగుము వంచకు లైనయధికారపురుషు
లకు నేర్పుమైఁ గ్రమంబునఁ బరస్పరవిరోధంబుఁ గలిగించి సంప్రీతి సెఱిచి నీవల
సిన ట్లొకనొకని దండింపు మని వారలం బేరు గ్రుచ్చి యుపదేశించిన. 366

క. ఆరాజు నట్ల చేసి మ, హారాజ్యస్థితికి నెల్ల నవ్విపుఁ మహా
దారగుణ మంత్రిఁ గాఁ గొని, సారథనప్రీతినుఖయశంబులు వడసెన్. 367

వ. అనిన విని కౌంతేయాగ్రజుండు మంత్రి యెట్టివాఁడు గావలయు నెఱింగింపు మ
నుటయు గాంగేయుం డతని కిట్లనియె. 368

నీ. జ్ఞానపరుఁడుఁ బౌరజానపదాస్తుండుఁ, గార్యజ్ఞుఁడును ధైర్యశౌర్యఘనుఁడు
నకూరుఁడును విశుద్ధాత్ముండుఁ బతియెడ, భక్త్యనురాగసంభ్రమము లెవఁగ

సమనుఖదుఃఖుఁ డై చెమరు నెత్తురుగాఁగఁ, దలచుచు ¹నరయక తప్పుమీఁడఁ
బెట్టిన నలుకమైఁ దిట్టినఁ గలఁక దా, నొందక తేడ్చుచోఁ బొందు సెడక

తే. మెలఁగువాఁడును నిజరంధ్రములకు మాటు

సేయఁ బరరంధ్రములు గని చిక్కువఱుపఁ

జాలునిపుణుండు నై ²సవిశాలబుద్ధి

గావలయు మంత్రిముఖ్యుండు గౌరవేంద్ర.

369

వ. అని చెప్పి.

370

క. మృదుమధురవాక్యముల నిం, పొదవెడుచిటునవ్వుతోడ నుర్వీశుఁడు స
మ్మదము సచివులకుఁ బ్రజలకు, నొదవింపఁగ వలయు నది మహాోన్నతిఁ జేయున్.

తే. ఈగియును బ్రియవచనసంయోగమునన, కాని జనులకు సంతోషకారి గాదు
పుచ్చికొనునష్టపల్కులపొందుకలిమి, యెదిరిమదిఁ గందనీదింతయెఱుఁగుమధిప.

వ. అనుటయు ధర్మతనయుండు జనంబులవివాదం బుడుపునప్పుడు పుడమితేఁడు
దూఱునుం బాపంబును బొరయ కుండు తెఱంగు దెలుపవే యనిన దేవవ్రతుం
డి ట్లనియె.

373

సీ. వ్యవహారశుద్ధి సర్వప్రజాప్రియకారి, యదియ భూపతికి ధర్మాతిశయముఁ
గీర్తియుఁ జేయు నక్షీణసత్యులు ధర్మ, పరులును నైనభూసురులు నీవుఁ
ద్రానులుంబోనిచి త్తంబులతోడుతఁ, బ్రజవివాదము లెడఁ బక్ష ముడిగి
విని ధనవాంఛమై ధనికులదెస వ్రాలి, తీర్పక ధర్మంబుతెరువు దప్ప

ఆ. కుండఁ బాడిఁ దీర్చి దండింపఁ దగునెడ, ననుగుణంపుదండ మాచరింపు
మొఱగఁ బలికితేని నుండదు ప్రజ డేగఁ, గనినపులుఁగుపిండుకరణఁ జెదరు.

వ. దండించుట దానును.

375

క. నఱకుట యర్థముఁ గొనుటయుఁ, జెఱ నునుచుట కట్టి యడిచి చేడ్పాటొందం
బఱచుట మొదలుగఁ గలపలు, దెఱఁగులఁ దగవుమెయి నడచు ధీరవిచారా.

వ. అని చెప్పి భీష్ముండు వెండియు నిట్లనియె.

377

క. తనకడకు వచ్చి మొగ మో,డనివాఁ డగుదూత వల్కుటకుఁ గోపింపం
జనదు జననాథునకు దూ,తునిఁ జంపిన నరక మగుట ధ్రివ మని రామ్యుల్.

తే. కులము శీలంబు హితవాక్యములును నేర్పుఁ, గార్యవాదిత్వనద్వచోగౌరవంబుఁ
దలఁపుగలుగుట దక్షతయలఘుగుణము, లంఢ్ర దూతకు నియ్యేడునార్యజనులు.

క. మొన ³దీర్ఘవెరవు యంత్రము, లనేకము లొనర్చునేర్పు నాయుధములవి
న్ననువును ⁴బోటులకర్జం, బును సేనాపతికి నై జములు గావలయున్.

380

క. తనయుల నైనను నమ్మిన, జనపతి సిరి గోలుపోవుఁ జతురతమై న
మ్మినవాఁడపోలె నమ్మక, యునికి సకలజనులయెడల నుర వై యుండున్.

381

- తే. అనిన విని పాండవాగ్రజుండనఘ పురము, భంగి యెట్లైనమేలు సెప్పంగ వలయు
 ననుడు నమ్మహీవిభునకు ననిమిషాప, గాతనూభవుఁ డిట్లనుఁ బ్రీతితోడ. 382
- సీ. పరపు లోతును గలపరిఖితోఁ బొడవును, ఘనమును నగుకోట గలిగి తగిన
 వాకిళ్లు బలుపుఁగావలి నొప్ప రమ్యగృ, హవ్రాతములు గొమరారువీధు
 లందంబు లగు మేటియంగళ్ల నెల్లవ, స్తువులును శోభిల్ల సుజనబహుళ
 మై ధాన్యములును ఘృతాదిరసద్రవ్య, ములును నానాయంత్రములును బహువి
 ట. ధాయుధములు బిరుదు లగుయోధులును బండి
 తులు విలాసినులును దూతముఖ్య
 పరిజనములు నెఱయఁ బరమోత్సవంబులు
 మొఱయఁ బురము చెలువు మిగుల వలయు. 383
- ఆ. అట్టిపురవరంబునందు రత్నస్వర్ణ, ముఖము లగుపదార్థ ములకు బంధు
 తతికిఁ బతి సురక్షితస్థితి ¹ సేయునాఁ, డధిప వినుము భూమి యరయు తెఱఁగు.
 వ. అని పలికి మఱియు. 385
- క. స్థలముఖ్యము లయ్యెడుపే, ర్కలయాళ్లల నెల్ల వెరవు గలిగినవిశ్వా
 సులఁ బ్రభుత యిచ్చి భూపతి, నిలుపవలయు వర్ణరక్షణీయత వెలయన్. 386
- క. చోరులచేఁ జెడ కుండం, గూరులచేఁ జావ కుండఁ గువలయజనులన్
 జారులచేఁ బడ కుండ ధ,రారమణుఁడు నేర్పు గలిగి రక్షింపఁ దగున్. 387
- క. అవు బేహారముఁ గృషియు, నృవరణులును బనులసాంపునన య ట్లగుటన్
 భువిఁ బనులు గలుగుకాపుల, నవనీశుఁడు గన్నప్రజలయ ట్లరయఁ దగున్. 388
- క. అరి మిగులఁ గొనుట గ్రేవులఁ, బారిమాలం బిదికీనట్ల భూవర కడుపున్
 వెరవునఁ బెనిచినయ ట్లగు, నరపతి ప్రజచేత నప్పనము దగఁ గొనినన్. 389

—|| బండారంబు వృద్ధి సేయు తెఱంగు భీష్ముఁడు ధర్మజనకుం జెప్పుట. ||—

- వ. అనిన విని పాండవాగ్రజుండు బండారంబు గలిగించువెర వెట్టిది తెలుపు మని
 యడిగిన నాపగాతనయుం డతని కి ట్లనియె. 390
- క. విను కర్షకులును వణిజులు, ననఘా గోరక్షకులు ధరాధీశునకున్
 ధన మొడఁగూడెడుచోటుల, క నేకవిధములకు నెల్ల నాద్యస్థలముల్. 391
- తే. ధనములకు ధాన్యములకు నుత్పత్తితలము
 లయినవాని కించుకయును హాని గాక
 యుండఁ దనకును బండార మొదవఁ దగు ను
 పార్జనము సేయ వలయు భూపాలకుండు. 392
- క. పులి గూవలఁ దినుచందము, గలిగిన నంతటన నిలుచుఁ గాక ధనంబుల్

- గలుగునె మీఁదం గావున, జలగ దిగిచినట్లు గొనఁగఁ జను నిల సొమ్ముల్.
- క. అరయుటఁ బ్రజ వర్ధింపఁగ, నరి ¹యేటఁ గ్రమప్రవృద్ధ మానట్టులుగా
నరపతికిఁ గొనఁగ వచ్చు, న్వైరపులఁ బెంపంగఁ జాల నెఱయు ధనంబుల్. 394
- క. దమియింపఁ దగినవారల, సమయమున దమించి వారినంపదలు మహీ
రమణుండు దనదుబండా, రముగా సమకూర్చు జనము రాగిల్లంగన్. 395
- క. ఆపనికిఁ గీడు రోయును, భూపాలుఁడు ధనము గలుగుపురుషులసిరిఁ దాఁ
జూపోపక కొనఁదగదు ద,యాపరుఁ డై పెంప వలయు నఖిలజనములన్. 396
- క. ప్రభువుల నుపచారంబుల, విభుఁ డనురాగిల్లఁ జేసి ²వెడగొనుఁ గాఁపుల్
సభయులు గా కుండ ధనం, బుభయజగత్స్పిద్ధి ³పొంటె నుర్వీనాథా. 397
- క. ఆయతి కిమ్మెయిఁ గలుగును, పాయంబులు ధర్మమార్గఫలితంబులు గాఁ
జేయుటయ మేలు నృపతికి, మాయాకృతినిపుణుఁ డగుట మతి గాదు సుమీ.
క. ధనము సవరించినఁ బ్రయో, జన మేమి యపాత్రములకుఁ జల్లి చెఱుచునే
ని నరేంద్రముఖ్య వ్యయములు, విను రక్షయ సిరికిఁ బాత్రవిషయములైనన్.
- వ. ఈభంగి యైనం గోశమిత్రాష్ట్రబలంబులు వృద్ధిఁ బొందు నీ విట్టితేజంగువాఁడ
వై ప్రజల రక్షింపుము రణంబుల కలయక విరోధుల వధింపుము మఖంబు
లొనరింపుము దరిద్రు లైనధరణీసురాదిసాధుల నరసి కుటుంబరక్షణంబు
సేయుము మాంధాతృనకు నాంగిరసుం డగునుతథ్యుండు సెప్పినహితవాక్యంబు
లుపన్యసించెద నాకర్ణింపుము. 400

—|| మాంధాతృన కుతథ్యుండు సెప్పినహితవాక్యములప్రకారము. ||—

- తే. భూతవృద్ధులు ధనలాభములును గలుగు,ధర్మమునను రాజనువాఁడు ధర్మరక్ష
కై జనించెను గావున నతఁ డరోష, కాముఁ డై ధర్మనిరతుండు గాఁగ వలయు.
- క. విను ధర్మమునకు బ్రాహ్మణ, జనము జననదేశ మగుట జనపతి భక్తిం
గొనియాడి యసూయావ, ర్జనుఁడై తగు విప్రకోటి సంభావింపన్. 402
- చ. అనిమిషులున్ విభీతు లగునట్టిపదంబునఁ బేర్చి మున్ విరో
చనతనయుండు భూమిసురజాతిసునృత్తి కసూయ చేసి నె
ట్టన సిరిఁ బాయఁడే బలి దృఢం బగుభక్తివిశేష మూఁదఁ గా
ననఘ యతండు దాఁ బిదప నవ్యయసౌఖ్యవిభూతి నొందఁడే. 403
- ఆ. ధర్మమునకు సిరికిఁ దగ జనించినయది, దర్ప మనిమిషులు నుదాత్తమునులు
నై న నగ్గుణమున నూనినఁ జెడుదురు, దాని గెలువ వలయు ధరణిపునకు.
- మ. పరనారీగమనాదిదోషములు భూపాలుండు సేయంగఁ ద
ద్ధరకున్ వర్షము లేక యుండుఁ బ్రజకున్ దైన్యంబు వాటిల్లుఁ బె
క్కురుజల్ పైకొను నెందునుం గలయ నుక్కుం దేజముం దక్కును

- ధ్వర సైన్యంబుల శత్రు లొత్తుదురు బంధు శ్రేణికిం జేటగున్. 405
- క. కానిచెయిదములు సేయ క, నూనపుధర్మమున నడుచునుర్వీశుఁడు సం
తానము బంధులుఁ బ్రజయును, దానును సేనలును శుభము దలకొనఁ బేర్చున్.
- వ. అనియిట్లు సెప్పినవాక్యంబులం దెలివొంది ధర్మ తత్పరుండై మాంధాత్యండుమహా
విభూతిం బొంది నెగడె నీవును నట్ల నెగడు మనిన ధర్మ తనయుండు ధర్మంబున
నెగడ దొరకొనుట యెట్టిభంగిం గలుగు నని యడుగుటయు నతనితో నక్కురు
పితామహుండు దొల్లికొనల్యుం డగువసుమనుండనురాజు వామ దేవమహాముని
నిట్ల యడిగిననతండతనికి నుప దేశించిన తెఱంగెఱింగించెద వినుమనియిట్లనియె.
- || వసుమనుం డనురాజునకు వామదేవుండు సెప్పినధర్మ ప్రకారము. ||—
- ఆ. అర్థసిద్ధికంటె నరయ నెక్కుడు ధర్మ, సిద్ధి దాన సకలసిద్ధులును బ్ర
శస్తభంగిఁ జేరు శాశ్వతకీర్తియు, సంభవించుఁ గలుగు నద్గతియును. 408
- క. ధనమునకై ధర్మముదెస, ననాదరము సేసెనేని నాన్మృపతికి న
ధనమును జెడు దుర్యశముం, బనుగొనుఁ దుది దుర్గతియును బాటిలు ననఘా.
- క. లాభంబు ధర్మముఖ్యము, గా భరపడి మార్గశుద్ధి గనుఁగొని కైకో
ల్దా భూవరునకు నిహపర, శోభనములు సేత చెప్పు శ్రుతివాక్యంబుల్. 410
- క. ధర్మప్రవృత్తి యయ్యును, ధర్మము నా కింతకంటెఁ దత్తద్విధులం
బేర్చిం బొరయవలయు నను, ధార్మికతాత్పర్య నత్యుదాత్తుఁడు వొందున్. 411
- వ. అని తనవచనంబులం దెలివొందినవసుమనుండనురాజుతో వామ దేవుండు రాజ్య
తంత్రంబునకెల్ల నాధారభూతంబు లగుసామభేద దానదండంబులం బ్రయోగించు
తెఱంగెఱింగించెద నాకర్ణింపు మని యిట్లనియె. 412
- క. మూలబలము సంతృప్తం, బై లాలిత మగుచు నున్నయప్పు ¹డనదుఁజో
టాలోకించి నడవ భూ, పాలకునకు దండ మతిశుభం బొనరించున్. 413
- చ. సమరము సాహసం బధికసంపద లమ్రైయిఁ దెచ్చికోలు ప
ధ్యమె రిపు లేల కల్గుదు రహంకృతిపెంపును నుత్కటంపుఁగో
పము మగిడింపఁ జాలునరపాలున కట్లగుటన్ హితంబు సా
మము దనయంతవాఁ డయినమానవనాథునెడన్ మహీశ్వరా. 414
- క. తనభటులు గలఁగినప్పుడు, ధన మిచ్చి విరోధి నల్పతరు నైనను శాం
తునిఁ జేయవలయు దానము, నన యధికునిఁ దేర్చు టురపు నరవతి కేవుడున్.
- తే. ఆయుపాయముల్ మూఁటికి ననువు గాని, యట్టిపగతునియెడ భేదమాచరింప
వలయురంధ్రముల్ దగవేచు ²వలనుగలిగి, తత్పరతఁజేయఁజాలుసాధకులఁ బనిచి.
- వ. శుక్రమతంబునం బంచమోపాయం బైనయుపేక్ష వర్తిల్లు దానిం బ్రయోగించు
భంగియుం జెప్పెద. 417

మ. కలహంబుల్ దమలోనఁ జేసిన నుపేక్షానైపుణం బొప్ప శ్రులఁ జూడం దగు భూతదానవులపోరుం జూచిన టైమ్మెయి న్దులు ముంటం దగఁ బుచ్చుభంగి గలుగు న్భూనాథ కీడైనమం త్రులయేపుక విభుఁ డిట్ల మాపునది నేర్పుం బెంపుఁ బొల్పారఁగన్. 418

వ. అని యత్రైఱంగున వామదేవుండు సెప్పినహితవచనంబులు వాటించి కోసలపతి భాసమానుం డయ్యె నీవును నట్ల వర్తిల్లి వెలయు మనినఁ బాండవాగ్రజుండు సమరంబున శత్రుల జయించునప్పటిపాడి యెట్లుండు ననుటయు భీష్ముం డతని కిట్లనియె. 419

—|| ధర్మజునకు భీష్ముండు సమరంబునపాడి చెల్పుట. ||—

నీ. పగవాఁడు బలములఁ బన్ని త్రోచినఁ దాను, సబలుఁ డై యొంటిమై సంగరంబు గోరిన నమ్మెయి గొనకొని మాయ లొనర్చిన మాయలఁ బేర్చి గెలుపు గొనునది వెన్నిచ్చినను బ్రమాదంబునం, బడినను గైదువు భగ్న మైన శరణన్న మ్రొక్కినఁ దురగాళి యెడలిన, నొరుతోడఁ బోరుచు నున్న నెట్టి

ఆ. పగతు నైనఁ జంపఁ దగ దధర్మంబునఁ, జంపుకంటె ధర్మసమరకేలిఁ జావు మేలు రాజు శయ్యఁ జచ్చుట గొఱ, గాదు గానయోడఁ గాదు పోర. క. విను చిల్ల యిడినయాయుధ, మును విషలిప్త మగుశస్త్రమును నెట్టియమి త్రునిపైనైనఁ బ్రయోగిం, చిననరపతి నరకమున వసించు నృపాలా. 421

క. తనకుం దోడ్పడి యని నొచ్చినవానిం గాంచి కడఁగి చేష్టింపక యున్ననరేంద్రుఁ బొందుపాపం, బునకుఁ గొలఁది గలదె భరతపుంగవ తలఁపన్. న. అని చెప్పి వెండియు. 423

చ. అరివయిఁ బోయి వానిపుర మగ్గలికం జెఱుపంగఁ దద్ధరం బరఁగుప్రజం జలంబుమెయి బాధఁ బెట్టు టధర్మ మట్టిని ఘరత యొనర్చు టప్పటికి జూడఁగ మానఁగ రాదయేని భూ సురగృహదేవగేహములచూఱ నవశ్యము మాన్చు టొప్పుగున్. 424

వ. అసీన వీని యజాతశత్రుండు రాజధర్మంబుకంటెం బాపకర్మంబు లేదు పొమ్మని పలికి యిట్లేని రాజున కెట్లును నధోగతి వాటిల్లుఁ గదే యనుటయు నాపగా తనయుం డిట్లనియె. 425

క. శరణాగతుఁ గాచియు నని, సరిపోటులఁ బడ్డఁ దెచ్చి యరసియు ధరణీ సురులం బ్రోచియు నానా, ధ్వరములు సేసియును రాజు దలుఁగు దురితముల్.

క. అన విని యమ్మునుజేశ్వరుఁ, డని ననివర్తులయి శౌర్య మభినుతి కెక్కం దనువుఁ దొఱంగినవారికి, ననఘా యెబ్బంగిలోక మగు నని యడిగెన్. 427

వ. అడుగుటయు నమ్మహి కాంతునితో శాంతనవుండు శక్రాంబరీషసంవాదంబు చెప్పెద దాన నీయడిగినయది దేటపడు నని యిట్లనియె. 428

— ఇంద్రాంబరీష సంవాదప్రకారము. —

- సీ. అంబరీషుండు నానాధ్వరంబులు సేసి, కడచని వాసవుకడకు నేగి
యచట నుజ్జ్వలవిమానారూఢుడును మనో, హరిసంక్రమణోదారచరితుఁ
డును నై వెలింగెడుతనదుబంటు సుదేవుఁ, డనువానిఁజూచి యయ్యనిమిషేంద్రు
తోడ మదీయభృత్యుఁడు వీడుక్రతుముఖ్య, కర్మముల్ సేయఁ డెక్కారణమున
తే. ననఘ నాకంఠెఁ గడుఁ బేర్చియునికి గలిగె, ననుడు నాజ్ఞిష్ఠుఁడిమ్మహాత్ముని తెఱంగు
సెప్పఁ జిట్టలు వినఁగ వాంఛించి తేని, వినుము చెప్పెద నని యిట్టులనియెఁబ్రీతి.
వ. శతశృంగుం డనియెడుదానవునితనూజులు సదముండును విదముండును దముం
డును ననియెడువారలు. 430
- శా. బాహుగర్వము సూపఁ గోరి పటుదర్పం బొప్ప నుగ్రహహో
త్సాహం బూర్జితభంగిగా భయదఘోషస్థితనానావిధ
వ్యూహంబుల్ ధరణీప్రకంపనము లై యుద్దామనర్వాంగన
న్నాహత్యంబునఁ బేర్చి తోడ నడప న్సంరంభశుంభదగతిన్. 431
- ఉ. మంచిమగండ వై ననినుమార్కొనువా రయి దాడివెట్టి యొ
క్కించుకశంక లేక ప్రజ యెల్లను బెగ్గిల ముట్టి యర్థముల్
గొంచు ధరిత్రి గైకొనుటకుం గన లగ్గల మొంది యీతనిం
బంచితి సైన్యయుక్తముగఁ బార్థివ యిట్లని పల్కి తత్తఱిన్. 432
- మ. పసగఁ వే చని దోర్బలంబున రణప్రావీణ్యముగ జూపి నీ
వసురానీకముఁ ద్రుంచి భూప్రజలకుఁ హర్షంబు గావించి రా
క సుమీ రాక జయంబు లేక ప్రజదుఃఖం బొందఁగా రాక నీ
యసువర్గంబులపోక గా నెఱుఁగు పెక్కాడంగ నిం కేటికిన్. 433
- మహాస్రగధ. అనినఁ సంగ్రామ కేళీవ్యసనరసికుఁడై యట్ల కా కంచు నిక వీ
డొకని యీతం డేగి తానప్పు దనుజతతియాటోపముఁ గూఢచారుం
డనుదృష్టిం జూచి తా నిట్లను మనమున సైన్యంబుచే పేల శత్రుం
గొన నీ నేలా పురారిం గొలుతు నతనికిం గోసి యిత్తుఁ శిరంబున్. 434
- మ. అని నిశ్చయకుఁడై రణం బుడిగి సైన్యంబంతయుం గ్రమ్మఱిం
జనఁగాఁ జేసి పరేతభూమికి దృఢోత్సాహంబునం బోయి శం
భునిఁ జిత్తంబున నిల్పి వాలును గళంబుం గూర్చినఁ నత్కృపా
ఘనుఁ డదేవుఁడు ముందటఁ నిలిచి ఖడ్గంబుం దొలంగించుచున్. 435
- మ. చనునే సాహస మిట్లు సేయ నిది గర్జింబే కతం బేమి యి
ప్పని కన్నం గని చక్కఁ జూచి ధరయుఁ ఫాలంబునుం బొంద వం
దనముం జేసి యితండు నీపలుకులుఁ దె తేయులం దాఁక నొ
ల్లనివాఁ డై నతెఱంగుఁ జెప్పె శివునుల్లం బార్ధ్రితం బొందఁగన్. 436

- ఉ. ఆపరమేశ్వరుం డితని కప్పుడు దివ్య రథోత్తమంబునుం
జాపము నస్త్రుకోటియుఁ బ్రసన్నత నిచ్చి రణంబునందు నీ
యేవున కోర్వ దేవతలకేనియు దైత్యుల కేని రాదు పొ
మ్మేపగ తేని గెల్పుము మహిం జరణం బిడ కుండు మాజిలోన్. 437
- మ. అని వీడ్కొల్పిన సీతఁ డుబ్బు మదిఁ బొం గారంగఁ దే రెక్కి వే
చని దైత్యధ్వజసీప్రతాపమహిమోత్సాహంబులం జీరికిం
గొన కుగ్రోద్ధతిఁ దాఁకి పీనుఁగుల పెంగుప్పల్ గొనం జేసె న
య్యనిఁ బైఁ ద్రోచిన నిద్దఱం దునిమె దైత్యాధీశులన్ వ్రేల్కిడిన్. 438
- వ. ఇవ్విధంబున నదముండును దముండునుం బడినం గని కోపోద్దీపితుం డై. 439
- స్థగర. వీరోదారోగ్రలీలన్ విదముఁడు సమరోర్విన్ బలోల్లాస మొప్పం
జేరెన్. బాహాసముల్లాసితఘనరుచిరాసిప్రభాభాసురుం డై
యారక్షోనాథుపైఁ బేరలుక మఱపుఁ జేయంగ నీతండు డిగ్గెం
దే రుద్యతఙ్గదీప్తుల్ దెసల నిగుడ దై తేయవీరుల్ చలింపన్. 440
- వ. ఇట్లు విధాతృవశంబునఁ బాదచారి యై. 441
- మ. దనుజుం దాఁకి కృపాణభేలనము చిత్తంబై వెలుం గొందఁ ద
త్తనుసంఛేదనకేలి నల్ప నతఁడుం దన్నుం బటుప్రస్ఫుర
ద్ధనకౌక్షేయకధారఁ జీరఁ బడియెం దా నాతనిం గూల్చెఁ ద
క్కినదై త్యావలి విచ్చె నల్గడఁ బరిక్షీణోద్యమత్వంబునన్. 442
- వ. ఇట్లు నిశ్శేషంబుగాఁ బరవీరులం బరిమార్చిన నీరాజ్యంబు పూజ్యంబై వెలసె
భూప్రజయుం బ్రమోదంబు నొందె నితైఱంగున నీను దేవుండు సుకృతవంతుం
డై యింతటిపదంబున కర్హుం డయ్యె నేయజ్ఞంబులును సంగ్రామయజ్ఞంబునకు
సదృశంబులు గావు వినుము వీరమస్తకరాశి వేదికగాఁ గృపాణబాణాదిసాధనం
బులు సమిత్సుక్రిక్కువంబులుగా శోణితం బాజ్యంబుగా మాంసంబు పురోడా
శంబుడా వీరవ్రతదీక్షీతుండు సమరాధ్వరంబుసలిపి రుధిరజలపూరయు మస్తిష్క
కర్దమయుఁ గేశశైవాలయు ¹నాంత్రిఫేనయు భేరీమండుకయు హేతిమీనయు
గజక శేబరపులినయు నగు సమరపుణ్యనది ననభృథస్నానంబు సేసి మదీయలోకం
బున సుశ్లోకుం డై నిత్యస్థితి నత్యుదాత్తపదవిం బ్రవర్తిల్లుఁ బుణ్యతముం డగుటకుం
దనువు దొఱంగ వలయు నని లేదు తెగువతోడియనివ ర్తనగతియ చాలు నిట్టిది
రణాచరణప్రభావం బేనును బ్రబలదై తేయవ్రాత ²శాతన సుకృతంబునం గాదె
యీ దేవేంద్రత్వంబు నొందితి నని పలికిన సంబరీషుండు సమరశూరులసమధిక
పుణ్యత్వంబు దెలిసి సంభావించె నని చెప్పి దేవవ్రతుండు వెండియు. 443

1 య్యని పైఁ ద్రోచిన యిద్దఱం. 2 నాతపత్రఫేనయు. 3 శాసనసుకృతంబునం.

శ్రీమదాంధ్రమహాభారతము

—|| సమరానివర్తనంబువలనిఫలము: ||—

క. జనకుడు ప్రతర్దనునకుం, దనకును రణమైనయపుడు తనయోధులకున్
విను నాకంబును నరకముఁ, గనుఁగొనుఁ డని చూపి చెప్పెఁ గౌరవముఖ్యా.

తే. పుణ్యతమము భోగాస్పదంబును మనోహ

రాంగనాజనబహులంబు నైనయది ర

ణంబు బిరుదులై చేసిన నరులనెలపు

¹దూరఁ బందలచోటిది దుఃఖమయము.

445

వ. అని తనమాహాత్మ్యంబునం జూప నోపినయుభయస్థలంబులుం జూపం జూచి
యేచి యవ్వీరులు దెంపు వొంపిరివోవం దఱియ నుఱికి వైరుల జయించిరి నమ
రంబు తెగువ దీ ప్తలక్ష్మిం గరం బొనర్చుఁ బుణ్యతమలోకంబు లిచ్చుఁగావున శూ
రుం డధికపుణ్యోదారుం డని యిట్లు దేవప్రతుండు ధర్మసూనునకు నమరాని
వర్తనజనవిశేషం బెఱింగించె నని చెప్పిన విని యటమీఁద వారలనంప్రశ్నోత్త
రంబులు ప్రవర్తిల్లినవిధంబులు వినిపింపు మనుటయు.

446

మ. పరమాయుఃపరమార్థసిద్ధిపరమప్రావీణ్యసంపాదనా
దరసంభావితభక్తలోక నిగమాంతస్థితహర్త్యాగ్రసం
చరణప్రౌఢమయూర చిత్రమహిమా సర్వాత్మవిజ్ఞానసం
పరిపాకప్రకటాకృతీ శమదమోద్భావాహితస్వీకృతీ.

447

క. యమనియమాద్యష్టాంగ, క్రమాభ్యసననిర్మథితవికారనుచేతః
కమలామోదమయాత్తా, ²సమతారాహిత్యశస్య సర్వనమస్యా.

448

మాలిని. సమధికనిరవద్యసైవ్విరనిత్యప్రభుత్వా
విమలమహిమ హేలావిర్భవత్సర్వసత్త్వా
నమదమలినచిత్రైన్నత్యదీప్యన్తహత్త్వా
దమమహితతపస్సద్భావసంవేద్యతత్త్వా.

449

గద్యము. ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతం బైన శ్రీమహాభారతంబున శాంతిపర్వంబునందు ద్వితీ
యాశ్వాసము.

450



గణేశశారదాగురుభ్యో నమః.

శ్రీమదాంధ్రమహాభారతము

శాంతిపర్వము, తృతీయాశ్వాసము.



ధుర్యోధను నమ్య

గోభధాత్మవిహరణ దివిజపూజ్యచరణ యా

రాధకభరణ నిరాధి

వ్యాధికరణ సౌమ్యకిరణ హరిహరనాథా.

1

—|| కాలనిరూపణాను లగురణోపాయంబుల ప్రకారము. ||—

- వ. దేవా వై శంపాయనుండు జనమేజయున కిట్లనియె నిట్లు శూరులు వుణ్యాతమ పురుషు లని విని కుంతీనందనా గ్రజుండు గంగానందనుతోఁ గాలనిరూపణాదు లగురణోపాయంబు లెఱింగింపు మనుటయు నతండు భరితాదరుం డై. 2
- సీ. వానయు సీతును వర్జించి మండువే, సవి గాక మున్న సన్యములపంట లొదవెడుతఱి నెత్తునది శత్రుపయిఁ బూరి, గట్టియల్ నీళ్లులుఁ గలుగు తెరువు గాఁ జూచి నడచుట గర్జంబు సిడములుఁ, గంకటంబులును బల్కలును విండ్లు మొద లగునాయుధంబులు రథ గజహాయం, బులసవరణలు నపూర్వభంగి
- తే. నొప్పి యరిభీకరంబులై యుండవలయు, శంఖకాహశపటహనిస్సాణముఖము లై నతూర్యముల్ మంచివి యైన లెస్స,యధిప విడిదల సమతల మగుట మేలు.
- క. చరులఁ బనిచి యరుల తెఱిం, గరయుచు వారెదురు నడచునట్టి దయిన దె ప్పరపుందెరువున డప్పిం, బొరసినయెడ విడియుచోటఁ బొడుచు టుగవగున్. 4
- ఆ. నిదుర పోవుచోట నీరు దవ్వై వడఁ,బడినయెడను¹గూడు దడసి సొలసి నపుడుఁ జెదరి యున్న యవసరమునఁ బగ,వారిఁ బొడిచి చెఱుపవలయు నధిప.
- సీ. చెట్టును తాయును మిట్టయుఁ బల్లంబుఁ, గలిగినచోటు గాల్పలమునేల వినుము నీళ్లును రొంపియును లేక సమవిశా,లము నైనచోటు గుఱ్ఱములనేల కమ్మి గ్రుంగక² గదుగదుప రొంపులు గలు, గమి నొప్పుచోటు రథములనేల యెడనెడ మ్రాఁకులు మడుపులుఁ గలచోటు,కురునాథ యెఱుఁగుము కరులనేల
- ఆ. యేబలంబు దనకు నెక్కుడు గలిగె న,బృలమునేల పోరుగలను గాఁగ

నినుడు సీతు గాలి వెనుకగా మొన నడ,పించి పొడువ సుభవించుజయము.

చ. పలకలవార లగ్రమునఁ బన్నఁగ విండులవారిఁ ఘోటకం
బులఁ గరులఁ రథంబులను భూవర వెన్నెనుకం గ్రమంబునఁ
నిలిపినఁ గూడి నిల్చినయనీకమునం గడుమంచియోధులం
గలయఁగ నెందు నయ్యయిప్రకారమువారల నిల్ప బల్పగున్. 7

ఆ. బంటు లుత్సహించి పగఱ పోయిరి పోయి, రంచుఁగడఁగి బొబ్బలార్పులెనఁగ
నతిరయమున నడరునట్లుగ దొర నము,ద్ధతి యొనర్పవలయుఁ దాఁకుదలల. 8

వ. అనుటయుఁ గౌంతేయాగ్రజండు శాంతనవునితో బండ్లెట్టివారు గావలయు
నని యడిగిన నతం డిట్లనియె. 9

తే. ఏనుఁ గేనుంగుఁ బేర్చిన స్థైరకమెసఁగు,నంగములసొంపుఁ బులికిని సింగమునకు
బుట్టినట్టియు గ్రతయును గట్టిమెఱయ, వలనుఁగలయోధవీరులు వలయు ననికీ.

వ. దేశవిశేషంబు లాకర్ణింపుము గాంధారసింధుసౌవీరులుకఠారంబుల సబళంబులం
బరిశ్రమంబు గలిగి బలశౌర్యసమగ్రులై సర్వసమరంబులకుఁ జాలి యుండుదు
రాశీనరు లెల్లకై దువులకు నేర్చి సత్త్వవంతులై యుండుదురు ప్రాచ్య తేనిక
కయ్యంబునకు నేర్తురు కపటయోధులై యుండుదురు యవనులుఁ గాంభోజులు
ను మధురచుట్లదేశంబులవారును గుట్టపుబవరంబులకు నలవడి యుండుదురు
ఘూర్జరులు బ్రద్దపరుల నడిదంబులం బరిణతులై యుండుదురు మాశవులు
రథంబులు మొదలై నచతురంగబలంబులసంగరంబులం జతురులై యొక్కఁడొ
క్కండ పెక్కండ్రకై న నోర్చియుండుదురు గొందఱఁగొందఱ నిర్దేశించితి మఱి
యు ననేక దేశంబులవారు వివిధప్రకారంబుల నుండుదు రయ్యైతెఱంగు లెఱింగి
పెనంగించి జయంబు గొను నది యనినధర్మ నందనుండు జయించు సైన్యంబులం
దోచులక్షణంబులు విన వలతు ననవుడు భీష్ముఁ డతని కిట్లనియె. 11

—|| ధర్మజునకు భీష్ముడు శకునాపశకునములు చెలుపుట. ||—

క. సైనికులమనము లుత్సా, హానూనము లగుచు నుండు హయఘోషణముల్
వీనులకును సొగియించు గ,జానీకము లుబ్బు విజయ మగు సైన్యమునన్. 12

క. మృగములుఁ బక్షులు ననులో, మగతిం జరియించు వెనుక మందానిలుఁ డిం
పుగ వచ్చి మెలఁగుఁ గడుమే, లగుమాటలు వొడము గెలుచునట్టిబలమునన్.

క. ¹వెలడునెడఁ దెలివితో న,గ్నులు వలపల సుడియు శిఖలఁ గొమ రగుఁదూర్వం
బులు గంభీరధ్వనులం, జెలఁగును జయము గొనునట్టిసేనఁ గుమారా. 14

క. అని చెప్పి మఱియు నతఁ డి, ట్లను మట్టినపగఱసొంపు నడఁచుట యొప్పు
విను కయ్యమునకుఁ గాల్చి, వ్వినఁ బాటిలు దురిత మెట్టివిభునకు నై నన్. 15

క. చెఱువునడు మవిసినను బెను, వెఱ మెకములు సెదరినను వివేకనిధి యు

క్కటి బహుశస్త్రైస్య మతిముటిఁ, బఱచిన నాఁగంగ రాదు బలియుర కై నన్.
క. విను కొంద టైనఁ గడుఁదెం, పున మార్కొని కడిమి మీటి పొంగి యడఁచెన్
మొన యెంతయైన విలుగుం, జనునే కయ్యంబు ¹వొడువ శక్తులకైనన్. 17

క. తమ మేలగు నైన నతి, తమ దైన్యముఁ దెచ్చు నెదురు గర్వించిన గ
య్యము నొడిచి గెలిచి యరిశే, షమునెడ సదయక్షమావిశదుఁ డగుటొప్పున్.

—|| రాజు పగఱయెడ నుండవలయువిధము. ||—

వ. అనిన నప్పొండవో త్తముండు పుడమితేఁడు పగఱయెడ నెట్టివాఁడు గావలయు
ననవుడు నాభూపతితో భీష్ముండు బృహస్పతి దివస్పతి కెఱింగించిన తెఱం గుపదే
శించెద నని యిట్లనియె. 19

చ. విను మరిఁ జంపనుం జెఱుప వేచుట లెస్స ప్రతాపభాషణం
బున వెడ నుల్లికుట్టులను బొంకుల వానిఁ గలంగఁ జేసి రేఁ
చినఁ దనపూవు దప్పు నఱి సేయనిచందము నమ్మి యున్నచా
డ్పును మెఱయంగఁ బల్కుచుఁ గడున్ మది సమ్మక యుండఁగాఁ దగున్. 20

చ. అరిపయి వీక నెత్తి చనునప్పుడుఁ దేనియ లుట్టునట్లుగా
నరపతి వానివారలు వినం బ్రియమాడుట మేలు పక్షిఁ దాఁ
దిరముగఁ ²జేయఁగా మృగముతేకువ వాపను వేఁటకాఁడు త
త్స్వరములు సూపి కాదె తుదిఁ జంపఁ దెగుం దనబారిఁ బాటినన్. 21

ఉ. వేమఱు శత్రునిం బరిభవించుట రిత్తకు రిత్తవైరముం
దా మదిఁ బెట్టికోలు సుఖతంత్రము గాదు సుసంధికాలమున్
సీమ దగంగ ³రూ పడఁగఁ జేయుటయున్ వల దగ్గ మైన వాఁ
డేమెయి నైన వధ్యుఁ డను నిట్టి వినిశ్చయ మాత్మఁ గల్గుటన్. 22

క. కాలవిపర్యయమున నర, పాలుఁడు దా మ్రొక్కియైనఁ బగతుఁ గలసి త
చ్చీల మెఱిగి తఱి యైనం, గాలునిపురి కనుచునది సుకరముగ వానిన్. 23

క. అనదతనంబును బెడిదపుఁ, దనమును లే కుండిఁ బరఁగి దరి యొత్తెడునే
ఱునుబోలె నొత్త వలయును, మనుజేంద్రుఁడు మూర్తురం గ్రమంబున నధిపా.

క. పెక్కండ్రతోడ నీరస, మొక్కతఱిన కొనక తఱిగియున్న పగతుతో
⁴ను క్కాడి బంధుభావముఁ, దక్కటిపగఱయెడ వలయుఁ దా నెఱపంగన్. 25

—|| కాలకృష్ణీయమహాముని తేమదర్శికఁ జెప్పినహితవాక్యములు. ||—

వ. అనిన శంతనుపుత్రుతో నజాతశత్రుండు నిజపరివారదోషంబున నైనను బరుల
చేతనేనియు సంపద సెడుట నాపదం బొరసినధరణీశుండు నెవ్వగ నెవ్విధంబునం
బాపికొను నెఱింగింపు మనుటయుఁ దొల్లి కోసలపతి యైనతేమదర్శి విదేహపతి

1 వొడు పశక్తులకైనన్. 2 జేరఁగా. 3 రూపడక...నేనవధ్యుఁడగు; నైన వంధ్యుఁడగు
.. మాత్మఁ గల్గినన్. 4 నుక్కారి.

చేత భూమి గోల్పోయి వగం బొంది మున్ను దనకు మంత్రియై యుండి తాను
రాజ్యంబు సేయుచుండం బరమశాంతినొంది వనంబునకుం జనినకాలకవృక్షీయు
నాశ్రయించి యిట్ల యడిగిన నమ్మనుజపతికి నమ్మునిపతి సెప్పినవాక్యంబులు
సెప్పెద విను మని యక్కురుపితామహుం డిట్లనియె. 26

తే. అర్థవంతుఁడై భోగంబు లనుభవించు, చున్నయప్పుడ యిది యిట్లులుండ నేర
దస్థిరమ తాను లోనుగానని యెఱుంగు, నతఁడువగఁ బొందఁ జేదియెట్లైన నధిప.

క. కానియటు లుండి నెఱిఁబడు, నైనతెఱఁగు దోచి మాయ మగు నిబ్బంగిన్
మానసమున కుబ్బు వగయుఁ, దేనోపుం బనులు బుధుఁడు దేలఁడు రెంటన్. 28

క. జననీజనకులును సుహృ, జ్ఞులును దెగునపుడు గావఁ జనమి దెలియదే
ధనములు వారలకంటెనె, మనుజేశ్వర వగపు వాని మగిడించునొకో. 29

క. గతమునకును వగవ కనా, గతమునకును నోరు దెఱచి కడుఁ గోరక దీ
నతఁ బొందక దైవం బే, గతిఁ బుచ్చిన దానఁ బోదుఁగా కనవలయున్. 30

క. వెరవును లావును గలిగిన, పురుషులు లే రెట్లు లోకమున నెవ్వరికిన్
సిరి శాశ్వతంబె యని వగఁ, బొరయఁడు ధీరుండు గలిమిపోకకు నధిపా. 31

క. సారపు ¹సిరిచేటు నరుఁడు, గోరకయే వచ్చునట్లు కోరక యుండన్
శ్రీరాక గలుగు దైవము, కారుణ్యము గలిగెనేని గాఢవివేకా. 32

క. సిరివిడుచును బురుషుని విను, పురుషుఁడు సిరిదొరఁగునిది యపూర్వమె ఫలమూ
లరతుండై వాఙ్మయతిం, బొరసి యునికి యట్టిచోటఁ బురుషున కమరున్. 33

క. కలఁగినపెద్దమడుపు విను, తెలివిఁ బొరయనెట్లు దాన ధీరుం డట్ల
గ్గలము లయినదురితంబులఁ, గలఁగియుఁ దనయంతఁ దేఱు గౌరవ మొప్పన్. 34

వ. అని చెప్పి యిది యుపశమనప్రకారంబు సీతి యెఱింగించెద నాకర్ణింపు మనుట
యు నమ్మునివరుతో నమ్మనుజవరుండు మహాత్మానిన్నుఁ జేరి యేను దురితంబులం
దొలంగ వలదె యాన తి మ్మనిన నతం డతని కిట్లనియె. 35

సీ. తద్దయు శాంతుఁడై తక్కువ కోర్చి శ, త్రునిఁ గని యొడఁగూడి మనఁగవలయు
²మన్నె రాజులభూమి మర్దించి సైన్య మ,ల్లన కూర్చి వైరిపైఁ జనఁగవలయుఁ
బ్రబలునిఁ జేరి యారాధించి యాతని, సేన తోడుగ నరిఁ జెఱుపవలయు
విషమున మాంత్రికవిధిఁ బంపుపోటున, నలయక రిపుఁ దెగ టూర్పవలయుఁ

తే. బొంచి భేదం బొనర్చి కలంచియేని, నంగనలఁ గొని వారీమాయలఁ దగిల్చి
యైన మఱియునుబహువిధోపాయములను, దెగువడింపకవగతుసాధింపవలయు.

వ. అని చెప్పె నని చెప్పి గాంగేయుండు వెండియుం జెప్పు నాకౌసల్యుం డధర్వో
పాయవిధాయకంబు లగునుపాయంబులకుం జొరం జాల ననిన నమ్ముని తద్విరోధి

యగువిదేహవిభు రావించి యేకాంతంబున నాక్షేమదర్శిం బేర్కొని నీ వతని
రాజ్యంబు గొనియున్నవాడ వన్నరపతి యొండుమై గార్యంబు సూచుట
యొప్పుదు సంధి సేయు యని వెరవుకలిమి నొడంబఱిచి యిరువురకును సంధి
యొనర్చి నెయ్యంబు వాటించి వీడుకొల్పినఁ గౌసల్యుం దోడ్కొనిచని యతనికిఁ
దనకూతు నిచ్చి కరితురగాది వివిధపదార్థంబు లొసంగి విదేహజనవల్లభుం డన్వ
సుమతీవల్లభుని నిజపురంబున కనిచి పుచ్చె రాజులకు జయాపజయంబు లనుభా
వ్యంబులు మదవిషాదంబు లనాదరణీయంబు లనవుడు ధర్మనందనుండు పరిజనం
బులయందు గణంబు లై యున్నవారిం బరిపాలించునమృక్ష్మికారంబు సెప్పు
మనుటయు నమ్మహీకాంతునకు శాంతనవుం డి ట్లనియె. 37

— ధర్మరాజునకు భీష్ముండు గణజనులం బాలించుప్రకారంబు సెప్పుట. —

క. విను మర్థార్థకులును గా, ర్యనిపుణమానసులు నాయుధాజీవులుఁ ద
క్కునుగలపనులజనులుఁ గల, రనఘా యొక్కిండ్లవార లైనజనంబుల్. 38

క. వారు గదా గణములు పతి, వారలలోఁ గలసి మెలగువడువున నయ్యె
వారి తెఱఁ గెఱుఁగ వలయును, వారికి నెమ్మి గలిగించు వల నొదవుటకున్. 39

నీ. కుల మొక్కఁ డైనఁ దేకువ లేక బుద్ధియు, శౌర్యంబుఁ బెంపును సరకుగొనక
యెట్టివారలతోడ నెవ్వ రైనను మత్సరంబు గల్గుదురు గణంబుజనులు
దాన నంతర్భేద మైన శత్రులు వాపి, కొండు గొండఱ నది గ్రొచ్చు రాజ్య
మూలంబుఁ గావున మున్న భూషాలుండు, వారి నందఱఁ దగువచనరచన

తే. నీగి మన్ననఁ గలఁగంగ నీక పొదివి
యధికముగ గణముఖ్యుల నాదరించి
పనులు గొనునది తమలోనఁ బాయ కుండఁ
1 బ్రోవు వెడలిన రాజ్యంబు పాలువు దప్పు. 40

క. ఎక్కార్యములను గణజను, లొక్కటి యై మెలఁగు చున్న నుర్వీశునకున్
మిక్కిలి సిరి యగుఁ గావునఁ, 2 దక్కొని యరయంగవలయుఁ దగ గణవిధముల్.

• • — ధర్మరాజునకు భీష్ముండు ధర్మనాక్షతతెఱం గెఱింగించుట. —

వ. అనుటయు ధర్మజుండు ధర్మంబులు బహుశాఖలు గలిగి యుండు నన్నియు
ననుష్ఠింప వచ్చునే యెయ్యది యాచరించి పురుషుం డైహికాముష్మికసుఖం
బులం బొందు ననిన మందాకినీనందనుం డతని కి ట్లనియె. 42

నీ. విను తల్లియును దండ్రీయును గురుండును సేవ, నీయులు సద్భక్తి నిత్యనిరతి
వారలఁ గొలుచుచు వా రెద్ది సెప్పిన, నది యాచరించుట యధికధర్మ
మాగమత్రయమును నగ్నిత్రయంబు లో, కత్రయంబును దేవతాత్రయంబు
ననువస్తువులు వార లందును జనని గౌ, రవమున నెక్కుడు రాజవర్య

తే. యీజగంబున దివమునంబూజవడయు, మాతృభక్తుండు పితృభక్తిమానసుండు
నట్లయవ్యయానందసంప్రాపణంబు, గురుపదాబ్జసమారాధకుండుఁ గాంచు. 43

వ. అనవుడు నజాతశత్రుండు గంగాపుత్రునితో సత్యాన్యతంబులు జగంబులం
బరఁగి యుండుఁ బురుషుండు వానియెడ నెబ్బంగివాఁడై ధర్మపరుం డగు నని
యడిగిన నమ్మహిపతి కమ్మహాత్ముం డిట్లనియె. 44

సీ. సత్యంబు వలుకుట సర్వధర్మములకు, మిక్కిలి యన్యతంబు మేటిపాత
కము తద్విశేషంబు గలదు చెప్పెద నొరు, నర్థంబుఁ బ్రాణంబు నపహరింపఁ
జూచుపాతకులతో సూన్యతం బాడుట, పాపంబు బొంకులు వలికి యట్టి
వారి హింసించుట వరధర్మమిది యొక్కఁ, డేల భూతములకు హితము నేయు

తే. బొంకు లెల్లను ధర్మముల్ భూతబాధ
కంబు లగునిక్కములు పాతకములు వినుము
భూతములదుష్టశిష్టత్వములు వివేక
సూక్ష్మతావేద్యములు వానిఁ జూడవలయు. 45

→|| పాపనిస్తరణప్రకారము. ||←

వ. అనినం గౌం తేయాగ్రజుం డెట్టివారు దురితంబులు నిస్తరింప నేర్తురని యడిగిన
సురనదీసూనుం డిట్లనియె. 46

సీ. వర్ణాశ్రమాచారవంతులు నవిషయా, సక్తులుఁ బ్రతికారశక్తు లయ్యుఁ
1దిట్టాడు వడి సైఁచు ధీరు లుదారులు, నతిధిపూజకులు నధ్యయనరతులు
నగ్నిహోత్రపరులు నాజిఁ బిఱిందికి, నడుగు వెట్టక తెగి నడచువారు
సత్యవాదులు సాధుజనపోషకులు సర్వ, దేవతాసములు నై భావ మెండు

తే. నిలిచె నమ్మూర్తి భక్తిమైఁ గొలుచువారు, దురిత²దుర్గముల్ నిస్తరింతురు పురాణ
పురుషుఁ డవిచింత్యుఁ డచలుండు పుండరీక, లోచనుండు నద్భక్తులఁ గాచునధిప.

క. విను మగ్గోవిందుఁడు సఖుఁ, దును బంధుఁడుఁ గార్యకర్మరుఁడు నై నిన్నుం
గొనియాడు చుండ దురితం, బనుపేదను గలదె నీకు ననఘచరిత్రా. 48

ఆ. ఇంద్రుఁ డజుఁడు విష్ణుఁ డెవ్వని వైదిక, స్తోత్రములఁ బ్రసాదితునిఁగఁ జేసి
యెలమిఁగొలుతు రమృహేశ్వరుఁ గొలుచువా, ³రెందునెపుడుఁ గీడునొందరధిప.

క. విను మివాక్యము లెవ్వఁడు, గొనియాడుఁ బఠించు విప్రకోటికిఁ జెప్పు
జననాథ వాఁడు దురితం, బనుదుర్గము నిస్తరించు నక్లేశమునన్. 50

వ. అనిన విని ధర్మనందనుండు. 51

→|| వ్యాఖ్య గో మా యు సం వా ద ము. ||←

క. సౌమ్య లసౌమ్యలభంగి న, సౌమ్యులు సౌమ్యులవిధమున జనవర చిత్తా
గమ్యతఁ దోతురు వారిని, సమ్యక్చిత్తయతఁ గాంచుచందము సెపుమా. 52

- వ. అనుటయు నాపగాతనయుం డేతత్ప్రయోజనం బైనవ్యాఘ్రగోమాయుసంవా
దం బనునితిహాసంబు గల దాకర్ణింపు మని యిట్లనియె. 53
- ఆ. పురిక యనఁగఁ బరఁగుపురిఁ జొరికుం డను, నృపతి క్రూరకర్తనిష్ఠఁ బరఁగు,
నవ్విభుండు సచ్చి యధిప గోమాయు వై, పుట్టెఁ బుట్టెఱుంగు బుద్ధితోడ.
- వ. ఇబ్బంగిం బుట్టినయానక్క మహితవ్రతశీలం బయి మాంసంబు దినక హింస
సేయక వనంబునం బతితఫలంబులుఁ బత్త్రంబులు నాహారంబులుగా వర్తించు
చుండఁ దోడినక్క లిది యేటివ్రతంబు మాంసం బేము దెచ్చి యిచ్చెద ముప
యోగించి సుఖ వై యుండు మని ప్రార్థించిన నమ్మెయికిం జొరక దృఢనిశ్చయం
బై యుండె నంత నొక్కనాఁడు మృగంబుల కెల్ల ముఖ్యం బైనశార్దూలం బత్తె
ఱుం గెఱింగి వచ్చి యగ్గోమాయువుతో నిట్లనియె. 55
- క. నిను సౌమ్యుడ వని యెఱిఁగితి, ననఘా ననుఁ జెంది నిలిచి యతులసుఖము లం
దిన మేలు నన్నుఁ గ్రూరుం, డను¹లోకం బిదియు నుడువ నగు నీశిక్షన్. 56
- వ. నాతోడి బాంధవంబు సేయు మనిన నగ్గోమాయు విట్లనియె. 57
- క. నీ వాశ్రయణీయుండవు, గావే విను భోగపరము గా కున్నది మ
ద్భావం బటు గావున నా, కీవచనము లింపు సేయ విద్ధగుణాధ్యాయ. 58
- వ. అది యట్లుండె భోగంబులు గా కున్న సేమి నీకుం గార్యాకార్యంబులు నాయె
ఱింగిన తెఱంగున నుపదేశించుచు మైత్రి వాటించి యునికి గర్హణీయంబై భవ
దీయమూలభృత్యు లసూయ సేసి భేదింతురు దాన నొప్పమి వచ్చునీవువారలు
గలంచినఁ గలంగ కుండుటకును నాబుద్ధి పాటించుటకును సమయంబు సేసి
నన్ను మన్నించికొని యుండు మట్లైన నీకడ వర్తించి యుండెద ననుటయు నా
వ్యాఘ్రం బాభంగి నడపం గలయది యై. 59
- ఆ. సంతసంబుతోడ సమయంబు సేసిన, నెలమిఁ బొంది నక్క పులికి బుద్ధి
సెప్పికొనుచుఁ దగ వసించెఁ దదీయని, కేతనమునఁ బులియుఁ బ్రీతి సలిపె. 60
- వ. కొండొకకాలంబునకు నమ్మగ రాజు మన్నించువిధంబును నగ్గోమాయువు దదీ
యహితాహితంబు లరసి బుద్ధిసాచివ్యంబు సేయు తెఱంగును జూచి చూపోపక
యప్పలిమూలభృత్యులు దమలోనం గూడికొని యొక్కనాఁడు. 61
- క. పులి నమలెడుమాంసము వెర, వల్లవడఁ దా మపహరించి యానక్కకు ని
మ్ముల నిల్వం గావించిన, నిలయంబున గొందిఁ బెట్టి నేర్పారంగన్. 62
- వ. ఉన్నంత భిక్ష్యపదార్థపరిరక్షణంబును దాన చేయునది గావున నగ్గోమాయు
వప్పనికిం జొచ్చి మాంసంబు గానక యెవ్వరేని మ్రచ్చిలి కొనుటగా నెఱింగి
నది యై శార్దూలంబున కెఱింగించిన నామ్రచ్చిమి యప్పలి యరయం దొడం
గిన నెప్పటికపటభృత్యులు గపటోపాయంబు వన్ని. 63

1 లోకము నిందియు నుడువ. 2 భిక్ష్యపదార్థ.

- క. నెమకుపరివార మమ్మాం, నము గనుతేఱఁగును ఘటింప శార్దూలముచి
త్తము నక్కవలన విరస, త్వము నొందిన నెఱిఁగి భృత్యతతి యిట్లనియెన్.
- ఆ. నక్క కేటివ్రతము స్రుక్కక యిమ్మాంస, మపహరించినపుడ యబ్బేనేని
నేమి యైనఁ జేయు నిది పాపశీలంబు, గపటధర్మకంచుకంబు నువ్వె. 65
- క. తా నటె మాంసముఁ దిన దటె, యీనక్కయు బేలువెట్టె నిన్నాళ్లును నీ
యాన మఱుమాట వలుకం, గా నోడితి మిదియ నడపఁ గార్యములయెడన్.
- క. అనుటయు మృగపతి మనమునఁ, ¹గన లడరిన నక్కఁ బట్టఁ గాఁ బంచి వధిం
పను బుచ్చె దాని నంతయు, విని యప్పులితల్లి గరమువెనఁ జనుదెంచెన్. 67
- వ. చనుదెంచి యావ్యాఘ్రవరునితో నిట్లనియె. 68
- క. ²ఇట్టివి కృత్రిమములు గల, వట్టిదె యీనక్క బేలవై తివి భృత్యుల్
వుట్టినకోలెను గుటిలత, లెట్టెట్టివి సేయ రకట యెఱుక గలఁగెనే. 69
- తే. బుద్ధిమంతునివలన దుర్బుద్ధు లధికు, వలన హీనులు రూపసిఫలనఁ ³గొనటి
వారసూయలు సేయుదురీరసమున, నింత యెఱుఁగంగ వలవదేయీవు గొడుక.
- క. ధర్మ మధర్మముభంగి న, ధర్మము ధర్మంబుమాడ్కిఁ దనయా తోఁచున్
నిర్మలమతి నరయ వలయు, ధార్మికతన కోరువాఁడు దన కేర్పడఁగన్. 71
- క. విను మీగోమాయువు వ, చ్చినయంతటనుండి మసకుఁ జేసినహితముల్
గనికొన వలవదె యీతర, మునవాఁ డిటు సేయఁ డనుసమూహయు వలదే.
- క. హితుఁ డగుమంత్రిం గుటిలుల, యతికపటోపాయములకు నగవడి చెఱుపన్
మతిఁ దలఁతురె పతి సుపరీ, క్షీణంబు గావింప కొకటి సేయం దగునే. 73
- చ. అనవుడు నక్క రాఁ బనిచి యప్పులి గొఁగిటఁ జేర్చి బాష్పము
ల్లనుఁగవఁ ⁴గ్రమ్మనుం బలుకులం దగఁ బెద్దయు గారవించిన
న్వినము మృగేంద్ర మున్నటుల సీవు సభన్ నను వీఁడు మంచివాఁ
డని కొనియాడి యిప్పు దెగటార్చితి పెంపును నాదుమానమున్. 74
- వ. అని పలికి యగ్గోమాయువు వెండియు. 75
- క. నను నీవు పదస్థునిఁగా, నసఘా చేయంగఁ దలఁచినప్పుడ నీభృ
త్యనికాయముకఱపులఁ బడ, కునికియు నాబుద్ధి వినుటయును మఱవమికిన్. 76
- వ. బాస సేయవే యట్లుంగాక. 77
- ఆ. ఎఱిఁగి యైన నెఱుఁగ కేనియు నొక్కని, భంగపెట్టి పిదప సంగతుఁడుగఁ
జేసికొనుట మేలె సిరి గలవారికి, నట్టినిలువు వాని కగునె హితము. 78
- క. అని పాసి యరణ్యమునకుఁ, జని యనశనదీక్ష నొంది సదృశవఖ్యా
తి నెఱయఁ బరమస్థానం, బున కగ్గోమాయు వరిగె బుగుషవరేణ్య. 79
- వ. ఈకథ పూర్వాపరవాక్యంబులయందలితాత్పర్యంబు నిరూపించి, 80

1 గనలు గదిరి. 2 ఇట్టియకృత్యంబులు. 3 కేనఁటి. 4 గ్రమ్మఁ బల్కులఁ దగం గడుఁబెద్దయు.

క. వావిరిమాటలఁ దేలక, భావంబునఁ గీడు మేలుఁ బరికించి యన
దాభివుని సదాభివుని నవ, నీవర ¹యేర్పఱుప నెఱుఁగ నేరఁగ వలయున్. 81

→ భీష్మఁడు ధర్మజునకు సహాయసంపన్నత్వం బావశ్యకం బగుట నెప్పుట. ←

వ. అనిన విని సంతోషించి కౌంతేయాగ్రజుం డేమిభంగివర్తనంబున భూపాలుండు
సుఖియై యుండు ననుటయు నన్నరపతికిం గురుపితామహుం డిట్లనియె. 82

నీ. ఆలస్యమును నస హాయత్వమును నొప్ప, వవి లేనిపతి సుఖి యై చరించు
విను తొల్లి యెకయుష్ట్ర మనితరసాధ్యత, పంబు సేయఁగ మెచ్చి బ్రహ్మ వచ్చి
యర్థించినది యేమి యనిన నాలొట్టేనుఁ, గొప్ప నామెడ శతయోజనప్ర
మాణం బగుట కోర్కీ వాణీశ నావుడు, నట్లగుం గాకని యతఁడు ననియె

తే. నదియు నరగర్వమున సహాయంబు నొల్ల

²కలసభావంబుతో నుండి వలచి యొక్క.

నాఁడు దనయఱ్ఱు సాచి కాననములోన

దీనుకొని మేయఁగాఁ బెను వాన వచ్చె.

83

క. వచ్చినఁ దనమెడ సాగిన, యచ్చటిగుహలోన ను త్తమాంగం బిడి తా

నిచ్చమెయి నిదురపోవఁగ, విచ్చలవిడి నొక్కనక్క వెలఁదియుఁ దానున్. 84

వ. ఆగుహ సొచ్చెం జొచ్చి యాకటిపెల్లున నాలుం దానును నొక్కట నాలొట్టే
నుఁగుకుత్తుక కబళించి నెత్తురుం గండలు నొండొండ మ్రింగందొడంగిన నది
మేలుకని మెడ ³పొరల్చునంతకు నానక్కలు నరంబులు ద్రైవ్యంగఱచిన నెఱి
దప్పి యయ్యుష్ట్రంబు నిర్గతప్రాణం బయ్యె నట్టిచందంబు గాక నీ వనాలస్యం
డవును సహాయసంపన్నుండవును నై నెగడు మనిన నజ్జగతీశుం డతనితో
శత్రుం డధికుం డైన నల్పబలుం డగురా జేయోజ నాపద ని స్తరించు ననవుడు
నతండు సముద్రసరిత్సంవాదం బాకర్ణింపుము దాన నీయడిగినయర్థంబు దేట
పడియెడు నని పలికి యి ట్లనియె. 85

→ సముద్రసరిత్సంవాదము. ←

తే. ఉదధి సుఖిగోష్ఠి నున్నట్లు నదులతోడ, మీతటంబులతరువులు మీరు నొంగి
తఱిమిపాటినఁ గూలు వే తనము లేల, నెఱికిపో వవి మీ కేమి ప్రియ మొనర్చె.

వ. వాని నున్నూలింప మీకు శక్యంబు గామింజేసియో వానికిం జేటు వాటిల్ల దిది
యేమి యనవుడు గంగ యిట్లనియె. 87

క. బిగు వెడలక నిలిచి పడుకొ, నగములు వేతనచయంబు నమ్రంబై పె

ల్లగుమావేగము గడపి యె, ⁴నఁగుఁ బూర్వస్థితి న బ్రదుకు సమకూరంగన్. 88

వ. అనియె నా⁵ప్రబృలిచెట్ల తెఱంగు కనికొని. 89

1 నీవేర్పరింప. 2. దలస...నుండు నొలసి ..వంగికొని. 3 మరల. 4 సగొనుఁ బూర్వస్థితి.

5 పలికెచెట్ల; పలికెచెట్ల.

- ఆ. అరిన్మపాలుపెంపు నాత్మీయశక్తియు, నెఱిగి మూర్ఖవృత్తి నెదురుపడక
యచితవృత్తి నతని యుద్ధతి మేవడి, గడపి హీనబలుఁడు సెడక నిలుచు. 90
- వ. అనిన విని యుధిష్ఠిరుండు దగుపదంబులకుఁ గులవంతు లగుపరిజనులు దొరకొనకు
న్న నరనాథుం డేమి సేయంగలవాఁడని యడిగిన నప్పుడమితేఁకి భీష్ముం డిట్లనియె.

→|| కుర్మరసీచత్వముం చెలుపునట్టియితిహాసము. ||←

- సీ. విను మొక్కయితిహాస మనుపమంబగుతపం, బునఁ బేర్చువాఁడొక్కమునివ రేణ్య
నాశ్రమంబునఁ దద్దయావిశేషంబున, నఖిలజంతువులును నచట నచట
వసియించి సుఖముండు వానిలో నొక్కకు, రుక్మర మెప్పు భక్తిమై గొలిచితిరుగు
నమ్ముని మెలఁగిన యచట నెల్లను దాను, వర్తింప నొకదువ్వ వైర మెత్తి
తే. కఱవ వచ్చిన నమ్మునకడకుఁ బాటు, తెంచె నాకుక్క నాతఁడు దీ ప్తరూప
మైనదువ్వఁగాఁజేసిన నది గడంగి, కవియభయ మంది పాతె మున్నవియుదువ్వ.
సీ. అల్లు బెబ్బలి వచ్చి యడరిన బెబ్బలి, గాఁ జేసి గెలిపించె గరుణ మెఱయ
నొకమ త్తకరిఁ జూచి యోటమై నొదిగిన, నుద్ధతకరిఁజేసి యొసఁగె జయము
సింహంబుదెస భీతిఁ జెంది పార్తెంచిన, ఘనసింహముఁగఁ జేసి గర్వ మిచ్చె
శరభంబుధాటికేఁ జకిత మైన నుదగ్ర, శరభంబుఁ జేసి యుత్సాహిఁ జేసె
తే. నిట్లు దివసక్రమంబున నెక్కుడైన, సత్త్వముఁగఁ జేయఁగాఁ గుక్క శరభభావ
మండితం బయి తిరుగుచు నుండి పూర్వ, వాసనాసీచ మగుమనోవర్తనమున.
వ. ఇట్లని విచారించె. 94

- చ. ననుఁ గని యొండున త్వము మనంబున బెగ్గిలి పాటునప్పు డి
మ్మునివరుఁ డిట్లపోలె గృప మొక్కల మై శరభంబు గాఁగఁ జే
యునొ తగ దాని నట్లయిన నుద్ధతి నాకుఁ జరింప లేదు గా
వున నితనికొ వధింతు వెరవుకొ బలముకొ సరి నుల్లసిల్లఁగన్. 95

- తే. అనువిచారంబు దివ్యబోధాధ్యుఁ డైన
యమ్మునీశ్వరుఁ డెఱిగి యాయధమజాతి
యున్న తస్థితి యెఱుఁగునే మున్నపోలె
గుక్కయయి యుండుఁ గా కన్నఁ గుక్క యయ్యె. 96

- వ. కావునం గులహీనులు మానసీయులుగా రట్లుం గాక విశేషం బాకర్ణింపుము. 97

- చ. కుల మని పట్టి చిత్తమునఁ గూరినకీ డరయంగ లేక య
గ్గలపువిభూతి దుష్టునకుఁ గల్గఁగఁ జేయుట గర్జ మెట్లు భృ
త్యులమది యున్నరూ పరసి యుత్తమమధ్యమహీనరూపమా
త్రలకుఁ దగంగ నయ్యయిపదంబుల నిల్పుట నీతి భర్తకున్. 98

- క. శౌర్యము సత్యంబును స, త్కార్యజ్ఞానమును భక్తి తాత్పర్యము గాం
భీర్యముఁ గలిగినఁ గురుకుల, వర్య కులంబేల సిరికి వాఁ డుక్తుఁ డగున్. 99

- క. ఇది సిద్ధాంతం బన రా, దుదితయశా యెట్టు లైన నున్నతవంశుఁ
విదితగుణుం డగుపురుషు, న్వేదకి నిలుపవలయు మాననీయపదమునన్. 100
- వ. అది యెట్లంటేని. 101
- ఉ. ఒక్కటి యేను జెప్పెద మహాగ్రపుఁగేసరి కైనఁ దోడుగా
నుక్కును లావునుం గలుగు నుజ్జ్వలన త్వచయంబుఁ గొన్నఁ గా
కెక్కు డుకృత్యముల్ నడప నెట్లగు నిట్టివి చాలు నంచుఁ దాఁ
గుక్కలఁ గూర్చి చేయఁ దనకుం దలఁపుల్ దలకూడ నేర్పునే. 102
- చ. వలనుఁ గులంబు లేనిపరివారము గోటియు నేల నేర్పు న
గ్గలికయు ¹భక్తిపెంపు మదిఁ గల్గి సుహృజ్ఞనమిశ్ర మాబలం
బిలువడి గల్గెనేని నిల యెల్లను నేలఁగఁజాలు ²వేయుర
జ్ఞులు వినురాజు నేర్పరియు శూరుఁడుఁ గావలయుం జూమి నృపా. 103
- వ. అని చెప్పి వెండియు. 104
- సీ. వినుముమయూరంబువిధమున బహుచిత్ర, భంగులఁ బ్రజయంతరంగ మాత్మ
వశముసేయుచు మృదువాక్యముల్ వలుకుచు, మంత్రంబునెడఁ దనమాటవెడల
కునికి శరత్సమయోచితక్రియచాడ్పు, గాఁగ ధర్మంబు శిఖాప్రకార
మొంది తనర్ప నముల్లాసిపక్ష మై, యానంబు గైకొంచు నధికతరస
- తే. మున్నతత్వంబు సంశ్రయయోగ్యమగుటఁ, గాంచుచును దఱివచ్చినఁ గారుకాల
మేచు తెఱఁగున నేచుచు నీచకుటిల, గతులఁ దునుముచు నెగడుట పతికి నీతి.
- క. కిరణములభంగిఁ జతురపుఁ, బరిజనముల నెందుఁ జొనిపి పరకృత్యంబుల్
నిరతంబును గనుఁగొనుచును, దరణికరణి వెలుఁగు టొప్పు ధరణీశునకున్. 106
- తే. అలుక గూరిమి ఫలదంబు లగుచు నుండఁ
గృత్యములఁ దా నెఱుంగుచు నిత్యవిధుల
నాయములును వ్యయంబులు నరసి కోశ
సంపదలు గాంచి యునికి రాజన్యుగుణము. 107
- వ. అనిన విని యుధిష్ఠిరుండు రాజులకు దండంబు ³సర్వసాధారణంబు తదీయస్వరూ
పంబు విన వలతుం జెప్పుమనిన నన్నరదేవునకు దేవవ్రతుం డిట్లనియె. 108
- || భీష్మఁడు ధర్మజునకు దండనీతిప్రభావం బెఱింగించుట. ||—
- సీ. అసితోత్పలచ్ఛాయమై దంష్ట్రీకాచతు, ప్తయమును భుజచతుష్టయము జిహ్వా
కలురెండుఁ బొదాష్టకంబును శంకుక,ర్ణములును బహునయనములుఁ గల్గి
యూర్ధ్వరోమంబులు నుగ్రారుణాస్యంబుఁ, గపిలజటాజాలకంబు నొప్ప
నసి గదా శక్తి శరసన ముసల చ, క్రప్రాస శర తోమర త్రిశూల
- తే. పరశుముఖసాధనంబులఁ బాపజనులఁ, దరతరంబ సంఛేదనతాడనాదు

లైనవివిధ ప్రహతుల నేపడచుచును జరించుదండంబు సుజనులు ప్రియమునొంద.

సీ. పరుఁ డసంగుఁడు ధర్మపాలుండు ధర్మండు, విజయుండు శాస్త్రంబు విశేసనుండు
గ్రహ మక్షరుఁడు ప్రజాగరము దురాసదుఁ, డసి సత్యగుండు నిత్యగుఁడు శాస్త్ర
ప్రాగ్వాచనుండు శాస్త్రంబు బ్రహ్మము తీక్షణ, వర్తుండు మనువు శివంకరుండు
కొమారినుతుఁడు శ్రీగర్భండు వ్యవహార, తంత్రంబు సంగుప్తమంత్ర మనఁగఁ
తే. బరఁగుపేళుల నొప్పి యధ్వరమయాత్తుఁ, డైనవిష్ణుండు దండ మై యావహిల్లు
శ్రీసరస్వతి యనునివి శిష్టదండ, నీతినామాంతరంబులు నృపవరేణ్య. 110

వ. ధర్మాధర్మంబులు సుఖదుఃఖంబులు నయానయంబులు నర్థానర్థంబులు బలాబలం
బులుఁ బ్రమాదాప్రమాదంబులు మొదలైనసకలావస్థలును దండంబున సమ్యక్
గనమ్యక్ప్రకారంబులం గలుగుం గావున సమ్యక్ప్రకారంబుచేత దండంబున
రక్షింపం బడిన ప్రజ రాజు నభివృద్ధి నొందించు నట్లగుట దండంబు రాజనకుం
బరాయణంబు. 111

క. సత్యప్రకారధర్మము, నిత్యానుష్ఠేయ మది సునీత మగుచు నా
దిత్యపతిఁ బ్రీతుఁ జేయఁగ, నత్యున్నతి నెసఁగు నాతఁ డన్నప్రదుఁ డై. 112

వ. దానంజేసి దండంబు ప్రసన్నంబై వెలుంగుఁ దదీయాభిధానంబులు మఱియు
నుం గల వాకర్ణింపుము. 113

ఆ. పురుషుఁ డీశ్వగుండు భూతాత్మకుండు జీవుండు ప్రాణుఁ డక్షయుండు సత్త్వ
మనఁగ నేడుపేరు లష్టమంబు ప్రజాప, తి యనఁ బరఁగు దండ దేవుపేరు. 114

→|| వసుహోముఁడు మాంధాతృనకుఁ జెప్పినదండోత్పత్తిప్రకారము. ||←

వ. దండంబు సాక్షాద్దేవుం డట్లగుటఁ దెలిపెడునది యొక్కయితహాసంబు గల
దంగదేశాధీశుండు వసుహోముం డనురాజు హిమశైలంబున ముంజపృష్ఠం బనం
బ్రసిద్ధం బగుశృంగంబునకు దేవీసహితంబుగాఁ జని యందు వసియించి ముని
గణపూజితం బగువృత్తంబున నుదాత్తుం డయి యుండ నమృహీపతికడకు
మాంధాతృండు సనుదెంచి సవినయంబుగాఁ బ్రణమిల్లిన నబ్భావల్లభునకు
సతండర్ఘ్యపాద్యాదు లగునుపచారంబు లాచరించి వచ్చినపని యేమి యనియడి
గిన నప్పుడమితేఁడు సవిస్తరంబుగా దండప్రకారంబు వినుటకై నిన్నాశ్రయింప
వచ్చితి ననవుడు నమృహాత్తుం డతని కిట్లనియె. 115

సీ. అజుఁ డధ్వరంబు నేయంగఁ దలంచి ఋత్విజ నాత్మనదృశుని వెదకి యెందుఁ
గానక తానొక్కగర్భంబు ధరియించి, వేయేండ్లకును దుమ్మి వెలువరించె
క్షుతసంభవతఁజేసి క్షుతుఁ డనుపేరిటఁ, బరఁగెడునాప్రజాపతియు ఋత్వి
జుండుగఁ గ్రతు వొనర్చుచునుండ నంతర్హితంబయ్యె వలచుచందమున నడచు

ఆ. నట్టిదగుట దండ మధిప కార్యాకార్య, తంత్రభేద మెడలె దానఁజేసి
మహి గలంగఁ గడునమర్యాద వర్తించె, గమలజుండు విష్ణుకడకుఁ జనియె,

- క. చని సంప్రార్థించి యతనిఁ, గొని రుద్రునిఁ గాంచి నీసఖుం డీతఁడు వ
చ్చినకార్యము గృహతోడను, విను మని దండంబు తెఱఁగు వినిపించెదగన్. 117
- వ. అట్లు లోకరక్షకుం డగువుండరీకాక్షు దండగొని దండభావంబున జగంబు
గలంగు టెఱింగించిన నవ్విరించిపలుకులు మనస్కరించిమహా దేవుండు నిజప్రభా
వంబు దండంబుగాఁ గల్పించి దండనీతి కాశ్రయం డై పరఁగుచుండె. 118
- నీ. వినుము ఋగ్వేదాది వేదముల్ నాలుగుఁ, గల్పాదు లైనయంగంబు లాఱు
బెరసి విద్యలు పది పేర్చుపురాణంబు, లనియును నొకవిద్య యధిప ధర్మ
విదులు సెప్పెడుశాస్త్ర వితతి యంతయునొక,విద్య సర్వన్యాయ విస్తరంబు
నొకటి మీమాంస దా నొక్కటి యిట్టులు, వివరింపఁ బదునాల్గు విద్య లయ్యె
తే. వైద్యకోదండగాంధర్వ విద్య లర్థ, శాస్త్ర మగునీతివిద్య తత్సహితవృత్తి
వెలయఁగాఁ బదునెనిమిది విద్య లభవుఁ, డేర్పరించె జగత్త్రయహితముపొంఁటె.
- వ. ఇట్లు సమకట్టి దండంబును దండనీతి ప్రపంచంబు లయినయవిద్యలను విష్ణువశ
గతంబులునేసె నాసర్వేశ్వరుం డత్తబ్బుచూలికిఁ దుమ్ము ఘటించి యీభంగిం
బ్రజాపతి ప్రసవంబు గావించె దండనీతి సమగ్రరూప యై చెల్లె నెల్లజగంబులుం
బ్రియం బందె నరవిందభవునియాగంబును సుప్రయోగంబై నడచె విష్ణుండు
దండనీతిశాస్త్రంబు సకలంబు నాంగిరసున కిచ్చె నాంగిరసుం డింద్రమరీచులకు
మరీచి భృగునకు భృగుం డనేకమునులకు నిచ్చె నీక్రమంబున నది జగంబులం
బరఁగె దండంబుజాగరణంబున లోకంబు మర్యాదామహితంబై వర్తిల్లెఁ గపర్ది
శంకరుండు రుద్రుండు భవుండు స్థాణుం డుమాపతి యనుపేళ్లం బరగునద్దండదే
వుని నతులధర్మంబున నయించుభూపాలుం డైహికాముష్మికసిద్ధులం బొందు.
- క. అని వసుహోముఁడు సెప్పిన, విని మాంధాతృండు దండవిభవజ్ఞుం డై
యనఘ మహీపరిపాలన, మొనరించెను నీతి దండయుక్తి వెలయఁగన్. 121
- క. ఈయాఖ్యానము విని భూ, నాయకుఁ డెవ్వం డిలాజనంబుల నతుల
న్యాయంబునఁ బాలించుఁ జి,రాయుస్థి సరపుణ్యభాగి యగు నతఁడు నృపా. 122
- భీష్ముఁడు ధర్మరాజునకు ధర్మార్థకామంబులతెఱం గెఱింగించుట. ←
- వ. అనిన వినిధర్మనందనుండు ధర్మార్థకామంబులనడవడి యెట్లయిన మేలై చెల్లు నని
యడిగిన భీష్ముం డిట్లనుఁ దొల్లి యాంగరిష్ఠుం డనునరవరుండు కామందకనాముం
డైనముని నిట్లని యడుగ నతం డతనికిఁ జెప్పినభంగిం జెప్పెద నాకర్ణింపుము.
- చ. అనయముఁ బేర్చుకామమున నర్థము ధర్మముఁ గ్రాఁగుఁ గామతం
త్రనిరతుఁ డై సవాఁడునుప ధప్రతిపన్నుఁడు గాఁడు దుష్టదం
డన మొనరింపఁడట్టిపతి డాయరు సాధులు నార్యులున్ సుహృ
జ్జనులును దానఁ జేటు నగుఁ జావును బాటిలు నెల్లభంగులన్. 124
- ఉ. కావున ధర్మసిద్ధికి ముఖం బగునర్థమునందు నిష్ఠమై

- నేవిధి నైనధర్మరతి యెక్కుడుగా మదిఁ జొన్ను టొప్పుఁ గా
మావిలబుద్ధి గాక యుచితాగతసౌఖ్యము లాచరించుచున్
భూవిభుఁడెప్పుభూమిసతిఁ బొంది రమింప మహోన్నతుం డగున్. 125
- క. అన విని ధర్మతనూజుఁడు, జనమ్ము శీలమ్ము నధికసంస్తుత్యముగాఁ
గొనియాడుఁ దత్స్వరూపం, బనఘా వివరింప వేదయారతి నాకున్. 126
- వ. అనుటయు నాపగాతనయుండు విను మని యతని కి ట్లనియె. 127
- క. మున్నింద్రప్రస్థంబున, నున్నతిమెయి ననుజతనుజయు క్తంబుగ నీ
పున్న తెఱఁగు దుర్యోధను, కన్నులు గమరింప నతఁడు గడు వగనొందెన్. 128
- వ. భవదీయసభయొప్పునకును రాజసూయంబు చెల్లినయుల్లాసంబునకునున ట్లసహ్యా
పడి ధృతరాష్ట్రునితో భవద్గృహంబున నిచ్చలుం బది వేవురు భూసురులు పసిండి
పల్లెరంబులం బాయసాహారంబులు గొనుట మొదలు గాఁగ లక్ష్మీపెం పుగ్గ
డించి తనవగపుదోషం బలికిన నతం డతనికి ట్లను మధురాన్న పానమణిభూషణ
వరవాహనాదులంజేసి యుజ్జ్వలం బైయున్నది గాక నీయైశ్వర్యం బనదే పాండ
వాగ్రజుం డెక్కుడు మెఱసి యునికిం గలదు వినుము చెప్పెద. 129
- ఆ. శీలవంతు లైన సిరిఁ బొందుదురు ధర్మ, తనయునింటిసిరికి నెన యనంగ
నెక్కుడనఁగ లక్ష్మీ యెసకం బెసఁగ నీవు, శీల మలవరింపు చిత్తమునను. 130
- వ. మాంధాతృండు నాభాగుండు మొద లయిన మేదిసీవతులు శీలంబునం గాదె
యీలోకంబునం బెంపు వడసి రివ్విషయంబునకు నొక్కయితిహాసంబు గల
దాకర్ణింపుము. 131
- క. దనుజవిభుఁడు ప్రహ్లాదుం, డనిమిషపతి రాజ్యలక్ష్మి యతులితశీలం
బునఁ గొని త్రైలోక్యంబును, దనకు వశగతంబు నేసె ధర్మం బలరన్. 132
- క. దానికి రోసి బృహస్పతి,తో నమరేంద్రుండు మేలు దొరకొనువిధ మె
ట్లో నావుడు భార్గవునిం, గానఁగఁ జను మతఁడు సెప్పుఁ గరుణాన్వితుఁడై. 133
- క. అని గురుఁడు వంప నింద్రుఁడు, నని భార్గవుఁ గాంచి మేలు సమకూరు తెఱం
గనఘా యుపదేశింపవె, యనినం బ్రహ్లాదుఁడెందు మతఁ డెఱిగించున్. 134
- ఆ. అతని నాశ్రయించి యవ్వెర విప్పించి, కొనిన మేలువొందు ననియె భార్గ
వుండు వజ్ర బ్రాహ్మణుం డయి ప్రహ్లాదుఁ, జేరి శిష్యవిధులు నేయుచుండె. 135
- వ. అంత నద్దానవేదిద్రుండు ప్రసన్నుండై భూసురాకృతి యయినసురపతితో సం
భాషించిన నతండు నీకుఁ ద్రైలోక్యరాజ్యంబు సంప్రాప్తం బైనకారణం బేమి
యెఱింగింపవే యనుటయు. 136
- ఆ. దనుజనాథుఁడిట్టులను రాజ ననుగర్వమున ధరామరులకు మనను గందఁ
జేయ నెపుడు నే నసూయాదు లమృహాత్ములకు ధనము లిత్తు నెలమితోడ. 137
- వ. వారలు మెచ్చునట్టిశీలంబునం బ్రవర్తిల్లు దానంజేసి మహోన్నతుండ నైతి. 138

- క. అనవుడు సీశీలము నా, కనఘా దయ నొసంగవే మహాత్ములఁ దగఁ జెం
దినవారు బ్రదుక వలదే, యని దీనత దోఁప ననిమిషాధిపుఁ డరిగెన్. 139
- క. విని ప్రహ్లాదుఁడు గృప దన, మనమునఁ గదురంగ విప్రమాత్ముఁడు గాఁ డీ
తనిభంగిఁ జూడ ననువెఱువును బుట్టఁగ నిచ్చె శీలముం బెం పెనఁగన్. 140
- తే. పడసి యింద్రుండు శీలసంపన్నుఁ డగుచుఁ
జనియెఁ దదనంతరంబ యద్దనుజవరుని
తనువునం దుండి తేజిష్ఠతనువిలానుఁ
డైనపురుషుండు వెడలిన నతఁడు సూచి. 141
- వ. నీ వెవ్వండ వన నప్పురుషుం డేను శీలంబ నీ విచ్చినయవ్విప్రు పాల వసియింపం
జనియెద ననిచెప్పి పోయెం దదనంతరంబ క్రమంబునం దేజోమయరూపంబులు
నిజదేహంబుననుండి నిర్గమింప నద్దానవేశ్వరుం డడుగుచు. 142
- క. ఉత్తమధర్మము సత్యము, వృత్తంబు బలంబు నగుట వినఁబడె బడిఁ ద
చ్చిత్తము విషాద మంద మ, హత్తరమూర్తి యొకవారిజానన వెడలెన్. 143
- క. వెడలిన నీ వెవ్వత వని, యడిగిన నాతనికి నిట్టు లను దీనత న
ప్పడఁతి సిరి నేను బల మె, క్కడకు నరుగు నందుఁ బోవఁ గడఁగి వెడలితిన్. 144
- చ. అనిన భయంబు నొంది యతఁ డాసతితోఁ బరమేశ్వరీ మహా
వినయమతిఁ ననుం గొలిచె విప్రవరుం డతఁ డెవ్వఁ డన్న న
వ్వనిత సురాధినాథుఁడు భవద్భు నరాజ్యవిభూతి యంతయుం
గొనుటకు నిన్నుఁజెందె నిటు గోల్పడి తీవును నీదుశీలమున్. 145
- వ. వినుము చెప్పెద శీలంబున ధర్మంబు వెలయు ధర్మంబున సత్యంబు దొరకొను
సత్యంబున వృత్తంబు సొప్పడు వృత్తంబున బలంబు వాటిల్లు బలంబున నేను
గలుగుదుం గావున సమస్తంబునకు మూలంబు శీలం బని చెప్పి సిరి పురందరు
పాలికి ధర్మాదులతోడఁ గూడం జనియె ననుటయు దుర్యోధనుండు శీలం
బెట్టి దనిన ధృతరాష్ట్రుం డతని కిట్లనియె. 146
- క. ఒలసి మనోవాక్కాయం, బుల ద్రోహాభావ మఖిలభూతములయెడం
గలిమి విను శీల మది మే, లొలయించును దాన నుల్ల మాన్పుము పుత్రా.
- క. పరహితము సిగ్గుపాటుం, బొరయక యుండంగ నెదిరి బోధించుటయున్
నరసముదయంబు వొగడెడు, చరితము శీలమున కంగసంపద వత్సా. 148
- క. అనియె ననిచెప్పి భీష్ముం, డను ధర్మజుతోడ నీకు నది నైజమ యే
నును బోధించితి శీలము, మనమ్మునం దిరము సేయు మనుజాధీశా. 149
- వ. అనిన విని యజ్ఞనపతి భీష్మునితో నాశ యనునది యనంత యై యుండు నది
నిరర్థకయైన నయ్యెడుదుఃఖం బధికం బది దుర్యోధనుం బేర్చి కలసియుండం
జూచితి నమ్మహాత్ముండు దేఱక మదీయాశఁ గుంతితంబుఁ జేసి నన్ను దుర్బుద్ధిం

గావించె నది విషాదంబు నేయు నాశ నడంచుట యరిది గదే యనుటయు
నాశాదోషనిరాసకం బైనయొక్కయితహాసంబు గలదు విను మని యక్కురు
నత్తముం డిట్లనియె. 150

→ భీష్మఁడు ధర్మజునకు సుమిత్రఁ డనురాజుచరిత్రంబు నెప్పుట. ←

- సీ. హైహయండు సుమిత్రఁ డనురాజు వేటవో, యినచోటఁ దనచేత నేటువడిన
మృగ మమ్ముతోఁ బాటఁదగిలె వెన్వెంటన, యదియును నొకమరి యగ్గ మయ్యు
నొకమరి ద వ్యయ్యు నొకమరి దృష్టి క, గోచరం బయ్యును ఖరపదంబు
లరసి పాటిన నింతనంతఁ దోఁచియు నాశఁ, బెనుచుచుఁ జని మహావనముసొచ్చె
- ఆ. నవ్విభుండు డస్సి యచ్చట నొకముని, పల్లె కేఁగి మునులు ఫలజలములఁ
దృఘఁ జేయ డప్పి దేటి యున్నెడ ఋష, భాఖ్యుఁ డైనతపసి యతనితోడ.
- క. వనమున నెక్కటి నీ వే, పనికై చనుదెంచి తేల పరమవిషాదం
బునఁ బొందె దనిన నాతం, డను నొకమృగ మమ్ముతోడ నరుగఁగ వెనుకన్.
- క. ఆనాసల వచ్చితి నను, గాసిం బెట్టి యది యడవిఁ గలసెను మృగయా
వ్యాసక్తుఁడు వగచుం దన, యేసినమృగ మనఘ తప్పి యేగుటకుఁ గడున్.
- వ. ఆశ యింత ¹దుర్నివార యగునే యనిన నమ్మునిపతి యమ్మనుజపతి కిట్లనియె.
- క. విను తీర్థయాత్ర సని యే, నను త్తమం బైనబదరికాశ్రమమున నొ
క్కనిఁ గాంచితిఁ గృశగాత్రునిఁ, దనుఁ డనుపేరింటివానిఁ దాపనవర్యున్. 155
- క. కని భక్తిం బ్రణమిల్లుడు, ముని యాతిధ్యం బొనర్ప మోదంబున నా
తనిపాల ధర్మఫణితులు, విను చుండఁగ నొక్కధరణివిభుఁ డేతెంచెన్. 156
- వ. విషాదవివర్ణుల డగుచు ²సపరివారంబును సదారంబునుగాఁ జనుదెంచి యజ్ఞన
పతి మునిపతిం గాంచిన నతం డతిథిపూజాసత్కారంబులు నేసి యాగమనకా
రణం బడిగిన నన్నరనాథుండు. 157
- చ. తనయుఁ డొకండు వాఁడు గుణధాముఁడు క్రీడనవాంఛ సాంద్ర కా
ననమున కేఁగి కాడుపడినం దడవం జనుదెంచి యెందుఁ గా
నన మదియాశ ద్రిప్పికొనినన్ వెగ డందుచు వచ్చినాఁడ న
న్న నతఁడు వల్క కుండె వదనం బొకయించుక వాంచి చింతతోన్. 158
- క. చింతించునతనితో భూ, కాంతుం డిట్లనియె మణియు గాఢతరాళా
క్రాంతత దుర్లభఫల యగు, టింత యసహ్య మగునయ్య యెడఁద మునీంద్రా.
- వ. అనుటయు నత్తాపసో త్తముం డమ్మహీపతియాననం బాలోకించి. 160
- క. ఏనరుఁడు మానసము ధృతి, నూన నుచితవృత్తి నుండు నుదిలగొనక యెం
దైనను నెయ్యదియేనియు, వానికి దుర్లభము లేదు వసుధాధీశా. 161
- క. అర్థాదు లగుఫలంబులు, ప్రార్థించినచోట సిగ్గు వలుపక తగ న

- య్యర్థి సులభార్థుఁ జేయుకృతార్థుఁడు దుర్లభుఁడు దలఁప నఖిలజగములన్.
 వ. అని పలికి పూర్వాచారస్మారకత్వంబున నిట్లనియె. 163
- క. వినుము గుణవంతుఁ డొకరుఁడు, ధనవంతుం డైనయొక్కధరణీనాథుం
 దనకూడునీరకై కాం,చన మడిగి తదీయ బాలిశత్వము పేర్చిన్. 164
- క. విహతాశుం డై లజ్జా, మహితం బగునాశ దోషఁగుమదితో నకల
 స్పృహయును నెవ్వనియందును, వహింప నని యతుల మైనవ్రతముం బూనెన్.
 వ. అని చెప్పి యప్పార్థివుం దొల్లి తాను ధన మర్థించి యఫలితప్రయత్నం డై
 తత్కాలజనితవైరాగ్యంబునం దపస్వి యగుట దేటపఱిచి వెండియు. 166
- చ. ఒడఁబడి యీనివానియెడ నుల్లమునందుఁ గృతఘ్నతం గడుం
 జెడు గగుదుర్విసీతునెడఁ జిత్తము కోర్కికిఁ బట్టు నేసి లే
 పడి యగునీచకాంతయెడ వారక యానలు సాగు నిట్లు పె
 క్కెడలను బాటునానగమి యెల్లఁ దోషంగుము సౌఖ్య మొందెడున్. 167
- వ. అని యానపజ్జం బోవమి సుఖకరం బగుటం దెలిసి యవ్వీరద్యుమ్నునకుం గరు
 ణించి యతనికొడుకు భూరిద్యుమ్నుం దనతపోమహిమ నాకర్షించి వీడుకొలిపె
 నని చెప్పి ఋషభుండు సుమిత్రునిచిత్తంబు మృగయాశాయ త్తంబు గాకుం
 దునట్లుగా బోధించెఁ బాండవాగ్రజా నీవును నివ్యాక్యంబు లాదరించి సుస్థిరుం
 డవై నిరాశత్వంబున సంతాపంబు దక్కి సుఖవిగమ్యుని పలికిన భీష్మునితో న
 బూభపతి భవదీయవచనామృతాస్వాదనంబున మనంబు దృష్టి నన దింకను
 ధర్మప్రకారంబులు వినరింపు మనిన నతం డతని కిట్లనియె. 168
- క. తనభూమిఁ బరులభూమిని, ధనము లుపార్జింప వలయు ధరణీశునకున్
 ధనములు మూలము రాజ్యం,బునకును మూల మగుధర్మమునకు నరేంద్రా.
- క. అది బెట్టిదంపువెరవున, మృదుభూతోపాయమునను మెయికొనద ప్రజం
 బొదువ వలయు నాజ్ఞాసం,పద ¹గలసాకతముతోడఁ బతి యవహితుఁ డై. 170
- క. విను బండారము పెరుఁగని, జనపతికి బలంబు మిత్త్రీసంపదయును గ
 ల్గినె బీలమిత్త్రీవిహీనున, కొనరునె రాజ్యంబు విభవ మున్నత మగునే. 171
- ఉ. కావున నర్థసంపదలు గల్గియ యింతకు మూల మైన ను
 ర్వీవరుఁ డాత్మశక్తి కతిరిక్తము లైనసముద్యమంబులం
 దా వలియం దలంచి నముదగ్రతఁ గైకొను టొప్ప దవ్విధం
 బావిభుతోంటికల్కికిని హాని యొనర్చు హరించుఁ బ్రాణముల్. 172
- క. తనకొలఁది నుపాయంబులు, వొనరిచి ధనవంతుఁ డగుట భూపగుణము ని
 ర్ధనుని నిజప్రజయును గై,కొనదు విరోధులును సరకు గొనరు కుమారా. 173
- క. తెరువాటున మ్రచ్చిమి ను,ద్దురు లగుకూర్మలకు మూఁక దోరం బగున

వైరవరిదొరల బలంబుగ, ధరణీశుడు గూర్చుకొనుట దైన్యము దెచ్చున్. 174

క. అన్యాయంబునఁ బొదలిన, సైన్యముచే సమరజయము సమకూర దనూ

నన్యాయపరులు గాంతురు, మాన్యత్వము దస్యులైన మనుజాధీశా. 175

వ. ఇట్లగుటకు నుదాహరణం బగునొక్కయితహాసంబు గల దాకర్ణింపుము. 176

→. భీష్మఁడు ధర్మజనకుఁ గాపవ్యోపాఖ్యానము సెప్పట. ←

సీ. అవసీశ పారియాత్రాచలంబున నుండు, నొకబోయ ధర్మసంయుక్తబుద్ధి

వింట నేర్పరి మృగవితతిప్రకారజ్ఞుఁ, డారణ్య దేశసంచారశాలి

తల్లికిఁ దండ్రికిఁ దద్దయు భక్తుఁడై, ఫలమూలమధుమాంసములును మేలి

కూడుగూరలు ¹దొరకొల్పి వారికిఁ దృప్తి, యావహించుచు శయనాసనాదు

తే. లగుపదార్థముల్ హృద్యంబులుగ నొనర్చు

వలయునాహారములు మునివరుల కిచ్చుఁ

బగఱఁ దోచినఁ బరిమార్చు భండనమున

నొకఁడ వేవుర నైన మహోగ్రగతుల.

177

క. కాపవ్యం డనువేరను, దీపించినయతనిభూరి తేజము గని ర

తొవరుఁడు వలయు మన కని, యాపొలమునఁ గల్గుదస్యులందఱుఁ దమలోన్.

ఆ. అతనిఁ దమకు నెల్ల నాధిపత్యము నేయు, వానిఁగా వరించువారు గాఁగ

నిశ్చయించి కూడి నెమ్మిమై జనుదెంచి, కాంచి యిట్లు లనిరి గారవమున. 179

క. బలవిక్రమసంపన్నుఁడ, వలఘుచరిత్రుఁడవు మమ్ము నందఱు బ్రభు నై

తలకొని రక్షింపుము నీ, వలచినపని గొనుము పుత్రవర్గముఁబోలెన్. 180

వ. అనిన విని యతండు వారల కిట్లనియె.

181

సీ. శిశుజనమునిజన స్త్రీజనంబులఁ జంపఁ, గా దెట్టివాఁడైనఁ గడఁగి మీఁదఁ

గవియక పొడుచుట కల్మషం బంగనఁ, జెఱపట్టఁ దగదు విశేష మొకఁడు

వినుఁ²డెల్లన త్వంబులను బెంటిఁ జంపుట, పాపంబు గోవుల బ్రాహ్మణులను

సంకటపెట్టంగఁ జనదు తదీయహితము గోరి పూని యుద్ధంబు నేత

తే. యధికపుణ్యంబు సస్యక్రియావిఘాత

మాచరించుట గడుదోష మవనిప్రజకు

బాధ గావించి కుడిచి శవంబు దొలుచు

ప్రవృత్తి నది వొలియంగఁ బొలియు నతఁడు.

182

వ. అని చెప్పి మీర లీధర్మాధర్మంబు లెఱింగి నాపంచినతెఱంగున బ్రదికెదరేని

మీకు ముఖ్యుండ నయి సఖ్యంబు సౌఖ్యంబుఁ బెనుప మీయోగక్షేమంబు

లరసెద ననియె దానికి వార లందఱుఁ బ్రీతిం బొంది యాతని ³వశంబున వర్తించి

వర్ధిల్లి రిట్లు కాపవ్యండు సాధులకు హితం బగునట్లుగా దస్యులం బాపంబులకుం

- బాపి తానును వారును నిహపరసిద్ధులం బ్రశస్తి వహించె. 183
- క. కాపవ్యోపాఖ్యానము, పాపహరము దీనిశ్రవణపఠనము లటవీ
వ్యాపారక్షేమంకర, రూపము లగు దన్యుమృగవిరోధము లడఁచున్. 184
- || భీష్ముఁడు ధర్మజునకు దీర్ఘదర్శి మొదలగుమత్స్యములతెఱం గెఱింగించుట. ||—
- వ. అని చెప్పి భీష్ముండు వెండియు నిట్లను దీర్ఘదర్శియుఁ బ్రాప్తకాలజ్ఞుండును దీర్ఘ
సూత్రుండును ననుమత్స్యంబులు మూఁడు జలచరబహుళం బగునొక్కయేటి
మడువునఁ దమలోనం బొందుగలిగి యుండునవి వేసవి సొచ్చిన దీర్ఘదర్శి దక్కటి
రెంటినిం గూడం బిలిచి. 185
- క. మడు వింకఁగఁ బాఱెడు నీ, రెడత్రైవీన నొండుసోటి కేఁగఁగ రా దె
ప్పడు నింకనినీళ్లులు గల,మడువునకుం బోవ వలదె మన కిట్టియెడన్. 186
- తే. అనినఁ బ్రాప్తకాలజ్ఞఁ డిట్లనియె నేది, ప్రాప్తమయ్యె నక్కార్యంబుభంగి నెఱిగి
యప్పటికిఁ దగునట్లు నేయంగవలయు, మానితో పాయవృత్తి నేమఱుట లేక.
- వ. అనిన నయ్యరుదెఱంగులపలుకులు విని దీర్ఘసూత్రుం డిట్లనియె. 188
- క. జడనిధిచందంబున ని, మ్మడు వొప్పుఁగ నిప్పు డేమి¹మాఁడెనె యిమ్మై
నడిచిపడ రిత్తనెవ్వగ, లుడుగుఁడు మఱి చూచికొంద మొయ్యన తఱితోన్.
- క. అనుటయు నిది కర్జము గా, దని పల్కుచు దీర్ఘదర్శి యంబుసోతో
జనితాభయ మగుపథమునఁ, జని చొచ్చెం బెద్దమడువు సమ్మదలీలన్. 190
- వ. తక్కినరెండును నంద నిలిచె నిట్లు నిలిచినయమత్స్యద్వయంబునకు భయంబు
జనియింపం గతిపయదివసంబులకు. 191
- క. పాఱెడునీ రెడత్రైవ్యఁగఁ, దాఱ బెడిద మైనయెండ దనుకఁగ నివరం
బాఱె మడు వంత వేడుక, కాఱులు జాలరులు సొచ్చి క్రందుకొనంగన్. 192
- క. వెరవున నూతల నెత్తెలఁ, గరముల మత్స్యములఁ బట్టి కడుసంతసముం
బొరయుచుఁ ద్రాళ్లం గ్రువ్వఁగఁ, గర మూహించి మదిఁ బ్రాప్త²కాలజ్ఞుండున్.
- క. ఇం దొకత్రాడు గఱచి యే, నొందం గాఁ గ్రుచ్చినట్ల యుండెద వీరీ
క్రందుకొనుట మానంగ న,మందత నది యెడల విడిచి మడువు దఱిసెదన్.
- క. అని యొకగుదిమీలనడుమ, నెనయంగాఁ దూఱి కఱచి యిరుదొడలఁ ద్రా
డొనరంగఁ బట్టుకొని క్రుచ్చినచందము దోఁప మూర్ఖఁ జెందినభంగిన్. 195
- వ. ఉన్నంత వేట దీఱి యగ్గుది గలయతండు. 196
- క. తెలిసీట రొంపి వోవం, ³దొలుచునెడం ద్రాడు విడిచి దురితంబునకుం
దొలఁగి పొరదప్పి యం దొక, జలచర మున్నయెడ కేఁగె సంభ్రాంతగతిన్.
- క. ముట్టఁబడి దీర్ఘసూత్రుం, డిట్ట ట్టరుగఁగ నుపాయ మేది యొకనిచేఁ

1 మాడిననిమ్మై, నడిచిపడియెదరు నెవ్వగ; మాలెను నిమ్మై, నడిచిపడ రిత్తనెవ్వగ. 2 కాల
జ్ఞఁ డనున్. 3 దొలఁచునెడం.

బట్టువడెఁ దనదుడెందము, పట్టు ¹వదలి చకితవికలభావేంద్రియుఁడై. 198

క. విను చాదవ్వులఁ గార్యము, గనికొని వలయుపని మున్న కావిపఁగ నే

రనిజడుఁడు దీర్ఘసూత్రం, డనునమ్మత్స్వంబుభంగి నాపద నొందున్. 199

తే. అప్పటికిఁ దోచినట్టులు దప్పకుండ, ననువుతో ధృతి గల్గి కార్యంబు నడపు
నతఁడు ప్రాప్తకాలజ్ఞాఖ్యునట్లపోలె, బరమసంశయ మయ్యెడుబ్రదుకు గాంచు.

క. ధుర్యత ననాగతము లగు, కార్యము లూహించి పని తగం జేయునయా

చార్యుఁడు సౌఖ్యముఁ బొరయును, నార్యస్థితి దీర్ఘదర్శి యనుమీనుక్రియన్.

—|| పలితరోమశు లనుమూషికమార్జాలంబుల సంవాదప్రకారము. ||—

వ. అనిన విని ధర్మనందనుండు పెక్కండ్లు పగఱకు నగ్గమై హీనబలుం డైన నర
పతి యెప్పురుసున నాపద ని స్తరించువాడనియడిగిన నప్పుడమితేనితో భీష్ముండు
మార్జాలమూషికసంవాదం బనునితిహాసంబు గల దది నీ దగుప్రశ్నంబునకు సదు
త్తరం బగు విను మని యిట్లనియె. 202

సీ. అడవిలో నొకమట్టియడుగున లాఁగలఁ, బలితుండు నానొక్కయెలుక యుండు
నమ్మహీజముమీఁద ననిశంబు రోమశుం, డనుపిల్లి వసియించు నాసమీప
మున సంజకడ నిత్యమును మృగంబుల కురు, లొడ్డి వేకువ వచ్చి యొక్కమాలఁ
డగపడ్డవానిఁ గొం చరుగు నొకప్పు డా,హారంబునకుఁ బిల్లి యచటఁ దిరుగఁ

తే. బోయి యురిఁ బడి యుండంగఁ బొంచి చూచి

భయము దక్కి యచ్చోటన పలితుఁ డెరకుఁ

గుమ్మరఁగఁ జంద్రకుం డను గూబపులుఁగుఁ

²హాలికుఁ డను ముంగియు నింత నంతఁ దోచె.

203

వ. ఎరలకై వచ్చి యిట్లు దోచిన నయ్యెలుక యారెంటిబారికిం దప్పి పోవ రామి
దలంచి బెగ్గలించియు ధైర్యంబుకలిమిం గార్యం బూహించి యప్పిల్లిం గొండాక
సేరం జనుచు దానితో నిట్లనియె. 204

క. ఉరిద్రెవ్వఁ గొటీకి యిప్పుడ, వెర వారఁగ నీకు నేను విడుగర నేయం

దొరకొనుట నీదుభాగ్యం, బరిత్వము దొఱంగి మైత్రి యలవఱువు మదిన్.

క. ముంగికి గూబకు నగపడి, యంగంబులు వడఁకుచున్నయవి నా కిమ్మై

సంగతి గలిగిన నీయు,త్సంగంబుననుండి భయము దక్కుదు నేనున్. 206

చ. అనవుడుఁ బిల్లి యిట్లు లను నార్తశరణ్యుఁడ వయ్యె దిట్టినీ

కనఘ హితంబు నేయ వల దయ్య జగత్పతి సాక్షి గాఁగ ని

ప్పని దగఁ బూనితిక వెఱపుఁ బాచి ననుం గదియంగ రమ్మ వ

చ్చిన నకులంబు గూబయును జేరఁగ నేరవు నాకు నోడుటన్. 207

ఆ. అనిన నట్ల యగుట నాత్మ నెఱింగియ, కాదె సంధి యైన నాదుబ్రదుకు

నీదువిడుగరయును నిజ మగు టూహించి, నిన్నుఁ జెందె బుద్ధినిశ్చయంబు.

క. అని పలికి పిల్లిపొదిగిట, ననయము నిశ్శృంకవృత్తి నయ్యెలుక వసిం
చినఁ జూచి యయ్యులూకం, బును నకులము నచట వాసిపోయె నిజేచ్ఛన్.

క. నకులము నులూకమును బో, కకు సంతన మంది యుండి గ్రక్కున నమ్మా
షిక మయ్యురిచేరులు గొలు, కక యలసత నల్ల నల్లఁ గఱచుచు నుండెన్.

వ. అమ్మెయిఁ బలితుండు గొనకొని యయ్యురిం గొలుక కుండుట యెఱింగి రోమ
శుం డి ట్లనియె. 211

క. తగునే యిట్లు కృతార్థుడ, వగునీ కురి గొలుక కిట్లు లాలన్యము సేఁ
త గటా కృతఘ్నతకు నెల, వగు టొప్పునె కొలుకు కడఁక నదోహుడ వై.

చ. అనుటయు నెల్క యిట్లు లను నాశ్రితరక్షణశీలు నిన్నుఁ గీ
డునఁ ¹బొరయింతునే యిది కడుంజెడుగుందన మేను భీతి నూ
నినమదితోడ నమ్మమిన నెట్టన యయ్యురిఁ ద్రెంప ²నయ్యెడన్
మనమున నెగ్గుగాఁ గొనకు మాలనిఁ గొంచినయష్ట త్రేంచెదన్. 213

క. ఉరిఁ బాసి యేమి దలఁతో, యరిత్వమున వినుము ప్రబలుఁ డైనయతనితో
వెరవున సంధి యొనర్చియుఁ, గరంబు నమ్మమియ నీతిగాఁ గొండు బుధుల్.

ఉ. మాలనిరాక చూచి భయమర్దిత మైనమనంబుతోడ న
క్కాలమునందు నీకుఁ జనఁగా వలయున్ వెన మ్రానిపైకి నా
యాలయముం జొరన్ సమయ మప్పుడ నాకును గాన యత్తఱి
స్మే లొనరింతు నమ్ము మిది నిక్కము గర్జము నీ వెలుంగవే. 215

క. అనవుడు న స్త్రేల తలఁప, వినుము భనత్స్పృణరక్ష వెనఁ జేసితి నే
ననఘా నీవును నమ్మెయి, నను నాపదఁ బాప వలదె నమ్మి రయమునన్. 216

ఆ. అనినఁ బిల్లి కిట్లు లను నెల్క వేగిర, పడకు ముచితకాలభాష్య మైన
యత్న విధిగదా సమగ్రఫలత్వంబు, నొందు నొండు దలఁప కూర కుండు. 217

వ. అని యి ట్లప్పలితుండును రోమశుండును నొండొరులతో మాటలాడు చుండ
వేకువ యయ్యె నట్టియెడ. 218

క. తనతోఁ గొందఱు గుక్కలఁ, గొని యే తేరంగఁ గేలఁ గూరకృపాణం
బును భీకరభంగి గ వెనఁ, జనుదెంచెన్ మాలఁ డధికసంరంభమునన్. 219

ఆ. పరిఘనాముఁ డైన పాపాత్ముఁ గని భయ, మడరఁ బిల్లి యిట్లు లనియె నింక
నేమి సేయువాడ నిదె వచ్చె జముదూత, వోలె సత్వరముగ మాలవాడు.

క. అనిన విని యోడ కోడకు, మనుచుం దెగఁ గొటికె వేగ మయ్యురిఁ బలితుం
డనయముఁ జకితాత్ముం డై, చనియెన్ రోమశుండు నపనిజముపైకి వెసన్.

చ. ఎలుకయు ³బొక్కలోపలికి సేగి ముదంబునఁ బొంచి చూడ సం

- కులముగ నేగుదెంచి పరిఘుం డురి ను గ్గగు తెల్లఁ జూచి ని
ష్ఫలతకుఁ జిత్త మెంతయు విషాదము వొందఁగఁ బోయెఁ బిల్లి య
య్యెలుకకు నిట్లనుం జెవికి నిం పగురీతి నుదాత్తభంగిగన్. 222
- ఆ. మేలు సేసి తగినమిత్త్రునిఁ బడసి త, త్సుచరితముల వచ్చు సుఖము లనుభ
వింపఁ జూచు టుడిగి వేర్పడి యుండుట, యరయ నీతివిదుల తేరువు గాదు.
- చ. అనఘ భయంబు నొందు టిది యారయ ¹బేలతనంబు నెమ్మిమ్మె
మును నను నమ్మి చెంది భయమోక్షణముం గని నాకుఁ జాల మే
లొనరఁగఁ జేసి తీవు దుది నుల్లమునం దగ విశ్వసింప కి
ట్లునికి సుఖంబె నాదుసిరి ²కుత్తుడ వయ్యెదు రమ్ము పీఠితోన్. 224
- క. బలవంతు లైనచుట్టంబులు సేనును నీకు మేలు వొనరింపఁగ ని
మ్ముల మనుట యొప్పదే ననుఁగలసిమెలఁగు విడువు శంకఁ గను మభిమతముల్.
- వ. అనిన విని యప్పలితుండు రోమశునితో నీపలుకు లుచితంబులు నామాటలు
విను మని యిట్లనియె. 226
- చ. అరులను మిత్త్రులం దెలియ నారయు తెంతయు సూక్ష్మకృత్య మ
వ్వెర వతిదుర్లభం బరులు వీ రన నుండియు మిత్త్రభావముం
బొరయుటయున్ సుహృజ్జనులపోలికి గల్గియు శత్రుతాగుణ
స్ఫురణ మొకప్పు సూపుటయుఁ జూతుము గాదె ధరిత్రి నెల్లెడన్. 227
- వ. కావున నిన్నుఁ బెద్ద గదియుట గర్జంబు గాదు నీవును మద్వశగతిం బొందుటఁ
జూచి తేనియు నేమటం జన దెట్లంటేని. 228
- క. బలవద్రిపులు ప్రయోజన,ములకై లోఁబడుట గల్గుఁ బొలముల నేచుం
గులు దీమంబులపజ్జఁ ద,గిలి నెట్టన పట్టువడినక్రియఁ జతురమతీ. 229
- చ. అరియెడ మిత్త్రభావ మొకయప్పడు కార్యముపొంటెఁ గల్గిన
న్వెరవునఁ బాముఁ బట్టునెడ నిక్కము నమ్మక దానివాతికిం
గరము దొలంగఁ జేయునరుకర్జము వట్టి చరించు టొప్పదే
పొరుగున నుండి నీకు హితముం దగఁ జేసెద నెట్లు పంచినన్. 230
- మ. విను నీ కామిష మేను నీయెడఁ గడున్ విశ్వాసముం బూని చే
రిన నీచిత్త మొకప్పు డుద్గతవికారీభూత మై దుర్విన్
దనహింసా³రుచి నొందు నీసుతసుహృద్బంధువ్రజం బేని మున్
ననుఁ గన్నన్ సహియింప దాత్మ గరుణ న్నన్నింపు మిట్లుండెదన్. 231
- వ. అని యంత నిలువక. 232
- క. ⁴బలుపుటిరిఁ జిక్కి పేరాఁ, కలితో రే యెల్ల నున్నకతమున నీకుం
జలిది వలసి పిలిచెద విలు, వలయునె నీపలుకు నమ్మి వత్తునె చేరన్. 233

- ఆ. అనుడు నిట్లు దలఁప నగునె మత్స్యాణర, క్షుకుడ వైననిన్ను శత్రుఁ గాఁగ
దలఁతునే కృతజ్ఞతయుఁ బొరుషంబును, గలుగ నేను వెఱవ వలవ దనఘ.
- వ. అనిన రోమశునకుఁ బలితుం డి ట్లనియె. 235
- క. నీవలన నేను బ్రదికితి, నీవును నాకతన మాలనికి నగపడ వై
తీవిధమునఁ గల్గునుహృద్యావమ చాలు నినుఁ జేరఁ దగ దిటమీఁదన్. 236
- వ. ఇవ్విధంబునకు శుక్రువాక్యంబులుం గల వాకర్ణింపుము. 237
- క. బలవంతుఁ డైనశత్రుని, వలనఁ బ్రయోజనము గలిగి వలను కలిమిఁ దాఁ
గలసియు నది గడచనఁగాఁ, దొలఁగ వలయు నమ్మె నేనిఁ దుదిఁ గీ దొలయున్.
- ఆ. నమ్మఁ దగనివారి నమ్మకయున్నది, తగినవారి నైనఁ దద్ద నమ్మి
యుండఁ దగదు తన్ను నొరులు నమ్మెడునట్ల, యుండి యొరుల నమ్మకునికి నీతి.
- వ. ఇట్టిద బ్రదుకుఁదెరు వగుటంజేసి. 240
- క. నినుబోంట్లను నమ్మక యే, నును బ్రతికెద ననఘ నీవునుం గని చండా
లునియట్టివారిమాయలు, నినుఁ బొందక యుండ బ్రదుకు నెఱిఁ బొ మ్మింకన్.
- క. అనిన విని సిగ్గుపడి తన, చనుచోటికిఁ జనియెఁ బిల్లి నమ్మతిఁ బలితుం
డును వేటొకతగులాఁగకుఁ, జని సముచితవర్తనమున సౌఖ్యముఁ బొందెన్. 242
- క. బలుపగఱవలనియాపద, దలుఁగుటకును రిపునిహీనతరు ¹నైనఁ దనుం
గలపిక్వొని బ్రదుకుటకు ని,య్యెలుకయుఁ బిల్లియును వెరవు లెఱిఁగించెఁ దగన్.
- వ. అనిన విని కౌంతేయాగ్రజుండు శాంతనవునితో నెవ్వరియెడ విశ్వసింప కున్నం
జిత్తంబునకు విశ్రామంబుగల్గదు విశ్వసించిన దురితంబులు దొడరు నట్లగుటంజేసి
విశ్వసించుటయు విశ్వసింపక యుండుటయు ననురెంటిలోననుం బరమకర్తవ్యం
బెయ్యదియో నిశ్చయింప నేర ననుటయు నమ్మహీపతి కమ్మహాత్ముం డి ట్లనియె
నీయర్థంబు దేటసఱుచునట్టియితిహాసంబు సెప్పెద నాకర్ణింపుము. 244

—|| బ్రహ్మదత్తునితోఁ బూజని యనుశకుని కైనసంవాదప్రకారము. ||—

- సీ. బ్రహ్మదత్తుం డనఁ బరఁగిననరపతి, నగరఁ బూజని యనునాచు మొప్పఁ
జతురభాషిణి యొక్క² శారిక వర్తించు, నది పిల్లఁ బెట్టి యింపారుపండ్లు
దెచ్చి యర్కిలి దాని కిచ్చుచో మే లేఱి, యధిపుపుత్రున కిచ్చు నందుఁ గొన్ని
వాఁడును మచ్చిక వచ్చి యప్పిల్లతో³, జల్లాట మాడుచు సంచరించు
- ఆ. నొక్కనాఁడు దాది యొద్ద లేకుండ న,ద్దారకుండు పిల్లతల నొగిల్చి
చంపె దానితల్లి సనుదెంచి కని మది, నిట్లు లనియె శోక మెనక మెనఁగ. 245
- తే. అకట కూడి మెలంగి యేమొకటి యైన, నర్థి నిదియును దానును ననుభవించుఁ
బట్టి యాడుచు నుండు నిష్పాపజాతి, పడుచు సంపునె యిటు దీని మిడుకమిడుక.

1 నెనయఁ. 2 శకుని వర్తిలుచుండు. 3 నగల్చి.

- ఆ. రాచకొడుకు గాఁడె రాచవారికి నేటి
పరిచయంబు వేగ కరుణ విడుచు
హితవు మఱచు రాజు లెందు నమ్మికకుఁ బా
త్రములె సమదమతులు కౌర్యరతులు. 247
- వ. అని నిందించి. 248
- క. ఈపగ దీర్చెద నంచుం, గోపంబున రాజకొడుకు గ్రుడ్డులు రెండుం
బోపడునట్లుగ గోళ్లకా, వే పెఱికి రయమున గగనవీధికి నెగసెన్. 249
- వ. ఎగసి యచ్చోట నిలిచి బ్రహ్మదత్తుండు విన నిట్లనియె. 250
- క. చేసె నఘము దత్ఫలముం, జేసేతం గుడిచెఁ గాని శిశువునెడకా నా
చేసినకౌర్యము లే దే, జేసితి మా తొండుగీడు సెందదు నన్నున్. 251
- చ. అనవుడు బ్రహ్మదత్తుఁ డది యట్టిద నీదెసఁ గీడు లేదు నీ
చనుటకు నామనం బతివిషాదముఁ బొందెడుఁ దొంటియట్ల¹ నె
మ్మిన నిలు మన్నఁ బూజని శమించునె యొందొరుచేతఁ బడ్డయీ
పెనుఁబగ నొంచి మాటపన బేల్పడి క్రమ్యుఁ జేరు టొప్పునే. 252
- వ. అనిన విని యతండు. 253
- క. చేసినదానికి మాటుగఁ, జేసినఁ బగ యంతతోడఁ జెడుఁ గాక గుణుల్
²దాసిన నమ్మేలు విడిచి, దోసముఁ బట్టుదురె యెట్టితుచ్చులుఁ జతురా. 254
- వ. అనిన నతనికి³ శారిక యిట్లనియె. 255
- క. నెయ్యము సెడినను మాటల, తియ్యఁదనము వట్టి పగ మదికా మఱచినఁ జా
వయ్యెం జే టయ్యెఁ గలక, యయ్యె నొకటి మూఁడుఁ గాక యది మే లగునే.
- ఆ. వినుము నేల⁴ దోచికొనినను దాయాదు, లైన మాటమాట కేని నాఁడు
వారియెడను గీడు వారక చేసినఁ, బగ జనించు నిట్లు భంగు లైదు. 257
- ఆ. పగయుఁ గల్గె నేని పాయనె గూఢ మై, మ్రాన నగ్ని యున్నమాడ్కి నుండుఁ
గాన నమ్మి⁵ బేల కాలాంతరంబున, నైనఁ జెడును సందియంబు వలదు. 258
- క. జననీజనకసహోదర, తనూభవుల సఖుల నమ్మఁ దగ దనినను నె
మ్మనమునఁ బగ గలవారలఁ, జనునే నమ్మంగ విడువు చతురవచనముల్. 259
- వ. అనుటయు బ్రహ్మదత్తుం డిట్లనియె. 260
- క. కాలవశంబునఁ గీడు, న్నేలును జనులకును మూఁడు నీకును నాకుకా
వాలి యవి నేయ వచ్చునె, బేలనె యే సంత యేల పెడఁబాయంగన్. 261
- వ. అనిన విని శారిక యతనిమొగంబు దేఱకొనం జూచి. 262
- క. విను చల్లనిమాటలలో, మునిగి యలుక⁶ గుబ్బతిలు సముద్రజలములో

¹ నమ్మి నిలువుమన్నఁ. ² దాసిన యమ్మేలు. ³ శకుని. ⁴ ద్రోచికొనినను. ⁵ 'బేలు' అని పెక్కుప్రతులు. ⁶ గుబ్బటిలు.

నన యుండి యాఱ కెప్పుడు, గనగన మనుబాడబాగ్నికరణి నరేంద్రా. 263
 క. అని పలికి యవిశ్వాసము, మనమున నెలకొల్పి రాజుమాటలకుం దే
 లనివెరపుతోడ నాపూ, జని దన కి మ్రొనయెడకుఁ జనియెఁ గుమారా. 264
 వ. అదియునుం గాక. 265

క. జననాథునకు నవిశ్వా, సనిరూఢత వలయు నెల్లజనములయందుం
 దనుఁ దనసిరిఁ గాచుటకై, యని నీతులు సెప్పుదురు బృహస్పతిముఖ్యుల్. 266

—|| కణికుఁడు శత్రుంజయున కుపదేశించినహితవచనములప్రకారము. ||—

వ. అవ్యాకృంబు లాదరింప వలయు నని పల్కి వెండియుభీష్ముండు పాండవాగ్రజుతో
 సౌవీరపతి యగుశత్రుంజయునకు భారద్వాజవంశవర్యుం డైనకణికుం డుపదేశిం
 చినహితవచనంబులు గలవు వానిం జెప్పెద నాకర్ణింపు మని యిట్లనియె. 267

క. వికచముఖుఁ డగుచు శాత్రవులకు హితు లగునట్టివారలం గని భూపా
 లకుఁ డెడ్డ కత్తెరయు నా,లుక బెల్లము నై ¹మనంబులుం గన వలయున్. 268

ఉ. జాతుల నమ్మి తోడుకొని శత్రుల నోర్చి యహీనరాజ్యముం
 బ్రీతి యెలర్పఁ జేకొనినపిమ్మట సౌఖ్యసమృద్ధితోషిత
 జాతినికాయుఁ డై మది నజస్రము నమ్మక సర్పసంయుతం
 బై తనరారురమ్యనిలయంబున నున్నటు లుండఁగాఁ దగున్. 269

వ. అని మఱియును. . 270

క. వినుము తఱి వేచి రిపు మూఁ, పున మోవఁగ వలయు సమయముం గనికొని గ్ర
 క్కునఁ గడవ శిలాస్థలి నై, చినచాడ్పున నేర్పు ²మెఱయఁజెఱుచుట యొప్పున్.

క. పానము జూదము వేటయు, మానినియును భూపతులకు మధురవినోద
 స్థానము లగు నై నను దగ, వైనవిధము దక్కఁ దగుల మాపద దెచ్చున్. 272

క. విని విననివాఁడపోలెం, గని కాననివాఁడపోలెఁ గావలయు విభుం
 డొనరింపఁ దలంచినపని, కను వగునంతకు నభేద్యుఁ డై జనులయెడన్. 273

క. ఒల్లనికార్యం బొసల, నల్లన కాలగతిఁ గడపునది కాలముచేఁ
 బెల్లొదవు విఘ్నములు భూ,వల్లభునకు ³నెపము వెట్టవచ్చుం బిదపన్. 274

తే. బహుశ మగుగర్వమునఁ గార్యభంగియును న
 కార్యసరణియు నెఱుఁగ కనార్యవృత్తిఁ
 గానితెరువున నడచు చున్నేని గురుని
 నై న శాసింపఁగాఁ దగు సంధ్ర బుధులు. 275

క. తెగఁ దీర్పక ⁴తగ నార్పక, తెగటార్పక కడమకొంత ద్రిక్కఁగ నున్న⁵
 జగతీశ యప్పు నగ్నియుఁ, బగయును గడుఁ బెరుఁగుఁ గీడు వాటిల్లుఁ దుదిన్.

ఆ. మార్దవమున మృదువు మర్దింపఁగా వచ్చు, మార్దవమున ఖరవిమర్దనంబుఁ

జెల్లు మార్దవమునఁజెల్లనియది లేదు, గాన మృదువ తలఁప ఖరము సువ్వె.

వ. అనిన విని యజాతశత్రుండు ధర్మంబు నడవక యనగ్రహాదిదురితంబులు దుస్త
రంబు లయిన నాహారంబులు దొరకొననియట్టిచో ద్విజాతు లేమిభంగిం బ్రాణం
బులు రక్షించుకొనువా రనుటయు నాపగానందనుండు విశ్వామిత్ర చండాలసం
వాదం బనునితిహాసంబు భవత్ప్రశ్నంబునకు నుత్తరం బై యుండు నాకర్ణింపు
మని యిట్లనియె. 278

→ విశ్వామిత్రచండాలసంవాదము. ←

క. ఏపారి తొల్లి త్రేతా, ద్వాపరములసంధి నొక్కవటపు ధరిత్రీ
తాపంబుఁ జేసె జనముల, పాపంబున వత్సరములు పండ్రెం డధిపా. 279

సీ. ఏఱులుఁ జెఱువులునిపురఁ గర్పనము లెం,దునుజెడఁ దరులతాదులును గమర
భూమియుఁ బస ¹మాల గోమహిషాదిజీ,వధనంబు వొలియ భూవరులు మేర
దప్పి లోకములోనిధాన్యముల్ గొన నధ,ర్మం బంత కంతకుఁ ²బ్రబ్బ నధికు
లనదలఁ జెఱుపంగ యాగముల్ దేవతా, పూజలు నెడలంగ భూనురస్ర

ఆ. ముఖము లైనవర్ణములచొప్పు దప్ప నా,హారరహితజనము లచట నచటఁ
బడఁగఁ జూడ ఘోరభంగిగాఁ దఱ చయ్యె,డొక్కలున్న వారికెక్క భయము.
వ. అట్టిసమయంబున. 281

క. మునిపతి విశ్వామిత్రుఁడు, దనయాకలి కెందు మెలఁగి ధైర్య మెడలి యో
దనమాంసమూలఫలములు, జనుల నడిగి యెందుఁ బడయఁ జాలక డప్పిన్.

వ. తూఁగాడుచుం జనువాఁడు. 283

చ. పసరపుటెంపప్రోవులును బందులడొక్కలుఁ గుక్క ³గుట్టలుక్
ము గు వడంగ భూమితలముం దఱ చారఁగఁ గప్పుచుక్ మదిం
బస యొకయింత లేక పెఱప్రాణులనుం బొరిగొంచు నెట్లు దు
ర్వ్యసనతఁ గూరి యున్న వెలివాండ్రురపల్లియఁ జేరి యయ్యెడన్. 284

వ. ఆ ర్తినింది యిట యట వోవంజాలక నేలం బడి యుండి ప్రాణంబులు వోవుట
యుపేక్షింపం దగదు ప్రాణరక్షణంబ పరమధర్మం బని వితర్కించి తగునుపా
యంబు చింతించువాఁడప్పుడ చంపి ⁴తి తొలిచి గాలిగొన వైచినకుక్కకడిమం
బుఁ గనుంగొని. 285

క. ఇది దప్ప నిప్పు డియ్యెడ, నొదవదు ప్రాణంబు గావ నొం డొకఁ డిదియుక్
మది నూహింపఁగ మ్రుచ్చిమి, ⁵నొదవించికొనంగ వలసి యున్నది నాకున్.

తే. ప్రాణములు వోవ కుండంగఁ బరిహరింప
నొం డుపాయ మెయ్యదియు లే కుండెనేని
మ్రుచ్చిమియు ధర్మమగు నధమునిధనంబు

గొనుట యెందును ముఖ్య మై చనుట గలదు.

287

వ. కావునఁ జండాలధనం బగుసారమేయమాంసం బపహరించి ప్రాణహాని పరిహరించి
కొందు నని నిశ్చయించియుండ నర్థ రాత్రం బగుటయుఁ జండాలు రెల్ల నిద్రింప
నల్లన లేచి చని యమ్మాంసంబు వట్టి తిగిచిన నచ్చేరువ నిద్రించుచండాలుండు
విధివశంబున మేలుకని నీ వెవ్వండవు మాంసంబు మ్రుచ్చిలించెదవు నిద్రావో
వం జుమ్ము నిన్నుఁ బొరిగొనియెద ననుటయు భయంపడి గ్రక్కున నమ్మునిపతి
యేను విశ్వామిత్రుండ నని పలికిన వాఁడు వినయంబున శయ్య డిగ్గి కరుణం
గన్నీ రొలుకం బ్రణమిల్లి కేలు మొగిడ్చి మహాత్మా నీతలం పేమి యని యడిగిన
నతండు సాంత్యవచనంబుల నిట్లనియె.

288

చ. దరికొనునాఁకలిం దనువిదాహము వుట్టినఁ బ్రాణహానికిం
బరిహరణంబు సేత కిది పాపమ యైనను గుక్కునంజు డే
భరపడి మ్రుచ్చిలించెద విభావసుఁ డెంతశుచిత్వసంపదం
బొరసియు సర్వభక్షకతఁ బొందును నన్నును జూడు మట్లగున్.

289

వ. అనిన విని చండాలుండు.

290

తే. కుక్కు మృగములలో నెల్లఁ గుత్సితంబు
దీనిఁ దిని ధర్మమున కేల హాని సేయ
నొం డుపాయంబు వెదకికొ మ్ముజ్జ్వలాత్మ
యనుడు వానికి ముని యిట్లు లనియె నధిప.

291

క. విను బ్రహ్మవహ్ని నాకుం, బెనుఁబ్రా పై యుండ నేను వెఱతునె యెట్లై
ననుఁ బోవ నీక ప్రాణము, దనువున నిల్పుటయ చూనె ధర్మం బరయన్.

292

ఆ. బ్రదికి యున్న సేఁ దపంబున విద్యను, బాచికొనఁగ నేర్తుఁ బాతకంబు
నట్లు లగుట జీవితాధార మైనయీ, నంజు డిప్పు డెట్లు నమల కుడుగ.

293

చ. అనుటయు సంత్యజుండు నగి యట్టివిధం బధమంబు గాక నె
ట్లన యది ధర్మమే కటకటా మిముబోంట్లకు నిట్లు సేయఁగాఁ
జనునొకొ యన్న నమ్ముని ప్రశస్తఁ డగస్త్యుఁడు దైత్యమాంసముం
దినఁడె నశించెనే యతని తేజముఁ బెంపును సంతనుండియున్.

294

వ. అనవుడు వాఁ డిట్లనియె.

295

క. పరహితము సేయఁ బూనిన, పురుషుఁడు పాపంబు సేసి పొందఁడు కీడుం
బరమముని యగునగస్త్యుఁడు, పరోపకారార్థకృతి సభవ్యం డగునే.

296

క. నావుడు మదాత్మ బ్రహ్మణ, తావిద్యత్తాస్పదంబు దానికిఁ గా నే
నీవిధి యొనరించుట పాపవేశము లేదు దీని కడ్డపడకువే.

297

క. అని ముని వల్కిన సంత్యజుఁ, డను మాంసము విడువ నోప కనుటగఁ దలఁపం
జనునె భవదీయతేజో, ధనహానికిఁ గరుణ వుట్టదా యెవ్వరికిన్.

298

వ. అనవుడు గాధినందనుండు.

299

తే. కరుణ గలవేనిఁ బ్రాణంబు గాచికొనఁగఁ

దలఁచునాకు నిమ్మాంస మి మ్మలఘుచరిత
యట్లు లైన మ్రుచ్చిమియు లే దనృత మెడలి
పడయువస్తువు సేయదు పాతకంబు.

300

వ. అనిన విని చండాలుం డి ట్లనియె.

301

క. అతిశయితపుణ్యదీప్తులు, ప్రతిగ్రహము నీచనరునిపాలం జేయన్

మఱిఁ దలఁపఁ గూడునే విశ్రుతగుణ యే వెఱతు నింకఁ జూచుటఁ బల్కున్.

వ. నీ వలచినయట్లు సేయు మని సారమేయమాంసం బిచ్చినఁ బుచ్చికొని దానం
బ్రాణంబులు రక్షించుకొని విశ్వామిత్రుండు సనియె నింద్రుండు తదనంతరంబ
లోకంబులవడ దేఱ వర్షించె నంత హర్షించి యత్తపస్వివర్యుండు దపోవిశేషం
బున దోషంబునీఁగికొని మనీషిజనస్తుత్యం బగునిత్యవ్రతంబునవిలసిల్లెనాపత్సమ
యసమాచారం బిట్టిద యని చెప్పిన భీష్మునితో భూవల్లభుండు ధర్మసూక్ష్మప్రకా
రం బింత దురవగాహం బగునే యీయతిహాసంబాకర్ణించుట నాడెందంబు విషా
దంబు నొందె ననవుడు నతండు ధర్మంబు బహుశాఖాసమన్వితం బై యుండు రా
జులకు నెల్లతెఱంగులు నెఱుంగవలయు విషాదం బేల యనవుడు నజ్జనవిభుండు.

→. భీష్ముండు ధర్మజానకు శరణాగతరక్షణసుకృతం బెఱింగించుట. ←

క. శరణాగతసంరక్షణ, పరులకు సమకూరు నెట్టిపాటిఫలము ని

ర్భరకరుణాకర పరమా,దరమున నెఱింగింపు నాకు దానితెఱంగున్. 304

ఆ. అనిన భీష్ముఁ డిట్లు లను ముచుకుందుండు, నాఁగఁ బరఁగుధరణినాయకుండు
దనుజమంత్రిచేత వినినది యొకకథ, యఖిలపాపహరణ మాచరించు. 305

వ. అయ్యితిహాసంబు సెప్పెద దాన నీయడిగినయర్థంబు దెలియు నవహితుండ వై
యాకర్ణింపుము. 306

నీ. పాపాత్ముఁ డొకబోయ పక్షుల వధియించి, తినియును బెక్కమ్మికొనియు నదియ
బ్రదుకుగా దానికి బహుసాధనంబులు, సవరించుకొని మహాటవిఁ జరింప
నొకనాఁడు పెనువానయును గాలియును ముట్టి, సకలజీవులకు నాశంబు వుట్టు
నట్టిది యై కాన యంతయు జలమయం, బైన బెగ్గిలి యన్నరాధముండు

తే. ¹వేగ వట్టోడి యెల్లను వెడలి మిఱుత, నొకవనస్పతి జొంపమై యున్నదానిఁ
జెంది రాతిరి యగుటయు శిలయ సెజ్జ, గాఁగ శితార్తుఁడై యుండఁ గారవేంద్ర.

క. ఆలుబిక్కుఁ డత్తరువర, మాలోకించి కడు భక్తి ననియె నిచటిభూ

తాలిం గొలిచెదఁ గరుణా, శీలత ననుఁ గాచుటకు విశిష్టవిసీతిన్. 308

వ. అని యి ట్లప్పుడీ ధ్వంసకుండు శయనంబు ప్రాపించియుండ నమ్మహీరుహంబుకొట

1. వెరవుతో నల్లనల్లన వెడలి మిఱుత; పెల్లు వట్టోడిఁ బడియంత నుల్లి మిఱుత.

రంబున వసియించి యుండునది యొక్కకపోతంబు దనవల్లభ యెటయేని మేఁత
కుంబోయి రాక తడసిన శోకించి. 309

సీ. ఎచటనున్నదియొక్కొ యింతప్రాద్దొకచోట, నుండునే ననుఁబాసి యుజ్జ్వలాంగి
యమ్మేను లేకున్న నిమ్మేనికలిమి ని, రర్థకం బధికానురాగయుక్త
యగుసతిగుణముల యైహికాముష్మిక, సుఖసాధనంబులు సువ్వె పతికి
నేకారణంబున నే మయ్యెనో వాన, యేపునఁ దెగియెఁ గా నోపు నకట

తే. నేమి నేయుదు మందిరం బిపుడు పాడు, వాఱుచున్నది యనఁగ నప్పలుకులెల్ల
బోయవలలోన నున్నకపోతి విని మ, నంబు సంతోషపూరమగ్నంబు గాఁగ.

క. పతిమదికి నింత యెక్కిన, యతివగదా పుణ్యపతి ప్రియాలాపము లీ
గతి వినఁ గాంచితి జన్మము, గృతకృత్యం బయ్యె నాకు గెలిచితి జమునిన్. 311

వ. అని యుల్లంబునన యుగ్గడించి పతికిం దనతెఱం గెఱింగించి విధిక్రతంబునకు
నగవం బని లే దని మఱియు ని ట్లనియె. 312

చ. శరణము సొచ్చినం దగఁ బ్రసన్నతఁ గైకొని రక్షణంబు సా
దరముగఁ జేయు టత్యధికధర్మముగా బుధకోటి సెప్పు నీ
వరసి మహార్తు వీని శరణాగతు నోపినభంగి నాపదం
బొరయక యుండఁ జేయుము ప్రభూతపునీతునఁ గొంకు వోయెడున్. 313

క. అని యేర్పడ భాషించిన, విని శోకము డిగ్గవిడిచి విహగము గరుణం
దనజాతి సెప్పి తగ ని, ట్లనియె మనుజభాషణముల నాలుబ్ధకుతోన్. 314

క. ఓయన్న డస్సినాఁడవు, మాయింటికి సతిధి వైతి మసలక నీకుం
జేయవలయు నాతిధ్యం, బేయది భవదీప్సితార్థ ¹మెఱిగింపవనా. 315

చ. అనవుడు నుల్ల మెంతయుఁ బ్రియంబు వహింపఁగఁ బక్షి నైరి నీ
తున సకలాంగకంబులుఁ ²బ్రతున్నము లయ్యెడు దీనిఁ బాపవే
యనిన విహంగమంబు రయ మారఁగ నచ్చటిపుల్ల లెల్ల ము
క్కునఁ గొని తెచ్చి ప్రో విడి యకుంతిత మైనదయాగుణంబునన్. 316

వ. ఆపోంతపల్లియకు రయంబునం జని పుల్లతల సంగతం బైనయింగలంబు. 317

క. కొనివచ్చి పుల్లప్రోవునఁ, దనుకంగాఁ జేసి నెమ్మి దళుకొత్తఁగ ని
ట్లను బోయతోడ మే నీ, యనలంబునఁ గాఁచికొనుట కై లె మ్మనఘా. 318

చ. అనవుడు వాఁడు గువ్వహృదయం బలరం దనయంగకంబు ల
య్యనలశిఖాకలాపమున నల్లన యల్లన కాఁచి శీతబా
ధన ముడుగంగఁ జేయఁగఁ బదంపడి యాఁకలి సాలఁ దోఁచెఁ దోఁ
చిన నెఱిగించె గువ్వ కది సేయ నుపాయము లేక యాత్మలోన్. 319

వ. వగచి వెలువెలంబాటి తలంచికొని వాని కిట్లనియె. 320

తే. ఖగములను జీవనం బనఁ గలదె సంగ్ర, హించినట్టిది యాఁకలి కేమి యైన
మాకు దొరకొన్నదిందుము గాకయైన, నీవు డస్సితి వాతిధ్య ¹నియతివలయు.

→ కపోతంబు దనశరీరమును బోయి కాహారంబుగా నిచ్చుట. ←

వ. నాశరీరం బాహారంబుగా నిచ్చెదఁ గొనుము. 322

క. అని పలికి యగ్ని వలగొని, తన దేహము దానిలోనఁ దడయక యిడినం
గనిబోయి విస్మయంబున, మన మూనఁగఁ గొంతనేపు మ్రాన్పడి యుండెన్.

వ. పదంపడి. 324

మ. కలదే యిమ్మైయిపొరువంబు జగతిం గారుణ్య మేపార ని
ప్పులుఁ గిట్టిచ్చునె మేను నాదుచరితంబుల్ నిందకుం బట్టు లై
తలఁపక వచ్చిన నింతకీ డగునె యేతత్కూరతాఘోరచే
ప్తులు మానం గలవాడఁ బక్షిగురు వై సంధించె సద్బోధమున్. 325

వ. అని యంతరంగంబున వైరాగ్యంబు నిరంతరం బగుటయు నంత నిలువక. 326

మ. ఇది యిట్లాని బంధులం దొఱఁగి తా నీయగ్నిలోఁ గూలె నొ
ప్పిదమై యుండఁగ నిట్టి²తెంప యొలయం బెంపారువై రాగ్యసం
పద పాపంబుల నెల్లఁ ద్రుంపఁగ మహాప్రస్థానపుణ్యత్వ మొం
దెవ నే నిప్పుడ యంచు మానసము శాంతిం బొంద నిర్మోహుడై. 327

క. వలలోన నున్నపులుఁగుల, వెలువడఁగా విడిచి వలయు వెండియుఁ దనకుం
గలపక్షినిహతిసాధన, ములు నచటనె యుండఁ బోయె బోయి నియతుడై.

ఆ. అక్కపోతి నాథుఁ డగ్నిలోఁ బడుటకు, శోకవహ్నిఁ జిత్త మాకులముగ
నెలుఁగు రాలుపడఁగ నిట్లని పలవించె, నశ్రుజలతరంగితాస్య యగుచు. 329

క. నాయాఁకలి కోర్వ వెపుడు, వే యైనను నేఁ గొనంగ వెండి యనుభవిం
తాయాస పడుటఁ గనుఁగొని, నోయుదు ననుఁబాసి యిటు ననుట దగ వగునే.

వ. అని వెండియు. 331

సీ. ఇగురుజొంపంబుల నింపారువిరులను, బలు పైనపొదలక్రేవలకుఁ దార్చి
సెలయేఱులందలి తెలిసీటఁ దనువుసాం, పెలసినగిరుల ³తెప్పలకుఁ జేర్చి
మావిమ్రోకల నెలదీవలఁ జెన్నొందు, తోటలకడ ⁴నలితోడఁ జెంది
యలరునెత్తమ్ములకలిమిఁ జెల్వగుడిగ్గి, యలతీరభూముల నల్లఁ బొంది

తే. నన్ను మనమునఁ దేల్చి యానంద మొందఁ, గేలి సలిపెడునీ దగులీల మఱవ
నావశంబె ప్రాణేశ ప్రాణంబు లిపుడ, నిన్నకూర్చి యేతెంతు నీనన్నకడకు. 332

వ. అట్లుం గాక. 333

క. తేనియనుమరణమునఁ దన, మేను విడిచినట్టికాంత మేలిపదవికిం
దాను నతండును నరిగి య, నూనస్థిరసుఖము లందు చుండుట విందున్. 334

- క. అని పలికి యపుడ యనలము, ఘనముగ దరికొల్పి మది వికాసముఁ బొందం
దనవల్లభుఁడలఁచుచు వల, గొని లీలం జొచ్చి యతనిఁ గూడం జనియెన్. 335
- క. స్ఫురితవిమానముమీఁద న,మరతతి వేష్టింప రత్నమయభూషణనుం
దరిదివ్యమూర్తి వెలిగెడు, వరునిఁ గలసి పరమసౌఖ్యవైభవ మెసఁగన్. 336
- తే. లీల మూరిఁబోనచ్చర లేమపిండు, బలసి యభినందనముసేయఁ బొలిచె నిట్లు
సనినపక్షియుగ్గంబువర్తనము దోఁచె, బుణ్యవర్తనుఁ డగుట నాబోయ కవుడు.
వ. తోఁచిన నతండు. 338
- క. ఏనుసు నిట్లగుదు ననుచు, నూనినకౌతూహలమున నుల్లము వొదలక
మేనెల్ల ముండ్లు సింపఁగఁ, గానఁ దఱిసి గళితరక్తకలితాకృతి యై. 339
- తే. అరుగుచుండువాఁ డొకచో దవానలంబు, గట్టెదిరికాననం బెల్ల ముట్టిమండ
సంప్రమోదితచిత్తుడై చక్కఁజొచ్చి, యొడలుదొఱఁగి దేవత్వంబు వడసియొప్పె.
ఉ. ఈయితిహాస మర్థిమెయి నెజ్జనముల్ వినినం బఠించినం
బాయు నుదాత్తగోహననపాతక మైనను భూరిసౌఖ్యముల్
వేయివిధంబులం బొరయు విన్తు తగ్గ శరణార్థిఁ దోషితుం
జేయని¹నాఁడు కల్తషముఁ జెందు నొకప్పుడుఁ బాయదేమిటన్. 341
- వ. అని యిట్లు శరణాగతరక్షణఫలవిశేషప్రకటనం బగులుబ్ధకకపోతాఖ్యానంబు
సెప్పిన విని యప్పితామహునిమీఁదం బ్రీతివినయవిస్తారవిలోకనం బెలయ న
ప్పొండవార్గజుండు. 342
- క. పాపంబు బుద్ధిపూర్వ, వ్యాపారము గాక తొడరినప్పుడు మనుజుం
డేపాట దానినంతయుఁ, బాపికొనం జాలు నుజనబాంధవ చెపుమా. 343
- వ. అని యడిగిన నయ్యార్యవర్యుం డాధరణీభరణధుర్యునకు నిట్లనియెఁ దొల్లి పరి
క్షిత్తనయుం డగుజనమేజయుం డనుమహారాజు దన కబుద్ధిపూర్వకబ్రహ్మహత్య
వాటిల్లినం దత్కిల్బిషంబు వాపికొనియె నది పురాణకథయై మునులవలన వినం
బడు నత్తెఱం గెఱింగించెద నాకర్ణింపుము. 344
- క. పాపంబు దొడరుటయు నా,భూపాలకుఁ బ్రజయు విడిచె భూసురులును నిం
దాపాత్రంబుఁగఁ జేసిరి, తాపము మదిఁ గదిరి యతఁడు తల్లడ మందెన్. 345
- తే. అట్లు జనమేజయుఁడు వగ నారఁ గూరి
పురము వెడలి యొక్కరుఁడును బోయి కాన
నాంతరము సొచ్చి శౌనకుం డనుమునీంద్రు
నాశ్రమము రోసికొని చని యమ్మహాత్ము. 346
- వ. కాంచి దండప్రణామం బాచరించి సవినయంబుగఁ గరంబులు మొగిచి నిల్చినం
జూచి యతండు. 347

1 వాఁడు...బాయఁ డేమిటన్.

- చ. పెనుఁబొల వల్పుచున్నయది పీనుఁగుఁ జూచినయట్టు లయ్యెడున్
నినుఁ గనుఁగొన్న సీయెడకు నీవిది యేటికి వచ్చె దెక్కడే
జనుము శిరంబు క్రిందుగ నజస్త్రము వ్రేలఁ గలాఁడ పీభవం
బునతుదిఁ గ్రూరకాకచయముల్ దొలువన్ నరకాధివాసి వై. 348
- చ. అనుటయు గర్హ కర్హుఁ డగునట్టిదురాత్మునిఁ బూజితవ్రతుల్
గని యిటు లంటయు క్త మటు గొనకదా భవదీయపాదనం
దన మొనరించి మీవలన దారుణపాపము వాచికొందు నే
ననుమది నచ్చినాఁడ సదయం బగుచూడ్కిఁ బరిగ్రహింపవే. 349
- వ. అనిన విని కరుణాయ త్తచిత్తుం డగున త్తపోధనస త్తముం డిట్లనియె. 350
- క. విను కొంద టల్పబుద్ధులు, నను నెంతయు ధిక్కరింప నవ్వఁగ వారిం
గొనక బుధు లైనవిప్రులు, ననిమిషులును మెచ్చుచుండ ననియెద సీతోన్.
- క. హీనప్రజ్ఞఁ డకార్యము, లైనవి నేసి తుది వగచు నతులప్రజ్ఞా
సానుమదారూఢుఁడు వగ, నూనఁడు¹దురిత మనువటితి కోడక యునికిన్. 352
- వ. ప్రజ్ఞాకార్యంబు లై యనుష్ఠింప వలయువానిం జెప్పెద సీకుం బాపంబునెడ
ననుతాపంబు గలిగి ధర్మప్రవణుండవై తే యరుటయు నమ్మనుజనాథుండు. 353
- క. తాపసవర తీవ్రం బగు, పాపాగ్నిజ్వాలచయము పాలుపడి పరీ
తాపము నొందుచు ధర్మ,వ్యాపారజలాభిలాషి నైయున్నాఁడన్. 354
- వ. భవదీయకృప నాశ్రయింప వచ్చితి నన్ను రక్షింపవే యనవుడు నమ్మునీంద్రుండు.
- క. భీతి²యొకటి గోరుటయును, నీతలఁపులలోన దీని కిది గత మనఁగా
నేతెరువును గలుగదు మ, చేతతోగతి ధర్మవృత్తిఁ జిక్కుట దక్కన్. 356
- క. ఆతురత నీవు నాకడ, కేతెంచినదానఁజేసి యెలసినధర్మ
ద్యోతనకౌతూహలమున, నీతోఁబడవలసె వినుము నిశ్చలమతివై. 357
- క. భూవిబుధుల కెయ్యది హిత, మావిధమున నడచువాఁడ వగునది ద్రోహ
భావంబు ప్రతిజ్ఞాతం, బై వెలయఁగ వలయు నీకు నాజాతియెడన్. 358
- చ. అనవుడు ధర్మవృత్తము మదాత్మకు నైజము దోషవృత్తికిన్
మునినర యేను భీతుఁడ నముజ్జ్వలవిప్రకులంబు నాకు మ
న్ననలకుఁ బాత్ర మెవ్విధమునం దెగి ద్రోహము దానియందు నా
మనము దలంప దింతకును మాన్యభవచ్ఛరణంబు లంటెదన్. 359
- వ. అనుచుఁ దదీయపాదస్పర్శనంబునేసి యవ్విధంబునం గృతశపథుం డగుటయుఁ
గరుణాగోచరం బగుచి త్తంబుతో నత్తపోధనవద్యుం డాదరమేదురావలోకనం

1 దురితములవిరతి కోపకయుండున్. 2 నొకటి గోరుటయును, నీతలఁపునఁ దోడ దీనికేది గతము నా, నేతెరువునఁ గలుగదు.

బాభూపాలునిమీఁద నొలయ నిట్లను నట్లేనిం జెప్పెద నవహితుండ వయి
యాకర్ణింపుము. 360

సీ. శ్రీమంతుఁడును బలశ్రేష్ఠుండు నగురాజు, భోగంబు దర్పంబుఁ బోవ విడిచి
ధర్మంబు గైకొని తపమును దానంబు, నధ్యయనంబును యాగవిధులు
నాచరింపఁగఁ జూచి యచ్చేరువడి యను, గ్రహము సేయదె భూతరాజి యతని
కధిప యయాతివాక్యమునర్థ మెఱిగింతు, వినుమ నరస్వతియును దృషద్వ

తే. తియును ననుపుణ్యనదులందుఁ దిరిగి తీర్థ, సేవ సేయుచు నధ్యయనావధాన
దాననిర్ధూతరాగత్వదయలు గలిగి, పరఁగఁ బాపకళంకలేపంబు వాయు. 361

వ. అదియునుం గాక యొక్కపరమస్త్వతి సెప్పెద వినుము. 362

చ. దురితము సేసి తాపమునఁ దూలిన నింకిటు సేయ నస్తతిం
బొరసిన ధర్మసంచరణ బుద్ధియ మేలని యూఁదినం గ్రియా
పరుఁ డయి మేలు సేసినను బాదము పాదముగాఁ గ్రమంబునక
విరియు సమస్తముం దదభివిష్టకళంకము నిర్భయంబుగన్. 363

చ. నరవర వాసవుం డడిగినక గురుఁ డిట్లని చెప్పె బుద్ధితోఁ
బొరయనిపాతకంబులు సబుద్ధికపుణ్యములక నశించు నం
బరమునఁ బట్టినట్టిమలపంకము గారములోన నద్దఁగా
విరిసినయట్లు నమ్ము మిది వేదము సెప్పిన సేనుఁ జెప్పితిన్. 364

వ. అని యిట్లె బహుప్రకారంబులం గారుణికోత్తముం డగునత్తాపసోత్తముం డా
భూవరు బోధించి తీర్థ సేవాదిపునశ్చరణంబులం బరిపూతాత్మం గావించి యశ్వ
మేధంబు సేయించిన నుజ్జ్వలుం డయి యజ్జనమేజయుండు నిజరాజ్యంబు పరి
పాలనంబు సేసె నని చెప్పి వెండియు. 365

—|| భీష్మఁడు ధర్మజునకు శృంగజంబుతోపాఖ్యానము సెప్పట. ||—

సీ. గాంగేయుఁ డిట్లనుఁ గాంతేయపూర్వజు, నకు విదిశాపట్టణమున నొక్క
బాలుండు మృతుఁ డైన బంధులు ప్రేతభూమికిఁ గొనిపోయి యమేయశోక
వివశాత్తులై పలవింపఁగా గ్రద్ద యొక్కటి వచ్చి మీర లిక్కడ భయంబు
దక్కియేడ్చుచునుండఁ దగ దిదేక్రుంకెడుఁ, బ్రద్దురాక్షసులును భూతములుఁ బి

తే. శాచములు వ్రచ్చి తిన నిపు డేచి వచ్చు, జననమరణముల్ వింతలె చన్నశిశువు
తోన యందఱుఁ జనుటకుఁ బూని యుండు, వారలే పొండు పీనుంగు వైచి వేగ.

క. తెగి పోయినవా రేడ్చిన, మగుడుదురే వెట్టులార మానుఁడు మీరుం
దెగుదురు దడసిన నావుడు, నగు నట్టిద కర్జ మనుచు నందఱు భీతిన్. 367

వ. శవంబు విడిచి పోవం జూచిన నొక్కనక్క ¹బొక్కలోనుండి వెడలివారలతోడ.

సీ. గ్రద్దమాటల కేల కడుభీతిఁ బొందితి, రక్కటా బాలుని నబ్జవదను

- నిటు వైచి పోవఁ గా న్లేట్లాడె నేడ్వఁడు, శోకంబు వోవ నిచ్చోటఁ గొంత
ప్రా ద్దంతలో విధి క్రూరుండు గాకున్నఁ, బ్రాణంబు గ్రమ్మట రాక గల్లు
నో యెఱుంగుదు రే యినుండును నస్తాద్రి, ¹జేరఁడు వెఱవక మీరు నిలువుఁ
తే. డనిన వారును మనమున నాస వుట్టి, మగిడి వచ్చిన గ్రద్ద యిమ్మందబుద్ధి
యైననక్కమాటలు విన నగు నె వికృత, మయ్యెఁ బీనుంగు వచ్చు నే యసువులింక.
క. కడుబెట్టిదుండు కాలుఁడు, మిడుక మిడుక నపహరించు మీ రీయాసల్
విడువుఁడు బాలునికి సుగతిఁ, బడయుఁడు దానాదు లైన బహుధర్మములన్. 370
వ. అని పలికిన నాగృధ్రంబువచనంబు లాక్షేపించి యజ్జంబుకంబు వారల
నుద్దేశించి. 371
క. క్రూరంబు గృధ్ర మిట్టికు, మారకునిం జూచి చూచి మసలక పోవన్
మీ రె ట్లొర్చెదరో క, న్నీ రిటు ననుబోటులకును నిలువ కొలికెడున్. 372
క. దయ మాలి పోవ నేటికిఁ, బ్రయత్నమునఁ బొదువ దైవబలమున మీకుం
బ్రియమెనఁగ బ్రదుకు బ్రదుకం, డయినను మఱిపోవరాదె యని చెప్పుటయున్.
వ. గ్రద్ద యిట్లనియె. 374
ఆ. ఏను బుట్టి వేయు నిన్నూఱు మున్నూఱు, గలవు వత్సరములు గాన నెందు
బాలు యౌవనస్థుఁ బ్రాధుని వృద్ధుని, జచ్చి పోయి మగిడి వచ్చువాని. 375
క. ఒకటి గలదు వత్తురు వే, తొక గర్భంబునకు మృతులు ²నుక్కవ మాన
క్కకు నేటిబుద్ధి పీనుఁగు, నకు బ్రదు కటె గలుగు నిట్టినవ్వులు గలవే. 376
సీ. అనవుడు ³నెగ వెక్కి యాబిడ్డ వైచి పో, యెడువారలకు నడ్డపడుచు నక్క
వినుఁడు రాఘవుఁడు నేర్పున బ్రదికింపఁడే, మృతుఁ డైన భూసురసుతుని మగుడ
స్యంజయుకొడుకు సచ్చిన నారదుఁడు ప్రభా, వంబునఁ గ్రమ్మట వానిఁ దేఁడె
యట్టులయొకసిద్ధుఁ డమరుండు మీయేడ్పు, లాలించి దయ బాలునసువు లొనఁగె
ఆ. నేని మేల కాదె యిది యేల పోయెద, రనిన వారు మగిడి యరుగుదెంచి
శిశువుశవముచుట్టుఁ జేరి పెల్లెడ్చిరి, పనవి పనవి యంత నినుఁడు గ్రుంకె. 377
వ. ఆగృధ్రంబును జంబుకంబును నాఁకలిచేత వందురుచుండి తానతానబాలకవంబు
నాహారంబు గొనుటకై యివ్వధంబునం దమతమపల్కు నేర్పున నజ్జనంబుఁ గ్ర
మ్మఱింఁచెఁ బ్రొద్దు గ్రుంకినం దా నచ్చోట నిలువ నేరదు గావున గ్రద్ద యట
మున్న వారు వోవునట్టితెఱంగుమాట లాడె రాత్రియైనం దనకు మేలు గావున
నక్క వారలు దడయుటకుం దగినచందంబుఁ జెప్పి నది వానితెఱంగు ప్రేత
వనవిహారనిరతుం డగుశంకరుండు కరుణాకింకరుం డగుట నప్పుడు. 378
ఆ. అట్లు పనవి యేడ్చు నజ్జనంబునకుఁ బ్రత్యక్ష మై వరంబు లడుగుఁ డనిన
సంప్రమోదభక్తి సంభ్రమభరితు లై, చక్క నవనిఁ జూగి మ్రొక్కి వారు.

1 జేరెడు. 2 యుక్తినిజమె నక్కకు. 3 నెక వెక్కి; వెకి వెక్కి.

క. బాలమరణశోకంబునఁ, దేలక యుండంగఁ గావు దేవోత్తమ నీ
వాలించిన బ్రదికితిమి ద,యాభుహృదయ పార్వతీప్రియా చంద్రధరా. 380
వ. ¹అనుచు లేచి నిలుచుటయు శివుం డాశిశువుప్రాణంబు లొసంగి వీడు శతా
యుస్సంపన్నుం డగువాఁ డని యాన తిచ్చి యాగృధ్రజంబుకంబులకు నాఁకలి
యెన్నండును లేక యుండం బ్రసాదించి యంతర్హితుం డయ్యె నంతోషంబున
నంతరంగంబులు నంగంబులుం బొదల నజ్ఞనంబులు బొలు నెత్తికొని పలుమఱుం
జూచుచుఁ గౌఁగిలించుచుం జనిరి గృధ్రంబును జంబుకంబును ముదంబునం బొం
గుచుం బోయి తమతమకులంబులలోఁ బ్రభూతంబులై ప్రవర్తిలై నార్తజనబా
ష్పప్రమార్జనంబు ప్రభువునకుం గర్తవ్యం బగుటకును నిజకార్యార్థు లగుకప
టులనేర్పుమాటల తెరువు లెఱింగికొనుటకును నుదాహరణం బైనయీగృధ్రజం
బుకోపాఖ్యానంబు. 381

క. వినినఁ బఠించిన వ్రాసినఁ, గొనియాడిన దురితపీడకుం దొలఁగి నరుం
డనుపమధర్మములకు భాజన మగు నాయుః ప్రవృద్ధి సంపద నొందున్. 382

—|| భీష్ముఁడు ధర్మజునకుఁ బవనశాల్త లీతరుసంవాదంబు సెప్పట. ||—

సీ. అని వినతుం డగునాధర్మసుతునకు, ముదమునఁ జెప్పి భీష్ముండు మఱియు
నిట్లను నిదియొక్కయితిహాస మధిప యాకర్ణింపు హిమవన్నగంబునందుఁ
గల దొక్కబూరువు గడుఁబెద్దకాలంబు, ముదురు శాఖాశోభిమూలదృఢము
నారదముని యొక్కనాఁ డత్తరువుపొంతఁ, జని చని వేడ్క నిట్లనియె నెమ్మి
తే. బూరువా యింతపఱుపును బొడవుఁ గల్గి, నీవు మృగపక్షి సంశ్రయణీయ మగుచు
నునికిగని ప్రీతి నడిగెద ననిలుచేతఁ, బడు ²నొకప్పుడు తరులు నీ పడమియెట్లు.

క. పవనునకును నీకును బాంధవము గలదొ యతఁడు నిన్ను దయ రక్షింపక
సవినయవృత్తిని బ్రదికితొ, చెవులకు నిం పెనఁగ నిజము సెప్పుము నాకున్.

క. అనిన విని బూరు విట్లను, ననిలునిబల మన్నదీయ మైనబలముతో
నెన గా దేర్పడ విను పదు, నెనిమిది యగునంశమునకు నెనయ దరయఁగన్.

వ. అని పఱుకుటయు నమ్మునీంద్రుండు.

386

ఆ. అమృతెల్ల యిట్లు లనకుము కొండలు

లోను గాఁగఁ బవనుచే నపాస్త

³మహిమ గలుగు టెఱుఁగుమా భూతములచేష్టి

తములు వాయువశగతములు గావె.

387

క. అనుటయుఁ బెలుచనియెలుఁగున, ఘనమూలప్రబలశాఖాకాదుర్జయు న

న్నును దాఁకిన నతని ప్రభంజనుఁ డనునామంబునకు నసత్యత వచ్చున్. 388

వ. అని గర్వంపుమాట లాడినయాశాల్కలిం జూచి సురమునిప్రవరుండు. 389

1 అని యనేకవిధంబుల వేడుటయు శివుం. 2 మహిజము లెల్ల నీ. 3 మహిమము లగు టెఱుఁగు,

- చ. మఱవక యుండు నీబిరుదుమాటలు నీ విటు లంట మారుతుం
డెఱిగెడు నెట్లు నంచు వెన నేగి సమస్తముఁ జెప్ప నాతఁ డే
డైఱఁ జనుదెంచి నీ వటె కడిందిమగండవు నిన్నుఁ దాఁకినం
జెఱు తటె పేరు బూరుగ నశించితి గా కిట పల్కు లేటికిన్. 390
- మ. అని కోపంబునఁ బల్కు నప్పవనుతో నాభూరుహం బింతపె
ల్చిన నీ ¹వాడెడునంతతక్కువనె బేలా లోకసామాన్యవృ
క్షనికాయంబును నన్ను నొక్కటి గనిచ్చుం జూచితే యన్న న
ల్లనిన వ్యాప్తఁగ నాసమీరణుఁడు హేలాస్పారుఁడై యిట్లనున్. 391
- క. ఒకనాఁ డజుండు నీనీ, డకు డబ్బాటరుగుదెంచుటయు నమ్మే లా
త్తకు వ్రేఁగై మన్నించిన, మెకమెకపడి తిట్ల పలుకు మీ తగ రేవున్. 392
- వ. అని పలికి బలుమొగంబుతోడం బోయిన నబ్బూరువు దలంకి. 393
- చ. మనుగడ దప్పునొక్కొ మునిమాటలు గైకొన నై తి నాబలం
బన నది యెంత యుగ్రత మహాబలురాకకు నోర్వఁజాల నా
తని నొకభంగి గెల్తు నని తాఁ దలపోసి హరించె నాకులుం
గొనలును జొంపముల్ నిడుదకొమ్ములు రే యగుడు రయంబునన్. 394
- వ. అట్లు తన్నుం దాన విఱుచుకొని యున్నంత వేగుటయు. 395
- చ. ప్రతినకు నీడు గా భయదభంగిఁ బ్రభంజనుఁ డేగుదెంచి యా
క్షితిరుహముం గనుంగొని యిసీ యిది నాపని నీవ చేసి²తీ
ధృతి మతి సంతసింపు మిట తేజముఁ బొందుము నీదుబాంధవ
ప్రతతికి నివ్వధంబునదుపాయము మేలెఱిగింపు పెంపునన్. 396
- వ. అని యుల్లసం బాడి సముల్లసద్గతి నాసదాగతి ననియె నట్లు శాల్కలి పవను
చేత భంగంబునొంది వగం గుండె బ్రబలునితోడ దుర్బలుండు దొడరి మత్సర
గ్రస్తుం డయిన నపాస్తవిభవుం డగు నని తెల్పు నప్పవనశాల్కలీసంవాదంబు
పుణ్యప్రదం బయినయుపాఖ్యానం బని చెప్పిన. 397
- ఆ. పాండవాగ్రజుండు పాపంబునకు నధిష్ఠాన మెద్ది భరతసత్తమాగ్ర
గణ్య దాని నెఱుఁగఁగాఁ జెప్పు మనుడు నా,తనికి భీష్ముఁ డిట్లు లనియెఁ బ్రీతి.
నీ. వినుము పాపముల కెల్లను నధిష్ఠానంబు, లోభంబ యది కామలోలతయును
గ్రోధంబు మత్సర ద్రోహంబులును బర,ధనదారవాంఛలు దైన్యపాటు
ప్రీడాక్షమాసత్యవిముఖభావంబును, గలిగించి ధర్మంబు గలఁచి నరునిఁ
బ్రయి మాలి యేమిటి కయినను ³గర్ధించు, వానిఁగా నమకట్టుఁ గాన లుబ్ధ
ఆ. జనులఁ దొఱిగి లోభ మనుతిరిం బడనిన, త్యవ్రతులను బరమధార్మికులను

1 వాడెద ఎంతతక్కువనె. 2 తిమ్మతి నిక సంతసింపు మిటుమన్ననఁ బొందుము. 3 నర్ధించు;
బొంకించు.

- బాపభీతమతులఁ బనిగొను లోభంబుఁ, జెంద నీకు నీదుచిత్తవృత్తి. 399
- వ. అనిన విని యజాతశత్రుం డజ్ఞానం బాపదలకును దుర్గతికిని మూలం బనివిందు
దానితెటం గెఱిగింపు మనిన నాపగాతనయుం డమ్మనుజపతి కిట్లనియె. 400
- క. రోషము శోకము రాగ, ద్వేషము లభిమానదర్పవేగాలస్యా
శ్లేషము లజ్ఞాన మని మ,నీషిజనము సెప్ప మాననీయచరిత్రా. 401
- క. విను లోభము నజ్ఞానం,బును సదృశఫలప్రదముల పుట్టును లోభం
బున నజ్ఞానము గావున, జననాయక లోభ ముడుగ సౌఖ్యము లొందున్. 402
- ఆ. అనిన ధర్మపుత్రుఁ డనఘ ధర్మంబు నా,నాప్రకారగతి వినంగఁ బడు మ
దీయచిత్తమునకుఁ దేటపడంగ వి,శిష్టధర్మ మెద్ది సెప్ప మనుడు. 403
- వ. ప్రియం బంది భీష్మం డతని కిట్లనియె. 404
- . భీష్మఁడు ధర్మజునకు దమంబుప్రభావం బెఱింగించుట. ←
- క. తమతమ కలవడువిజ్ఞానముల తెరువు లొదరించి నానాగతులఁ
సుమతులు ధర్మము దెలిపిరి, దమము పరాయణము ధీరతమ యన్నిటికిన్. 405
- తే. దమము నిశ్చేయసము పుణ్యతమము ధర్మ
సార మది వెలిగా ధర్మసంచయంబు
సిద్ధిఁ బొందునె దమముతో బుద్ధి పొందు
గనినఁ బొందనియున్న తుల్ గలవె యధిప. 406
- క. తమముం గడచినసద్ధర్మము లే దని విందు నాశ్రమము లన్నిటికిన్
దమవంతుఁడు గామముఁ గో,ధము లోభము మత్సరంబు దర్పము గెల్పున్.
- క. శీలంబు మైత్రి కరుణ య, లోలుపభావము తితిక్షలో నగుమునిలో
కాలంబనీయసద్గుణ, జాలంబు దమంబురూపసంపద యధిపా. 408
- క. గుహాయందు నిహిత మనియెడు, మహనీయబ్రహ్మపదము మహితదమత్వో
పహితం డగువానికి స,న్నిహితం బని చెప్పుదురు మనీషిజనంబుల్. 409
- వ. అని విశదంబుగా వివరించె. 410
- ఆ. అట్లు దమముమహిమ యాదరంబున విని,యమృతసేవసేసి నట్లపోలె
హర్షమయమనస్కుఁ డై భీష్మ నడిగె నా,ధర్మనందనుండు దపమువిధము.
- వ. అడిగిన సతం డతని కిట్లనియె. 412
- . భీష్మఁడు ధర్మజునకు దపంబువిధము సెప్పట. ←
- క. తపము నిదానము ధర్మ,ప్రపంచమున కెల్ల దానిఁ గ్రమమున వ్రతతం
త్రపరాయణు లొనరింతు ర,ధిప ఫలమూలంబువృత్తిఁ దృప్తిబొరయుచున్.
- క. విను మశననిగ్రహము దప, మనునభిధానంబు గలమహాధర్మము త
ద్ధనవంతుచిత్తవశగతిఁ, జను నఖిలస్థావరమును జంగమతతులున్. 414
- తే. పంచవిధవృత్తు లగుమహాపాతకములు, లోనుగాఁ గిల్బిషము లెల్ల లుంతితంబు

లగుఁ దపంబున సత్యశౌచాదు లొలయు, నఖిలసిద్ధులు నటచేత నావహిల్లు. 415
 వ. అనిన విని దేవపితృభూదేవగణంబులు సత్యంబు ప్రశంసించుఁ దదీయస్వరూపం
 బును నది దొరకొను తెఱంగును నెఱింగింపు మని యడిగిన నజాతశత్రునకు
 శంతనుపుత్రుం డిట్లనియె. 416

→ భీష్ముఁడు ధర్మజునకు సత్యస్వరూపాదులు నెప్పట. ←

క. నమతయు దమముఁ దితిక్షయు, నమత్సరముప్రీయు భృతియు నననూయార్య
 త్వములు నహింసాదాన, క్షమాత్యజనసూన్యతములు సత్యముమూర్తుల్. 417

క. సత్యాకృతు లగుగుణములు, నిత్యానుష్ఠితసమగ్రనిర్మలయోగ
 స్థిత్యభిముఖునకు సులభము, లత్యంతసుఖప్రదంబు లవికార్యంబుల్. 418

చ. కుదురు సమస్తధర్మములకుఁ విను సత్యము యోగమోక్షస
 త్పదములు సత్యకార్యములు పాప మనత్యముకంటె నొండుఃలే
 దుదలఁప నశ్వమేధములు దొమ్మిది నూఱులు వెండి నూఱునై
 యొదవిన నీడుగావు భరతోత్తమ సత్యముతోడ నారయన్. 419

వ. అనిన విని ధర్మతనయుం డరిషడ్వర్గం బేమిట నుదయించు నెట్లు సమయు నెఱిం
 గింపవే యనుటయు ననిమిషనదీనందనుండు ధర్మనందనున కిట్లనియె. 420

→ భీష్ముఁడు ధర్మజున కరిషడ్వర్గాదులు చెలుపుట. ←

నీ. మనుజేంద్ర సంకల్పమునఁ బుట్టుఁ గామంబు, రూపలు దేహానిరూపణమునఁ
 బరులదోషంబునఁ బ్రభవించుఁ గ్రోధ మ, క్షీణక్షమాయుక్తిఁ జేసి పొలియు
 భూతాస్థిరత్వంబు బుద్ధిఁ గానమి లోభ, మనఘ జనించుఁ గాంచిన నడంగు
 నజ్ఞానమున మోహ మావహిల్లు నధర్మ, లేపవర్జనమున లేక తక్కుఁ

తే. గులమునను విద్య ధనమునఁ గలుగు మదము
 మరలి వానిపెం పూహింప మ్రుంది పోవు
 సాత్త్వికుఁడు గామిఁ బొడము మాత్సర్య మిదియుఁ
 జెడుఁ గురూత్తమ సాధుసంసేవనమున. 421

క. ఈయాఱింటను సకలా, పాయంబులు మానవులకుఁ బాటిలు వీనిం
 బాయంగ జడియ నోపిన, ధీయుతునకు శుభము సద్గతియు నమకూరున్. 422

క. ఇవి దోఁడేళులభంగిం, గవియుఁ బురుషు ధైర్యహానిఁ గనికొని ధైర్యం
 బవలంబించిననరుఁ జేరవు వీనికి నిదియ తెఱంగు రాజవరేణ్య. 423

తే. అధిప యివి ధార్తరాష్ట్రులయందుఁ జాలఁ
 గలిగియుండు నీబుద్ధి నొక్కండుఁ జొరదు
 సారధీరతాసంపదుదారమతివి
 గాన యింకను నిర్జింతు వీని నెల్ల. 424

వ. అని వెండియు.

- క. హింసావిహారి యైనన్, శంసుం డీయాఱుఁ గలుగుజనుకంటెచు గీ
డంసప్రదేశలలితో, త్తంసీకరణోపలాల్వ ధరణీవలయా. 426
- క. మే లనుభవించుఁ జుట్టము, లాలోకింపంగఁ గుజనుఁ డదియు నృశంసా
శీలమ పంచి కుడుచునతఁ, డేలోకంబునను బేర్చి యెసఁగ నుఖించున్. 427
- వ. అని చెప్పి వెండియు. 428
- ఆ. వినుకుటుంబభృత్యజనజీవనంబుఁ ద్రి, వర్షములకుఁ గల్గువాఁడు నధిక
మొదవినట్టియతఁడు నుర్వీశ యర్హులు, మాననీయసోమపానమునకు. 429
- క. క్రీతువు లొనరించుభూసుర,తతికిఁ గ్రియాశేషయోగదానాదులు దు
ర్గతిఁ గొఱతనడిన ధరణీ,వతి నెఱపఁగవలయు వానిఁ బరికించి తగన్. 430
- క. ధనధాన్యపశుసమగ్రం, డనఁ బరఁగెడునట్టివైశ్యుఁ డధ్వరముం జే
యనినాఁడు బ్రాహ్మణాధ్వర, మునకు నతనిసొమ్ము రాజుపుచ్చి యిడఁ దగున్. 431
- క. కుడువక పెట్టక శూద్రుఁడు, కడునెక్కుడు గూర్చినట్టికనకముఁ గొలుచుం
బుడమిపతి ధర్మకృతులకు, నిడునది సగము గొని మేదిసీశ్వరవర్యా. 432
- క. విను విప్రులు పేద లగుట, యనుజేంద్రుని బుద్ధిలేమి మాతాపితృభా
వన నతఁడు వారిఁ బ్రోచినఁ, గనుమేలున కెల్ల గలదె కౌరవనాథా. 433
- క. ఆమద్రవ్యము మణియును, రామయు శుచు లగుటఁ గాదె రామారత్నా
రామత దగ వగు దుష్కుల, మై మెచ్చమి దోచెనేని ననిరి మునీంద్రుల్. 434
- క. అమృతము విద్యయుఁ బరమహితము సేయుటఁ బుచ్చికొండ్రుదానిని దానిన్
సుమతులు విషమువలననై,న మహీశ్వర నీచ మగుజనముచే నైనన్. 435
- క. భూపాలక విను పంచమ,హాపాతకకరులుఁ బతితు లక్కిడులు ప్రా
ణాపాయాంతప్రతికృతిఁ, బాపుదు రత్యధికపుణ్యాపరతను బాయున్. 436
- క. యానాసనాన్నపానవి,ధానాదులఁ బతితు బెరసి తాఁ బతితుఁ డగున్
మానవుఁడు దపోముఖిధ, ర్తానుష్ఠానములఁ బాచు నక్కిల్బిషమున్. 437
- క. అనృతము పాతక మగు నై,నను వనితలయెడను బెండ్లి ¹నవ్వున మృతి వ
చ్చిసే సర్వధనముఁ జెడుచో, విను మది పాపంబు గాదు విమలచరిత్రా. 438
- క. ఏపాపమేని లేనిది, కాపురుషత నొకనిమీఁదఁ గలిగించిన న
ప్పాపము సేసినవాఁ డగు, నాపాలువ యనంగ విందు మార్కులచేతన్. 439
- ఆ. తల్లిఁ దండ్రిఁ బాయఁ దగ దకారణమునఁ, బాసెనేని వాఁడు పతితుఁ డాన
నంబు సెజ్జ భోజనము చీర వటుకుమా, రులకుఁ బ్రీతి నొసఁగఁబాలియుఁగీడు.
- వ. అనియె నట్టియెడం గృపాణరణనిపుణుం డగునకులుండు సకలాస్త్రశస్త్రసార
విశారదుం డైనయబ్బాగీరధీసుతునకు సవినయంబుగాఁ బ్రణమిల్లి ధను వుత్త
మాయుధం బని చెప్పుదు రది సర్వజననమ్మతంబు ధనువునకు బాణంబులకు

వై కల్యంబు వాటిల్లినయెడం బరవీరప్రహరణంబునకు నాత్మత్రాణంబునకుం
గృహాణంబు మేలని యుండుదు నాతలం పెట్టిదియో తెలిసికొనవలయుఁ దత్ప్ర
భవప్రభావంబులుం దదీయపూర్వాచార్యునిం జెప్ప వేయని యడిగిన. 441

→|| భీష్మఁడు నకులునకు ఖడ్గప్రభావంబుతెఱం గెఱింగించుట. ||←

- సీ. అతనికి నాతఁ డిట్లను బ్రహ్మజగములు, సృజించి భూతసంసృష్టి నేయ
దివిజమర్త్యాదిజంతువు లమృహాత్మువి, ధించినతెరువులఁ దిరిగి బ్రదుకు
చుండ దైత్యులు సముద్దండత నన్యాయ, వర్తులై సురమునివ్రాతములకు
బాధ లొనర్ప నప్పరమేష్ఠి హిమశైల, తటమున వేయువత్సరము లధిక
తే. నియతిమెయిఁ దప మొనరించినిష్ఠఁ గ్రతువు, ¹నేసె నయ్యగ్నిఁబుట్టెనశేషలోక
భీతికర మగునుగ్రంపుభూత మొకటి, ప్రాంశుకృష్ణ మై దంష్ట్రులు ప్రజ్వరిల్ల. 442
- ఆ. అప్పు డినుఁడు మాసె ననిలుండు సుడివడి, వీచె నుల్కు లురిలె వెఱఁ దలంకు
సుగల మునులఁ జూచి సరసిజభవుఁ డిది, నాదుమతమ యొండు గాదు వినుఁడు.
వ. ఇది రాక్షసనాశంబునకుం దోచినయత్పాతంబు ²లోకంబులరక్షింపను రాక్ష
సుల వధియింపను సాధనంబుగా ఖడ్గంబుఁ గల్పించితి నని పలుక నాభూతం బా
రూపంబు విడిచి ఖడ్గాకృతి గైకొని తనమెఱుంగులు దిక్కుల దీటుకొనం బొల్పిన.
క. కమలాసనుండు నిజచి, త్తము భక్తిమయంబు నేసి తలఁచె హరుని ఘా
లముకంటిమంటతో న, య్యమరవరదుఁ డేగుదెంచె నచటికి నెమ్మిన్. 445
- ఉ. వచ్చినఁ దత్ప్రదాంబురుహావందనపూర్వము గాఁగఁ బద్మజం
డిచ్చెఁ గృపాణ మవ్విభుఁ డహీనసముద్యమలీలఁ గ్రాలుచుం
బుచ్చికొనంగ నాసభ యపూర్వమనఘప్రమదంబు ³తోడిపే
రచ్చెరువాటు నొందె నటులయ్యసిఁ గైకొని మేను వెంచుచున్. 446
- తే. హరుఁడు బెట్టుగ నవ్వి పెల్లార్చుటయును
విని సముద్ధతరయమున దనుజకోటి
మునుగఁ బఱతెంచి తాఁకిన మునుముకొని వ
ధించి యిల యెల్ల నెత్తుట ముంచె నతఁడు. 447
- ఉ. దైత్యుల నిట్లు గీటడఁచి ధర్మము నిల్పి ప్రసన్నమూర్తిసాం
గత్త్యము నొంది యప్పరమకారుణికుండు త్రిలోకరక్షణౌ
దాత్త్యమునకె వెలుంగుహరిఁ దద్దయువేడుకఁ బిల్వఁ బంచి నం
ప్రీత్యభిరాముఁ డై యొసఁగెఁ బెంపుగ నమృహాసీయఖడ్గమున్. 448
- వ. అట్లొసంగినం గైకొని దుష్టదమనం బాచరించుచు నుండెడు నవ్విష్ణుండు మహా
స్త్రహాపం బగునయ్యాయుధంబు పదంపడి మరీచి కొసంగె మరీచి భార్గవునకు
భార్గవుం డనేకమునులకు మును లింద్రునకు నింద్రుండు లోకపాలురకు నొసంగెఁ

1 నేయ నయ్యగ్ని. 2 సురల రక్షింపను. 3 తోడఁ బే, రచ్చెరువాటు.

గ్రమంబున మనుప్రభృతు లై నమానవేంద్రులు వడసి నిజసంతతికి నిచ్చుచు
వచ్చి రందు దుష్టతుండ భరతున కిచ్చె నాభరతువంశంబునందు ఖడ్గ
సంప్రదాయంబు గలిగి వచ్చె నొకముని యనుగ్రహింప ద్రోణుం డధిగమించి
కృపున కిచ్చెఁ గృపునిచేత మీ రేవురుం బడసితిరి విశేషించి యీవిద్యయం
దత్యంతాదరణవంతుండ వగుటంజేసి దీనివలన వెలసితివి నిస్త్రింశంబునకు నక్ష
త్రంబు గృత్తిక యగ్ని యధిదేవత గురుండు రుద్రుం డని చెప్పి వెండియు నిట్లను
నసి విశననంబు ఖడ్గంబు ¹తీక్షణధారంబు దురానదంబు శ్రీగర్భంబు విజయంబు
ధర్మపాలం బన నెనిమిదిపూజ్యనామంబులం బరఁగి కృపాణంబు ప్రహరణంబుల
లోనం బ్రధానం బై నెగడుచుండు.

449

క. సుమహిత మగుసీఖడ్గా, గమ మగుపుణ్యకథ వినఁగఁ గాంచినపురుషుం
డమితయశంబును నధిక, ప్రమదంబును సద్గతియును బడయుఁ గుమారా. 450

క. అని యిట్లు నకులునకు భీష్మునిచెప్పినకథ సుచిత్తమున విని కుంతీ
తనయాగ్రజుండు పురికిం, జనియెడుప్రాద్దగుడు వినయసంభృతుఁ డగుచున్.

వ. సముచితంబుగా నమ్మహాత్ముని వీడ్కొని చని యోగ్యవర్తనంబు లాచరించి
వినోదగోష్ఠి నుండి విదురునిం దమ్ముల నుపలక్షించి ధర్మార్థకామంబులయం
దుత్తమ మధ్యమాధమత్వనిరూపణంబు నేయుఁడు చూత మని పల్కిన నవ్వ
భునకు విదురుం డిట్లనియె.

452

—|| ధర్మజునితో విదురాదులు ధర్మార్థకామంబులతారతమ్యంబు నెప్పట. ||—

క. విను ధర్మంబున ధన మగు, ధనమున సిద్ధించుఁ గామతంత్రం బటు గా
వున మధ్యమంబు నధమము, ధనకామము లుత్తమంబు ధర్మం బధిపా. 453

చ. అనవుడుఁ బార్థుఁ డిట్లు లను నర్థము మూలము ధర్మకామవ
ర్తనముల కట్లు గాకయు విరక్తత నొంది జటాదిధారణం
బునఁ జరియించువారికిని భూవర యర్థము దేహకృత్యసా
ధన మనురేజ్యకణ్వులును దానిన మే లని పూని చెప్పరే.

454

వ. కావున సర్థంబు ప్రధానం బనుటయు నకులసహదేవు లేకవాక్యత నిట్లనిరి.
తే. అర్థధర్మంబు లితరేతరాశ్రయములు, గాన వానిలో నొకఁడూఁదుమానవేంద్రు
జగము ²వోకలఁ బుచ్చునసంభృతార్థుఁ, డైనవానికిఁ గామ మప్రాప్య మరయ.

క. తమలో సరి ధర్మము స,ర్థము సర్థంబునకుఁ గామతంత్రము ఫలరూ
పము గావున నప్పురుషార్థమునుం గొనియాడ వలయు ధరణీనాథా. 457

వ. అనిన విని పవననందనుం డిట్లనియె.

458

క. దధిసారముచందంబున, నధిపా ధర్మార్థసార మగుకామరసం
బధమ మనుతలఁపు సుఖిసం, విధానబాహ్య మని నీవివేకమ యెఱుఁగున్.

- క. విను మళి యలరునఁ దేనియఁ, గొనుగతి నత్యంతసుఖము గొన నగుఁ గామం
బున నధికసుఖము లొందని, జనుసిరి ¹దాఁ గొల్చు లేనిసన్యమ కాదే. 460
- తే. అనఘ ధర్మార్థకామంబులందు నొకట, నర్థిఁ దగిలినమానవుం డధముఁ డొకటి
మాని వర్తించునాతఁడు మధ్యముండు, నడపు నన్నింటి ను త్తమనాయకుండు.
- క. అని యిట్లందఱుఁ జెప్పఁగ, విని చిఱునవ్వున ముఖారవిందముచెలువం
బినుమడిగా ధర్మజుఁ డి, ట్లను వారలఁ గలయఁ జూచి యాదర మెసఁగన్. 462
- వ. ఏ నడిగిన తెఱంగునకు విదురునివాక్యంబు సిద్ధాంతంబు దక్కటివారివచనంబులు
నొక్కొక్కమెయి నాదరణీయంబు లది యట్లుండె నామతంబు వినుండు. 463
- క. భూతములు జరామరణో, పేతంబులు గాన మోక్ష మెదఁ గోరుట మే
లాతతవర్గత్రయసం, జాతమనోదుఃఖభారసహుఁ డగుకంటెన్. 464
- వ. అది గోరిన దొరకొనునే యందు మేని. 465
- క. మనమున ధర్మము నర్థంబును గామముఁ గీలుకొనక పొరపొచ్చెము లై
చన సుఖదుఃఖంబుల మద,మును దైన్యముఁ బొంద కునికి మోక్షకర మగున్.
- వ. అనిన విని వార లందఱు నభినందించిరి మఱునాఁడు నదీనందనుం గొలిచి
యుండి ధర్మనందనుండు నరపతులకు వలయువారును నలవనివారును నె టెట్టి
వారని యడిగిన నమృహీపతి కిట్లనియె. 467
- ఉ. తాలిమిఁ బేర్చువారలును ధర్మవిధిజ్ఞులు సత్యవంతులున్
లోలత లేనివారు మదలోభనిరర్థకకోపహీనులు
స్థిలసమేతులుం బలుక నేర్చుట కార్యముకాన్పు పెంపుమైఁ
జాలుట గల్గుభృత్యులును సంపద నేయుదు రాత్మభర్తకున్. 468
- ఉ. క్రూరుఁడు లోభియున్ శతుఁడుఁ గొండియుఁడున్ జడుఁడుం గృతఘ్నుఁడున్
నేరనివాఁడు బొంకరియు నిండకు నోర్చునతండుఁ బందయున్
ధీరత లేమి దుర్నయమశివ్యసనత్వము గల్గువారలుం
జేరువ నున్ని భూపతికేఁ జెట్ట యొనర్చు నరేశ్వరోత్తమా. 469
- క. ఒప్పనిగుణములఁ బరఁగెడు, నిష్పరుషాధములలోన నెల్లఁ గృతఘ్నుం
డొప్పఁడు గడు ని ట్లగుటం, జెప్పెడునితిహాస మొకటి సెప్పెద నధిపా. 470
- వ. అది కాశ్యపగౌతమాఖ్యానం బనం బెద్దలగోష్ఠిం బ్రవర్తిల్లు. 471
- భిష్టుఁడు ధర్మజునకు నాడీజంఘునిచరిత్రంబు సెప్పట. ←
- చ. విను మొకబ్రాహ్మణుండు కులవృత్తము ²పెంపుఁ దొఱంగి బోయదా
ని నొకత గర్తిఁ జేసికొని నెమ్మిఁ గిరాతులఁ గూడి వేటకుం
జనుఁ దిను మాంస మద్దురితసక్తుఁడు భోగపరుండు గావునన్
ధనము ఘటింపఁగాఁ దగువిధం బని చూచి వణిగజంబుతోన్. 472

- వ. చెలిమి నేసి కొందఱు గోమట్లు బేహారంబువెంట దేశాంతరంబునకుం జనఁ
దానును వారితోడం గూడి పోవం బోవ గిరిగహనదుర్గమస్థలంబున నొక్కవన
గజంబు. 473
- ఆ. సాతులోని కుటికి జనముల నున్నద, లీల నేలఁ బెట్టి కాలఁ జమరఁ
జొచ్చుటయును భీతి విచ్చి నల్లిక్కులఁ, బఱచి రెల్లవారుఁ బటురయమున.
- క. ఆయనయుఁ గాందిశీకుం, డై యుత్తరదిక్కు వాటె నతిదూరముగా
నాయెడ నొకమార్గము గని, పోయెను దాను నట పోవఁ బోవం గెలనన్.
- తే. పొదలతఱచున జొంపమై పొడవుఁబఱపుఁ, గలిగి వట్టువఁదనమునఁజెలుపుమిగిలి
యున్నవటభూరుహముఁ గని యుల్లమఁచట, నిలువఁ గోరిన నామ్రానినీడఁ జేరి.
- క. వనలతలకుసుమగంధమా, గొని నుడివడుగాడ్పు డప్పిఁ గొండొక దేర్పం
దను పారునచటఁ గూర్చుం, డె నతం డ ట్లుండ నచ్చటికి లలితగతిన్. 477
- వ. ఒక్కమహాబకంబు వచ్చె నది పద్మభవునకుం బ్రసాదపాత్రం బగుచు నాడిజం
ఘుండును రాజధర్మండు ననుపేల్లం బరఁగు నాకొక్కెరకు నమ్మఱి నివాసం బై
యుండు నప్పక్షి య ట్లే తెంచి యవ్వపునిం గాంచి ప్రియంబు దలకొనుచూడ్కి
నాదరించి. 478
- క. ఎం దుండి యేమిపనికై, యెందుల కరిగెదవు భూనురేశ్వర ప్రీతిం
బొందితి నినుఁ గని తగియెడు, వింద వయితి నాకు నీదువిధముం జెపుమా.
- వ. అని యడిగిన నతం డేను మధ్యదేశీయుండ గౌతముండ నొక్కమహానీయచరి
త్రునిపుత్రుండ నాలస్యంబున వేదాధ్యయనాదివిప్రకర్త విరహితుండ నయి కామ
లోలత్వంబున బోయత యిల్లాలుగా బోయలం గలసి యుండి పేదటికంబునకు
నలసి ¹బేహారంబువెంట నొక్కసాతుం గూడి పరదేశంబున కరుగుచోట గిరి
గహనదుర్గమప్ర దేశంబున. 480
- క. వనకరి యొక్కటి యాసా,తునకుఁ గవిసి జనచయంబుఁ ద్రుంపఁ దొడఁగుడున్
విను మెల్లవారునుం గను, కనిఁ బఱచిరి భీతి నేను గాననభూమిన్. 481
- ఆ. పఱచి దిక్కు దప్పి భాగ్యంబుకల్కి నీ, దై ననిలయమునకు నరుగు దేరఁ
గంటి ననిన మేలు గాక నీదారిద్ర్య, మపనయింతుఁ జింత యపనయింపు. 482
- వ. అంతకు నియ్యాతిధ్యంబుఁ గయికొను మని రుచిమంతంబు లగుమందాకినీమీ
నంబులు సుపక్వంబులు నేసి మధురంబు లగువన్యఫలంబులు దెచ్చి తృప్తియగు
నట్లుగా నతనికి నాహారవిధి యొనర్చి రాత్రి యగుటయుం బల్లవపుష్పసాంద్రం
బగుశయనంబు గల్పించి యబ్బకపతి యద్ధరణీసురునితోడి సముచితసల్లాపంబు
లను సుఖనిద్రను నారాత్రి గడపి వేగుటయు నవ్వపు నాలోకించి. 483
- క. విను మిత్తుండును రజతముఁ, గనకము బుద్ధియును నాల్గు గారణములు మ

- ర్యునిదారిద్ర్యము వాయుట, కని దేవగురుండు సెప్పె నన్నిటిలోనన్. 484
- క. మిత్రుం డెక్కుడు కాశ్యప,పుత్రుడ నగు నేను నీకు భూసురవర స
నైత్రి యనుష్ఠించెద నటె, పాత్రము గాకుండుదే యపారశ్రీకిన్. 485
- తే. నాసఖుండు విరూపాక్షనామధేయుఁ, డతనిపురము మధువ్రజమదియు మూఁడు
యోజనము లిచ్చటికి దాని ¹కుల్ల తెరువు, వట్టి వేచని యాదైత్యభర్తగనుము.
- క. కాంచి యతనితో నేఁ బు,తైంచితి నని చెప్పా మతఁ డతిప్రీతుం డై
కాంచనమును రత్నంబులు, నంచితుఁగాఁ జేసి యిచ్చునప్పుడ నీకున్. 487
- క. అని యప్పురిదెస సెప్పినఁ, జని యాతం డతనిఁ గాంచి సముచితభంగిన్
వినిపించె రాజధర్తున, కనుగల మగుసఖుఁడ ననియు నతనిపనుపునన్. 488
- తే. అరుగుదెంచితి ననియు ధనార్థి ననియు
నిట్లు వినిపించుటయు రాక్ష సేశ్వరుండు
దేఱకొనఁ జూచి యాత్మ నిష్పాటు డధముఁ
డగుట చోఁచుచు నున్నది యడుగ వలయు. 489
- వ. అని తలంచి. 490
- క. కులమును విద్యయు వృత్తముఁ, గలరూ పెఱిగింపు మనినఁ గలఁగక తన్నుం
దెలియంగఁజెప్పె విప్రుం, డలఘుం డగునసురపతియు నవికృతుఁ డగుచున్. 491
- క. ఇతఁ డెట్టి డైన నే మగు, నతనికి సఖుఁ డట్టె బకమహాత్తరసఖ్యం
బితనిం బాత్రముఁ జేయదె, యితనికిఁ దృప్తి యగునట్టు లిత్తు ధనంబుల్. 492
- వ. అని నిశ్చయించి యతనికి నాహార²సంఛాదనంబులు సమీచీనంబులుగానిర్వర్తిం
పఁదగువారి నియోగించి మఱునాఁడు కార్తికపౌర్ణమాసియైనభూసురసహస్రం
బులు దనగృహంబునం బసిండిపల్లెరంబుల భోజనంబులు నేయను బహుళదక్షి
ణలు ప్రతిగ్రహింపనుం గలనై మిత్తిక క్రియానుష్ఠానంబులు గలిగిన నమ్మహాజనం
బులలోఁ గలపి యత్యంతాదరంబున. 493
- క. మహానీయబహుళపూజా, సహితంబుగ భోజనంబు ³సంతృప్తిగ న
మృహితాత్ముండు నడపి చు,ర్వహాభారము గాఁగఁ గనకరాళియు మణులున్.
- చ. కుడిచినపల్లెరంబును నకుంతితహర్షముతోడ నిచ్చినం
గడు ముద మంది యెత్తికొని గాఢభరంబున మార్చి మోవఁగా
మెడయును వీపు మూఁపులును మిక్కిలి నొవ్వునఁ గొంకు వోవ నె
క్కుడువెస నేఁగుదెంచెఁ గని కొక్కెర సమ్మద మంద మట్టికిన్. 495
- తే. అట్లు సంతోషమునఁ దేలి యతనిడప్పి, వోవ బకవల్లభుఁడు పక్షపుటయుగమున
నల్ల వీచి యాహారసమర్పణంబు, నేసి నిసి యైన సుఖనిద్ర నేయు చుండ. 496

—|| నాడీజంఘుఁడు దుష్టబ్రాహ్మణుఁడే మృతుం డై మరల జీవించుట. ||—

వ. ఆదుర్భాగ్యుఁడు దన ¹రేపటిపయనంబునకు నాహారంబు చింతించి యిమ్మహా
బకంబుశరీరంబు గొల్పి యున్నది దీనియందు మాంసంబు సాలం గల దిది
యేమఱి నిద్రవోయెడుఁ జావ నడిచి చెండికొని పోయెదం గాక యని పాప
నిశ్చయుం డై చీర నక్కం గట్టికొని యొక్కకాష్టంబు గరయుగంబునం జిక్క
నమర్చికొని.

497

క. అందంద మెడయుఁ దలయు న, మందాటోపమునఁ బెక్కుమాటు లడిచి చా
వుం దెలియఁ జూచి యలరెడు, డెందముతో నీక లన్నిటిని వెన ¹నూడ్చెన్.

తే. ²ఊడ్చి బొందువు వచ్చి పే వురివి నంజు
డంతయును బుచ్చి పొదుకగా నమరఁ గట్టి
కొనుచు వేగుఁ బో కగుటయుఁ జనియె నట్టి
సమయమున మేలుకని దనుజప్రభుండు.

499

క. పొల వలచె నేమిగీడొకొ, కలిగెడు నని తలఁచి మనసు గలఁగఁగఁ దనవా
రలతోడ నుగ్గడించుచుఁ, జలియించుచు నుండఁ బ్రొద్దు జా మెక్కుటయున్.

వ. రాజధర్మనిం దలంచి.

501

ఉ. నిచ్చలు వచ్చు రేపకడ నెయ్య మెలర్పఁగ మత్సఖుండు నేఁ
డిచ్చటి కేల రాఁడు గుణహీనత విప్రునియందుఁ గల్గి నా
యిచ్చఁ దలంచితిం దులువ యేమి దలంచెనొ యక్కటా మదిం
బొచ్చెము లేదు నమ్ము బకపుంగవుఁ డెట్లగునొక్కొ దై వమా.

502

క. అని తూర వగచి యారయఁ, బనిచెం బని గఱపి భటులఁ బలుపుర వారుం
జని బకముడొక్క యేర్పడఁ, గని యతనికిఁ జెప్పి వుచ్చి కడు నేగమునన్.

503

వ. అవ్వెపునిచొప్ప వట్టి.

504

చ. పరిమెయిఁ బాఱి వానిఁ గనిపట్టి వడిం బెడగేలు గట్టి తె
చ్చి రసురభ ర్త సూచి యిటు సేరఁగఁ దే వల దీకృతఘ్నునిం
బారిగొని వే తినుం డనినఁ బోకడ మాలినవారమయ్య యి
ద్దురితశరీరముం దినఁగ దోసము మా కని వార లొల్లమిన్.

505

వ. అతండు.

506

క. తినుఁడు తినకుఁ డొం డే మై, నను జేయుఁడు వీని నేల నాముందటికిం
గొని వచ్చితి రని పలికిన, దనుజులు పురి వెడలఁ దెచ్చి తద్దాత్రంబున్.

507

క. వెడగోతల నెత్తు రొలుకఁ, బడఁ ద్రోచిన వచ్చి కుక్కపదుపు వెనుకకున్
జడిసెఁ గబళింప నొల్లక, కడుపులు నకనకఁబడంగఁ గౌరవముఖ్యా.

508

వ. అని చెప్పి భీష్ముండు.

509

- క. విను మది యట్టిద కుక్కలుఁ, దినఁగా రోయుం గృతఘ్ను దేహముమాంసం
బని చెప్పు నాగమంబులు, మనుజేశ్వర తెల్ల మయ్యె మన కిచ్చోటన్. 510
- వ. అని పలికి వెండియు నిట్లనియె. 511
- క. పురపురఁ బొక్కుచు బకపతి, కరంకముం దేరఁ బనిచి గారవమున నె
య్యరుఁ దాను నగ్ని యిచ్చి యనురపతి యున్నంత వచ్చె నురపతి నెమ్మిన్. 512
- క. కని యతఁడు సంభ్రమంబును, వినయంబును బెరయ గారవించి యడిగె నా
తని రాజధర్మ నీవే, యని దైన్యము దోఁప నగచి యశ్రులు దొరఁగన్. 513
- వ. అడిగిన నమరవిభుండు నీసఖుండు చతుర్ముఖునకు సఖుం డగుట యెఱుంగవే
వానికి పగవ నేల యవ్వారిజాసనుండు దనపాలికి ననుదినంబు వాఁడు వచ్చుటం
గోరుచుండుం గావున. 514
- క. పలుమాఱును రామికి ను, త్తలపడియెను దాన నిట్టిదశ నతఁ డొందెం
జెలి యగుట నితనిఁడొక్కకు, నలఘువిధిన్ వహ్ని యిచ్చి తది మేలకదా. 515
- వ. అట్లగ్ని సంస్కారంబు నేసి నీవు వచ్చినయనంతరంబ తచ్చి తాసమీపంబున.
- క. కడు నర్మిలఁ గ్రేపుం జను, గుడుపఁ దొడఁగె నొక్కనురభి¹గుఱుపా ల్పెరయం
బడువత్సవ క్రీ²ఫేనము, నుడిగాలిం దూలి పడియె సొదపై ననఘా. 517
- వ. దానంజేసి యన్నాడీజంఘుండు సంజీవితం డయి యెప్పటియట్ల యొప్పెడునా
కారంబుతో నరుగుదెంచు చున్నవాఁ డిట్లగుటకుం గారణంబును నద్దేవుని
దివ్యచిత్తంబు మహానుభావంబ. 518
- క. అని చెప్పె నంత బకపతి, సనుదెంచెను దనుజపతికి³ సమ్మద మెసఁగఁ
మును వాసపుఁ డజువాక్యము, నన పాశనిబద్ధుఁ జేసినాఁ డవ్వెపున్. 519
- క. ఆనాడీజంఘుండును, దాని నెఱిఁగి భూసుగునకుఁ దనకతమున న
ద్దీనదశ యగుట కోర్వక, వానివిడుపు గోరి వేఁడె వరముగ నిందున్. 520
- చ. అతఁడును దివ్యబోధమున నానమయంబున బ్రహ్మసత్కృపా
న్వితఁ డగు టేర్పడం గని వినీతతముం డగురాజధర్మవాం
ఛిత మొనరించె విప్రునకుఁ జేర్చిరి తెచ్చినవారు తద్దన
ప్రతతియు దైత్యనాయకుఁడు వంప బకాధిపుఁ బ్రస్తుతించుచున్. 521
- వ. అవ్వెపుండు ధనసంచయంబు మోచికొని మరలి మరలి చూచుచు సంభ్రమం
బునం బోయెఁ దదనంతరంబ. 522
- క. నురపతియుఁ ద్రివిష్టపమున, కరిగె బకాధీశుఁడును నిజాలయమునకున్
గరిమంబు మెఱయఁ జనియెం, బరితుష్టుం డగుచు దైత్యపాలుం డనుపన్.
- క. అని చెప్పి తాత యిట్లను, మనుమనితో నాదరమున మఱియును బ్రహ్మ
ఘ్నునకును నిష్కృతి గలుగును, వినుము కృతఘ్నునకు లేదు విమలచరితా.

1 గురిపా ల్పెరయం; గుచివా ల్పెరయం; గురువా ల్పెరయం, 2 సంతస మెసఁగఁ.

- క. ఆరయమిత్త్రోద్రోహము, దారుణ మగుపాతకము గృతఘ్నతకంఠైఁ
వైరము గొని విడువవలయు, నారెండుదెఱఁగులవారి నాపులనైనన్. 525
- క. మిత్త్రుం డైహికములు నా, ముత్త్రికములు నైనభద్రములు దలకొలుపు
మిత్త్రధనంబులలోనను, మిత్త్రుఁడ యెక్కు డనుమాట మెత్తురు ప్రాజ్ఞుల్. 526
- క. ఉత్తమకులజుఁడు నుగుణా, యత్తుఁడు సన్నేహమతియు నగుమిత్త్రునకుం
జిత్త మెలర్చుతెఱంగునఁ, ¹బొత్తుమనఁగ వలయు శుభముఁ బొంద వలసినన్.
- వ. అని యిట్లు కృతఘ్నతయు మిత్త్రోద్రోహంబును నధికపాతకంబు లగుటయు
సన్నిత్తుం బాటించుట శుభంబుఁ జేయుటయు భీష్ముండు భీమాగ్రజునకుం
జెప్పె ననిన విని యయ్యుత్తమపురుషులయడుగుటలును నుత్తరం బిచ్చుటలును
నింత లెస్సలై చెల్లెడునే యట మీఁదఁ జెల్లిన తెఱంగు లెఱింగింపు మనుటయు.
- చ. స్మయభయదర్పితక్షుభితసామజమర్దనరక్షణక్రియా
శ్రయణవిలాసభాసురభుజాచరణప్రణతామరవ్రజా
జయ²విభవప్రభుత్వధనసంపదుదాత్తచరిత్రకీర్త్యుపా
నయనకృతార్థసేవకజనా మునిసంభృతయోగపూజనా. 529
- క. తరణిశశినేత్ర జగదుప, ³కరణచణచరిత్ర బోధగాత్ర తపస్సం
భరితశమమునిమనోజ్ఞా, భరణీయప్రాజ్ఞ విశ్వభారవిధిజ్ఞా. 530
- మాలిని. వరదచరణలీలా వైకృతాగమ్యశీలా
విరతినిరతసేవ్యా వేదవిద్యావిభావ్యా
నిరవధికవిభూతీ నిశ్చయాతీతరీతీ
భరితకరుణదృష్టి భక్తమాధ్వీకవృష్టి. 531
- గద్యము. ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతం బైనశ్రీమహాభారతంబున శాంతిపర్వంబునందుఁ
దృతీయాశ్వాసము. 532



శ్రీ

గణేశశారదాగురుభ్యో నమః.

శ్రీమదాంధ్రమహాభారతము

శాంతిపర్వము, చతుర్థాశ్వాసము.



శ్రితవక్షస్థస్థలగౌ

రీశ్రితవామాంగసుభగ రేఖాసంప

త్యశ్రాంతతనూలలిత స

మాశ్రితజననిత్యఫలిత హరిహరనాథా.

1

—|| భీష్మఁడు ధర్మజునకు సర్వోత్తమం బగుధర్మంబు సెప్పట. ||—

వ. దేవా వైశంపాయనుండు జనమేజయున కిట్లనియె నట్లు బహుప్రకారంబుల శాంతనవుండు వివరింప రాజధర్మంబులు విని ధర్మనందనుండు దమ్ములుం దానును బ్రీయంబందె నమ్మందాకినీనందనుం డతనితో నాయెఱింగిన తెఱంగునం బ్రజ్ఞాకరంబు లగువాక్యప్రకరంబు లుపన్యసించితినింక నేమి విన ¹సిచ్చ నేసెద వనిన నాదేవవ్రతునకు నన్నరదేవోత్తముండు వినయం బెసఁగ వినతుం డై. 2

క. రాజోచితధర్మంబుల, యోజ విశదభంగిఁ జెప్పి తుజ్జ్వలవినర
త్రేజోధన నాకు నకల, భూజనపరమహితధర్మముం దెలుపు దయన్. 3

క. ఉత్తమ మెయ్యది నావుడు, నత్తటిసీనందనుఁడు సమాదరసమ్యక్
క్రిత్తుఁ డగుచు నక్కురుభూ, పోత్తమునకు నిట్లు లనియె నుర్వీనాథా. 4

తే. విను మనేకవిధంబుల విస్తరిల్లు, ధర్మములయం దొకండును దలఁప నిష్ఫలంబు లేదాత్మమోక్షోపలంబి యైన, ధర్మముత్తమ మండు తత్త్వజ్ఞు లధిప.

క. ప్రియములు నప్రియములును హృదయమునఁ బొరయమియ మోక్షదం బగుధర్మంబయమహితా తద్బోధవిషయ మగునితిహాసముం బ్రసన్నాకృతిగన్. 6

వ. చెప్పెద నాకర్ణింపుము ²నేనజితుం డనురాజు పుత్రశోకార్దుం డయి యున్నయెడఁ దదాస్తుం డగువిపులం డతని కిట్లనియె. 7

- క. ఇది యేమి శోకమున వం, దెదు పుట్టినవారి కెల్లఁ దెరు వారయఁ గా
నిదియె భవత్సుతుఁ డొకనికె, వదలు వనట మూఢునట్లు వనరం దగు నే. 8
- వ. అనిన విని యజ్ఞనపతి నీ వేమిటంజేసి వగపు వారిం తనవుడు నతం డతని
కి ట్లనియె. 9
- క. కదియుం గాఢముఁ గాఢము, నదిలో మఱి కొంతసేపునకుఁ బాయును నె
మ్మది నట్లుగఁ దలఁపఁగ వల, వదె పితృపుత్రాదిబంధువర్గము నధిపా. 10
- క. తనకుం దా నెర వనినను, విను బంధులు సతమె ¹యన్వివేకంబున నే
జనులపయిఁ జేయ నర్హిలి, నను వగ వొంద దది కారణముగ నరేంద్రా. 11
- క. నరనాథ సుఖము దుఃఖముఁ, బరువడిమెయిఁ బొరయుఁ గాక పన్నుగ నరునిం
బొరయునె యం దొక్కటి యవి, పొరసిన వల దూఁద మోదమును భేదంబున్. 12
- క. ఇది నాయది యనునూత, న్మది నెయ్యది పట్టుకొల్పినను వాసిత మై
తుదిఁ జేటు నొంది వానికి, నది శోకము నావహించు నత్యంతంబున్. 13
- క. వినుము పురాతనజన్మం, బునఁ జేసినయట్టికర్మములఫలములు ప్రా
జ్ఞునినై నఁ బొందు వానికి, మనుజేశ్వర మందు ధైర్యమహిమయ చుమ్మి. 14
- క. పరమసుఖము దృష్ట యుడుగు, టరయఁగ ని ట్లగుట పింగళాలాపములం
బరిణోధిత మగు ధరణీ, శ్వర చెప్పెదఁ దెలియ వినుము వానితెఱంగున్. 15
- వ. పింగళ యనువేశ్య దనకూర్చువానిరాక నార్చి పెద్దయుంబొద్దు వోపునంతకు
నుండి వాఁడు రా కుండుటయును. 16
- ఆ. ఏను వేదెరు టగుడు వాని నివ్వేదుఱ, ²పట్టఁ జదురు గలదె భ్రాంతి దొఱఁగి
యొంటికంబ మొప్పనింటివాకిళ్ళులు దొ, మ్మిదియు నెఱయ మూసి నిదురవోదు.
- క. పొంతకు వచ్చినవానిన, కాంతునిఁగాఁ గొనుచు నొరునిఁ గాంక్షింపక యే
నెంతయు నూఱడి మనమునఁ, జింత యొక్కఁడు లేక యున్నఁ జెందు సుఖంబుల్. 17
- క. ఆశయ యింద్రియజయము వి, నాశముఁ బొందించుఁ గావునం దొఱఁగెద నే
నాశను సౌఖ్యము నిచ్చు ³సి, రాశయ యని పలికి యట్టి దై నిద్రించెన్. 18
- వ. అని విప్రుం డుపదేశించినవాక్యంబులం గలంక దేటి సేనజిత్తు సుఖ యయ్యెనీ
పును నందలితాత్పర్యం బనుసంధించి శాంతి నొందు మని చెప్పినఁ గుంతితన
యాగ్రజుండు శాంతనవుతో భూతక్షయావహం బగుకాలం బతిక్రాంతం బగు
చున్నయది యట్లుండ జనంబుల కెయ్యది కర్తవ్యంబులుపదేశింపు మనిన నమ్మ
నుజపతిం బ్రీతిం గనుంగొని యమ్మహితాత్ముండు పితృపుత్రసంవాదం బను
నితిహాసంబు గల దాకర్ణింపుము దాన నీ యడిగినయది దేటపడు నని పలికి
యి ట్లనియె. 20

—|| మేధావి యనుబ్రాహ్మణకుమారుడు దశతఃక్రితోః జేసినసంవాదము. ||—

- నీ. వేదవిదుం డగువిప్రనందనుడు మే, ధావినామకుడు మేధావినరుడు
సత్సమయంబున జనకుతో నాయువు, జనులకు వేగంబు చనుచు నుండు
దీనివై గను వెట్టి ధీరత దలకొల్పి, మేలు వాటిల్ల నెమ్మెయిఁ జరించు
వారొకో యనవుడు వానికిని ట్లనుఁదండ్రి యాలును నపత్యంబుఁ గలుగు
ఆ. తెఱఁగు నడపి యజ్ఞతృప్తినిర్జరుఁ డయి, శమము నొంది కాననమున కేఁగి
సౌమ్యవృత్తి ముక్తి సాధించి మృత్యువు, నలఘునియతి గెలువనలయు ననఘ.
వ. అనిన విని మేధావి దండ్రి కే ట్లనియె. 22
- నీ. నిక్కమ కాలంబు నీకుఁ గొంత గలట్లు, వలికెడు నీవు గర్భంబు సొచ్చి
నప్పటనుండియు నన్వేషణము సేయుఁ, గొనిపోవుటకు మృత్యువని యెఱుంగు
మివిరెడు ¹నీటిమీనవు గావె దారపు, త్రాదినక్తుం డగునతనిఁ గాన
నమున నుప్పుం డైననగుఁ బులి గొనుపోవు, నట్టులు నూ మృత్యు వపహరించుఁ
తే. జేసినది సేయుచున్నది సేయవలయు, నది యనంగలకార్యంబులందుఁ దగులు
వాని మృత్యువేపునఁ దనవశముఁ జేయుఁ, గాన కాలంబు ²నేమనఁగాదు తండ్రి.
క. భీరుడు శూరుడు జడుడు వి, శారదుఁ డబలాత్మకుండు సబలుం డన లే
దేరి నయిన మృత్యువు దు, ర్వారంబై యపహరించు వైదికవర్యా. 24
- క. విను సంసృతి మృత్యువుప, ట్టనఘా నిస్సంగవృత్తి యమరగృహము నె
ట్టన నిట్లగుటం గనికొని, తునుముము సంసారరజ్జు దురితవిదూరా. 25
- క. అమృతము మృత్యువు నన స, త్యము మోహము గాన విను మహాత్మా యే స
త్యమునన మృత్యువు గెల్చెద, సమసుఖదుఃఖుండ నగుచు శాంతిపరుడ నై.
తే. నాకుఁ బ్రజ గతినిచ్చు ననంగ వలవ, దేన ప్రజనయి పొడమెదఁ గాన యేను
నన్నుఁ గనుచున్న నదిమోక్షణంబు సేయు, నాశపడ నట్టులగుటఁ బ్రజాభియుక్తి.
క. విను పశుయజ్ఞము హింసన, మనంతఫలదంబు గా దహంకృతినహితం
బనఘా వాఙ్మనస ³నియమ, మనుయాగం బిచ్చు నవ్యయానందంబున్. 28
- వ. కావున నీవును. 29
- క. కామక్రోధాద్యము లగు, నీమానసవికృతు లుడిపి యేకాంతగుహ
రాముడ వై నిను వెదకుట, సూ మే లొం డెల్ల నుడుగు మలభవివేకా. 30
- క. అని పుత్రుం డుపదేశిం, చిన జనకుం డట్ల చేసి చెందె నుఖంబున్
మనుజేంద్ర యవ్విధముఁ గని, కొని యూఁదుము సత్యధర్మకుశలత్వంబున్.
వ. అని చెప్పిన నజాతశత్రుండు శంతనుపుత్రునితో జగంబున ధనవంతులు పధను
లుం గలిగి యుండుదురు వారలలోన సుఖు లెవ్వరు దుఃఖు లెవ్వ రని యడిగిన
నక్కురుపితామహుండు శమ్యాకుం డనునొక్క శాంతిపరాయణబ్రాహ్మణుండు

సంసారంబు వదల విడిచి కూడుసీరకు నవసి యుండు నట్టివాఁడు దొల్లి నాకడకు
వచ్చి గోష్ఠీప్రసంగంబున నుపదేశించినవచనంబులు గలవు వాని వినుమని భవ
త్ప్రశ్నంబునకు నుత్తరంబు లై యుండు నని పలికి యిట్లనియె. 32

తే. ధనము కలిమియు లేమియుఁ ద్రాసునందు, నిలిపియె త్తంగములు సూపె నిర్ధనత్వ
మెక్కు డై దానిదిక్కున నెట్టులన్న, వినుము గుణదోషములభంగి విస్తరింతు. 33

క. ధనము గలవాఁడు మృత్యువ, ధనమున నున్నట్లు భయము దనచిత్తమునం
దనుకఁగ నుల్లల నుడుకును, విను శిఖిచోరాదిముఖ్యవిషయాపదకున్. 34

క. కోపంబును లోభంబును, నేపారి మనంబు గలఁప నెప్పుడుఁ జింతా
తాపంబు నొందు సధనుం, డాపద గా కవ్వధము సుఖావహ మగునే. 35

క. ఎచ్చోట నైన సధనుఁడు, విచ్ఛలవిడి నుండు లేదు వెఱి పించుకయుం
బొచ్చెనుఁజందం బొల్లఁడు, మెచ్చరె నుర లైనఁ బలుకు మృదువై యుండున్. 36

క. లోకముచందము గనికొని, యీకానఁగ నగుధనాదు లెల్లను గాల
వ్యాకులతఁ బొందఁ గలయవి, గాకుండమి యెఱిగి విడుపు గడుఁ జదు రెందున్. 37

క. ధనవత్త్వము దుఃఖకరం, బని కని తత్కాంత విడుచు సతని కధనతా
జనితాత్మాధీనత్వం, బనుపమసౌఖ్యంబు సేయు నక్షీణముగన్. 38

—|| భీష్మఁడు ధర్మజునకు మంకి యనుబ్రాహ్మణునిచరిత్రంబు నెప్పుట. ||—

వ. అని చెప్పె ననిన విని ధర్మతనయుండు పితామహుతో ధనతృష్ణాభిభూతుం డగు
పురుషుం డేమిట సుఖి యగు ననుటయు నయ్యమరనదీనందనుండు ధనార్జనంబు
తోడివిసువుటం బుట్టినవిడుపున సుఖంబు గలుగు నయ్యర్థంబుఁ దెలిపెడునది
యొక్కయితీహాసంబు గలదు విను మని యిట్లనియె. 39

సీ. మంకి నాఁ బరఁగుబ్రాహ్మణుఁడు ధనేచ్ఛమై, వర్తించు శిక్షింప వలయునట్టి
గుజ్జదోయిని జట్టిగొని ప్రీతి లంకించి, యుండ లంకియతోన గండు మీఱి
పాతె నక్కోడియల్ పడి యున్న గనపలొ, ట్టేనుంగుపై నది యెగసి పఱవ
నుభయపార్శ్వంబుల నురిపోసిన ట్లవి, వ్రేలి చచ్చినఁ జూచి విప్రుఁ డడలి

తే. రత్నములుఁబోనివత్సతరంబు లకట
వేలిలు చున్నవి లొట్టేనువెంటఁ దవిలి
యనుచు నిర్వేద మొంది యిట్లనియెఁ దన్నుఁ
గరుణతోడఁ గనుంగొనునరులతోడ. 40

తే. సారమతిఁ బరికింపంగఁ బొరుషంబు, కంటె దైవంబు ముఖ్యంబు గార్యసిద్ధి
కెచటనేనియుఁ బొరుష మెనక మెనఁగె, నేని యది దైవదత్తంబ యింత నిజము.

వ. కావున. 42

క. మనమునకు సుఖము గోరెడు, జనులకు నర్థక్రియావిశారదభంగుల్
పొనుపడ విడిచి భరము లే, కునికియ యూహించి చూడ నుర వెబ్బంగిన్. 43

వ. అని పలికి యుద్ధామం బైనకామంబు విడుపు వడ కున్నఁ జిత్తంబునకు నిర్వృతి
గలుగునే యనువిచారంబు వుట్టి తదీయోత్సారణం బూహించి యాచిత్తధర్మంబు
నుద్దేశించి. 44

క. నీమూలం బే నెఱిగితిఁ, గామమ సంకల్పమునన కలిగెదు సంక
ల్పమర్శరహిత మగుచే, తోముద్రం దాల్తు నేను దుది యది నీకున్. 45

వ. అని కామం బనునది గోర్కి గావునఁ గోర్కి యొప్పుమి దేటపఱుపం దలంచి.
తే. సామ్మ గోరినయంతన సుఖముగలుగ, దది యుపార్జింపఁగా సిద్ధి యగుట నిజమె
కలిగెనేని యనేకచింతల నొనర్చుఁ, జెడుట చావుతోఁదుల్య¹ మయ్యిడుమయేల.

క. ఇచ్చానిరసనంబు సుఖం బని వెండియు. 48

క. శోక శ్రమతృష్ణలకుఁ, నీకలిమియ యెల మగుట నీ కగపడువాఁ
డేక ర్తవ్యము గానం, డోకామమ నిన్నుఁ దొఱఁగి యుండెద సుఖ నై. 49

క. నీ వానపఱుప ధనములు, గావించెదఁబో² వినాశకముల నుడువఁగా
నీవశమె³ కాన నీచెడు, తేవగవుం దేదు పెనుప దేదెన్యంబున్. 50

చ. సులభమొ దుర్లభంబొ యని చూడ నెఱుంగవు గన్నదానిపై
నలముదు కామమా యిడుమ లందఁగఁ జేయుదు నిండు తేమిటం
గలుగదు నీకు నీతెఱఁ గగాధరసాతలభంగి నీవు న
న్పొలమునఁ బోవ కుండి నినుఁ బుచ్చెద బచ్చెనరూపుపోకులన్. 51

తే. ధనముచేటున విసివి నామనము నిన్ను, నీడవిడిచె నోకామమ యేను శాంతి
దాంతిసత్యక్షమాభూతదయలఁ జెంది, నాఁడ లోభాదు లొందవు నన్ను నింక.

తే. కామసుఖదివ్యసుఖములు కాంక్ష దొఱఁగు, మేలి పోడశాంశంబునఁ బోల లేవు
గాన కామమ నిను శత్రుకరణిఁ జంపి, బ్రహ్మపురమున నుండెద రాజుఁబోలె.

—|| అ జ గ ర చ రి త వ్ర త ము. ||—

వ. అని పలికి మంకి యివ్వధంబునం గోడెలు సచ్చినం బుట్టినని ర్వేదనంబున సకల
కామంబులం బరిత్యజించి దేవసముం డై యుండె నని చెప్పిన విని పాండవాగ్రజుం
డేమివర్తనంబున నరుండు వీతశోకుం డగుచుఁ జరించు నెద్దానంజేసి పరమగతి
వడయు ననుటయు ననిమిషనదీనందనుం డజగరచరితం బనునితిహాసంబు
వినుము దాన నీయడిగినయర్థంబు దేటపడు దానింజెప్పెద నాజగరనామధేయుం
డగునొక్క బ్రాహ్మణునిఁ బ్రహ్లాదుండు శమ ప్రకారం బుపదేశింపు మని యభ్యర్థిం
చిన నతం డతనికి ట్లనియె. 54

క. అనిమిత్తము భూతంబుల, జననం బవి రూపు సెడుట సంపన్నము లై
యునికి విషాదము మోదం, బును జేయఁగ లే వనిత్యములుగ నెఱిగినన్. 55

1 మయ్యెడునదేల. 2 వినాశకత నుడువంగా. 3 కామమా చెడ, వేతగవుక లేదు పెనుపదే
దెన్యంబుక.

- తే. ¹వఱదఁ గాష్టముల్ గూడిన వడువ బంధు, సంగమం బవి వాసినచాడ్ప తద్వి
యోగ మింత సూచిన వాని నుమ్మలికము, వొరయ నేరదు దానవవరతనూజ.
వ. ఈతెఱంగు లే నెఱుంగుదు నాదెసఁ బ్రశాంతిం గని కాదె నీవు శమోపదేశం
బర్ధించితివి వినుము. 57
- క. మే లర్ధింపను గీడును, జాలింబడి తొలఁగఁ ద్రోవ సరిఁ దూష్టింభా
వాలంబిమనస్కుఁడ నై, యాలంబుగఁ జేసి నడతు నయ్యిరుదెఱఁగున్. 58
- క. సరసాన్నముఁ బిణ్యాకము, సరిగాఁగ భుజింతు మృదులశయ్యాతలమున్
ధరణియు శయనరుచికి నా, కరయంగా నొక్కరూప యసురప్రవరా. 59
- ఆ. నారచీరయేనిఁ జారుచీనాంబరం, బైనఁ గట్టికొనినయపుడు హృదయ
మొప్ప దొప్ప ననక యుండు రూపాదుల, నలమిఁకొనవు చక్షురాదికములు.
వ. అని వెండియు. 61
- ఆ. చలన మేది పుట్టుఁ జావునుం బిరువెట్టి, యామిషార్థిజనుల నపహసించు
చెలమితోడ లేమి కలిమి వాటింపని, రమణ నునికి యజగరవ్రతంబు. 62
- ఆ. అనియతంబులై న యూహారవిహరణ, శయనముల విధాతృసంప్రయుక్త
భంగిఁ బరఁగు నంతరంగ²నిర్భారవ, ర్తనముకలిమి యజగరవ్రతంబు. 63
- ఆ. నిత్యతృప్తి శౌచనిరతితాల్కి నమత్వ, మారఁ గలిగి చిత్సుఖానుభవము
ప్రచుర మగుట యజగరవ్రత మది విను, మజ్జదుర్లభంబు ప్రాజ్ఞభూమి. 64
- వ. ఇది శమప్రకారం బనియె నని చెప్పి భీష్ముండు. 65
- క. అజగరచరితము దనకును, నిజముగ నలవఱుప నేర్చునిర్మలమతికిన్
వృజినభయమన్యుశోకము, లజేయములు గావు మోక్ష మాయత్త మగున్. 66
- వ. అనిన వినియజాతశత్రుండు బంధుమత్త్వకర్మవిత్తప్రజ్ఞలయం దెయ్యది నరునకు
సుప్రతిష్ఠం జేయునని యడిగిన నాపగాతనయుం డతని కిట్లనియె. 67
- క. ప్రజ్ఞయ ప్రతిష్ఠ లాభము, ప్రజ్ఞయ నాకం బనంగఁ బ్రజ్ఞయ చువ్వే
ప్రజ్ఞయ³ కై వల్యంబును, బ్రజ్ఞాసాధ్యములు గానిపనులుం గలవే. 68
- వ. బలి ప్రహ్లాద మంకి ప్రభృతులు ప్రజ్ఞనకాదె సమాధానసంపన్నులయిరి కాశ్యప
నామధేయుం డగుధరణీసురోత్తముం డొక్కయుద్ధతవురుషునిరథంబు దాకిపడి
తదవమానదూయమానమానసుండైయసుపరిత్యాగపరవ్యవసాయుండగుటయు
నింద్రుండు సృగాలరూపంబున నమ్మహాద్విజునిపాలికి వచ్చి ప్రజ్ఞా⁴సంబోధకం బగు
సంవాదంబునం జిత్తప్రసాదంబు గావించె నని విందు మెల్లభంగులఁ బ్రజ్ఞ
యుత్తమాధికారం బనిన విని ధర్మతనయుండు. 69
- క. నరవర దాసముఁ దపమును, గురుశ్రూషయును యజ్ఞకోటియు నెల్ల

- పరిణతిః బౌందం గలయవి, పునుషున కీతైఃగు దెల్లముగ విన నలతున్. 70
- వ. అనుటయు దేవవ్రతుం డన్నర దేవోత్తమున కిట్లను మేలు లనుబంధించు మేలు
లట్ల కీళ్లును ననుసూయతంబు లయి తొడరు నాకర్ణింపుము. 71
- క. కఱపుపయిఁ గఱపు వొరయుచు, వెఱపుపయిఁ వెఱపుదోఁపవిడువనియిడుమం
దొఱఁగమిపైఁబురుషుఁడిడుమఁ, దొఱఁగమిఁజేడ్పడు చునడచుదుమ్మర్తములన్. 72
- వ. అని మఱియును. 73
- ఆ. ఉత్సవంబుమీఁద నుత్సవ మందుచు, సుఖముమీఁద సుఖము సొప్పడంగఁ
బుణ్యపదముమీఁదఁ బుణ్యపదంబున, కరుగు నరుఁడు సుకృతి యైన నధిప. 74
- క. పులుఁగులలోఁ బూత్యండక, ములు సారము లైనధాన్యములలోనం బా
ల్లులుఁబోలెను జూవె మనుష్యులలో ధర్మరహితాత్ము లుర్వీనాథా. 75
- క. చనినఁ జను నున్న నుండు, న్ననుజుఁ డొకటి సేయఁ జేయు¹నరనాయకతో
డన తగిలి నీడవోలెను, విను చేసినకీడు మేలు విడువపు వానిన్. 76
- క. సమయం బైనను గునుమఘ, లము లెట్టులు దోఁచుఁ దరువులం దఱితోఁ గ
ర్తములం బొడమున్ సుఖదుఃఖము లట్టుల నిష్ప్రియత్న కలితోద్భూతిన్. 77
- క. తెలిసికొనఁ బడయ రొరు లా, ర్యులపోయెడి తెరువు లరసియును జదలం బ
తులు నీళ్లలోన మీనం, బులు వోయెడుతో²వ లెఱుఁగఁ బోలునె యధిపా.
- క. ఐనను గాఢనిరూపణ, మానసుఁ డై యార్జునుల మహితవచనముల్
వీనుల³ నీనుచుచు ధర్మము, లైనవి సేయంగఁ దప్ప కగుఁ దత్ఫలముల్. 79
- వ. అనిన విని కౌంతేయాగ్రజుండు శాంతనవునితో భూతసృష్టి యెవ్వనివలన
నెబ్బంగి నైనయది యెఱింగింపు మనవుడు నతం డిదియును మఱియుం గొన్ని
యర్థంబులు భరద్వాజుం డడిగిన భృగుండు సెప్పె నప్పరిపాటి యుపన్యసించెద
నాకర్ణింపు మని యతని కిట్లనియె. 80

— భీష్ముడు ధర్మజునకుఁ బృథివ్యాదిభూతోత్పత్తిక్రమం బెఱింగించుట. —

- సీ. కైలాసశైలశిఖరమునఁ దేజోవి, రాజితు భృగు భరద్వాజుఁ డధిక
వినయంబుమైఁ జేరి మునినాథ భూతసృష్టిప్రకారము నాకుఁ జెప్పె మనిన
నమ్మహితాత్ముఁ డిట్లను విను నారాయణుం డవ్యయం డనంతుండు భూత
సృజనంబు దలఁచి మున్ సృజియించెఁ దనదున, హస్తాంశకమున నవ్యక్తుఁడనఁగ
తే. మనసునన యజరామరు ననుపమాను
నతనివలన మహత్తత్వ మావహిలై
నతఁడు దివ్య తేజోమయం బైనపద్మ
మొకటి గలిగింప బ్రహ్మయం దుద్భవించె. 81

తే. అతనితలఁపునఁ బ్రభవించె నాకసంబు, దానియందు జలంబు లుద్భవమునొండె

సలిలమున నగ్నిమారుత జనన మొనరె, ననలపననయోగమున మేదినిజనించె.

వ. ఆబ్రహ్మ యఖిలభూతాత్మకుం డె ట్లనిన నతనికి శైలంబు లస్థులు మేదిని మేదో
మాంసంబులు సముద్రంబులు రుధిరం బాకాశం బుదరంబు పవనుండు నిశ్వా
సం బగ్ని తేజంబు సరిత్తులు సిరలు రవిచంద్రులు నయనంబు లూర్ధ్వలోకంబు
శిరంబు పాతాళంబు పాదంబులు దిశలు బాహువు లి ట్లనంతాత్మకుం డగు
వాఁడు విష్ణుం డితైఱంగున విశ్వంబు విష్ణునివలనం గలిగె ననిన విని భరద్వా
జుం డాకాశాదిభూతంబు లేనింటిప్రమాణంబులు నడిగిన భృగుం డవి యనంతం
బులు దేవతలకుం గొలఁది వెట్ట రాకుండు నొక్కచోటు నిరూపించి యీభూతం
బింతనుండి యట లే దన రాదు పంచభూతంబులు నిరవధికంబు లది యెత్తెఱుం
గనిన విష్ణునకు గౌణం బై యనంతం డనునామంబు గలదు గాదె విష్ణుండు
జగన్మూర్తి విష్ణుతనుభూతం బయినమహాభూతపంచకం బప్ర మేయంబు గాక
తక్కునే యని యెఱింగించిన.

83

సీ. విని భరద్వాజుండు మునినాథ పుష్కరం, బునఁ బుట్టె నన్నప్త పుష్కరంబు
బ్రహ్మకు నాది నాఁ బ ట్టయ్యె నెట్లాకో, నావుడు విష్ణుమానసభవుండు
బ్రహ్మయాద్యుండు పుష్కరముదదాసనరూప, ముగఁగల్పితం బయ్యెమున్నుపిదప
ననునిశ్చయంబు లేకునికేఁ బద్మజుఁ డన, వలసియు నుండు నయ్యలఘుతేజుఁ

తే. బద్మ మది భూతధాత్రి యప్పద్మమునకు, గగనమూర్ధిత మగు మేరునగమురుచిర
చారుకర్ణిక యందుండి నకలజంతు, సృజనధుర్యత్వమహిమనయ్యజుఁడు వెలుఁగు.

వ. అని భృగుండు సెప్పిన విని భరద్వాజుండు భూతంబు లై దగుట యేమిట నని
యడిగిన నతం డతని కి ట్లనియె.

85

క. వాయువు చేష్టారూపము, మ్రోయునెడ నభంబు ద్రవము మునివర జల మూ
ష్మయిత మనలము గాఠి, న్యాయితేము ధరిత్రి యిట్టు లైదుదెఱంగుల్.

వ. ఈయయిదింటనకాదె జంగమంబులు స్థావరంబులు నై నయవి యనుటయు భర
ద్వాజుండు స్థావరంబులయందు భూతగుణంబు లేమిటం గంటి మని యడిగిన
భృగుం డి ట్లనియె.

87

సీ. అశనినిర్ఘోషంబు నాకర్ణనము లేక, వికృతి నెట్టులు వొందు వృక్ష మాక
సముశక్తిసూచె శ్రోత్రము నిదాఘంబుచో, కునవాడుఁజోఁకెఱుంగుటనమీర
శక్తి మార్గముఁ గని చాఁగెడుఁ గనుట తేజశ్శక్తి పాదపసంజ్ఞఁ బరఁగుఁ
బాదజిహ్వలఁ గొని పానంబు సేయుట, జలశక్తి జిహ్వ నై జంబు లైన

తే. కుసుమధూపాదిగంధముల్ గొనుట నెలమిఁ

దాల్చు నని చెప్పఁ దరువువేదంబు ఘ్రాణ

ముర్విశక్తి యి ట్లయిదును నుల్లసిలుట

ననఘ భూజంబు పంచభూతాత్మకంబు.

88

- వ. శైలాదులయందు నిట్ల యూహింపఁ బెఱభంగులం గలిగి యుండుఁ బంచభూ
తాత్మకంబు గానిభూతంబు లే దనుట వేదనిశ్చయం బనిన విని భరద్వాజుండు.
- క. భూముఖ్యం బగుభూత, గ్రామంబుగుణంబు లైనగంధాదులఁ దే
జోమహిత యనుభవించుట, ¹యేమెయి నెద్దాని కావహిల్లుచు నుండున్. 90
- తే. అనిన భృగుఁ డిట్టు లను విషయములు నింది
యములు మనసును గ్రమసాధనములు గాఁగ
నంతరాత్మ ప్రదర్శి యై యనుభవించి
తత్కృతము లగుమోదభేదములఁ బొందు. 91
- వ. అప్పురుషుండు. 92
- క. తే త్రజ్ఞం డనఁగ నిఖిల, గాత్రవ్యాప్తత్వమహిమ గలిగి సమీరా
సూత్రణమున జీవుండును, గోత్రము నై ²సర్వవర్తకుం డగుచుండున్. 93
- క. అగు నీతత్త్వము సత్త్వా, దిగుణత్రయవికృతి ³గత్యతీతం బై పూ
ర్వగురుత్వంబునకుం జన, విగతత్వంబునకు నెలపు విమలవిచారా. 94
- ఆ. బుధుఁడు సూక్ష్మవిమలబుద్ధి నప్పురుషుని, నరసి కాంచి యతనియంద మనసు
డిగ్గ విడిచి యెగ్గు లగ్గును బొందక, శుద్ధశాంతిఁ బరమసుఖముఁ బొందు. 95
- వ. అని వెండియు. 96
- || భృగుమహాముని భరద్వాజునకుం జెప్పినవర్ణాశ్రమాచారక్రమము. ||—
- నీ. ఆగమసత్యధర్మాచారతపముల, కునికిపట్టులు గాఁగ వనజభవుఁడు
గలిగించె మును బ్రాహ్మణుల మఱి కల్పించె, నృపవైశ్యశూద్రుల నిర్మలాత్మ
బ్రాహ్మణాదికముగఁ బరఁగునన్నాలుగు, జాతుల యుజ్జ్వలచ్ఛాయ లోలి
సాంపారుఁ దెలుపునుగెంపును బనపుచా, యయుఁ గప్ప నయ్య నంద్రార్యవర్యు
- ఆ. లాత్మకర్మ మెడలి యనులోమవృత్తి నైజ్ఞాతి సొచ్చు నన్యజాతిపనికి
దాని కట్టిభంగి దలకొనుఁ బెక్కులు, పనులఁజేసి జారతనము వచ్చు. 97
- క. సితరక్తపీతనీలము, లతులమతీ మొదలు దొడఁగి యం తంతకు హీ
నతఁ దాల్చుఁ గాన యెఱిగించితి నీపరిపాటిఁ గర్మశీలతకొఱకున్. 98
- వ. అని మఱియును. 99
- క. సత్యమ ⁴బ్రహ్మము దపమును, సత్యమ ప్రజలను సృజించు సత్యమ లోక
⁵స్థిత్యాధారముఁ జేయును, సత్యం బసృతంబుచేత సంపిహిత మగున్. 100
- వ. అట్లుం గాక ధర్మాధర్మంబు లనఁ బ్రకాశతమంబు లన బోధాజ్ఞానంబు లన స్వర్గ
నరకంబు లన సుఖదుఃఖంబు లనఁ బరఁగుబుధజనవ్యావహారికశబ్దంబులకు నర్థం
బులై నత్యానృతంబులు ప్రవర్తిల్లుం గావున. 101
- క. అనఘా దుఃఖాత్మక మగు, నసృతం బడఁగించుటకుఁ బ్రయత్నమున సుధీ

- జను లాచరింతు రనిశం, బును మోహవిఘాతనియమములు నిష్ఠమెయిన్ 102
క. ఒలయు జరావ్యాధిప్రభృతులు శారీరములు గాఢతోదకశోకా
దులు మానసములు దుఃఖం, బులు రెండువిధముల నిట్లు పురుషు నలంచున్.
క. శారీరమానసము లగు, నీరెండువిధములు దన్ను నేపక యుండం
గోరికొని నియమములఁ బ్రతి, కారం బొనరింపఁగా నుఖం బొందు నరున్. 104
క. విను దుఃఖంబులఁ దెగఁ ద్రో, చినపురుషుఁడు సౌఖ్యసక్తచిత్తుఁడు గా ¹కా
రినవైరాగ్యముఁ జెందిన, ననుపమ మగుపరమపదము నమ్మెయి నేర్చున్. 105
వ. అనిన విని భరద్వాజుం డాశ్రమధర్మప్రకారంబులు సువ్యక్తంబులుగా నెఱిం
గింపు మనుటయు భృగుం డి ట్లనియె. 106
సీ. గురునకు భక్తుడై పరమాదరమున వే, దాభ్యాస మెప్పుడు నాచరించు
చును శౌచశీలత వినయంబు త్రిషవణ, స్నానంబు భాస్కరానలసపర్య
పాటించు చుండుట బ్రహ్మచారికవృత్తి, ధనధాన్యములు గర్హితంబు గాని
తెరువునఁ బడసి యతిధిపూజ మున్నుగా, నన్నపానాదిభోగానుభవముఁ
తే. బొందువాఁడు గృహస్థుండు గందమూల, శాకఫలము లాహారంబు శయ్యభూమి
వననివాసికి నిస్సంగవర్తనమున, భిక్షుబ్రదుకు గ యతిశాంతిఁ బేర్చి యుండు.
క. ఫలకాంక్షి గాక నియతిం, జలిపిన నీయఖిలకర్మజాతంబును ని
ర్మలమోక్షపదముఁ జేర్చుట, గలుగు నవశ్యంబుఁ బుణ్యకరణప్రవణా. 108
వ. అనిన విని భరద్వాజుండు పరలోకం బన నొకండు గల దం డ్రీలోకంబునకును
నాలోకంబునకును విశేషం బెట్టిది యెఱింగింపవే యని యడిగిన భృగుం డతని
కి ట్లనియె. 109
క. ఇది కర్మభూమి భోగా, స్పద మాలోకంబు ధర్మపరులకు సులభం
బది సత్యశౌచసౌజ, న్యదయాదులు లేనివారి కప్రాప్య మగున్. 110
క. ఈలోకము దుఃఖబహుళ, మాలోకము భూరిసుఖనిరంతర మం దే
జాలియును లేక యొండొరు, తో లెస్సగఁ బొంది యుండుదురు జను లనఘా.
తే. హస్తీమశికాంతరము గల దరసి చూడ, వాసగృహశయనాననవసనగంధ
మాల్య²తౌర్యత్రికారామ మానినీజ, నాదిసుఖసాధనములకు నందు నిందు.
వ. అని వెండియు. 113
క. ఇవి పుణ్యలోకవిషయ, వ్యవసితవచనంబు లధమ మగులోకము ధ
ర్మవిదూరజనులు పొందుదు, రవిరతబహుదుఃఖనిలయ మది విప్రవరా. 114
క. విను మమకారవివర్జిత, మనస్కులకుఁ బుణ్యపాపమార్గంబులు లే
మిని లోకంబులఁ ద్రిమృత, ³రనఘా పొందుదురు శాశ్వతానందంబున్. 115
వ. అని చెప్పి భృగుండు బ్రహ్మవిహితంబు లగుధర్మంబులు సంక్షేపరూపంబున

1. కాదినవైరాగ్యము; కాదినవైకార్యము...నమ్మెయి నేర్చున్. 2. తూర్యత్రయా. 3 కనఘా.

నెటింగించితి ననిన భరద్వాజుండు ప్రముడితాత్తుం డగుచు నమృహాత్తుం బ్రశం
సించి వినతుం డై వీడ్కొనియె నతనిచేత విన్నంతవట్టును నీకుం జెప్పితి నీ వింక
నెయ్యది విన వల తనుటయు ననిమిషనదీనందనుతో ధర్మనందనుం డాచారవిధి
వినువాంఛ నామనంబునం బేర్చియుండు ననవుడు నతం డతని కిట్లనియె. 116

—= భీష్ముండు ధర్మజునకు నాచారవిధి యెఱింగించుట. —=

సీ. సజ్జను ¹లందు రాచారవంతుల దురాచారంబు గట్టత్వకారి యట్లు
గావున నాచారగతి వింట గడులెస్స, రాజమార్గంబున రచ్చ మంద
మూత్రపురీషవిమోక్షంబు సేయమి, శౌచి యై వార్చి నిష్ఠను జలంబు
సొచ్చుట సంధ్యల సూర్యు సేవించుట, యర్కోదయాస్తమయముల నిద్ర
తే. వోవకుండుట పంచార్ద్రాభావమొంది, కుడుచుటన్నంబు దెగడమి దడిపదములు
గలుగ నిదురకుఁ జొరమి సత్కర్మవేది, నారదుండు వివరించె నాచారములుగ.

తే. ఉదయ మగుసూర్యుఁ గనుఁగొను టొప్ప దస్య
వనిత నగ్నయై యుండంగ వలదు చూడఁ
దనపురీషంబు సూచుట ధరణినాథ
కీడు నిజపాపగుప్తి యకృత్య మరయ. 118

క. సురతంబు గుప్త మగుటయు, గురుశుశ్రూషయును బ్రహ్మకులభజనము నా
యురవాప్తిఁ జేయు లక్ష్మీ, కరంబు లగు నూర్ధ్వలోకగతియు నొనర్చున్. 119

వ. అనిన విని యుధిష్ఠిరుం డధ్యాత్మవిద్య విన వలతుం జెప్పవే యనిన నతనికి
దేవవ్రతుం డిట్లనియె. 120

సీ. జలధితరంగలచాడ్పునఁ బొడముచు, నడఁగుచు నుండు భూతాత్తునందు
భూమిప్రభృతిభూతములు వానిగుణములు, గంధాదు లింద్రియగ్రాహ్యకోటి
యనఘ శ్రోత్రం బాది యగునింద్రియశ్రేణి, దర్శియుఁబోలె సాధనత నొందు
మనసింద్రియములకుఁ బెనుఁ బ్రాపు బుద్ధిత, స్మృతియున నిశ్చయంబునకుఁ దేరఁ
తే. బురుషుఁ డవ్యవయంబులఁ బొందు నిట్లు
గాక యుండ నింద్రియములఁ గ్రమ్మఱించి
మనసుతోఁ గూర్చి బుద్ధిలోనన యడంప
బుద్ధి నిర్విషయస్థితిఁ బురుషు నొందు. 121

క. విను మాత్ముండు తే త్రజ్ఞం, డన భూతాత్తుఁ డనఁ బురుషుఁ డనఁ బరమేశుం
డన బుద్ధిసాక్షి యన ²నం, జనరహితుం డనఁగఁ బరఁగు శాంతిప్రవణా. 122

క. తనయంద తోచువిషయము, లనుభవగోచరము లగుట ³యదిమాయాసం
జనితస్వప్నం బై యాత్మనికిం దనుఁ గాన ⁴లేని మోనము దెచ్చున్. 123

క. విను గుణములు మాయకు నొడ, లని యెఱిఁగి తమోరజస్సు లడఁచి సున త్త్వం

బున నిలిచి సద్వివేకం, బున నదియుం ద్రోచి విమలబోధాత్ముఁ డగున్. 124
 తే. అరసి చూడ సత్త్వంబు సుఖాత్మకంబు, సాంద్రదుఃఖమయంబు రజస్సు బోధ
 మాంద్యమూర్తితమస్సుసమత్వమూఁది, యీయవస్థలఁబొరయమి మాయపోక.
 వ. అని యధ్యాత్మప్రకారంబు నిర్దేశించి భీష్మండు వెండియు యోగంబు జెప్పెద
 నాకర్ణింపు మని యమ్మనుజపతి కి ట్లనియె. 126

—|| ధర్మజునకు భీష్మండు యోగప్రకారంబు నెప్పుట. ||—

సీ. తెలి వొంది మనసు నిశ్చలవృత్తి నేకాగ్ర, మై యున్నిగోరి నిష్ఠాతిశయము
 కలిమి కృత్యంబు మేఘంబునమెఱుఁగును, నలినపత్త్రంబున సలిలకణముఁ
 బోలె మంతవ్యంబు పొంతఁ జరించుమ, నంబు దానికిఁ బవనంబుగతియ
 గతి గాన హితము మాగుతధారణము పవ, మానంబు గ్రమమునఁ గాని నిలువ
 ఆ. దలయ వినువఁ గాదు తలకొని యమనియ, మాదు తెనిమిదియును నభ్యసింపఁ
 గా విచార మొలయుఁ గలుగు వితర్కంబు, మఱివివేక మనిలు నెఱికిఁ దెచ్చు.
 క. విను మంతర్నాడిం జనఁ, బనుపడి పవనంబు బ్రహ్మపద మొందఁగ శాం
 తినియాడ మైనచిత్తము, గను నానందంబు నంద కలయుం బిదపన్. 128
 వ. అనిన విని కురుపతి కురుపితామహునితో జపవిధిప్రకారంబును జపశీలు రగు
 వారు పోవుగతియును నెఱింగింపవే యనుటయు నమ్మహావిభునకు నమ్మహాత్ముం డి
 ట్లనియె జప్యంబువిషయంబుగా యమకాలమృత్యుభూసురేశ్వోకులకు సంవా
 దంబు ప్రవర్తించె నయ్యుతిహాసంబునుం జెప్పెద మున్ను నాయెఱింగినతెఱుం
 గునుం జెప్పెద నాకర్ణింపుము. 129

—|| యమకాల మృత్యు భూసురేశ్వోకుల సంవాదము. ||—

సీ. వేదాంతవిదు లనుమోదించునట్టిది, జపకర్త మత్యంతశౌచశాలి
 యై కుశాస్తీర్ణసమావనతలమునఁ, గుశముష్టి సేకొని విశదచిత్త
 వృత్తి నింద్రియములు విషయసక్తంబులు, గాకుండ నిలిపి తదేకపరత
 మత్సరాహంకారమానదంభాపగ, మాంబును బ్రహ్మచర్యంబుఁ గలిగి
 తే. జపము సెల్లించుపురుషుండు సర్వలోక, విజయి నిస్సృహ మగుజపవిధివిశోక
 హర్షరాగాదికంబును నవ్యయంబు, నైనపదముఁ బొందించు నృపాగ్రగణ్య.
 క. శౌచాదిగుణము లెడలుట, నీచత్వము వాటిలంగ నిశ్చలమతి దు
 స్టాచరిత మైనజపవిధి, నాచెప్పినసుగతిఁ దేదు నరకము దెచ్చున్. 131
 వ. అని చెప్పి వెండియు ని ట్లనియె. 132

సీ. వేదవేదాంగసంవేది గౌశికుఁ డను, ధరణీసురుఁడు సంహితాజపంబు
 విహితశీలతఁ జేయ వేయు వత్సరములు, సనిన సావిత్రి యమ్మనివరునకుఁ
 బొడసూపి తనుఁ జెప్పఁ గడు భక్తితో నతం, డెఱిగిన నిచ్చెద నిష్ఠ మడుగు
 మనిన సాతండు జపాతినిష్ఠయ కోర, నది యిచ్చి దేవి నీ కత్యుదాత్త

- తే. గణియు నగుధర్మ మర్థి నీకడకు వచ్చు
యముఁడుఁ గాలుండు మృత్యువు నరుగుదెంతు
రనఘ నీకును వారికి నావహిల్లు
వాద మని చెప్పి చనియె భూవరవరేణ్య. 133
- క. ధరణీసురుఁడును జపత,త్పరుఁ డై దివ్యాబ్జములు శతంబు గడపె న
ప్సరుషవరుకడకు ధర్మము, పరమప్రీతిఁ జనుదెంచెఁ బౌరవముఖ్య. 134
- తే. అట్లు సాకార మై వచ్చి యతనితోడ, నీజపంబున సిద్ధించె నిరతిశయము
లైనపుణ్యలోకములు నీ వందుఁ జనుము, తనువు¹ జిత్తంబు విడిచి యుత్సవమెలర్ప.
వ. అనిన విని యమ్ముని ధర్మంబున కిట్లనియె. 136
- క. తనువు దొఱఁగి ననులోకము, లనఘా యే నొల్ల మేల యైనను దుఃఖం
బున కోర్చి నాతలంపున, కనుగుణమై యుండ దీని నగునె తొఱంగన్. 137
- వ. అనుటయు ధర్మంబు. 138
- క. ఒడ లెట్లు విడువ వలదే, కడురమ్యము నాక మింత గానవొకో నా
వుడు మేను వెలిగ నట వో, నొడఁబడ నని పలికె బ్రాహ్మణోత్తముఁ డధిపా.
వ. అని పలికిన ధర్మం బతనితో నీ వొడలు విడువ నొల్లవు పో యమకాల మృత్యు
వులు వీరె వచ్చిరి చూడు మనియె నయ్యవసరంబున వారలు వచ్చి యమ్మహీ
సురవరుముందఱ నిలిచి తమ్ముం బేర్కొని రాతని నుద్దేశించి యముండు నీజపంబు
ఫలంబు సిద్ధించె ననియుఁ గాలుండు నీకు నాకలోకారోహణంబునకుం గాలం
బైనం దోచితి ననియును మృత్యువు గాలచోదిత నై నిన్ను నేడు గొనిపో
వచ్చితి ననియుం బలుకుటయు నమ్మాటలు గీటునం బుచ్చుచు వారలవదనం
బులు విలోకించి సవినయవ్యాహృతస్వాగతుం డయి యవ్వీపుం డేను మీకు
నెప్పని సేయువాఁడ నని పలికె నట్టియెడఁ దీర్థయాత్రాపరుం డైనయిత్యాకుం
డచ్చటికి నేతెంచి వార లందఱకుం బ్రణతుం డయ్యె బ్రాహ్మణుం డతిథింగా
నిరూపించి యాదరభరితుం డై. 140

→|| కొశికునకు నిత్యైకుమహారాజునకు నయినసంవాదము. ||←

- క. నాకలిమితోడ నిచ్చెద, నీ కెయ్యది యిష్ట మనిన నృపతి నృపులు దా
నైకపరులు గొనువారలె, యేకామ్యము లైన నిత్తు నీ వడుగు తగన్. 141
- వ. అనిన విని విప్రుం డవ్వీభున కిట్లనియె. 142
- క. కొనువారు ప్రవృత్తులు గాక నివృత్తులు గొందు రయ్య కామ్యంబులు నా
మనమున లే వే నేమియుఁ, గొన నిత్తున కాన యధిప కోరుము తగఁగన్. 143
- వ. పూజారూపంబున నిచ్చినయది యతిథి గైకొనుట యెగ్గు గా దనుటయు సమ్మనుజ
పతి నీ విచ్చువాఁడవయేని నీనకల జపంబుఫలంబును నిమ్మనిన నమ్మహీ దేవుండు.

- క. జపఫలముననగ మిచ్చెద, నృప యంతయు నైనఁ గొనుము నీ వనవుడు న
జ్ఞపముఫలం బెయ్యది యని, నృపుఁ డడిగిన నాతఁ డేను నిరపేక్షుండన్. 145
- క. కావున ఫల మిట్టిది యని, భావింప నెఱుంగ నొరులఁ బనివడ యడుగన్
నీ వాఫలంబు గొను మది, దా వినఁబడుఁ బిదప ధర్మతత్త్వజ్ఞులచేన్. 146
- వ. అనుటయు నయ్యనతనయుండు ఫలం బిట్టి దని యెఱుంగవేనిం గొన నొల్ల నన
వుడు నతం డతని కిట్లనియె. 147
- క. నీ వడిగి తేను నిచ్చితి, భూవల్లభ యింక సత్యమున కూనము గా
దే వరియింపమి నావుడు, నావసుధాధీశుఁ డద్ధరామరవరుతోన్. 148
- వ. రాజులకు యుద్ధంబు సుకర్మంబు గావున నీతో వివాదయుద్ధంబు సేసితి ననిన
నతండు నీ వేమి సేసి తేమి యది యట్లుండ నిమ్ము. 149
- క. విను మిచ్చెద నని యీమియుఁ, గొనియెద నని పలికి పిదపఁ గొన కునికియు న
త్యనృతంబులు సత్యవ్రతమునకుం దొలఁగంగ మనకు భూవర తగునే. 150
- క. సత్యమ తపమును యజ్ఞము, సత్యమ వేదంబు దాంతిశాంతులు నగుటన్
సత్యము దొఱఁగుట నిర్తల,ని త్యానుష్ఠానములును నిష్ఫలము లగున్. 151
- వ. అనిన విని ధర్మంబు వారల నుద్దేశించి యమాదులు విన వీరికి వివాదంబు వలదు
విప్రుండు దానఫలంబును రాజు సత్యఫలంబునుం బొందువా రనియె నట్టియెడ
నాకంబు నరాకృతి దాల్చి వచ్చి త న్నెఱింగించి యయ్యిరువుర నాలోకించి వా
దేల మీరిద్దఱుం దుల్యఫలప్రాప్తుల రయ్యెద రిట్లు సేయుం డని పలికె నవ్విభుం
డట్లేని నితండును నాయిచ్చునది గొనవలయు ననుటయు నమ్ముని యేను దప
స్సాధ్యాయనిరతుండం బరిగ్రహవిధియందు విరతుండ. 152
- క. అనవుడు సరనాథుఁడు నా, కును నీకును సరియ కాఁగఁ గోరెద సత్క
ర్మనిరూఢి మత్సుకృతఫల, మనఘా కొనవే యనుగ్రహంబు డలిర్పన్. 153
- వ. అని ప్రార్థించె నప్పుడు వికృతవేషు లగుపురుషు లిరువురు దమలో వివాదంబు
సేయుచు వచ్చి యవ్విభుండు మనల శాసింప నొడయుండు వొమ్మనుచు నిత్యాకు
ముందొఱ నిలిచిరి వారితెఱంగు వినుము. 154
- తే. ఒకఁడు గోదాన మొనరింప నొక్కరుండు
తత్ఫలము వేడఁ బ్రీతి నాతండు నొసఁగఁ
గొనినవాఁ డిది దక్కువ దనకు నని త
లంచి యుత్తమగోయుగశంబు విలిచి. 155
- సత్పాత్రదానక్రియ నిర్వర్తించి తత్ఫలంబు మున్నదనకు గోదానఫలం బిచ్చిన
యతని కిచ్చువాఁ డయిన నతండును గొనువాఁ డయి యుండి కొనక యెడ సేసి
తిరుగం దిరుగ నప్పుడు ముట్టం బట్టినవాడు పుట్టిన వచ్చినవారై రతైఱం గెల్ల
నుక్తిప్రత్యుక్తుల నప్పుడమితేనికి నేర్పడం జెప్పి రట్లు సెప్ప వినినయవ్విభుని

తోడఁ దొలుత నొసంగినవాఁ డితం డడిగిన నెన్నిం బ్రతిగ్రహింపఁగా నొసంగి
తిఁ బ్రతిగ్రహం బొల్లనినన్ను నితండు నిర్బంధింపం దగునే యని చెప్పినఁ బిద
పటియాతం డితండు గొనియెద నని యొడంబడి కొనమి పాతకం బగుట కర్మ
కాండవిదు లెల్ల నెఱుంగుదు రనవుడుఁ గౌశికుం డిత్వాకు నుద్దేశించి వింటె
యిప్పురుషునివచనంబు లని పలికి వెండియు. 156

క. నృప నీవు మదీయం బగు, జపముఫలం బడిగి తేను సమ్మతి నీఁగా
విపరీతఫణితు లాడిన, శపియింతుఁ జూమి యెఱుంగఁ జాటితి నీకున్. 157

తే. అనిన నాతఁడు భయ మంది యాత్మలోన
నొదులయ్యాగికి నకట చేయొడ్డ కుండు
నట్టినా కిది వలసెనే యనుచుఁ గరము
సాఁచె నవ్విప్రుడెనకు నిశ్చయముతోడ. 158

వ. ¹అతండు ననేకవర్షంబులు నేసినజపంబుఫలం బంతయు నీ కిచ్చితి ననుచు ధార
వోసిన నమ్మహీసురవరునాననం బాలోకించి భూపాలుండు నాకరంబున జలంబు
లు వడియె మనకు నిద్దటకును సత్కర్మ సమత్వంబు గలుగవలదే నాయది ధైర్య
యాగఫలం బేనును నీ కిచ్చెదఁ గైకొను మని పలికె నట్టియెడ వికృతవేషు లగున
ప్పురుషు లిరువురు నన్నరనాథు నుద్దేశించి యేము కామక్రోధులము ధర్మయమా
దులచేతను మాచేతను మీరిద్దఱుం బరీక్షితుల రైతి రింతియ కాని యిచ్చుట
యుఁ గొనుటయును నివి దైవాచరితంబులు మీకుం బని గా దని పలికిన విని
యవ్విప్రుండు భూవిభునితో నిట్లనియె. 159

ఆ. శ్రీధ్రయును బలంబు జపవిధియందు సా, విత్రి నాకు నిచ్చె వేఱ జపము
నాచరింపఁ ²దగదు నైనను నిందఱ, యెదుర నీవు గోరి తివ్విధంబు. 160

క. కావునఁ బ్రార్థన నెఱువం, గా వెఱచెద ³నట్ల కాక గైకొంటి ధరి
త్రీవల్లభ నీసుకృతం, బేవెంటం దిగిచె నరుగు మీ వగ్గతికిన్. 161

వ. అనియె నయ్యిరువురసత్కర్మనిష్ఠావిశేషంబునం బ్రీతు లయి బ్రహ్మాదిదేవతలు
వారలమీఁదం బుష్పవృష్టి గురియించుచు నయ్యెడకు నరుగుదెంచి యభినందిం
చిరి దేవతూర్యంబులు మొరయ నప్పరోగణంబు లాడుచుం బాడుచు నుల్లసిల్లె
నయ్యవసరంబునం గౌశికు నిత్వాకు నుద్దేశించి నాకంబు. 162

తే. అనఘులార సంసిద్ధుల రైతి రింకఁ, దడయ నేటికి నిర్మలోదాత్తగతికి
నుత్సహింతురు గా కన్నమత్సరాది, బంధకంబులఁ బోఁ ద్రోచి బ్రాహ్మణుండు.
వ. ధర్మయమాదులను నాదిత్యసంఘంబును సవినయప్రణామసహితంబుగా నా
మంత్రితులం జేసి. 164

¹ ఇట్లు సాచిన నాథూసురోత్తముండు ననేక. ² దగునె యైనను. ³ నట్లు గాన...మిత
ద్యతికిన్.

—|| కాశికేత్వాకులు బ్రహ్మపదప్రాప్తు లగుట. ||—

- క. వాయువుల నియతవృత్తిమనోయంత్రణ బామలనడుమ నూల్కొలిపి విచే
ష్టాయితశరీరుఁడై మూర్ధాయోజితములుగఁ జేసి యత్తలఁ జేర్చెన్. 165
- వ. అప్పుడు తదీయబ్రహ్మరంధ్రోద్గతుండును మహాజ్యోతిర్జ్వాలాకృతియుం బ్రాదేశ
మాత్మండును నగువురుషు నెదుర్కొని పరమేష్ఠినమాధానంబున వచ్చి తేయని
పలికి వెండియు. 166

- తే. జాపకులకు యోగులకును సమమ పుణ్య, గతివిశేషంబు ప్రత్యక్షకలిత మందు
జాపకులు ¹నిర్భరోత్థాన శక్తి నధికు, లనుచు వక్త్రంబు విచ్చి ర మ్మనియె నధిప.
వ. అనుటయు. 168

- తే. బ్రహ్మరంధ్రనిర్గతుఁడైన బ్రాహ్మణుండు, బ్రహ్మవదనంబు సొచ్చె భూపతియు నట్లు
వెడలి తద్వక్త్ర మెప్పటి²వికసనంబుఁ, బొంద నందుఁ బ్రవేశించె భూపవర్య.

- క. దేవత లచ్చెరువడి య, ద్వేషుని నయ్యిరువురను నుతించి రజుఁడు సం
భావించె ధర్మమును నవ,నీవర యప్పురమవిభుఁడు నిరుపమలీలన్. 170

- వ. తదనంతరంబ యంతర్హితుం డయ్యెఁ దక్కినవాచును నిజస్థానంబుల కరిగిరి జాపక
ప్రకారంబును దదీయసుగతివిశేషంబు నెఱింగించితి నీ వింక నెయ్యది వి నవల
తనవుడు నాపగానుతునితోడం గుంతీతనయాగ్రజుండు నిరతిశయజ్ఞానయోగం
బువిధంబు వినువాంఁచ నాకుం గలదు సెప్ప వే యనిన నప్పురుషుం డప్పొరవోత్త
మున కి ట్లనియె మనుబృహస్పతినంవాదం బనునితిహాసంబు గల దది యడిగిన
యర్థంబునకు బోధకం బయి యుండు నాకర్ణింపుము మను వాత్సీయగురుం డగు
దేవగురునకునకుం బ్రణమిల్లి. 171

—|| మనుబృహస్పతి సంవాదము. ||—

- సీ. జ్ఞానయోగము కృపాసంపన్నబుద్ధి నా, కెఱిగింపవే యన్న నెలమి నాతఁ
డతనికి ని ట్లను ననఘ సత్కర్తయో, గశ్రద్ధ దానికిఁ గారణం బ
నిష్టంబు ద్రోవను నిష్టంబు దేరను, నరుఁడు గర్తాచరణం బొనర్చు
నెయ్యవి సుఖము లొక్కింతకాలమునకు, నవియ దుఃఖంబులై యావహిల్లు
ఆ. నింత యెఱిగి ఫలమునెడ నిరపేక్షుఁడై, ³నతఁడు సౌఖ్యదుఃఖయమముఁద్రోచి.
కామముఖ్యవిపదకంపితజ్ఞానవి, శేషబుద్ధిఁ బరమసిద్ధిఁ బొందు. 172
- వ. అని వెండియు. 173

- క. అసమాలంబ మశబ్దము, రసగంధస్పర్శరూపరహితం బగుటం
బ్రసరించునింద్రియములకు, వసంబు గా దొందఁ బరమవస్తువు పుత్రా. 174

- క. స్త్రీపున్నపుంసకత్వము, లాపరత త్వమున లేమి నది విను తత్త
ద్వ్యాపారాపేతం బయి, దీపించుచు నుండు బోధ దేహత్వమునన్. 175

1 నిర్భరోదారశక్తి. 2 విలసనంబుఁ. 3 సమత సౌఖ్యదుఃఖచయము.

- తే. వెలుగు చుండెడిదీపంబు వేఱ వస్తు
పులఁ బ్రకాశింపఁ జేయున ట్లలఘునిత్య
బోధనజ్యోతి యింద్రియంబులను మాన
సమును దనప్రభ విగతజాడ్యములఁ జేయు. 176
- క. విను పురుషున కింద్రియములు, మనంబు గలిగించుఁ గ్రియల మనుజేశునకుం
దనతనతెఱుగునఁ గార్యము, లనేకములు సూపునచిపు లట్టుల వత్సా. 177
- వ. అని మఱియును. 178
- చ. అనలము దోచునే తరువునందుఁ గుఠారముఖంబు లైనసా
ధనములఁ ¹బ్రవ్వ నజ్జనహితా తగఁదర్చినఁ గాక యట్లు యి
త్తనువు నలంగఁ జేసి పరతత్త్వముఁ గాంతు మనంగ రాదు వి
న్ననువున నాగమోక్తమధనం బొనరించినఁ గాని యారయన్. 179
- క. డెందమున కింద్రియములకు, నొందఁగ రాకున్న లేక యున్నే తత్త్వం
బెందు నపరభాగంబునఁ, బొందవు చూడ్కు లది లేక పోవునె నుమతీ. 180
- క. వల యురి యోదము గాలము, గలిగికదా మృగముఁ బక్షి గజము ఝషము ద
తులు వట్టుదు రట్టుల త, జులు విజ్ఞానంబుకలిమిఁ జూతురు పురుషున్. 181
- క. పా మెఱుఁగుఁ బాముకాళులు, ధీమంతుం డెఱుఁగ నేర్చు ధీసాక్షి త్వ
శ్రీమంతుఁ బరమపురుషుని, ధీమలనిర్దోచనంబు తెఱుగు నెఱిగినన్. 182
- క. కలుగుం దోపమి యమవనఁ, గలుగునె యంతటన యమృతకరునకు నాశం
బలఘుపరవస్తువునకుం, గలదె యభావంబు మనసు గాననికలుచన్. 183
- క. రవిబింబము రాహువు పయిఁ, గవిసినఁ బాసినను దోపకయుఁ దోచియు నుం
డువిధమ యజ్ఞానంబున, యవిరతివిరతులయధీనుఁ డగు ²టాత్తునకున్. 184
- క. విను మానసప్రసన్నతఁ, దనుఁ గనుపురుషుండు గలువతం గానఁడు దే
తిననీట రూపు సూడఁగ, నను నై కలఁక నది లేని యట్టులపోలెన్. 185
- తే. ఇంద్రియంబులు దమయిచ్చ నిట్టు నట్టుఁ, దిరిగెనేనియు దుఃఖముల్ దెచ్చునవియ
కట్టువడి సుఖమొనరించుఁగానయాత్మఁ, గావవలయునింద్రియచోరగణమువలన.
- క. పాపక్షయమున బోధం, బాపాదింపఁబడి మెఱుఁగుటద్దముకరణిం
జూపునకు వచ్చుఁ దనుఁ దా, నాపురుషుఁడు గాంచుపనికి నై తస్త్వయతన్.
- తే. ధ్యానయోగనిశ్చల మగు నంతరంగ, మెడల విడుచు గుణంబుల నిద్ధశాంత
మైననిర్గుణవస్తువునందుఁ గలయుఁ, బరమపద మది దానికిఁ బరము లేదు. 188
- వ. అని పలికి సమ్యక్జ్ఞానంబునకు మాయ మాటు గావున దానిమొఱంగు తెఱంగు
దేటపఱుపం దలంచి యి ట్లనియె. 189

1. బ్రవ్వ...దర్చినఁ గాక. 2. నాత్మునకున్.

—|| బృహస్పతి మనువున కుపదేశించినమాయాప్రకారము. ||—

- క. విను మాయావిధ మిట్టిది, యని యారయ వెరవు గలుగ నవనిం జరణం
బనఘా మోపనిజంతువు, ననుచొ ప్పరయంగ రానిచందం బొందున్. 190
- క. గుణమూర్తి మాయ దానిని, గణుతించెద నన్నఁ దెగడు గ్రాహ్యత్వంబుక
గుణములఁ బెడఁబాపంగా, గణనాతీత మగు వెలుగు గనుఁ ¹దాన తనన్. 191
- తే. వినుము నృప సత్త్వమును రజస్సును దమస్సు
ననఁగ గుణములు ముప్పిరి గొనుచు నాత్మఁ
జుట్టుకొను నొండుమెయిఁ దెగ విట్టలముగ
నొలయువై రాగ్య మనుకొడవలినకాని. 192
- వ. అని నిర్దేశించి వెండియు. 193
- ఆ. మణిమయములుఁ గనకమయములు రజతమ
యములు మఱియు మృణ్మయాదికములు
నై నపెక్కుపూసలందుఁ ద్రా డున్నట్లు
భూతకోటియందుఁ బురుషుఁ డుండు. 194
- క. ఏకరసమయక్షేత్ర మ, నేకౌషధిరసమయం బయినయట్లు సుమీ
యేకవిధ మైనబుద్ధి య, నేకము లగుకర్త ములమెయిం బోక నృపా. 195
- ఆ. జలము పృథివికంటె జలముకంటెను దేజ, మంతకంటె వాయు వాకసంబు
దానికంటెఁ బెద్దవాని కెల్లను పెద్ద, మనసు బుద్ధి పెద్ద మనసుకంటె. 196
- తే. ధరణి మొదలైన పంచభూతములకంటె
మనసుకంటెను బుద్ధికంటెను మహత్త
రంబు గాలంబు గాలతత్త్వంబు మిగిలి
యుండు విభుఁ డిజ్జగంబుల కొడయుఁ డతఁడు. 197
- క. ఆదియు మధ్యము సంతము, నా దేవేశునకు లేమి నవ్యయుఁ డతఁ డీ
వేదములకు నానానిధ, వాదములకుఁ ²జేరుగడ భవక్షేపి నృపా. 198
- క. అనుభవము మ్రింగు శాంతిం, గనునది నిర్భేదసత్ప్రకాశం బది చా
విను తలఁపునకును బలుకున, కు నగమ్యము గర్భముల కగోచర మనఘా. 199
- క. మనసు గొని మనసు బుద్ధిం, గొని బుద్ధిని దర్శనంబు గొని దర్శనముక
విను క్రమమున నొదిఁగించినఁ, గను బుధుఁ డక్షరుని విష్ణు ఘనబోధమయున్. 200
- క. అమృతం బచ్యుత మమలం, బమేయ మవ్యయ మసంత మవ్వెలుగు యమా
ద్యముల నలవడినచిత్తము, శమాతిరేకమునఁ బొంద సంవేద్య మగున్. 201
- క. అని గురుఁ డుపదేశించిన, విని మనువు గృతార్థుఁ డయ్యె విద్వన్నుత నీ
వును నలవరింపుమీ మన, మున నివ్వౌక్యములయర్థముం దత్పరతన్. 202

- వ. అనిన విని పరమహర్షంబునం బాండవాగ్రజుండు పితామహుం బ్రశంసించి
మహాత్మా మహనీయుం డగుకృష్ణునిమాహాత్మ్యంబు విన వలతుం జెప్పవేయని
యడిగిన నతం డమ్మహీపతితో నారదజామదగ్న్యమార్కండేయవ్యాసవాల్మీకి
ప్రభృతిమునీంద్రులు సెప్ప వినిన తెఱం గెఱింగించెద నాకర్ణింపుమని యిట్లనియె.
- క. కృష్ణుండు ప్రభవిష్ణుం డగు, విష్ణుం డనిలాగ్నితోయ వియదిలలఁ గ్రియా
నిష్ఠాతత్వవిరోధన, తృష్ణం గల్పించెఁ దనదుదివ్యవిభూతిన్. 204
- తే. అట్లు కల్పించి జలములయందు భవ్య, తల్పగతుఁ డైన నాభిఁ బద్మంబు దోఁచె
నం దజుండు పుట్టి నృజియించె నందనుల మ, నంబునన సత్తనంఖ్యుల నరవరేణ్య.
- వ. మరీచియు నత్రియు నంగిరసుండును బులస్తుండును బులహుండును గ్రతువును
దక్షుండు ననం బరఁగువారలయందు మరీచికిం గశ్యప్రజాపతి జన్మించె నత
నివలన సురాసురగరుడనాగాదిజాతినంభవంబునుం గలిగె నతనికి నూర్పుండును
సత్రికి సోముండును నుదయించి రాజవంశంబులకుఁ గూటస్థులైరి సూర్యసోమా
న్వయజాతులై ననృపతులనేకులనేకదేశంబు లేలిరి దేశకాలవిశేషంబుల నృప
కులంబులు బహుశాఖంబులై సర్దిల్లు వానినెల్లం దనవలసినయప్పుడు విష్ణుండు
పరస్పరవిరోధజనితసంగ్రామంబులు నిమిత్తమాత్రంబులుగాఁగలవి శేషప్రకారం
బుల నుపసంహరించు నద్దేవుండు వాసుదేవసంకర్షణప్రద్యుమ్నానిరుద్ధాత్మకం
బు లగుచతుర్విధదివ్యస్వరూపంబులు గలిగి జగద్భరణం బాచరించుచు నిట్లు
లీలాజన్మంబులంబొంది క్రీడసలుపు నని కృష్ణునిం జూపి యీభూతేశ్వరు మా
నుషసామాన్యదృష్టిం జూచుట యజ్ఞానంబు గృష్ణుండు భక్తపరతంత్రతంజేసి
యుత్కృష్టచరితులయారాధనంబునకు భాజనం బయి భోగమోక్షంబులు
గరుణామయకటాక్షంబుల నొసంగు ననినం బ్రీతుం డై భీష్మునకుం బ్రణమిల్లి
యుధిష్ఠిరుండు. 206
- క. మునిజనవినుతచరిత్రా, మనుజుం డెవ్వనిఁ దలంచి మహనీయనిరం
జనసిద్ధిఁబొందఁ గను నే, యనువు దలఁపు నలవరించు నని యడుగుటయున్.
- = భీష్ముండు ధర్మజునకు విష్ణుమంత్రప్రభానంబుతెఱం గెఱింగించుట. ←=
- వ. ఆధర్మతనయుతోడ నద్దేవవ్రతుం డిట్లను నారదునిచేత వినిన తెఱంగు వివరిం
చెద నాకర్ణింపుము. 208
- తే. పరము నక్షరు విష్ణునిఁ బ్రస్తుతించి, నారదమునీంద్రుఁ డంజలిసమిత మైన
మస్తకముఁ జేర్చి భక్తిసమగ్రచిత్త, వృత్తి నల్లన యిట్లని విన్నవించె. 209
- క. దేవా మోక్షార్థజనము, లేవెరవున నిన్నుఁ దలఁతు రేజన్యము సం
భావించురు నా కానతి, యీవే భక్తపరతంత్ర యేర్పడఁ గరుణన్. 210
- తే. అనిన నద్దేవమునిపలు కాదరించి, వరదుఁ డగువిష్ణుఁ డిట్లనుఁ బరమభక్తి
నిర్మలశ్రద్ధ యింద్రియనిగ్రహంబు, మన్మయధ్యానమునకు సమాత్యకోటి. 211

- క. విను వీతకల్పమున కవి, పనుపడుఁ గల్గవము లెల్లఁ బాపఁగ నామె
చ్చినయట్టిపరమసాధన, మనుస్మృతి జపించునది నియతిమెయి దానిన్. 212
- తే. ప్రణవపూర్వక మగునమఃపదముపొంత, షడ్గుణైశ్వర్యవాచకసర్వవసన
నిర్వచనశబ్దములు గ్రమనిష్ఠమెయిఁ జ,తుర్థిఁ గూర్పంగమంత్రంబు దోఁచు బెరసి.
- క. తొలితొలి యిమ్మంత్రము ని,శ్చలమానసుఁ డై జపించి జపియింపంగా
వలయు ననుస్మృతి దానం, గలుగుఁ జతుర్వర్గసాధకత పురుషునకున్. 214
- క. అని మఱియు దయ ననుస్మృతి, యనుపేరం గలుగుదాని నమ్మునిపతి కి
ట్లని చెప్పె నచ్యుతుఁడు నిజ,మనఃప్రియం బై నయట్టిమహిత స్తవమున్. 215
- సీ. అవ్యక్తు శాశ్వతు నఖిలప్రభవభూమి, భక్తవత్సలు విష్ణుఁ బరమపురుషు
నక్షయుఁ బ్రాంజలి యై యాశ్రయించెదఁ, బుండరీకాక్షుని భువనసాక్షి
నిత్యుఁ బురాణు వర్ణించెదఁ బరు సహ,స్రాక్షు నక్షరుని లోకైకనాథు
భవ్యుఁ గొల్చెద¹ భూతభవ్యభవత్ప్రభు, సర్వతోముఖ భూతసంప్రవర్తి
- ఆ. నమృతు నచ్యుతుని ననంతు హృషీ కేశు, రవినహస్రనిభు హిరణ్యగర్భు
నబ్జనాభు సత్యు నాద్యంతరహితు భూ,గర్భుఁ బ్రభువు భక్తగమ్యుఁ దలఁతు.
- తే. అచలు సూక్ష్మ² వరేణ్యు సహస్రశీర్షు, నభయకారి సశీర్షు నారాయణుని స
నాతనుని యోగమూర్తి లోకాతిరిక్తు, ధృవుని సీశ్వరు హరిభక్తితోడఁ గొలుతు.
- క. ³ఎవ్వఁడు సచరాచరగురుఁ, డెవ్వనినాభీసరోజ మీ నె విధాత⁴
నివ్వటిలు జగము లన్నియు, నెవ్వనిచే నమ్ముకుందు నెప్పుడుఁ గొలుతున్. 218
- తే. స్థావరములు జంగమములు ధాత లోను,గాఁగఁ బ్రళయంబు నొందినకాలమునను
నిలుచునెవ్వఁడొకండ యానిత్యసత్య,లలితుశార్ఙ్గిఁ బ్రసన్నుఁగాఁ గొలుతునియతి.
- క. కాలముఁ బర్జన్యండను, నేలయు సస్యంబుఁ గ్రియయు నిష్క్రియయును ధ
ర్మలోకిము నై మహిమ, స్థిల సలుపువానుదేవునిం బ్రణుతింతున్. 220
- క. అనలునకు రవికిని శశాం,కునకును గ్రహతారకములకును దేజం బె
వ్వనివల్లన నావహిలైడు, ననుపాధిక తేజుఁ గొల్తు నవ్విశ్వాత్మున్. 221
- తే. నాలుగింటను వెండియు నాలుగింట, రెంటు నైదింట మఱియును రెంటు వేల్చి
యజ్జశీలు ⁵రారాధించునట్టివిష్ణుఁ, డీప్తదాయిప్రసన్నుఁ డయ్యెడుమ నాకు.
- ఆ. యజ్జధరుఁడు పంచయజ్జండు లక్ష్మీకి, నునికిషట్టు యోగమునకు నెలవు
సర్వమునకు సిద్ధసదనంబు గా నొప్పు, వాని నాశ్రయింతు వరదుఁ బరము.
- క. ⁶అగమనునిం బాఁధు నఖిల,జగద్భరణశరు నమూర్తి సాగరనిభబో
ధగర్విష్ణుఁ బంచకాల,జ్ఞ గుణాత్మకు నిర్గుణత్వశోభితుఁ గొలుతున్. 224
- క. వ్యక్తమునకుఁ బ్రభవం బ,వ్యక్తం బాతత్వమునకు నవుల యనువచో

1 భూతభవ్యజగత్ప్రభు. 2 శరణ్యు. 3 ఎవ్వఁడు సచరాచరగురు; ఎవ్వఁడు పరావరగురు.

4 రారాధింతు రట్టి. 5 అగమను నబోధ్యుని నఖిల.

- యుక్తికీఁ బరాయణం బగు, భక్తపరాధీను భవ్యభావ్య నుతింతున్. 225
- క. జ్ఞానధ్యానపరాయణు, లై నమహాత్ములు జితేంద్రియత్వమహితు లె
వ్వానిం బొందిన మరలరు, వాని శరణుఁ జొచ్చి బ్రదుకువాఁడ నుకృతి నై.
- క. లోకం బంతయు నెవ్వం, డేకాంశంబునన నిర్వహించుచు నగ్ర
హ్యకారుం డై వెలుఁగు ద,యాకరు నప్పద్మనాభు నభివర్ణింతున్. 227
- తే. అయిదుదెఱఁగులఁ బ్రకృతిఁ బంచాననముల, ననుభవించుడై త్రజ్జనత్వాదిగుణచ
యంబులీల భుజించుమహా త్వకలితు, సంశ్రయింతు¹ మదాత్మ ప్రసత్తిఁ గోరి.
- క. మతిగలసాంఖ్యులు యోగా,న్వితలు నగుమహాత్ము లెవ్వనిం గని పునరా
గతి లేనిసుగతి వడయుదు, రతర్క్యవై భవునిఁ దలఁతు నప్పరమాత్మున్. 229
- క. ఇనునడుమ వెలుంగుచు సో,మునిమధ్యమునం జలత్వముం బొందనిని
ల్పున వెలయుదీ ప్తి యగువా,ని నిరంజను నంతరాత్మునిం బాటింతున్. 230
- క. సోమాగ్నాగ్ని చుయముఁ దా,రామయమును నిత్యసుస్థిరంబును నగుతే
జోమయతత్వము నాత్మా,రామత్వంబున నిరంతరంబును జూతున్. 231
- క. గుణములకు నాది యై నిర్గుణమ్ములకు నాద్యుఁ డగు² నరూపుని లక్ష్మీ
ప్రణయపరము నజు సూక్ష్మనిఁ, బ్రణుతింతుఁ బ్రసన్నుఁగాఁ బరము సర్వగతున్.
- క. కలయంగ నెల్ల యెడలుం, దలలును లోచనములును వదనములు నగుని
ర్మలు నిర్వికారు నిన్నుం, గొలిచెద సర్వైకసాక్షి గోవింద హరీ. 233
- క. నిను నెఱుఁగకున్న సంసారనిమగ్న తపో³దు గోచరము గావు మనం
బునకు సఖిలేంద్రియములకు, నను నే మనువాఁడ వింక నారాయణుఁడా. 234
- క. రోషముఁ గామము రాగ,ద్వేషములును లేక భక్తి దిర మై యేకా
శ్లేషిణిగాఁ గొలుతు రవి,శ్లేషమనోనిలయవృత్తి సిద్ధులు నిన్నున్. 235
- క. ఫలములు గోరక కర్మంబులు నడపుచు వాని విమలబోధాగ్ని⁴ హతిం
బొలియించుచు నిర్ద్వంద్వత, నెలకొను నేకాంతిజనులు నినుఁ గండ్లు హరీ.
- క. దేహస్థు నదేహు నఖిల, దేహీసముక్ నిన్ను భక్తిఁ దెలుతురు దురిత
వ్యూహమ్ముఁ బుణ్యచయము న,మోహత నిరసించుయోగిముఖ్యులు గృష్ణా.
- చ. ప్రకృతియు బుద్ధ్యహంకృతులు భావము భూతచయంబు నింద్రియ
ప్రకరముఁ గేశవా భవదుపాశ్రయభావితవర్తనంబు లా
సకలమునందు నీవును బ్రసన్నత నిల్చి నీకు నీవు దా
నికి నిలువంగఁ బట్టగుట నిక్కము గా దిటు లై వెలుంగుదే. 238
- క. ఏకత్వం⁵ బన్యత్వ మ, నేకత్వము గలుగునీమహిమచందం బా
లోకింప నిపుణు లగును, శ్లోకులకుం బరమపదము సులభము శార్దూ⁶. 239

1 మదాత్మఁబ్రకృతిఁగోరి. 2 స్వరూపుని...ప్రణయపరు నజుని...గాఁగఁ బరు సర్వగతున్.
3 పొందు. 4 వడిం. 5 బమలత్వ మనే.

తే. అచరములునుజరంబులునై నభూత, సముదయంబులుమణులుసూత్రముననున్న
కరణి నీయంద యున్నవి గాన సమత, నేకభక్తి నేఁ గోరెద నిష్ఠు దేవ. 240

క. హేతురహితుఁడ వకర్తవు, భూతస్త్వవు సమస్తభోక్త వతత్త్వం
బై తత్త్వము నగుదు జగ, న్నేతవు కూటస్థుఁడవును నీవ ముకుందా. 241

సీ. ద్వేష్యంబుఁ బ్రియ మనువేర్పాటు లేదు భూ, తములయందెల్ల ను సముఁడ¹నాకు
భూతనంయోగంబు బుద్ధ్యహంకారయు, క్తియు గుణత్రయసంగతియును లేవు
ప్రారంభణంబు ధర్మాధర్మములు నింది, యములపొందును విషయాభిరతియుఁ
బరిహృతంబులు జరామరణమోక్షార్థి నై, శరణంబు వేఁడెదఁ గరుణ నాదు

తే. ఘ్రాణజిహ్వలు మహి నుదకమున దృక్కు
త్వక్కు దేజంబునందును వాయువునను
శ్రోత్ర మాకాశమునఁ గ్రమసూత్రితముగఁ
బొందఁ జేసి గోవింద యానంద మిమ్ము. 242

సీ. ఇల జలంబుల జలంబులు శిఖి శిఖి వాయు, వున వాయు వంబరంబునను నంబ
రంబు చిత్తమునఁ జిత్తం బహంకృతి నహం, కృతి బుద్ధిఁ దగ నొదిఁగించి యింత
వట్టును గూడ నవ్యక్తంబుఁ జేర్చి య, వ్యక్తంబు నిజభంగి యైనఁ ద్రిగుణ
సామ్యవ్యవస్థితి సడినన్నఁ గారణ, భూతతస్మాత్త్రలు పొదువ కుండఁ

తే. దొలఁగఁబెట్టుట దొరకొనవలయు దానఁ, బరమము న కేవలము నగుపదముగలిగి
యేన నీ వనునై క్యంపుటెఱుక వొడముఁ, గాత గమనాగమనములు గ్రాగి పోవ.

క. హరియం దేనును నాయం, దరయం గా హరియుఁ గలము హరి నాకును నా
హరి కేను ²ననశ్వరులము, హరిప్రసాదోదయము మహత్తరమహిమన్. 244

తే. బుద్ధియును బ్రాణమును నిన్నుఁ బొరయఁ జేయఁ
జాలుభక్తి నా కొసఁగుము జలధిశయన
పూర్వకర్మఫలంబులు వొందుఁ గాక
యవి ఋణంబులు గడతేఱు టై సుఖింతు. 245

తే. నిన్ను నెప్పుడుఁ దలఁచెద నన్ను నీవు, వత్సలుఁడ వయి వీఁడు నావాఁ డనంగ
వలయుఁ జుమ్మయ్య మఱవక వాసు దేవ, దేవదేవ మునీశ్వరభావనీయ. 246

క. తనుఁ దనయంద నిలిపి పే, రనువున బుద్ధికడ వెలుఁగునచ్యుతుని సనా
తను నగ్రాహ్యునిఁ జిన్మయు, ననుస్మరించునది యపునరావృత్తికి నై. 247

క. పరమాత్ముని నారాయణుఁ, జిరంతనుని భక్త శేముషీనిష్ఠాస్వీ
కరణై కాయనుని నమ, స్కరణంబునఁ దలఁతు నతులషడ్విధభూతిన్. 248

తే. అని జపించి సర్వావస్థలందు నను వి, శిష్టభక్తి ననుస్మరించినయతండు
సకలపాపంబులను బొసి శాంతి నొంది, యవ్యయానందపదమున నతిశయిల్లు.

- తే. వైష్ణవియుఁ గల్మష వ్రజధ్వంసినీయును, నై నయీయనుస్మృతి ప్రాజ్ఞఁడైన నజ్ఞఁ
డైన నెవ్వఁడు పఠియించుయజ్ఞ దాన, సమయములవాఁడు తత్ఫలశతమువడయు.
- క. సురపితృపూజలఁ బావక, పరిచర్యలయందు నన్ను భక్తిఁ దలఁచుచుం
బరమనియతి నివ్వాకోఽయ్య, త్కరముఁ బఠించినయతండు గనుఁ బుణ్యగతిన్. 251
- క. వినిపించునది యనుస్మృతి, నను భక్తిం గొలుచుబహుజనముల కమావా
స్యను బున్నమ బొరసిని స, వినయంబుగ దాన నెల్ల విభవముఁ గలుగున్. 252
- క. జనము లనుస్మృతిఁ జదువఁగ, విని మ్రొక్కినయంత్యజునకు విశ్రుతగతి గ
ల్గు ననిన సద్భక్తి జపిం, చినయు త్తమజాతిజునకుఁ జెప్పఁగ నేలా. 253
- ఆ. అఖిలకర్మఫలము నంతవంతంబు మ, ద్భక్తులకు ననంతపదము గలుగు
నట్టు లగుటఁ దలఁపు మమరమునీంద్రుని, న్నది మదీయపదమహార్థిఁ జేయు.
- క. జ్ఞానము గేవలకృప న, జ్ఞానికి నుపదేశవిధిఁ బ్రజనితము నేయం
గా నది సకలధరిత్రీ, దానంబునకంటె నధికతరఫలద మగున్. 255
- క. కావున నీ కేఁ జెప్పిన, యీవిధ మంతయును శుద్ధహృదయులకుఁ గృపా
శ్రీ వెలయఁ జెప్పుమీ పు, ణ్యావహళీలురకు సులభ మగు సర్వంబున్. 256
- తే. అశ్వమేధసహస్రంబు లాచరించి, పడయ రానిమహోన్నతపదము నన్న
దీయభక్తిరసైకపరాయణుండు, వడయ నేర్చు సుకరముగ బ్రహ్మపుత్రి. 257
- సీ. అని చెప్పె నిట్లు లయ్యనిమిషమునిపతి, యడుగంగ శంభుఁ డెయ్యది సమాద
రంబున నెఱిగించె రాజవంశోత్తమ, తెల్లంబుగా నదియెల్ల నీకుఁ
జెప్పితి నేకాగ్రచిత్తుండ నై పర, మాత్ము నన్నారదునట్ల భక్తి
సంభృతశ్రద్ధానుషంగతాత్పర్యంబు, తోఁ దలంపుము కృతార్థుండ వగుదు
- తే. 1 పరమపరదరహస్యానుభావపూజ్య, మానమూర్తి యనుస్మృతి దీనిజపము [గు.
బుద్ధిఁబెనుచు దుఃఖంబులఁ బోవఁ ద్రోచు, బంధములఁ బాపు నిత్యశుభంబు నొనఁ
- క. అని భీష్ముం డుపదేశిం, చిన విని యానందభరితచిత్తుం డై పాం
డునృపాత్మజుఁ డప్పణ్యా, త్సునకుం బ్రణమిల్లె వినయమునఁ దను వొప్పన్.
- వ. ఇట్లు ప్రణామంబు నేసి యాధరణీవరుండు గురుపితామహుతో మోక్షమార్గభో
ధనప్రపంచం బుపదేశింపవే యని యడిగిన నతండు వాస్తవ్యాధ్యాత్మం బను
నితిహాసంబు గల దాతంత్రంబు నీయడిగినది యై యుండు నని పలికి వినుము
వాస్తవ్యనామధేయుం డగువాఁడు. 260

—|| భీష్ముండు ధర్మజున కధ్యాత్మవిద్యాప్రకారం బెఱింగించుట. ||—

- క. మానితముని యొకఁడు సుఖా, నీనుం డై యున్న నతనిశిష్యుఁడు వినయం
బూని నిలిచి మోక్షముతెరు, వానతి యీవే దయామయా నా కనుచున్.

వ. పాదములకుం బ్రణమిల్లినఁ బ్రబోధమహితాత్ముం డగునమ్మహాత్ముండు. 262

ఆ. భక్తి గలవు నాకుఁ బ్రజ్ఞానఘనుండవ, ట్లవుట నీవు యోగ్యుండవు కుమార
సదుపదేశమునకు నమవధానుండవై, వినుము నాదువాక్యవృత్తితెఱఁగు.

వ. అని పలికి యి ట్లనియె 264

తే. కాలచక్రంబు నిరవధికంబు దీని

సర్గములుఁ బ్రళయంబులుఁ జనుచు నుండుఁ

ప్రళయమునఁ బరమాత్ముండు ప్రకృతిఁ బొంది

యఖిలమును సృజియించుఁ గల్పాదియందు. 265

తే. భూతజాలంబుతో మునిపుంగవులును

దోచి మును ప్రళయంబునఁ దోఁ పడంగి

చనినసర్వవేదంబులు శాస్త్రములును

బడసి రద్దేవుదివ్యానుభావమునను. 266

క. న్యాయాద్యనేకతంత్రము, లాయంచితమతు లొనర్చి యఖిలజనాను

ష్టేయాచారములుఁ బరి, జ్ఞేయములుగ విశదభంగిఁ జేసిరి పుత్రా. 267

క. అవి వినఁగ నెఱుఁగఁ జేయను, నవుఁ బరమబ్రహ్మబోధ మమరులకు ముని

ప్రవరులకును దుర్లభ మయ్యవగతము జనార్దనునక యలవడి యుండున్. 268

ఆ. సకలదుఃఖభేషజం బగునత్తెరు, వప్పురాణపురుషు నగ్గలంపుఁ

గరుణ నతనివలనఁ గనిరి మునీంద్రులు, గ్రమముతోడ నర్హగమ్య మయ్యె.

క. చైతన్యశక్తిఁ బురుషున, మేతత్వవిశేషమున వహించుఁబ్రకృతి త

జ్ఞాత యగును బుద్ధి తదుద్భూత మహంకార మదియుఁ బొరయుం జిత్తున్.

క. కలిగె విను మహంకారము, వలన నభము దానఁజేసి వాయువు గ్రమసం

కలితజననములఁ దేజము, జలము నిలయుఁ దత్తదాత్తజన్యత్వమునన్. 271

వ. బుద్ధికి మహత్తనుతత్త్వనిర్దేశంబునుం గలిగి యుండు. 272

క. వికృతులు మహదాదికస, ప్తక ముభయవిధేంద్రియములు పదియు విషయపం

చకమును మనసును గూడఁగ, వికారఘోడశక మిది వివేకాభ్యర్థి. 273

క. ఈసర్వము దేహత్వాభాసిత మిది దేహి యైన పరమాత్మునివి

న్యాసమునకుఁ గా నొదవి యు, పాసించుం గరణరూపమై యాకర్తన్. 274

తే. పుత్ర వినుము నవద్వారపుణ్యపురము, నం దచింత్యసంవ్యాపకుఁ డై శయించు

నీసమస్తభావంబుల నెనసి యట్టు, లగుటఁ బురుషుండు నాఁ జను నవ్విభుండు.

క. అమకుం డవ్యయుఁ డజరుం, డమేయుఁ డమలస్వభావుఁ డప్పురుషుండు దే

హమున మహీజమునం దన, ల మున్నగతి నుండు మథనలక్ష్మ్యం డగుచున్.

ఆ. వినుము యోగమథనమునఁ దోచు నత్తేజ, మది ప్రబోధసాంద్ర మఖిలభూత

గణనమాశ్రయంబు గావున శ్రవణద, ర్శనముఖక్రియాకరంబు దాన. 277

- క. భూతము లవ్యక్తంబున, జాతము లగు నంద పెరుగు సమయుఁ దదీయ
స్థితత్వమునన పురుషుం, డేతద్విధసాక్షీ తానమిద్ధుఁడు వత్సా. 278
- || భిష్ముఁడు ధర్మజునకుఁ గాలచక్రప్రభావం బెఱిగించుట. ||—
- ఆ. వ్యక్తసప్తధార మవ్యక్తనాభంబు, షోడశకవికార సుపరిమండ
లంబు ధ్రువ మధిష్ఠితం బాత్మచేతఁ జక్రంబు దిరుగుచుండుఁ గాలవశత. 279
- క. ఈచక్రంబున సకలచ,రాచరమయ మైనలోక మవశానిష్ఠా
గోచరమై చరియించుట, సూచికొనక వలయుఁ దత్త్వశోధనదృష్టిన్. 280
- తే. పొందు సత్త్వరజ స్తమంబులు విశుద్ధు,నంత రాత్ముఁబొంనువ్రాతమనిలుఁ జెందు
నట్లు సద్వివేకమునఁదదంతరంబు,బుధుఁడుగాంచి యగ్గుణములఁబొరయకుండు.
- క. వేదాంతవిదుఁడు దుర్లభుఁ, డాదరము ప్రవృత్తిలక్షణాన్విత మగుధ
ర్మోదయమంద కలుగు నది, లే దరయ నివృత్తిసౌఖ్యలీనత్వమునన్. 282
- క. ఆగ్నులుఁ బ్రవృత్తిలక్షణ,కార్యంబులచేతఁ జేసి గ్రాహ్యము నగుత
ద్ధుర్యత్వమందు విడువ ర,నార్యము లగుమదనమదభయక్రోధాదుల్. 283
- తే. వినుము దేహాభిమానికి వీనినెల్లఁ, దొఱఁగ దొరకొన దెంతశాంతునకునై నఁ
గాన యేమిట దేహాభిమాన మెడలు, నట్టిచూ పభ్యసించు వేదాంతవిదుఁడు.
- ఆ. అడవి సొచ్చి యంతకంతకు నవులకు, నతికుతూహలమున నరిగి యరిగి
చూచుచుండునట్లుసూవె సంసారకా,ననమునందుఁ దిరుగుజనులనడపు. 285
- క. విను తెవు లుడుపఁగ భేషజ,మునకుం దలకొనినచందమున మది సత్యం
బును శౌచము శమమును దమ,మును నెలకొలుపంగవలయు మోహచ్యుతికిన్.
- తే. భూమి మొదలుగఁ గలభూతములకు నింది
యముల కన్నింటికిని సత్త్వమాది యైన
గుణములకు నెల్ల జగములకును దదీశ్వ
రునకు నరయ నహంకార మునికిపట్టు. 287
- తే. స్మృతియు సంప్రీతియును బ్రసన్నతయు మఱియు
¹నీదృశములును సత్త్వగుణోదితములు
రాగలోభరోషాదులు రాజసములు
దర్పశోకప్రముఖములు దామసములు. 288
- క. జ్ఞానమునకు నగ్గుణనం,తానం బడ్డంబు గాన తత్ప్రతిహతికై
పూని మును సాత్త్వికమునను, మానస ²మాన్వంగ వలయు మహనీయధృతిన్.
- క. విను సాత్త్వికములు మది నెల,కొని రాజసతామసములకును వినతత్వం
బొనరించుఁ బదంపడి స,త్వనిరూఢత బోధసంపదకు హేతు వగున్. 290
- తే. క్రియ లహంకారమునఁ గల్గుఁగ్రియలవలన, దేహసంబంధ మెడలకతిరుగవలయు

- జన్మపర్యాయములయందు జన్మ మనఁగ, మిళితనవశుక్లశోణితకలితవృత్తి. 291
- ఆ. మూత్రమునఁబురీషమున నూనుచును గర్భమునఁ బ్రవర్ధనమ్ముఁబొంది వెడలి
సంతతానుబంధసంసారదుఃఖిని, ర్భగ్నుఁ డగుచు నుండు మానవుండు. 292
- క. ఇంతకు మూలము దృష్టా, తంతులతయ వత్స వినుము దానికి నడరం
గాంతాజనంబు దొలుప్రా, కింత యెఱిఁగి తృష్ణ దొఱఁగు టిచ్చు విముక్తిన్. 293
- క. జ్ఞానాజ్ఞానంబులకుం, దాన యుపాశ్రయము బుద్ధి తత్త్వాహంకా
రానూనలక్షణాధ్యం, బైనయెఱుక దాని జీవుఁ డని చెప్ప శ్రుతుల్. 294
- ఆ. అతఁడు కాలకలిత మైనకర్తమున సం, సారవర్తనంబు నలుపు చుండు
స్వప్నసంప్రవృత్తి సలిపెడునరుమాడ్కి, నింద్రియములతోడ నెనయ బెరసి.
- క. రాగపరిలిప్తమానస, యోగంబున నింద్రియంబు లుల్లసితము లై
భోగు లగుట యశ్చిహిన నప, రాగతసంసారదుర్విరామము నేయున్. 296
- క. పురుషు లఖిలభూతములను, బురుషులలో భూమిసురులు భూమిసురులయం
దరయంగ మంత్రవేదులు, వరులధికులు బోధయుతులు వారలకంఠెన్. 297
- క. జ్ఞానంబు దృష్టి నరునకుఁ, గాన నయనహీను నడపుకరణి యగుటఁ బ్ర
జ్ఞానవిహీనునినడవడి, దీని నెఱుఁగ వలయు నెఱుక దెచ్చికొనంగన్. 298
- క. క్షమయును నత్యంబును శౌ, చమును సుధర్మములు బ్రహ్మచర్యం బత్యు
త్తమధర్మము వానికిఁ జి, త్తము నలవఱుపంగవలయు ధైర్యముపేర్కిన్. 299
- క. పరిహాసము భాషణమును, నిరీక్షణములోను గాఁగ నింద్యంబులు సుం
దరులయెడ దీని ¹కే మని, చొరఁ దగ దల్లెన మనసు సొత్తురు సుదతుల్. 300
- క. విను మాంసాస్థిమయం బని, వనితాంగము సద్వివేకవై భవమునఁ గాం
చిన నందు మది దగుల దా, పనికిని నాడీవిశుద్ధి ప్రా పగుఁ బుత్రా. 301
- క. శారీరస్థితికిఁ బ్రథమ, కారణ మై యుండు నాడికాదశకము సం
చారిక లగు నింద్రియముల, కారయ నాడికలు మఱియు నై దమలమతీ. 302
- తే. స్థూలభంగులు పదియును సూక్ష్మభంగు
లైదు నివి వీనికంటె నత్యంతసూక్ష్మ
భంగి హృదయంబు నడుముగాఁ బరఁగి యున్న
నాడి యది సర్వగత యగుఁ జూడఁ జూడ. 303
- క. ఆచూపు మరిగి చిత్తం, బేచవికిం ²బోదు పోయె నేని మరలుపన్
గోచర మగు వెలిచవులం, బాచిన లోచవిన నిలిచి పరమాత్మఁ గనున్. 304
- క. ఆవిధము శుక్లగతి గను, భావమునకుఁ గాని పట్టు వడదు వినుము శు
క్లావేశము సంకల్పజ, మావాసము శుక్లమునకు నఖిలాంగకముల్. 305

- క. అరయఁగ సంస్పర్శమునన, తిరుగుడువడు శుక్లమనుట తెఱఁగే సంక
 1ల్పరతిం గలదే చోకెడఁ, జరింప కుండంగ వలయు సంకల్పంబుల్. 306
- తే. అత్రిముని యింద్రదైవత్య మని జనులకుఁ
 దెలిపె నది కారణముగ నిందియ మనంగఁ
 బరఁగుఁ జూవె నృబీజంబు పరమ మెల్ల
 ధాతువుల కది విను పుత్రు దానివిధము. 307
- ఆ. శుక్లమునకు మనసు సూక్ష్మరూపము మనో, బలము నిల్వరింపఁ బక్వబుద్ధి
 యోపుఁ దరుణవృద్ధు లోప రజ్జానదౌ, ర్బల్యమూఢవికలభావు లగుట. 308
- క. కావున శుక్లస్థితికిం, గావించినయట్టిపుణ్యకర్తము లగున
 తేవితయమనియమాదుల, తోవ2సారఁగవలయువిషయదూరాత్మకుఁడై. 309
- క. అరయఁగ విషయము లెంతయు, దురంతములు వానియందుఁ దొడరినఁ జేటుం
 బొరయుదురు దొడర కున్నం, బరమపదవి యమ్మహానుభావులకు నగున్. 310
- క. జననము జరయును మరణం, బును మొదలుగఁ గలుగుదుఃఖములు లోకమునం
 గనుఁగొని బుధుండు మోక్షం, బున కుద్యోగించు నియతిఁ బూతహృదయుఁడై.
 తే. వాఙ్మనకాయములు శౌచవంతములుగఁ, జేసికొని యనహంకారశీలశాంత
 బుద్ధియై నిరపేక్షతఁ బొంది యఖిల, భూతదయ గల్గి మెలఁగంగ బోధ మొందు. 311
- క. మనసును వాక్కును గాయం, బు నియంత్రితములుగఁజేసి పొందుదురు ధనం
 బునకై మ్రుచ్చులు దానిం, గనుఁగొనఁగా వలదె మోక్షకాంక్షీకివత్సా. 312
- ఆ. బుద్ధిఁగొని మనంబు వో సేక నిలిపి 3మ, నోభియుక్తి నింద్రియముల నాఁగి
 విషయసమితి నెడల విడిచినవానికి, ననిమిషులు ప్రసన్ను లగుదు రనఘ. 314
- క. విను దేవతాప్రసాదం, బున నిర్మలయోగతంత్రములు పనుపడున
 య్యనువున నిశ్చలమతి ని,ల్చునది శిథిలితాన్నపానసుఖతృప్త్యం డై. 315
- క. శాకకణమూలఫలపి,ణ్యాకాదుల భైక్ష మైనయన్నంబున ని
 శ్శోకత నాఁకలి వుచ్చుచు, లోకాలోకంబున నచలుఁడు గావలయున్. 316
- క. జ్ఞానమ యింధనముగ వి,జ్ఞానాగ్నిం బ్రబలఁ జేయ జరయు మరణమున్
 నానావిధదుఃఖంబులు, లేనియమృత మక్షరంబు లెసై తోచున్. 317
- క. విను నిద్రాదోషంబునఁ, గనుకలల రజస్తమోవికారంబులచే
 మనసు దిరుగఁబడఁగాఁ గఱ,చినవి మఱచి యపుడ దుష్టశీలుండ యగున్. 318
- వ. అది యోగి కొప్పదు గావున. 319
- క. వినుతజ్ఞానాభ్యాసం, బున సమధికజాగరత్వముం బడసి సకృ
 జ్జనితం బగునిద్రాభర,మునఁ బొందును యోగి యదియుఁ బోద్రోచుఁ దుదిన్.
 వ. అని వెండియు. 321

—|| భీష్మఁడు ధర్మజునకు స్వప్నాద్యవస్థలతెఱం గెఱింగించుట. ||—

- క. విలయం బింద్రియములకుం, గలుగఁగ విషయానుభవము గలిగినభంగిన్
మెలఁగును స్వప్నంబునమెయి, గలయట్టుల దేహి భావగతి ¹యెయ్యదియో. 322
- క. అని యిట్లొలయువితర్కం, బునెడ హృషీ కేశుఁ డైనపురుషోత్తముద
ర్శనమును గ్రమమున నెఱిగిన, మునివర్గము శిష్యవర్గమున్ బోధించున్. 323
- క. ²శ్రమమున నింద్రియములు లీనము లగునది నిద్ర కల యనం దత్సంస్కా
రము మిథ్యావిషయప్రాప్త మగుట యప్పుడును దేహి దా సాక్షి యగున్.
- తే. అనిలముఖిదోషములను సత్త్వాదిగుణవి
కారముల జాగరంబునఁ గలుగునట్టి
తోఁపు బెరయంగఁ గల యయి తోఁచు నది శు
భాశుభములకు సూచక మనియుఁ గలదు. 325
- క. స్వాపావస్థం బ్రకృతి క, దీపిత వాటిల్లునపుడుఁ దెలి వెడలక తా
దీపించుఁ బురుషుఁ డిమ్మెయి, చూపు ప్రబోధంబుపరమ³సూక్ష్మత పుత్రా. 326
- తే. తెలియ మేల్కొని యుండుట గలలునిద్ర, యనునవస్థాత్రయంబును నవులఁబెట్టఁ
జాలు ⁴విజ్ఞాన నిర్మలసత్యబోధ, రూపనిర్భరానందస్వరూపుఁ డనఘు. 327
- తే. వ్యక్త మవ్యక్తమును రెండు నవగతములు
గాక మోక్షంబుమార్గంబు గాన రాదు
వ్యక్త మది మృత్యు మవ్యక్త మమృత మనియె
నతులవిజ్ఞానఘనుఁడు నారాయణుండు. 328
- క. అనఘా విను మవ్యక్తం, బనునది త్రైలోక్యమునకు నాధారము దా
ని నివృత్తిలక్షణం బగు, ననుపమధర్మ మని చాటు నాగమఫణితుల్. 329
- తే. వినుము బ్రహ్మా⁵దితంబు ప్రవృత్తిధర్మ, మది గతాగతవ్యాప్తుల నావహించు
బ్రహ్మమండ్రునివృత్తిధర్మంబునన్తు, హాశ్రయము మోక్షదం బనునాగమములు.
- క. కట్టినచీరయునుం బైఁ, బెట్టినచీరయును మాళి బిగి యారంగఁ
జుట్టినచీరయుఁ బోలెను, నెట్టిన పొదివినది దేహిని గుణత్రయమున్. 331
- క. విను సత్త్వరజస్తమముల, పెనఁకువ కవుల వెలుఁగొందుపెంపు గలుగుతు
ర్యనిరంజనతత్త్వము పర, మనఘా యది భావనీయ మను వేదంబుల్. 332
- క. వాకును మనసును గాయము, నేకాయనవృత్తి శౌచ మెడలనితపముం
జేకొనునది యది బోధ, శ్రీకి ఘృతంబునకు వెన్నక్రియ జనక మగున్. 333
- తే. బ్రహ్మచర్య మహింస నాఁ బరఁగుపరమ, ధర్మములురెండునువ్వె యుత్తమతపంబు
దానిఁ గలవాఁడు నిర్మలజ్ఞానయోగ, వంతుఁ డై చూడ నేర్చు సర్వంబు ననఘు.
- క. ఆతతనంసారము తృప్తాతంతుస్యాతిబంధనంబున దృఢ మై

- చేతస్సంగతిః బాయమి, కాతేఱగుతపంబు పుత్ర యాషధము నుమి. 335
- క. వికసితత్పష్టాలతికకు, నకుటిల మగుతపము దాత్ర మై నటకంగా
వికృతులఁ బ్రకృతిని బురుషుని, నకలంకజ్ఞానదృష్టి నవలోకించున్. 336
- క. అని యమ్ముని పలుదెఱఁగులఁ, దను బోధించినఁ గృతార్థతం బొందెఁ దపో
ధనుఁ డాశీష్యుఁడు నీవును, గనికొను మేతద్వచోనికాయార్థంబుల్. 337
- తే. అనిన విని ప్రీతుఁడై పాండవాగ్రజన్తుఁ, డాపగాసూనుతో మిథిలాధినాథుఁ
డైనజనకుండు మోక్షంబుననఘయేమి, కృత్యమునఁగాంచెనదియెఱింగింపుమనుడు. 338
- వ. అతం డతని కిట్లనియెఁ దత్సంబంధి యైనయితహాసంబు సెప్పెద. 339
- క. విను మాచార్యులు నూర్వురు, జనకనృపాలునకు వారు సతతంబును న
జ్ఞనపతి వినిపింతురు త, త్వనిరూపకశాస్త్రములు పృథగ్విధములుగన్. 340
- క. ఏవాఁ డెమ్మెయిఁ జెప్పిన, నావసుధాధిపుఁడు దాని ననుమోదించున్
భావము సంతోషశ్రీ, భావిత మగు చుండఁ గురునృపాలప్రవరా. 341
- వ. అట్టియెడఁ దత్త్వజ్ఞానఘనుండును నిర్ద్వంద్వంబుండును సంశయరహితుండును నగు
పంచశిఖుం డనుమునివరుండు మహిం దిరుగు చుండి మిథిలకుం జనుదెంచె
నతండు కపిలాభిధాన యగుగురుకుటుంబినిచన్ను గుడిచి పెరిగినవాఁ డగుటం
గాపిలేయుండు ననంబరఁగు నమ్మహాత్ముండు హేతుమద్వాక్యవిశేషంబుల నయ్యా
చార్యులనూర్వుర నయ్యుర్వీపతిసన్నిధి నెరు త్తరులంజేసిన నాతం డతనివిశేషజ్ఞత
యెఱింగి వారలవిడిచి తన్నుం బ్రబోధించుటకై ప్రార్థించి యతనికిం బ్రణతుం
డైన నమ్మాననీయుం డనూనదయాయత్తచిత్తుండు గావున నాభూవల్లభునకు
మోక్షోపాధిబోధప్రదంబు లగువాక్యంబు లిట్లని యుపదేశించె. 342
- || పంచశిఖుం డనువిపుండు జనకునకుఁ దత్త్వోపదేశంబు సేయుట. ||—
- ఆ. విను మవిద్య గామమునకుఁ గామము గర్మమునకుఁ బుట్టు బట్టు లనఘ యింత
వట్టుఁ గౌరణముగ పచ్చుఁ బునర్జన్మముండు తత్త్వవేదు లైనమునులు. 343
- ఆ. ¹బలసి లోభమోహములు చోషనంసేవ,నం బొనర్పఁగా ఘనత్వగాఢ
యగునవిద్య భూమియై బహుకర్మబీ,జముల కంకురాదిశక్తు లొనఁగు. 344
- క. ప్రీయములు నప్రియములును హృ
²దయమును జిక్కువడఁ దివ్వఁ దత్తదనేక
క్రియలకుఁ జొచ్చు నరుఁడు మేన్
వ్రయ మగు తెఱుఁగఁడు వితతజరావ్యాధులచేన్. 345
- క. ధనములు బంధులు భోగము, లనియెడునస్థిరము లెల్ల నాత్మ కెరవు సే
సిన శాంతి యలవడును మన,మున శాంతిశ్రీసమృద్ధి మోక్షము నిచ్చున్. 346
- వ. అనిన విని జనకజనవల్లభుం డమ్మునివల్లభునితోడ. 347

- క. కేవలవై రాగ్యము మో, తౌవహ మగునేని యట్టు లైన విరక్తి
భావమున నరుడు దాల్చెడి, బోవాఁ డవ్యయపదంబుఁ బొందునె యనుడున్.
- వ. అవ్విప్రవరుం డతని కిట్లనియె. 349
- క. విను నృప హర్షంబు ప్రియం, బనూనసుఖయుక్తి నిర్భరానందము శాం
తినిరూఢి యనఁగ మనమునఁ, బనుగొనునవి సాత్త్వికాఖ్యభావంబు లగున్.
- క. పరితాప మనభితోషము, సరేశ్వరా శోచనము జనవ్యాపారా
దర మక్షమ యనియెడునివి, యరయంగా రాజసంబు లగుభావంబుల్. 351
- క. తలఁపులు గ్రందుగఁబొడముట, గల గను లేమఱుట భ్రమము గదురుట జాడ్యం
బలసత యనునీభావం, బులు దామసకోటి యంద్రు బుధులు సరేంద్రా. 352
- క. కారణము గలిగియును ని, స్కారణకలితంబు లయ్యు జనియించు ధరి
త్రీరమణ మూడుదెఱఁగులు, నారయ నివి యస్థిరంబు లై తిరుగఁబడున్. 353
- చ. జనవర సౌఖ్యముం బొరసి సాత్త్వికభావసముద్గమంబు ను
మ్మనియును దుఃఖముల్ గదిరినప్పుడు రాజసభావభంగి ను
మ్మనియు జడత్వసంగసమయంబునఁ దామసభావవృత్తి ను
మ్మనియును ద్రోచి వానఁ బడ కాత్మరతిన్ నిలు పిచ్చు మోక్షమున్. 354
- వ. ఇవ్వెరవునకు వై రాగ్యంబు మూలం బని చెప్పి వెండియు. 355
- తే. వినుమునత్వాదిగుణములననఘయాత్మ, తత్త్వమునలీనములఁజేయఁదన్యత్వ
దర్శనము దాన నవి మహోదధి నడంగు, నేఱులట్టుల రూపఱు వేఱులేక.
- తే. నరుడు సుఖదుఃఖముల వెంటఁబొరయనీక, మఱచియాత్మనిఁజేర్చినమానసంబు
లీన మగు నంద జలములలోన నిడిన, లవణకణముచందమ్మున నవనినాథ. 357
- క. తోలు దిగవిడిచి నాగము, లీలఁ బాలుచుమాడ్కిఁ గర్కలేపముఁ దనతోఁ
గీలుకొన నీక వెలుఁగు ని, రాలంబనబోధఘనుఁడు రాజవరేణ్యా. 358
- వ. అని బోధించె నిట్లు పంచశిఖునిచేత బోధితుం డై కాదె జనకుండు దనపురం
బైన మిథిల గాలునప్పుడు దుఃఖంబులం బొరయమింజేసి తన కేమియుం గాల
దని పలికెం గౌంతేయాగ్రజా యాకర్ణింపుము. 359
- క. అమలం బగునీయితోహ, సము భక్తిఁ బఠించినం బ్రశాంతి యొలసి దుః
ఖములం దొఱఁగి మనుష్యుం, డమృత త్వావాప్తిమహితుఁ డై వెలుఁగొందున్.
- వ. అనిన విని ధర్మతనయుండు దేవప్రతుతో నెట్టివాఁడు సుఖయును మంగళవం
తుండును నిర్భయుండును నై వర్తించు నని యడిగిన నప్పుడమితేని కప్పురుష
వరుం డిట్లను దమసంపన్నునకు నీచెప్పినచందంబు గలుగు నాకర్ణింపుము.
- తే. సర్వవర్ణాశ్రమములకు శమము దమముఁ, గలిగి యునికి విశిష్టప్రకార మగుట
బ్రహ్మణునకు విశేషించి రాజవర్య, దమసమాహితవృత్తి పెద్దయును వలయు.
- వ. ధమంబు సద్గుణంబులరాశి యవి యెయ్యవి యుంట్లేని. 360

సీ. శౌచ మక్రోధంబు సంతోష మార్జవ, మనసూయ విగతదైన్యత్వవృత్తి
యప్రమాదంబు దురభిమానరాహిత్య, మతివాదవర్జన మఖిలభూత
దయ గురుపూజ నిందాస్తుతిప్రవణతా, త్యాగం బపైశునత్వంబు సాధు
జనసంగమం బమృషాభాషణంబు నిస్సన్న్యహత యహింస సుశీలభావ

తే. మింద్రియగ్రామజయ మివి యెల్ల దమము
నాకృతులు వీనిఁ గలపుణ్యఁ డభయుఁ డైహి
కములవలనను నాముష్మికములవలన
శాంతిమంగళనిధి బోధసౌమ్యమూర్తి.

364

వ. అనినం బితామహానితోఁ బాండవేయాగ్రజుండు వ్రతస్థు లొక్కొక్కయెడ
భోజనంబులు నేయుదురు వారలకు వ్రతహాని లే కుండునే యని యడిగిన
నతనితో నతండు.

365

తే. వినుము విప్రకామార్థభోజనము లోను, గాఁగఁ గలుగువేదోక్తప్రకారభోజ
నములువ్రతహాని నేయవునరప రేణ్య, యని నిరూపించిపలికియిట్లనియె మఱియు.

వ. సదోపవాసియు సదాబ్రహ్మచారియు సమాంసభోజియు విఘసాశనుండును నమృ
తాశియు నస్వప్నుండునుం గానలయుఁ దత్స్వరూపంబు లెట్టి వంటేని.

367

సీ. ఇరుప్రొద్దు గుడుచుచు నెడనెడఁ గుడువక, యుండునాతండు సదోపవాసి
ఋతుకాలమున నాత్మసత్యియంద రతి నల్పు, భవ్యశీలుఁడు సదాబ్రహ్మచారి
దేవపితృతిథిపూజావిధులం దిడి, మఱి నంజుపురుషుఁ డమాంసభోజి
దనయట్లు పంక్తివారును భుజింప భుజించు, నంచితాత్ముఁడు విఘసాశనుండు

తే. భృత్యవర్గంబు గుడిచినపిదపఁ గుడుచు, నాతఁ డమృతాశి దివసంబునందు నిదుర
వోనిపుణ్యఁడస్వప్నుఁడిప్పొలము లగుమహాధికవ్రతములు దేహబాధకములు.

—|| ఇంద్రప్రహ్లాదసంవాదప్రకారము. ||—

వ. అనిన విని కౌంతేయాగ్రజుండు శాంతనవునితోడఁ గర్తృంబులు సంస్కారయో
గంబున శుభాశుభంబులం బురుషుం బొందించువానికింగ ర్త యప్పురుషుండ య
గుట గా కుండుట నిశ్చయింప రా కుండు నా కేర్పడం జెప్ప వేయఁతుటయు నప్పు
ణ్యం డక్కురువ రేణ్యున కిట్లను నింద్రప్రహ్లాదసంవాదసమాకర్ణనంబుననది దేట
పడు నాకర్ణింపుమునత్త్వస్థుండును సంయమనిరతుండును ననహంకారుండును
నమర్షక్రోధదూరుండును దుల్యనిందాస్తుతియును సమలోష్టకాంచనుండును నా
రాయణధ్యానపరాయణుండును నగుప్రహ్లాదుం డొక్కయెడ నొక్కరుండ యా
సీనుం డై యుండ నింద్రుం డతనియంతరంగం బారయ వేడి చేరం బోయి.

క. సంపద లేమికి మది శో, కింపవు శత్రువులచేతికిని లో నగు టూ

హింపవు ¹నిచు నూర కుసికి, పెం పని పాటించె దిట్టిబేలవు గదవే.

370

1 నీకూరకునికి...దిట్టి బేలయఁ గలఁ డే; దిట్టి బేలవుఁ గలవే.

- వ. అనిన విని హిరణ్యకశిపునందనుం డప్పురందరున కి ట్లనియె. 371
- ఆ. కలిమి లేమి యనఁగఁ గల వొకరెం డవి, యత్నగౌరవము వియత్నతయును
గలుగ వచ్చుననుట గాదది సూ బేల, తనము వినుము తెలియ ననిమిషేంద్ర). 372
- క. తేరక యుండఁగ జేరుం, దేరంగఁ బొలియు విధియధీనంబులు గా
కారయ విత్తంబులు పురు, పారంభాయ త్తములె మహాబుద్ధినిధి. 373
- క. ¹శత్రుజనులు చెఱుచుటయును, మిత్రులు బ్రతికించుటయును మిన్నక యాప
త్పాత్రతయును సంపదయు వి, ధాతృఁడు సంధించుఁ జూవె తటితోఁ బురుషున్. 374
- ఆ. భావములు నిజస్వభావంబునన తోచు, నడఁగు నట్లు గాన యస్థిరతకు
నెలపు అని యెఱుంగ నేర్చినభావంబు, లందుఁ దగులు నెట్లు డెంద మనఘ. 375
- ఆ. ఏను గర్త ననుట యెఱుఁగమి దాఁ గర్త, యేని నేమిఫలము నెడల కుండ
నఖిలకర్మములును నాచరించుచు నున్న, వాఁడె కాన కర్త గాఁడు దాను. 376
- వ. అని పలికి వెండియు. 377
- క. అనఘా విధివిహితంబుం, దనచేతఁగఁ దలఁప ఫలము దగులు నహంకా
రనిరూఢున కనహంకా,రున కది లేమి ఫలయుక్తి ద్రోవంజాలున్. 378
- క. విను ²విధికృత్యము లూరక, కనుఁగొనుచును సిద్ధ్యసిద్ధికల్పితసుఖదుః
ఖనిరూఢిఁ బొంద కుండఁగ, మనముం దొలఁగించువెరపు మహనీయ మగున్. 379
- క. కావున భూతానిత్యత, భావించుట యెపుడుఁ గలిగి బంధచ్ఛేద
ప్రావీణ్యము సంపరితో, పావహముగ నున్నవాఁడ నమరప్రపరా. 380
- క. దాంతుఁడుఁ బ్రజ్ఞావంతుఁడు, శాంతుఁడు నగువానిమానసం బాయాస
శ్రాంతము గా దెమ్మెయి ని,శ్చింతుఁడ నై యుండుదును విశిష్టవిచారా. 381
- క. అనవుడు ననిమిషపతి యే, యనువున నీశాంతి నీకు నగపడియె మహా
జనపూజ్య చెప్పవే నా, కని యడిగిన నిట్లు లనియె సతఁ డాతనితోన్. 382
- తే. ఆర్జవంబు ప్రసన్నత ³యాత్మవత్త్వ, మప్రమాదంబు వృద్ధసేవాభినిరతి
మేలు సేయుఁ బ్రజ్ఞాశాంతిశాలి యగుట, కాలపాకంబుతోఁ దానకలుగుననఘ. 383
- క. అనిన విని విస్మయము నె,మ్మనమునఁ దళుకొత్తఁగా నమరపతి యభివం
దన మొనరించి పొగడుచుం, జనియె నిజావాసమునకు జగతీనాథా. 384
- వ. అని చెప్పిన విని యప్పాండవాగ్రజుండు భూపాలునకు లక్ష్మీభగ్గింశం బేమిటఁగలు
గు ననుటయు నయ్యాపగానందనుం డతని కి ట్లనియె. 385
- తే. వానవునకును బలికి సంవాద మనఘ, కలిగె నయ్యితిహాసంబు గర్జగోచ
రంబుసేయుము నీదగు ప్రశ్నమునకు, నుత్తరం బది సెప్పెదఁ జిత్త మలర.
నీ. ఇంద్రుఁ డబ్జకడ కేతెంచి వినతుఁ డై, బలి మహానంపద వెలుఁగుచుండె

1 శత్రుజనులఁ జెఱు...మిత్రుల...త్పాత్రత సంపద యనఁగ వి, ధాతృజ్ఞం గలుగుఁజూవె
తటిఁ బురుషునకున్. 2 విధికృతంబు. 3 యాత్మవత్త్వ.

నతని నిప్పుడు గాన మాతఁ డెచ్చో నున్నవాఁడొకో యనుడు నవ్వారిజాన
నుండు నీతలఁ పొప్ప కుండుట యెఱిగితి, నైనను జెప్పెద నన్మతవాది
గా కుండుమీ యుష్ట్ర ఖరగోహయంబుల, యందులో నొక్కటిచందమొంది
తే. యడఁగి యున్నాఁడు వధియించు టనుచితంబు

వాని నని పల్కె నటు సేయువాఁడఁ గాను

¹మాట వెట్టుదుఁ గన్నచో మాననీయ

వాక్య యని వీడుకొనియె నవ్వాసపుండు.

387

వ. వీడ్కొని చని జగతిం జరియించి యొక్కచోట ఖరరూపంబున సంత్రీతుండయి
యున్నయబ్బలిం గని బలారాతి యిట్లనియె.

388

—|| ఇంద్రబలిచక్రవర్తిసంవాదప్రకారము. ||—

క. ఏనుఁగులు ²సుట్టిరాఁ బే, రేనుఁగుపై మణిమయంపుపెల్లులు మెఱయం
గా నీవేతెంతువు మముఁ, గానికీఁ గొన వప్పు డిపుడు గాడిదవై తే.

389

క. కనకమయయాప మొప్పఁగ, ననూనవిభవమున నీవు యాగం బొసరిం

చినయొప్పును నిప్పటిసీ, యునికియునుం జూచి నాకు నుమ్మల మయ్యెన్.

390

ఆ. ఉముక దినుచు నిట్టులుండి నీతోల్లింటి, లీలఁ దలఁచి యుమ్మలింతో లేదొ

యున్నరూపు సెప్ప వన్న గార్దభరూప, ధారణైకనిపుణ దానవేంద్ర.

391

సీ. అన విని బలిదేవతాధీశుతో నీకు, నావిభవంబు గానంగ రాదు

గుప్తమై యున్నది గుహాయందు నాకిచ్చ, వుట్టిన నప్పుడ పొలిచి తోఁచు

నది యటు లుండె నీ వధికుండ వల్పుల, యెదుర రజ్జులు వల్కు పేటిపెంపు

పొమ్ము దుశ్చ్యవన నీ పోయెడుతెరు వన్న, నాతండు నవ్వుచు నతనిఁ జూచి

ఆ. మున్ను పలికినట్ల కిన్నోట లేక ప,ల్కుటయు నతఁడు భూతకోటి మంచు

వోలెఁ దోఁచు విరియు బుద్ధిమంతులు దాని,కిచ్చ వగవరింత యెఱుఁగ వెట్లు.

వ. అని వెండియు విరోచననందనుండు.

393

క. పొరి నర్థంబు ననర్థము, మరణము జీవితము సుఖసమాగమమును దు

స్తరదుఃఖసంగమంబును, దొరకొనునే నెపుడు సమతతోడన నిలుతున్.

394

చ. బలమును నొప్పు బుద్ధియును ప్రాథతయుం గలవారు లేనివా

ర లనక యొక్కభంగిఁ దఱి రాకయ చూచి హరించు చుండు వి

చ్ఛలవిడిఁ గాలుఁ డ ట్లగుట సారమతిం గని యున్నవాఁడ ను

మ్మలికయు నుబ్బు నాదుమది మందున కైనను లేదు వాసవా.

395

ఉ. గాడిదరూపు దాల్చి యుముకల్ దినుచుండఁగఁ జూచి యుల్లసం

బాడెదు శక్ర శాంతిసమయం బగుటక విను మింకఁ గొన్ని నీ

వాడిన నాదుచిత్తమున నల్కు యొకింతయుఁ బుట్ట దిట్లు నీ

- వాడితే మున్ను ని ¹న్నెఱుంగనా వలదా నను నీ వెఱుంగఁగన్. 396
- క. ఎలమియు వాడుటయును దన, వలచినయట్టివె యెఱుంగవా విధిచరితం
బులు బలవంతంబు లగుట, వలదె వివేకంబు పెద్దవారికి నిండ్రా. 397
- క. ఇటు గర్వించుట నీచత, యెట వోయెదో పొమ్ము మానుమీ వలవనిత్రు
ళ్లుట వజ్రము నీవును బిడి,కిటితాఁకున నొఱగు దేను గినిసితినేనిన్. 398
- క. ఇది మేలపుమాట నుమీ, మది నుద్ధతి లేదు నాకు మహితాశ్చర్యా
స్పద మగువిధాతృచెద్దిం, దుది నీవును దుస్సువోదు త్రుళ్లు టుడుగుమీ. 399
- వ. శాంతుఁడ వగు మని పలికె నట్టియెడ నవ్విరోచననందనుశరీరంబుననుండి సురూ
పయు ²సుగౌరయు నగునొక్కమగువ నిర్గమించినం గని కౌశికుండు విస్మయ
వికసితాక్షుం డగుచు నతనితో నివ్వనిత యెవ్వత యనిన నాతం డే నెఱుంగ
నీవ యీయమ నడుగు మనుటయు నయ్యనిమిషపతి యమ్ముద్దియ మొగంబు
గసుంగొనిమాకు ని న్నెఱింగింపు మనవుడు నద్దేవి యతనితోడ. 400
- క. శ్రీయును భూతియు లక్ష్మీయు, నాయభిధానములు మీరు న న్నెఱుంగమి ³పె
ద్దేయింద్ర యెజ్జగంబుల, నేయుగములయందు నెఱుంగ రెవ్వరు ననినన్. 401
- క. అనవుడు నతండు నీ వీ, దనుజేశ్వరుఁ బాయుటకుఁ గతం బేమియొకో
యనిన విని లక్ష్మీ సత్యంబును ధర్మము దమము దాన మును నాయొక్కల్. 402
- క. అవి గలిగి పరాక్రమయుతుఁ, డపుపురుషునిపాల నిలుతు నమరాధిప యీ
దివిజారి దొల్లి యట్టిఁడ, యవినీతత నివుడు బ్రాహ్మణానూయమెయిన్. 403
- క. తొల్లిటినచ్చారిత్రము, తెల్లను దిగ విడిచెఁ గాన యీతనికడ నే
నొల్ల నిలువ వచ్చెద సుర,వల్లభ నీపాల నెలమి వసియింపంగన్. 404
- ఆ. ఆగుణములు మఱియు నాగమోదితసమా,చారములును గలిమిఁ గోరి యింద్ర
నిన్నుఁ బొంది యేను నిల్చెద నేమిట, నేమఱుంగ వలవ దెపుడు నీవు. 405
- వ. అని పలికె నిట్లు లక్ష్మీచేతం బరిత్యక్తుం డైనబలి యాఖండలు నాలోకించి. 406
- క. అయనవశంబునఁ దేజో, ⁴వియుక్తుఁ డై రవి ప్రతాపవిరహితుఁ డగునా
క్రియఁ బొనుఁగుపడినఁ బొంగకు, జయింతు నిను దేవదనుజసంగర మగుడున్. 407
- వ. అనుటయు మహేంద్రుండు. 408
- క. అది యట్టు లుండె నీతోఁ, బదరం బని లేదు నాకుఁ బద్మభవునిమా
ట దలంప వలయు నీపై, భిదురం బిడ దనుజనాథ ప్రియ మందు మెదన్. 409
- క. అనిన విని యొండు వలుకక, దనుజాధీశ్వరుఁడు వోయె దక్షిణదిశకుం
⁵జనియె నుదజ్ఞుఖుండై దివి, కనిమిషనాథుండు గౌరవాన్వయముఖ్యా. 410
- వ. అని చెప్పి యనిమిషనదీనందనుండు వెండియుఁ బొండవ్రాజున కిట్లను నింద్ర

1 న్నెఱుంగఁగా వలదో నను నీ వెఱుంగవో. 2 సుగౌరవము. 3 లేదే. 4 వియుక్తుండై.

5 జనియెను బ్రాజ్ఞుఖుండై.

నముచినసంవాదం బనునితిహాసంబు హృదయప్రసాదకరంబు దాని నాకర్ణింపుము.

— ఇంద్రనముచినసంవాదప్రకారము. —

- సీ. సిరిఁ బాసియును నొక్కచింతయు లేక వీ,చులక్రం దడంగినజలధివోలె
నముచి యేకాంతస్థలమున నుండఁగ నింద్రుఁ, డచటికి నేతెంచి యతనిఁ జూచి
పేదవడ్డాఁడవు ప్రియజనంబును బరి,వారంబు లే దియ్యవస్థ కెంత
వగచెదవో దానవశ్రేష్ఠ నావుడు, నాతండు వగవు నిరర్థకంబు
- తే. వలయువస్తువు వగచిన వచ్చునయ్య, రామి యొక్కటియే శరీరంబు నెదయుఁ
దాపమునఁ¹బొందు వగవున ధర్మ మేదు,నింతయెఱుఁగుదు వగవ నే నేమిటికిని.
- తే. సకలభూతంబులకును శాసకుఁడు గలఁడు,గాదె యొక్కరుఁ డాతనికల్పనమునఁ
బ్రాప్తమైనది నీళ్లులు పల్లమునకు, వచ్చుక్రియఁ దానవచ్చు గీర్వాణముఖ్య.
- క. ఇది నా కయ్యెం గాఁ గల, యది యై యనుగాఢనిశ్చయం బెవ్వనినె
మ్మదిఁ గలుగు నుబ్బు వగ నం,పద యాపద గలుగ దట్టి భవ్యున కింద్రా. 414
- క. ధైర్యంబున వీర్యంబున, శౌర్యంబునఁ బ్రజ్ఞఁ బడయఁ జాలునె నరుఁ డే
క్కార్యము నప్రాప్య మయిన, నార్యుం డది యెఱుఁగుఁ గాన యడలఁడు శక్రా.
- తే. మేలుఁగీడును నరుఁబొందుఁ గాలముల న,వశ్యమును వానిఁ గోరిన వచ్చుటయును
వినఁముత్రోచినఁ బోవుటయును ను రేంద్ర, కలదె వానికిఁ గావున వలదు చింత.
- క. అని యిట్లు నముచి వలికిన, విని మెచ్చుచు దివికి నమరవిభుఁ డరిగెం బా
వనచరిత యింక నెయ్యది, వినవల తనవుడును భరితవినయుం డగుచున్. 417
- క. ఆనరపతి శాంతనవుని,తో ని ట్లను నెద్దియేని దుర్దశ యైనన్
మానవుఁ డెట్టిఁ డగుట మే, లానతి యీవే దయానుయా తేటపడన్. 418
- వ. అని యడిగిన నయ్యుధిష్ఠిరునకు బుధశ్రేష్ఠుం డి ట్లనియె. 419
- క. ఏవిధము న దుర్దశలకు, భూవర ధైర్యంబ మందు భూరిధృతిమోయిం
జేవ గలుగు దృఢనిశ్చయ,భావము² నెవ్వగలఁ దొట్టువడ దెబ్బంగిన్. 420
- క. ధృతి యారోగ్యము నొనఁగును, ధృతి యజ్జ్వలలక్ష్మీఁ దెచ్చు ధృతి గీర్తినము
న్నతిఁ జేయుఁ గాలగత్యవ,గతి గలిగినఁ గలుగు ధృతివికారవిదూరా. 421

— ఇంద్రబలినసంవాదప్రకారము. —

- వ. ఏతద్విషయం బైనయది యొక్కటి యింద్రబలినసంవాదం బనునితిహాసంబు గల
దాకర్ణింపుము దేవాసురులకు సమరంబు నెల్లిననందు విష్ణునిమహానుభావంబున
దేవతలకు గెలుపై రుద్రాదిత్యమరుద్వసుగంధర్వసిద్ధాదులు పరివేష్టింప నింద్రుం
డైరావతారూఢుండై లీలం ద్రైలోక్యంబును జరించుచుండి యొకప్పుడు సము
ద్రోపాంతంబున నొక్కగిరి³ గహ్వరంబునయంగణంబున వైరోచనుం డగుబలిం
గని చేరం జని యద్దనుజపతి దన్నుంజూచి నిస్సంభ్రముండును వైమనస్యరహి

1 గుఁదు. 2 నెవ్వగల; తోడఁబడ; దొడఁపడ. 3 గహ్వరాంగణంబున.

- తుండును నై యునికి నిరూపించి యతనితో నిట్లనియె. 422
- క. హీనస్థానమున విభవ, హీనత నిట్లుండి రిపులయెలమిఁ గనియు నీ
మానసమున శోకింపమి, దానవకులనాథ యెవ్విధంబునఁ గలిగెన్. 423
- ఆ. శౌర్యముననొ వృద్ధసంసేవవలననొ, తపముననొ యుదాత్తతానిరూఢి
గలిగి మమ్ము సరకుగాఁ గొన కున్నాఁడ, వేమికతము దీని నెఱుఁగఁ జెపుమ.
- వ. అనిన విని బలి యతని కిట్లనియె. 425
- ఆ. సరకుసేయ వను చసడ్డమాటలు గొన్ని, యాడినంత నేమియయ్యె నింద్ర
నీదుశక్తి వింతయే దైవవశమున, నెట్టిపాటివారు నెట్లుఁ గారె. 426
- క. నీవు మును హీనుఁ డగుటయు, నావలనం గాదు నీకు నను హీనదశా
భావితునిఁ జేయ రా దివి, దైవకృతము లట్లు గాన ధైర్యము వలయున్. 427
- క. విను పర్యాయంబున సుఖ,మును దుఃఖముఁ జెందు జనులఁ బురుషుఁడు ధైర్యం
బున గర్వంబు విషాదం,బు నడంగింపఁ దగు నంద్రు బుధు లది వినమే. 428
- క. చెలులుం జుట్టలును సహాయులు విభవము ¹వెం పకాలయుక్తి నవస్థం
దొలఁగించుట గలదె మదిం, దెలిసి ²మనుము మనికి యిట్టిదియకా దెపుడున్.
- క. నిను నేగెలుచుట కాలము, నన నీవును గాలయుక్తి నను గెలిచితి గా
వున నశుభమునకు శుభమున, కును గాలము సూర్య కర్త కుశికతనూజా. 430
- ఆ. నాకు నీకు నేల నాకేశ శత్రుత్వ, మేరి కైనఁ గలదె యెందుఁ బాక
మునకుఁ దెచ్చుచుండు జనులఁ గాలము వృక్ష,ఫలవిధముగ రజ్జుపలుకు లుడుగు.
- వ. అని చెప్పి యంత నిలువక. 432
- క. కా దిది విక్రమకాలము, లే దిప్పుడు నాకు నలుక నీలాత్మక రో
షాదరము గలిగినను నిను, నీ దగుపరిజనముఁ గూల్పనే పెడసేతన్. 433
- వ. అని పలికి వెండియు. 434
- క. సిరిపెంపునఁ గడు నొప్పెదు, సురనాయక యిపుడు మీఁదఁ జూచెదు నీకుం
బరిభవము దెచ్చుటకునై, కరమువెనక వచ్చు చేటుకాలము తెఱఁగున్. 435
- తే. ఇంద్రు లెందఱు వో రింద్రు లేల బ్రహ్మ
లుండుదురె తఱితోఁ దెగుచున్నవారు
గాక దానవసంఘంబు గాలవశతఁ
బొందు పేటికి ³సెగ్గింపఁ బొమ్ము నీవు. 436
- క. క్రతువులు సేతయు దేవ,వ్రతములు సల్పుటయు వృత్తవంతుఁ డగుటయుం
గతమే కాలము ద్రోచుట, కతర్కవర్తనము గాల మదిగొనదు సుమీ. 437
- క. అని యిట్లాడినమాటలు, విని దనుజునిఁ జూచి యమరవిభుఁ డుల్లములో
నన సంరంభంబు నుడిపి,కొనుచు నతని కిట్లు లనియెఁ గురువంశవరా. 438

- క. అకట భవచ్చిత్తము నిర్వికార మై భరితధృతివివేకవినయశాం
తిక మగుచు వెలింగెడు దీనికీ గారణ మైననిష్ఠనెఱి యెట్టిదియో. 439
- క. అనిన నతఁ డతని కిట్లను, విను మనిమిషనాథ యేను వేఱొకచోటం
గొని వచ్చితినే చిత్తంబున కవికృతిధృతివివేకముఖ్యగుణంబుల్. 440
- వ. కాలప్రకారం బెఱుంగుదుం గావునఁ గలంగ కుండుదు. 441
- తే. చెప్పు చున్నాఁడఁ గాలంబుచేత నెల్ల, విధముఁ జొప్పుడు జనులకు వినుము కాల
మప్రమాదవర్తన మధికప్రమాద, సంగమత్తులు వా రెల్లు భంగపడరు. 442
- క. కళలుం గావ్యలు లోనుగఁ, గలచిదురలఁ గూర్చుకొనుచుఁ గాలంబు జనం
బుల వడ్డికిచ్చునాతని, ¹వల నలవడఁ బొదివి తనకు వశ్యులఁ జేయున్. 443
- క. కాల మడఁగించు జనుఁ గ,ల్లోలిని గిరిఁ ద్రెంచుకరణి లోభక్రోధా
శీలత్వకామభయములఁ, దేలుజనుఁడు కాలవృత్తితెఱఁగు నెఱుఁగునే. 444
- క. ఇంతకు మును నూచితి నతఁ, డెంతయు నొప్పుగొని యుండె నిది గడుఁ జిత్తం
బెంతవెసఁ జచ్చె ననుఁ దనుఁ, జింతింపఁడు జనుఁడు మూఢచిత్తత్వమునన్. 445
- క. విను భావాభావంబులు, గని యత్యుత్తమతపంబు గైకొనువిద్య
జ్ఞుఁడు గనుఁ గాలగతి యెల్లను గరతలశోభితామలకముంబోలెన్. 446
- క. కాలగతి గనుట శాంతికి, మూలంబై యంతరంగమున కాత్మమయ
త్వాలంబనంబు నిచ్చుఁ ద,దాలీనుం డైనపురుషుఁ డక్షోభ్యుఁ డగున్. 447
- వ. అనిన విని పాకశాసనుం డతనివివేకపాకంబున కచ్చెరువొంది యభినందించి
యతని కిట్లనియె. 448
- అ. దనుజనాథ యివ్విధంబునఁ గాలచా,రిత్రవేది వై పవిత్రశీల
యుతుఁడ వైతి సీపు కృతకృత్యుఁడవు నీదు,వృత్తి గోర వలయు నుత్తములకు.
- తే. లోక మెల్లను నఱచేతిలోన నున్న
యట్లు ²గనికొని సత్త్వాదు లైనమూఁడు
గుణములను బాయఁ బెట్టి నిర్గుణత వెలుఁగు
నాత్మఁ గనుచున్నవాఁడ వే మందు నిన్ను. 450
- క. కేలనికీ జూడఁగ దైన్యా, కలనం బగుచున్నయిపుడు గదిరినదశయుం
దొలఁగుం గావుతఁ గడుమే,లెలసి పరమసుఖముఁ బొందు మిచ్చావృత్తిన్. 451.
- క. అని పలికి యుచితముగ వీడ్కొని ³విభవం బెసఁగ సభ్రకుంజరముపయిన్
వినువీధిఁ జనియె సురలును, మునులును వేష్టింప భూతములు వినుతింపన్. 452
- తే. అమృతపానంబుఁ జేసినయంతకంటె
నద్దనుజపతిమధురపాక్యామృతమున
సంభృతానందుఁ డై సురేశ్వరుఁడు దనదు

పురమునకు నేగి సుఖ ముండె గురువరేణ్య.

453

వ. అని యిట్లు ధర్మతనయునకు భీష్ముండు పునర్భూతం బైనయింద్రబలినంవా
దంబు సెప్పె నని చెప్పిన విని మఱియేమిసత్కథలు నెల్లె జెప్పు మని యడు
గుటయు.

454

చ. పరమమునీంద్రసంయమనపక్వవివేకవిభూతిరమ్య వి
స్తరమహాసీయతార్కికవచఃకలనానభిగమ్య దేవతా
సురపరిరక్షణోన్మథనశోభికటాక్షవిహార నిత్యసుం
దరశుభకాంతిపూర దురితప్రవిదారణ వీతకారణ.

455

క. ఆదిత్యమరుద్వసురు, ద్రాది సకలదేవతామయాత్మక శ్రీసం
పాదనవిధావిచక్షణ, పాదసరోజామహద్ధి భక్తసమాజా.

456

మాలిని. అమలహృదయవేద్యా హవ్యకవ్యప్రసాద్యా
శమసుఖమయమూర్తి సర్వలోకప్రవర్తి
కమలభవనిషేవ్యా కామదూరానుభావ్యా
యమనియమవికాసీ వ్యాసచేతోనివాసీ.

457

గద్యము. ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతం బైనశ్రీమహాభారతంబున శాంతిపర్వంబునందుఁ
జతుర్థాశ్వాసము.

458

శ్రీ

గణేశశారదాగురుభ్యో నమః.

శ్రీమదాంధ్రమహాభారతము

శాంతిపర్వము, పంచమాశ్వాసము.



కరణనిపుణచరణ

వ్యాకోచాంభోజనిత్యవాసముదితసు

శ్లోకమునిచిత్తభృంగ మ

హాకరుణామిశదపాంగ హరిహరనాథా.

1

శ్రీ శక్ర సంవాద ప్రకారము.

- వ. దేవా వైశంపాయనుండు జనమేజయున కిట్లనియె నట్టింద్రబలినంవాదరూపంబు
నఁ గాలప్రకారంబు విని యుధిష్ఠిరుండు దేవవ్రతునితోడ. 2
- క. ఏమిట రూపగుఁ బురుషుం, డేమెయి రూపు నెడు నాకు నెఱిఁగింపుము తే
జోమహిత యనిన నతఁ డా, భూమిపతికి నిట్లు లనియె భూపప్రవరా. 3
- వ. ఇవ్విషయంబునకు నొక్కయితిహాసంబు శ్రీశక్రసంవాదం బనం గలదు దానిం
జెప్పెద నాకర్ణింపుము నారదమునీశ్వరుం డెందును నిజేచ్ఛం జరియించు చుండి
యొక్కనాఁడు మందాకినికిం జని కృతస్నానం డై. 4
- క. ఆనదియం దాచరిత,స్నానం డై నియతి నున్న శక్రం గని య
చ్చో నయ్యిరువురు సల్లా,పానందముఁ బొందు చుండ నాకాశముసన్. 5
- తే. బాలభానుబింబంబు గీడ్పటచునట్టి
దీప్తిమండలి దోఁచె నద్దేవపతియు
మునిపతియుఁ జూచు చుండ గ్రక్కున విమాన
మవతరించి యాసన్నయై యతివ యోర్తు. 6
- క. పురుహూతున కభిముఖయై, కరములు మోడ్చుటయు నతఁడు గారవమున నె
వ్వర వబ్బాసన యెచటికి, నరిగెద వెం దుండి రాక యనియె నరేంద్రా. 7
- సీ. అనవుడు నద్దేవి యాదరభరిత యై, బాలార్కబోధిత పద్మజాత
యైనట్టిదాన శ్రీ యన లక్ష్మీ నాభూతి, యనఁగ నెలుంగుదు ననఘ యేచు

- స్వాహాస్వధా మతి శ్రద్ధా ధృతి స్మృతి, మేధల దనుజుల మెచ్చి వారి
కడ నుండి మెచ్చ కిప్పుడు నీకడకు నేఁగు, దెంచితి ననిన నద్దివిజనాథుఁ
తే. డేమి కారణమున మెచ్చి తేకతమున, మెచ్చ వైతి దానవుల నీ మెచ్చుచొప్పు
మాకు నెఱిఁగింపు మనిన నమ్మానసీయ, వాక్య యిట్లని చెప్పె నవ్వానవునకు.
క. దానాధ్యయనాతిథిన, మ్మానాదివిశిష్టగుణనమగ్రతకలిమిఁ
దానవుల నియ్యకొంటిని, వాని విడిచి గర్వు లగుట వారి విడిచితిన్. 9
- వ. సత్యధర్మపగుండ వగుటంజేసి నీపాల వసియింప రుచి వుట్టి వచ్చితి నని చెప్పి
వెండియు. 10
- సీ. గురుభక్తినిరతులు సురపితృపూజన, పరులును సత్యసంభాషణులును
దానశీలురుఁ బరధనపరదారప, రాజ్ముఖచిత్తులు బ్రాహ్మణప్రి
యులు దివానిద్రావియుక్తులు వృద్ధదు, ర్బలదీనయోషీత్కృపారతులును
శౌచులు సతిధిభోజనశిష్టభోజులు, నేను మెచ్చుజనంబు లిట్లు గాక
తే. ధర్మ మెడలి కామంబుఁ గ్రోధంబుఁ జాలఁ, గలిగి గర్వులై బలియు భైక్షంబునిడక
పరుషవాక్కులఁ గ్రూరంపుఁ జరితములను, మిగిలి వర్తించువారు నా మెచ్చుగారు.
క. బుద్ధియు ధృతియును నీతియు, శ్రద్ధయు సన్నతియు క్షమయు శాంతియు ననఁగా
వృద్ధశ్రవ యేడ్వరు మ, ద్వృద్ధిప్రద దేవతలు శ్రుతిస్మృతికథితల్. 12
- క. అష్టమి యగు దేవత నేఁ, గష్టాత్తత యనురలందుఁ గని విడిచితి మ
త్తుష్టికరచరితు లగుటఁ ద్రి, విష్టపనదులకడ నిలిచి వెలసెద ననినన్. 13
- క. అభినందించిరి నేవ, ప్రభుఁడును నారదుఁడు నపుడు పవనంబును సౌ
రభసుఖసంస్పర్శంబుల, నభిరామం బగుచు వీచెనల్లన యచటన్. 14
- ఆ. కురిసెఁ బుష్పవృష్టి మొరసె గీర్వాణదుం, దుభులు సిరి వరింప నభినవోజ్జ్వ
లత్వ మొంది దివిజులకు నేత్రపర్వమై, పొలిచి యింద్రుఁ డాత్మపురికి నరిగె. 15
- క. శతమఖకమలావాసా, ప్రతిమసమాగమవిశేష బహుమత మగునీ
యతిహాసము శ్రుత మైనఁ బఠిత మైనను నెఱయ సంఘటించును లక్ష్మీన్. 16
- క. ఇందులతాత్పర్యము నీ, డెందము నొందించి యతిదృఢీకృతశీలా
స్పందితుఁడ వగుము తిర మై, యిందిర నీకడ వసించు నిభపురనాథా. 17
- క. అనిన విని ధర్మజుఁడు శాంతనవునితో జనుల కెవ్విధమునాచారం
బున నెట్టిపాటిశీలం, బున నేవిద్యను మహాత్మ ముక్తి దొరకొనున్. 18
- క. అనవుడు నతనికి నతఁ డి, ట్లను విను మితిహాస మొకటి యది నీప్రశ్నం
బున కుత్తర మగు నేర్పడ, వినిపించెద గాఢతరవివేకనిరూఢా. 19

→ దేవలజైగీషవ్యసంవాదప్రకారము. ←

- వ. అసితుం డగుదేవలుండు జైగీషవ్యుం డనుసంయమితోడ నీవృత్తం బెఱింగికొన
వలయు నెఱింగింపవే యనిన నమ్మహాత్ముం డమ్మనివరున కిట్లనియె. 20

- ఆ. శాంతిమంతు లై నసౌమ్యుల కెయ్యది, నిష్ఠ దానియందు నిరతిశయన
మాదరంబు గలదు నాదుచిత్తంబున, వినుము తద్విధంబు విస్తరింతు. 21
- క. వినుతించిన నిందించిన, ననఘా మనమునఁ బ్రియంబు నప్రియమును లే
కునికియు వ్రేసిన నైనను, గనలు పొడమమియుఁ బ్రబుద్ధగణ్యాగుణంబుల్. 22
- ఆ. ఒకటి గోరి దాని కుల్లంబు¹ గందంగ, జాలిఁ బడమి యేమి సంభవించె
నేని దానఁ దృప్తి నూనుట దప్పిన, పనికి వగవ కునికి భవ్య²గుణము. 23
- క. హర్షంబును మానంబు న, మర్షము నపరాధమును సమదభావము ను
త్కర్షాపకర్షచింతలు, నార్ష సమాచారమున నిరస్తగుణంబుల్. 24
- క. అవమానమునకుఁ దృప్తుం, డవు సమృతము ద్రావినట్ల యంచితసమ్మా
నవిధికి నుద్వేగముఁ బొంద, దు విషంబునఁబోలె శమరతుఁడు మునినాథా. 25
- క. చుట్టము పగ యనుభేదం, బెట్టిజనులవలనఁ దగుల దెల్లప్పుడు నె
ప్పట్టున నద్దానను మదిఁ, బుట్టదు సంతోషహాని బుద్ధాత్తునకున్. 26
- క. ఇంద్రియముల గెల్చి హృదయంబు శాంతిను, ఖంబుఁ బొంద నిర్వికారచృత్తి
యైనవానిపొందు మానీతగతి దేవ, తలకుఁ బొంద నదిది ధర్మనిరత. 27
- క. అని చెప్పె ననుడుఁ గుంతీ, తనయాగ్రజుఁ డాత్మసమ్మదముఁ బొంద నదీ
తనయునితో నెవ్వఁ డఖిల, జనప్రియుఁడు సకలసత్త్వసమ్మతుఁ డనినన్. 28
- || ఉగ్ర సేన శ్రీకృష్ణసంవాదప్రకారము. ||—
- వ. అమృహాత్ముం డమృహీపతి కి ట్లను నారదునివిషయంబుగా నుగ్ర సేనునకుఁ గేశ
వునకు సంవాదంబు గలిగె నది నీయడిగినయర్థంబుఁ దేటపఱుచు దాని నాక
ర్ణింపుము. 29
- క. నరనాథ యుగ్ర సేనుఁడు, హరితో నిట్లనియె జనము లభివర్ణనత
త్పరు లగుదురు నారదునెడ, నరయఁగ నతఁ డంతవాఁడె యంబుజనాథా. 30
- వ. అనుటయు నాకృష్ణుం డగ్గురుమతి కి ట్లనియె. 31
- సీ. శ్రుతము నాచారంబు నతిశయవంతంబు, లెడ నహంకార మొక్కింతయేని
లేదు శీలము గడు లెస్స వేషము నిర్వికారం బమత్సరగర్వమదూఁడు
జననంబుఁ దపము దేజంబును బుద్ధియు, వినయంబు నయమును విశ్రుతములు
ధైర్యంబు వచనమాధుర్యంబు శాశ్వదై, న్యక్రోధలోభనిరాసకత్వ
- ఆ. మోజ యతనియందు నైజంబు లీర్ష్యయు, నుద్ధతియు ననూయయును నవజ్ఞ
యును నెఱుంగఁ డట్టి మునివరు నారదు, నఖిలజనులుఁ బొగడు టరుదె యధిప.
- వ. అని చెప్పె నగ్గుణంబు లఖిలప్రియకరంబులు సకలసత్త్వసమ్మతంబు లనిన విని
ధర్మతనయుండు శంతనుతనయుతోఁ గాలావయవప్రకారంబులును యుగప్రమా
ణంబులును భూతవిధంబులు నెఱింగింపవే యని యడుగుటయు నతండు శుకుం

డడుగ వేదవ్యాసమునీశ్వరుండు సెప్పినయర్థంబులు నీయడిగినవియును మఱియు
సనేకంబులుఁ గలవు సెప్పెద విను మని యజ్ఞనపతి కిట్లనియె. 33

క. అనఘుఁ బరాశరనూను స,వినయంబునఁ జేరి భక్తివినతుం డై త
త్తనయుండు బుద్ధినంప,ద్భనుఁడు శుకుం డిట్టు లనియెఁ గౌరవనాథా. 34

తే. కాలవిధములు భూతసంఘప్రకార,ములును లోనుగ నెఱుఁగంగవలయు వాని
బహులకారుణ్యసంపద పల్లవింప, నాకు నెఱిఁగింపవే మునినాథవర్య. 35

→|| వ్యాసుఁడు శుకునకుఁ జెప్పినకౌలావయవనిరూపణము. ||←

వ. అసిన విని భరితాదరుం డై వేదవ్యాసమునీశ్వరుం డమ్మహానీయున కిట్లనియె. 36

క. కాలములకు భూతములకు, నాలంబనభూత మగుమహామహిమఁ గ్రియా
లీల వెలింగెడునప్పర,మాలోకం బెందు నిష్క్రియాత్మక మయ్యెన్. 37

వ. అది భావనీయంబు. 38

క. వినుము నిమేషంబులు పదు, నెనిమిది యగుఁ గాష్ట గాష్ట లిరువదియుం దో
డనపదియుం గళ యెఱువడి,యునుమున్నూఱుఁ గళలై ముహూర్తమునడచున్.

తే. మూఁడుపదులు ముహూర్తముల్ మోహదూర
యగు నహోరాత్ర మట్టివి యన్ని గూడ
మాస మవి రెండు ఋతు వనుమహితసంజ్ఞఁ
బరఁగు ఋతువు లాఱైన వత్సరము వత్స. 40

తే. అందు,మూఁడేసిఋతువుల కయననాను,కంబు లగును త్రరాఖ్య మొకండు దక్షి
ణాభిధాన మొక్కటియుగుణాభిరామ,యవియహస్సునురాత్రియుననఁగఁబరఁగు.

వ. అది యోగిజనంబుల నిర్దేశంబు. 42

తే. అనఘ యుత్తరదక్షిణాయనములమ్మ,హాత్తులగ్నియు ధూమంబు నంద్రమఱియు
వినుము శుక్లంబుఁ గృష్ణంబుననుటగలుగు, ¹సుగతి కగతికి హేతువులగుటఁ జేసి.

క. సరులనెలలు నేడులుఁ బితృ, సురులకు దినము లగు నంద్ర సూరులు వరుసం
బరఁగుకృతత్రేతాద్వా,పరకలియుగవత్సరములభంగిఁ దెలిపెదన్. 44

వ. ఆకర్ణింపుము. 45

→|| చతుర్వ్యగసంవత్సరపరిమితిప్రకారము. ||←

సీ. విబుధులపండ్రెండువే లేండ్లు సనునంత, నాలుగుయుగములు నోలి నడచుఁ
గృతయుగమ్మున కందుఁ జతురంశకములుఁ ద్రే,తకు మూఁడుపాళ్లునుద్వాపరంబు
భాగద్వయంబునఁ బర్యవసిత మగుఁ, గలియుగ మంశ మొక్కటన తీఱు
నిబ్బంగిపాళ్లు గు నిన్నియుగముల కం,బరయుగ్మవసువార్ధిపరిమితములు

తే. ఖద్వయర్తుగుణంబులు గగనయుగళ
వేదనేత్రంబులును సభోద్వితయకరసు

ధాంశులును వచ్చు మున్నూట యలువదింటఁ

బెంప మానుషాబ్దంబు లై పేర్చి యుండు.

46

వ. ఇట్లు కృతయుగంబునకుఁ బదియేడులక్షలు నిలువదియెనిమిదివేలును ద్రేతాయుగంబునకుఁ బండ్రెండులక్షలుఁ దొంబదియాలువేలును ద్వాపరంబునకు నెనిమిదిలక్షలు నలువదినాలుగువేలును గలియుగంబునకు నాలుగులక్షలు ముప్పదిరెండువేలును మనుష్యవత్సరంబు లయ్యెనిందులోన సంధ్యలును సంధ్యాంశంబులు ననుపేళ్లఁ గొంతేసి కాలంబు సెల్లు.

47

క. క్రమమున సంధ్యలు సంధ్యాంశములు ననం బరఁగుఁ బుత్ర సకలయుగాద్యంతములును యుగయుగమునకుం, నమలో న¹వి సరియ కాలతత్త్వం బరయన్.

వ. అది యెట్లంటేని దేవసంఖ్యం జెప్పెద.

49

క. నన్నూలు మున్నూలు, నిన్నూలు నూలును మహితవర్షము లయ్యన్ని యుగములకును గ్రమా,సన్నత సంధ్యలను వానిసంధ్యాంశములన్.

50

వ. ఇట్లు కృతయుగంబునకు సంధ్య లక్షయు నలువదినాలుగువేలు దానిసంధ్యాంశంబు నంతియ త్రేతకు సంధ్య లక్షయు నెనిమిదివేలు దానిసంధ్యాంశంబు నంతియ ద్వాపరంబునకు సంధ్య డెబ్బదిరెండువేలు దానిసంధ్యాంశంబు నంతియ కలియుగంబునకు సంధ్య ముప్పదియాలువేలు దానిసంధ్యాంశంబు నంతియ యివి మానుషవత్సరంబులు.

51

క. వరుసఁ గృతత్రేతాద్వా, పరకలియుగములఁ దపంబు భవ్యజ్ఞానస్ఫురణము యజనము దోషా,దరమును మానవులకుం² బ్రధానతఁ గలుగున్.

క. న్యాయంబులు ధర్మంబులు, నాయువులుఁ దనూబలములు నంతంతకు వత్సా యెంతయుఁ,దలుఁగుం ద్రే,తాయుగముఁ దొడంగి మనుజుతతి కరయంగన్.

తే. ఆయుగంబులు నాల్గు మహాయుగంబు

నాఁగఁ జనుఁ దత్సహస్రంబు నలువ పగలు

దానికొలఁదియ రేయును దీని నెఱుఁగు

ప్రౌఢజనములు ను మ్మహోరాత్రవిదులు.

54

తే. అతఁడు రాత్రి నిద్రించు నిద్రావసరమ

ప్రళయ మగు లోకములకుఁ బ్రభాత మగుడు

మేలుకను దివమున భూతజాలస్పృష్టి

పరతఁ బొందుఁ బర్యాయ మిప్పటఁ జెల్లు.

55

వ. అని వెండియు.

56

తే. అనఘ బ్రహ్మంబు దేజోమయంబు శుక్ల, మగ్రభాసిత మెద్దానియతులసార

రసము విశ్వంబు నది యహర్తహితకాల, బుద్ధమై చేయు బహువిధభూతస్పృష్టి.

- వ. తత్ప్రకారం బెట్టి దనిన నమ్మహనీయతత్త్వంబువలన. 58
- ఆ. విను మహాస్త్వనోగగనపవనానల, సలిలభూము లనంగ సంభవించు
మహితవిభవములు గ్రమంబున నేడు రూపములు జన్యజనకభావ మొంది.
- క. క్రమయుక్తిని శబ్దస్పర్శములును రూపరసగంధసద్భావములుం
దమగుణములు గా నాకాశము మొదలగుభూతములు ప్రశస్తి వహించున్. 60
- క. నరసుత విను మీసప్తస్వరూపములు పురుషులండు సంయమివరు లీ
పురుషులు గూడిన సృష్టికి, ¹వెరవరు లది సంఘటిలదు వేర్పడిరేనిన్. 61
- వ. ఇట్టిమహిమ గలిగి. 62
- క. తేజోరూపము బ్రహ్మము, ప్రాజాపత్యం బనంగ బరంగి పురుషుడు
ద్భాజిష్ణుసత్యనిత్యా, వ్యాజమహిమ వెలుగు చుండు నకలంకమతిన్. 63
- క. వ్యాపకుడు స్రష్ట బ్రహ్మ ప్రజాపతి నా బరంగి నిత్యసత్యాత్మత్వో
ద్దీపితుడై పురుషుడు నిర్లభ్యుడనిర్దేశముం గలిగి వెలుగు గొందున్. 64
- క. సురసంయమిగడుడోరగ, నరకిన్నరగిరిసరిద్వనపయోధులఁ ద
త్కరణీయములం జేయుం, బురుషుడు దివ్యాంతరంగమునఁ దలఁచి నుతా. 65
- వ. ఇట్లు గలిగి వర్తిలుచున్నలోకంబులందు. 66
- ఆ. పౌరుషంబు సూర్య ఫలద మందురు గొంద, అనఘ దైవ మిచ్చు సండు కార్య
ఫలము గొంద తెల్ల ఫలము భూతస్వభావంబు యండు గొంద అమితతేజ. 67
- వ. ఇవి కర్తృస్థుల తెఱంగులు సత్త్వస్థులు సమదర్శను లయి యుండుదురు విశేషంబు
వినుము. 68
- క. శివకరము దపము మేధా, ధవ సకలజనంబులకును దానికి మూలం
బవిరళశమదమనంపద, లవుట నివి మనంబుతోడ నలవడ వలయున్. 69
- వ. స్వాధ్యాయంబు దపంబునకు బలం బిచ్చి తత్ఫలంబు గావించు. 70
- క. అరయంగా ²శబ్దంబును, బరంబు నన రెండు సూర్య బ్రహ్మములు గుణో
త్తర శబ్దబ్రహ్మభజన, పరుడు పరబ్రహ్మమహితపదముం బొందున్. 71
- క. పరమబ్రహ్మ భూతో, త్కరముం గలిగించు మ్రింగు దా నిష్క్రియతా
స్ఫురితం బయ్యును బ్రకృతి, స్ఫురణను శబలత్వ మొంది పురుషవరేణ్యా. 72
- వ. సృష్టి తెఱంగు మున్నెఱింగించితి సంహారప్రకారంబు సెప్పెద నాకర్ణింపుము. 73
- తే. స్థావరములు జంగమములుఁ దన్నుఁ గలయ
విలయ మొందిన ఘటపృష్ఠవిధము చాల్చు
భూమి నంబువుల్ మ్రింగు నంబువుల నగ్ని
యగ్ని నెలుం డనిలుఁ ద్రావు నాకసంబు. 74
- ఆ. ఆకసమును మనసు హరియించు గంధాది, యగుగుణాళితోడ నఖిలభూత

- ములునునిట్లులయముఁ బొంతిన గ్రసియించు, మనసునాత్మ గుణము నెనసివిధుఁడు.
 క. అతనిఁ బొదువు సంకల్పం, బతులజ్ఞానంబు దాని నడఁచును విజ్ఞా
 నితఁ దద్బలముఁ బురుష దే, హితనుఁ గాలంబు వరుస నెడలం జేయున్. 76
- క. కాలం బెడలిన విద్యో, స్మీలిత మగుబోధ మన్యమిశ్రత్వంబుం
 దూలించి వెలుఁగుచుండు వి, శాలమతీ బ్రహ్మ మది ప్రశ స్తము శ్రుతులన్. 77
- క. విను మీసంహరణంబును, దనవన మాతత్త్వ మవ్విధంబున దివసం
 బును రాత్రియు భూతములకు, జననము విలయమును జేయు సంక్రీడమెయిన్.
 వ. అని చెప్పి పారాశర్యుం డార్యవర్యుం డగుశుకునితో వెండియు నిట్లనియె. 79
- సీ. జనియించి విప్రుండు జాతకర్తంబును, జౌలంబు నుపసీతి సంస్కృతియును
 బడసి యాచార్యునిపాల నధ్యయనంబు, నేసి తా నాతనిచే ననుజ్ఞ
 గాంచి తక్కటివి మూఁ డంచి తాశ్రమముల, యందునొక్కటి పూననగుగృహస్థ
 ధర్మమాశ్రయ మండ్రు తక్కినమూఁటికిఁ, గావున నది పూని దై వపై తృ
 తే. కంబు లై నఋణంబులఁ గ్రాఁచు వడుగు
 నాఁటినడవడి ఋషులఋణమ్ము దీర్చి
 వచ్చి కాన కాషాయపక్వతఁ బ్రశుద్ధిఁ
 బొంది మఱి యుత్తమాశ్రమ మొందు టొప్పు. 80
- తే. క్రతువు సేత సేయించుట శ్రుతులు గాఢ
 నియతిఁ జదువుట చదివించుటయును ధనము
 లీగి కొనుట షట్కర్మంబు లింతవట్టు
 నర్హకృత్యంబు లండ్రు ధరామరులకు. 81
- || దానగుణంబు సర్వవర్ణసామాన్యంబుగా నిరూపించుట. ||—
- వ. దానానుష్ఠానంబు సర్వజాతిసామాన్యం బయినయుత్తమధర్మంబు పుణ్యపరు
 లకు దాతవ్యంబు గానివస్తువు లేదు కాశ్యం డనురాజు దనప్రాణంబు లిచ్చి
 బ్రాహ్మణప్రాణంబులు గాచె నొశీనరుం డగుశిబి యాత్మాంగంబుల నొరస
 పుత్రునిని బ్రాహ్మణార్థంబుగా నొసంగెఁ గాశీపతి యగుప్రతర్దనుండు బ్రాహ్మణున
 కై నిజనయనంబు లిచ్చె విదేహుండును జామదగ్న్యుండును గయుండును
 నొక్కొక్కతఱి సకలవసుంధరయును బ్రాహ్మణులకిచ్చిరిపాంచాల్యుం డగు బ్రహ్మ
 దత్తుండు శంఖనిధి విప్రోత్తములకు దానంబు నేసె మఱియును బ్రాహ్మణులకుఁ
 బ్రాణశరీరమణిహిరణ్యకన్యాగవాదిప్రశస్తవస్తువు లనేకు లర్హుల కొసంగిరి వారల
 కెల్ల ను సమకూరినసద్గతులవిశేషంబులం జెప్పం బెద్ద యని వెండియు. 82
- క. దానాధ్యయనయజనముల, నానావిధపాపములు వినాశముఁ బొందుం
 గాన యవి మేలు హింసా, హీనత ధర్మవిధి లేనియెడఁ గడు వలయున్. 83

- ఆ. ధూతపావుఁ డైనపూతాత్మకుండు ల,ఘ్నాశి యగుచు నింద్రియముల గెల్చి
మనసులోనఁ గామమును గోధమును జొర, నీక బ్రహ్మపదము నిచ్చఁగోరు.
- ఆ. ఇట్టివాఁడు వెడల నీఁడు నింద్రియజల, మన్యువంకలోభమయతటాది
ఘోరరూప యగునసారసంసారవి, శాలనదిఁ బ్రశాంతశాలిహృదయ. 85
- తే. ఘనతరప్రజ్ఞ యనుతెప్ప గలుగువాఁడు, సంసరణనది గడవంగఁ జాలుఁగాక
కామమును గోధమును మదిఁగలిగి ప్రజ్ఞ, చించు నేని నక్కడచుట చిక్కువడదె.
- క. గతహర్షభయక్రోధుఁడు, ధృతిమంతుఁడు నప్రమత్తధీమహితుఁడు సం
శ్రితధర్ముఁడు దాంతుఁడు నగు, నతఁ డవసాదంబు నొందఁ డతులవివేకా. 87
- క. ధర్మ మధర్మమనోలె న,ధర్మము దా ధర్మవిధివిధంబునఁ దోచుం
గర్మసమితి నొక్కొకయెడ, ధర్మగతి యెఱుంగవలయుఁ దచ్చాస్త్రములన్. 88
- వ. అని యుపదేశించి మఱియును. 89
- క. జ్ఞానంబు వడయుటకు వా, జ్ఞానసములు నునియతములు గావించురు న
మ్మానితశాంతికొఱకు వి,జ్ఞానంబున నాత్మనియతి నల్పుదురు బుధుల్. 90
- క. ఈతెరువున వేదవిదుఁడు, వీతామ్నా యుండు ధర్మవేదియుఁ బాప
స్థీతుఁడు సరి యై కడతు ర,నాతురత జరామరణమహాంభోరాశిన్. 91
- వ. ఆచారనేమియుఁ బ్రాణయుగంబును నపానాక్షంబును ¹హీనరూఢంబును ను
పాయాపాయకూబరంబును ఘ్రాణశ్రవణవాహనంబును జ్ఞానసారధికంబును
సర్వతంత్రప్రతోదంబును ద్యాగరశ్మియును నగుయోగరథంబు నెక్కి వెరవు
గలవాఁ డక్షరపదంబు సారంజనఁ జాలు నారధికుం డాతంత్రంబు ప్రభావంబు
నం జేసి. 92
- క. వరుసన ధరణీపవనాం,బరజలతేజముల గెలుచుబల మెక్కి యహం
కరణంబు ద్రోచు బుద్ధిం, బగువడి నడఁగించుఁ బ్రకృతిపనిఁ బెడఁబావున్. 93
- ఆ. భూమిజయము దొడఁగి పురుషుఁ డంతంతకు, వృద్ధిబొంది యోగసిద్ధిఁ బొందుఁ
బొగయు మిడుఁగులునుబానుఁగు లేనిశిఖయు, బహులశిఖలునైనపగిది ననఘ.
- తే. విను మహంకారజయము వృద్ధీముఖంబు, లైనవానిని బుద్ధిప్రధానమును జ
యించునట్టిసంస్కారంబు నిచ్చు దాన,వగుమహానుభావంబు సంయమివరులకు.
- వ. ఇది యోగప్రకారంబు. 96
- తే. అనఘ యింద్రియముల విషయములమీఁద
నిగుడ నీక మనంబుతో మగుడఁ దిగిచి
యాత్మఁ గూర్చుట సాంఖ్యులయనువు సాంఖ్య
యోగములు రెండు నారయ నొక్కతెరువ. 97
- క. ఈరెండుప్రకారంబుల, వారలకును మమత విడువ వలయుట సరి ని

స్సారపునంసారమునకుఁ, గారణము మమత్వ మగుటఁ గవిజనముఖ్యా. 98

వ. భూతతాగతమ్యంబులు సెప్పెద నాకర్ణింపుము జంగమస్థావరంబులయందు జంగ
మంబులు లెస్స యవి జరాయువు నండంబును నుద్భిదంబును స్వేదంబును నను
జనకవిశేషంబుల జనియించి బహుపాదంబులును ద్విపాదంబులును నై యుండు
నందు మనుష్యులు మేలు మనుష్యులయందు జాతిధర్మోపధారకు లెక్కుడు
జాతిధర్మోపధారకులయందు విప్రులు త్తములు విప్రులయందు వేదజ్ఞులుదాత్తులు
వేదజ్ఞులయందుం బ్రవచనశీలు రుత్కృష్టులు ప్రవచనశీలురయం దాత్మజ్ఞు లధి
కులు వారలు సర్వధర్మవిదులు సత్యసంకల్పులు నదిభూతాధిదైవవేదులు నగు
దురు వారలంజూవె దేవతలు బ్రాహ్మణు లంద్రు వా రెల్లవారికి నమస్కారా
ద్యుపచారాదరణీయులు వారికి సరిలేరు వా రాధారంబుగా సమస్తజగంబులుఁ
బ్రవర్తిల్లుచున్నవి యని చెప్పి యమృహాత్తుండు వెండియు. 99

తే. బ్రాహ్మణునకుఁ బ్రధానవర్తనము వినుము, నిర్మలజ్ఞానయుక్తుఁడై కర్మసమితి
నలఘునిష్ఠ మైజలుపంగవలయుదాన, సంశయములెల్లఁ బాయుఁబ్రసాద మొందు.

క. ఇయ్యళులము నృజియింపఁగ, నెయ్యది ప్రభు వమృహామహితభూతముపొం
దయ్యెడిశుభంబు దపమునఁ, జయ్యన సిద్ధించు నది వినంశయ మనఘా. 101

క. మైత్రిం బోలెడుధర్మము, ధాత్రీదివిజులకు లేదు దాని నడపినం
బుతా యేకర్కంబువ, విత్రతయును వలవ దది వివేకముఁ జేర్చున్. 102

వ. అనిన విని శుకుం డాసంయమివరున కిట్లనియె. 103

—|| వ్యాసుఁడు శుకున కుపదేశించినపరబ్రహ్మప్రాప్తిసాధనప్రకారము. ||—

క. పరమబ్రహ్మపదము న,ధ్వరముననో ప్రజ్ఞపెంపువలననొ యోగా
చరణముననొ సాంఖ్యసమా, దరణముననొ పొంద వచ్చుఁ దత్త్వజ్ఞవరా.

చ. అనుటయు నమ్మునిప్రవరుఁ డాతని కిట్లను నీవు పేరు గు
చ్చినయవి యెల్ల మేల నవిశేషతపంబును నింద్రియప్రవ
ర్తనముల నిగ్రహించుటయు రాగము లోభముఁ ద్రోవఁ జాలునే
ర్పును దృఢవిద్యయుం గలుగుపుణ్యుఁడు మొందఁగ నోపు బ్రహ్మమున్. 105

క. విను మందు నొకవిశేషం, బనఘా బుద్ధింద్రియంబు లైదును బరముం
గను వెలుఁగున కడ్డము వా,ని నడంగింపంగ మనసునిపుణత యొప్పున్. 106

క. మనసు నియమింప భూతాత్మనియత్నం బోపు నియమమునకున్ లో నై
మన సింద్రియములఁ గుదియిం,చిన శబ్దబాదులు దొఱంగి సిద్ధి దొరకొనున్.

ఆ. కనుట వినుట యాదిగాఁ గలయింద్రియం,బుల కగోచరంబు బుద్ధి దీప
రూపుగాఁగఁ దోచు రూపశబ్దాదిగు,ణత్వరహిత మైనతత్త్వ మనఘ. 108

చ. వినయము విద్యయుం గలుగువిప్రునియందును గోవునందు నొ
ప్పు నెఱియుహస్తియందు నొకపోకకుఁ బోవనికుక్కయందు దా

- ని నడిచి తెచ్చి వండి తినునీచవుమాలనియందుఁ దుల్యద
ర్శనులు దదంతరాత్తుని నిరంజనునిం గనునట్టిపండితుల్. 109
- క. స్థావరముల జంగమముల, నావిభుఁడు వసించు నతనియందు నవి నిన
గ్గావాసత నుండును ద,ద్భావన మెఱుఁగుట తదైక్యపదముం జేర్చున్. 110
- తే. ఊరము నఊరమును ననం గలవు రెండు
మూర్తు లాత్మ కఖిలభూతములను బూర్వ
మొలయు మృత మన దివమున నుండు నమృత
మనఁగ నపరంబు రెంటిని గను బుధుండు. 111
- క. ఈలోకంబుల నెల్లం, గాలము పక్వంబు సేయఁ గా నెవ్వఁ డ
క్కాలము పక్వము సేయుం, జాలు నతం డమృతు నజగు నత్యుఁ గనుటకున్. 112
- తే. విను నవద్వారపురమున వెలుఁగుచుండు
హంసుఁ డతనిన యక్షుఁ డమృతుఁ డండు
పరమయోగు లాతత్త్వంబుభంగిఁ గాంచు
యోగ్యసత్క్రియాభ్యాసవై రాగ్యపరుఁడు. 113
- వ. అని చెప్పి యప్పారాశర్యుండు వెండియు. 114
- తే. అనఘ విను కామమును గ్రోధమును భయంబు
నిద్రయును లోభమును జాల నిందితములు
యోగిజనులకుఁ గావున నుడుగ వలయు
వీని నైదింటి నచలావధానవృత్తి. 115
- శా. కామంబుం బెడఁబాచుఁ బండితుఁడు సంకల్పంబు వర్జించి ని
ద్రామోహంబు నడంచు సత్త్వగుణచింతన్ లోభముం బ్రజ్ఞసే
వాముద్రం దొలఁగించుఁ గ్రోధము శమవ్యాప్తి మగుడ్చున్ మతి
శ్రీమాన్యా భయ మప్రమాదమున నిర్జించున్ దృఢస్వాంతుఁ డై. 116
- తే. శిశ్నము నుదరమును ధృతిఁ జేయుఁ గాలుఁ, జూడ్కిఁ జూడ్కిని వినికినిశుద్ధమాన
సమున కూననవాక్కుల విమలవిద్య, నవహితుండు రక్షించుఁ గులాగ్రగణ్య. 117
- వ. మఱియు నొక్కతెఱంగు సెప్పెద. 118
- తే. ఇంద్రియములలో నొక్కటియేనిఁ బట్టు, వడక వెడలిన నాగంటిఁ బ్రజ్ఞగాఱు
నట్లుగావున మనసుమున్నాఁగివినికి, యాదియగునైదుఁ గ్రమముననాఁగవలయు. 119
- క. మనసును నింద్రియములనుం, దనయం దొదుఁగంగఁ¹జేయుఁదానుఁదెలివి నొం
ది నిరంజనత్వసిద్ధిం, గని²యపధూమానలంబుకరణి వెలుంగున్. 120
- మ. మన సేకాగ్రతఁ బొందఁ జేయ జనసమృద్ధంబు వర్జించి శూ
న్యనికేతాద్రిగుహావివి క్తవనదేవాగారముఖ్యంబు లై

1 జేయఁ దాను; జేయుఁ ధానఁ. 2 గతధూమా.

- ననివాసంబుల నుండఁగా వలయుఁ ద స్తన్నించినం గీడు నే
 సిన హర్షంబు నమర్షమున్ హృదయముం జెందింప కత్తోభ్యుఁడై. 121
- క. నమదృష్టిని తాయయుఁ గన, కముఁ జూచుచు సత్సమాధికలితం బగువృ
 త్తము నడపిన శబ్దబ్రహ్మము షణ్మాసముల యోగి ¹యతివర్తించున్. 122
- క. సుత విను శబ్దబ్రహ్మము, నతివర్తించి భువనత్రయమునను యోగా
 నివృత్తుఁ డగుమునిగను నజు శా, శ్వతు నచలుఁ బురాణతము నజరుఁ బరమాత్మున్.
 వ. అనిన విని శుకుండు వేదవ్యాసమునీశ్వరునితో నిట్లను వేదంబు గర్కంబుల నాచ
 రించుటయుం బరిత్యజించుటయుం జెప్ప నివ్విధంబులు పరస్పరవిరుద్ధంబు లై
 యున్నయవి యిం దెద్దాన నెట్టిగతి సిద్ధించు నేర్పడ నెఱింగింపవే యనుటయు
 నతం డతని కిట్లనియె. 124
- ఆ. విను ప్రవృత్తి కర్త మనఘ నివృత్తి ని,ష్కర్త మరయ బంధకంబు మోక్ష
 ణంబు నగుట బోధనత్వసంపన్నులు, సొరడు కర్తతంత్రకరణమునకు. 125
- క. కొందఱు కర్తకరణ మభి,నందింతురు వారలకు జననమరణములం
 బొందక పోరాదు మహా,నందముఁ బొందుదురు నిత్యనైష్కర్త్యపరుల్. 126
- ఆ. చిత్తశుద్ధిమాత్రఁ జేసెనేనియు నవి,ద్యాత్మకంబ చూవె యరయఁ గర్
 మది దొఱంగు టంచితాత్మవిద్యాత్మక, ధర్మ ²మదియ మోక్షదంబు సుమ్ము.
- ఉ. గుమ్మడిపువ్వుఁ దేనియయుఁ గూపము నైందవరేఖకాంతియుం
 జుమ్మతయంగఁ గర్మఫలశోభనసంపద జున్న నేఱుఁ బూ
 ర్ణ మ్మగుచంద్రబింబము ననం దగు నిర్మలవిద్య గాఢపా
 కమ్ము ఫలోదయం బది యఖండసుఖాత్మపదంబు పుత్ర కా. 128
- వ. కర్మంబునం గానిది యై విద్య సయ్యెడునట్టితెఱం గెఱింగించెద. 129
- క. విను రేఖామాత్రపుఁజం,ద్రునియట్టులజీవుఁ డతనిదుష్పక్షముఁ బో
 లినయజ్ఞానము నపగమ,మున బోధానందసాంద్రపూర్ణతఁ బొలుచున్. 130
- || బ్రహ్మచర్యంబు బ్రహ్మవిద్యాప్రాప్తికి ముఖ్యకారణం బని చెప్పట. ||—
- వ. అని చెప్పిన విని విద్య యెట్టివారికి నలవడు నెఱింగింపవే యనిన నందనునితో
 గంధవతీనందనుం డిట్లనియె. 131
- తే. బ్రహ్మచర్యసమేతతపంబు విపుల, కాననమున వానప్రస్థగణముపొంత
 నిలిచిచేయుచుఁ బర్ణశాలలకు నుచిత, కాలమునఁ జని యెత్తి భిక్షులు భుజించి.
- క. నుతియు ³నమస్కృతియును లే,క తిరిగి శుభ మశుభ మనువగం బొందక గో
 ప్తితెరువు సొర కుండుట ను,వ్రత మది యధ్యాత్మవిద్యఁ బ్రచురముఁ జేయున్.
- ఆ. అనుడు సతఁడు కర్మ మఖిలంబు నీడఁబో,విడుచు టొప్ప దండ్రు వేదవిదులు
 దాని నాదరింపఁ దగదొకో సంయమి, ప్రవర నందియంబు వాపవలయు.

1 మతివర్తించున్. 2 మాతృమోక్షదంబు. 3 నిరస్కృతియును.

వ. అనినం గర్మంబు విడువమియు విడుచుటయుం గలిగి యుండుఁ దదీయ యోగ్యతా
విశేషంబు లెఱింగించెద.

135

సీ. విను మని ముని యిట్టులను బ్రహ్మచారి గృహస్థవానప్రస్థయతులు విహిత
కర్మనిష్ఠత సిద్ధిఁ గాంతు రాశ్రమచతుష్కము జతుష్పట్టికాఘటిత మైన
నిఃశ్రేణి తుదిముట్టునెల వెక్కుటకు నిట్టి, క్రమవర్తనము సుకరంపుమార్గ
1 మాయువుమొదలినాలవుపాలు గురుపాల, దాసునియట్ల సంతతముఁ బనులు
తే. ప్రీతిఁ జేయుచుఁ గుడిచినపిదపఁ గుడిచి, శయ్యఁ జెందిన నాతనిచరణయుగము
గరయుగంబున నొత్తుచుఁ గలితనిద్రుఁడైన నిద్రించు బ్రహ్మచర్యాన్వితుండు.
క. రసగంధప్రముఖంబుల, దెస వేడుక లేక గురుమతికి వచ్చినయ
ట్టినమయములఁ దగ వేదాభ్యసనంబులు నేయుచుండు నాతఁడు నియతిన్.
వ. ఇది బ్రహ్మచారిప్రకారం బాతం డాశ్రమాంతరగతుం డయి వర్తించువిధంబు
సెప్పెద.

138

సీ. సవినయంబునఁ దనశక్తితో గురునకు, దక్షిణ యిచ్చి యాతండు వనుపఁ
గా సమావర్తనకార్యంబు నడపి వివాహ మై హవ్యకవ్యముల నతిథి
తోషణబాంధవపోషణంబుల సత్యభాషల నిజదారపరతఁ బుత్ర
సంశిక్షఁ గ్రతువిశేషంబుల నొకయాయు, రంశంబు గడపి గృహస్థధర్మ
తే. వృత్తిఁ గృతకృత్యుఁ డగు నగ్ని విడువ కడవిఁ
బూరిపంటల ఫలమూలములను భిక్షు
పూజ నలుపుచుఁ బరిశిష్టములు భుజించి
తపము సేత వానప్రస్థధర్మసరణి.

139

క. వానప్రస్థప్రక్రియ, దా నొకపా లాయువునఁ బదంపడి తుదిపా
లైనను సన్న్యాసానుష్ఠానమునకుఁ జొచ్చువాఁడు శాంతాత్మకుఁ డై. 140
వ. ఇట్లాయురంశంబులు నాలుగుం జెల్లుట యుత్తమధర్మస్వరూపం బంశిత్రయకా
లాచరితం బైనయాశ్రమత్రితయంబు ప్రవర్తనంబులఁ గషాయపక్వం బగుటయుఁ
జతుర్థాశ్రమంబుఁ జెందుట కృత్యంబు దానితెఱం గెఱింగించెద నవహితుండ
వై యాకర్ణింపుము.

141

సీ. ఆత్మయం దగ్నిసమారోపణము సేసి, యజన మాంతరముగ నకృతసంధి
విగ్రహం డగుచుఁ బరిగ్రహవిముఖుఁ డై, ముందుండు నని కేతనుండు వృక్ష
మూలవాసియును గపాలధారుండు నే, కాకియు సక్రోధకామశోకుఁ
డునుగాఁగవలయు భిక్షునకు నిందాస్తుతుల్, దనయందయడఁగంగఁదాను బరుల
తే. దిక్కువలుకక దివియెల్లఁ బిక్కటిలఁగఁ, దాన యున్నట్లు గనుచునేమేనిఁగుడిచి
యెద్దియేనియుఁగట్టి యెందే శయించు, నతని దేవతల్ బ్రాహ్మణుఁడంద్రపుత్ర.

క. జననికరములకుఁ దొలఁగును, ఘనభుజగంబులకుఁబోలెఁ గనుఁ బీనుఁగుఁగా
వనితం దనుఁ బాటించిన, ననఘా నరకముగఁ దలఁచు నతఁడు మనమునన్.

తే. అతనివలన భూతములకు నభయ మగుట

భూతములదెస నభయంబ యాతనికిని

బుత్త యీగు లెల్లవియును భూతములకు

నభయ మిచ్చుటఁ బోల వం డ్రాఢ్యజనులు.

144

ఆ. జంతుపదము లెల్ల దంతిపదంబులో, నడఁగుక్రియ నహింసయందు నకల

ధర్మములు నడంగుఁ గర్మసంత్యాగికి, నై న భూతదయ నమర్హ గుణము. 145

146

వ. కావున,

క. జగముల కెల్ల శరణ్యం, డగుచు నమృతసిక్త మైనయట్టిమనసుతో

విగతాఘలలేపస్థితి, గగనమున ట్లుండు నతఁడు గణనాధికుఁ డై.

147

వ. అని చెప్పి యప్పురాశరనందనుండు వెండియు నిట్లనియె.

148

—|| వ్యాసుఁడు శుకున కుపదేశించినయంతర్యాగప్రకారము. ||—

తే. హృదయవేదికయందు నమిద్ధమూర్తి, వెలుఁగుచుండు తేజమునందు వేల్పుఁబ్రాణ
ములను యాజి యట్లంతరమున నొనర్చు, యాగమున వీతకల్మషుఁ డై వెలుంగు.

క. విను మాతృతీర్థసంసే, వనము తెఱం గెఱుఁగునట్టివానికిఁ దిరుగం

జన వలయునె పెఱచోటుల, కని చెప్పుదు రాశ్రితులకు నధ్యాత్మవిదుల్. 150

తే. అవనిఁ బొందదు దివమున నప్రమేయ, మండజంబు హిరణ్మయమండమధ్య
మున వెలుంగు నుజ్జ్వలపక్షుఘనతదాని, నెఱుఁగు సంతతయోగనమేతుఁ డనఘ.

క. విను మాఱంచులుఁ బండ్రెం, డనుపమధారలును నై నిజాస్యము విశ్వం

బును బొదువఁ దిరుగుకాలం, బనుచక్రము దురవబోధ మది యడఁగు గుహన్.

ఆ. మనసు నింద్రియములఁ బనిగొని పురుషుండు, ప్రచురశిక్ష లేనిరథ్యసమితి

నడపురధికుమాడ్కి నడవడి నవి యిడ్చి, నట్లు లైన నశుభ మావహిల్లు.

క. తనకు మహితప్రసాదం, బొనరక యున్నేనిఁ గీళ్లు లొలయు నది దృఢ

త్వనిరూఢ మైనఁ జేకుఱు, ననంతపదసిద్ధి దాని కను వెఱిఁగింతున్.

154

తే. సర్వసంకల్పరహితుఁ డై సత్త్వమున వి, నిశ్చలంబుగఁ జిత్తంబు నిలుపవలయు
సత్త్వసక్తచిత్తంబు ప్రసాద మొనఁగు, దానఁ గాలంబు నడపు టుత్తమవిధంబు.

క. వినుము నివాతస్థానం, బునఁ గంపనరహితదీపము వెలింగెడుచా

డ్పున సంతరాత్మవెలుఁగుచు, నునికి ప్రసాదంబుభంగి యుత్తమధిషణా.

156

క. విను తత్ప్రసాదవంతుఁడు, దనయందు నిరంజనముగఁ దన్ననిశంబుం

గనుఁగొనుచు నియతినియతా, శనుఁ డై యుండుట యొనర్చు శాశ్వతపదమున్.

తే. అతులవేదాంతశాస్త్రమహంబురాశి, ద్రచ్చి పుచ్చిననవనీత మిచ్చితిని స

మాదరంబునఁ గైకొను మనుసరించు, నిర్మలాత్మతపస్వికి నీవు నొనఁగు. 158

- ఆ. సకలరత్నపూర్ణసర్వవసుంధరా, చక్రదానవిధియు సరి యనంగ
రాదు విశ్వవేదరాశిసారాధ్యాత్మ, విద్య యిచ్చుటకు వివేకధుర్య. 159
- వ. అని యుపదేశించి యింక నేమి విన వల తనిన శుకుండు దీనికంటె విన వలయు
నది గలదె దీనిన సుదృఢంబుగా ననుగ్రహింపవే యనుటయు ననుకంపావిధే
యుం డగుసాత్యవతేయుం డతనికి ట్లనియె. 160
- క. భూతంబులఁ బచరించుచు, భూతాత్ముఁడు వానిఁ దనవిభూతి నడంచున్
భూతాహరణంబు నిజ, ద్యోతనము దదీయవృత్తి దుర్దశ పుత్రా. 161
- క. అవయవము లెట్లు కూర్చును, నివిడించును లోని కడఁచు నెఱి నట్టుల భూ
తవితతి భూతాత్ముండును, బ్రవర్తననివర్తనములపాల్పడఁ జేయున్. 162
- క. మాయాశబలుం డై యటు, నేయక పోరామి భూతస్మష్టి యొనర్చున్ .
మాయఁ బెడఁబాప భూతని, కాయాభావ మగు నదియ కవిజనముఖ్యా. 163
- తే. గగనపవనతేజోజలక్షౌఢగుణములు, సూర్యశబ్దాదికంబును శ్రోత్రముఖ్య
కంబు నై చెల్లువిషయచయంబునిన్ ద్రి, యవ్రజంబును సర్వంబునడఁచుశమము. 164
- క. విను మై దిన్ద్రియములకును, మనంబు షష్ఠంబు సప్తమత్వము బుద్ధిం
1 బనుగొను భవ్యక్షేత్ర, జ్ఞనియందప్తమత గల్గు సుగుణాభరణా. 165
- తే. తలఁచు మనమందు నిశ్చయదశ యొనర్చు
బుద్ధి సర్వైకసాక్షిత్వమున వెలుంగు
నంతరాత్ముండు క్షేత్రజ్ఞఁ డనఁగ వాని
మెఱపు సత్త్వాదిగుణము లై మెఱయు వత్స. 166
- తే. స్వస్థతయు దుఃస్థతయు జడత్వమును గ్రమవి
గణన సత్వరజస్తమోగుణము లవి స
మీరితము లగు టడఁగుట యిన్ద్రియంబు
లడగు టొదుఁగుట బుద్ధికృత్యములు పుత్ర. 167
- తే. అనఘ యిన్ద్రియములు విషయములు మనసు
బుద్ధియును నాత్మయును గ్రమంబునన యెక్కు
డాత్మ బుద్ధి యనంగ నల్పంతరంపు
వస్తువులు బుద్ధి 2 యిన్నింట విస్తరిలుట. 168
- క. కనుఁ గన్నె వినుఁ జెవి యై, కొనుఁ జివి జిహ్వాయయి మూరుకొను నాసికయై
తను వై స్పర్శము గైకొను, ననవద్యా బుద్ధి యాత్మయంద నిలుచుచున్. 169
- క. ప్రీతిం గడుఁ బొదలు విషా, దాతురతఁ స్తుక్కుఁ దద్వ్యయము లేక సమ
త్వాతిశయంబున నిలుచును, నేతృత్వంబునను బుద్ధి నెఱపు గుణములన్. 170
- ఆ. తత్స్వభావ మెఱిఁగి తా సిన్ద్రియాదిన, ప్తకమువెంటఁ బోక తన్నుఁ గనుచు

- నున్నవానిఁ బొంద నోవునె దుఃఖిదై, న్యంబు నుఖమదంబు నప్రమత్త. 171
- ఆ. జలములందు నిలిచి జలపక్షి మునుఁగదు, మేడిపండు మశకపిడఁ బొరయ
దల్ల విషయనమితీయందుఁ దా నది దన, యందు నుండు వికృతి నొంద దాత. 173
- వ. అని చెప్పి మఱియును.
- క. విను మూర్ఖ నాభి తంతువు, జనియింపఁగఁ జేసినట్లు ¹సత్త్వము గుణసం
జనకం బగు నది పురుషుఁడు, గనుట యదాసీనతన వికారము గలదే. 174
- ఆ. ఆదినిధనరహితుఁ డగునిరంజనుఁ జెంది, గుణము లెడల విడిచి కోధలోభ
ములకుఁజొరవయ్యానిఘ్ననిహృదయగ్రంథి, విరియ నడఁచి మోక్షవిభవ మొందు.
- క. శమసంపద బ్రాహ్మణజన్తమునకు సామగ్రియ మవ్వినయసారము చి
త్తమున కలవడ్డమునికి భయము శోకము మదము హర్ష మనునివి గలవే. 176
- క. శమనిరతియు నాత్మజ్ఞానముఁ ²జువ్వే బుద్ధలక్షణంబులు పర్యా
ప్తము లివి రెండు నరయ మోక్షము సాధించుటకు వేఱ కల్పన లేలా. 177
- వ. అనిన విని శుకుండు ధర్మంబుల కెల్లఁ బరమం బయినధర్మం బెఱింగింపవే యను
టయు వాత్సల్యపరాయణుం డగునబ్బాదరాయణుండు సనాతనంబును ముని
సత్తమసంస్తుత్యంబును నగును త్తమధర్మంబు సెప్పెద నేకాగ్రచిత్తుండ వయి
యాకర్ణింపు మని పలికి యిట్లనియె. 178
- ⇒ ఇంద్రియనిగ్రహం బుత్తమధర్మంబుగ నిరూపించుట. ⇒
- తే. ఎల్లకడలకు వెలువడునింద్రియముల, బాలపుత్రులఁ దండ్రియుఁ బోలె నాఁగు
మవియు మనమును నిశ్చలై కాగ్రభావ, మొందు టుత్తమతప మదియుజ్జ్వలాత్మ.
- క. అది ధర్మంబుల కెల్లం, దుది యగుధర్మంబు మనసుతో దానిఁ దగం
గుదియించి మేధతోడం, గదియింపుము నియతిఁ బుత్ర కడు గాఢముగన్.
- తే. ఇంద్రియంబుల నాఱింటి నిట్లు విషయ
ములకు నొలయక యుండంగ నిలువరించి
తలఁపు లుడిగి ³తేనియఁ బ్రమదమున నాను
భంగిఁ దృప్తుఁడ వై యుందు పరముఁ గాంతు. 181
- వ. అని వెండియు. 182
- చ. తనకుసుమంబులన్ ఫలవితానము మూర్ఖున నాన మ్మాను నే
రనిక్రియఁ గాన నేరదు పరం బగుతత్త్వము నైజభంగి వి
న్ననువున సంతరాత్మ గను నైష్ఠికతం గను మింతవట్టుఁ బా
మెనసినతోలు వాయుక్రియ నీవు దొఱంగుదు పాపపుంజమున్. 183
- వ. ఇవిధిధంబున శాంతి నొంది యవ్యక్తసంభవయు సంకల్పకూలయుఁగోధపంకయు

1 సత్త్వగుణము సం. 2 నుఁజూవె బుద్ధలక్షణ. 3 తే నాత్మ మోదమున నాను...యుండు పదము.

నింద్రియగ్రాహయుఁ గామభుజంగయు మోహతృణచ్ఛన్నయు సంసారసాగర
గామినియు నై ఘోరప్రకార యగుచు నకృతాత్ములకుం గడవ రానియట్టిలోభ
వాహిని సత్యతీర్థంబున ను త్తరించి. 184

క. నుత నీవు సుప్రసన్నాత్మతఁ బొంది నగ్రగతుఁడు మహివారలఁ జూ
చు వెఱంగున నీభూత, ప్రతతిం గనుఁగొనుచు నుండు పరితృప్తుఁడ వై. 185

క. శాంతము ధర్మప్రచయం, బంతటికి విశిష్ట మిమ్మహావిద్య మదీ
యాంతఃకరణము సాక్షిగ, నెంతయు సంప్రీతి నీకు నిచ్చితిఁ బుత్రా. 186

వ. అని యిట్లుపదేశించి పరమసంవిదేకాయనుం డగుకృష్ణుడై పాయనుండు గృతా
ర్థీ భూతచేతస్కుం డగునందనుప్రతిపత్తికి నభినందనవిశేషంబుగా నధ్యాత్మ
విద్యావిలాసవిషయంబు లగువాక్యంబులు మజ్జేయునను గ్రహించెవానింజెప్పెద.

క. వేదములుఁ దదంగములు స,మాదరమునఁ జదివినను సుయజమానత్వా
సాదకుఁ డైనను బ్రాహ్మణ,తాదశ దక్కునె ప్రశాంతిఁ దక్కఁ గుమారా.

క. ఒరులకుఁ దా వెఱవక తన, కొరులు వెఱవ కుండునట్టియొప్పెడునమతం
దిర మైననడవడిం గల, పరిణతచిత్తుండు సూవె బ్రాహ్మణుఁ డనఘా. 189

తే. బంధనంబులలో నెల్లఁ బరమబంధ
నంబు గామంబు దద్వర్జనమున నాత్మ
యభ్రవటలంబు వాసినయమృతకిరణ
పూర్ణమండలమునుబోలెఁ బొలుచు ననఘ. 190

క. పరతత్త్వోపాసనత,త్పరుఁడై సంక్షీణకామభావత నున్నం
బురుషుసుఖ మొందు వృద్ధిం,బొరయుచు వపు వమృతకిరణుఁ బొందిసమాడ్కిన్.

క. పొరిఁ బొరి భూతముల గుణోత్కర మవిశేషాన్వితముగఁ గనుఁగొనుసంవి
త్పరుడుఁఖంబు సుఖముచే, విరియుఁ దరణిచేతఁ దమము విరిసినభంగిన్. 192

ఆ. తనది యనక యేమిధనమునఁ బ్రియ మందు,నెద్ది గుడువ కుండ నెసఁగుఁ దృప్తి
యిచ్చఁ బొందు లేక యెయ్యదిబల మిచ్చు,దానిఁగనుట శ్రుతులతలఁపుగనుట.

క. పరిపాటిఁ గర్మ మెడలఁగ, వరుస గుణము లడఁగ విషయవర్గముపొందుం
బొరయక యుండెడుబ్రాహ్మణు,జరయును మృత్యువును బొరయఁ జాలవువత్సా.

తే. అనఘ దేహంబుకంటె వేఱయిన దేహి
సూక్ష్మరూపము శాస్త్రోక్తసుకృతములఁ బ్ర
శాంతజనములు గాంతురు సాధనముల
నాదరింపరు దర్శనానంతరమున. 195

క. ఇనురూపము జలములఁ దోఁచినక్రియ బుద్ధిఁ బ్రతిబింబసిద్ధత వెలుఁ గొం
దినయాత్మను బరమార్థతఁ, గనునత్త్వస్థులకు నిజము గానంగ నగున్. 196

క. అనఘ ధివసంబు రాత్రియు, ననునివి భానునకు లేనియట్లులు సతతం

బును బరమయోగయుతుఁ డగు, మునికి వివేకావివేకములు లేకుండున్. 19⁹
క. కరణంబులు దొడరిన ని,ష్కరణత నున్న ను శమంబు గలయోగికి ను

స్థిర మగు సమాధి యని ముని, ¹వర శాండిల్యుండు శిష్యులకుఁ జెప్పెన్.

సీ. విను మోహబీజసంజనితంబు గామద్రు,మంబు ప్రమాదజలంబు దనకుఁ
బరిపేచనంబుగఁ బెరుఁగు సజ్జానస్థి,రాధారకలిత మై యందసూయ
పత్త్రినంపద యది చిత్రతరంబు మా,నన్కంధదృఢత నున్నతి పహించు
శోకశాఖంబు ననేకచింతోపశా,ఖంబు బురాకృతకర్మసార

తే. ఘనముఁ దృష్టాలతాపరిగతము నగుచుఁ
బొలుచుఁ దత్ఫలములకు లుబ్ధులు గడంగి
ప్రాణి పడుదురు విడుపు శస్త్రముగ నదివి
ఖండితము నేసి బుధుఁడు దుఃఖములఁ దొఱఁగు.

సీ. పురము శరీరంబు ²బుద్ధి తత్సాన్నిధి, సర్వార్థచింతన సచిఃపదవి
నడచుచు నుండు మనంబు శబ్దాద్యంబు,లై చెల్లువిషయంబులైదుఁ డగు పు
రోహితవర్గంబు శ్రోత్రాదు లగునింద్రి,యంబులు పౌరజనంబు లిట్లు
పరఁగెడురాజ్యంబు పరిభోగమునకు దూ,షకు లై నదొరలు రజస్తమములు

తే. ³వారికలపులఁ బడు బుద్ధి నేర కుండి
మనసుతోడ వేర్పడినఁ దానును మనంబు
నేకముఖతఁ గార్యము సూచునేని దుష్టు
లడఁగుదురు భోగ మవ్యయ మగుఁ గుమార.

వ. అని చెప్పె ననిన విని పాండవాగ్రజుండు భీష్మునితోఁ గార్యబలంబును వీర్య
బలంబును మనోబలంబునుం గలుగునుత్తమక్షీతిపతులనేకు లీకయ్యంబునమృతు
లైరి నిజప్రాణంబునకు నొక్కరుండు నొడయుండు లేక తక్కె మృత్యు వనునది
యెయ్యది యేమిటం గలిగె నెట్లు ప్రజల సంహరించు నెఱింగింపవే యనుటయు
నతం డిట్లనియె.

— భీష్ముఁడు ధర్మరాజునకు మృత్యుదేవత తెఱం గఱిగించుట. — 201

సీ. 'వినుమకంపనుఁ డనుమనుజేంద్రుఁ డాత్మజుఁ,డాహావంబున మృతుఁడైనవగపు
గదురంగ నుండి నారదు నలవోక వ,చ్చినవానిఁ గని సవిశేషభక్తి
యుతముగా నాతిధ్య మొనరించి తనవగ, పెఱిగించుటయు నమ్మునీశ్వరుండు
గరుణ శోకనిరాసకారణం బైనయా,ఖ్యాన మొక్కటి సెప్పి దానితెఱఁగు

తే. దేటపడునట్లుగాఁ బరిపాటితోడ, నఖిలమును నెఱిగించెద నవహితుండ
వై వినంగ నీయడిగినయర్థమునకు, బోధకం బగు నది కురుభూవవర్య.

వ. అజుండు జగంబులు సృజియింప జింతునంతానంబు వెరిఁగి సమ్మర్దం బధికంబై

1 ఇరుఁ డగు శాండిల్యుఁడు. 2 బుద్ధియతత్సాన్నిధి. 3 వారికలపులఁ. 4 అనుకంపకుండన.

యూర్పు వోవనియ ట్లయిన నద్దేవుండు సంకటపడి సంహార ప్రకారంబు విచారంపం దదీయచి త్తంబుకార్యదాహంబున మహాదహానుండు జనియించి జగంబులు దహింపం జొచ్చిన.

203

తే. త్రినయనుడువచ్చియాతనిఁ దేర్చెనాతఁ, డాతెఱంగెఱిగించి యయ్యగ్ని నుడిపె నపుడుపుట్టెఁ దదీయేంద్రియవ్రజమున, నొక్కయంగన రక్తాక్షి యుజ్జ్వలాంగి.

వ. పుట్టి నక్షిణాభిముఖి యై పోవం గని కమలసంభవుండు పిలిచి మృత్యువ ప్రజలఁ బ్రబలదుర్బలభేదంబు లేక సంహరింపు మనుటయు నవ్వనితవనటం గన్నీ రొలుక నీ కుద్భవించి క్రూరకర్మంబు నేయుదునే ధర్మకార్యంబునకుం బనుపు మని పలికిన నయ్యశ్రుబిందువులు దోయిటం బట్టి యద్దేవుం డమ్ముద్దియతో నిదియ పనిగా నుదయించినదానవు నీవు ప్రజాసంహారంబు నేయ వలయు ననవుడు నాబాల గాలిం దూలుతీవయుంబోలెఁ గంపంబు నొందుచు.

205

క. మనుజుల హరించి బాంధవ, జనమునశోకంబుఁ జూడఁ జాలుదునె తపంబున కేఁగెద నదయంబుగ, ననుజ్ఞ నేయంగ వలయు నని ప్రణమిల్లెన్.

206

వ. దానికి నరవిందసంభవుండు మందస్మితంబుతో నిల్లేలగు జంతుసంహారంబు నీ కవశ్యకర్తవ్యంబు దానిం జేయమి సువ్వె యధర్మం బని నిర్బంధించిన నూర కుండి యన్నాతీ పదంపడి యల్లన సురిగి ధేనుకాశ్రమంబున కరిగి యత్యంత దీర్ఘకాలంబు ఘోరతపంబు నేసి కౌశికి గంగ నంద యనునదులకుం బోయి వాయు వాహారంబుగా నతిదుష్కరవ్రతంబు లనేకవర్షంబు లాచరించి హిమ శిఖరిశిఖరంబునకుం జని చతురాననప్రీతికరం బగునిష్ఠాతిశయంబున సంయమంబు దాల్చి యుండ నద్దేవుండు.

207

క. సన్నిధి నేసి తపముమెయి, నున్నఁ బ్రయోజనము గలదె యుడుగుము పుత్రీ యన్నశరణంబు వేఁడెద, నన్ను దయం గావు మనియె నాతి యతనితోన్.

వ. అనిన విని యమ్మహాత్ముండు.

209

తే. ప్రజల హరియించు టిది నీకుఁ బరమధర్మ, మేను బాంకెదనే దీని నెల్లభంగి నాచరింపన వలయు మత్పార్థనంబు, భగ్న మొనరించు టొప్పదు పద్మనయన

వ. మఱియు నొక్కవిశేషంబు సెప్పెద నీయశ్రుజలంబు లేనంజలిపుటంబునం బట్టు టెఱుంగుదు గాదె యవి నానావ్యాధిరూపంబుల మానవుల బాధించుఁ గామ కోధంబులు వానికిం దోడుపడు వారు దానన తెగుదురు నీవు నిమిత్తమాత్రం బితియ నీకు వరం బిచ్చెదను.

211

తే. పురుషుడును సంగనయును సపుంసకుండు, నగుము పుత్రిక పురుషునిసంగనను న పుంసకునిఁ జంపువేళలఁ బొంద కుండు, పాపమును నిది ధర్మమై పరఁగు నీకు.

వ. అని పలుకుటయు నప్పొలంతి శాపంబునకు వెఱచియు నది యట్టిద కాక యను తలంపు దోచియుఁ బ్రజాసంహారంబు నేయునధికారంబు పూనె మృత్యు దేవత

ప్రాణాపహారిణి యగుఁ బ్రాణిజాలంబు దేహంబులం బాసి దేవాదిభావంబులం
బొందుచు మగుడ మనుష్యత్వంబు నొందు చుండు. 213

తే. భీమనాదుండు భీముఁ డుద్దాముఁ డప్ర
తర్క్య తేజోమయుఁడు జగత్ప్రాణుఁ దొడలు
మనుపఁ జెటుపంగ నొడయుండు ననుట మగుడ
నరుగుదెంచుట వింత గా దతని కెందు. 214

వ. అనినం దొల్లియు నిది వింటి నాఁ డత్యంతశోకాకాశ్రాంతుండ నగుట నవ్వనికి
రిత్రవోయె నేఁ డీయుపాఖ్యానంబునయన్ధంబు పరిజ్ఞాతం బయ్యె. 215

క. అని పలికె యధిప కుంతీ, తనయాగ్రజుఁ డిట్లు లనుఁ బితామహుతో న
జ్ఞనకోటి ధర్మమునకును, మనమున వెఱచు నది యింతమాన్యం బగునే. 216

వ. ధర్మంబు తెఱం గిట్టి దని నిరూపించి యనుగ్రహింపుము. 217

సీ. అనుటయు నతఁ డిట్లులనియె వేదంబుల, మీఁదిభక్తియు దృఢస్మృతియు సమ్య
గాచారమును రుచిరాకారములు ధర్మ, మునకుఁ గొందఱు బుధజనము లర్థ
మగుఁ జతుర్థాకారమం ద్రయినను బాడి, దప్పియు బొంకియు ధనము గూర్చు
పెల్లపాపములకు నెక్కుడు బొంకమి, పరులసొమ్ముల కాన పడమి సర్వ

ఆ. ధర్మములకు నధికతరములు విధివిహితంబు గానియట్టిధర్మ మనఘ
చవుట నిడినవిత్తు¹చాడ్చున రూపించి, చేయ నిహపరములఁ జెందు సుఖము.

వ. ధర్మంబు తెఱంగు సూక్ష్మంబు ధర్మంబులు బహువిధంబు లట్లు గావున ²ధర్మ
సర్వస్వనైజస్వరూపనిరూపణంబు నేసి కరతలామలకంబుగాఁ బలికెద నాక
ర్ణింపుము. 219

క. ఒరు లేమేమి యొనర్చిన, నరవర యప్రియము దనమనంబున కగుఁ దా
నొరులకు నవి సేయ కునికి, పరాయణము పరమధర్మపదముల కెల్లన్. 220

వ. అని చెప్పినం బ్రీతుండై తాతకుం బ్రణమిల్లి పాండవాగ్రజుండు ధర్మస్వరూప
నిరూపణం బింత యొప్పునే యని యభివర్ణించి యాగ్రహంబున నేమేనియు
నడుగుచున్న వానింగా నన్నుం దలంపవలదు వలవనియట్టిదియడుగం దెలిసికొను
టకై వలయునది యడుగుదు నట్లుంగాక యడిగినదానిన యడుగుటయుం గలు
గుఁ గృప నాదరింపుము సమ్యగాచారంబు ధర్మాకారం బని నిర్దేశించితి వుత్త
మాచారప్రకారం బెఱింగింపవే యనుటయు నమ్మనుజపతికి నమ్మహితాత్ముం
డిట్లనియె. 221

తే. వేద మాచారములఁ జెప్పువివిధగతుల, సకలహిత మగునట్టియాచార మరయ
ననఘ వేఱొండు గలదె మహాత్ము లెద్ది, యాచరించిరి దానిఁ జేయంగ వలయు.

వ. అని పలికి తొల్లిజాజలి యనుమునికిఁ దులాధారుం డనువణిగ్వరునితో సంవా

1 చాడ్చు నిరూపించి. 2 ధర్మస్వరూపనిరూపణంబు కరతలా.

దంబు గలిగె నది యితిహాసరూపంబునఁ జెల్లు నేతద్విషయం బయి యుండు
దానిం జెప్పెద నాకర్ణింపుము. 223

—|| జాజలితులాధారుల సంవాదప్రకారము. ||—

సీ. చలనంబు లేక జాజలి తపోనిష్ఠ నా, సీనుఁ డై యుండఁ బిచ్చికలు గూఁడు
గావించెఁ దన్మస్తకంబున నమ్మిధు, నము గారణముగ నండములు గలిగి
పిల్లలై వర్తించి యెల్లెడ కెర గొన, నరుగుచు మరలుచు నవియు నవియు
నగ్నూట వసియింప నతఁడు దయాళుఁ డై, వానిఁ జోపక యుండి వత్స తనదు

తే. నియతి కెద మెచ్చి యీధర్మనిష్ఠ యెందుఁ
గలదె యనుటయు మోసె నాకాశవాణి
ధర్మపరుఁ డైనయత్తులాధారుఁ డింత
యాడఁ డిట్లాడ నేలని యద్భుతముగ. 224

వ. అట్లు మోసిన విని వెఱఁగుపడి యత్తులాధారుం గాన వలయు నని తలంచినం
దులాధారుండు వారాణసీపురంబున నున్నవాఁ డనువాక్యంబును సంబరంబున
వీతెంచె నమ్మునియును మత్సరభరితుఁ డగుచు నప్పురంబునకుం బోయి జననం
పూజ్యవాణిజ్యంబునం బ్రవర్తిల్లునతనిం గాంచిన నతండు సముచితసత్కారం
బాచరించి యిట్లనియె. 225

తే. పిచ్చికలు గూఁడు శిరమునఁ బెట్టి తారు, బిల్లులును నుఖలీల నర్తిల్లుచుండఁ
జిత్తవికృతి లేకెట్టులు నేయు దయ్య, తపము సంభావనీయవర్తనుఁడ పీపు. 226

వ. అనినఁ దదీయబోధనంబునకు విస్మయం బందుచు విప్రోత్తముండు నీవు వణిగ్వర్త
నంబున నుండ నెవ్విధం బగుధర్మంబున నివ్వితేషంబు గలిగె ననవుడు నతం
డతని కిట్లనియె. 227

సీ. విలుచుట నమ్ముట నొలయదు పంచన, యర్హలాభంబున యనుభవింతు
సరీ సిద్ధ్యసిద్ధులు సమలోష్ఠ కాంచన, మై యుండు మనసు నిందాభినుతులు
హింసయు నాత్మప్రశంసయు లేవు భూ,తంబులయం దెల్ల దయ ఘటిల్లు
నభయదక్షిణ మగు నంచితసత్యయా, గము సెల్లుఁ గోర భోగమును యశము

తే. నెవ్వరికి మేలు నేసిన నింత నేసి, నాడ ననుబుద్ధి మమత యెన్నండు నాకుఁ
గలుగ దేమిట నేనియు వలపు నొల్ల, మియును బుట్టదు నిక్కమింతయు మహాత్మ.

క. లోకం బెల్లను నేఁ జి, త్రాకారము గాఁగఁ జూతు నట్లగుట మనం
బేకార్యములం దగులదు, కోకనదదళాంబుబిందుగుణ మొనరంగన్. 229

వ. అనిన విని జాజలి తులాధారున కిట్లనియె. 230

తే. తపములును యజ్ఞములు నీవు ధర్మములుగఁ, బలుక వైతవి యాధ్యసంభావనీయ
పదము లగుకర్మములలోనఁ బరిగణింపఁ, బడవొకో వేదశాస్త్రతత్పరులచేత. 231

చ. అనవుడు నాతఁ డిట్లను నహంకృతియు క్తముఁ గామసంశ్రితం

- బును నగు నేని నట్టితపమున్ ఫలకాంక్ష యొనర్చుయజ్ఞమున్
ఘనతరలోభవృత్తి యనుకాన్పున మెచ్చదు దేవకోటి వా
న నగు ¹గతాగతంపుభ్రమణంబులు గీళ్లులు గాక మేలులే. 232
- ఆ. నిత్యతృప్తుడైన సత్యయజ్ఞసియెడ, దేవతలును నధికతృప్తు లగుదు
రమరతృప్తివలన నవ్యయానందంబు, సంఘటిల్లుఁ జూవె సంయమింద్ర. 233
- తే. అనిన జాజలి యట్లేని ననఘ నీవు, కర్మ ముడుగమి కెయ్యది కారణంబు
మాకు నెఱిగింపుమనుటయు మహితబోధుఁ, డగుతులాధారుఁడిట్లనునతనితోడ. 234
- క. ధర్మారాముఁడు సంతత, ధర్మసఖుఁడు నై యసంగతానిష్ఠ మతిన్
నిర్మలుఁ డగువానికి ని,ష్కర్మత్వానందసిద్ధి గలుగు మునీంద్రా. 235
- ఆ. నగము లెల్లఁ బుణ్యనగములు నదు లెల్లఁ, బుణ్యనదులు వినుము భూసురాగ్ర
గణ్య ²యకలుషం బకర్దమ మనఁ జాలు, నాత్మతీర్థ మెఱుఁగు నకలుషనకు. 236
- క. కారణములవలనఁ గృత, ప్రారంభం బైనకర్మ మంచితగతికిం
గారణమే కర్తవ్య, త్వారబద్ధక్రియలయట్టు లనఘచరిత్రా. 237
- వ. అని చెప్పి యంత నిలువక. 238
- క. విను మంచివారిచే నై, నను నితరులచేతనేని నాయెఱిగినయీ
యను వొప్పదొ మేలో యను, ననుమానము నాపుడమె మహాధర్మనిధి. 239
- వ. అప్పని మనచేత నయ్యెడి నీవు దండ్రివోలెం బెనిచిన మరగి నీతో నగుగుదెంచి
నీశిరంబుచక్కటిచదలం జేరువం బొలయునిప్పులుఁగులం బిలిచి కరంబుల ధరి
యించి యుపలాలింపుమా యనుటయు జాజలి వానిం బిలిచిన నవి దివిన నిలిచి
యతనితో నిట్లనియె. 240
- చ. మునివర ధర్మదేవత మముం బనుపన్ నిను నారయంగ వ
చ్చినభటసంఘ మేము విను చెప్పెద మీను గలంక పోరితం
బనునివి మత్సరంబు గలయట్టిమనంబునఁ బుట్టు హింస వీ
నన జనియించు సంయమిజనంబు విమత్సర మైన మే లగున్. 241
- తే. స్పర్ధ సద్ధర్మమునకు నాశని సుధర్మ, నాశమునఁజేసి నరుఁడు వినష్టభావ
మొందుఁ గావున సంస్పర్ధ యుడుగవలయు, నిర్మలశ్రద్ధగై కొని నిపుణుఁ డనఘ. 242
- క. శ్రద్ధ ³రవితనయ సాత్త్వికీ, బోద్ధవ్యావాప్తి శుభముఁ బొనరించు మన
శ్శుద్ధిస్వరూప దానిఁ బ్ర,బుద్ధుఁడు వాటించుఁ జూవె పురుషాత్మికఁగన్. 243
- క. అమరులు విమలశ్రద్ధా, సమేతములు గానితాపసత్వముఁ గ్రతుమ
త్వముఁ గైకొన రాసువిశే,షము గలిగిన మెత్తు రది ప్రశస్తం బనఘా. 244
- క. విను మునివర వాగ్విప్రతియు, మనఃప్రవర్తనముఁ ⁴గాచు మహితశ్రద్ధా
ధనసంపద శ్రద్ధ యనం, జనునది జీవాత్మసు ప్రసన్నత సుమ్మీ. 245

→ తులాధారుడు జాజలికిం జెప్పినబ్రహ్మగీతలు. ←

- వ. అని మఱియు నిట్లను బ్రహ్మగీత లనువాక్యంబు లాకర్ణింపుము. 246
- క. యాగంబునందు శ్రద్ధా, యోగము గలయశుచి శ్రద్ధ యొనరనిశుచి పు
ణ్యాగమసంపదఁ దుల్యులు, గా గణుతించిరి నిరూపకత నమరవరుల్. 247
- క. విను మజుఁడు శ్రద్ధ యతిపా, సని యది గలవాఁడు గౌరవశ్రేష్ఠుం డా
తనియన్నము భోజ్యతరం, బని నిర్దేశించె నెల్లయమరులు వినఁగన్. 248
- ఉ. వారక వడ్డి కిచ్చి కుడువన్ వెర వారినదానశీలు నె
వ్వారికిఁ జేయుఁ జూపక ధ్రివంబుగ లోభగుణంబ పట్టి ని
స్సారత నుండువేదవిదు సామ్యముఁ జేర్చి రమర్త్యు లందు న
వ్వారిజసూతి దాని యగువాఁ డధికుం డనియెన్ హవిర్విధిన్ 249
- ఆ. దానగుణము శ్రద్ధ లేనివానికి లేదు, గాన యివ్విధమునఁ గమలభవుఁడు
నిశ్చయించె నీవు నిర్మలశ్రద్ధాభి, పూతమతివి గమ్ము పుణ్యాచరిత. 250
- ఆ. వినుము శ్రద్ధ గలుగుమనుజుండు పాపంబుఁ, చొలఁగఁద్రోవ నేర్చుఁ దోలు డిగ్గ
నూడ్వ వెరవు గలుగునురగంబుచాడ్పునఁ, గాన మేలు శ్రద్ధధానుఁ డగుట. 251
- వ. అని వెండియు. 252
- ఆ. మత్సరాదిచిత్తమాలిన్యములు శ్రద్ధ, గలమనంబునందు నిలువ నేర
వనినఁ దేటి యిట్టు లనియె జాజలి తులా, ధారుతోడ¹ నిభృతిఁ గౌరవేంద్ర. 253
- క. మునులవలనఁ దత్త్వం బే, విన కుండుటఁజేసి యిట్టివిధము గలిగె నా
కనఘా నీవాక్యంబుల, మనంబు దెలివొందె శాంతి మరగెద నింకన్. 254
- వ. అనిన నభినందించి తులాధారుండు. 255
- క. తనతన తెరువునఁ గర్తం, బనుష్ఠితం బైన మేల యనఘ నివృత్తిం
గని శ్రద్ధఁ గూర్పఁగా నే, ర్పెనయంగా వలయు దాని²యెడయం డతఁడున్. 256
- ఆ. అట్ల కాక యని ప్రియంబుమై వీడ్కొని, జాజలియును జనియె రాజవర్య
యిహపరముల నెసకమెసఁగ సౌఖ్యముతులా, ధారుఁడును సమున్నతత్వమొందె. 257
- క. ఆవణిజుఁడు ధర్మస్థితి, దేవతలును మెచ్చునట్లు దెలియఁగఁ బలికెన్
నీ వీవాక్యము లన్నిట, భావం బలవఱిచి కసటువాపుము వత్సా. 258
- వ. అని చెప్పినం బ్రమదంబు నొంది. 259
- క. సురసరిదాత్మజుతోఁ గురు, నరపాలోత్తముఁడు వినయనమ్మిం డగుచుం
జిరమో కార్యసమీక్ష య, చిరమో వలయునది కరుణఁ జెప్ప మనవుడున్. 260
- వ. అతం డతని కిట్లనియె. 261
- క. త్వరితము సేయక కార్యము, చిరంతనవిమర్శనముగఁ జేసి యొనర్పన్
ధరణీశ్వర యోటువడఁడు, పురుషుఁడు సిద్ధియును వానిఁ బొందు దృఢముగన్.

క. తాలిమి లేనిజనంబులు, మే లెఱుగక యట్టివానిమీఁదను జాడ్యం
బాలస్యం బిది యని దో, మాలోచన మాచరింతు రది మతి యగునే. 263

వ. అని చెప్పి వెండియు నిట్లను నీయడిగినయర్థంబు మేధాతిథి యనుమునినుతుం
డు చిరకారి యనువానివృత్తంబు వినినం దెలియు దానిం జెప్పెద. 264

—|| చిరకారి యనుమునికుమారునిచరిత్రము. ||—

క. అతఁడు చిరకాలనువిచారితంబుగాఁ జేసి యాచరించుం గురుభూ
పతివర్య యెద్దియును నది, గతముగఁ జిరకారినామకరంబునఁ బరఁగున్. 265

సీ. విను మొక్కకారణంబున ముని పత్నిపైఁ, గోపించి చంప నక్కొడుకుఁ బనిచీ
యెటయేని వెడలి పోవుటయును బను లెల్లఁ, జిరవిచారముతోడఁ జేయుఁగాన
యచ్చిరకారి యిట్లని విచారించె జ, నకుపంపు సేత మానంగ రాదు
తల్లిఁ జంపుటయును దగదు తండ్రితలంపు, దప్పింతుఁ గా కని తలఁతునేనిఁ

తే. గల్గవం బండ్రు దాని సత్కర్మవిదులు, మాతృరక్ష గర్తవ్య మెమ్మాడ్కినైనఁ
బుత్రభావ మస్వాతంత్ర్యమునకు నెలపు, పాపమడఁగింప నెవ్వలనోపునొక్కొ.

క. జనసేవధంబు సేసిన, ననుమానమె నరక మగుట. యని యుడిగితిఁ బో
జనకావమాన మొనరిం, చినవానికి నరకమున వసింపఁగ వలదే. 267

తే. తల్లి ¹భక్తిక బీజంబు తండ్రి వెట్టు, వంశధరణార్థముగ నిది వారిభంగి
యేను బొత్తులవాడ నయ్యిరువురకును, వీరలం దిప్పు డెవ్వరి విడుచువాడ.

వ. అని విచారించి తలంచుకొని. 269

క. జనకుడ యే నై జన్మిం, చినవాడను జనకుపంపు సేసినఁ బాయుం
దనయునిపాపము లనియును, విని యుండుదుఁ దలఁపు లింక వేయును నేలా.

క. జనకుఁడు దపమును ధర్మం, బును విద్యయుఁ బరమదైవమును గావున నా
తనికిఁ బ్రియం బగుపని సేసిన దేవత లెల్లఁ బ్రీతిఁ జెందుట గల్గున్. 271

వ. అని వితర్కించియుఁ దల్లి తెఱంగుఁ దలంచి. 272

చ. కరచరణాదినంఘటితకాయము సంజననంబు వహ్నిపు
ట్టరణికిఁబోలె దల్లిదెస నై నది గాదొకొ యట్లుఁ గాక దు
ర్భర మగుగర్భభేదమును బట్టికి నై నిజదేహచింతపై
భర మొకయింత లేక పడుపాటులు నక్కట యెక్కు ²ఁజింతకున్. 273

ఆ. వచ్చి పోయి చూచువాడు గా కిడుమలఁ, బడునె తల్లి పోలె బట్టితోడఁ
దండ్రి చెప్పు నిట్లు ధర్మశాస్త్రంబులు, నంబ గౌరవమున నధిక యగుట. 274

ఆ. బాలుఁడైన గొడుగు పౌఢుఁడైనను వృద్ధుఁడైన నొక్కవిధమయర్చిలియును
నరయుభరముఁ దల్లి కాపదార్థంబు జ, గంబుకలిమి కెల్లఁ గారణంబు. 275

ఆ. తుద్రీజంతువులకు గురులకు నెమ్మెయి, దలఁప నొక్కరూప తల్లి వలయు

- నూటడిల్లఁగలదె యొండుసోటుల నువ,స్తువు నివాన మైనచోటఁ గాక. 276
- క. అప్పుడ యనమర్థం డగు, నప్పుడ నుగళి యగు శూన్యమై తోచు జగం
బప్పుడ మాతృవియోగం, బెప్పుడు వాటిల్లె నపుడ యెంతయుఁ దూలున్.
- క. కలవాఁడు లేనివాఁడు స,బలుఁ డబలుఁడు మూఢబుద్ధి ప్రాధుం డనఁగా
వల దెవ్వరి కైన జనని, కలిమియ యత్యంతసౌఖ్యకరమై యుండున్. 278
- తే. ఇట్టిజనని వధించుట యెల్లభంగి, నధికపాపపయోరాశియందు ముంచు
దీని నెఱుఁగండె పనులవాఁడై న వధకు, నేల తెంపు వాటిలుఁ జేతు లెట్లు లాడు.
- వ. అని యిట్లు పెక్కుభంగుల నూహించుచుఁ జిరకారి యగుట నతండు శీఘ్రకారి
గాక యుండం దడ వెంతయేనియుం గలిగె నంతకుం దదీయజనకుండు. 280
- క. వెడపనికి నాలిఁ జంపం, గొడుకుఁ బనిచి వచ్చినాఁడఁ గ్రూరత్వమునం
గడవంబడునొకొ పని యని, కడువెనఁ జనుదెంచె నశ్రుకణములు దొరఁగన్.
- వ. అట్లు సనుడెంచునప్పుడు. 282
- క. చిరకారి ¹యెట్లునుం దన, చిరకారితఁ జూపుఁ గాక శీఘ్రపుఁజేతక
దురటిల్లఁ జేయునే నను, వెరవరి వాఁ డిట్టిపనికి వేగిరపడునే. 283
- వ. అని పుత్రు నుద్దేశించి. 284
- చ. చిరముగ గర్భవాసమునఁ జెందితి పుత్ర చిరంబు గాఁగ ని
న్నరసెఁ గదయ్య తల్లి యనయంబును నేఁ బనుపంగఁ బూనియుం
జిర మగునట్టి యితైఱఁగు సేత దలంచితయేని సత్కృపా
పర చిరకారి నాఁ బరఁగు భాసితనామము సార్థకం బగున్. 285
- ఆ. నాకు నాతపంబునకు నింద రా కుండ, దురితభయము నిన్నుఁ బొరయ కుండ
నెమ్మి జేసి తన్న నీచిరకారిత, సకలభూతములును సంస్తుతింప. 286
- వ. అనుచుం జనుదెంచి నివాసంబు ప్రవేశించినం గని చిరకారి నిజకరంబున నున్న
వధసాధనంబు డిగ్గ విడిచి యగ్గౌతమవంశ వర్యుచరణంబులు శిరంబు సోకఁబ్రణా
మంబు సేసెం బత్నియుం జాఁగి మ్రొక్కె నయ్యిరువుర నెత్తి శోకబాష్పంబు
లానందాశ్రువులు గా నమ్మునివరుండు దనయుని గాఢాలింగనంబును మూర్ధ
ఘ్రాణంబునుంజేసి దీననలం బొగడ్తల నభినందించి దానును వారును సుఖాసీనుఁ
డై యుండి యిట్లనియె. 287
- క. కార్యవిచారము చిరముగ, ధైర్యముతో నడప వలయుఁ దత్తత్క్రియలం
దార్యుఁ డనార్యుఁడు వీఁ డని, యార్యులు సేయుదురు నిశ్చయమును ²జిరముగన్.
- క. మిత్రత్వము శత్రుత్వముఁ, బాత్రతయు నపాత్రతయును బరికించు సుచా
రిత్రుఁడు చిరతరగణనా, సూత్రితముగ దాన నెల్ల శుభములు నొందున్. 289
- వ. అని నిర్దేశించె నట్లాచిరకారిచిరకారిత్యంబు సఫలత్వంబు నొంది వినుతం బొందె.

- క. కావునఁ గురువంశోత్తమ, నీవును సదసత్ప్రకారనిశ్చయము చిరం
బై వఱలఁ జేయుమీ యది, గావించుం జిరము లైన కార్యఫలములన్. 291
- క. విను మచిరవృత్తిఁ జేసిన, పని కర్తకు నావహించుఁ బశ్చాత్తాపం
బనఘా చిరభావితశుద్ధినిరూపణకృతము శుభముఁ దేజముఁ దెచ్చున్. 292
- వ. అనిన విని ధర్మపుత్రుండు ప్రజల శిక్షించువెర వెట్టి దని యడిగిన నాపగానం
దనుండు దొల్లి ద్యుమత్యేనుం డనురాజునకు నిజతనూజుం డగుసత్యవంతుతోడ
సంవాదంబు గలిగె నది నీయడిగినయర్థంబునకుం బ్రకాశకం బగుఁజెప్పెద నాక
ర్ణింపుము వా రిద్దఱుం బ్రజాశిక్ష తెఱంగు మాట లాడునమయంబున. 293
- సీ. వధము ధర్మంబుగా బుధులు సెప్పుదు రని, యనుశాసనము సేయుజనకుతోడ
సత్యవంతుండు హింసకృత్యకర్మం బగు, నేని నకృత్య మింకేది యనుడు
ముచ్చులు ప్రల్లదుల్ సచ్చువారల యట్లు, గా కున్న ¹బాధలు లోకమునకు
బుట్టవె యనిన నబ్బాపతి యమ్మాట, కతఁడు సంపుట దక్క నన్యదండ
తే. విధిన శిక్ష సెల్లించుట వెరవుగాదె, నావుడును బతి య స్థేలనడచు దృష్టి
దండవాగ్దండధనదండతనువికార, దండములు సేయునది తప్ప²దర మెఱింగి.
- క. విను చంపఁ దగినతప్పన, కనఘా చంపుటయ వలయు నాపుండు బంధుం
డనుజుండు దనుజుండు ననుమ, న్ననయును దుష్టునెడ రాజునకుఁ బాప మగున్.
- తే. తాను మున్ను వినీతుడై తనదుమంత్రి
వరులఁ బుత్రుల భృత్యుల వరుసతోడ
వినయవంతులఁ జేసి భూవిభుండు ప్రజకు
రక్షణము సేయ నిహముఁ బరంబుఁ గల్గు. 296
- క. దోష మరసి కామంబును, రోషంబును లేక తగినరూపునఁ జేయం
బోషక మగు ధర్మమునకు, నైషమ్యవిహీన మైనవధము గుమారా. 297
- క. చంపఁగఁ జూచియు లోభము, పెంపునఁ గ్రోధమునఁ గామపీడను మది శం
కింపక దుష్టులు గీ డొన,రింపఁగఁ జూడమె కలంకరేఁగు నహింసన్. 298
- ఆ. విను మహింస విప్రజనులకు నెల్లభం,గులను వలయుఁ బ్రజలవలనఁ గరుణ
గలిగి వారిఁ గీడు గదురక యుండంగఁ, గాపు పతి కహింసకత్వ మనఘ. 299

—|| కపిలగోసంవాదప్రకారము. ||—

- వ. అనియె నని చెప్పిన విని యజాతశత్రుండు తాతతో నవశ్యకర్తవ్యంబు గృహస్థ
ధర్మంబో పరిత్యాగంబో నిరూపించి చెప్పవే యనిన నతండు రెండును మానసి
యధర్మంబుల కపిలగోసంవాదం బనునితిహాసంబు వినుము దాన నీవితర్కంబు
వినిశ్చయదశం బొందు నని పలికి యిట్లనుఁ గపిలుం డనుసంయమిసత్తముం డుత్త
మాకృతియు భీతిరహితయు నహుషసంభావితయు నగునొక్కగోవుం గాంచి నీవు

వేదస్వరూపపు గావే యని పలికె నమ్మాట వేదంబులవలనియాదరంబు లేమింజేసి
వెడలినదిగా నూహించి యప్పుడు గెలన నున్న సూర్యమరశ్మి యనుముని సూ
క్ష్మరూపంబున నగ్గోవునందుఁ బ్రవేశించి. 300

క. వేదములు డాంభికత్వా, పాదనములు గాఁగ యతులు వలుకుదు రవి న
ర్వాదరణీయంబులు నీ, కాదరపాత్రములు గావొ యని పలుకుటయున్. 301

వ. అగ్గోవున కతం డిట్లనియె. 302

క. వేదములవలన నాకు న, నాదరమును నాదరమ్ము ననురెండును లే
వేది గతంబుగ నడిగితొ, నీదుతలం పెఱుఁగునట్టి నేరిమి గలదే. 303

వ. అయినను నాయెఱింగినంత సెప్పెద నాకర్ణింపుము బ్రహ్మచర్య గృహస్థధర్మవా
నప్రస్థవృత్తి పరివ్రజనంబు లనునాలుగాశ్రమంబులును దేవయానంబుల య
త్తైరువుల నడచుట సంసారులకుం గర్తవ్యంబు గావున. 304

క. వారలకు వేదవిహితా, చారంబులు వలయునది ప్రశస్తము హింసా
ప్రారంభ మాచరించుట, యారయఁగా మేలొ కీడొ యంచితమూర్తి. 305

వ. అనుటయు సూర్యమరశ్మి యతని కిట్లనియె. 306

క. అలఘుమతిని యజ్ఞార్థం, బులుగాఁ బశువులను ధాన్యములఁ గల్పించెన్
జలజభవుం డది గాకయుఁ, దలకొని యజ్ఞంబు లతఁడు దాఁ జేయఁ డొకో. 307

క. విను మజ్జనకును బ్రాజ్ఞన, కును గలయది దివ్యసుఖము గోరుట దివ్య
త్వనిరూఢి యాగకరణం, బునఁ దక్కఁగ నొంటఁ గలుగఁ బోలునె చెపుమా.

క. అమలినగృహస్థధర్మో, త్తమముం గల్గవహారంబు దైవతసంభా
వ్యము నై నయజ్ఞకర్తృత్వము మునివర హింస గాఁగఁ దలఁపం దగునే. 309

చ. అనుటయు నిట్లనుం గపిలుఁ డాత్మసుఖైకపరాయణుండు మె
చ్చునె పెఱసౌఖ్యకోటి గతశోకుఁ డకాముఁ డసంగశీలుఁ డా
తని కవియెల్ల నేటికి మదప్రదలోకము లొల్లమిన్ సనా
తన మగుమోక్షముం ¹గొఱలి తా విడుచున్ గృహధర్మవర్గమున్. 310

వ. అనిన విసీ సూర్యమరశ్మి యాసిద్ధప్రవరున కిట్లనియె. 311

ఆ. ప్రజలు దల్లిఁ జెందువగిది గృహస్థధర్మంబు నెల్లయాశ్రమములుఁ జేరి
కాదె జీవనంబు గావించుకొను గృహ, యుక్తుఁ డోషధులకు నొడయుఁ డగుట.

క. విను మోక్షము గార్హస్థ్యం, బునఁ గా దనియెన్నఁ డెచటఁ బురుషుం డెవ్వం
డు నిరూపించి పలికె స, ర్వనిధానము గృహము వేద వాక్యఫలజ్ఞా. 313

క. అలసులు ధనహీనులు నై, సొలసి క్రియలు విడుతు రది విచూత్రత దానం
గలదే సద్గతి వేదం, బులు విడిచి ²యఘంబుపరతఁ బోవరె తండ్రి. 314

క. విదితము గర్భాధానము, మొదలుగ శ్రుతికలితమంత్రములు నిర్మలనం

- పద లెల్లను బ్రాహ్మణునకు, నొదవించుట దగునె శ్రుతుల నొల్లక యుండన్. 315
- ఆ. అనినఁ గపిలుఁ డిట్టులని వివరించు నా, చారములను దేవసమితి నెల్ల
భూమిసురులు దృష్టిఁబొందింతు రమృత మా, నంగఁ బ్రీతినిచ్చుభంగి యొలయ.
- వ. అది యట్లుండె వినుము చెప్పెద. 317
- క. పాణి యుపస్థం బుదరము, వాణి యనఁగ మూయ రానివాకిల్లివి గీ
ర్వాణులకు వీని బుధుఁడు పు, రాణపురుషరక్షకై తిరంబుగ మూయున్. 318
- తే. పుచ్చి కొనఁడు ముందటఁ బైఁడిప్రోక యున్న
నలుక వొడమియుఁ బొడువను నడువఁ దొడఁగఁ
డట్టియానై ప్తికునిచేత నడఁగ కున్నె
పాణి యనియెడువాకిలి బంధురముగ. 319
- క. ఏవిధముకాంత నై నం, దా విహారణమునకు నెపుడుఁ దార్పఁడు తనయం
దావిష్టము భార్యవ్రత, మావెర వడ్డం బుపస్థ మనువాకిటికిన్. 320
- క. తనుయాత్రకుఁ గా నశనము, గొనుఁ బూర్ణముగాఁ గొనండు గోరఁడు తొల్యం
బున రానిదాని నమ్మెయి, ముని యుదరద్వార మోపి మూసెనకాదే. 321
- క. పలుకఁ డనత్యము దూఱం, బలుకఁడు బెట్టిదము గాఁగఁ బలుకఁడు వాదం
బులకుఁ జొరఁడు వాణి యనం, గలవాకిలి యట్టిబుధుఁడు గప్పం జాలున్. 322
- తే. ద్వారములు నాల్గు మూయంగ దత్తుఁ డైన
వాఁడ చూవె బ్రాహ్మణుఁ డట్టిహాని కేల
తపములును యజనంబులు దానములును
వ్రతములును వేదకింకరత్వంబు ¹దొడఁకు. 323
- తే. ద్వంద్వములులేక పేర్మికి వ్రస్సి పడక
ప్రకృతి వికృతులఁ గనుచుండు బ్రాహ్మణత్వ
శాలి యానదాచారంబు నలుప లేని
వాఁడు ఫలకాంక్షి యై కర్మవశతఁ బొందు. 324
- వ. అని నిర్దేశించిన గోవునం దడంగి యునికిదక్కి సన్నిహితుండై సూర్యమరశ్చి తన
పేరు సెప్పి యేను ధర్మనిర్ణయం బెఱింగికొన వలసి గోవిలీనుండ నై పలుకుచుం
డితిఁ గాని యొండు గాదు మహాత్మాని న్నాశ్రయించితి వేదంబులు ప్రమాణం
బు లగుట యూఁది వరాశ్రమవిహితాచారంబులు నడపుటయుం బరిత్యాగంబు
నుం గల దెయ్యది యత్యంతవిధేయంబు సువ్యక్తంబుగా నెఱింగింపవే నీవు ధర్మ
సూక్ష్మత్వదర్శి వేను శుశ్రూషకుండ న న్ననుశాసింపు మనవుడుఁ గపిలుండు
ప్రీతుం డై యతని కిట్లనియె. 325
- క. జ్ఞానంబు నాశ్రయించిన, వానికి నేపనులఁ గీడు వాటిల్లదు ప్ర

- జ్ఞానరహితుండు గామా, ధీనతమెయిఁ గర్మనమితి త్రిప్పనఁ జిక్కున్. 326
- క. అనహంకారుఁడు నక్రో,ధనుఁడు నతృష్టుండు నై నతఁడు శుభ మశుభం
బనుభేదముఁ బొరయఁడు విడు,పున సమతానుఖమయత్వముం గనుచుండున్. 327
- క. విను మెఱుక గలర మీ రె,ల్లను నేకాత్మత్వసిద్ధిలాభం బెందే
ని నొకని కలవడు నాతం, డనుమానింపఁ డఖిలక్రియలుఁ బో ద్రోచున్. 328
- వ. అనిన విని సూర్యమరశ్మి యమ్మునివరున కిట్లనియె. 329
- ఆ. వేదశాస్త్రసరణి విడుచు టున్మార్గవ,ర్తనము మోక్షపదము రాదు దాన
ననఁగ విందు నంచితాత్మ వేదంబులఁ, గై కొనమియ కీడు నాకుఁ జూడ. 330
- వ. నామనంబునందియంబుఁ బాపవే యనినం గపిలుం డమ్మహాద్వైజానితో వేదంబుల
నేల కైకొన కుండ వచ్చు నవియ చూవె లోకంబులకుం ¹బ్రహ్మాణంబు లనిపలికి
యి ట్లనియె. 331
- || కపిలుఁడు సూర్యురశ్మికి వేదంబులు ముఖ్యప్రమాణంబులుగాఁ జెప్పట. ||—
- క. అరయంగా శబ్దంబును, బరంబు నన రెండు సూవె బ్రహ్మములు గుణో
త్తర శబ్దబ్రహ్మభజన, పరుఁడు పరబ్రహ్మమహితపదముం బొందున్. 332
- క. మనమున నెద్దియుఁ గోరం, డనసూయయు శమము దమము నతులజ్ఞానం
బును గలగృహపతి ధర్మం, బని నడపును వేదచోదితాచారములన్. 333
- క. భూతదయయు నసహంకా,రాతిశయముఁ గలుగువిమలుఁ డప్రాయశ్చి
త్తాతురుఁడు సూవె విధులు ను,నీతము లై నను దృఢాత్మనిష్ఠకతమునన్. 334
- క. విను శాంతు లై నవిప్రులు, మనుజేంద్రులు గృహమునంద మహితవ్రతసం
జనితపరిజ్ఞాననిరం, జనులై పడయుదురు సూవె శాశ్వతపదమున్. 335
- తే. బ్రహ్మచర్యాదు లగునాల్గుఁ బాదమహిమ
గాఁగఁ బరఁగెడు ధర్మ మొక్కటియ చూవె
యెవ్వఁ డెందు వర్తించిన నేమి సకల
కర్మఫలరూపకత్వ మొక్కటియ కాదె. 336
- క. సంతోషామృతసుఖత, స్వాంతం డగు నేని నట్టివాఁడు గృహంబుం
గాంతారదేశమును నొక్కంతగ నిశ్చింతవృత్తి నక్షోభ్యుఁ డగున్. 337
- క. విను తృష్ణారాహిత్యం, బున నాలపునాశ్రమంబుఁ బొందుదురు మహా
జను లది యుపనిషదుక్తం, బనక యవైదిక మనంగ నగునే నీకున్. 338
- క. జ్ఞానము ధర్మమున కధి,ష్ఠానము మూలంబు పరమసంతోషము భ
వ్యానూనత్యాగము రూ,పానందము ప్రాకు దాని కను వేదంబుల్. 339
- క. ఏదియుఁ దలఁప ననేవ్యమః, గా దాశ్రమసమితిలోనఁ గావున శుచు లై
యేదాన నున్న సంసా, రోదధియాదరికిఁ బోవనోపుదురు బుధుల్. 340

- క. సంతోషంబున నేగతి, శాంతాత్మున కొదవు దాని సద్గతిగా వే
దాంతవిదులు గొనియాడుదు, రింత నిజము దీని నీవు నెఱుఁగు మనింద్యా.
- తే. వేదతాత్పర్య మారసి వేదితవ్య, మెఱుఁగువారలు వేదజ్ఞు లిట్లు గాని
వారు వేదపాఠకులు సర్వంబు నరయ, వేదపరినిష్ఠితము నూవె విప్రవర్య. 342
- క. త్యాగ మొకనెలవు శమనం, యోగం బుత్తరము దాని కూర్ధ్వము సంతో
షాగమము మోక్షలాభో, ద్యోగికి నివి గమ్యభూము లుత్తమధిషణా. 343
- వ. అని యిట్లుపదేశించి. 344
- సీ. వేదితవ్యం బన విదితంబు నా ఋతం, బనఁగ సత్యం బన నతిశయిల్లి
సంభృతస్థావరజంగమం బనఁగ స,ర్వాత్మకం బన శుభం బనఁగ వెలసి
యవ్యక్త మనఁగ బ్రహ్మంబు నా నుత్తర, మనఁగ శివం బన వినుతి కెక్కి
1 ప్రభవం బనంగ నవ్యయ మన శాంతి నాఁ, దేజంబు నా నెందుఁ దేజరిల్లి
- తే. యమ యనఁగ నంబరం బనఁగా ధృవంబు, నా ననామయ మన నొప్పి లీనరూప
బుద్ధిసంప్రాప్తమగుత త్వమునకు వేద, మానితబ్రాహ్మణులకు నమస్కరింతు.
- వ. అని పలుకుటయు సూర్యమరల్చి ప్రీతుం డగుచుఁ గపిలునిం బ్రశంసించె నియ్యి
తిహాసంబుతాత్పర్యంబు నీవుం గనికొను మని చెప్పినం దద్దయుఁ బ్రయం బంది
ధర్మనందనుండు ధర్మార్థకామంబులుమూఁడును 2 వేదశాసితంబులు పీనిలోనెద్దా
నిలాభంబున విశేషంబు గలిగియుండు నెఱింగింపవే యనిన గాంగేయుండు గుం
డధారుం డనువాఁడు నిజభక్తున కుపకారంబు సేసినప్రకారం బితిహాసరూపంబు
నం బ్రవర్తిల్లు నది భవత్ప్రీత్యంబునకు నుత్తరంబై యుండు వినుము చెప్పెద
నని యప్పుడమితేని కిట్లనియె. 346

—|| కుండధారుం డనుదేవానుచరునివృత్తాంతము. ||—

- సీ. యజ్ఞార్థ మొక్కబ్రాహ్మణుఁడు ధనార్థియై, తపము సేయఁగఁ గుండధారుఁ డనఁగఁ
పరఁగెడుదేవానుచరుఁ డచ్చటికివచ్చి, యభిలాష మేరూప మనుడు నర్థ
సిద్ధి గోరెద నని చెప్పినఁ బ్రీతి నా, తఁడు మాణిభద్రుని ధనదభృత్యు
నియతిఁ దలంప సన్నిధి సేసె నయ్యత్నుఁ, డతఁడు మదాశ్రితుండైనయితని
- తే. ధనసమగ్రునిఁ జేయవే యనిన నెంత, ధనము వలసిన నిచ్చెద ననియె మాణి
భద్రుఁ డమహాత్ముఁడు మర్త్యభావ మస్థి, రత్వదూషిత మనువిచారంబు వుట్టి.
- క. ధన మేటికి నీవిప్రుని, మన మొలయఁగ వలయు ధర్మమార్గంబున దా
నన సర్వసంపదలు నగు, నని నిశ్చయ మొంది వినయ మతిశయమందన్. 348
- ఆ. యక్షవరునితోడ నవ్వీచారము మృదు, వచనరచనఁ జెప్ప వాఁడు దాని
కాత్మఁ బ్రీతిఁ బొంది యనుమతి సేయంగ, నధికభక్తినిరతుఁ డై యతండు.
1. దేవతలను బ్రార్థించిన, నావసుధామరునిచిత్త మాప్రొద్ద తప

- నేననతత్పర మగుడు, నేవానుచరునకు నిల్లనియె నతఁ డధిపా. 350
- క. అనఘా భవదీయదయ, స్మనంబు దెలి వొందె నిపుడు నాకే నొల్లన్
ధనము తపంబ యొనర్పఁగ, ననుజ్ఞ సేయంగ వలయు నాదరణమునన్. 351
- ఆ. అనిన నట్ల కాక యాచరింపుము ధర్మ, మనుచు నరిగె నిర్జరానుచరుఁడు
భూసురుండు మూలములును బత్త్రములు నా, హారములుగఁ జేసె నధికతపము.
- క. క్రమమున జలపవనము లశ, నములు గఁ గొని తపము సేసినం గాయముఁ జి
త్తము మానుషంబు లగుచం,దములు విడిచి దివ్యమహిమధామము లయ్యెన్. 353
- వ. అట్లు సిద్ధుం డగుటయు. 354
- క. నను నెవ్వ రాశ్రయించిన, ధన మొనఁగుదు రాజ్య మిత్తుఁ దద్దురితములం
దునుముదు ననునగ్గలికలు, మనమున జనియింపఁ జొచ్చె మనుజాధీశా. 355
- వ. అవ్విధంబున మహానుభావుం డై. 356
- తే. ఆతఁ డతిభక్తిఁ దలఁచె దేవానుచరుని, నపుడ యక్కుండధారుఁడు నరుగుదెంచె
నరుగుదెంచిన నతఁడు నిజానుభావ, జనితగంధస్పృశములఁ బూజన మొనర్చి.
- ఉ. చక్కఁగఁ జాఁగి మ్రొక్కుటయుఁ జయ్యన నెత్తి మనం బెలర్పఁ గా
నక్కునఁ జేర్చి యిల్లనియె నద్దివిజానుచరుండు శంక దాఁ
దక్కి ధనంబుఁ గామమును ధర్మముతోఁ గలయంగ నెన్నునే
యక్కట యిట్లు వేద మవి యప్పురుషార్థము ¹నోలి మే లగున్. 358
- వ. అని ధర్మం బగ్గించి. 359
- క. ²అనుకృతము గడయెయి మ, హాసత్త్వాయోగ సేవనా రామత ను
ద్భాసితుఁడ వగుచు ³నిష్ఠా, వ్యాసంగవిహారి వగు మనామయలీలన్. 360
- క. అని యతఁడు నిజనివాసం,బున కరిగెను విప్రవరుఁడు మునిజనములు పూ
జనము లొనరింప భేదరు, లనుమోదింప విహరించె నప్రతిహతుఁ డై. 361

→|| నారదప్రవర్తితం బగునితిహాసము. ||←

వ. అని చెప్పి యప్పురుషవరుం డప్పండవాగ్రజుతో వెండియు నిల్లను నొక్కధర్మ
సూక్ష్మత సెప్పెద నాకర్ణింపు ముంఛవృత్తి యగువిప్రుం డొక్కరుండు భార్యా
సహితుం డై వనంబున నుండి యజ్ఞాచరణంబునకుం దొడంగి యహింసాపరుం
డగుటం బశువిధి యుడిగి ఫలమూలంబుల హవిస్తంత్రంబు నడపం జూచె నది
విహితాచారంబు గామి యెఱింగియు శాపభయంబునం దత్పత్ని యమ్మహీసుర
వరునెదుర నిలిచియుం బలుక కుండెఁ బాకశాసనాదులు హవిర్భాగంబులు గొనం
గడంగమి నగ్నియుం బచనశక్తిం దొఱంగె నట్టియెడ నాసమీపంబునం దిరుగు
హరిణంబు మనుష్యవచనంబులం దత్పత్ని దూఱి యమ్మహీసురవరునెదుర నిలిచి
తన్ను హింసించి యాగంబు సెల్లింపు మనిన నతం డట్లు సేయం బొత్తునవుడుఁ గొ

న్నియడుగులు వోయి మగిడి యాకృష్ణమృగంబు నాయుచ్చరివ్యదృష్టిం గనుం
గొను మేను జెప్పినట్లు సేసిన నిన్నభినందించువారై యపరఃకాంతలును గంధ
ర్వులును వీరె విమానంబుల సేతెంచినవా రనుటయు నవ్విప్రుండు విలోకించి
దివ్యత్వసిద్ధికై దాని హింసించువాఁ డగుటయు దానందదీయతపంబునకు నుత్పా
తంబులు పుట్టె నేణరూపంబున వర్తించునాధర్మ దేవత యాభూ దేవునకు సన్నిధి
సేసి నీయజ్ఞశ్రద్ధకు సంతోషించి ధర్మసూక్ష్మత్వంబు దెలుప వచ్చితి నర్హంబగు
హింసావిశేషం బహింసావ్రతహానింజేయదు క్రతువు గదాయని యనర్హహింస
గర్తవ్యంబు గా దని నిర్దేశించి తత్పత్ని సమాధానంబునం దపశ్చక్తిప్రత్యాసత్తి
యుంజేసి యాగవిశేషవిధానంబు వరప్రదానంబున నిర్వహించెనయ్యితిహానంబు
నారదప్రవర్తితం బని చెప్పిన నప్పడమితేఁడు ప్రీతుండై.

362

→ భీష్ముండు ధర్మజునకు ముక్తిమార్గము దెల్పుట. ←

క. పురుషుం డేమిటఁ బాపా, చరణమునకుఁ జొచ్చు ధర్మచర్యకు మూలం
బరయఁగ నెయ్యది రెంటిం, బొరయం డెద్దాన నెట్లు వొందును ముక్తిన్.
వ. అని యడిగిన నతనికి భీష్ముం డిట్లనియె.

364

సీ. ¹గంధరసాదులకాంక్ష లోభము మోహమును దెచ్చు నద్దోషమునకు మనసు
లో నై న ధర్మవిలోపంబు వాటిల్లు, దానఁ బాపము సేయుతలఁపు లొదవుఁ
బ్రజ్ఞ నక్కిడులు భావించి సద్దోష్ఠిఁ, బరఁగంగ విషయతత్పరత మాను
నది ధర్మబుద్ధికే నాలవాలం బగు, ధర్మాచరణములఁ దనివి ననక

తే. హృద్గతద్వంద్వముల నెల్ల నెడల ²విడుచు
ననఘ యనపాయ మగునుపాయమున ముక్తి
నడయుఁ బదపడి యేను నీయడిగినంత
వట్టుఁ దెలిపితి ధర్మనిర్వాహి వగుము.

365

తే. అనుడు ననపాయ మగునుపాయం బనంగఁ
జెప్పి తొక్కటి నోక్షంబుఁ జెందుతెఱఁగు
దానిఁ దెలియంగ నెఱిగింపవే సరేంద్ర
ముఖ్య యనియె నక్కురువంశముఖ్యుఁ డధిప.

366

వ. అనుటయు నమ్మహీకాంతునకు శాంతనవుం డిట్లనియె.

367

క. వినుము ఘటము సేయుట సా, ధనములు లేకున్న నగునె ధరణిప పూర్వాం
బునిధికిఁ జనుమార్గ మపర, వనరాశికిఁ జనునె ³వెరపు వలయుం దెలియన్.

వ. అడిగి మేలు సేసి తాకర్ణింపుము.

369

సీ. క్షమఁ గోధ మకృతసంకల్పతఁ గామంబు, చిరనిద్ర సత్త్వసంసేవనమున
గాఢదైర్యమునరాగ ద్వేషములుభయ, మప్రమాదమున మోహంబుభ్రమము

వినిన ర్తనాభ్యాసమున రోగములు నుప, ద్రవములు హితము మితంబుఁ గాల
యోజితంబును నగుభోజనంబున జీవ, సందర్శనమున నిశ్వాస మఖిల

తే. విషయములు సంతవిరసతావేక్షణమున, నిత్యసంతోషమున లోభనిరతి కృప న
ధర్మ ముచితకృతావేక్షధర్మమవులఁ, దోష నేర్చుట ముక్తికిఁ దోష యధిప.

తే. తాను గోధాదులెడలించుఁగాని ముక్తి, దెచ్చి యీదొకభంగి ముక్తికిఁబడంబు
నగుట ననపాయ మగునుపాయం బనంగ,వలసె ¹నీ నేర్పు పే రిందువంశ వర్య.

చ. అనుడు నజాతశత్రుఁ డిటు లన్నలు దమ్ములు లోను గాఁగఁ దృ
ష్ణ నఖిలబంధుకోటులను జంపెడు తెం పొలసెన్ మహాత్మ యే
యనువునఁ దృష్ణ త్రోవు వడు నట్టిసమంచితచిత్తధర్మముం
బనుపఱుపంగఁ జాలుకలభాషణపంక్తి ననుగ్రహింపవే. 372

క. అనుటయు దేవప్రతుఁ డ, మ్మనుజుపతికి నిట్లు లనియె మాండవ్యునితో
జనకుఁడు సెప్పినమాటలు, విను మవి తృష్ణ నడఁగించువెరపు నొనర్చున్. 373

—|| జనకరాజమాండవ్యమహామునుల సంవాదప్రకారము. ||—

వ. జనకునికడను మాండవ్యుండు వచ్చి విత్పృష్టత్వశిక్షఁ గోరిన నమ్మేదిసీశ్వరుం
డాదరభరితుం డై. 374

సీ. అర్థముల్ దుఃఖదోషాకరంబులు విను, మేమిటిపై నాశ లేమిఁజేసి
పొరయవు నను దుఃఖములు మునినాయక, మిథిల గాలంగ నేమియును నాకుఁ
గాలనియ ట్లుండఁ గామసుఖంబును, దివ్యసుఖంబును దృష్ట విడుచు
సుఖముఁ బోలునె యర్థసులభతతోడన, గోవుతోఁ బెరిగెడుకొమ్ములట్లు

తే. తృష్ణ దానును పెరుఁగుఁదదీయసక్త, మమత గలుగు మాబంధులుమాధనములు
మానివాసంబు లనమి మమత్వ మెదఁది, రంబు గాకున్న నింకుఁ దృష్ణాంబురాశి.

క. దొరకొన్న ననుభవించుచు, దొరకొనమికిఁ జింత నొంది దురపిల్లక ని
ర్భరుఁ డై యున్నను దృష్ణకుఁ, జొర వచ్చునె యతనిమనసు నువ్రతశీలా. 376

తే. విడువరాదు దుర్మతులకు నొడలు ముదియఁ
దాను ముదియదు ప్రాణాంత మైనరోగ
మనఘ తృష్ణ వర్జితకాముఁ డైనతండు
దానిఁ బోదోచి సౌఖ్యసాంద్రత్వ మొందు. 377

క. శోకప్రమదాదిద్వం, ద్వాకులుఁడవు గాక శాంతి సంతకరణ
శ్రీకిఁ బరిరక్ష నేయుము, నీకు విత్పృష్టత్వసౌఖ్య నిత్యత గలుగున్. 378

క. అని చెప్పిన నమ్ముని య, మ్మనుజుపతిం బ్రస్తుతించి మనము ప్రశాంతిం
బనుపడఁగఁ బ్రీతి వీడ్కొని, చని వర్తిలైన విత్పృష్టసరణిఁ గుమారా. 379

— పితాపుత్రసంవాదము. —

- వ. అనిన విని ధర్మనందనుండు శంతనునందనుతో సర్వభూత భయావహం బగుచుం
గాలం బతిక్రమించు చుండఁ బురుషుం డెద్ది యాచరించుట మేలు దీని మున్ను
నడిగి విన్నవాఁడ నిది పెద్దయు విన వలయునది గావున నడిగెదం జెప్పవే యను
టయు నమృహాత్ముం డీయర్థంబు దెలియుటకు ముంద రేను జెప్పినపితాపుత్రసం
వాదం బనునితిహాసంబు లెస్స యందుఁ గొన్ని వాక్యంబు లప్పుడు సెప్పనియవి
యునుం గలవు చెప్పెద విను మధ్యయనపరుం డగునొక్క బ్రాహ్మణపుత్రుం డన్వ
ర్థనామధేయుండు మేధావి యనువాఁడు దండ్రీ కభిముఖుం డై. 380
- సీ. ఆయువు దఱుఁగు సంతంతకు ధీరుఁ డె,య్యది నేయువాఁ డన్ననతఁడు బ్రహ్మ
చర్యంబు వేదాభ్యాసనమును సంతాన, సంపాదనంబు యజ్ఞప్రవర్త
నంబును జేసి వానప్రస్థధర్మంబు, నడపి యాచరితసన్నాత్యుఁ డగుట
కృత్యం బనుడు జరామృత్యువుల్ జనన మా,దిగ వెనుతగులంగ దిగులు లేమి
తే. మీను వల దన్నుఁ బొదువుటగాన కిష్ట,వృత్తివిహరించుచుండెడువిధమకాదె
యెల్లి నేసెద ననకమే లిపుడ చేయు, మనఘ వార్చునె మృత్యువు జనులపనుల.
- వ. అని పలికి పుత్రుండు వెండియు. 382
- క. కృత మిది యకృతం బిది యిది, కృతాకృతం బనుచు నరుఁడు గింకర్తవ్య
త్వతిరోహితాత్మహితసం, స్మృతియైనఁ గృతాంతుఁ డతనిఁ జేర్చుఁ దనపురిన్.
- క. అనఘా మృత్యువు నమృతం,బును దేహమునంద కలవు మోహము మృత్యు
త్వనిరూఢ మున్నరూపుం, గను టమృతత్వోపహితము గాఁగ నెఱుఁగుమీ.
- క. ననుబోఁటికిఁ బశుయజ్ఞం,బున హింసకుఁ డగుట దగునె భూసురవర హిం
సనరహిత మైనశాంతియ,జనమున బ్రహ్మాధ్వరంబు సలిపెద నియతిన్. 385
- క. యోగంబుఁ దపంబుఁ బరి,త్యాగంబును గాక యెందు లగునె హితంబుల్
రాగముసరిదుఃఖంబును, ద్యాగముఁ బోలెడిసుఖంబు నరయం గలవే. 386
- క. ప్రజయేన కాన నన్నుం, బ్రజ సుగతికిఁ బుచ్చు నని భరంపడి కోరం
బ్రజ విడిచెద నాయం దది, యజేయమును నవ్యయంబు నగుపడ మిచ్చున్.
- ఉ. కావున లోకసంక్షయము గన్గొని యెల్లెడ నిర్మముండ వై
నీవును శాంతియున్ సమతనిష్ఠయుఁ బూని గుహాప్రవేశసం
భావన నాత్మదర్శనవిభాసివి గ మ్మనినం దదీయవి
ద్యావచనంబులం జనకుఁ డట్టిఁడ యై వెలిఁగెం గృతార్థతన్. 388
- క. నరనాథ యమృత మగును,న్నరూపు గను దీవు మరగు నాచెప్పినయి
ప్పరమేతిహాసవాక్యో, త్కరంబు నర్థంబు చిత్తగత మగు చుండన్. 389
- క. అనిన విని యుధిష్ఠిరుం డెవ్విధంబుశీలంబు గలవాఁడు బ్రహ్మపదంబు నొందు
నని యడిగిన భీష్ముం డత్యాదరంబున. 390

తే. అధిప లఘ్వాశీయై యింద్రియప్రపంచ
జయము గలిగి మోక్షార్థోక్తసారధర్మ
నిరతి నుండెడివానికిఁ బరమ మగుప
దంబు తంగేటిజున్ను చందంబు నొందు.

391

వ. అని పలికి మఱియు నిట్లను హారీతగీతి యనువాక్యసంచయం బాకర్ణింపుము
దాన మోక్షధర్మంబులు దేటపడుం జెప్పెద హారీతుం డనుమునివరుండు విద్య
జ్ఞనంబులు దనవలనం బ్రవ్రజనంబు సమీచీనప్రకారంబు గా నెఱుంగ నపే
క్షించిన.

392

— హారీతుండు విద్యజ్ఞుల కుపదేశించిన తత్త్వప్రకారము. —

సీ. ¹వారి కిట్లనియె నిష్ఠారంభమతి నిలు, వెడలి కోర్కుల కెల్ల విముఖుఁ డగుచు
జనములకీడు వాక్చక్షుర్మనోవర్తనములఁ గూర్చక మైత్రి సమత గరుణ
గలిగి నిండాప్రశంసల ఖేదమును నుబ్బు, లేక పాడింటను నేకతంపు
గుడిమ్రానిపొంతను గుహలోన నుండుచు, డంపకములకు వంటకములకును

తే. భోజనములకుఁ దఱి యైనప్రొద్దు గడపి, భిక్షుగొనుఁ బ్రీతి మన్నన పెద్దవెట్టు
నట్టియెడఁ దక్కికొత్తగానరుగు యతిని, రంతరంబు నాత్మారాముఁ డై చరించు.

తే. అనిన వారు కృతార్థులై యతనిఁ బ్రస్తు
తించి రని చెప్ప విని నరదేవవరుఁడు
దేవతటిసీతనూజతో భావశుద్ధి
కలిమి యొప్పుఁగదే యని పలికి మఱియు.

394

తే. రాజభావంబుతోడునున గ్రచ్చుకొన్న
మననుతోనుండ కెన్నఁడో మరలి యింద్రి
యముల నిర్జించి సత్త్వాదు లపులఁ ద్రోచి
యేను శాంతిసుఖంబున కెలయు టనఘ.

395

చ. అనుటయు నాతఁ డిట్లు లను నక్కురుభర్తకు వేగ మేటికిన్
ఘనభుజ యెల్లచందములుఁ గాలముతోడివ చుమ్ము వర్ణధ
ర్మనిరతి చిత్తపాకము గ్రమంబునఁ దెచ్చుఁ గషాయపక్వతం
బనుపడ కర్హుఁ డేలగు నృపాలకుమారుఁడు సన్న్యసింపఁగన్.

396

వ. ఇవ్విషయంబున వృత్తగీత యనునితిహాసంబు గలదు వినుము వృత్తుండు భండ
నంబునం బడిన నెత్తికొని పోయి పెట్టుకొని యున్నయెడ నయ్యవస్థ నొందియు
విషాదంబు లేక యున్నయద్దనుజవిభునితో శుక్రుండు వైరిహృతవిభవుండ వైన
సీకు మనోవ్యథ లేమికిఁ గతం బేమి యని యడిగిన నతం డతని కిట్లనియె.

1 హారీతుఁడనియె నిశాలంబమతి (నిరారంభమతి). 2 తొడకున గ్రందుకొన్న.

— వృత్త గీత. —

- తే. కలిమియును లేమియును విను కాలవశగ,తములు బోధవిహీనుల దర్పదైన్య
కలితసుఖదుఃఖములఁ బెట్టుఁగాక యర్థ,ములయనిత్యత యెఱిఁగినఁగలదె వికృతి. 399
- వ. అర్థంబులయస్థిరత్వంబ కా దాకర్ణింపుము.
- క. దైవతమానుషతిర్య,గ్భావంబులఁ బొందుచును వికారిణి యై భూ
తావలి దిరిగినవెంటన, వేవిధములఁ దిరుగుఁ గర్మవివశత్వమునన్. 400
- క. ఏనిది యంతయు నెఱుఁగుదుఁ,గాన వగవు నుబ్బు నాకుఁ గలుగ వనుడు ని
మ్మానవిహీనపుమాటలు, దానవకులనాథ నీకుఁ దగునే యాడన్. 401
- వ. అని యతనిమనశ్శుద్ధి యెఱుంగుటకు నై భార్గవుండు. 402
- క. అనయము నీను వొనర్చిన, విని యతనికి నిట్టు లనియె వృత్తుఁడు విజయం
బునకు నయి తపమునేయనె,మును తత్సృకృతమునఁ గొననె మూఁడుజగములున్. 403
- క. ఆయైశ్వర్యము గ్రమ్మఱ, మాయుటకుం గారణంబు మాన్యచరిత లే
దే యొకదుష్కృత మది యిటు, నేయుం గా కేమి యేల చింతింపంగన్. 404
- క. విను మనఘ యింక సుకృతం,బునకుం జొర దుష్కృతంబుపొంతకుఁ బో నే
ననుపము నచ్యుతు నవ్యయు, నసంతఁ జెందెద ననామయత నవ్విష్ణున్. 405
- చ. అనిమిషనాథుతోడి యని యప్పుడు గంటి ననంత నాద్యు వి
ష్ణుని నలవోకఁ దన్మహిమ సువ్రత నా కెఱిఁగింపు కర్మసం
జనితవిశేషతం గలుగుచాయలలోపల నెద్ది యవ్విభుం
గనుటకు నర్హ మయ్యెఱుక గల్గఁగఁ జేయుము నాదుబుద్ధికిన్. 406
- ఆ. అనిన నట్ల కాక వినుము చెప్పెద నని, యనురగురుఁడు పలుకునవసరమున
నచటి కరుగుదెంచె నఖిలమునీంద్రస,మ్మాన్యుఁ డగుసనత్కుమారుఁ డధిప.
- వ. వచ్చి యభిపూజితుండై సమున్న తాసనంబున నున్న యమృతహాత్తునితో శుక్రుండు
విష్ణునిమాహాత్మ్యంబును వర్ణవిశేషంబులు నిద్దానవేంద్రునకు నెఱింగింపవే
యనిన నతండు ప్రసన్నవదనుం డగుచు నిట్లనియె. 408
- ఆ. వినుము దనుజనాథ విష్ణునియం దఖి,లంబుఁ గలుగు నిలుచు లయముఁ బొందు
నతనిభక్తి నిందియజయంబునను బోలె, దానధర్మవిధులఁ గాన రాదు. 409
- వ. అవి ప్రయోజనపడుటయుం గలిగి యుండు నదియునుం జెప్పెద మున్ను విష్ణుని
మహిమ యాకర్ణింపుము. 410
- తే. ధరణి పాదంబు లతనికి శిరము దివము
దిశలు బాహు లతఁడు సర్వదేవమయుఁడు
భూతవిత్తేపసంహారములు దదీయ
మానసస్వైరలీలలు దానవేంద్ర. 411
- స. వినుము జీవావస్థలు ఛాయ లై యుండుఁ గృష్ణంబును ధూమ్రంబును హరితంబును

హారిద్రంబును రక్తంబును శుక్లంబును నైనవి యాఱు గల వద్దశాఖి శేషంబులు.

తే. అనఘ విష్ణువిహారంబు లైనవిషమ, వివిధవిక్షేపసంహారవృత్తులందు

భ్రమణ మొందెడిజీవుని బహుళకర్మములవశంబున నాతని బొందుచుండు.

తే. తన్ను నుత్తమమధ్యమాధమము లైన

ఛాయ లొందంగఁ బ్రచురపర్యాయవృత్తి

జీవుఁ డమరత్వముఖ్యనానావిధముల

నొంది యెక్కుచు డిగ్గుచు నుండుఁ జూవె.

414

క. మే లొనరింపఁగ దొరకొను, మేలిమి గలచాయ కీడు మొయికొని చేయన్

లోలత్వరహిత చాయకుఁ, జాలం గీట్పాటు వొలయుచందము వచ్చున్. 415

వ. కావున.

416

క. రసకర్మజ్ఞుఁడు దారము, పసిండి సేతకుఁ బ్రయత్నపరుఁ డై శుద్ధ

త్వనమగ్రము సేయుక్రియ, నివసువక పరిశుద్ధి జీవునికిఁ జేయు టురున్. 417

క. విను కుసుమంబుల వాసిం,చిన నొప్పనికంపు విడిచి చెందును సౌర

భ్యనినూఢిం దిల లట్టుల, యనఘా సుకృతముల జీవుఁ డకలంకుఁ డగున్. 418

క. అంతంతకు సత్కర్మము, లెంతయుఁ బెను పొంద జీవుఁ డెక్కుడుచాయం

జింతాకలుషము వాయఁగ, సంతోషామృతము నాని సంశుద్ధుఁ డగున్. 419

వ. ఎక్కుడుచాయ శుక్లత్వంబు.

420

క. జీవుఁడు శుక్లచ్ఛాయా, భావితుఁ డై నపుడు విష్ణు భావించుటకుం

దా వెరవరి యగుఁ దద్గత, భావ మొసఁగు గుఱుమ లేనిపం డగునెలవున్. 421

వ. అనిన నిని వృత్తుం డదీనంబులు నమృతస్వరూపంబులు నగుభవదీయవచనంబులు

వినికింజేసి విశుద్ధుండ నైతి నని పలికి ప్రాణంబులు విడిచి విష్ణునిం బొందె నని

చెప్పుటయు నప్పొండవేయాగ్రజుండు వృత్తునివిజ్ఞానంబును విష్ణుభక్తియు నింత

యొప్పునే యని యగ్గించి యతండును నాఖండలుండును భండనంబు సేసిన తెఱం

గెఱింగింపవే యనుటయు ననిమిషనదీనందనుం డతని కిట్లనియె. 422

→ ఇంద్రప్రతాపసురుల యుద్ధప్రకారము. ←

సీ. ఇంద్రుఁ డుజ్జ్వలరథం బెక్కి దేవాసీక, సహితూఁ డై వృత్తుపైఁ జన నతండు

దనుజునైనయముఁ గొని తాఁకెఁ దత్సంగర, మవ్వాసవునకు భయం బొనర్చె

బర్హతప్రతిమరూపమున నయ్యసురయు, గ్రతఁ జూచి వడఁకుడై వతకులేంద్రు

నద్దానవుండు మాయాబలంబున మోహి,తునిఁజేయ సొగయుడు మునిసమాజ

తే. సంస్తుతముగ రథంతరసామశక్తిఁ

జేసి యమ్మార్చ దేర్చి వసిష్ఠుఁ డతని

తోడ నజుఁడును హరియు రుద్రుండుఁ బోరు

గనుఁగొనంగ వచ్చినవారు గడఁగు మనుడు.

423

- చ. అతఁడు గడంగ దేవగురుఁ డప్పు మునీంద్రులుఁ దాను నమ్మరు
త్పతివిజయంబు గోరి హరుఁ బ్రార్థన సేయఁ దదీయ తేజ ము
ద్ధతచటులజ్వరం బగుచు దైత్యవతిం బొదివెన్ సురేశ్వరో
ద్యతకులిశంబుఁ బొందె హరి దత్సమయంబునఁ గౌరవేశ్వరా. 424
- తే. ఇంద్రునకు రుద్రుఁ డత్తజీ నిట్టు లనియె, ననఘ యశువదివేలు దివ్యాబ్జములు మ
హాతపం బొనరించె నీయసుర వీని, కొనఁగెఁ బద్మజుఁ డధికమహోగ్రబలము.
- క. అని చెప్పి యబ్బలము నా, ఘన తేజముచేత నడఁగు గడఁగు మనుడు న
య్యనిమిషనాథుఁడు వజ్రంబున వైవ నతండు నడియె మునిగణ మలరన్.
- క. సుర లార్చిరి తూర్వంబులు, మొరసె ననేకంబు లపుడు మోదమున మునుల్
హరిహరులం గీర్తించిరి, సురేంద్రు నగ్గించి రధికశుభ వాక్యములన్. 427
- క. విను విష్ణునిసంస్పర్శంబున నప్పడ చూవె కనటు వోయిన నతనిం
గనుటయు శాంతిం బొందుట, యును గురువర కలిగె వృత్తునుల్లంబునకున్.
- వ. అని పలికి భీష్ముండు వెండియు నవ్విభున కిట్లను నట్లు వృత్తుని జయించి. 429
- చ. హరునకు మ్రొక్కి మీకరుణ నార్తి దొఱంగి యనూనసౌఖ్యముం
బొరసితి నంచు పీడుకొని పోయె మహేంద్రుఁడు బ్రహ్మహత్య యా
సురపతి నప్పు వెన్నొనియెఁ జొచ్చె బిసాంతర మాతఁ డందునుం
బరిగొని యుగ్రవృత్తి నది పట్టెఁ జలంబున నమ్మహాత్మునిన్. 430
- ఆ. బ్రహ్మహత్య దన్నుఁ బట్టిన నమరేంద్రుఁ, డజునికడకు నేగి ప్రార్థనంబు
చేసి దీనిఁ బాయఁ జేయవే యన నతం, డది దొలంగఁ జేయుననువు దలఁచి.
- వ. అగ్ని నోషధివృక్షతృణంబులను వనితాజనంబులను జలంబులను దలంపున రావించి
వృత్తునివలన వాసపునకుం బాటిల్లిన బ్రహ్మహత్య చతుర్భాగంబులు సేసితి మీర
లొక్కొక్కపాలు గైకొనుం డని పనిచెఁ బనిచిన వారు దేవా నీపంపు సేసెదము
మాకు నిష్కృతి యెట్టిది దాని నీదివ్యచిత్తంబున నవధరింప వలయు నని పలికిన
నగ్నికిని నోషధివృక్షతృణంబులకును వనితాజనంబులకును జలంబులకును వరం
బులుగాఁ గ్రమంబున నీవు ప్రజ్వలింపక హవిఃప్రదానంబు సేయువానియం
దును మీకుఁ బర్వకాలంబుల భేదనచ్ఛేదనంబు లాచరించువానియందును
మీరు రజస్వల లై యుండ మీతో సురతంబు నలుపువానియందును మీలో
మలమూత్రశ్లేష్మంబులు విడుచువానియందును మీమీకడ నున్న బ్రహ్మహత్య
ప్రవేశింపం గలయది యని నిర్దేశించిన దానికిం బ్రియం బంది యగ్నిప్రము
ఖంబులు శతమఖు బ్రహ్మహత్యపాళ్లు ధరియించి రిట్లు విరించి ప్రసాదంబునం గల్మ
షంబు దొఱంగి యాఖండలుండు దదనుమతి నశ్వమేధంబు సేసి నాకసామ్రాజ్యం
బున సర్వలోకపూజ్యత్వంబు నొంది వెలింగె నని చెప్పి వెండియు నిట్లనియె.

తే. ఒదవువృత్తురక్తమున బుద్బుదము లెసగి, ¹పుట్టకొక్కులై యవి జనభోజ్యభావ
మొంది విస్తాదికద్విజయోగ్యతాభి, పన్నములు గావు ధర్మసంపన్నచరిత. 435
క. ఆవాసపుచందంబున, నీవును శత్రుజయకీర్తనీయుడ వగుచున్

భూవిబుధుల కెపుడు బ్రమో, దావహుడవు గమ్ము భారతాన్వయముఖ్యా.
తే. పర్వములయందు విప్రసభను సభక్తి, కంబుగా నెవ్వఁ డీశక్రకథఁ బఠించు
వానిఁ బాపము లొందవు మానసీయ, ధర్మములయందు రతుడగు ధర్మతనయ.
వ. అనిన నతండు ప్రీతుండై వృత్తుండు జ్వరంబుచేతం బాదువంబడియె నని వింటి
దానిజననంబును దత్ప్రకారంబును నెఱింగింపవే యనుటయు భీష్ముం డాభూపతి
కి ట్లనియె. 436

—|| దక్షమఖిద్భంసంబు నప్పుడు శివునివలన జ్వరం బుద్భవించినప్రకారము. ||—

నీ. రజతాచలంబున రత్నతటంబున, నంబికాసహితుడై హరుడు పేర్చి
నమరమునీంద్రయతౌదులు గొలువంగ, నుండు నట్లుండంగ నొక్కనాడు
దేవర్షికోటు లతిప్రమదంబునం, జనఁ జూచి వీ రేమి పనికి నెచటి
కరిగెద రని పతి నడిగె భవాని యాతఁడు దక్షుచేయునధ్వరమునందుఁ
తే. దమహవిర్భాగములు గొనుదాని కనినఁ, బొలఁతి నీ వేల పో వనుపలుకు వలికె
నాకుమునుభాగపరికల్పనంబు లేమి, నతఁడుబిలువఁడేనునుబోవననియెభవుడు.
క. తనపతికి భాగకల్పన, మొనరింపఁడు దక్షుఁ డని మహోగ్రవుఁగోపం
బున బొమలు ముడివడఁగ న, వ్వనిత పలుకు మాని యుండె వసుధాధీశా.
నీ. దేవిచిత్త మెఱింగి దేవుండు ప్రమథనం, ఘంబును దాను నాక్రతువు సెఱుప
నరిగె యజ్ఞాంగంబు లన్నింటిఁ బ్రమథులు, గాసి నేయుచును రక్తములు సల్లి
యార్పంగ మృగరూప మై గగనంబున, కెగసె నధ్వరము మున్నీశునుదుట
నలుకఁ బుట్టినఘర్మ జలకణ మిలఁ బడ్డఁ, బెనుమంట లెగసిన జనితుఁ డయ్యె
ఆ. నందుఁ బురుషుఁ డొకరుడగుణనేత్రకము నీ, లంబు నూర్ధ్వరోమకంబు ఘోర
భంగికంబు నై నయంగంబుతో సప్త, తంతుదాహి యగుచు ధరణినాథ. 439
క. సురలు మునులు భయమునఁ బఱచిరి నలుగడ బ్రహ్మవచ్చి శివుఁ గని వినయో
త్తరముగ మ్రొక్కుచు నమరులు, పరికల్పించెదరు నీకు భాగము భక్తిన్.

వ. స్వామీ కోపం బుపసంహరింపుము. 441

క. నావుడు నల్ల నగుచు న, ద్దేవుడు గరుణించి మునుల దేవతలను నం
భావింప భాగకల్పన, గావించిరి వార లాజగత్ప్రభువునకున్. 442

వ. అప్పరమేశ్వరుండు సుప్రసన్నుండై యనిమిషులకు మునిగణంబులకు నానందం
బొసంగె శతానందం డయ్యిందు శేఖరునితో దేవా నీనుదుటిచెమటం బుట్టిన
యప్పురుషుండు జ్వరం బనుసామంబునం బ్రశస్తం డయి యెందునుం జరియించు

నీజ్వరం బేకముఖత్వంబునం బృథివికి దుర్భరంబగు బహువిధంబుగా సృజియింపవే
యనుడు నగ్గిరీశుండు గరులకుశిరస్తాపనంబును భుజంగంబులకు నిర్వోకంబునుగోవు
లకు ఖురాంతర్బాధనంబునుమృగంబులకు నైజస్వరూపదర్శనప్రత్యవరోధనంబును
దురగంబులకుఁ బార్శ్వశోషణంబును మయూరంబులకుఁ బత్నోద్భేదనంబును
గోకిలంబులకు నేత్రరోగంబును శుకంబులకు హిక్కయు నజంబులకుఁ జిత్త
భ్రమణంబును శార్దూలంబులకు శ్రమంబును మనుష్యులకు జననమరణాదుల
యెడ వేదనావేశంబునుంగా విభాగించె నివి జ్వరప్రకారంబు జ్వరంబు మాహే
శ్వరం బగు తేజంబు గావున సర్వజనంబులకు ¹నమస్కార్యంబును మాననీయం
బును నై యుండు.

443

క. జ్వరకథ వినినఁ బఠించినఁ, బురుషుం డారోగ్యసిద్ధిఁ బొదలుం దేజ
స్సర్పరణముఁ జిత్తసమాధియు, దొరకొనుఁగోర్కులు ఫలించుదురితములడఁగున్.

క. అని చెప్పి యమరతటిసీ, తనూభవుం డాదరమున ధర్మసుతునితో
ననఘా నీ విం కెయ్యది, వినవల తనవుడు నతండు వినయానతుఁ డై. 445

→|| శాస్త్రోత్తత్వం బెఱుంగనివాఁడు సేయవలసిన విధము. ||→

తే. శాస్త్రోత్తత్వ మెఱుంగకసంశయాత్మక, డగుచుఁ బరమార్థ మిట్టిదియనఁగ లేని
యట్టివాఁ డేమికర్మంబు నాచరించు, వాఁడు సెప్పవె ధర్మప్రవర్తనజ్ఞ. 446

వ. అని యడిగిన నమ్మహామతి యతని కిట్లను గురుపూజయు వృద్ధోపసేవనంబును
విద్యాశ్రవణంబును నవశ్యక ర్తవ్యంబులు మఱియునుం జేయవలయు నవి నారద
గాలవసంవాదంబు వినినం దెలియు వినుము చెప్పెద నారదు నాశ్రయించి
గాలవుండు.

447

క. నానాశాస్త్రంబుల న,ర్థానేకత్వంబు గనుచు నప్రాప్తసువి
జ్ఞానపరినిష్ఠ మగుమ, న్తానసముం దేర్పవే నమగ్రవివేకా. 448

వ. అని యభ్యర్థించిన నద్దేవముని యమ్మహాద్విజున కిట్లనియె. 449

క. చతురాశ్రమములవృత్త, స్థితులు పరీక్షించి యండుఁ జెంద ²దలఁచి త
ద్గతి సూక్ష్మదృష్టిఁ గనుఁగొని, సతతంబుఁ ద్రివర్గచరిత ³సామ్యుర డగుచున్.

తే. పాపకర్మంబు లెల్లను బాయఁ బెట్టి, పుణ్యకృత్యంబు లగువానిఁ బురుషుఁ డోపి
నట్లు శుద్ధమనస్కుఁ డై యాచరించు, వాఁడు సజ్జనసంగతి వలయు నెపుడు.

క. విను సర్వభూతములయం, దును మార్దవయుక్తుఁ డై మధురవాగ్వృత్తిం
బనుపడఁగ వలయు నార్జవ, మనూనముగ దేవపితృసమర్చకుఁ డగుచున్. 452

క. అనహంకారము నప్రా, ర్థనమును విషయములఁ బెద్ద దగులమియును మే
లనఘా పరు నిందించుట, దను వర్ణించుకొను టనుచితము లెయ్యెడలన్. 453

క. విను మలనుండును గర్వియు, ననర్థభాషియును మత్సరాలీఘుఁడుఁ గ్రో

ధనుఁడును గా వలవదు శ, క్త్యనురూపతఁ జేయ వలయు నాతిధ్యంబున్. 454

క. వేదాధ్యయనంబుఁ దదం, గాదరణము యజ్ఞవిధిసమారంభము ధా
త్రీదైవతసమ్మానము, నేదేశమునందుఁ గలుగు నిర వది నిలువన్. 455

క. ఇతైఃఁగునఁ బురుషుం డ,త్యుత్తమచరితముల నడచు చుండఁగఁ బాయుం
జిత్తంబుకలఁక బోధోత్పత్తికి నది మూల మగు నధర్మవిదూరా. 456

క. అని చెప్పె ననుడుఁ గుంతీ, తనయాగ్రజుఁ డమరతటినితనయునితో ని
ట్లనుఁ ¹గాలపాశసంఛే, దనమును ననుబోటి యెవ్విధంబునఁ జేయున్. 457

వ. అని యడిగిన నతం డతని కిట్లనియె. 458

—|| అరిష్ట నేమి యనుముని సగరున కుపదేశించిన ధర్మప్రకారము. ||—

ఆ. విను మరిష్టనేమి యనుముని నడిగె నీ, యడిగినట్ల సగరుఁ డమృహాత్ముఁ
డన్న రేంద్రునకుఁ బ్రియంబునఁ జెప్పిన, సౌమ్యవాక్యములు ప్రశాంతిఁ జేయు.

వ. వానిం జెప్పెద నవహితుండ నై వినుము సగరుం బ్రబోధించుటకు నరిష్టనేమి
యిట్లను ధనధాన్యపశుకళత్రపుత్రాదులసందడిం బడి డెందం బాకులం బగు
నేని ముక్తిమార్గంబు దుర్గమంబై యుండు. 460

సీ. వృద్ధకళత్రంబు బుద్ధిమత్పుత్రుల, విడిచి నిర్భరత వివిక్తదేశ
మునకుఁ బోవలయు నపుత్రుం డపుత్రకుం, డనువిశేషంబు లే దతులశాంతి
వైరాగ్యములు గలవానికి విను నృప,వర్య బంధులఁ బ్రోవ వలదె యనుత
లంపున సంసారలంపటుం డగువాఁడు, బేలదా మృత్యువుపాలు వడిన

ఆ. ²యపుడ వారి నరయ నబ్బునే యద్దశఁ, దలఁచి ముక్తి గోరఁ దగదె యట్లుఁ
గాక తనకు వారు గలుగుదురే యప్పు, డదియుఁదలఁప వలయునదియ కాదె.

తే. భూతములపుట్టుఁ జేప్పయుఁ బొలియుటయును

జూచునేర్పు గలుగు వాఁడు నూడ నేర్పు

మోక్షమార్గంబు చిత్తంబు మూఢ మైన

సక్తుఁ డగు లోకగతి నెట్లు ముక్తి గలుగు. 462

క. అనఘ దురన్నము శాలోయ,దనమును భూమియును మృదులతల్పము నజిన
మ్మును సురుచిరచీనాంబర,మును సరి యెవ్వనికి నతఁడు ముక్తిం బడయున్.

తే. నేల యెల్లను నేలిన నృపులపుట్టు, నీగిపోకయుఁ జూపాది గాఁగఁ గలుగు
శక్తు లెడలినఁ జెడుమేనిచందమును డ,లంప నేర్చునతఁడు మోక్షలక్ష్మిఁజెందు.

క. ధనయోగము దుర్లభ మని,యును గ్లేశము సులభ మనియు నూహించుచు నె
మ్మనమున మర్త్యత్వము గీ, డని యెఱుఁగునతండు గను మహానందంబున్. 465

క. కావున గృహస్థవృత్తి, నీ వతిలోలుఁడవు గాక నెఱిఁ జేయుము ర
క్షావిధి ధరణీప్రజకుం, గైవల్యము దాన నీకుఁ గలుగుం జలుకన్. 466

క. అని బోధించిన నగరుం, డనయముఁ దెలివొంది నియతుఁ డై ప్రజ రక్షిం
చె నరేంద్ర సీవుఁ దద్వ, ర్తనమున నెగడుము జనాభిరంజన మొప్పన్. 467

తే. అనినఁ బ్రియ మంది పాండవేయాగ్రజుండు, ధర్మవిద్వేషపరు లగుదానవులకు
మంత్రయైయుండుశుక్రత్వమహిమయెట్లు, గలిగెభార్గవునకుఁ బుణ్యగణ్యచరిత.

→ శుక్రనామంబు భార్గవునకుం గలిగినవిధము. ←

చ. అనవుడు భీష్ముఁ డిట్లనియె నాతఁడు యోగబలంబుపెంపునన్
ధనదుని మోసపుచ్చి తదుదాత్తధనం బవలీలఁ గొన్న నె
మ్మనమున నొచ్చి చెప్పెఁ బురమర్దనుతోడ నతండు దానికిం
గనలున నమ్మహేశ్వరుఁడు గన్నుల నిప్పులు రాలు చుండఁగన్. 469

తే. శూల ముగ్రత నెత్తియెచ్చోట నున్న, వాఁడు భార్గవుఁ డనుచు దుర్వారకోప
వివశుఁడగుటయునాతఁడు వెఱచిచాల, దూరముగఁబోయి¹తుప్పలఁదూలియుండె.

క. అమ్మెయి నిలుచుటకును జి, త మ్మోర్వమిఁ దల్లడంబు దనికెనఁ గడు వే
గమ్మునఁ ద్రిపురహరునిహా, స్తమ్మునఁ బోప్పడియెఁ గని యతఁడు వెస మ్రింగెన్.

ఆ. కడుపులోన నుండి కలగొనఁ బాతెడు, విబుధవైరిగురుఁడు వెడల కుండు
నట్లుగాఁగఁ దెరువు లన్నియు మూసి శి, శ్నంబు మూయ కంగజన్తరిపుఁడు.

క. వెడలు మని తెరువు సూపిన, వెడలెను భృగునందనుండు వెండియుఁ గోపం
బడరఁగ నాతనిఁ గనుఁగొని, యెదురుద్రునిఁ జూచి దేవి యిట్లనియె నృపా. 473

క. నీకడుపున జన్మించుట, నాకుం గొడు కయ్యె నితఁడు నానుతునకు ను
శ్లోకా యలుగం దగునే, నీకు సుఖం జేయు మీతనిం గృపతోడన్. 474

తే. అనినఁ దేజస్విఁ జేసి చంద్రార్ధమాళి, శిశ్నమున నిర్గమించుటఁ జేసి యితఁడు
శుక్రుఁడనుపేర వర్తించు సుదతిసీకుఁ, బ్రియ మొనర్చితి ననియె సంప్రీతితోడ.

తే. అనఘ యిది భార్గవుఁడు శుక్రుఁ డై నతెఱఁగు

నావుడును ధర్మజుఁడు శాంతనవునితోడ

నీదు వాక్యమృతమున నానెమ్మనంబు

తృప్తి సనదు సద్ధర్మంబుఁ దెలుపు మనియె.

476

వ. అనవుడు నమ్మహానుభావుం డమ్మహీనాధుతోఁ బరాశరగీతాశ్రవణప్రవణుండ
వగు మది ధర్మప్రబోధకం బగు నని పలికి యిట్లనియె. 477

→ జనకునకుఁ బరాశరముని యుపదేశించినధర్మప్రకారము. ←

సీ. జనకభూపతి యడిగినఁ బరాశరముని, ధర్మసంబోధనతానిరూఢి
నిట్లని యెఱిగించె నిహపరసౌఖ్యముల్, ధర్మకార్యము లని తలఁచి నరుఁడు
ఫలము బీజంబునం బడయునట్టుల ధర్మమున సౌఖ్యసంసిద్ధిఁ బొందవలయు
సుకృతదుష్కృతములు సుఖమును దుఃఖంబుఁ, గుడువఁ జేయక నరువిడువవధిప

1 తుప్పలఁ దూటి యుండె; తుప్పలు దూలి నిలిచె. 2 బాదువంబడియె నతఁడు,

- తే. వాఙ్మనోదృష్టికలితప్రవర్తనములఁ, గాయచేష్టితములను నన్యాయపథముఁ
బొరయ నీ కున్న సత్పథనిరతి గలుగు, సత్యశమదమాహింసలు సత్పథములు.
- క. అనఘుం డింద్రియహయభృత, మనోరథరథంబు నాఁగు మహితజ్ఞాన
త్వనిరూఢరశ్మిశక్తిని, జననాయక దుష్పథమునఁ జన కుండంగన్. 479
- ఆ. పడయ రానియాయు వొడలికిఁ గలిగినఁ, బాపకృతుల దానిఁ బదటఁ గలుప
నగునె పుణ్యవిధిసమాచరణములఁ గై, నేయ వలయుఁగాక చెలువు మిగుల.
- క. ¹దురితంబులు దొడరుమహిత, కరణంబున మేలు వడయఁ గాఁ గోరుట భూ
వర దుస్సలిలస్నానా,దరము తెఱఁగు సూపె యెవ్విధంబునఁ దలఁపన్. 481.
- క. సమదర్శి యై యఖిలభూ,తములను దనయట్ల కాఁగఁ దలఁచుచు నెవ్వం
డమలన్యాయపరుం డగు, నమగు లతని వందనీయుఁ డంద్రు నరేంద్రా. 482
- క. ధన మించు కేని ధర్మం,బునఁ బడసినయట్టి దైన భూవర పాత్రం
బున నిడిన నది మహాఫల, జనకం బగు నంద్రు వేదసంవేదిజనుల్. 483
- తే. మునులఋణ మధ్యయనమున ననిమిషులఋ
ణంబు క్రతువున నతిథిఋణంబు పూజఁ
దీర్చునది శ్రాద్ధమునఁ బితృదేవతలఋ
ణంబు నరులఋణము ²రంజనవ్రతమున. 484
- క. నారదపర్వతదేవల, భారద్వాజాదు లై నపరమమునులు ధ
ర్మారంభంబునఁ బడసిరి, గారవ మట్లగుట ధర్మకరణము వలయున్. 485
- క. విను మర్హుఁ డగు ననర్హుం, డనఘా విష్ణుస్తుతిక్రియం దపమున ధ
ర్మనిరూఢి నివి మనంబున, ఘనపరిబోధంబుఁ గూర్చుఁ గావున నధిపా. 486
- ఆ. ఆహితాగ్నిఁ బుణ్యుడను శ్రుతి జననియు, జనకుఁడును గురుండు సద్గతియును
దేజమును బలంబు ధృతియును బుద్ధియు, నగ్ని యగుటఁజేసి యమలచరిత.
- తే. నుజననంగతి ³కర్తవ్య కుజనుఁ డైన,దాన నిర్తలుఁ డయ్యెడుఁగాన వినుము
శూద్రజాతిభూదేవశుశ్రావఁగాదె,యిహాముఁబరమునుబడయుటమహితవృత్తి.
- క. అనఘా మర్త్యులజీవన, మనిత్య మని యెఱిఁగి సుఖమునప్పుడు దుఃఖం
బునయపుడు ధర్మ మేమట, కునికియ యెజ్జాతి కైన నుర వ్రూహింపన్. 489
- తే. పాప మించుక దొడరినపనియు నెట్టి, ఫలము గలిగిన వల దల్పఫలవిధాయి
యైనపుణ్యమిశ్రితకార్య మాచరించు,నది శివం బగు దాన నిహమ్ముఁ బరము.
- తే. యజ్ఞపరుఁడు రక్షకుఁడు నుపార్జకుండు, విప్రశుశ్రూషకుఁడు గాని విప్రరాజ
వైశ్యశూద్రులు దక్కటివాని నెట్టి, ధర్మములఁ జేసిరేని సధర్మపరుల. 491
- ఆ. ధర్మలబ్ధ మైనధనము పాతిక యేని, బహుళఫలము నిచ్చుఁ బాప ⁴వృత్తు

1 దురితంబునఁ దొడఁగుమహిత; దురితంబులు దొడరునహిత. 2 ను దానవ్రతమున. 3 గృత్యంబు
కుజనుఁ. 4 మత్య, పార్జితంబు.

- పార్జితంబు కొటి యైన నిష్ఫల మంద్రు, దానశాస్త్రవిదులు మానవేంద్ర. 492
- క. నృపధర్మవైశ్యధర్మము, లపాపకర్మములు జీవనాభావముపా
లుపడినబ్రాహ్మణునకు నర,కపాత మగు శూద్రకర్మకర్తృత్వమునన్. 493
- క. రాజునకును ధర్మము శస్త్రాజీవిక యొక్కడ వైశ్యుడాపద యైన
రాజవర మధువు మాంసము, దా జిట్టి యిడంగఁ బొందు దౌర్గత్యంబున్.
- క. జనవర కృషిఁ బశుపాలన,మున నేనియు బ్రదుకు ధర్మముగ నాద్యులు శూ
ద్రునకు విధింతురు జీవన, వినాశమున వాన వృత్తి వినిహత గామిన్. 495
- సీ. విను తొల్లి ధర్మవర్తనము లసహ్యంబు, లైన దానపులు మహాగ్రహమున
నరులయం దెలసిన నరవర వారలు, దర్పరోషముల నధర్మవృత్తిఁ
దగిలినఁ గలఁగె వేదములును గ్రతువులు, సురలు విషణ్ణులై పురహరునకు
నంతయు నెఱిగింప నతఁడు త్రిశూలంబు, బనుప దైత్యావిష్టభావ మడఁచె
- తే. నది మహామునుల్ మృడునిఁ బ్రజాభిరక్ష
ణమున కై నిల్ప శ్రుతులు జన్మములుఁ దొంటి
చందమునఁ జెల్లె నమరులు సంతసింప
ననఘ సీవును బాలింపు మట్ల ప్రజల. 496
- క. అని చెప్పి తపముపెంపును, వినిపించుట కిట్లు లనియె విద్యాధరన
న్తునిదేవతాగణంబులు, వినుతతపంబునన మహితవిభవముఁ బొందెన్. 497
- చ. కమలభవుండు దాఁ దపముకల్కినకాదె సృజించె నెల్లలో
కములను నాదిరాజు లధికం బగుపెంపు వహింగు టెల్ల ను
త్తమతప మాచరించుటన తద్దయుసౌఖ్యకరంబు లై నభో
జ్యములును గంధమాల్యములు శయ్యలు భవ్యతపఃప్రభూతముల్. 498
- తే. దారధనమిత్త్రపుత్ర కాద్యంబు లగుప, దార్థములసంగమునఁజి త్తమలఁతఁబొంది
విసివినప్పడు నిర్మలవిపులతపము, గారణం బగు నుపశాంతికలిమి కనఘ. 499
- క. విను లోభము సంతోషం,బును ముఖసుఖప్రదములు పురుషున కవి సం
జనితము లగుట తపము లే, కునికిసి గలుగుటను జూవె యుర్వీనాథా. 500
- తే. అనఘ సుఖదుఃఖములు వచ్చినపుడు మదవి
పాదములు లేక సంప్రాప్తసముపభోగ
రతుఁడు నప్రాప్యవాంఛానిరానకుండు
నగుట సారతపోరూప మంద్రు బుధులు. 501
- క. వరధర్మము నర్థంబును, సరసం బగువిషయసుఖము సద్గతియుఁ దపః
పరిపాకమునన కలుగుక, నగునకుఁ దత్తద్విధాత్త నైపుణుఁ డైనన్. 502
- వ. అనిన విని జనకుండు వర్ణంబులయుత్కర్షణాపకర్షణత్వంబులకు మూలం బెయ్యది

దానిని దాన పుత్రుం డై జన్మించు నం ద్రదియు ¹వినంశయం బగుట నెఱింగిం
పవే యనుటయుం బరాశరుం డతని కిట్లనియె. 503

తే. పద్మభవముఖబాహూకుపాదసంభ, వములు గాన భూసురరాజవైశ్యశూద్ర
భావములు తారతమ్యసంప్రాప్తి నొందె, జననదేశగుణంబుల మనుజనాథ. 504

క. తాన సుతుఁ డగుట దెలియం, గా నగు మును లాత్మవీర్యకలనం బెచ్చో
నైనం జేయఁగ మునిభా, వానూనత ఋశ్యశృంగుఁ డాదిగఁ గనుటన్. 505

ఆ. అనిన జనకుఁ డిట్లు లను వినినవి యైన, వలయుఁ దెలియ వినఁగ వర్ణధర్మ
సమితిఁ గలవిశేషసాధారణత్వంబు, లేర్పరించి చెప్పవే మునీంద్ర. 506

వ. అనుటయుఁ బరాశరుం డిట్లు లనియె. 507

సీ. వినుము ప్రతిగ్రహంబును యాజనంబును, నధ్యాపనమును ధరామరులకుఁ
బ్రజరక్ష నృపునకుఁ ²బాశుపాలనము గృషి, వాణిజ్యమును నివి వణిజులకును
శూద్రజనులకు శుశూక్ష్మయు శ్రుతులు వి, శేషధర్మములుగఁ జెప్పు సత్య
శౌచంబులును నహింసయు ననసూయయు, శ్రాద్ధంబు నతిథిపూజనము నాత్మ

తే. దారపరతయు సర్వసాధారణంబు, లనఘ వీనను నిజవృత్తులను సమస్త
జాతులును నిహపరసౌఖ్యసంపదలకు, నాస్పదము లగు నింద్యంబు లన్యవిధులు.

క. భూవర నాకుం జూడం, గా విష్ణుఁడు దై వ మట్లు గావున నతనిన్
భావించు తెల్లవారికిఁ, గావించును మోక్షమయసుఖము ³లెన్నింటన్. 509

క. అనిన విని జనకభూవిభుఁ, డనఘ యహింసనము లైనయవి యెయ్యవి య
ప్పను లెఱుఁగఁ జెప్పవే నా, కనుడు నతని కిట్లు లనియె నమ్ముని యధిపా. 510

—|| జనకునకుఁ బరాశరముని వివరించినహింసాహింసలప్రకారము. ||—

ఆ. శమము దమము లేమిజనులకు హింస నొ, నర్చుఁ గాన ధరణినాథ విను మ
హింస శమదమములు హృదయంబునకు నెట్లు, నలవడంగఁజేత యంద్రుబుధులు.

న. అని చెప్పి వెండియుం బరాశరమునీశ్వరుం డిట్లనియె. 512

క. దురమున జయము గొనుటకై, నరపతులకు వలయు హింసనం బెట్లును ద
త్పరిహరణస్థానములును, ధరణీశ్వర కలవు సెప్పెదను విను వానిన్. 513

క. పడినం బాటినఁ గైదువు, పడినను వాహనము పడినఁ బార్థివముఖ్యా
పొడువఁ దగడు శత్రుని నె, య్యెడల నహింసనముఁ బోల వేసుకృతములున్.

క. న్యాయమున సంగరంబుం, జేయఁగ శస్త్రాగ్ని దన్నుఁ జెందిన దానం
గాయంబు విడుచువుగుఱుఁడు, వే యేటికి మోక్షలక్ష్మీవిభుఁ డగు నధిపా. 515

క. తనతోఁ దుల్యుం డైనను, మనుజాధిప యధికబలనమగ్రత్వము గ
ల్లిన నని శత్రుని వధియిం, చిన నరపతి పుణ్యలోకసిద్ధిం బొందున్. 516

వ. అని మఱియును. 517

- క. భూతంబులు నిందియనం, ఘాతము సత్త్వాదిగుణనికాయముఁ గాయం
బై తోచు మెఱిగినను ధ, శ్రేతరకృత్యములు నేయునే నరుఁ డనఘా. 518
- క. జాతుఁడు మృతుఁ డగుట ధృవము, భూతోల్లాసము లనిత్యములు, విను సద్యః
పాతి యగుశరీరంబున, కై తొఱఁగునె ధర్మపథము నార్యుం డనఘా. 519
- తే. ఉత్తగాయణమును సంగరోత్సవాది
కారణంబులుఁ గలుగు సత్కర్మపరుని
మరణమునకు దుష్కాలంబు గరళరజ్జు
జలముఖములుఁ బాటిలు దుష్టచరితుమృతికి. 520
- క. మానవులకుఁ దలఁపఁగ న, జ్ఞానమునట్టిపగ లే దసంగతకృత్యా
ధీనుం డై రూపు సెడును, దానం గావున నుదాత్తధర్మవిధిజ్ఞా. 521
- క. మానుషజన్మము మే లతి, హీనపుజాతిని జనించె నేనియు నన్యం
బైనజననంబుకంటెను, దాన సుగతి వడయ నగుటఁ దత్త్వప్రవణా. 522
- క. దానములఁ బుణ్యతీర్థ, స్నానంబుల సతిధిపూజనంబులను ఫలా
దాననిరతుండు గా కీ, మానుష్యము గారవించు మతి నిత్యుఁ డగున్. 523
- వ. అనిన విని జనకజనేశ్వరుండు పరాశరముసీశ్వరునితో మే లెయ్యది పరమగత
యెయ్యది కృతం బైన నెద్దానికి నాశంబు లే కుండు నెఱింగింపవే యనవుడు
నమ్మహిపతి కమ్మహాత్ముం డిట్లనియె. 524
- ఆ. అరయ మే లసంగ మంచితజ్ఞానంబు, పరమగతి మహాతపంబు చేటు
లేనికృత్య మిట్లు గా నెఱుంగుట సర్వ, వేదవాక్యతత్త్వవిత్త్వ మనఘ. 525
- వ. అని చెప్పి వెండియు. 526
- క. విను సుమతి విషయముల నం, దునికి గలిగెనేనిఁ బొందఁ డుదకంబులఁ బొం
దనిబినరుహప త్రముచా, డ్వున నది విజ్ఞానఫలము భూపవరేణ్యా. 527
- తే. అనఘ మూఢాత్ముచి త్తంబునందు విషయ, జాల మత్యంతగాఢసంసక్తి నొందు
లక్కరసము దండాదులఁ జిక్కఁబట్టు, చందమున దీనిఁ గనుట ప్రశాంతికరము.
- క. ఇనరుచిఁ బాషాణము ర, శ్మినిరూఢం బైనయట్లు చిత్తము సద్భా
వనమున సదాత్మకం బగు, ననామయస్థితికి మూల మది మనుజేంద్రా. 529
- క. ఆరయఁ గదలీగర్భా, సారము సంసార మిట్టిచంద మెఱిగినం
జేరవు జననమరణములు, గారించును దీనిభంగిఁ గానక యున్నన్. 530
- క. ఒరులపనికిఁగా నిజహిత, విరహితుఁ డగునట్లు గాదె వివిధేంద్రియకా
ర్యరతుం డై యాత్మసము, ధరణంబును జేయ కునికి ధరణీనాథా. 531
- క. తనగృహమున నభ్యాసం, బున మెలఁగెడునంధుచందమున సంసారం
బునఁ దిరుగుమూఢుఁ డెఱుఁగఁడు, వినుతం బగుమోక్షపదము విమలవివేకా.
- క. వినుము మృణాళంబున నం, టినదొంపి జలంబులం గడిగినను బెడఁబా

- సినక్రియ విమలజ్ఞానం, బున సంసారంబు వాయుఁ బురుషు నరేంద్రా. 533
- క. నరనాయక శిశ్నోదర, పరాయణుం డగుచు నొండు పరికింపనిచు
 ర్నరుఁ డెలుకఁ బిల్లి వొదిలిన, పరుసున జర వొడువ ముక్తిఁ బడయక పొలియున్.
 తే. వ్రేగు ¹పెద్దెన నోడ వారిధిఁ దరింప, లేనిభంగి మనోభవాలీధవృత్తి
 యగుచు నుండుజీవుండు భవాబ్ధి యుత్తరంప లేఁ డిది నిజము గరిష్ఠచరిత.
 క. పడియెడుదుఃఖము లరయం, గడుఁ బెక్కుల్పములు గనుసుఖంబును వీనం
 బడయఁగ నగుమే లెయ్యది, ²విడుప యురవు శుభముపొందు విద్యాప్రవణా.
 క. మిత్రులు భార్యలు భ్రాతలుఁ, బుత్రులు నిజకార్యపరులు బోధము ను మ్మా
 త్మత్రాణమునకు మూలము, ధాత్రీపతివర్య యెవ్విధంబునఁ జూడన్. 537
 ఆ. ధీరుడై యభేదదృష్టియ పాటించు, చుండు నట్టిపురుషు నొక్కమాట
 విడువ దర్కునంశువిభవంబుచాడ్చున, బోధలక్ష్మీపెంపు భూపవర్య. 538
 క. అని యిట్లు పెక్కుభంగుల, మునివరుఁడు పరాశరుం డమోఘప్రజ్ఞా
 ఘనత యొలయంగఁ జెప్పిన, జనకుఁడు ముద మందె భరతసంతతివర్యా. 539

— హంసగీత. —

- సీ. అనిన ధర్మసుతుండు హర్షమ్ము దనదుచి, త్తమున నిండార శాంతనవుతోడ
 దమమును సత్యంబు త్తమయును నెల్లెడ, వినుతింపఁబడు నార్యజనులచేత
 నవి యంతలేస్సలే యనవుడు నతనికి, నతఁ డిట్లు లను విను హంసగీత
 యది యుత్తరం బగు నధిప నీప్రశ్నంబు, నకు దానిఁ జెప్పెద నలినభవుఁడు
 తే. పసిఁడిరాయంచయై కేలిపరత నొంది, తిరుగ నొక్కెడ సాధ్యుల ద్వేవుఁ గాంచి
 పక్షివర నీవు విద్యలఁబ్రాధుఁ డగుట, సెప్పఁగా విందు మాశ్రయించెదము నిన్ను.
 వ. ఏము సాధ్యుల మని పలికి సవినయంబుగా నిట్లనిరి. 541
 తే. ఉత్తమం బెద్ది నీచి త్తమొలయు నెందుఁ, బురుషుఁడెయ్యది గల్గినఁబొందునఖిల
 కర్మబంధమోక్షము నట్టిధర్మ మెఱుంగఁ, జెప్పవే కరుణాలత చిగురు లొత్త. 542
 వ. అని యడ్కిగిన నాదరించి యయ్యంచ వారల కిట్లనియె. 543
 క. త్తమయును దమమును సత్యము, నమేయమహిమాస్పదంబు లన విందుము ధ
 ర్మములం దెల్లను నభివర్ణ్యము లవి హృద్గ్రంథిభేదనప్రోథంబులే. 544
 వ. అని చెప్పి వెండియు. 545
 క. పరమర్మ³భేదులును నయ, విరహితములు ధర్మకార్యవిముఖంబులు ని
 ఘ్నములు నగుమాటలు స, త్పురుషుం డాడఁ డవి సత్యములు గా కునికిన్.
 క. జనములు దను నవమాసిం, చిన నిందించినను మాటు నేయక సైరిం
 చినశాంతాత్ముఁడు వారల, మునుచేసినయట్టిసుకృతముల నాచికొనున్. 547

- క. కీడాడిన మేలాడుచు, దాడన మొనరించిరేని దరహాసముతో
 నీడం బోదును స్తోధో, తీర్పడ వొరయ దెప్పుడును మదీయహృదయమున్. 548
- తే. వేదసారంబు సత్యంబు వినుడు సత్య, సారమూర్తి దమము దమసారమనఘు
 లార మోక్ష మీపరిపాటి గారవమున, నాదరించుజనంబుల కందు ముక్తి. 549
- క. దమమునఁ గర్మేంద్రియముల, శమియింపఁగఁ జేత యది నిసర్గగుణం బై
 రమియించు నెప్పురుషుచి, త్తము దాన నతండు సర్వధర్మకగుఁ డగున్. 550
- క. ఆతెఱఁ గఘములఁ బాచును, బాతకములు వాయ మొగులు వాసిన సంప్ర
 ద్యోతితుఁ డగునమృతాంశుని, భాతి వెలుఁగు నాత్మమోక్షపద మది నుండీ. 551
- క. మనసును వాక్కును రక్షం, బనుపడు నెవ్వనికి శ్రుతితపస్త్వాగము లా
 తనిచేతిలోని వగు నని, మునిజనములచేత విందుము నిరంతరమున్. 552
- క. పలుకు వడినతనిఁ బాపం, బులు విడుచుం బలికినతనిఁ బొందును బాపం
 బులు నొరుపాపము దనపై, నొలయింపఁగ నేల నింద యుడిగినఁ గాదే. 553
- క. కుపితుఁ డగువాని వ్రతమును, జపమును దేవార్చనంబు శ్రాద్ధక్రియయుం
 దపమును దానము యజనము, నపగతములు గాఁగఁ జేయు నంతకుఁ డలుకన్. 554
- చ. పలుకక యుండుకంటెఁ దగఁ బల్కుట మేలు వినుండు సత్యముం
 బలుకుట ధర్మమార్గమునఁ బల్కుట సర్వజనప్రియంబుగాఁ
 బలుకుట యోలి నెక్కు డగుభంగులు వీని నెఱింగి యొండుమైఁ
 బలుకక నాల్గుచందములఁ బల్కుఁగ మెత్తురు వాని దేవతల్. 555
- క. సత్యక్షమాదమంబులు, నిత్యపదంబునకు నెక్కునిచ్చెన యవి సం
 గత్యనుగతములు సత్సాం, గత్యం బటు గాన ముఖ్యకార్యము నుండీ. 556
- న. అని సత్యక్షమాదమప్రకారవిషయంబు లైనవాక్యంబులు నెప్పిన విని కృతార్థు
 లై సాధ్యులు సంతోషించి నెండియు హంసంబున కిట్లనిరి. 557
- క. ఏమిట లోకం బావృత, మేమిటఁ దా వెలుఁగ కుండు నేమిట మిత్త
 స్తోమంబు విడుచుఁ దనుఁ గా, దేమిట మోక్షంబు మాకు నెఱిగింపు దయన్. 558
- వ. అనుటయు. 559
- ఉ. ఆనతవైరి యిట్టు లను హంసము పారలతోడ లోక ము
 జ్ఞానముచేత నావృతము సంభృతమత్సరుఁ డైన వేఱగుం
 దాను బ్రకాశనంపదకుఁ దన్ విడుచుం దెగి మిత్తకోటి లో
 భానుగతి విమోక్షపద మందదు సంగముకల్మి నెమ్మెయిన్. 560
- వ. అనిన వారు మరాళంబున కిట్లనిరి. 561
- క. ఎవ్వఁడు రమించు నొక్కఁడ, యెవ్వఁడు పెక్కండ్రఁ బ్రీతి నెనఁగఁగఁ జేయు
 నివ్వటిలు నెవ్వనికి బల, మెవ్వఁడు కలహంబు ¹వెంట కెంతయుఁ దొలఁగున్.

- వ. అని యడిగిన హంస యిట్లనియె. 563
- క. ప్రాజ్ఞుడు రమించు నొక్కడ, ప్రాజ్ఞుడు పెక్కండ్ర బ్రీతి బరగగ జేయుం
బ్రాజ్ఞుడు బలవంతుం డగు, బ్రాజ్ఞుడు¹ కలహమునఁ దొట్టుపడక తొలంగున్.
- వ. అని చెప్పినరాయంచతో సాధ్యు లిట్లనిరి. 565
- తే. విప్రుఁ డేమిట దేవత్వవిభవ మొందు, నేమికతమున సాధుత్వ మెనక మెనఁగు
నతని కెద్ది యసాధుత్వ మావహించు, మానుషుం డగు నెద్దానమహితమూర్తి.
- చ. అనుటయు హంస మిట్టులను నధ్యయనంబున దేవభావముం
గను వ్రతవృత్తి సాధు వనఁగాఁ జరియించు జనం బసాధు నాఁ
జనుఁ బరివాదశీలమున శౌచవిహీనత మృత్యుభీతి వొం
చిన మదిలోన నెక్కునిన దీనత విప్రుఁడు మానుషుం డగున్. 567
- క. అని పలికి సాధ్యులకుఁ దన, తనువిభవము సూపి సమ్మదంబున వారల్
దనుఁ గొలువ నిజనివాసంబున కేఁగె నజుండు నగవు మొగమున నెఱయన్.
- వ. అని చెప్పి భీష్ముండు. 569
- ఉ. సాదరవృత్తి సాధ్యులఁ బ్రహర్షనమేతులఁ జేయఁ బూని సం
వాదము నేసె దేవమునివంద్యుఁ డజుం డిది నేయు నాయురు
త్పాదన మిచ్చు సంతతశుభంబులు గీర్తి యొనర్చుఁ బుత్రపౌ
త్రోదయ మావహించు భరతోత్తమ తక్ వినినం బఠించినన్. 570
- వ. అనిన విని ధర్మనందనుండు శంతనునందనుతో సాంఖ్యయోగంబుల తారతమ్యం
బులుం దత్స్వరూపంబులు నెఱింగింపవే యనుటయు నమ్మహిపతికి నమ్మహాత్ముం
డి ట్లనియె. 571
- భీష్ముండు ధర్మజునకు యోగతంత్రప్రకారము చెప్పట. ←
- క. తెలుపుదురు సాంఖ్యులును యోగులుఁ దమతమ తెఱఁగు మేలగుట కారణసం
కలితముగ నాకుఁ జూడఁగ, నలఘుగుణా యొక్కరూప యయ్యిరుదెఱఁగున్.
- క. ప్రత్యక్ష హేతువాదులు, సత్యపరా యోగపరులు సాంఖ్యులు శాస్త్రా
ధ్యాయంతనైపుణులు న, ద్గత్యాకలనంబు సరియ తదుభయమునకున్. 573
- క. ఆతెరువులు రెంటికి వే, తైత్తిరీచుట దర్శనంబునంద నరేంద్రా
భూతహితము సద్వ్రతచ, ర్యాతిశయము శౌచమును నియతకృత్యంబుల్. 574
- వ. అనిన విని యుధిష్ఠిరుండు భూతదయయును సద్వ్రత ధారణంబును శౌచంబును
దుల్యంబు లై సాంఖ్యయోగంబులకు దర్శనంబు వేఱగుట యెట్లు వివరింపవే య
నుటయు నన్నర దేవునకు దేవవ్రతుం డిట్లనియె. 575
- క. యోగులకు యోగబలమున, రాగము మోహంబునుం జిరన్నేహముఁ గా
మాగమముఁ గ్రోధముగుణా, యోగమువరునఁ బెడఁబాపనున్న తియ్యెలయున్.

- చ. ఘనర్షుషమున్ సముద్ధతమృగంబును జాలము వ్రచ్చి వాగురా
వినిహతిఁ జేసి యిష్టపదవిం జనుచాడ్పున యోగతంత్రో
ధన మగులోభజాతదురితవ్రజముం బెడఁబాచి సత్పథం
బునఁ జరియించు యోగి సుఖమూర్తిత సుస్థితగా వహించుచున్. 577
- ఆ. యోగబలము లేనియొకభంగియోగి బల్, ద్రోపు లేనిమీను నేవులేని
మృగము వలయు నురియుఁ దెగిపోవ నుఱుకంగ, లేనియట్ల భవములోన నడఁగు.
- ఆ. అల్ప మైనయగ్ని యడఁగు నింధనములు, మీఁద వై ప బలము మిగుల లేని
యోగ మట్ల తనకు ¹నురునట్టిదానన, సాద మొందు సకలజనమనోజ్ఞ. 579
- ఆ. ఇద్ధ మైనయగ్ని యింధనసంపద, సతిశయిల్లునట్లు లధికబలన
మగ్రసారయోగమహిమయు నంతంత, కగ్గలించు వ్రతము లగ్గలింప. 580
- క. స్తోతోవేగము పటుగతి, వీతబలుం దిగుచునట్ల విషయము లీడ్చుం
జేతోబలసంభృతయో, గాతిశయుఁడు గానివాని నంచితచరితా. 581
- క. నదిరయము వారణేంద్రుఁడు, గుదియించినయట్లపోలె గురువర దైన్యా
స్పద నుగువిషయోల్లాసముఁ, గుదియించును యోగసిద్ధి గురుహృద్బలుఁడున్.
- తే. కుపితుఁ డగునంతకుండును గోధఘోర
మృత్యువును నైన నియమనమృద్ధయోగ
బలునిదెస వోవఁ జాల రప్రతిహతముగ
నెందుఁ జరియించు నతఁడు నరేంద్రముఖ్య. 583
- క. భోగంబుఁ దపముఁ బూరిఁబూరి, రాగవిరాగతల హృదయరంగమునకుఁ గే
లీగతులఁ ²దెచ్చి యార్చుచు, యోగి యనుభవించుఁ దగిలి యుండం డెందున్.
- క. జగతీవర యోగస్థూ,లగతులు సెప్పితి వినం గలదు సూక్ష్మవిధం
బగుమార్గప్రచయము ద, న్నిగదన మవధానమున వినిన మతి దేలున్. 585
- క. ఏమిగతి లక్ష్మ్యభేదముఁ, దా మేలుగఁ జేయు ధన్వి దత్పరుఁ డై యో
గామలచిత్తుఁడు మోక్షం, బామెయి సాధించువాఁ డహంకృతీదూరా. 586
- ఆ. నేతికుండమోచియే తెలివున సోబ,నాలు వ్రాకునై పుణంబు గలుగు
పురుషునట్ల యోగపరిణతుండును నాత్మ, నేమఱక విముక్తి కెక్కవలయు. 587
- తే. రధికునకుఁ గలమరికి సారధియుఁ గర్ణ, ధారుఁడునుబోలె నాత్మకుఁ దాను నుపధ
వర్తనై కవిధాయి గా వలయు యోగ, ధారణానిశ్చలుం డగుధీరుఁ డధిప. 588
- క. శిరమును నాభియు హృదయము, నురమును గర్ణములుఁ బార్శ్వయుగళమునాత్మా
దరణీయస్థానము ల, య్యిరవులఁ గను యోగి యాత్మ నిభపురనాథా. 589
- వ. అనిన నజాతశత్రుం డాపగాపుత్రునితో నిట్లనియె. 590
- తే. యోగియెట్టియాహారంబు లుడుగ వలయు, నాతఁ డెబ్బంగిభోజ్యంబు లనుభవించి

- బలము వడయువాఁ డిది నాకుఁ దెలియఁ జెప్ప, వే జనస్తవనీయసమిద్ధబుద్ధి.
 సీ. అనవుడు నతనితో నతఁడు సుస్నిగ్ధంబు, లైనయాహారముల్ మానువాఁడు
 యోగి నీరసముల నుదకంబులను జాల, నాఁకలి వుచ్చుచు నవియు నుదర
 మధికపూర్ణం బగునట్లుగాఁ గొనక వ, ర్తించుట బలము వర్ధింపఁ జేయు
 ననిచెప్పి వెండియుననుఁగామమునుగోధ, మునునిద్రయునుదృష్టయునుభయంబు
 తే. రతియు నరతియుఁ బవనంబుగతియు నుడిపి, ధారణానిశ్చలుండయి తన్నుఁ దాన
 కనుచు నుండెడుయోగి దుర్గంపుఁజోటు, వెడల నరిగి సుఖస్థానవిభవ మొందు.
 క. జనవర యసిధారావ్రత, మనఁ దగియెడుధారణానియతి పనుపడు నె
 వ్వనిచిత్తంబున నాయోగనిరూఢున కరిది యైనకార్యముఁ గలదే. 593
 క. యోగనిరూఢుఁడు సంగ, త్యాగానందైకరతుఁ డతనికి జనససం
 యోగము మృత్యుదైన్యంబును, భోగాభోగసుఖదుఃఖములు లే వధిపా. 594
 క. అతనికి సరిత్యముద్ర, క్షీతభృద్వీపములు గేలికిం బట్టులు దా
 మతిఁ దలఁచెనేనిఁ బరిశాం, తత నున్న ను గుడియు గుహయుఁ దగుమందిరముల్.
 క. విముఖుం డగుటయుఁ గీళ్లు, దమయంతన చెందు జనులఁ దా వారలకు
 సుముఖుం డగుటయు శుభములు, సమకూరును శివునియట్ల చరితము లెల్లన్.
 వ. అని చెప్పి వెండియు. 597
 తే. యోగతంత్రంబు నకలశాస్త్రోదితంబు, విను విశేషించి లోకైకవిభుఁడు సెప్పె
 దీని నారాయణుఁడు మునిమానసీయ, మిది మనంబునఁ దెలిసికొ మ్మిద్రచరిత.
 వ. అనిన విని ధర్మతనయుండు యోగతంత్రప్రకారింబు భవత్ప్రసాదంబునం
 బ్రబుద్ధం బయ్యె సాంఖ్యస్వరూపం బెట్టిది యెఱింగింపవే యని యడిగిన నతనికి
 దేవవ్రతుం డిట్లనుఁ గపిలాదిమహామునిదర్శితం బైనమార్గంబున వివరించెద.
 —|| భీష్ముఁడు ధర్మజునకు సాంఖ్యస్వరూపనిరూపణంబు సేయుట. ||—
 సీ. వినుము దృఢజ్ఞానమున విషయంబుల, భంగి లెస్సగ నారయంగ వలయు
 నవియుఁ దిర్యక్మనుష్యామరపితృసిద్ధ, గరుడగంధర్వకిన్నరులయందు
 వేఱచందరింబు లై విలసిల్లు శ్రుతివాక్య, దృష్టంబు లగు ¹దానఁ దెలియు నరయు
 పరిచయంబున భేదపరబోధ మేమిటి, కనరాదు తోచినయప్పు డవియు
 తే. దురితకరముల యని వానిఁ దొడర కుండ, వలదే²లెస్సగ నెఱిగినవచ్చుఁదొలఁగ
 నేమఱిమి దక్క నొం డొకండేల చోర, జనులఁ జిట్లంగ నడుచుట కనఘచరిత.
 చ. తలఁపగ నాయు వింతియ కదా యని సౌఖ్యము దుఃఖముం బొగిం
 గలుగవె కాలవృత్తి నని కర్మము లిట్లని వేదచోదనం
 బులబహుభంగు లిట్టి పని బుద్ధికి నత్వరజస్తమోగుణం
 బులకుఁ బ్రవర్తనంబు లివి పొమ్మని కాంచుట చాల మే లగున్. 601

1 దానఁ; దానిఁ; దాను - తెలియు నరయ; తెలియు నవియు. 2 మేలుగ.

- సీ. ఇంద్రియార్థంబుల నేనింట నైదింద్రి, యములును గోష్ఠంబునందు వహ్ని
పవనుండు బయలను బావకునందుఁ దో, యములును భూమిదోయముల బలము
గౌళికునందును గ్రాంతి యుపేంద్రుని, యందును నర్థంబునందు లోభ
మును దమస్సునబుద్ధియును రజస్సునఁదమ, స్సునునత్త్వమున రజస్సును గరంబు
ఆ. దగులు సత్త్వ మాత్మఁ దగులు నాత్తుండు నా
రాయణుఁడు మహేశుఁ డనఁగఁ బరఁగు
పరముఁ దగులు సతఁడు పరము మోక్షంబునఁ
దగులు మోక్ష మెందుఁ దగుల దధిప. 602
- క. ప్రకృతి పదాఱువికారము, లకు నాశ్రయ మాత్మ కది నెలవు విను మాత్తుం
డకుటిల తేజోరూపతఁ, బ్రకృతియు వికృతియును గాక ప్రస్ఫురితుఁ డగున్.
తే. ఆత్మనకు రెండురూపంబు లనఘ కలవు, విషయసంగతి నొక్కటి విస్తరిల్లుఁ
దదుపభోగంబు లేకమధ్యస్థభావ, మొంది యొక్కఁడువెలుఁగుచు నుండుఁజూవె.
క. పవనం బేకము పాణి, దివిభేదము లెదు విను తదీయంబులు వా
సివిధంబు లరయ నిశ్చల, మవు నది యాసుకృత మంతరాత్తునిఁ జూపున్. 605
- క. విను గర్భవాసదుఃఖం, బును జన్మవృథయు బాల్యము విమూఢత్వం
బును రాగక్లేశజరా, జనితకృపణతలును జూపు సంగముఁ బాపున్. 606
- ఉ. చెందుచు నుండుఁ బుణ్యములు సేసి సురత్వము మధ్యకర్తుఁడై
యొందు సరత్వముఁ దురితయోగమునం బశుకీటభావముం
బొందు సుఖంబు దుఃఖమును బొందఁగ జీవుఁడు దీనిభేదశ
క్తిం దెలియంగ నేర్చినమతిం గలయాతఁడు గోరు మోక్షమున్. 607
- క. క్షయవృద్ధులఁ జంద్రుఁడు న, బ్ధియు లోనుగఁ బొందుచుండఁ దెలియఁడు బంధు
క్షయమునకు వగచు నజ్ఞం, డయమహితా దీని నెఱుఁగు టమలతఁ దెచ్చున్.
క. తన దేహముదోషములం, ¹గని వేవురలో నొకండు గలుగు విముక్తిం
గనుపని కుద్యోగించుట, కనఘా పెక్కండు లే రహంకృతికతనన్. 609
- వ. అనిన విని యుధిష్ఠిరుండు దేహదోషంబు లెవ్వి యెఱింగింపవే యనుటయు నని
మిషనదీనందనుం డతని కిట్లనియె. 610
- క. విను కామముఁ గ్రోధము భయ, మును నిద్రయు నిశ్వసనము భూవర దేహం
బునఁ గలదోషము లీయై, దును బాపెడితెఱుఁగు సెప్పుదుం దెలియంగన్.
- సీ. క్షమ క్రోధమునకు సంకల్పవర్జనము గా, మమునకు నప్రమాదము భయంబు
నకు సత్యసంసేవనము నిద్రకును లఘు, భోజిత నిశ్వాసమునకు వైరు
లని చెప్పి వెండియునను ననేకము లగు, దోషముల్ దొలఁగంగఁ ద్రోచువెరవు
లును బెక్కులవి గనికొను వివేకము గల, పురుషుండు దన్మార్గపరిచయమున

తే. విష్ణునూయను దోచునీవిష్టపములు, భిత్తిచిత్రంబువిధమున ఫేనభంగి
బుద్బుదాకృతిగాఁగను బుధుఁడు దీని, సరకు నేయక మోక్షంబు తెరువు వెదకు.

|| అత్త పరమపదంబుఁ బ్రాపించెడుప్రకారము. ||

వ. ఇది సాంఖ్యప్రకారంబు బహిస్సర్పంబులు దహోదండంబునం దొలంగఁ జడిసి
యానపాత్రరూపంబుగా దీని నవలంబించినయార్యుండు ప్రజ్ఞాకర్ణ ధారసామర్థ్యం
బున దుఃఖోదకంబును వ్యాధిమృత్యుమహాగ్రాహంబును భయోరగంబును
హింసావేగంబును రాగపంకంబును దృష్టావర్తంబును నానాప్రీతిరత్నంబును
సత్యతీరంబును నగుసంసారసాగరంబు నుత్తరించు నానుకృతి నట సూర్యుండు
దసరశ్మలవహించి నడపుపద్మతంతునన్ని భం బైనమార్గంబు ప్రవేశించి చనం
జన సూక్ష్మండును శీతలుండును సుగంధియు సుఖస్పర్శుండును సప్తమారుతశ్రే
ష్ఠుండును నగుపవనుం డెదుర్కొని నభఃపరమగతిం జేర్చు నభంబు రజఃపరమ
గతిని రజస్సు సత్త్వపరమగతిని సత్త్వంబు నారాయణుని నారాయణుండు
పరమంబునం జేర్చు నందుం గలసి తన్మయుండై యమృతత్వనిత్యుం డగు నని
చెప్పిన విని పాండవాగ్రజుం డట్లమృతస్వరూపశాశ్వతుం డగునమ్మహాత్ముండు
దనపూర్వవృత్తంబు దలంచునో తలంప కుండునో దాని నిశ్చయం బతిగహ
నంబు మోక్షంబు దలంచి పరమజ్ఞానమగునుం డగుటం బురుషున కెద్ది దశయో
యనువితర్కంబున నది ప్రవృత్తిధర్మంబునకంటె మేలన రాకున్నది యీరేం
డుదెఱంగులుం దెలుప నీవకాక యీలోకంబున నొరులు గలరే యనుటయు
నజ్జనపతికే జాహ్నవీనందనుం డిట్లనియె.

613

క. అడిగితి లెస్సగఁ బ్రశ్నము, గడుసంకట మెట్టియెఱుక గలవారలు నె
ప్పుడు సంశయించుచో టిది, దడయక యుత్తరము సెప్పెదం దేటపడన్. 614

వ. కపిలదర్శనవిదులగుమునీంద్రులపరమమతంబిదియసహితండ్లవై యాకర్ణింపుము.

సీ. పురుషుని నింద్రియంబు లెఱుంగ వని మనస్థములుగావున మనస్సంగమమునఁ
గను వాని నతఁడు ముక్తత్వంబు లేనియ,ప్పుడుఁ గల్గినను నది పురుషునందు
సమమ నిర్విషభుజంగము లట్ల నిశ్చేష్ట, నున్నయింద్రియములఁ గన్నఁ గాన
కున్నను నేమి యయ్యుదితవిజ్ఞానామృతస్వరూపునకు నాతండు దొఱఁగఁ

తే. గాఢకుడ్యకుసూలాదికములచంద, మొందు నట్లుగాకయు నింద్రియోత్కరంబు
శరధిఫేననిభం బయి విరియు నవ్విభూతి యీశ్వరు తెఱఁ గాత్తఁ బొందకున్నె.

క. విను మింద్రియసహితముగా, మనుజాధిప బోధపూరమగ్నత్వము గ
ల్గిననుం దత్సూక్ష్మగతులఁ, గనుఁ బురుషుఁడు గనియు నిర్వికారత నుండున్.

తే. భూతములను గుణంబుల బుద్ధి మనసు

నడఁచికొని జీవుఁ డొందు నారాయణునిఁ ద

- దీయమాహాత్మ్యమున మానసీయపరమ
పదము గనుఁ గాన నిష్పుణ్యపాపుఁ డతఁడు. 618
- క. పునరావర్తనరహితుం, డనఘా పరమాత్ముఁ జెందినట్టిపురుషుఁ డ
వ్వినుతావస్థను మోక్షం, బని చెప్పదు రంతకంటె నధికము గలదే. 619
- వ. అని చెప్పి వెండియు. 620
- క. గురునివచనంబు తెఱఁగునఁ, బరమార్థనిరూపణంబు ¹పని నియతిం ద
త్పరుఁడై నడపం జాలిన, పురుషునిఁ దడయక ప్రశాంతి వొందు నరేంద్రా.
- చ. జనవర సాంఖ్య మిట్టిది ప్రజాపతిపూజ్యము బ్రహ్మభావభా
జనత ఘటింప దీనిసరి సమ్యగుపాయము లెందు లేవు నె
మ్మనమున సంశయింపక సమాహితచిత్తత దీని నూఁడు ని
స్తనుఁ డగు నమ్మహేశునకుఁ దాఁ దను వింకిట వేయు నేటికిన్. 622
- తే. వేదశాస్త్రపురాణసంవేదితంబు, లెనబహువిధసంపరిజ్ఞానములకు
నెల్ల నిది సేరుగడసూవె యేలులకు స, ముద్రమనుబోలె నుపశాంతిభద్రచిత్త.
- వ. యోగులును సాంఖ్యులును జూచువెరవు లాకర్ణించితికాదె యిది యిట్లుగుటంజేసి
దర్శనభేదంబు గల దంటి నదియును నల్పాంతరం బదియునుం గాక. 624
- ఆ. యోగిచూచుభంగినుర్వీశ సాంఖ్యుండుఁ, జూచుసాంఖ్యుఁ డరయుచొప్పుయోగి
వరుఁడు నరయుఁగానవారిద్దఱును నొక్క, తెరువువార యండ్లు పరమమునులు.
- క. విను సాంఖ్యమ్మును యోగము, నను ²పేళ్లుల కాని దీనియం దదియును దా
న నిదియుఁ దోఁచుచు నుండుం, గనుఁ దత్త్వవిచారి యొకఁడ కా నీరెంటిన్.
- క. ఈతెరువునఁ జరియించుచు, నేతెఱఁగున నైనఁ దప్పె నేనియుఁ బురుషుం
డాతతనాకసుఖము గనుఁ, దోఁతెంచును మగుడ సచ్చధులవంశమునన్. 627
- ఆ. మఱియు నితైఱంగు మనసున నెలసిన, వినుతమోక్షలక్ష్మీవిభుతఁ గాంచు
నిట్టితెరువు సూప ³నెవ్వరి కలవి నా, రాయణునక కాక యమలచరిత. 628
- వ. నారాయణప్రణీతంబై యక్షప్రదర్శకం బైనయితైఱంగుఁ జిత్తంబున నలవరింపు
మని దేవవ్రతుండు ధర్మనందనునకుం జెప్పె నని యిట్లు వైశంపాయనుండు
జనమేజయునకుం జెప్పిన నటమీఁద వర్తించినవిశిష్టసల్లాపంబులు సెప్పవే యని
యడుగుటయు. 629
- శా. లీలాస్వీకృతచక్రశూల వినతాభీరక్షణాలోల దు
శ్శీలస్వాంతవిదూర వేదజలదశ్రేణీమయూరా సమి
తేల్లిఖండితదైత్య నిర్జరగణక్షేమక్రియానిత్య ని
స్త్రిలోక్యత్వనిరంజనాగ్రవిహృతీ సంస్థాపకవ్యాహృతీ. 630

శాంతిపర్వము, పంచమాశ్వాసము.

229

క. సురమకుటఘటితరత్న, స్ఫురితచరణ పింఛదామ భుజగాభరణా
కరుణామయదివ్యాంతః, కరణ జరామరణనోదకపదస్థరణా.

631

మాలిని. జపయజననిషేవ్యాసంగనిర్మక్తభావ్యా
విపులదురితభేదీ విశ్వలోకప్రమోదీ
యపరిమితవిభూతీ ¹యప్రమాణస్వరీతీ
యుపనిషదపగమ్యా ²యోగభావైకరమ్యా.

632

గద్యము. ఇది శ్రీమదుభయకవిమిత్ర కొమ్మనామాత్యపుత్ర బుధారాధనవిరాజి
తిక్కనసోమయాజిప్రణీతం బైన శ్రీమహాభారతంబున శాంతిపర్వంబునందుఁ
బంచమాశ్వాసము.

శ్రీ

గణేశ శారదాగురుభ్యో నమః.

శ్రీమదాంధ్రమహాభారతము

శాంతిపర్వము, షష్ఠాశ్వాసము.



సంధానప్రౌఢద

యాసంభృతభక్తమోద యఖిలజగద్ర

క్షా¹నత్తివినోద శమా

భ్యాస²నిరతనిర్విభేద హరిహరనాథా.

1

—|| భీష్ముని ధర్మజుండు ప్రశంసించి యక్షరక్షరంబుల నడుగుట. ||—

వ. దేవా వైశంపాయనుండు జనమేజయున కిట్లనియె నట్లు యోగసాంఖ్య విదులక్షరంబు నొంది యానందస్వరూపు లగుదు రని చెప్పిన విని ధర్మతనయుండు దేవప్రతునితో నీవు పరమజ్ఞాననిధి వని వేదసంవేదు లగువిప్రులు సెప్ప నప్పలుకులును నిన్ను సాంఖ్యయోగప్రవీణు లయినయతులును మునిపతులును వర్ణింప నవ్వచనంబులునునాకర్ణించుచుం బ్రమోదంబునం బొందుచుండుదుము దక్షిణాయన శేషదినంబు లింక నల్పంబు లర్కుండు మరలంబడినఁ బరమగతిం బ్రాప్తిం చెదవు మఱి మేమెవ్వరిచేత వినువారము కురువంశంబునకుం బ్రజ్ఞాఘృత³ ప్రదీపితం బగుదీపంబుగావె భవత్తేజంబు నాశ్రయించెద మని తనవారలం గలపితొని పలిక నీవు నిర్దేశించినయక్షరం బనునదియెట్టిది క్షరంబెయ్యదియెఱింగింపవేయనుటయు నతండు వసిష్ఠజనకసంవాదం బనం బరఁగువిశిష్టేతిహాసంబు గలదు దాన నీయడిగినయవియును మఱియు నెఱుంగవలయునట్టివి యనేకార్థంబులును దెలివిపడు విను మని సుప్రసాదభరితుండై.

2

సీ అనఘ సుఖాసీనుఁ డైనవసిష్ఠ సం,యమిఁ గాంచి భక్తిఁ బాదముల కెఱిగి జనకభూనాథుండు వినయంబుతోడ ను,పాసించి మునివర యక్షరం బనాది శివం బన నపునరావృత్తిసిద్ధిద మగుచుండు నెయ్యది యెఱుంగఁ జెప్పవే యనుడు నాశ్రితవత్సలుండగు, నమ్మహాత్ముడు దెలియంగఁ జెప్పె

తే. నద్దయాళునిచెప్పిన య తైటంగు, ప్రస్ఫుటంబుగఁ జెప్పెదఁ బాండవాగ్ర-
జన్మ నీ కని పలికి యజ్ఞాహ్నవీత, నూజుఁ డిట్లను నాననాంభోజ మలర. 3

—|| వసిష్ఠజనక రాజసంవాదప్రకారము. ||—

వ. జనకజనేశ్వరు బోధించుట కై వసిష్ఠమునీశ్వరుం డిట్లనియె. 4

క. నయనముఖపాణిపాదము, లయమహితా యెందుఁ గలిగి యాద్యంతపరి
క్షయవృద్ధిరహిత మై నిర్ద్వయ మగుతత్త్వంబు నక్షరం బండ్రు బుధుల్. 5

క. క్షర మండ్రు దానివలనను, క్షరియించినతత్త్వములను జనవత్సల య
య్యిరువదినాల్గింటిని దర, తరమ విభాగించి చెప్పెదం దెలియంగన్. 6

తే. అక్షరమువిక్రియాశబలాత్మకత్వ, మొందు నవ్విక్రియకును బేల్లొలసెఁ బ్రకృతి
యనఁ బ్రధానంబునాఁగ నవ్యక్తమనఁగ, తా నఁబుట్టుమహన్నా మతత్త్వమనఁఘ.

తే. విను మహంకార మాతత్త్వమున జనించు, దాన భూతపంచకమునుదద్గుణంబు
లై నశబ్దాదివిషయంబులైదు నింద్రి,యములుఁ బదియును మనసునునావహిల్లు.

క. క్షర మయ్యిరువదినాలుగు, నరనాథా యక్షరంబునకు నెయ్యెడలన్
క్షరభావము లేదయ్య, క్షరమువిలాసములు సూవె క్షరతత్త్వమ్ముల్. 9

వ. ఈచతుర్వింశతీతత్త్వంబులును విజ్ఞానగోచరంబులు పంచవింశతీతమం బై యక్ష
రం బనం బరఁగునిప్పరమతత్త్వంబు విను మవిజ్ఞేయం బవ్యయం బకలంకం బనా
మయం బమృతంబు. 10

క. జననాథ యక్షరం బెందును గ్రీడఁ జరించుఁ ద్రిగుణదోహలపర మై
తనకుఁ బ్రబోధము లేకున్నను నానామోనిగతజననములవెంటన్. 11

క. విను సత్త్వరజస్తమముల, యనుసరణమువలన వివిధ మగుమోనిగణం
బున నెలసినయాతత్త్వము, దనుఁ జూడఁగ లేక యవియ తా నని యుండున్.

ఉ. సత్త్వరజస్తమోగుణవశస్థితి నక్షర మర్హ ధర్మసం
గితత్త్వము మధ్యకర్మతయుఁ గిల్చిషక్యత్యము నొంది ¹యొంది ది
వ్యత్త్వనరత్వగోమృగఖగాదికతిర్యగ నేకహీనజం
తుత్త్వమలన్ సుఖంబులును దుఃఖములున్ నరకంబులుం గనున్. 13

క. జనవర శుక్లము లోహిత,మును గృష్ణము నై నవర్ణముల నక్షర మొం
దును సత్త్వరజస్తమముల, యనుసారంబున నవర్ణ మయ్య వికృత మై. 14

క. అగుణం బయ్యును నిమ్రైయిఁ, బ్రగుణతఁ బ్రాపించు నక్షర మహంకార
స్థగుణం బూఁదిన విడిచినఁ, దెగు నన్నియు నిర్వికార²దీప్తంబు నగున్. 15

వ. అని చెప్పి వెండియు. 16

చ. క్రతువులఁ దీర్థయాత్రలను రాత్ర్యశనంబుల భూమిశయ్యలన్
వ్రతపరినిష్ఠలన్ జడలు వల్కలముల్ వివిధంపుదండముల్

- నతతముఁ దాల్చుటక వపువు సంకటపాటునఁ బెట్టు నాద్య మ
చ్యుత మమలంబు దాను దనుఁ జూడక యక్షర మప్రబుద్ధమై. 17
- క. అమృతము నభవము నజరము, నమలము నగుతన్న మృతము నాహితభవముక
నమధికజరమును మలసహి, తముఁగా నక్షరము మమతఁ దలఁచు నరేంద్రా.
- ఆ. తనకుఁ దాన బంధ మొనరించుకొనియెడు, పొత్తినూలికాయపురుపుభంగి
నగుణమయ్యు సగుణతావాప్తి బొందున,క్షరము ప్రకృతిగుణము సంక్రమించి.
- ఆ. అమలవాయు సేవనము నిర్మలత్వంబు, గలుగఁగాఁ బదాఘాతశలఁ బూర్ణఁ
డగునుధాంశుమాడ్కి నక్షర మమలినా, ఖండశాంతిబోధఘనత వెలుఁగు. 20
- వ. అనిన విని జనకుం డమ్మునీశ్వరున కిట్లనియె. 21
- క. వనితకుఁ బురుషునకుం దన, తనయంతన రూపాకం డొదవఁ జేయఁగ వి
న్ననువు గలుగ దొండొరువుల, నెనయుటఁ గాని శ్రుతిమతమునిట్ల మహాత్మా.
- క. వనితగుణంబులు చర్మం,బును మాంసము శోణితంబుఁ బురుషగుణతతిక
విను మజ్జాస్థిస్నాయువు, లనఘతపోవిభవ యిట్ల యని శ్రుతి సెప్పన్. 23
- వ. ఇది తిర్యజ్మనుష్యాదు లైనసకలయోనులయందును జన్యంబు లావహిల్లెడి
తెఱంగు. 24
- క. నరనారీసంబంధము, వరుసగదా పురుషునకును బ్రకృతికి నన్యో
న్యరమణ మది సర్వజనన, కర మిట్టుల శ్రుతులు సెప్పఁ గారుణ్యనిధి. 25
- క. వినుము ప్రకృతిపురుషులభంగి నిరూపింపంగ ముక్తికిని మార్గంబు
గనువెరవు లేక యున్నది, మునినాయక యెఱుఁగఁ జెప్పు మోక్షపదంబున్. 26
- క. అనుపమ మజర మతీంద్రియ, మనామయ మనంత మమలమన వెలుఁగు నొకం
డని వేదశాస్త్రములచే, విని యుండుదు దానిఁ దెలుపవే కృప నాకున్. 27
- వ. అని వేడిన నమ్మునివరుండు సాదరంబుగా నతని కిట్లనియె. 28
- పసిఘఁడు జనకున కక్షరక్షరతత్త్వంబుల తెఱంగు గెఱింగించుట. ←
- సీ. గ్రంథంబు ¹ధరియింతు గాని నీకర్థబోధంబు లే దర్థబోధవ్యపేత
మగుగ్రంథధారణ మప్రయోజన మర్థ, నిశ్చయ మెఱిగింతు నిపుణబుద్ధి
నవధరింపుము సాంఖ్యమనునరించునుయోగ,తంత్రంబు నదియును దాని తెరువు
నొందుఁ గావునసాంఖ్యయోగంబు లేకంబ, యని కండ్లు ప్రాజ్ఞులు మనుజునాథ
తే. సాంఖ్యమునకు యోగమునకు జనని శ్రుతియ
పురుషవనితానపుంసకంబు లనఁ బ్రకృతి
లింగములు గల వాత్తుం డలింగుఁ డతనిఁ
జెంద దది ²యెద్దియును నని చెప్పు శ్రుతులు. 29
- క. విను బీజంబున బీజం,బును దేహమునందు దేహమును నింద్రియముల్

- దనతనవలనం దానును, మనంబునకు మనను పుట్టు మహితవిచారా. 30
- తే. ఇతఁ డబీజుండ దేహుం డనింద్రియుండు, వీతమానసుఁడని యాత్మ విధముసెప్పు
వేదములు భవదుఃఖికర్తాదిగములు, నాతనికి లేవు నిర్గుణుం డగుటఁజేసి. 31
- చ. ప్రకృతి యలింగత జ్ఞనితభంగులు లింగము లట్టు లయ్యు రం
జకగుణశీల లింగచయసంగతిఁ దాను సలింగ యయ్యె మూ
ర్తికలన లేక యుండియుఁ బరిస్ఫుటపుష్పఫలాదిసూచక
ప్రకరముచేత మూర్త మయి రంజిలదే ఋతువేళ సూడఁగన్. 32
- క. కావున గుణములు ప్రకృతివ, యేవిధమునఁ జూచినను మహేశ్వరుని గుణి
త్వావేశము పొరయ దన, ద్భావము సద్భావ మగునె భరితవివేకా. 33
- వ. ఇది యక్షరక్షరవివేకం బేకం బనేకంబు దర్శనం బదర్శనంబు నిస్తత్త్వంబు దత్త్వం
బపవర్గంబు వర్గంబని యక్షరక్షరంబులపర్యాయనిర్దేశంబు లక్షరంబు నప్రబుద్ధులు
గానరు ప్రబుద్ధు లగుసాంఖ్యులును యోగులును బుద్ధికిం బరం బై పంచవింశతి
తమం బయినయాతత్త్వంబు నాలోకింతు రని చెప్పిన వసిష్ఠుతో నవ్వనుమతీ
వల్ల భుండు. 34
- సీ. కలదు నానాత్వ మేకత్వ మాత్మనకు న, విద్యయు విద్య నావిందు నదియు
నదియును నెఱిగింపు మక్షరక్షరభేద, మీవు సెప్పితి బుద్ధి యెంతయేని
నస్థిర గాన యయ్యవబోధమును మాసె, సాంఖ్యయోగంబుల చందములును
దెలియంగఁ జెప్పఁగావలయు నా కనుడు న, మ్ముని యిట్లు లనియె నమ్మనుజపతికి
- తే. యోగ మనఁగను ధ్యానంబు రాగరహిత
యదియు వినుము ప్రాణాయామ మనఁగనొకటి
మనసునేకాగ్ర తావృత్తి యనఁగ నొకఁడు
పరఁగు నగుణత్వనిర్గుణభావగతుల. 35
- వ. తదనుష్ఠానప్రకారంబు సెప్పెద. 36
- క. మలమూత్రంబులకాలం, బుల భుక్తి కనంతరమున భూవర యోగం
బలవఱుచు రెండుమార్గం, బులును నిషిద్ధంబు లంద్రుపూర్వాచార్యుల్. 37
- సీ. కొంచెపుటశనంబు గొనుచు సంగంబులఁ బొసి యింద్రియములపజ్జఁ జనమి
శబ్దాది యైనవిషయజాత మంతరం, గంబున సందడి గాక యుండ
నబృద్ధి దృఢ మగుసాధనంబుగఁ గొని, మరలిచి యాత్మన మనసు నిలిపి
యపగతసంకల్పుఁ డై యుపలస్థాణు, భంగికస్థితిఁ బనుపడి దివంబు
- తే. రాత్రియును యోగ సేవాను రతి నివాత
దీపమునుబోలె వెలుగునాత్మీయమూర్తిఁ
గనుచు నెడనెడ నుపరమకాలములు స

నంగ వర్తించి యోగియానంద మొందు.

38

వ. ఇది యోగ ప్రకారంబు సాంఖ్యంబు తెఱం గెఱింగించెద.

39

తే. ప్రకృతివాదు లవ్యక్తంబు ప్రకృతి యండు

ప్రసవధర్మిణి యైనయా ప్రకృతి దన్ను

బుద్ధ్యహంకారములుఁ బంచభూతములును

విషయములు నింద్రియములుఁ గా విస్తరించు.

40

వ. పురుషునివలన నివి యెల్ల నుం గలుగుఁ బురుషుం డింతకు నధిష్ఠాతయైయుండు.

క. అనులోమంబున సృష్టియు, జనవర ప్రతిలోమవృత్తి సంహారముఁ గ

ల్లును జననప్రళయంబులఁ, దనకు బహుత్వంబు నేకతయు శోభిల్లున్.

42

వ. తేత్రం బన నవ్యక్తం బనం బ్రకృతి యనం బ్రధానం బనం బరఁగుతత్త్వం

బొక్కటియ దానినసత్త్వంబునండు జీవుం డాతేత్రంబు నెఱింగెడివాఁడుగావున

తేత్రజ్ఞుఁడును నవ్యక్తపురంబున వసియించుటంజేసి పురుషుండు నన వెలుంగు

తేత్ర తేత్రజ్ఞులు వేఱగుట ప్రస్ఫుటంబవ్యక్తంబు జ్ఞానంబుపురుషుండు జ్ఞేయుండు

ప్రకృతి సగుణాత్మిక పురుషుండు నిర్గుణుండది సాంఖ్యప్రకారంబిట్లు పరిసంఖ్యాన

రూపంబునఁ జతుర్వింశతితత్త్వంబుల నేర్పరించి పురుషుండు దన్నుఁదాన

చూడం గై వల్యంబు సిద్ధించు నిట్టిది యపునరావృత్తిపదంబుతత్త్వసమూహం

బప్రబుద్ధం బది త్షరంబు పంచవింశతితత్త్వవిశిష్టం డగుపురుషుండుప్రబుద్ధం

డక్షరం బనం బరఁగు నిత్యతెఱం గెఱింగినవా రెల్లవలనను నిర్భయులు భూవర

యోగంబును సాంఖ్యంబును నక్షరంబును త్షరంబును జెప్పితి విద్యావిద్యలు

సెప్పెద నాకర్ణింపుము.

43

ఆ. విద్య యనఁగఁ బంచవింశతితమతత్త్వ, మైనయక్షరంబు మానవేంద్ర

విను మవిద్య నాఁగఁ జనుఁబ్రధానముదేట, పఱిచెదను విశేషభంగులెల్ల.

44

—|| విద్యావిద్యలప్రకారనిరూపణము. ||—

వ. కర్తేంద్రియంబులకు బుద్ధీంద్రియంబు విద్య బుద్ధీంద్రియంబులకు మనస్సును

మనస్సునకు భూతపంచకంబును భూతపంచకంబునకు నహంకారమును నహం

కారంబునకు బుద్ధియు బుద్ధికి నవ్యక్తంబును నవ్యక్తంబునకుం బంచవింశతితమ

తత్త్వంబును విద్య లని చెప్పి వెండియు నమ్మునివరుం డిట్లనియె.

45

తే. త్షరము నక్షరమును ననఁగలుగు రెంటి, నేర్పఱిచి మున్ను సెప్పితి నింకనొకటి

సెప్పఁగలదు నమగ్రవిశేషకలిత, మవహితండు వై విను విదేహాధినాథ.

46

సీ. జీవుండుఁ బ్రకృతియు భూవర యక్షర, త్షరము లీరెంటిని త్షరము లనియు

నార్యులు సెప్పుదు రక్షరంబులు నందు, రాద్యంతరహితంబు లగుట యీశ్వ

రత్త్వంబు గల్గుట తత్త్వాదికము లనఁ, జనుట రెంటికి సదృశంబు సూర్య

ప్రకృతిగుణంబు లై పరఁగెడుమహాదహం, కారాదికంబులఁ గలసినపుడు

- ఆ. క్షర మనంగ వచ్చుఁబురుషునిబ్రకృతిఁదా,ననితలంచుఁగానయుదియుఁబురుషుఁ
బొంద గుణవికారములు లేమి నిర్గుణ, మక్షరం బనంగ నగును దాని. 47
- వ. ఎప్పుడు పురుషుండు ప్రబుద్ధుం డయ్యె నప్పు డతండు. 48
- ఆ. ఇంతకాలమేని యెఱుఁగక సంగాభిభూత యగుచు నప్రబోధకలిత
యైనయట్టిప్రకృతి యే నంటి నిస్సంగ, బోధమహిమ గానఁ బోలదయ్యె. 49
- క. ప్రకృతికి నాకును నుదకము, నకు మత్స్యంబునకుఁబోలె నై సర్గిక మై
ప్రకటం బైనది వేర్పా, టకట యహంకారవశత నది యే నంటిన్. 50
- క. ప్రకృతి గుణంబులఁ గొని బహు,వికృతపురూపముల నట్లు వెట్టిగొలిపె నే
నకలంకుండ నరూపుడఁ, బ్రకృతి దొఱఁగి నిలిచెదను నిరంజనమహిమన్. 51
- తే. ప్రకృతి సేసెనె యీయపరాధ మరయ
నాయదియ కాక వేటొకండే యనంగ
కలితుఁ డగునేను దానితోఁ గలయనేల
కలిగె ఒహురూపములు దానఁ గాదె నాకు. 52
- క. మమతం గా దే బహుజ, స్మము లయ్యెడు దీని విడిచి నానా యోని
భ్రమణంబుం బొసెద న, త్యమలుఁడ నగునాకుఁ బ్రకృతి యాశ్రయ మేలా.
- తే. ఎన్ని రూపులు గొనివచ్చియెట్లు పొడవు, సూపేనేనియు దాని నేఁ జూడమమత
నా నహంకార మనఁ గల్గు వానిఁ జేర, నీక త్రోచినఁబ్రకృతిదానెట్లుదోఁచు.
- క. నిశ్చేతనయును నెంతయు, మశ్చేష్టయు నైనప్రకృతి దొఱఁగి సముద్య
న్నిశ్చయవృత్తి నిరామయ, నిశ్చలనిర్మలపదైకనిరతుఁడ నగుదున్. 55
- వ. అని యిట్లు పరమసంబోధనంబునంజేసి క్షరం బగునవ్య క్తంబు దొఱంగినపంచ
వింశకుం డక్షరం బనం బరఁగు నక్షరంబునకుం బరం బైనదానిం బెక్కం
ద్రెఱుంగరు సాంఖ్యసూక్ష్మత్వదర్శకులు గాంతురు క్షరాక్షరపరంబు లప్రబుద్ధ
బుధ్యమానబుద్ధంబు లనునిర్దేశంబులు గలిగి యుండుఁ బరతత్త్వనిర్దేశంబునం
బొల్చుషడ్వింశకంబు బుద్ధంబును విమలంబును నప్రమేయంబును సనాతనంబును
నై పంచవింశంబును జతుర్వింశంబునుం గనుచు వెలుంగు ననిచెప్పి వెండియు.
- క. విను దృశ్యంబు నదృశ్యం, బును నగుజీవపరత త్వములు బ్రహ్మసమా
ఖ్యను నెగడుఁ బ్రకృతి కది లే, దనఘా యక్షరముతెఱఁగు నభివర్ణింతున్. 57
- ఆ. ప్రకృతి దొఱఁగి తన్నుఁబరికించుజీవుండు,పరము గాంచు నపుడు ప్రకృతి సగుణ
తానిరూఢి యడఁగి తన్మయత్వమునొంది, జీవకేవలత్వ సిద్ధి యొలయు. 58
- క. విను కేవలుఁ డగుజీవుఁడు, దనుఁ బరముం గాఁగఁ జూచి తల్లీనత్వం
బున వెలుఁగు నది నిరామయ, మనంత మగుపదము సూపె యతులవివేకా.
- క. ఈనెటి పురుషునకుం గల, నానాత్వైకత్వములును నరనాయక శా
స్త్రానూనదృష్టిఁ గనుగొనఁ, గా నగుఁ దాత్పర్యశుద్ధికలితాత్మనకున్. 60

- క. అనఘా మోక్షము తెఱఁ గిది, విను మోక్షణ మిట్లు పంచ వింశకునకుఁగాఁ
గనినది యతఁడు ప్రకృతిం, దనుఁగాఁ గొని తద్గుణములఁ దగులుటవలనన్. 61
- తే. తగులు వాసిషడ్వింశకత్వమునఁ గలయఁ, దనకు మును లేని కేవలత్వమును నిర్మ
లత్వశుచితాస్వతంత్రత్వసత్త్వపరత, లొందుఁ దద్ధర్మసమవాయ మొలసియధిప.
వ. అని యిట్లు ప్రబోధించి. 63
- క. శివమును బరమబ్రహ్మము, నవికృత్యయు సనాతనంబు నగుపదమును భూ
ధవ యెఱిఁగించితి నిర్భయుఁ, డవు గ మ్మలవఱువు మిది దృఢంబుగ నాత్మన్.
తే. దీని నెఱిఁగించునపుడు భక్తియును శమము
దమము సంశ్రయమును వేద తత్పరతయుఁ
గలుగఁ జూచి యెఱింగింపు కానివాని
కీకు మీవిద్య పాత్రదానైకనిరత. 65
- ఆ. అఖిలరత్నపూర్ణ యగువసుంధర యెల్ల, నొసఁగి తేని నొసఁగు యోగ్యతాభి
యుక్తి లేనివాని కొసఁగకు మీవిద్య, తగినపాత్రమైనఁ నడయ కిమ్ము. 66
- క. అని చెప్ప నియతుఁ డై విని, జనకనృపాలుఁడు గృతార్థ జన్మం డయ్యెన్
మనుజేంద్రవర్య నీ కే, వినిపించితిఁ దఱికిహాసవిధ మేర్పడఁగన్. 67
- వ. అని పలికి భీష్మండు పాండవాగ్రజున కిట్లనియె. 68
- క. ఇది బ్రహ్మ వసిష్ఠునకు, న్నదయుం డై చెప్పె నతఁడు నారదునకు సం
విదితంబు సేసె నమ్ముని, మదాత్మకుం దేటపఱిచె మహనీయకృపన్. 69
- క. ఏను వసిష్ఠువచనముల, కా నెఱిగించితి మనంబు కలఁక విడిచి యీ
జ్ఞానం బలవఱువుము పర, మానందప్రదము కౌరవాన్వయముఖ్యా. 70
- క. క్షరమును నక్షరమును ద, త్పరమును నెఱిఁగితి విశోకభయమోహుఁడ వై
కురువర యానిశ్చేయస, కరప్రబోధంబు నూఁదు గాఢాదరతన్. 71
- వ. అని చెప్పి వెండియు. 72
- సీ. వేటవేడుక నడవికేఁ జని వనుమంతుఁ, డనువాఁడు జనకుని తనయుఁ డొక్క
చో భృంగువంశ తేజోవర్ధనుం డగు, నొకమునీశ్వరుఁ జూచి యుచితవృత్తిఁ
జేరి వినముఁ డై చిత్తానునృత్తిమై, నిహపరంబుల కెద్ది హితము సెప్ప
వే యన్నఁ గృప నతం డిట్లను భూతహి, ¹తాహితాచరణంబు లధిప సౌఖ్య
- ఆ. దుఃఖముల నొనర్చు దుర్వారత్నప్లత, న్నిరసనంబు మేలు నరులు జంటి
చనియకాని నెగులుఁ జఱిరయంబున నెక్కి, తాదు విఱుగఁబడుటఁ దలఁపలేరు.
- క. ధర్మంబుఁ బరిజ్ఞానము, నిర్మలమతి నభ్యసించి నృప యనిశంబున్
ధార్మికసంగతి గలిగినఁ, బేర్మి యుభయలోకముల నభిష్టుత్య మగున్. 74
- వ. అని మఱియును. 75

- తే. బ్రాహ్మణప్రార్థితము లైన పనులు సేయు, మిమ్ము ధనము పాత్రములకు నిచ్చి వగవ
కుండు మగ్రోధకామత్వ మొలయఁజేయు, మతికి ధృతిసాలఁగల్గుము మనుజునాథ.
- వ. ధృతిలేమిం గాదె మహాభిషాఖ్యుం డగునృపముఖ్యుండు త్రివిష్టపంబుననుండి
విభ్రష్టుం డయ్యె ధృత్యాంబనంబునంగదా యయాతి యాపద నిస్తరించె. 77
- క. అనిన విని యానృపతి య, మ్మునివచనము లూఁది కొమమునకుం గ్రోధం
బునకుం దొలఁగించి తనదు, మనము ధృతికి ధర్మమునకు మరుగం జేసెన్. 78
- వ. అని చెప్పినం బ్రియం బంది మందాకినీనందనుతో ధర్మనందనుండు ధర్మాధర్మ
వియుక్తంబును సర్వసంశయవిముక్తంబును జన్మమృత్యురహితంబును నిత్యంబును
శుచియును శివంబును నవ్యయంబును బరంబును¹ ననాయానంబును నగునట్టి
దాని నెఱింగింపవే యని ప్రార్థించిన నతండు యాజ్ఞవల్క్యుజనకసంవాదం బితిహాస
రూపంబునం బ్రవర్తిల్లు నది వినిన భవదభ్యర్థితం బైనయర్థంబు ప్రతిభాసించు
మఱియు వలయునవి నెఱుంగ నగుం జెప్పెద నని పలికి యతని కిట్లనియె. 79

→ యాజ్ఞవల్క్యు జనక రాజసంవాదప్రకారము. ←

- అ. వినుము సకలలోక విశ్రుతవిజ్ఞాన, ఘనుని యాజ్ఞవల్క్యుఁ డనుమునీంద్రు
వినయ మొప్పఁ గాంచి వినతుఁ డైమిథిలేశుఁ, డైనజనకనృపతి యతనితోడ.
- వ. ఇంద్రియంబులు నవ్య క్తంబును బ్రహ్మంబును బరంబును భూతసర్గప్రళయం
బులును దత్కాలసంఖ్యలును దేటపఱచి భవదీయదయాశుత్వంబు నెఱపవే
యనిన నమ్మునివరుం డమ్మహీవరున కిట్లనియె. 81
- సీ. అధిప సర్గముఁ బ్రళయంబు నవ్య క్తంబు, గానొనరించుఁ దత్కాలసంఖ్య
విను కల్పములు పదిదినమున కంతియ, రజనికాలంబు సర్గంబు పగలు
సేయు రే ప్రళయంబు సెల్లించుఁ దొలుతన, శేషభూతములకు జీవనముగ
నోషధికల్పన మొనరించుదానికై, హైరణ్య మైనమహాండమున వి
- తే. ధాతఁ బుట్టించు నతఁడు భూతముల నెల్ల
జనన మొందించు భూమ్యాదిసారభూత
గంధముఖ్యగుణోత్కరగ్రాహకములు
శ్రోత్రముఖములు దత్స్వామి సూవె మనసు. 82
- వ. అది యె ట్లంటేని. 83
- క. వినుటకును గనుటకును సా,ధనము లయినచెవియుఁగన్నుఁ దనదనయంత
విననుం గానను నేర్చునె, మనఃప్రభావమునఁ గాక మనుజాధీశా. 84
- తే. ఇంద్రియము లెల్ల నట్టివ యెలసి యొండు, వలన మనసున్నఁ దమతమ వర్తనముల
నిగుడ నేరమి దెల్లంబు నృపవరేణ్య, యిట్లు లగు టజ్జులకు నైననెఱుఁగవచ్చు.
- తే. మనసుచేతివ యింద్రియమహిమ లెల్ల

నుపరతం బైన మనసుతో నుడిగి మడఁగు
నింద్రియము లుపరమ మొందె నేని దాన
మనసు మగుడదు విషయతృప్తన చరించు.

86

- క. కావున నింద్రియచేష్టల, నేవనికిం బోవ నీమి యింతకు ముఖ్యం
బై వడిగొనుమనసు దిగువఁగా వలయును మగుడ దీనిఁ గనుఁగొను మనఘా.
వ. ప్రళయప్రకారంబు వినుము రాత్రి యగుటయు నవ్యక్తం బహంకృతిపురుషు
బోధించిన నతండు పండ్రైండుమూర్తులు గైకొని రశ్మిజాలంబుల జరాయుజ
ప్రభృతినర్వభూతంబులను రూపుమాపినం గూర్మపృష్ఠంబునుంబోని పృథివి జల
మయం బగు జలంబు లోకంబు లెల్లం దనమయం బకాఁబేర్చి తన్నుం గాలాగ్ని
మడియింపం గుదియుఁ బ్రజ్వలజ్వాలాభీలం బగునయ్యనలం బనిలంబుచేతం జెడు
నెందునుం దాన యై పరఁగునమ్మహాబలు నాకనంబు మ్రింగు నతివితతం బగు
నవ్వియత్తత్త్వంబు మనంబు గ్రసించు మనంబు నయ్యహంకారాధిష్ఠిత
పురుషుండు గబళించు నయ్యహంకృతి నవ్యక్తంబు లోఁగొను నిట్లు రేయి
వోయిన నెప్పటివిధంబు ప్రవర్తిల్లు.

88

- క. ప్రీతిగ నధ్యాత్మము నధి, భూతము నధిదైవతంబు భూవర సంప్ర
ద్యోతితములుగాఁ జెప్పెద, నా తెఱఁగు ప్రబోధకారి యగు నూహింపన్. 89

—|| అధ్యాత్మాధిభూతాధిదైవతప్రకారము. ||—

- సీ. పాదపాయూపస్థపాణివాక్కులు విను, మధ్యాత్మములు దత్కమానుయుక్తి
గంతవ్యమును నినర్గంబు నానందంబుఁ, గర్తవ్యవక్తవ్యకములు నయ్యె
నధిభూతములు వాని కధిదైవములు వరు,నన విష్ణుమిత్రప్రజాపతులును
శక్రపావకులును జతువు జిహ్వయు, ఘ్రాణంబుఁ ద్వక్కు శ్రోత్రంబుఁ జూవె
తే. యనఘ యధ్యాత్మములు దూపమును రసంబుఁ
జాలుపడ గంధసంస్పర్శ శబ్దములును
దదధిభూతంబు లభిదైవతములు సూర్య
జలమహీవాయుదిశ లండు శాస్త్రవిదులు.

90

- క. మన మధ్యాత్మము దానికి, ననఘా మంతవ్య మందు రధిభూతము చం
ద్రుని నధిదైవతముగ బుధ, జనములు నెప్పుదురు శ్రుతినచఁ ప్రతిపత్తిన్. 91
తే. బుద్ధి యధ్యాత్మ మనఁ జనుభూపవర్య, దాని కధిభూత మండు బోధవ్యమైన
దానిఁ బొల్చుతదీయాధిదైవతంబు, వినుము తేత్రజ్ఞుఁ డనిచెప్పవేదచయము.

- క. ఆరయ నధాత్మ మహం, కారం బధిభూతనామకం బభిమానం
బారూఢయశఃపరమో, దారాదుద్రుఁ డధిదైవతంబన నెగడున్. 92

93

- తే. ధరణివల్లభ చిత్త మధ్యాత్మమనఁగఁ, బరగుఁ జేతయితవ్యంబు భావితాత్ము

తై నమహాసీయులధిభూతమండ్రబ్రహ్మ, మంచితాధిదై వతమను నాగమములు.

వ. అని చెప్పి ప్రకృతిపురుషప్రకారంబులు వినుట మనోనిర్వికారత్వకారణం బగు
ననుపలుకు వలికి యిట్లనియె. 95

క. ప్రకృతి దనయిచ్చఁ గ్రీడా, ర్థకముగ సత్త్వాదిగుణవితానము నానా
వికృతులఁ బొందింప ననం, ఖ్యకవిధ మై పరఁగు చుండునది మనుజేంద్రా. 96

క. దీపమున ననేకము లగు, దీపములు పరంపరానుదీప్తాకృతు లై
వ్యాపించుచండమున గుణ, రూపంబులఁ బరపుఁ బ్రకృతి రోషవిదూరా. 97

సీ. సత్త్వగుణంబులు సంతోష మానంద, మారోగ్య మక్రోధ మార్జవంబు
శుద్ధి ప్రకాశత సుస్థిరత్వ మహింస, నిర్మలశ్రద్ధ వినీతి లజ్జ
సత్యంబు శౌచంబు సమత యాచారం బ, కార్పణ్యపై శున్యకామవృత్తి
విను రజోగుణములు విగ్రహదర్పాభి, మానకామక్రోధమత్సరములు

ఆ. కరుణ లేమి భోగకాంక్ష యహంకార, ముమ్మలక తమోగుణమ్ము లప్ర
కాశమోహబహుతరాశనవాదప్ర, మాద¹మాన్య మరణభేదనములు. 98

క. ప్రకృతికిని గుణములం గొని, యకలంకుం డైనయంతగాత్తుని వేవే
ల్వికృతులఁ బొందించుట వా, యక కలుగుం దత్స్వభావ మది యరయంగన్.

క. పురుషుఁడు చైతన్యాత్ముఁడు, నరనాయక ప్రకృతి చేతనారహిత జగ [గన్.
ధూరఁ బురుషునివెలుఁగునఁ దా,ధరియించుం బురుషుఁ దిగుచుఁ దనమెయిఁదిరు

ఉ. సత్త్వరజస్తమోగుణవశస్థితిఁ గేవలపుణ్యమిశ్ర కా
రిత్వవిరుద్ధకర్మములఁ బ్రేరిత మైకను నూర్ధ్వలోకసే
విత్త్వము మానుషత్త్వపదవీకలనంబును రౌరవంబు నా
తత్త్వము దన్నెఱుంగమి ప్రధానముచేతల నావహిల్లినన్. 101

క. తను నెఱిగిన నవ్యక్తము, ²చనవునఁ బోఁ డాత్ముఁ డజరశాశ్వతవిగతాం
జనవిమలాచ్యుతపదముం, గని యక్షరుఁ డగు నిజప్రకాశస్థిరతన్. 102

వ. అనినవిని జనకపతి యమ్మునిపతితో ననాదినిధనంబులు నమూర్తంబులు నచలం
బులు నగ్రాహ్యంబులు నగుపురుషప్రకృతితత్త్వంబులయం దొక్కటి సచేతనం
బై యుండఁ దక్కిన యది చేతనారహితం బగుటకుం గతం బేమి యెఱింగింపవే
యనుటయు నతం డతని కిట్లనియె. 103

క. సగుణం బగుణం బగునే, యగుణము సగుణ మగు నెట్లు లవ్యక్తము ని
త్యగుణనమవేత మై జడ, త గలిగి యుండంగఁ బురుషధర్మము గలదే. 104

క. పురుషునికలరూ పెఱిగెడు, పరిభోధము లేక యుండుఁ బ్రకృతికిఁ బ్రకృతిం
బురుషుఁ డెఱుంగును దనకుం, బరంబు లేదనియుఁ గను శుభస్థిరదృష్టిన్. 105

క. కావునఁ బ్రకృతి యచేతన, భూవల్లభ చేతనుండు పురుషుఁడు సమ్యక్

- గౌభవన యలవడినమునీం, ద్రావలి యిమ్మెయి సునిశ్చయంబుగఁ బలుకున్.
వ. అని వెండియు. 107
- ఆ. తాను బ్రకృతిఁ బ్రకృతి దనయందు నిల్చుని, ల్చిననుదాన వికృతిఁజెంద కుండుఁ
బురుషుఁ డుదకమత్స్యముల యుదుంబరసుశ, కములసంగమంబుకరణి గలుగ.
ఆ. జలముఁ గదిసి యుండ జలముచే నార్ద్రంబు, గాక యుండునట్టి కమలదళము
భంగి నంతరాత్మ ప్రకృతిఁ బొందియును డ, ద్వికృతిఁ బొంద కుండు వీతదోష.
వ. ఇది సాఖ్యానుభవంబు యోగంబు తెఱం గెఱింగించెద. 110
- క. విను సాంఖ్యసమజ్ఞానం, బును యోగసమానబలము భూవర లే వెం
దును నవి రెండును వేఱుగఁ, గను బాలిశుఁ డొక్కతెరువకా ¹నేఁ గందున్.
క. జననాథ మనోధారణ, యును బ్రాణాయామవిధియు సుపయోగ్యము లై
చను నిర్గుణమును సగుణం, బును ననఁగా రెండుతంత్రములు యోగమునన్.
క. ప్రాణాయామము గ్రహమునఁ, బ్రాణోత్పీడనము గానిభంగి నడుపుచున్
ఘోణాగ్రస్థితి విషయ, శ్రేణి దొఱఁగి యుండి యోగసిద్ధతఁ బడయున్. 113
- వ. ఎట్లంటేని. 114
- తే. కరము నియతుఁడై కొంతేసికాలముల శ, రీరధర్మావిరోధిగా రేయుఁ బగలుఁ
బ్రాణసంయమనము నడపంగ వలయు, దానచిత్తంబుఁ దనువు శుద్ధతవహించు.
వ. అది ²సిద్ధత్వసంపదకు మూలం బిది సగుణతంత్రంబు తెఱంగు నిర్గుణతంత్రప్రకా
రం బెఱింగించెద. 116
- తే. ఇంద్రియంబులు మనమునందిపురఁజేసి, మనసుఁ దిగిచి యహంకారమున నడంచి
బుద్ధిలోన నహంకృతిఁ బుచ్చి బుద్ధి, ప్రకృతిఁ గలపదద్ధ్యానతత్పరతగలుగు. 117
- క. ధ్యానైకతత్పరాత్ముఁడు, గానఁ బడయు నజరు నిర్వికల్పు విమలు ని
త్యానందసత్యశుద్ధ, జ్ఞానమయుం బరము నచలు శాశ్వతుని శివున్. 118
- చ. ఉదితసమగ్రబోధుఁ డగుయోగికి నిశ్చలదీపరూపనం
పద సుఖసుప్తుభంగి ఘనపంక్తులు లేనివియత్తలంబు నొ
ప్పిద మొదవుం దరంగములపెల్లునఁ దాఁ జలితంబు గానివా
ర్థిదశ నతం డకంపు డగు ధీపరివృత్తులు గల్గె నేనియున్. 119
- క. భేరీశంఖాదికనా, నారవములు వొడమెనేని నాతఁడు దానం
గారింపఁబడఁడు వీతవి, కారస్థితిఁ బొలిచి యుండు గగనముభంగిన్. 120
- క. తేనియకుండఁ గొనుచు సో, పానము లేమటుట లేక ప్రాణిసక్రియ నా
త్మానందరసం బొకకణ, మైనఁ జిలుక నీక తుదికి నాతం డెక్కున్. 121
- క. అనఘ యిది యోగపథ మిం, దనలనుఁ డై చనఁగఁ జాలునతఁడు కృతార్థుం
డనితరసులభపదప్రా, ప్తినిరూఢుఁ డనామయుం డభిష్టుతుఁ డెందున్. 122

వ. అని యుపదేశించి వెండియు.

123

సీ. నరనాథ యుత్క్రమణప్రదేశంబులు, పాద జంఘా జాను పాయు గుహ్యములు నూరు పార్శ్వనాభులు బాహువత్తో గ, శానన శ్రోత్రనాసాంబకములు భ్రాఫాల మస్తకంబులు నోలి విష్ణుండు, వసుసాధ్య మిత్తులు వసుధయును బ్రజాపతి మరు దిందు సంక్రందనస్థాణు, లును నరుం డనుమహామునియు విశ్వతే. దేవదిగ్గంధవహులును బావకుండు, సశ్వీ పితృ శతానందులు నందు వెలుగు చుండుహృన్మయపవనక్రమోత్క్రమముల, నొందు నదైవతంబుల యోగివరుండు.

—|| యాజ్ఞవల్క్యుండు జనకునితో మరణనూచకంబులఁ జెప్పట. ||—

వ. అని చెప్పి మఱియు నిట్లను నరిష్టంబుల తేటం గెలుంగ వలయుం గావున నెఱింగించెద నాకర్ణింపుము.

125

సీ. ధృవమండలమున నరుంధతిఁ గనుశక్తి, గంటికిఁ గలుగంగఁ గానకున్న ముక్కునవలపటఁ జెక్కవాసినయట్లు, దోచినఁ బూర్ణచంద్రుండు మలినుఁడై కాన వచ్చిన నాయువు సంవత్స, రంబునఁ గడచను రాజముఖ్య కాంతి చొల్లి టియట్లు గాక యంతకు నెక్కు, డైనను గడుఁ జెడ్డ నట్లు ప్రజితే. క్రొత్తగాఁ బెద్దయైనను గొంచెమైన, నాఱునెలల మరణదశయగుట గలుగు నిందునుండలమున రవియందు నడుమఁ, దేఱపి గొంచినఁ దెగు నేడుదివసములకు.

క. విను గుడిలో నున్న సమయ, మున సురభిద్రవ్యములను బొల వల్పుట గల్గిన నాఱుదివసములఁ గల్గును మృత్యుసమాగమంబు గుణరత్ననిధి.

127

తే. ముక్కువ్రాలుట కర్ణముల్ మ్రొగ్గఁబడుట
రదనవైవర్ణ్య మక్షివిరాగభావ
మంగ మతికృష్ణ మగు టుల్ల మడరఁ జెడుట
నూచకములు సద్యోమృత్యుగోచరతకు.

128

తే. కారణము లేక దాపలికనుద్రవించు, నెత్తిచక్కటి ధూమంబు నెగయు నపుడ మరణదశ యావహిల్లెడుమానవునకు, జనకనృప యివి బ్రహ్మసెప్పినవిధములు.

క. విను యోగివరుఁ డరిష్టము, గనుఁగొని యనిశమును యోగగతియుతసాంఖ్యంబనపాయత నడపుచు నా,త్మునిఁ బరముం జేర్చి కాలముం గబళించున్.

130

వ. ఇవ్విధమున నతండు.

131

ఆ. కాలకబళనై కశీలుఁ డై మృత్యువు, గెలిచి శాశ్వతము నచలము శివము నచ్యుతము ననామయము నమృతము నవ్య, యంబు నగుపదంబునందు నిలుచు.

వ. అని పలికి యాజ్ఞవల్క్యుమునీశ్వరుండు జనకజనేశ్వరుతోఁ బరంబు దేటపఱుపు మని నీ వడిగి తాప్రశ్నంబు సూక్ష్మం బుత్తరం బవహితుండ వయి విను మని యి ట్లనియె.

133

సీ. మహానీయతపమున మార్తాండు నాకుఁ బ్రసన్నుఁగాఁ జేసితి సదయదృష్టి
ననుఁ జూచి యద్దేవుఁ డనఘ వరంబు నీ, కిచ్చెద నీకోర్కి యెద్ది సెప్పు
మనవుడుఁ బ్రణతుండ నై యజుస్సంప్రాప్తి, గోరెద ననిన నవ్వారిజాప్తుఁ
డట్లేని వాగ్దేవి నావహించెద వివృతంబుగాఁ జేయు మాస్యంబు విప్ర

తే. యనియె నవ్వచనము విని యాననమ్ము
సంతసమున విచ్చితి సరస్వతియు నాదు
తనువుఁ జొచ్చెఁ బదంపడి దాహ మొంది
తన్ను నెఱుఁగక వెగ డొందు నన్ను నినుఁడు.

134

క. కనుఁగొని యించుక సేపునఁ, దనువడు నని పలికెఁ బిదపఁ దనువడుటయునుం

¹బనుపడియె నప్పు డద్దేవునివదనాబ్జమున నాచెవుల కింపారన్.

135

క. భూసురవర వేదము ప్రతి, భాస్లిలచు సంతతప్రపత్తి గలుగు ను

ల్లానంబు బుద్ధి నొందు న,మాసన్నంబు లగు సాంఖ్యమతయోగంబుల్.

136

ఆ. యోగసాంఖ్యసిద్ధి నొందు నిష్టావాప్తి, ననుము సమ్మదమున ననుమృదూక్తు

లుద్భవించె మోద ముత్కట మయ్యె నా, కమృతవృష్టిఁ దోఁగినట్టులై తి.

137

వ. తదనంతరంబ యద్దేవుం డస్తాచలంబువలని కరిగె నేనుం బరమానందకందళితమన

స్కుండ నగుచు మందిరంబున కేతెంచి సరస్వతిం దలంచు చున్నంత.

138

క. వినుము వినుతస్వరవ్యం, జనభూషిత యగ్రభాగసంస్ఫురదోంకా

ర నితాంతహృద్యమధుగ,ర్భ నిజాకృతి విశదముగ సరస్వతి దోఁచెన్.

139

—|| విశ్వావసునకు యాజ్ఞావల్క్యుఁ డుపదేశించినతత్త్వప్రకారము. ||—

వ. తోఁచిన నత్యంతభక్తిం బ్రపత్తిసేసి సూర్యప్రసాదలబ్ధయుఁ బంచదశశాఖాన

మన్వితయు నిఖిలోత్తరసంహితయు నగునయ్యజుర్వచోమూర్తిధరియించి శిష్యులం

బరిగ్రహించి వారల నభ్యయనంబు నేయించుచు నివాజ్యయబ్రహ్మంబునందు

వేదితవ్యం బెయ్యదియో యని విచారింప విరోచనుమహానుభావంబునంజేసి

యోగసాంఖ్యరూపోపాయప్రకారంబు దోఁచెఁ బదంపడి తదుపేయం బగువేద

వేద్యంబును నద్దేవునికరుణావిశేషంబునం బ్రతిభాసించెఁ గొండోకకాలంబునకు

విశ్వావసుం డనుగంధర్వేశ్వరుండు నాకడకుం జనుదెంచి తన్నెఱింగించి యేను

జేయునతేధిపూజనం బత్యాదరంబునం గైకొని విశ్వావిశ్వంబులు మిత్ర వరుణులు

జ్ఞానజ్ఞేయంబులుఁ దపోతపంబులు సూర్యాతిసూర్యులు విద్యావిద్యలు వేద్యా

వేద్యంబులుం జలాచలంబులు ననునవి వేదోదితంబులు వానిం దేటపఱుపవేయని

యడిగిన నవహితుండవై విను మని పలికి విశ్వంబు² భూతభవ్యభవత్కరం బగువ్య

క్తం బవ్యక్తనామప్రకృతియ విశ్వంబు నిర్గుణుం డగుపురుషుండు మిత్ర వరుణులు

పురుషప్రకృతులు జ్ఞానజ్ఞేయంబులుఁ దపోతపంబులు సూర్యాతిసూర్యులును

బ్రకృతిపురుషుల కా నెఱుంగుము విద్యావిద్యావేద్యావేద్యాచలచలంబు లను
శబ్దంబులు వరుసం బురుషునకుం బ్రకృతికిని వాచకంబు లని చెప్పి వెండియు
నిట్లంటి. 140

ఆ. అజము లవ్రణంబు లక్షయంబు లతీంద్రియములుప్రకృతిపురుషులనఁగఁబరఁగు
రెండుతత్త్వములు నఖండరూపతఁ బొంది, నవుడు ప్రకృతి పురుషునట్ల కాన.
వ. అని తెలిపి మఱియును. 142

క. విను వేదవేద్యము నెఱుంగ, గనియాతనివేదపాఠకలనంబు నుధి
ధన వేదభారవహనం, బనఁ జను నింతియ నిరర్థకాయానం బై. 143

ఆ. క్షరము నక్షరంబుఁ గానంగఁ బోలు వే, దార్థచింతనమున నమ్మిధునము
నందుఁ బూర్వ మురివి యపరంబు నేపట్టి, నిలవ వలయు నధికనిష్ఠ గలిగి.

తే. అక్షరం బగుపంచవింశాఖ్యతత్త్వ, తత్పరత నున్నఁ గేవలత్వము ఘటిల్లు
వినుము కేవలత్వమున షడ్వింశదర్శనంబు పురుషున కొదవితన్మయత గలుగు.

క. పురుషుని నవ్యక్తము రెం, డురూపులుగఁ జూచు టొప్పెడుతెఱం గతఁడుం
బురుషోత్తముండు నరయఁగ, నిరువురుగా రతఁడ యాతఁ డిది నిజము సుమీ.

క. పురుషోత్తమషడ్వింశక, పరమేశ్వరనామకములు పరఁగును విను మా
పరమునకు నదియ నిష్కళ, నిరంజనానందబోధనిత్యం బనఘా. 147

వ. అని చెప్పిన విశ్వావసుండు పంచవింశకతత్త్వంబునకుం బరంబు గలుగుటయు
నది రూపింప నేకం బగుటయు నారద జైగీషవ్యదేవల కపిలశుక సుమంతు పై
ల్యాదు లైనపరమమునులగోష్ఠీవిశేషంబుల విందు వినినను నిస్సంశయం బగు
బోధం బుదితంబు గామిని న్నాశ్రయించితి నీవు సంయమిలోక సురలోక బ్రహ్మ
లోక ప్రఖ్యాత ప్రజ్ఞానసంభావనీయుండవు మదీయసం దేహోపనయంబు నేయవే
యనుటయు నాదరాయ త్తచిత్తుండ నై. 148

క. మునిగోష్ఠివలనికొఱఁతయె, విను భవదీయాంతరంగవృత్తి కలుష యై
నిను సంశయాత్తునింగా, నొనరించుచు నున్నయది సముజ్జ్వల తేజా. 149

వ. ప్రసన్నైకాగ్రచిత్తుండ నై యాకర్ణింపు మని యిట్లంటి. 150

క. పురుషున కవ్యక్తపరి, స్ఫురణ శబలవృత్తి గలుగఁ బోయిన నతనిం
బురుషోత్తముఁ డనరు జనన, మరణాదివికారయుక్తి మా టయి యజ్ఞల్. 151

వ. అని వెండియు. 152

తే. ప్రకృతి పురుషునిఁ గానదు ప్రకృతిఁ గనుచు
నునికీఁ బురుషుండు పరమునిఁ గనుట లేక

యుండుఁ గనుఁ దద్ద్యయముఁ బరముండు పరమ

¹వీక్షణము పురుషున కగువెరవు వినుము.

153

- క. స్నేహసహవాసములు న, మోహము దలకొలుపఁ గాలమున మునుఁగుచు గా
ధాహంకారమమత్వము, లీహఁ జెనుపఁ బ్రకృతిఁ బురుషుఁ డే నను చుండున్. 154
- క. అది తెస్సగ విడిచి ప్రకృతి, కుదకనిభాకలనమును ఝషోపమ దనకుం
బదిలుఁ డయి చూడ నేర్చిన, విదితం బగు దానితోడివేఱ్ఱాటనఘా. 155
- ఆ. ప్రకృతి దొఱఁగి తన్నుఁ బన్నుగాఁ జూచువి, వేకదృఢతఁ బంచవింశకుండు
సంగరహిత మైనషడ్వింశపదము ని, స్సంశయముగఁ గాంచు వంశవర్య. 156
- క. జననజరామృత్యుభయం, బున యోగసమేతసాంఖ్యముం దిరముగ నూఁ
దినయతులు నిర్మమత్వం, బునఁ బడయుదు ¹రప్పదంబుపొం దచలముగన్. 157
- వ. అపునరావృత్తిపదం బగునప్పదంబు సూవే పరం బని చెప్పి వెండియు. 158
- క. నెట్లన చూడమి నయ్యెడు, నట్టిది యొకచూపునం బరానందంబున్
గట్టిగఁ జేయఁగ వికృతులు, పుట్టక పురుషుండు తత్ప్రబోధాత్ముఁ డగున్. 159
- క. పురుషోత్తముండుఁ బురుషుఁడు, నిరువు రగుట గలదు గలిగెనేనియుఁ బురుషుం
బురుషోత్తమునందుఁ గలవు, వెరవున నేకత్వమహిమ విజ్ఞాత మగున్. 160
- క. ఇది విజ్ఞానముకృత్యము, తుది విజ్ఞానాత్ముఁడు నగు దుర్లభము ప్రశాం
తిదశాహీనాత్ముల క, ప్పద మది మోక్షంబు మమత వాసినఁ గల్గున్. 161
- వ. అని యుపదేశించిన విని విశ్వావనుండు ప్రమోదంబు నొంది పథ్యంబును
హితంబును దధ్యంబును నగుతెఱం గనుగ్రహించితి భవదీయప్రసాదంబునం
గలంక దేటి నిర్మలుండ నయితి నని పలికి సభక్తికంబుగాఁ బ్రదక్షిణంబును
బ్రణామంబునుం జేసి నిజస్థానంబున కరిగె నని చెప్పి యాజ్ఞావల్క్యమునినాథుం
డు జనకజననాథుతో వెండియు నిట్లనియె. 162
- క. మానవపతిసత్తమ యీ, జ్ఞానము బ్రహ్మాదిదివిజనంయమిమత మె
వ్వానికి మోక్షంబునకుం, దాన తెరువు తెరువు లొండ్లు దలఁపం గలవే. 163
- ఆ. జ్ఞానమునన కాని జన్మజరామృత్యు, పుల జయించునట్టియలఘుమోక్ష
పదము గల్గ నేర దది కారణముగను, జ్ఞాన మెల్ల భంగి సాధ్యతమము. 164
- క. గురుఁ డెవ్వఁ డైన నగు ని, వ్వెర వుపదేశించువాఁడ వేల్పుగ శ్రద్ధా
పరమతి గావలయు జనన, మరణంబులు శ్రద్ధ లేనిమనుజునిఁ బొదువున్. 165
- క. విను మజ్ఞానంబునఁ గ, ర్మనిరూఢత గలుగు దాన మలఁగవు జననం
బును మరణము సమ్యక్జ్ఞ, ననిత్యుఁ డగువాఁడు మోక్షాణముఁ జల్కఁగనున్. 166
- క. ఈవెర వూఁదుము నృప నను, నీ వడిగినయంతయును వినిశ్చయకృతి సం
భావితముగాఁగఁ జెప్పితిఁ, బో విడువుము శోకమోహమును నిలుపు ధృతిన్. 167
- క. అని చెప్పిన ముదితుం డై, జనకుఁడు శోకాదిభావసంగవిరహితం
బును బ్రహ్మధ్యానపరం, బును నగుచి త్తంబుతోడ ముదితుం డగుచున్. 168

వ. ఉండెం బొండవాగ్రజా యీయాజ్ఞవల్క్యమునివరువాక్యరూపంబునన యే నిమ్మహసీయజ్ఞానంబు నీ కుపదేశించితి నని చెప్పి భీష్మఁ డతనితో నీ విందుల తాత్పర్యంబు గలిగి యార్యగర్హితంబు లగుశోకమోహాదిప్రాకృతభావంబులం దొఱంగి సుఖ వగు మనిన విని యక్కొంతేయాగ్రజుండు సంతృప్తాంతరంగుం డై యగ్గాంగేయునకుం బ్రణమిల్లి గృహస్థధర్మంబు పరిత్యజింపక మోక్షంబు వడయుట గలుగ నోపునేమదీయచిత్తంబు సంశయాయత్తంబగుచుండు నిక్కాలు వ్యంబు వాపవే యని యభ్యర్థించిన నతండు జనకసులభాసంవాదం బనునితి హాసంబు గలుగు దాన నేతత్సంశయంబు వాయు దానిం జెప్పెద విను మని పలికి యతని కే ట్లనియె.

169

— భీష్మఁడు ధర్మరాజునకు జనకసులభాసంవాదంబు నెప్పుట. —

క. సులభాభిధాన యగునొక, లలన విమలయోగధర్మలంపటు జనకుం
గెలన విని యతనిబోధము, కొలఁది పరీక్షింపఁ దనకుఁ గోర్కీ వొడమినన్.

వ. నియమాచరణకృశం బగుశరీరంబు యోగప్రభావంబున డాచి సుందరనుకు
మారం బగునాకారంబు వహించి జనకుం గాంచి భిక్షావృత్తిత్వసూచకంబు
లగువచనంబు లుపన్యసించిననతండాసనపాద్యార్చనంబులాచరించిమహానీయం
బగుభోజనం బొనర్చిన సంతృప్తిం బొంది యవ్వీదేహపతికి నాసన్నం బగునుచి
తాసనంబున నాసీన యై యుండి యాతండు ముక్తుం ¹డగుగామి గనికొనుత
లంపున నిజానుభావంబున నతనిచిత్తంబుప్రవేశించి మారవికారంబు భావించి.

క. తనలోచనదీప్తుల న, మృనుజపతిమొగంబునందు మల్లడిగొనఁ జే
సిన నమ్మహాత్ముఁ డప్ప, ద్మనయనతలఁ పెఱిగి జనితమందస్మితుఁ డై. 172

ఆ. ఎచటనుండి యెచటి కేగెద వెవ్వరి, దాన వేమివెంటఁ దగిలి నడతు
సుదతి నాకుఁ జెప్ప మది యట్టు లుండె నా, మాట లీవు విను సమాదరమున.

సీ. పంచశిఖుం డనుపరమమునీశ్వరు, శిష్యుండ నతనిచే శిక్షితంబు
గమలాక్షి సాంఖ్యయోగక్షితిపాలనం, బులఁ ద్రివిధం బగుమోక్షధర్మ
మట్లు గావున సంశయము లేక ముక్తకా, మస్థితి నమ్మాడుమార్గములను
నడచి పరంబున కెడపడ కుండుదు, ముక్తి వైరాగ్యైకమూల సూవె

తే. విను విరక్తి దృఢజ్ఞాన జనిత గాన, దీపితజ్ఞానమున విరక్తియు ధరింపఁ
బడిన బుద్ధి నిర్ద్వంద్వతఁ బరఁగు నింటి, యంద నిల్చి నిస్సంగుడ నై చరింతు.

క. వనితా చందనమునఁ బూ, సినఁ గత్తిని వ్రేసినను సుచిత్తత నా క
జ్ఞనులిరువురయందును సరి, కనకము లోష్టమును సమమకాఁ గనుఁగొందున్.

తే. జ్ఞానమును గర్మమును రెంటిసంగమంబు, నిష్కలుగ మోక్షవిదులు వర్ణింతురాత్మ
శాస్త్రములుగని మద్గురుశాసనంబు, సుగమపథము దృఢీయంబు సూవె యబల.

- ఆ. కీడు గని యొకండు గృహధర్తముడిగి స, మాశ్రయించు నాశ్రమాంతరంబు
దాన సంగ ముడుగఁ గానేర దది యొల్ల, మియును వలపుగాన మీననయన.
క. దండముఁ గాపాయంబును, ముండితయుఁ గమండలువును మోక్ష మొనఁగ వె
ట్లం డేని లింగములకు న, ఖండజ్ఞానప్రదత్వకలనము గలదే. 178
- క. మగువా దుఃఖము శిథిలం, బగు నని లింగములు చాల్తు రమైయితే దె
ట్లు గొడుగునందుం గావున, వగవఁగ మోక్షదము గాఁగవలయున్ గొడుగున్.
ఆ. జ్ఞానముననకాని మానిని లింగమా, త్రమున ముక్తి యగునె రాజ్యబంధ
రాగబంధనిఖిలభోగబంధములఁ బ్ర, జ్ఞాసిఁ దునిమినాఁడ నది గతముగ. 180
- వ. ఇట్లు ముక్తుండ నై యున్న నాయెడ ముక్తత్వాముక్తత్వంబు లారయ వేడి వచ్చి
మచ్చితంబు మెత్తన చొచ్చి తదియప్రయోజనం బట్లుం గాక. 181
- తే. బ్రాహ్మణివి యోగినివి పరభార్య వబల, భర్తప్రోషితుఁ డేను నృపాలసుతుఁడ
వినుము గృహమేధి నాచారఘనుఁడ నిట్టి, నేను నీవు రమించుట నిందఁ దేదె.
వ. స్వతంత్ర వై నీవు చేసినయీయవినయంబున నెయ్యది వాటిల్లిన నది నీయంద
నిలుచుం గాక యని పలికి వెండియు. 183
- క. నావలనిరాగముననే, నీ వి ట్లెతి నను గెల్పునిపుణతకుం గా
కీవెడమాయల నిప్పుడుఁ, బోవిడువవు యోగశక్తిపాలుపుకలిమినే. 184
- క. నిను డాచి కుటీలభావం, బున దుష్టచరిత్ర వైతి ముక్తుల తెఱఁగే
వనిత యిది యే బయలుపటి, చిన నైనను మానవలదె చెన్నఁటిచూపుల్. 185
- క. అని తనవైరాగ్యంబును, ఘనబోధముమహిమయుం బ్రకాశింప మనం
బున సరకుగొనక యిట్ల, వ్వనితఁ బలికి యన్న రేంద్రవర్యుఁడు మఱియున్.
క. తను వొప్పెడునది యశావన, మును నూతన మిట్టిసీకుఁ బాలఁతీ యోగం
బున నింతచొరవ యెమ్మెయిఁ, బనుపడియెఁ జెపుమ దాఁవఁ బని లే దింకన్.
వ. అనుచు. 188
- క. తను సరకుసేయ కిట్ల, జ్ఞననాథుఁడు వలుక నవ్వచనములు దెలియన్
విని సులభ చతురముగ ని, ట్లను నించుక గొంకు లేక యవ్విభుతోడన్. 189
- క. శ్రోతకుఁ దనకుం బ్రియ మగు, నేతెరువున నట్టిమెయి సమీరిత మైనం
జూ తగువాక్యం బది నృప, సూతీ వెఱపలుకు బాలిశులచొప్పరయన్. 190
- వ. భవదీయవాక్యవైదగ్ధ్యం బట్లుండె నీవు న న్నెవ్వరిదాన వెచ్చటనుండి వచ్చి
తని తొలుత నడిగి తవహితుండ వై వినుము చెప్పెద. 191

—|| జనకునిప్రశ్నంబులకు సులభప్రత్యుత్తరంబు లిచ్చుట. ||—

- క. విను పాంసూదకములచా, డ్పున జతుకాష్టములభంగి భూతంబులకున్
మనుజేంద్ర కలుగుఁ బొందా, పని నన్యోన్యసమధీనభావము గలదే. 192

1 ట్లుగఁ గోరఁ దగదుగావున, వగవను మోక్షదముగాఁగవలదేగోరన్. 2 భర్తప్రోషితవేను.

- ఆ. ఒక్కమేనియంద యుర్వీశ పంచభూ, తములు దశమితేంద్రియములు మనసు
బుద్ధియును బ్రధానమును గల వివియొక్కఁ, దొకటియవియెయేలయొందుసెప్ప.
- వ. నిక్కంబునకు నెవ్వరు నెవ్వరివారుం గామి దెలియవేయని పలికి వెండియు.
- తే. సకలలోకములను సదశ్వంబుకరణి, ధావనము సేయుచుండుఁ బ్రధాన మింత
యెఱిగి జననాథ యెవ్వరినెచట నుండు, వారలనువార మమ్మాటవలనుసెపుమ.
- తే. నీవు నీయందు నినుఁ గనునెఱియయొరుల, యందుఁగానంగవలవ దేయధిపతన్ను
నొరుల నొక్కటిగాఁజూచుపురుషుఁడెచట, మీరలుండుదు రెవ్వరి వాగ లనునె.
- తే. అరులు మిత్తులుదాసీనులనుచు సంధి, విగ్రహాది షడ్గుణములవెరపు లొకరుఁ
డలనరించుచువిజయంబునాసపడుచు, నుండునటెముక్తి తెఱఁగిటులున్నెయరయ.
- ఉ. కావున నీవు ముక్తుఁడవు గా విటు గాకయు నిన్ను ముక్తుఁగా
భూవర చూచె దిక్కలఁకబుద్ధులు సెప్పి తగం దొలంగఁగాఁ
దోవఁగఁ బాడి ¹బంధులకు దుర్మతి వుట్టినయట్టిమర్త్య వా
రేవిధి నైన మందు లిడి యెప్పటిబుద్ధి ఘటించుచాడ్పునన్. 198
- వ. ఏ నెట్లు ముక్తుండఁ గా నం లేని విను మింకనుం జెప్పెద. 199
- సీ. వర్గత్రయంబునవలనను సప్తాంగ, ములయందుఁ జిత్తంబు మెలఁగుచుండ
రాజులు మజ్జనభోజననిద్రావ, నరములు లోనుగా జనులు సేయు
విజ్ఞాపనము విని యాజ్ఞాపనం బొన, రించుచు మంత్రులుఁ బ్రేమపాత్ర
తరుణులు నన్వతంత్రతఁ జేయ నర్థుల, ²కొనరితిండియు ధనగు ప్తిమీఁది
- తే. భరముఁ దమలో విరోధులై పట్టి మనసుఁ
జిక్కువఱుపంగఁ బెక్కండ్రు సిరికి నడువఁ
బరిహరించుచు బహుదుఃఖపరులు నల్ప
సౌఖ్యులును నగు చునికి రాజ్యంబుతెఱఁగు. 200
- వ. వారలు ముక్తులు గామి దెల్లఁ బది యట్లుండె నీకు విశేషించియు. 201
- చ. సదయమనీషఁ బంచశిఖసంయమి మోక్షము దెల్పె నంటి నీ
హృదయము నాదుచొచ్చుటకు నెంతయు రోసితి ముక్తుచందమే
యిది నిరపేక్షుఁ డైనవిను మెయ్యది యెట్లయినం బ్రశాంతినం
పద నొకయింతయుం గలఁగఁ బాఱక యుండఁడె నిర్వికారుఁడై. 202
- క. విను శూన్యస్థానంబున, నునికి యతికిఁ గృత్య మగుట నుర్వీశ్వర ము
క్తునిమానసంబు శూన్యం, బని చొచ్చితి ముక్తి లేమి నది దప్పయ్యెన్. 203
- వ. అట్లుంగాక. 204
- ఆ. కాలుఁ జేయు మొదలుగాఁ గలనాయంగ, కములలోన నిన్నుఁ గలయ దొకటి
యేని రిత్త యిప్పు డేటికిఁ గటకటం, బడుచు నిట్లు దూరఁ బలికి తధిప. 205

- వ. అని యమాత్యులదిక్కు సూచి. 206
- ఆ. వీరు పెద్దవారు వీరలు విన నిట్టి, తులువమాట లాడ దొరకుఁ దగునె
యెదిరిఁ దూలపుచ్చుటే మంచివెరవు గాం, భీర్యహాని దలఁచుపెంపు లేదె.
- క. వనితలపురుషులయెడఁ బుట్టినయది వెల్లివిరిసేత డిమ్మరితన మె
ట్టనికృష్ణుం డైనను నిప్పనికిఁ జొరఁడు దగునె యిది నృపాలనుతునకున్. 208
- చ. బినరుహపత్త్రలగ్నజలబిందువుచాడ్పున సంగవర్జితో
ల్లసనమ్మునన్ వసించితి నిలావర నీమది నిట్టిదానిఁగాఁ
బొనఁగ నెఱుంగ వైతి నను బొంకగు తేర్పడియెన్ విముక్తిచొ
ప్పు సదయవృత్తి నీకు మునిపుంగవుచెప్పుట మాట లేటికిన్. 209
- క. నీవు గృహధర్మపరతయుఁ, బోవిడిచితి నీకు మోక్షమును విదితము గా
దేవలనికిఁ గా కిట్లు ధరావర మిథ్యాప్రబోధరతుఁ డై తరయన్. 210
- క. ముక్తులు ముక్తులఁ గలయుట, యుక్తమ యది నభమునభము నొందు తెఱఁగు నీ
ముక్తత బొం కని దీనిని, సక్తతగా నీవు గనుట సాలదె తెలుపన్. 211
- వ. మనము ముక్తులము గా కున్నను మనకు సాంగత్యంబు గలుగుట నింద్యంబు గా
దె ట్లంటేని. 212
- సీ. నిఖిలజనశ్రోత్రసుఖకరం బగుచరి, త్రమునఁ బెం పారెడుప్రథననృపతి
కులమునఁ బుట్టితి సులభ నాపేదు మ,త్పూర్వులు శతశృంగమునను ద్రోణ
మునను శక్రద్వారమున మహాధ్వరములు, సేసిరి విను పాకశాసనుండు
దమపాలి కే తేరఁ దద్గోష్ఠిఁ బరమార్థ, చింత సేయుదురు భూకాంతయేను
తే. నాకు నెన యైనపురుషుండు లేకయునికి, మోక్షధర్మప్రవర్తనమునఁ జరింతుఁ
గాన నీచూచువర్ణసాంకర్య మస్మదీయసాంగత్యమున లేమి దెల్ల మరయ.
- క. నను డాఁప నేల దానం, గనియెడునది గలదె ముక్తి గలదో లేదో
జనకున కరసెడఁ గా కని, చనుదెంచితిఁ దప్పె యది విచారింపంగన్. 214
- క. అని యిట్లు వలుకువలుకులు, విని పలుకక యున్న జనకవిభునాననముం
గనుఁగొని సులభ నగుచు ని, ట్లనియె నతనితోడఁ గౌరవాన్వయముఖ్యా.
- తే. అగ్ని వెచ్చనొ చల్లనో యని మనమునఁ, గరముసందియ మందుటగాదెనిన్ను
నధిప ముక్తుండవో కావొయని తలంచు,టది మదీయబాలిశ భావమనితలంపు.
- చ. జనవర నీసుభాషల నసత్య మొకండును లేదు నీవు స
న్రునిగణకీర్తనీయుఁడవు మోక్షము నీ కటచేతిలోనిదై
యునికి దృఢంబుగాఁ గనియు నొండొకచందము మాటలాడితిన్
నిను ¹నగుపింపఁగా వలసి నీదగుమన్నన శంక వాసినన్. 217
- క. అవియెల్ల నసత్యంబుల, యవనీశ్వర యరయ వచ్చు టది యొక్కఁడు ని

క్కువ మీయపరాధము భవ, దవిరళసౌజన్యమగ్న మగుఁ గాక తగన్. 218

క. సులభానామము సంస్మృతి, పొల మొల్లక తిరుగుటయును భూలోకవరా
కలరూప నేటి కీచ్ఛట, నిలిచెద నీవు మునిసేవనీయుఁడ వగుటన్. 219

తే. అనినఁదాసును మంత్రులు నవ్విభుండు, సులభఁగొనియాడెనాఁడెల్లనలఘుగోష్ఠిఁ
బ్రియమురెట్టింప నయ్యోగినియును దారు, నెమ్మి నొక్కఁడై యుండిరినృపవరేణ్య.
వ. మఱునాఁ డజ్ఞనపతి యనుమతిసేయ నమ్మహాభావ నిజేచ్ఛం జనియె నని
చెప్పిన నప్పొరవోత్తముండు ప్రమోదాయత్తస్వాంతుం డయి శాంతనవుని
తో శుకుని కెవ్విధంబున వై రాగ్యంబు సొప్పడియెం జెప్ప వే యనుటయు నతం
డా ధర్మసుతున కిట్లనియె. 221

—|| వేదవ్యాసుఁడు శుకున కుపదేశించిన వై రాగ్యప్రకారము. ||—

సీ. ప్రాకృతజనులవర్తనములవెంటఁ జిత్తమున జరామరణములకలిమి
దలఁపక యేమటి మెలఁగెడుశుకుఁ జూచి, విపులధర్మజ్ఞాననిపుణధిషణుఁ
డైనవేదవ్యాసుఁ డాతని కిట్లను, మనసు నింద్రియములు మర్దితములు
గాఁ జేయు ముత్పథగాములు గా నీకు, మక్రోధసత్యశమార్జవములుఁ

తే. దపము దమము నహింసయు ధర్మమునకు
నాకృతులు వీనిఁ బాలింపు మాఁకలియును
నీరువట్టును దగియెడునెఱి నడంచి
దేవతాతిథిశేషోపజీవి వగుము. 222

క. నురువున నొనరించినపం, జరంబులో నున్నపులుఁగుచాడ్పున మేనం
బురుషవర జీవ ముండుట, పరికింపక యేమఱంగఁ బాడియె నీకున్. 223

తే. ఎన్నికొనుచుండఁ జనుచుండ నేండ్లు లివ్వి, ధమున నాయువుదోడ్తోడఁదఱిఁగి జీవ
హాని వాటిల్లఁగాఁ బుత్రయనవధాన, నిద్రమోహితుఁడై యున్కి నీకుఁదగునె.

క. విను మాంసశోణితవిన, ర్ధన మగునై హికమునందుఁ దత్పరులు పరం
బని యొకటి కలిమి దలఁపరు, గొనరు బుధులమాట నాస్తికులు వినయనిధి.

తే. బుద్ధిమంతులతెరువునఁ బోక యుత్ప
ధప్రవర్తులనడచుపథంబునందుఁ
జనుట విను మప్పటికిఁ జూడఁ దనకుఁ జాల
నించి యుండు నాపద యొనరించుఁ బిదప. 226

చ. తనతనధర్మమున్ నడపి దానన సంతన మంది శాంతభా

¹వనరతి నుండువారిఁ గని వారలచెప్పెడుధర్మవృత్తి ని
చ్చెనయుఁగ నూఁది సత్పదముఁ జెందుట కెక్కుము పొత్తినూలి ²పు
వ్వనెనయుఁ గాకు బంధకుఁ డవుం దన కజ్ఞుఁడు దాన ³యమ్యైయిన్. 227

1 వనిరతి. 2 పు, ర్వున కెన గాకు. 3 యెమ్మైయిన్.

- తే. అస్థిరేంద్రియసలిలమయంబుఁ గామ, రోషదారుణగ్రాహప్రదూషితంబు
నై నసంసారసాగర మతులధైర్య, పోతపాత్రిక నిస్తరింపుము కుమార. 228
- క. కామాదితృప్తుఁడై నరుఁ, డేమఱి యుండంగ గొఱియ నెత్తెడుపులియు
ద్దామత మృత్యువు గొని చను, నామూఢునియట్లు గాకు మతులవివేకా. 229
- తే. బ్రాహ్మణత్వంబు గడు దుర్లభంబు దాని, నెట్టకేలకుఁ గని¹కడ యెద్దుఁ జేయ
వలదె తపము దమంబు నిశ్చలవివేక, సంపదయునూఁది నరుఁడుదుస్సంగముడిగి.
- క. విను విప్రశరీరము సుఖ,మునకే బహునియమమృఖముల నిహమునఁ జెం
దను నిత్యసౌఖ్యముం బర,మునఁ బొందను బుట్టెఁ గాక బోధప్రవణా. 231
- క. బలితపుటురి గ్రామంబున, నిలుచుట యారజ్ఞు ద్రెవ్వ నీలిగి సుమతుల్
వెలుడి చని సుఖు లగుదు ర,వ్వల నెఱుఁగరు పడుదు రంద వత్స దురాత్ముల్.
- తే. తాను దెగునేని బాంధవదారపుత్ర, మిత్తు లనునజ్జనంబు లేమిటికి విగత
చింతుఁడై గుహసాచ్చి²యశ్రాంతబుద్ధిఁ, దడవికానంగవలవదె తన్నుఁ దాన.
- తే. జరయు మరణంబు మర్త్యనిజన్మమాది,గాఁగ వెనువెంటఁదగులు³నగ్గంబు వేచి
యెల్లి సేసెద ననక మే లిపుడ చేయు, తనయ వార్చునె మృత్యువు జనులపనులు.
- ఆ. ఆశ్చశానగమను లంతియ చుట్టంబు, లగ్నిఁ గలపి మరలు నఖిల మైన
జ్ఞాతజనము దీనిఁ జర్చింప కందఱ, యందు మమతఁ బెనుచు నజ్ఞఁ డనఘ.
- క. లోకము గాలముచే ని,ట్లాకులపడు చునికి గాంచి యధికధృతిని ధ
రై⁴కాంతతానిరూఢిం, గైకొని తో⁵వంగ వలదె కాలవికృతులన్. 236
- క. మానుషము దుర్లభము సో,పానం బగు నది విముక్తిపదము గనుటకున్
దానిఁ గని తొంటిచందము, రా నీక సముద్యమమునఁ బ్రొక్కఁగవలదే. 237
- క. అనఘా తపోవనమునన, జననంబును మరణదశయు సంప్రాప్తము ల
య్యెనయేని వాఁడు ముక్తుఁడై, మనంబు బహుకామవికృతి మగ్నం బైనన్.
- తే. భోగములు సంపరిత్యక్తములుగఁజేసి, కేవలాంగుఁడై నిర్మలభావయుక్తిఁ
దపముగృహమున⁴నేనియుఁ దత్పరతఁ జ,రించి సంసారజలధిఁదరించు నరుఁడు.
- క. విను దారపుత్రమిత్రులు, సనిరి కొడుక మున్ను చనినజన్మంబుల నీ
కును వారు వారలకు నీ,వును మఱుపుట్టువులఁ గొఱ యపుట గల్గెనొకొ.
- ఆ. ఏన కలను నాకు నెవ్వరివానిఁ గా, నాత్మఁ దలఁతు నన్ను నట్టివాని
నెందుఁ గానఁ గాశ యెవ్వరివాఁడను, గా ననంగ వలదె మాననీయ. 241
- క. దారాపేక్షం గప్త, ప్రారంభముఁ బూని యిహమునందుఁ బరమునన్
వారని సంకేశంబుల, గూరు నరుఁడు దానిఁ జేయ గొనకొండ్రె⁵బుధుల్.
- చ. ధన మది యేల భోగమును దానము లే దగు నేని శత్రుమ
ర్దన మొనరింపఁ డేని బలదర్పము లేల సధర్మవృత్తికిన్

1 కరమేదఁజేయ. 2 నిశ్చింతిబుద్ధి. 3 నంగంబు. 4 నేనిఁ దత్పరత నాచ. 5 కొండ్రె

గొనకొనఁ డేని విన్ని మునికుంజర యేల జితేంద్రియుండు గాఁ

డనఁ జను నేని నాత్మవిధ మారయు ¹నాక్రమ మేల చెప్పుమా.

243

క. అని యిట్లుపదేశించిన, విని శుకుండు విముక్తిమార్గవిదుఁ డై చనియె

జనకుఁ దొఱఁగి నిశ్చలదీ, పసిభాత్తుం డగుచుఁ గురునృపాలవరేశ్వర.

244

క. అనిన విని దేవతటిసీ, తనయునితోఁ బొండురాజతనయాగ్రజుఁ డి

ట్లనుఁ బ్రీతియు వినయము నా, ననమునఁ దళుకొత్త నరతనయవంశవరా.

245

—|| భీష్ముండు ధర్మరాజునకు శుకునిజన్మప్రకారంబు సెప్పుట. ||—

వ. కృష్ణుడై పాయనపుత్రుం డనుమాత్రయకాని శుకునిజన్మంబు తెఱంగును నతని
తల్లిని నతండు బాల్యంబున మహానుభావుం డగుటకుం గతంబును నతండు సిద్ధి
వొందినభంగియు నెఱుంగ నవి యెల్ల నెఱింగింపుము.

246

సీ. అనవుడు నతఁ డిట్లు లను నాతనికిఁ గర్ణి, కారవనం బనఁ గలదు మేరు

తటమున నం దద్రితనయయుఁ దానును, బశుపతి లీలమైఁ బ్రమథగణము

గొలువ నుండఁ దనూజుఁ గోరి వేదవ్యాస, సంయమి దత్ప్రదేశమున యోగ

బల మూర్జితముగఁ దపం బొనరించె యో, గమునకు రాజసూయములు నశ్వ

ఆ. మేధములును నపరిమితము లైనను సరి, గావు సూర్యునియు కౌరవేంద్ర

తత్తపోవిశిష్టతకు మెచ్చి శివుండు ప్రత్యక్షమై యభీష్ట మడుగు మనిన.

247

వ. అమ్మునీశ్వరుండు భక్తిసంభ్రమభరితుం డగుచు దండప్రణామంబు సేసి.

248

క. జలపవనాంబరవసుధా, నలసమవీర్యుఁ డగుపుత్రు నా కొనఁగంగా

వలయు ననుడు నిచ్చితి నని, పలికి చనియె నమ్మహాకృపామూర్తి నృపా.

249

వ. ఇట్లు లబ్ధవరుం డగుచు సత్యవతీసుతుం డగ్ని కార్యపరుం డై యరణిపుచ్చికొని

మధింపం దొడంగిన ఘృతాచి యనునప్పరోవనిత లోచనగోచరం బగుటయుఁ

దానునుం గామగోచరత్వంబు నొందిన నయ్యిందువదన యమ్ముని నెఱంగెఱింగి

వంచనం జిలుక యయి యుండె నతండును ధైర్యం బవలంబించి యరణికార్య

ప్రవణుండై యుండం బ్రబలుం డగునంగజునిచెద్దు నప్పరోరూపాతిశయసక్త

చిత్తుం డై నయాసంయమిశుక్లం బయ్యరణియందుఁ బడియె నవ్విప్రుండు ²నిర్విశం

కంబగునంతఃకరణంబుతో నరణిమథనం బొనరించిన.

250

తే. అయ్యరణిఁ బుట్టి జనకసమాకృతియును

భూరికాంతియు వెలుఁగంగఁ బొలిచె శుకుండు

యాగకాలసుసంభృతహవిరవాప్తి

మహిత తేజస్కుఁ డగుహుతవహునిమాడ్కి.

251

సీ. అవుడు మందాకిని సాకార యై వచ్చి, మంగళస్నానసమన్వితుండుగ

నొనరించె నాకసంబుననుండి పడియెఁ గృష్ణాజినదండంబు లతనియెదుర

- దివ్యదుందుభులును దేవాంగనాగాన, ములును వీతెంచె నద్భుతము గాఁగఁ
గునుమవర్షంబులు గురిసె నింద్రాదిదేవతలు గారవమున వచ్చి రంబి
తే. కాసమేతుడై యేతెంచి కామవైరి, యతని నుపసీతుఁ గావించె నమరనాథుఁ
డుజ్వలంపుఁగమండలువొసఁగె నిచ్చి, రమరులెన్నండు మాయనియంబరములు.
క. మృగపక్షీసమూహము లా,దిగఁ గల్గుచరాచరముల దివ్యప్రభవుం
డగుశుకునిపు ట్టొనర్చె, బ్రగాఢతమసంప్రమోదభరితంబులు గాన్. 253
క. జనియించినమాత్రన య,మ్మునిపకిశోరమును వేదములు వొందెను ద
జనకుని మునుపొందినతెఱఁ,గున నబ్బాలుఁడు వరించె గురుఁడుగ ధిషణున్.
వ. ఆచారపరిపాటి యవలంబించి యిట్లుపాఠ్యావరణంబు నేసి. 255
తే. అతఁడు సదివింప వేదవేదాంగధర్మ
శాస్త్రరాజసీత్యాదికసకలవిద్య
లును గ్రమంబునఁ జదివి యమ్ముసికుమారుఁ
డచ్చటన యుండె వ్రతచర్యలందుఁ దగిలి. 256
వ. దేవతలకు లోనుగా మంత్రణీయుండును మానసీయుండును నగుచు నట్లుండు
నయ్యారణేయుండు నిజాశ్రమంబున నున్న తండ్రిపాలికిం జనుదెంచి తదనుసరణ
ప్రక్రియం బ్రవర్తించునెడ నచ్చేరువం జరియించుమునికుమారులతోడియాట
లు మరిగి లోకంబుతోడిపాటియై యాత్మానుసంధానంబు నేయ లేక మెలంగు
చున్నంజూచి యాసత్యవతీసుతుండు సాంఖ్యయోగ శాస్త్రంబు లతనికి నధిగతం
బులు గావించె మఱియు దేహంబునందలియహంకారంబంతయు బంధులవలని
మమతయుం బౌయునట్టివాక్యంబులుప దేశించె దానంబ్రబోధంబుదయించుటం
జేసి యమ్మహామతికి బ్రహ్మచర్యగార్హస్థ్యవానప్రస్థధర్మంబు లనునాశ్రమంబులు
మూఁటను బుద్ధి రమింపదయ్యె నయ్యుపరమపరుం డస్పారాశర్యుతో మోక్ష
ప్రదం బెయ్యది దాని నెఱింగింపవే యనుటయు. 257
ఆ. అతఁడు మోక్షదర్శి యగుట నిరూపించి, యమ్మహామునీంద్రుఁ డతనితోడ
వత్స కానఁ బొమ్ము వై దేహుఁ డగుజన, కక్షితీశువినయగౌరవమున. 258
క. గగనంబునఁ జను టుడుగుము, తగంగఁ బొదప్రచారితన చను మిథిలా
నగరమునకు నమ్మునిమా,న్యగుణం గను మోక్షధర్మ మతఁ డెఱిగించున్.
క. ఆరాజన్యునెడ నహం,¹కారిత మమకారితయును గర్తవ్యముగా
దేరికి నైనను బూజ్యం, డారయ నాతఁడు వినీతియ తగుం జుమ్మి. 260
ఆ. అనిన నట్లకాక యని మేరుముఖనగం,బులు ననేకనదులుఁ బలుదెఱఁగుల
దేశములను వివిధతీర్థంబులును జల్కఁ, గడచి వచ్చె భరతఖండమునకు. 261
వ. వచ్చునప్పు డెయ్యెడ నేవదార్థంబులఁజూచినం జూడనివాఁడపోలె వచ్చె నిట్లు

వచ్చి విదేహజనపదంబు సొచ్చి మిథిలాపురంబునుపవనంబు దఱిసి చని తదీయ
ప్రాకారద్వారదేశంబు సేరినసమయంబున. 262

ఆ. ద్వారపాలు రచట వారింప శాంతిమై, నూర కున్నఁ జూచి వారు వెఱచి
లోని కెఱుకచేసి లోఁగుచు వారు ద, న్ననుప నరిగె నృపగృహంబు సేర.
క. అచటఁ బ్రతిహారు లాఁగిన, నచలితశమవృత్తి నుండె నవ్వేత్తధరుల్
ప్రచలితమత్తులై యాతెఱఁ, గుచితంబుగఁ జెప్ప నృపతియుఁ బురోహితునిన్.
తే. అరయఁ బుత్తెంచె నాతఁడు నడసి పోయి
నిజ మెఱింగింప భక్తివిసీతినంభ్ర
మములు ముప్పిరిగొనఁగ నమ్మనుజనాథుఁ
డఖిలమంత్రులు బుధులుఁ దో నగుగు దేర. 265

చ. శిరమున నర్ఘ్యపాత్ర గొని చెచ్చెర వచ్చి ప్రియం బెలర్ప న
గ్గురుసుతుఁ గాంచి యంతిపురికోటకు లోనగునొక్కసౌమ్యమం
దిరమున కమ్మునిం గొనుచు దేవసమప్రతిపత్తి నేఁగి ర
త్నరుచిరకాంచనాసనమునం దగ నుంచి నుసీతపాద్యుఁ డై. 266

క. లలితాక్షతములఁ గుసుమం,బులఁ బూజితుఁ జేసి యర్ఘ్యమును గోవును న
క్కులపతికి నిచ్చె విధిపరి, కలనజ్ఞం డైనయతఁడుఁ గైకొనియెఁ దగన్. 267

వ. జనకుండు సవినయంబుగా నిలుచుండి యమ్ముని యనుమతి సేసిన మఱి మహి
యంద సమాసీనుం డై తానును మంత్రులు విద్యజ్ఞనంబులు గొలిచి యుండె
నట్టియెడ నన్నరపతిపరివారజాతం బెల్లను గౌతుకంబునం జనుదెంచి యంతఁత
మొక్కుచుం జూచు చుండ. 268

తే. యాపవిభ్రమముల నప్పరోజనంబుఁ, గ్రేణి నేయువారాంగనాశ్రేణి గీత
నృత్యనిరతి నారాధింప నిర్విశేష, యోజితేంద్రియుఁ డై యతఁ డుండెనధిప.

చ. అతనికి నన్నపానముల నంచితభక్తి నొనర్పఁగాఁ బురో
హితు నియమించి యవ్వసుమతీశ్వరుఁ డద్దినశేష¹యామినుల్
చతురము భక్తియుక్తమును సంప్రమదంబునుఁ గా నయించె స
మితమృదుసారభాషణసమీరణతం దదుపాంతవర్తి యై. 270

వ. మఱునాఁ డమ్మహిపాలుండు గాలోచితకృత్యంబు లాచరించి కృతకరణీయుండు
ను సుఖాసీనుండును నై యున్నయమ్మునిపాలికి సూరిజనసమేతంబుగాఁ జని పరి
వేష్టించి యుండి కేలు మోడ్చి మీరిట విచ్చేయుటకుం గతం బేమి యని సవి
నయంబుగా నడిగిన నమ్మహాత్ముండు మాతండ్రిపంపున మోక్షమార్గబోధార్థి
నయి వచ్చితి విప్రునకుం గర్తవ్యం బెయ్యది మోక్షం బేమిటం బడయ వచ్చు
నెఱింగింపవే యనుటయు నతండు సవిశేషసమాదరుం డై. 271.

—|| జనకుఁడు శుకున పుపదేశించిన మోక్షధర్మప్రకారము. ||—

- నీ. విను ముపసీతుఁడై విపుండు బ్రహ్మచర్యంబు ¹వేదాభ్యసనంబు నడపి
దారసంగ్రహము సంతానసంపాదనం, బును నధ్వరక్రియయును నొనర్చి
దేవపితృతిథిపూజావిధిపరుఁడగు, చుండి వనమునకు హుతవహాప్ర
యుతముగఁ జని యందునతిథులఁ గొనియాడి, వ్రతము ²గమాయపక్వతనొనర్ప
- ఆ. నగ్ను లాత్మయంద యారోపితములుగఁ, జేసి వీతరాగచిత్తవృత్తిఁ
బరమశాంతిఁ బొంది బ్రహ్మశ్రమపదంబుఁ, బొందువాఁడు లోకపూజ్యచరిత.
- వ. అనిన విని యమ్మునివరుండు. 273
- క. జ్ఞానోదయ మై యుండఁగ, మానక వెండియును నాశ్రమత్రయవాసుం
డై నిలిచి తత్కియాను, స్థానము గ్రమవృత్తి నడపుటయు వలయునొకో. 274
- తే. జ్ఞానవిజ్ఞానదృష్టి శాశ్వతికతత్త్వఁ
డయ్యెనేనియు విడువ రా దాశ్రమములఁ
గ్రమసమారూఢి యనునె వేదములు దీనిఁ
దెలియఁ జెప్పవె మోక్షవిత్తిలకజన్మ. 275
- వ. అనవుడు నతం డతని కిట్లనియె. 276
- తే. జ్ఞానవిజ్ఞానములు మోక్షసాధనములు, గురునియుపదేశమున నవి దొరకొనంగ
వానమోక్షంబు గాంచినవాఁడు విడుచు, నయ్యుపాయద్వయంబును నతులబుద్ధి.
- క. లోకోచ్ఛేదముఁ గర్క, వ్యాకులతయుఁ గాక యుండ వలయుటకై సు
శ్లోకా చతురాశ్రమములుఁ, గైకొని నడపిరి దృఢంబుగాఁ బూర్వమునుల్.
- తే. అందుఁ దుద ముట్ట నడచిన నందవచ్చు
ముక్తి బహుజన్మసంసిద్ధమోక్షకార
ణముల శుద్ధుఁడై ప్రథమాశ్రమమునయంద
కాంచు మోక్ష మెందేని నొక్కరుఁడు మునివ. 279
- క. వానికి మూఁ డాశ్రమముల, లోనిలువఁ బ్రయోజనంబులుం గలవె తమో
ధీనతను రజఃపరత, న్మాన వలయుఁ గాక సత్త్వైష్ఠికమతి యై. 280
- తే. సత్త్వమార్గాభిరతి యాత్మతత్త్వదర్శ
నంబు గావింపఁ దనుఁ దాన నరుఁడు గాంచు
విశ్వమునఁ దాను దనయందు విశ్వమును వ
సించుటయుఁ జూచుచును ముక్తిఁ జెంది యుండు. 281
- వ. ఇవిషయంబున యయాతివాక్యంబులు గల వాకర్ణింపుము. 282
- ఆ. జ్యోతి యాత్మయంద యున్నది గాన్ప శక్యము సమాహితాత్మఁడైనమునికీ
నొరులవలనఁ దనకు నొరులకుఁ దనదెస, భయము లేక యున్నఁ బరముఁ గాంచు.

క. కోరికయు నొల్లమియు లే, కేరూపున భూతములకు నెగ్గుతెఱఁగుం
జేరక యకామవృత్తిఁ ద,పోరతి నున్నతఁడు బ్రహ్మముం బ్రాపించున్. 284

క. వినఁ జూడం బడునందెల్లను సమతం బరముఁ గనుచు లౌల్యనిరసనం
బున సుఖదుఃఖాదిద్వం, ద్వనిరూఢుఁడు గాక యున్నతఁడు ముక్తిఁ గనున్. 285

క. ఇనుముచు గనకము నిందయు, వినుతియు సమములుగఁగొనుచు వివిధాంగకముల్
దనలోన నడఁచుకమఠము, ననువున నింద్రియము లడఁచునతఁడు గను శివున్. 287

వ. అని చెప్పి.

తే. అవ్వితేషంబు లెల్ల నీయందుఁ గలుగు, టనఘ భవదీయజనకదయాసమృద్ధి
సిద్ధదివ్యబోధంబునఁ జేసి తోఁచె, నవ్వితముకంటె నీచంద మధికతరము. 288

క. నీ పట్టిఁడ వగు తెఱఁగవు, భావంబున సంశయమును భయమును బాల్యం
బావేశింపఁగఁ జేయ న, భావితనిశ్చయఁడ వగుటఁ బరమమునీంద్రా. 289

క. జ్ఞానము విజ్ఞానము నీ, మానితగుణము లగు నవి సమగ్రము లైనం
గా నేరదు మోక్షపదము, గానుపు దృఢనిశ్చయండు గా కున్నేనిన్. 290

తే. ఒక్కకొఱఁతయు లేదునీవుదితమోక్ష, బోధుఁడవు సంశయములెల్లఁ బోవవిడిచి
నిశ్చయింపుము నీ కన్న నెలవు శాశ్వతంపునెలవుగ విషయావికంపితాత్మ. 291

— శుకుఁడు హిమవంతంబున నున్నవ్యాసునియొద్దకు వచ్చుట. —

క. అని బోధించిన జనకువ, చనములు విని శుకుఁడు విగతసంశయఁ డై శాం
తినిరూఢిఁ బరమసౌఖ్యం, బు నొంది తనుఁ దాన కనుచుఁ బోవుచు నుండెన్.

తే. మారుతముతో సమానధర్మత్వ మొంది
యతఁ డుదజ్జుఖుఁ డై నిఖిలామరులును
మునులు గరుడగంధర్వాదులును గుతూహ
లమున వసియించుశిశిరశైలమున కరిగె. 293

సీ. కుదువంశముఖ్య యగ్గిరి పుణ్యవిభవస, మేతంబు విను మమ్మహీధరమునఁ
• బరమేశ్వరుండు దపం బేకస్థాదస్థుఁ డై బహువర్షంబు లాచరించె
బుత్రలాభార్థిత్యమునఁ గృష్ణుఁ డుత్కృష్ట, నియమాచరణములు నిష్ఠ సలిపె
షణ్ముఖుం డాత్మీయశక్తిప్రభావంబు, దెలిపి దేవాధికతేజఁ డయ్యె

తే. మఱియుఁ బెక్కండ్రు మునులు సమర్థులును సు
చరితములఁ బెంపు నొంది రాశైలమావృ
షాంకునకుఁ గూతు నిచ్చె యా గాంగయోని
యగుట నజుఁడు దదాత్మత్వ మర్థిఁ బొందె. 294

వ. అట్టిమహామహిమ గలుగునాహిమవంతంబునకు మున్న వచ్చి సుమంతువై శం
పాయనజైమినిపైలనామధేయులగు శిష్యులంగరుణావిధేయుండగుసాత్యవతేయుం
డధ్యయనంబు సేయించుచుండం బుణ్యతమం బగుతదాశ్రమంబు భానుప్రభా

నిభం బగునిజకాంతివినరంబున వెలుంగ నయ్యారణేయుం డమ్మునిపాలికిం జని
తాను యోగబలంబున ననేకంబు లైనగిరిసరిదరణ్యంబులు గడచి యెందునుం
దగులు వడక కార్తుకజ్యానిర్తుక్తశరంబుచందంబున నేతెంచుటకుం బ్రీతుం డగు
నప్పరాశరనందనుపాదంబుల కభివందనంబు నేసిన నతం డభినందింప నాసన్నత
మాసీనుండై జనకజననాథసంవాదవిధంబు విన్నవించి విశేషసమ్మదం బావహించె
నిట్లరణిసుతుసమాగమంబు నొంది. 295

క. అమ్మునియును శిష్యులతో, నమ్మహితాత్ము నునిచికొని యధ్యాపనశీ
లమ్మగుచిత్తముతోడ ను,ఖ మ్ముండఁగ నొక్కనాఁడు గౌరవ మొప్పన్. 296
వ. కొలిచి యుండి సుమంతుప్రభృతులు నలువు రతనితో దేవా శుకుండు మొదలు
గాఁ గలయే మేవురమును వేదవిషయప్రఖ్యాతి నెల్లవారికంటె నెక్కుడుగా
వలయు మమ్ముంబోలె నొడ్ల నాద రాధిక్యంబున భరంపడి సవిశేషంబుగా నధ్య
యనంబు నేయింప కుండుట మాకు వరం బని విన్నవించిన వీతపక్షపాతచిత్తుం
డగున త్తాపసోత్తముండు. 297

తే. భక్తుఁ డగుబ్రాహ్మణునకు వాగ్బ్రహ్మ మఖిల
మును బ్రియంబున నిచ్చునజ్ఞునిచేతి
లోనియది బ్రహ్మలోకంబు దీని మీర
లేర్పడఁగ నెన్నఁడును విని యెఱుఁగ రెట్లు. 298

క. వినుఁ డెల్ల వారు దుర్గంబును గడచి శుభంబు నొంది పురుషార్థములం
గనువార కాక యనియెడు, ననుగ్రహము వలదె యిట్లు లనఁదగ వగునే. 299
చ. అనుటయు వార లొండొరుల మానసముల్ గనుఁగొంచు నవ్వీ యి
ట్లని రటు లేనిఁ బోదుమె దయాపర శైలము డిగ్గి భూమి నెం
దును జరియించి యధ్యయనదోహబులం జదివించి యాజనం
బు నడపి నీకృపారసముపొంగు నిగుడ్తుమె యెల్ల చోటులన్. 300

చ. అనవుడు మున్న యిట్లు లన రైతిరి వోవఁగ నీను మిమ్ము నెం
దును గడు వెడ్డు వెట్టితిరి దోహల మిమ్మెయి నుండ జాణలై
నను నిటు వేఱొకం డడిగి నావచనంబులు మీమనోరథం
బున కిటు సాధనంబులుగఁ 1 బోకలఁ బోయితి రంచు నవ్వచున్. 301

తే. తమ్ము సంప్రీతిఁ గనుఁగొను నమ్మునీంద్రు
చరణకమలంబులకుఁ జక్కఁ జాఁగి మ్రొక్కి
రన్నలుపురును వారల నతఁడు దివిచి
కరుణ సిగు రొత్త బిగి యారఁ గొఁగిలించి. 302

వ. దీవించి యెయ్యది నేసిన నప్రమాదాయ త్తచిత్తుల రై చేయుండు త్రిలోకంబు

లందును మీకుం బ్రియం బైనచోటుల వర్తిల్లుం డని వీడుకొలిపిన జని వార
లధ్యాపనయాజనవిశేషంబుల నశేష దేశంబులు నలంకరించు చుండి రట్టియెడ.

క. నారదుడు వచ్చి ప్రీతిం, బారాశర్యమునిఁ గాంచి బ్రహ్మనినాదం
బీరున్నచోట లేమికిఁ, గారణ మేమియొకొ యనుడు గారవ మెనఁగన్. 304

క. అతఁ డతనితోడ శిష్య, ప్రతతి యిచట లేమి యనుడు బ్రహ్మర్షి వరా
సుతుఁడును ¹నీవైనను ద,ద్వితంబు సెల్లించు చుండ వలదే యనినన్. 305

క. నారదువివచనములుఁ బెం,పారం గొనియాడి భువన మంతయు నాదా
పూరితముఁ జేసె నమ్ముని, సారాధ్యయనమునఁ బుత్రసంయుక్తుం డై. 306

వ. ఇట్లయ్యిరువురు నధ్యయనంబు సేయ మహావాయువు బెట్టువీచిన నవ్వీశేషజ్ఞుండు
పుత్రుతో ననధ్యయనసమయం బగుట సెప్పి తదధ్యయనంబు వారించి తానును
నూర కున్న సయ్యారణేయుండు నియ్యత్యధికమారుతం బెక్కడిది యని యడిగిన
నఖిలభూతవేది యగు వేదవ్యాసుండు దేవయానంబున విష్ణుండును బితృయానం
బున భానుండును సూర్యార్ధోగమనపర్యాయరూపంబునం బ్రవర్తిల్లుదు రది పవ
నాలంబనకలితం బై చెల్లుఁ బవనుల వినుము చెప్పెద సమానుండు దైవతసంఘ
సంభవుం డతనికి నుదానుండును నుదానునికి వ్యాసుండును వ్యానునికి నపానుం
డును నపానునికిఁ బ్రాణుండును జనియించిరి జగంబులు వీరిచేత సంవ్యాప్తంబు
లై యుండుం బ్రవహుం డావహుం డుద్వహుండు సంవహుండు వివహుండు ప
వహుండు పరావహుం డనం బవనులు సప్తసంఖ్యు లదితిపుత్రు లఖిలభువనవ్యాప్తు
లై చరియింతురు వారు సమానాదిపవనపంచకమహితాత్ములు వారలవలన
వర్షంబులకుం బ్రవర్తననివర్తనంబులు గలుగు చుండు వివిధదైవతవిమానంబుల
కును మహితయానం బావహిల్లు నొక్కొక్కనాఁడు విష్ణునినిశ్వాసవేగంబు.

క. అప్పవనములను గలఁచిన, నిప్పరు సగువికృతవాయు విది దీనిరయం
బిప్పుడు మహాసీయం బగు, నిప్పర్వతమును జలింప నెనకం బెనఁగెన్. 308

తే. ఇట్టియప్పుడు సదివిన నెల్లభంగి, నెడరు వుట్టుఁ గావునఁ జదు వుడుగ వలసె
ననియెఁ బదపడి ప్రకృతిస్థమయ్యెఁ బవన, మఖిలభూతంబులకు సౌఖ్యమావహిల్లె.

వ. స్నానకాలం బయ్యె నని పలికి పుత్రునకు నీవు సదువుచుండు మని చెప్పి యప్ప
రాశర్యం డాకాశగంగా² ప్రపాత ప్రదేశంబునకుం జనియె నయ్యారణేయుండును
నారదుం డాకర్ణింపఁ గొంతనే పధ్యయనంబు సేసిన నద్దేవముని మెచ్చియతనితో
నీకు మేలొనర్చెద నిష్టంబు సెప్పు మనిన నితం డీలోకంబునం బుట్టినవానికి
హితం బెయ్యది దానిం జెప్పవే యనుటయు నమ్మహాత్ముండు దొల్లి సంయము
లకు సనత్కుమారుండు సెప్పినవాక్యంబు లేతత్ప్రయోజనంబు లయి యుండు
వానిం జెప్పెద విను మని యిట్లనియె.

310

1 నీవును వైనను, వ్రత మది సెల్లించు. 2 ప్రవాహప్రదే,

—|| నారదుఁడు శుకున కుపదేశించినతత్త్వప్రకారము. ||—

తే. తపము సత్యంబు కన్ను విద్యయ సుఖంబు
విడుప దుఃఖంబు రాగంబ వినుఁడు నరుఁడు
ముక్తి కుత్సహింపక భవనక్తుఁడైన
నొండుపుట్టువునం దది యొంద రాదు.

311

క. ఆరయఁ గామముఁ గ్రోధము, వైరులు ముక్తి కవి రెండు వారించిన సం
సార మనాకారం బగు, నేరిమి యొం డేల ముక్తి నెలవు గనుటకున్.

312

క. అపరిగ్రహసర్వారం, భపరిత్యాగములు గలుగుపండితునకు దుః
ఖపుఁదెరువు వాటిలదు మో,క్షుపదము ¹సొప్పడి తదాత్మకసుఖం బొందున్.

క. భూతంబుల దర్శింపమి, భూతాస్పర్శనము భూతముల²యెడ సంభా
షాతరలత నొందమి సూ,రే తెరువు విమోక్షసుఖగరిష్ఠత వేడయన్.

314

ఆ. హింస లేక యునికి యింద్రియజయము నై, రాశ్యమచపలత్వమనుగుణములు
నాల్గు గలుగునట్టినరునకుఁ గరతలా,మలక మంతరాత్మమహిమ యెల్ల.

315

క. అమ్మునిపతివాక్యములవి, ధమ్మిది దీనిం బ్రగాఢతత్పరతం జ
త్తమ్మున నిడి తెలిసి నడవు, నిమ్మైయి సమకూరు నీకు నిహపరసుఖముల్.

316

వ. అని చెప్పి వెండియు.

317

ఆ. పుత్త్రదారబంధుమిత్రసక్తుఁడు రొంపి, బడినగజమునట్ల యెడరు నొందు
భోగజాలపరుఁడు వాగురాజాలనం, పతితమృగర్షుషములభంగిఁ దలరు.

318

వ. ధర్మాధర్మంబులును సత్యాసత్యంబులును దొఱంగ వలయుఁ దొఱంగు పెట్లు
సొప్పడు నంటేని.

319

సీ. విను మధర్మం బహింసనమున నెడలు ధర్మంబు సంకల్పవర్జనముచేత
నవ్యాప్తిఁ బొందు సత్యాసత్యములు బుద్ధి, గొని త్రోవ నగు నని మునివరుండు
మఱియును జెప్పు నాత్మవిభాననంబున, బుద్ధి విలీనతఁ బొందు శోక
భయహేతువులు నిచ్చఁబదివేలు వాటిల్లుఁ,బండితుం డందుఁ బొందండు భూత
తే. ములును నింద్రియములు నొక్కప్రోవుగట్టి,యున్నవీనికి వగఁబొందుటూరివారి
శోలయునెడరుల కెల్లఁ దా నుమ్మలికము, గట్టికొని కుందునట్టులుగాదె వత్స.

చ. అన విని సంశయం బురివి యమ్మునితో నరణీతనూజుఁ డి
ట్లను భవదీయదివ్యవచనామృత మాని యరోగ³చిత్తతం
గని కృతకృత్యతం బొరయఁ గాంచితి, బొందెద మోగసిద్ధి సూ
ర్యునిమహితప్రసాదమున నూని సమస్తము డిగ్గఁ ద్రావెదన్.

321

క. అని పలికి యమ్మునీశ్వరు, ననుజ్ఞ గొని తండ్రికడకు నరిగి వినతుఁడై
తననిశ్చయంబు సెప్పిన, విని యతఁ డలరెం దదీయవిజ్ఞానతకున్.

322

- ఆ. సంప్రమోద మందు సాత్యవతేయునిఁ, గని ప్రదక్షిణంబుగాఁగ వచ్చి
నరుగ నుత్సహించె నారణ్యేయుఁడు దానిఁ, గాంచి సత్సలత్వకౌరవమున. 323
- వ. ఆబ్రహ్మరిస త్తముండు. 324
- క. ప్రమద మొనర్చెదు నానయ, నములకు నంత కటు నిలుము నాఁగా నిః స్నే
హము నిస్సంశయముం దన, యమలమతిం బల్లవింప నాశుకుఁ డరిగెన్. 325
- ఆ. జనకు విడిచి యిట్లు సని సిద్ధచారణ, సముదయోపసేవితమును యోగ
సేవనార్హవిధము నై వెలుఁ గొందుకై, లాసశిఖరితట మలంకరించె. 326
- సీ. విను మందు సమము వివిక్తంబు నగుచోటఁ, బ్రాజ్ఞుభాసీనుఁడై పరమయోగ
రతిఁ బదప్రభృతిగాత్రములఁ గ్రమంబుగ, నాత్మధారణము సేయంగ నంత
నినుఁ డుదయించినం గని పాణిపాదసం, యమ మొప్ప నద్దేవు నాశ్రయించి
నిర్విషయం బగుసర్వాత్మతత్త్వంబు, గాంచి విశిష్టయోగక్రమంబుఁ
- తే. బొంది నారదముని యలవోక యచటి, కగుగుదెంచినవినతుఁడై యాత్మయోగ
సిద్ధి యెఱిగించి నీకృపఁజేసి తెరువు, గంటి నరిగెద విగతసంగత్వ మొంది.
- క. అని పలికి విమలయోగం, బున నాకసమునకు నెగసి పోయె గరుత్మం
తునిభంగినపుడు సాధ్యులు, మునులుంగని విస్తయమున మునుఁ గుచుఁ దమలోన్.
- తే. అచిరకాలంబునన యమృహాత్ముఁ డిట్లు, యోగసిద్ధిఁ గ్రాపించునె యుల్ల మెంత
నిర్మలమొ పితృభక్తివినిశ్చలత్వ, ¹సంపదన చూవె యీతఁడీ పెంపు వడసె.
- || వ్యాసుఁడు వెనుకొన శుకుఁడు యోగమార్గంబున నదృశ్యుం డగుట. ||—
- వ. అని మఱియు ననేకభంగులం బ్రస్తుతించుచుండి రట్టియెడ శుకుండు మృగపక్షి
శైలసరిత్సరసీకరుగుల్మలతలం గలయం గనుంగొని మాతండ్రి నావెనుకం జను
దెంచి నా దగు పేరం బిలిచెనేని మీ రెల్ల నో యన వలయుం జుండి యనిన నవి
యట్ల చేసెద మనియె నాబ్రహ్మరిసరుండు దమోరజస్సత్త్వంబులం గ్రమంబున
డిగ్గఁ ద్రావి యుత్తరాభిముఖుండయి పోవ నొక్కమహాపర్వతంబుశృంగంబులు
రెం డత్యంతపీతశ్వేతంబులై మేరుహిమనంతంబులం దెగడుచుం గదిసి యనేక
యోజనాయామవిస్తారంబులు గలిగి మార్గంబున కడ్డపడి యుండె నతం డప్రతి
హతగమనంబునం జన నవి దుత్తుము రై రాలె నద్భుతభంగి యగునాసిద్ధపుం
గవుపైఁ బుష్పవర్షంబు గురియుచు నమరగణంబు బహువిధంబులం బ్రణు
తించె నప్పారాశర్యపుత్రుం డయ్యెడం బ్రవహించుమందాకినిమీఁదం జదలఁ
జేరువం జనియె నట్లు సనుసమయంబున. 330
- తే. నగ్న లై యపురస్త్రిజనములు సలిల, కేలి సలుపుచు నుండి శంకింప కమ్మ
హాత్ముఁ ²గనుఁగొను చెప్పటియట్ల నిర్వి, కారవృత్తి వర్తించిరి కౌరవేంద్ర. 331
- వ. అయ్యవసరంబున సత్యవతీసుతుండు నిజసుతువెనుక మహాయోగగమనంబు గై

కొని తగిలె నంతకు న¹య్యారణేయుండు వాయుపథం బతిక్రిమించి సర్వభూతా
త్మకుం డయ్యె నప్పుడు. 332

తే. వెనుక నరుగుచు నున్నయవ్వేదమూర్తి, తోడసిద్ధచారణులు దత్తుతుండు శైల
శృంగవిధ్వంసియై పోక సెప్ప నెలుగు, పెంపు మిగుల శుకా యని పిలిచె నతఁడు.
వ. పిలిచిన నాసర్వగతుండు ²నిజప్రకారం బంతర్హితం బగుటఁ దేటపడ బయల నో
యనునాదంబు నిగుడునట్లు సేసె దదనంతరంబ. 334

తే. సకలజంగమస్థావరసమితు లెల్ల
నో యనిన నద్భుతం బెద్ద నుద్భవింప
సత్యవతికొడుకు కొడుకువిశాలమహిమ
దెలిసి యప్పర్వతముమీఁద నిలువఁ బడియె. 335

ప. ఇట్లు నిలిచిన యవ్వేదవ్యాసమునీశ్వరుం గాంచి జలవిహారంబునలుపునయ్యిప్పు
రోజునంబులు సిగ్గునగ్గలిక గ్రందుకొన నందఱు నంబరంబులు ధరియించి రద్దివ్య
బోధమహనీయుండు నిజతనయుచనునప్పుడు వారు శంక లేక యునికి గని
యతనిముక్తతయుఁ దనస క్తతయు నిరూపించి ప్రియంబును లజ్జయు నొక్కటఁ
బొడమ నున్నంత. 336

క. సురమునిసిద్ధగణంబులు, పరివేష్టించంగ నతనిపాలిక గంగా
ధరు డేగుదెంచి నెవ్వగఁ, బొరయునతనితోడఁ గరుణ వొంపిరివోవన్. 337

వ. అనునయపూర్వకంబుగా నిట్లనియె. 338

క. జలపవనాంబరవసుధా, నలసమవీర్యుఁ డగుపుత్రు నాకొనఁగంగా
వలయు నని యడిగి తిచ్చితి, నలఘుతపోవిభవ యేను నట్టికుమారున్. 339

వ. వాఁడును మత్ప్రభావంబునను భవత్తపోవి శేషంబునను బ్రహ్మజేజ్జోమయుండై
దేవతలకుం బొందగానిపరమగతిం బ్రాపించె దీనంజేసి మోదంబు నందవలదె
విషాదంబునకుం బని యేమి యని పలికి వెండియు. 340

తే. ఇలయు గిరులును శరధులు నెంతదాఁకఁ, గలుగునంతకాలంబును వెలయుచుండు
శుకునికీర్తియు నీదుయశోవిభూతి, యును జనంబులవీనుల కుత్సవముగ. 341

వ. అని నిర్దేశించి నలయునేని బుత్రసదృశ యైనఛాయ నిన్నెప్పుడు ననుగమింప
దర్శించువాఁడవు గాకనియె నిట్లునుగ్రహించి యాబ్రహ్మరిప్రవరుని సంప్రీతునిం
జేసివీడుకొల్పి విశ్వేశ్వరుండు నిజేచ్ఛంజనియెనింతవట్టునారడుండునాకుంజెప్పె.

క. ఇది యతిహాసవరము దనుఁ, జదివినవారలకు వినిన జనముల కాయుఁ
ప్రద మగులక్ష్మీకీర్త్యభ్యుదయంబుల నిచ్చు నుగతియును గావించున్. 342

వ. అనియె నద్దేవమునిచేత నావినిసచొప్పున సీకుం జెప్పితి సీవింక నేమివినవల తను
టయు ధర్మతనయుండు శంతనుతనయుతో బ్రహ్మచర్యాదు లగునాలుగాశ్రమం

బులవారును దమకు నుత్తమపదసిద్ధిం గోరి యారాధించుదై వం బెయ్యది దయ
పల్లవింప నా కెఱింగింపుము. 344

క. అనియె నని చెప్పి గురుభ, క్తినిరూఢుఁడు లోకమాన్యతేజుఁడు విద్యా
ఘనుఁ డగునావైశంపా,యనమునివరుఁ డిట్లు అనియె నాతనితోడన్. 345

తే. వ్యాసమునినాథు షడ్గుణైశ్వర్యధుర్యు, నాగమవ్యాసకర్తృ నమిత తేజుఁ
గొలిచి తత్ప్రసాదంబున వలనుఁబెంపుఁ, గలిగి యేను నా రాయణుకథ ఘటెంతు.

వ. అని భక్తిపూర్వకంబుగాఁ బలికి జనమేజయున కిట్లనియె నట్లజాతశత్రుం డడి
గిన నయ్యాపగాఘత్రుం డతనితో నారాయణనారదసంవాదం బనునితిహాసంబు
మాతండ్రి నాకుం జెప్పె దాన నీయడిగినయర్థంబు దేటపడుం జెప్పెద. 347

క. అని పలికి యాదరంబున, మనంబు మేదురము గాఁగ మనుజేశ్వర య
జ్ఞనపతివీను లమృతరస,మున నించినయట్టిచందముగ నిట్లనియెన్. 348

—= భీష్ముఁడు ధర్మజునకు నారదనారాయణసంవాదంబు నెప్పుట. —=

సీ. విను మవ్యయుఁడు సనాతనుఁడు విశ్వాత్ముఁడు, నైననారాయణుం డనుమునీంద్రు
బదరికాశ్రమమున భక్తిమైఁ గొలిచి నా,రదుఁ డెద్ది సిద్ధి కారాధనీయ
మానతి యి మ్మన్న నతఁడు ధృవం బచ,లం బింద్రియాగోచరంబు సూక్ష్మ
మనుపమ మన సర్వమున కంతరాత్మ యై, వెలుగుత త్వము దక్క వేఱ కలదె
తే. యరయ నాగాధ్య మై యజుఁ డాది గాఁగ

సకలభూతంబులకును బూజ్యంబు దాన
యనియె నిట్లన్న సరసఖుఁ డతికృపార్ద్ర

భావుఁ డై చెప్ప నప్పద్మభవసుతుండు.

349

వ. సంప్రీతుం డై సవిశేషవినయంబున నమృహత్తున కిట్లనియె.

350

క. లోకేశ నీవు ధర్మ, శ్రీకావలి గాఁగ నవతరించుట విద్య
ల్లోకంబు నెప్పు నమ్మా,లాకృతి యెట్లుండునో ¹దయాత్మకమూర్తి. 351

క. శ్రుతిపరతయు గురుభక్తియు, మతిఁ గల వొకకొంత కొంత మన్నింపఁగఁ బా
త్రత గలిగెనేని నా కొనఁ,గు తదీయాలోకనం బగు తెఱంగు కృపన్. 352

వ. అని వేడిన భక్తపరాధీనుం డై నయమృహనుభావుం డద్వైవసంయమితోఁ బరమై
కాంతి వగుము నీ కట్టిపెంపు సంపాదించెదం బొమ్మని యత్యాదరంబున వీడుకొలి
పినం బ్రీతుం డై వియద్విధిం జని యమ్మని గనకనగంబునందు నియ తాత్తుండయి
యుండి దుగ్ధార్ణవంబును త్తరంబుచేరువ నున్న శ్వేతదీపంబునం దనాహారులు నిం
ద్రియవృత్తిరహితులు నస్వేదులు సుగంధిస్వేతాంగులు నగుపురుషులం గాంచె
ననిన విని ధర్మపుత్రుం డవ్వ శేషంబులు ముక్తలక్షణంబు లైయున్నయవి యప్పు
రుషుల తెఱం గెఱింగింప వేయని యడిగిన శంతనునందనుం డతని కిట్లనియె. 353

- క. వారలకథ మాతండ్రికి, గారవమున బుధులు సెప్పఁగా నే వింటిం
గారవముఖ్య విశిష్టా, చారుడు నృపుఁ డొక్కఁ డుపరిచరవను వనఁగన్. 354
- ఆ. ¹కలిగెఁ దొల్లి భూమి గలయంతయును నేలు, సత్యమును దమంబు శమము విష్ణు
భక్తియును నయంబు బలిమియుఁ గ్రతుకుతూ, హలము బ్రాహ్మణప్రియంబుఁగలఁడు. 356
- వ. అమృహాత్తుండు.
- చ. అలఘుతపంబు గోరి వసుధాధిపతిత్వము డిగ్గఁ ద్రావి కా
నలఁ జరియించు చుండ సురనాయకుఁ డాతని పాలి కేఁగి నె
చ్చెలి వయి నాకడం దగ వసింపుము వచ్చుచుఁ బోవు చున్న మే
లిలయును నేలు దివ్యతయు నిచ్చితి మెచ్చితి నీదునిష్ఠకున్. 357
- తే. దేవభావంబునకుఁ దగ దీని నెక్కి, తిరుగు మెల్లెడ నని రత్న దీప్త మైన
యొకవిచూనంబు సంప్రీతి నొనఁగె నతఁడు, నతని²మాటకు మిగులక యట్లచేసె.
- వ. దానంజేసి వసునామధేయుం డైనయతం డుపరిచరుం డనం బరఁగె నదియునుం
గాక వే తొక్కటి యవ్విభునివిశేషంబు వినుము కల్పాదియందు మరీచి యత్రి
యంగిరసుండు పులహండు పులస్త్యుండు క్రతువు వసిష్ఠుం డనియెడుమహాము
నులు చిత్రశిఖండినామధేయులు స్వాయంభువుం డనుమనువుం దారు ననేకవర్షం
బులు విష్ణు నుద్దేశించి తపంబు సేసిన నద్దేవుం డదృశ్యరూపంబున వారలకట్ట
దుర నిలిచి వారితో మీరు ధర్మశాస్త్రకరణప్రవణుల రై న న్నాశ్రయించితిరి
భారతి మీయందు నిలువ నియోగించితి మీచేతం బ్రణీతం బై సకలజగంబు
లకు హితంబును మర్యాదాప్రవర్తకంబును నై శాస్త్రంబు వెలుంగు నంగిరసు
వలన బృహస్పతి యనునొక్కమహామతి జన్మించు వానియం దానందర్థంబు
ప్రతిష్ఠించునది యని యానతిచ్చి వెండియు. 359
- తే. ఉపరిచరవను వనునొక్కనృపతి పుట్టు, నాతఁ డర్హుఁ డాశాస్త్రంబు నధిగమింప
నాబృహస్పతి సెప్పంగ నధిగమించి, తత్సమాచారనాయకత్వము వహించు.
- వ. అమ్మహితాత్తుండు మద్భక్తుండు మీకు సంభావనీయుం డని పలికి చనియె నతై
ఱంగునన యాపెంపు నొందినయట్టి యవ్వసువు హయమేధంబునకుం బ్రవర్తిం
చిన నమరీచ్యాదు లగునప్తసంఖ్యులును మఱియునుం దత్సము లగుమహానుభావు
లును ఋత్విక్కురణంబు లాచరించిరి బృహస్పతి యుపదర్శనంబు నడపెఁ బ్రజా
పతిపుత్రు లగునేక తుండును ద్వితుండును ద్రితుండును ననుమునిసత్తములు సదన్యు
లైరిట్లు సెల్లునయ్యధ్వరంబునందు. 361
- తే. అన్న రేంద్రుం డహింసకుం డగుటఁజేసి, పశువిశననంబు లే కుండఁ బగమసిష్ఠ
నాతఁ డారణ్యకోద్గీత మైనవాక్య, సంచయము విష్ణుగుఱిచి పఠించె నధిప.
- క. కరుణావిధేయుఁ డగునా, హరి యతనికిఁ గాన వచ్చునట్లులుగాఁ జె

చైర వచ్చి హవిర్భాగా, హరణం బొనరించి చనుడు సతికుపితుం డై. 363
 వ. దివ్యధిషణుం డగుధిషణుండు గన్నీ రొలుక నన్నరపతితో, దనకై యె త్తినపురో
 డాశభాగంబు విష్ణుం డెల్ల వేలుపులుంబోలె నాకు దర్శనగోచరుం డై కొనక
 యదృశ్యుం డై కొనియె నని యుగ్గడించిన నయ్యుపరిచరుండు భరితవినయుం
 డై యతని ననునయించె సదస్యులు సంభ్రమంబు లేక యన్నా కేశమంత్రితో
 ని ట్లనిరి. 364

—|| ఏకతద్వితత్రితులు బృహస్పతికి విష్ణుదేవుమహిమ సెప్పట ||—

సీ. అలుక నూనుము హరికై నముద్యత మైన, భాగంబు హరి గొన్న, బదర నేల
 యతని దర్శింప శక్యమే నీకు మాకును, నజనిమానసపుత్రు లై నయేము
 హరిదర్శనము గోరి యధికతపం బాచ,రించు చుండఁగ నశరీరవాణి
 దుగ్ధార్ణవంబునందు విశాలరమణీయ, మగునొక్కదీవి దెల్పారి యుండు
 ఆ. నచటి కరుగుఁ డచట నతిసితవర్ణు ల, స్వేదు లింద్రియప్రవృత్తివిముఖు
 లధికసురభిదేహు లాహారరహితులు, హరిపరాత్ము లై ననరులు గలరు. 365
 క. వారలకుఁ జూపు నిజతేజోరూపము విష్ణుఁ డపుడు సూడఁగ నైనన్
 మీరును జూతు రనినఁ బ్రియ, మారినచి త్తములతోడ నందఱుము వెసన్.
 వ. శ్వేతదీపంబునకుం జని యశరీరవాణి సెప్పినచందంబుమానవులం గంటి మట్టి
 దీప్తివిశేషంబు లేలోకంబుల నెజ్జాతులకు లేవు వారలు మానసజపపరాయణు
 లై యున్న వారే మయ్యెడ నేకాంతికజనుల కింత నంత నున్నంత భానుసహస్ర
 ప్రభాభాసితం బగునొక్కదివ్య తేజోరూపంబు వారియగ్రభాగంబునం దోచిన
 వారు గూడుకొని భక్తిమయప్రణామంబులు సేయుచుం జేరి జయ పుండరీ
 కాక్ష జయ హృషీ కేశ జయ విశ్వభావన నమస్తే నమస్తే యనునెలుంగులు
 నింగిముట్టం గొల్చి రట్టియెడ. 367
 క. మానయనంబులు దత్తేజోనిహతము లగుడుఁ దెలియఁ జూడ నశక్యం
 బైనం జేడ్పడి యుండం, గా నొకభూతంబు వలికె గగనతలమునన్. 368
 క. ఈదేవునిఁ గన్నట్టుల, కాదే యిప్పురుషవరులఁ గాంచుట మీకున్
 భేదంబు వలదు నియమత,పోదానము లితనిఁ జూపఁ బూట వడియెనే. 369
 క. ఏకాంతికభక్తిరతి న, నేకము లగువత్సరముల కివ్వెప్పుని నా
 లోకింపంగా దొరకొనుఁ, గా కిటు వేగపడ మీకుఁ గానఁగ వశమే. 370
 క. అని పలికిన విని క్రమ్మఱఁ, జనుదెంచితి మేము విష్ణుచందం బిది నీ
 కనఘా యలుగం బని లే, దనూనములు గాఁగ నడపు మధ్వరవిధులన్. 371
 వ. అని యిట్లేకతద్వితత్రితులు సెప్పినం బ్రశాంతుం డై పురుహూతపురోహితుం
 డయ్యాగంబు సుప్రయోగంబుగాఁ జెల్లించె నాభూవల్లభుం డట్లు పుణ్యపరుం
 డగుచుఁ బ్రజాపరిఘాలనం బొనరించె నట్టియెడ నాకలోకంబున సురమునిగోష్ఠి

యందు నురలధ్వరంబుల నజంబుల విశసింప వలయు నని పలికిన మును లజంబు
లన్నంతన యెల్ల యుగంబులను ఛాగంబులఁ గాఁ గొనరాదు కృతయుగ విష
యంబుగా వేదంబు లజంబు లోషధు లని చెప్పెం గాన యని రిట్లు వివాదం
బైనసమయంబున నలవోకవోలె నుపరిచరవసు వయ్యెడకుం జనిన నా రెండు
దేఱంగులవారును జయాపజయంబులకు నతనిమాట పాటిగా నూఁది యడిగిన
నాతండు.

372

- క. ఛాగము విశసనయోగ్యము, యాగంబుల నెల్ల యుగములందును ననియెం
దా గీర్వాణులపక్షం, బై గెలు పది యపుడు వారి కగుటకు నధిపా. 373
- వ. అనిన విని వేదార్థాపలాపంబునకుం గోపంబు నొందిన మునులశాపంబున నతం
డు భూవివరపతితుం డయి యుండ నమరు లే తెంచి యతనియంతరంగంబునకుం
దెలివును నంగంబునకు డప్పి లే కునికియు నొసంగి విష్ణుప్రసాదంబునఁ బ్రత్యా
శన్నుండ వగు దని యూఁడొంది యరిగి రన్నరవరుండును విష్ణుధ్యానజపపరా
యణుం డగుచుండ నచిర కాలంబునకు విష్ణుండు విహగపతిం బుత్తెంచి యెత్తిం
చికొని పోయి శరీరంబుతోడన బ్రహ్మలోకగతుం గావించి సంభావించిన నమ్మ
హానుభావుండు పరమానందంబు నొంది వెలింగె.

374

- క. కురునాథ యుపరిచరవసు, చరితంబు ప్రసంగకలన సంప్రాప్తం బై
బెరసెను నీ వడిగినయ, ప్పరుషులదివ్యానుభావముం జెప్పంగన్. 375
- వ. అని పలికి భీష్ముం డాభూపతితో నారదువృత్తాంతంబు వివరించెద నాకర్ణింపుము.
- సీ. అని చెప్పి యిట్లను నధిప నారదుఁ డట్లు, లద్దీవియును నద్భుతాంగు లైన
యమ్మానవులుఁ దనయంతరంగంబునఁ, దోచినఁ బ్రీతి నందులకు నేఁగి
యమ్మహాత్ములు దన్ను నాత్మల నాదరిం, పంగఁ దా నత్యంతభక్తిఁ బ్రణతుఁ
డై పరమైకాంతు లగువారి కింతంత, నిలిచి దుష్కరతపోనిష్ఠఁ బూని
- తే. యూర్ధ్వబాహుతఁ గదలకయుండి వివిధ, గూఢదివ్యనామోక్తిసంప్రప్రథియచటి
సకలజీవుల నానందసంభృతములఁ, జేయు చుండ విష్ణుస్తుతి నేయు చుండె. 377
- వ. ఇవ్విధంబున నేకాంతియై సంస్తుతింప సితాసితపీతారుణపిశంగహరితవర్ణంబులను
బహుశిరోబాహుపాదంబులను వేదికమండలుస్రక్కువాగ్ని ధారణంబున నోం
కారసావిత్రిచతుర్వేదోచ్ఛారణంబులను మహాద్భుతం బయిననిజదివ్యరూపంబు
నారదునకు దర్శనగోచరంబుగా నిలిచి విష్ణుండు వినయసంభ్రమోపేతభక్తి
ప్రణతుం డగునప్పరమముని నాదరించి యిట్లనియె.

378

—|| శ్వేతద్వీపవాసి యగునారాయణుండు నారదున కుపదేశించినతత్త్వము. ||—

- క. ననుఁ గానఁ బడయ రెవ్వరు, ననఘా యేకాంతికులక యర్హము మద్ద
ర్శన మీ వేకాంతికుండవు, ననహంకారుండవుఁ గాన యబ్బెం జూడన్. 379
- వ. అని పలికి వరంబు వేడు మనుటయు నతండు దేవా భవద్దర్శనంబుకంటె మిగుల

- వరంబునుం గలదే యనుటయు నద్దేవుండు నవిశేషప్రసాదభరితుండై. 380
- సీ. ఇంద్రియంబుల కందఁ డెల్లభూతంబులుఁ, దెగినను దెగ కుండుఁ ద్రిగుణరహితుఁ
డఖిలంబునకు నాత్మ యన సర్వసాక్షి నా, నజుఁ డన నిష్కలుం డన వెలుంగు
క్షేత్రజ్ఞుఁ డాతండు జీవుండు వానుదేవుండును సంకర్షణుండుఁ జూవె
నారు మనం బహంకారంబు వరుసఁ బ్రద్యుమ్నానిరుద్ధనామోపహితము
తే. లింతయును మన్తయంబ యే నిరువదియును
నాల్గు నగుతత్త్వకోటికినాథుఁ డైన
పంచవింశకాభిఖ్యుండఁ బరమపురుషుఁ
డనియు నాపేరు మఱి పర మరయ లేదు. 381
- క. విను మేకాంతికుఁ డెవ్వనిఁ, గని నిత్యానందపదము గను నప్పరమా
త్ముని వాసుదేవు నిష్కలు, ననుపముఁగా నను నెఱుంగు టాత్మహిత మగున్.
- క. భూతాత్మక మైనయఖిల, ధాతుచయము వెలిగ లేదు తను వామొత్తం
బాతతజీవవ్యాప్తిస, మేతము గాకున్నఁ జేష్ట నెనఁగదు వత్సా. 383
- క. జీవశరీరములు పృథ, గ్భావాకలితములు గాఁగఁ గనుటయు వలయు
జీవునిఁ గంటి ననుట మా,యావిలసన మస్తదీయ మది మునివర్యా. 384
- క. జీవుఁడు ¹మత్సమవేతుఁడు, గావు టెఱుఁగ వలయు దృఢముగా భక్తిమయం
బై వఱలునాశ్రయంబున, నేవాఁ డొందునను వాని కిత్తు విముక్తిన్. 385
- క. ఆదిత్యమరుద్వసురు, ద్రాదిదివిజగణము నంబుజాసీనుఁడుఁ జతు
ర్వేదములు మదాత్మకతం, గాదే తత్తద్విశేషగౌరవ మొందున్. 386
- తే. కమలగర్భ సృజించి నకలజగద్ధు, రానియుక్తునిఁ గావించి యే నివృత్తి
పరత నేకాకినై విద్య భవ్య మగున, హాసముగ సంచరింతు మధ్యస్థవృత్తి.
- వ. ఒక్కొక్కకాలంబున జగద్ధితంబుగా జన్మకర్తృంబులం బూనుదు వినుము వారా
హరూపంబు దాల్చి హిరణ్యాక్షుని నారసింహమూర్తి ధరియించి హిరణ్యకశి
పుని భృగువంశంబున జామదగ్న్యుం డన జనియించి సర్వక్షత్త్రీంబును దశ
రథుం డనురాజునకు రామనామంబునం బుట్టి రావణాసురుం బరిమార్చుం గల
వాఁడ భూభారంబు వాపుటకై యాదవకులంబునం బ్రభవించి పురందరనంద
నుండై యవతరించిననరుండు దోడ్పడ నక్కార్యంబు నిర్వహింతు నేను దొల్లి
నరనారాయణు లనియెడునామంబుల మూర్తిద్వయంబును ఋషిత్వంబును వె
లయ నొలసి లోకరక్షణం బొచరించు చున్నవాఁడ నమ్మూర్తులపదంపడి కేలీ
మానుషత్వంబు గైకొని యిట్లు నేయునయ్యవతారంబునఁ గంస కాలయవన
ముర నరక బాణ ప్రముఖులైనకంటకులం జెఱుతు నందు బాణాసురుం గాతు
నని పూని మహాదేవుండు మహాసేనాదినహితుండై యడ్డపడ నమ్మహాత్ముని

1 మత్సమవేతుఁడు.

జయించి బాణునిం బరాభవింతు నింతకు మున్ను మత్స్యత్వకూర్తత్వంబుల
నొంది నిఖిలచ్ఛందోబృందారకహితం బొనర్చితి మచ్ఛరితంబులు నీకుం గర్జ
గోచరంబులు గాకుండెడునే మఱియు ధర్మరక్షణార్థంబుగా నేమేమి నేయవల
యు నవి యెల్లనుం జేయువాడఁ గృత్యంబులు గృతంబులైన మదీయప్రకృతిన
పొందుదుఁ బరమేష్ఠినందనా నీవేకాంతికుండ వగుట నీకు నాతెఱుంగెల్ల నె
ఱింగించితి నని చెప్పి యమ్మునిం గని యనాహారులు ననింద్రియులు నస్వేదులు
నుగంధి శ్వేతదేహులు నగునమ్మానవులం జూపి వీరేకాంతికులు మన్తయథ్యాన
పరులు నై యున్నవారు వీరలకు సమ్మర్దంబుగా మెలంగం దగదు నీవింకఁ బొ
మ్మని పరమాదరంబునం బలికి వీడ్కొలిపిన నద్దేవమునిసత్తముండు పరమా
నందభరితుండై బదరికాశ్రమంబునకుం జనుదెంచి నరనారాయణులం గాంచి.

తే. భక్తి వీడ్కొని చని మునిప్రతతి కెందు

నచ్యుతాననోద్గతము వేదార్థమయము

యోగసాంఖ్యాత్మకము నై నవాగమృతము

గర్జపుటపేయముగఁ జేయు గారవమున.

389

వ. నారదుం డట్లు విష్ణునిదివ్యవాక్యవితతి విద్యజ్ఞనంబులకు వినిపించుచు బ్రహ్మసభ
కరిగి యందునుంబ్రకటించె ననుటయు నప్పద్మభవునకును నది వింతయే యనిన
యక్కొంతేయాగ్రజుఁ డాంతనవుం డాశతానందునకు నపరిజ్ఞాతంబునుం
గలదే యతనిం గొలువ వచ్చినట్టి సిద్ధసాధ్యాదులకు వినిపించెదం గాక యని
వలికి వెండియు నిట్లనియె.

390

క. క్రమమున వాఙ్మయ మగున, య్యమృతము లోకమునఁ బరఁగె నది మజ్జనకుం
డమితదయఁ జెప్పె నాకును, శమయుత యోఁ జెప్పితిని విశదముగ నీకున్. 391

క. మునులును సురలును దీనిని, విని కొనియాడుదురు విష్ణు వినుతింతురు భ
క్తినిరూఢులై జపింతురు, మనమునఁ జర్చింతు రతిసమాహితు లగుచున్. 392

తే. నీవు నిట్లుల చేయు వినీతిపరుఁడు, విష్ణుభక్తుండు శమదమాన్వితుఁడు నై న
యట్టివానికిఁ జెప్పమీ యచ్యుతాన, నోద్గతం బైనయిప్పురాణోత్తమంబు.

క. నీవినినయుపాఖ్యానము, లేవియు సరి గావు దీని కిది దీర్ఘాయు
శ్రీవిభవారోగ్యములం, గావించుఁ బఠించినం దగం దను వినినన్. 394

క. అని శాంతనవుఁడు సెప్పిన, విని మోదము నొంది పాండవేయులు దీనిన్
వినుచుఁ బఠించుచు విష్ణుం, గొనియాడుదు రధికభక్తి గురువంశవరా. 395

వ. అని చెప్పి వై శంపాయనుండు వెండియు. 396

ఉ. సాత్యవతేయుఁ డీపరమజప్యము భక్తిఁ బఠించుచున్ వియ
ద్గత్యభిరాముఁ డై నియమతత్పరతం జను దుగ్ధవార్ధికిన్
నిత్యము విష్ణుఁ గాంచి మహనీయతరం బగుపూజనంబు నం

- స్తత్యము గాఁగఁ జేతకుఁ గుతూహలసంపద పల్లవింపఁగన్. 397
- వ. అనిన విని జనమేజయుండు మోదంబునొంది యమ్మునిసత్తమునితోడ నీవు మోక్షం బత్యంతసుఖం బని చెప్పుదు సకలజనంబులు సభ్యుదయకరంబు లైనకర్త విశేషంబులం దగిలియుండుదు రొరుల నన నేల దేవతలును దద్ధర్తంబు వాటింపక హవ్యభోజనపరత్వం బూని యుండుదు రమ్మహాత్ము లట్లగుట యెట్లాకోయని యేను విచారించు చుండుదు సత్తైఱంగు దేటపడ నెఱింగింపవే యని యడిగిన నప్పారాశర్యశిష్యుం డాభూనరున కిట్లనియె. 398
- క. విమలాత్ముఁడు పారాశర్యమునీంద్రుఁడు శిష్యులను మహాభారతపంచమము లగు వేదముల మే,రుమహీధరవాసి యె కరుణఁ జదివించెన్. 399
- వ. అట్టియెడ నేనును సుమంతు పైల జైమినులు నీ విప్పుడు నన్నడిగినచందంబున నమ్మహాత్ము నడిగితిమి దానికి సుముఖుం డయి సర్వజ్ఞుండును సదయహృదయుండును నగుసాత్యవతేయుండు మాకు నిట్లని యానతిచ్చె. 400
- తే. ఏ నతీతంబులును వర్తమానములు న,నాగతమ్ములు నగుజగదఖిలవర్తనంబులును గనుదివ్యభోధంబు గోరి, పాలగడలితీరమునఁ దపంబు నేసి. 401
- వ. నారాయణప్రసాదంబునంజేసి సిద్ధమనోరథుండ నైతిం గావునం గల్పాదియందుఁ గమలసంభవప్రముఖబృందారకు లాచరించినకృత్యంబులు గాన వచ్చువానిం జెప్పెద దాన మీయడిగినయర్థంబు దేటపడు ఏనుండు. 402
- క. ఆదిత్య మరు ద్వసురు, ద్రాదిసురులు మునులు నంబుజాసనుఁ గని మా కేది కరణీయ మీశ ద,యాదృష్టిని మమ్ముఁజూచి యానతియీవే. 403
- వ. అని విన్నవించిన విని భరితాదరుం డగుచు నప్పరమేష్ఠి వారితో మీ కెయ్యది కర్తవ్యంబో యనుతలంపు మున్న నాచిత్తంబునంబొడమి యున్నయది మీకు నిమ్మాట సెప్పి మేలు నేసితిరి మీకును నాకును బ్రబలత్వం బెద్దానం గలుగుదాని నుపదేశించుటకుం బురుషోత్తము శరణు సొత్తము రం డని పలికి వారు నుం దానును దుగ్ధవారాశితీరంబునకుం బోయి ఘోరం బగుతపంబు బహుసహస్రసంఖ్యంబు లగుదివ్యవర్షంబు లాచరించిన వారలకు గంభీరమధురప్రకారయగువాణి యిట్లని పీతెంచె. 404

— విష్ణుఁ డదృశ్యరూపంబున బ్రహ్మాదిదేవతల కుపదేశించినహితప్రకారము. —

- క. మీవచ్చినపని యెఱుఁగుదు, నీవనజభవుండు జగము లిన్నిటికి గురుం డేవిధిఁ బనిచిన నది శ్రుతి, భావితకర్తంబు దానఁ బరఁగుదు దగఁగన్. 405
- వ. ఏనునుం జెప్పెద వినుండు వేదహితం బగునొక్కయాగంబు నేయుం డందు భాగంబు నాకుం గల్పింప వలయు ననిన వారుం బ్రీతిఁ బొంది. 406
- క. కమలజుపంచినక్రియ యా,గము వైష్ణవ మనఁగఁ జేసి కల్పించిరి భాగము విష్ణున కం దతఁ డ,య్యమరుల మునివరులపై దయను గగనమునన్.

వ. అదృశ్యం డై నిలిచి వారలతో నిట్లనియె. 408

క. నాపంపునను బ్రవృత్తి, వ్యాపక యైనట్టిసత్కియం జేసితి రి
ట్టిపుణ్యంబునకును ఫల,రూపం బగుదాని నేనిరూపింతుఁ దగన్. 409

వ. మరీచి యంగిరసుం డత్రి పులస్త్యుండు పులహండు క్రతువు వసిష్ఠుం డనువీర
లవ్వారిజభవునకు మానసపుత్రు లిమ్మహాత్ములు సట్టివార వేదాచార్యులు యజ్ఞ
కార్యధుర్యులు వీరు విధింప సర్వయజ్ఞంబులును మానవులు మానసీయంబులు
గా నడప మీ కెల్లను నయ్యాగంబుల భాగంబులు గలిగితద్భాగంబుల నాప్య
యితులై యుపబృంహణంబు నొందువారలు సన సనక సనందన సనాతన కపిల
సనత్కుమారులు పరమేష్ఠిమనోనిర్మితులు సహజజ్ఞానవిజ్ఞానులు నివృత్తిపరులు
నై సాంఖ్యయోగంబులకుం బ్రవర్తకు లగుచుండుదురు వీరలచేత మోక్ష
ధర్మంబులు సువ్యంజితంబు లగు మీకుం దల్లియుం దండ్రీయు గురుండును నివ్వి
రించియ మదీయానుశాసనంబున నితండు సర్వానుశాసకుం డై వర్తిల్లువాఁడు
మత్స్యాలప్రభవుం డైన రుద్రుండు సర్వలోకారాధనీయుండును సకలవరప్రదం
డునుం జుండీ మీరు వొండు వేదోదితకర్తంబు లిక్కమలభవుండును మరీచ్యాది
ప్రజాపతులునుం బంచినట్లు నడవం గలయవి యిది కృతయుగం బనుపేరింటి
యుత్తమకాలంబు దీనియందుఁ బశువులు హింస్యంబులు గావు సంశయంబు
వలవ దని నిర్దేశించిన. 410

క. మునులును సురలును విష్ణు, నివ్వినుతించి నమస్కరించి నిజపదములకుం
జనిరి పరమేష్ఠి యొక్కరుఁడ, చన కచ్చట నిలిచె హరియు సన్నిహితుం డై.

తే. హయశిరోభాసితుండును హస్తకలిత, లలితదండకమండలూజ్జ్వలుఁడు సాంగ
వేదముఖరముఖుండు నై యాదరార్ద్ర, దృష్టి నిగుడంగ నిలిచి యద్దివిజముఖ్యు.

వ. కౌగిలించుకొని సీవు సర్వంబునకును విధాతవు గురుండవు ప్రభువవు నయి నడ
పుము సీయందు సర్వభారంబునుం బెట్ట నుఖి నై యుండెద నడపుట నీ కెప్పుడేనిఁ
గడిందియై తోచె నప్పు డేను దోచి సమస్తంబును నుసీతంబు సేయంగల
వాఁడ ననియెఁ దదనంతరం బావిష్ణుం డంతర్హితుం డయ్యె నిట్లు యజ్ఞంబులం
దగ్రభాగార్హుండును యజ్ఞధారియు నైనయప్పద్దనాభుండు ప్రవృత్తిధర్మంబు
బ్రహ్మదులకుం గృత్యంబు నేసి నివృత్తిధర్మంబునందు నిష్ఠుండును విద్యాసహ
యుండును నై సర్వగతుం డగుచుఁ జరియించు నని చెప్పి యప్పారాశర్యుండు.

క. మొదలఁ గలిగించి జగములఁ, బదిలంబుగ నుసించి వానిఁ బదపడి తనయం
దొదిఁగించి మఱియు నెమ్మెయి, నుదారగతి నడపుచిన్త యుని గొలుతు హరిన్.

ఆ. అజుని విశ్వరూపు నమరుని సర్వామ, రాధినాథు నాద్యు సాంగవేద
వేదితవ్య నాత్మవేద్యు సీశాను స,వ్యయుఁ దపఃఫలాత్ము నాశ్రయింతు. 415

వ. అని మఱియు ననేక ప్రకారంబుల నప్పరమముని యప్పుడు భావంబున నెలకొన్న నారాయణుం బ్రస్తుతించి మమ్ముం గలయ నవలోకించి పూర్వవృత్తాంతంబు ప్రజ్ఞాదృష్టిని నాకన్నయది మీ కెఱింగించితి విష్ణునిదివ్యవచనంబులచొప్పున నడచునది యప్పరమేశ్వరుం గొలుపుండు వేదవాక్యంబులం దత్ప్రకీర్తనంబు నేయుం డనియె నేము నట్ల కాక యని ఋగ్యజుస్సామంబుల నాత్రిధాముం బ్రస్తుతించి మనంబుల నారాధించితి మని చెప్పి వై శంపాయనుండు వెండియు.

సీ. సర్వజ్ఞఁ డగుపరాశరనందనునిచేత, భాషితం బైనయిప్పరమపుణ్య వృత్తంబు నదివిన విన్నను విప్రుండు, వేద వేదియు రాజు విజయశాలి యును వణిజుండు లాభోపేతుఁడును శూద్రుఁ, డత్యంతసుఖయును నగు నరేంద్ర కన్య సద్వరకర గ్రహణంబు వడయు గర్భిణి యైనకాంత సద్గుణునిఁ బుత్రుఁ

ఆ. గాంచుఁ బ్రసవకాలకలయందు నెఱి దప్పి,యున్న బిడ్డ గలుగు నువిద సుఖక రప్రసూతినిర్భరత నొందు వంధ్య నం, తానసిద్ధి సమృద్ధంబు నొందు. 417

→|| భగవన్నామనిర్వచనప్రకారము. ||←

వ మఱియు నెవ్విధంబుమనోరథంబు లైనను సఫలంబు లగు ననిన విని జనమే జయుండు గూఢంబు లగువిష్ణునామంబు లనిర్వచనంబులు వినవలతు వివరింపవే యనుటయు వై శంపాయనుం డమ్మహీనాయకునితో నర్జునుం డడుగం గృష్ణుం డు వివరించిన నిజనామంబుల నిరుక్తితెఱుం గెఱింగించెద నాకర్ణింపు మప్పార్థుని బోధించుటకై యదేవుం డి ట్లనియె. 418

తే. నరుఁడు నారాయణుండు ననంగఁ బరఁగు, నిత్యపురుషులు నీవును నేనుఁ జమ్ము భువనహిత మాచరింపఁగాఁ బూని వేడ్క, వచ్చి¹ యిమ్మహిఁబుట్టినవార మనఘ.

వ. గూఢంబు లగుమదీయాభిధానంబులయర్థంబులు దేటపఱిచెద నాకర్ణింపుము.

క. నారము లనఁగా జలముల, పేరయనం బనఁగ నెలవు ప్రీతిగ నాకున్
నారము లయనం బగుటను, నారాయణుఁ డండ్రు జనులు నన్నుఁ గిరీటీ. 421

క. వసియింతు నే జగముల, న్వసియించున్ జగము లెల్ల నాయం దిమ్మై
పొసఁగి వెలుంగుచు నుండుట, నసదృశగుణ వానుదేవుఁ ²డనఁగఁ బరఁగుదున్.

క. వ్యాపించి రోదసీకుహ, రాపూర్ణత్వమున నునికి నధికక్రమణ
శ్రీప్రసాదువున విష్ణుం డను, దీపితనామంబునను ³బ్రతీతుఁడ నగుదున్. 423

తే. దమము నాఁ గలయు త్రమధర్మమెడఁద, నలవఱిచి నన్నుఁ గామించునార్యజనము
దివియు భువియు నానడుమన తేజరిల్లు, నట్టులగుట దామోదరుఁ డండ్రు నన్ను.

ఆ. అన్నమును జలంబు నమృతంబు వేడొబుఁ, బృశ్ని యనఁగ నొప్పుపేరఁబరఁగు
నది మదీయగర్భ మగుట విద్యజ్ఞను, లనఘ పృశ్నిగర్భుఁ డండ్రు నన్ను. 425

క. ఇనరశ్మిలుఁ జంద్రాంశులు, ననలశిఖిలుఁ గేశసంచయము నాకుం గా

- పునః గేశవాభిధానం, బునః గొనియాడుదురు ననుఁ బ్రబుద్ధజనంబుల్. 426
- క. క్షుత్రము బ్రహ్మము నై లో, కత్త్రాణన మాచరింపఁ గావలసి పృథా
పుత్రా యగ్నీషోములు, చిత్త్రస్థితి వెలుఁగుదురు ప్రసిద్ధాకృతులన్. 427
- వ. అని చెప్పి బ్రహ్మక్షత్రివదంబులు విప్రరాజనిర్దేశంబు లగుట దేటపడం బలిక
విప్రులరాజులమహానుభావంబులు విలసిల్లినయెడలు నిదర్శనంబులుగా నిరూపిం
చి యుపన్యసించి యవియెల్ల నగ్నీ షోమమాహాత్మ్యంబు గావు తెలింగించి. 428
- తే. బోధనస్థాపనంబులు బుధవ రేణ్య, యగ్ని యును సోముఁడును జేసి యఖిలజగము
నఖిలహర్షముఁ బొందింతు రవ్యయప్ర, వర్తనత్వంబు దమయందు వఱలుచుండ.
- క. అనఘా యగ్నీ షోముల, ననుఁ గా భావింప జగమునకు నెపుడు హితం
బొనరింతుఁ దత్సృకృతములఁ, బొనరినమద్భవ్యనామముల వివరింతున్. 430
- ఆ. పరమవరద లోకభావ నేశ్వర హృషీ
కేశ నామకము లహీనచిత్త
యనియు మఱియు నిట్లు లను యాగములభాగ
మాహరింతుఁ గాన హరియు నంధ్రు. 431
- సీ. గోవనమహి యది గుహలోనఁ బడకుండఁ, జెందియెత్తుటను గోవిందుఁడనియు
1 వీతంపురోమంబుచేత నొప్పార నా, విష్ణుం డగుట శిపివిష్ణుఁ డనియుఁ
గర్వణక్రియ భూమిఁ గావించుఁ జాయయుఁ, గృష్ణంబు గావునఁ గృష్ణుఁ డనియు
నలవడి నదసద్వ్యయంబును నాయందు, సమవేతమై యున్కి సత్యుఁ డనియుఁ
తే. దాత్త్వికం బైన నాకు జాతత్వవికృతి, లేమి నజాఁ డనియును నది లేకపోయి
నపుడుతదనంతరక్షయ మంద కునికి, బుధు లధోక్షజుఁడనియుఁ జెప్పుదురు నన్ను.
- క. సత్త్వముననుండి తొలఁగమి, సత్త్వము నాచేతఁజేసి సత్తఁ బొరయుటన్
సత్త్వమయజన్ముఁ డగుటను, సాత్త్వతుఁ డనునామ మయ్యె జనవర నాకున్.
- తే. చ్యుతము లేకున్కిఁజేసి యచ్యుతుఁడ వాత
ముఖ్యధాతుత్రయాకారమున శరీర
ధారకుండనై యున్కిఁ ద్రిధాతువును న
నంగఁ బరఁగుదు మునివచనంబులందు. 434
- క. ఘృత మర్చిస్సంపద యయి, ఘృతార్చిరభిధాన మొందె గ్రీడి వృషము వి
శ్రుతధర్మము ధర్మమయ, స్థితకతమున వృషుఁ డనం బ్రసిద్ధి వహింతున్. 435
- తే. ఆదిమధ్యాంతములు నాకు నరయలేమి, నై యనాది యమధ్యుఁడనంతుఁడనఁగఁ
జెల్లుపేల్లులుశుచులు నాచెవులకింపు, లగుట మునులుశుచిశ్రవుఁ డంద్రు నన్ను.
- ఆ. ఒక్కశృంగమునన యర్వియెత్తితి వరా, హావతారలీల యతిశయిల్ల
నట్లు లగుటఁజేసి యార్యజనప్రియ, నాకు నేకశృంగనామ మయ్యె. 437

క. వినుత మగులోక రేచన, మున నన్ను విరించుఁ డంద్రు బుధనుత ¹రవియం
దనుపాధికవిద్యాస్థితి, నునికిం గపిలాభిధాన ముల్లసిత మగున్. 438

క. విను యోగంబు హిరణ్యం, బనఁ బరఁగును యోగగర్భఁ డగుటను విద్య
జ్ఞనములు హిరణ్యగర్భం, డని ననుఁ గొనియాడుదురు మహాగుణశాలీ. 439

తే. నరుఁడు నారాయణుండు ననంగ లోక, రక్షణార్థంబు గాఁగ ధర్మమున కేను
బుట్టినాఁడఁ గావునఁ బాండుభూపతనయ, నాకుధర్మజుఁ డనియెడునామ మయ్యె.

వ. ఇట్లు పుట్టి గంధమాదనంబున నేను దపంబు సేయు చుండ నక్కాలంబునఁ
గాలాంతకుండు దక్షునియజ్ఞంబున కలిగిన నది భీతిం బఱతెంచి నాయురస్థ
లంబు నొందిన మదీయ కేశంబులు ముంజనిభంబు లగుటం జేసి ముంజ కేశుం డను
పేరు గలిగె నాదుద్రుండు రాద్రాకారంబున నయ్యజ్ఞంబు వెనుకొని నాపయిం
గవిసిన నొక్కయిష్టిక పరశురావంబుగా నభిమంత్రించి యతనిపయిం బ్రయో
గించిన నతండు దాని ఖండితధారంబు సేయుటం జేసి ఖండపరశు వనునభిధానం
బునుం గలిగె ననుటయు. 441

క. విని పార్థుఁ డిట్లు గలిగిన, యనియం దాదుద్రునకొ జయము నీకో క
లెను దాని తెఱం గేర్పడ, వినఁ గౌతుక మొలసెఁ జెప్ప వే విశ్వాత్మా. 442

→|| శివకేశవులపరస్పరకోపప్రసాదములవిధము. ||←

వ. అనిన విష్ణుం డర్జునున కిట్లనియె. 443

సీ. రుద్రనారాయణరూపప్రవర్తిత, మూర్తిద్వయము రణమునకుఁ జొచ్చి
పరమసంరంభంబు వాటింప నుద్వేజితములయ్యె నఖిలభూతములు శ్రుతులు
మునులకుఁ దోఁపవయనలంబు లాహుతుల్, గొనవయ్యెఁ బగిలె దిక్కులునభంబు
ధరణి వడంకె భూధరములు దిద్దిరం, దిరిగె దేవతలకు దిగులు సొచ్చె

తే. ³నాననము పల్లటిల్లంగ నజుఁడు గలఁగె, నిట్టులెందును నంత్రోభ మెనకమెనఁగ
నావిధాత మునీంద్రులు దేవతలును, దన్ను వేష్టింప వచ్చె సత్వరము గాఁగ.

వ. వచ్చి రుద్రునకుం బ్రణమిల్లి సంప్రార్థనంబు దోఁప నిట్లనియె. 445

క. శివుఁడవు నీవు జగములకు, శివ మొనరింపంగ వలదె చేయుము క్రోధ
ప్రవిహతి విష్ణుం డనఁగా, శివుఁ డన నొకఁ డౌట దివ్యచిత్తమ యెఱుఁగున్.

తే. నిగమ వేద్యమద్వంద్వంబు నిర్గుణంబ, మూర్తమనియెడుతత్త్వంబు మూర్తిభేద
కలనమున లోకమున ద్విధాకారియయ్యె, గాక హరియన నీవనఁ గలదెవేఱు.

వ. అని బోధించి వెండియు. 448

క. నరనారాయణు లనఁగాఁ, బురహర జగదాది యైనపురుషులు మనముం
బరికింపఁ దన్తయత్వ, స్ఫురితులము ప్రసన్నదివ్యబుద్ధిం గనుమా. 449

ఆ. 'తెలుపు మితని ననుడుఁ దేటికోపంబువో, విడిచి నన్నుఁ దెలిచె మృదుఁడు పార్థ

- యేను నతనితోడ నిట్లంటి మృదునత్య, ¹పథ్యమునిమనోజ్ఞభంగికముఁగ, 450
- క. నిను నెవ్వఁ డెఱిగె నాతఁడు, నను నెఱిగినవాఁడ నిన్ను నమ్మిగ సేవిం
²చిన నదియ నన్నుఁ గొల్చుట, ³యనువాదిత లేదు భేద మరయఁగ మనకున్.
- క. శ్రీవత్సము శూలాంకిత, మై వెలయుం గాక యిప్పు డాదిగ నాకున్
 నీవును మత్పాణ్యంకో, ద్భావన శ్రీకంఠుఁ డనఁగఁ బరఁగుము శర్వా. 452
- వ. అని యివ్వధంబున. 453
- క. ఇత రేతరమతినంభా, వితలక్షణకలన మొంది వృషవాహనుతో
 నతినిర్మలనఖ్యము సే, సతి బ్రహ్మాదులును సంతసిల్లిరి విజ.నూ. 454
- వ. మదీయనామనిర్వచనంబులును రుద్రునితోడిరణంబున నైనజయంబు తెఱంగును
 నీ కెఱింగించితి. 455
- క. నానారూపంబుల ని, ట్లేను బ్రవర్తింతు జగము లిన్నింటను నీ
 శానుఁడు నభవుఁడు నమృతుఁడు, నైనశివుని నీవు గొలువు మఱ్ఱన యెపుడున్.
- తే. ఏను రక్షింప జయము నీ కెసక మెసఁగె, సమరమున శూలపాణియై శత్రుకోటి
 నీదుమునుమున వధియించునిరుపమాన, తేజు రుద్రుఁ గా నెఱుఁగుము ధీరచిత్త.
- వ. అనియె నని చెప్పిన విని జనమేజయుండు. 458
- క. అరుదే నర్వేశ్వరుఁ డగు, హరితోడుగ జయము గొనుట యగ్జునునకు న
 ప్పరుషోత్తము బాంధవు లై, పరఁగిరి పెఱవినుతు లేల పాండునుతులకున్. 459
- వ. అని పలికి యిట్లనియె. 460
- క. నారదుఁడు పరమపురుషుని, కారుణ్యము వడిసి వచ్చి క్రమ్మఱ నరునిన్
 నారాయణునిం గాంచుట, సారమతిం జెప్పి తీవు సంయమివర్యా. 461
- ||. సరనారాయణనారదసల్లాపప్రకారము. ||←
- వ. తదీయసల్లాపవిశేషంబులు విన వలతుం జెప్పు మనిన నప్పుడమితేనికి వైశం
 పాయనుం డిట్లనియె. 462
- క. నారదుఁడు వచ్చి నరునిన్, నారాయణుఁ గాంచి భక్తి నమ్ముం డైనన్
 వారతనికి నాతిధ్యము, గారవమున నడపి యడుగఁ గా వారలతోన్. 463
- వ. అద్దేవముని యిట్లనియె. 464
- క. శ్వేతద్వీపంబున భవ, దాతతకృపఁ గానఁ బోలె నచ్యుతుఁ డద్రూ
 పాతిశయము మీచందమ, యాతనికడఁ గంటి మిమ్ము నదృఢత మెవఁగన్. 465
- క. శ్వేతులు నింద్రియవర్జిత, చేతస్కులు నైననరులఁ జెలుపుగ 'మానో'
 పేతులఁ గంటి నచట వా, రాతేజోమూర్తికిని దయాపాత్రంబుల్. 466
- వ. అద్దేవుండు వత్సలుం డయి వారలతోడం గూడి విహరించు చుండు నామీఁదం
 గృపనేసి తేత్రజ్ఞప్రకారంబు సకలంబును దేటవడ ననుగ్రహించి యాగామి

నిజప్రాదుర్భాసంబుల తెఱం గెల్ల నెఱింగించె శ్వేతదీప్తిపం బనునది శాంతిస్వయా
పం బందు సూర్యసోమాంశువ్యాప్తియు వాయుసంచారంబును లే దాలోకనాథు
నకు నేకాంతికజనంబులం గడచినప్రియులు లేకునికి యెఱింగి యేకాంతినై యుం
డితి నవ్విభుండు వీడుకొలుప మీకడకు వచ్చితి నిచ్చట మీకుం గారుణ్యభాజనం
బనై యుండెద ననుటయు వార లతని కిట్లనిరి. 467

తే. పడసి తద్దేవుఁ గానఁ దద్భాషణములు, వింటి నీవు ధన్యుండవు గంటి మేము
నచట నీయున్న తెఱఁ గెల్లనిచట నునికి, మేలకాక యుండుము పరమేష్ఠితనయ.

క. దైవముఁ బితృంబును ద, ద్వేవసమారాధనంబు దెల్లము శ్రుతినం
భావిత మది తత్పరతః, నీ వేకాంతి వయి నిలువు నిర్మలహృదయా. 469

ఆ. అనిన సంతసిల్లి యద్వేవముని వేయు, దివ్యనత్సరములు భవ్యతపము
నియతి నాచరించెఁ బ్రియమున వారు ద, న్నాదరింపఁగాఁ దదాశ్రమమున.

వ. అ ప్లేకాంతియై తపంబు సేసి యత్యంతశాంతి నొంది నారదుండు నరనారాయ
ణుల వీడ్కొని హిమవన్నగంబునకుం జని తన¹యాశ్రమంబునందు బృందార
కాది విశిష్టపూజితుం డై యుండె నని చెప్పిన విని సంప్రీతుం డైన జనమేజ
యుతో వెండియు వైశంపాయనుం డిట్లనియె. 471

ఉ. పాండవవంశవర్య పటుపాపవినాశని యైనయిక్కధన్
నిండుమనంబుతో వినుట నీవు కృతార్థుఁడ వైతి శాశ్వతా
ఖండసుఖాత్ము విష్ణు నధికస్థిరభక్తి సమాశ్రయింపు నీ
కొండొకఁ డేల యిమ్మెయి మహాన్నతిఁ జేయు జగత్ప్రియంబునన్. 472

క. లేవుభయలోకములు హరి, పై విద్వేషంబు గలుగు పాపాత్ములకున్
భూవర యట్టిజనులపితృ, దేవతలకు నరక మగుటఁ దెలుపును శ్రీతులున్.

క. హరి యాత్మ యెల్లవారికి, నరవర తనయాత్మపై మనంబున దృఢత
త్పరభావము లేనికుజనుఁ, బొరయవె యాపదలు వేఱ బోధన మేలా. 474

క. మునీవరుఁడు గంధవతినం,దనుండు నాగురుఁడు గరుణ దళుకొత్తఁగఁ జె
ప్పినవాక్యంబులయర్థము, లనఘా యివి నీవు వీని నలవఱుపు మదిన్. 475

శా. విద్వన్తోదవిధాయి నిర్మలవచోవిస్ఫూర్తివిఖ్యాతుఁ గృ
ష్ణదైవపాయను సీవెఱుంగుము విభున్ నారాయణుం గా విప
శ్చిద్వంద్యం బగుభారతాధ్యయనముం జేయంగ శక్తుండు ధ
ర్మాదైవతుండు సరోజలోచనుఁడ కా కన్యుండు తద్వాచ్యుఁడే. 476

క. బహువిధధర్మంబులు లోకహితంబుగ నిట్లు సెప్పఁగా నిర్మలతా
మహాసీయధిషణుఁ డగున, మృహత్తునక² తీరుఁ గురుసమాజవరేణ్యా. 477

హయగ్రీవదేవమాహాత్మ్యాభిషర్ణ నము.

వ. అనిన విని సవిశేషసమ్మదం దై జన మేజయుండు వై శంపాయనుతో హయశిరో
భాసితం డగువిష్ణుండు వేధకు నన్ని హితుండయ్యెనని చెప్పితి వప్పురుఁ టో త్తముం
డప్పు డేమిటికై యామూర్తివహించె నత్తైఱంగెఱింగింపు మనియడిగిన నమ్ముని
యమ్మనుజపతి కి ట్లనియె. 478

సీ. ప్రళయకాలంబున జలముల విష్ణుండు, యోగనిద్రారతి నొంది మేలు
కాంచి లోకంబులు గావింపఁ దలఁప న,హంకార మెసఁగె బ్రహ్మాభిధాన
కలిత మై తన్నాభికమలంబునం దిట్లు, జనియించి యాబ్రహ్మ సకలసృష్టి
కాదిభూతములుగ వేదముల్ నాలుగు, గలిగించె నప్పు డక్కమలనాభు

ఆ. నందు మునులయించినట్టిగుణంబులు, మూఁటఁ దొలుత సత్త్వమునకుఁ దోఁపు
కలిమి ¹దాననుండెఁ గమలోద్భవుఁడు రజ, స్తమము లసుర లయ్యె ధరణినాథ.

క. ²విను కైటభుండు నా మధు, వనఁ బేర్చినయద్దురాత్తు లవ్వేదములం
గొని వేగ చని రసాతల,మున వైచిరి గాఢబంధములు నేసి నృపా. 480

వ. దాన నవ్వేధ విహ్వలించి. 481

క. లావును దృష్టియు గతియును, నావేదచయంబ నాకు నవి యడఁగిన నే
నేవిధి సృజింతు లోకము, లేనాఁ డీయెడరు దలుఁగు నిం కె ట్లొక్కో. 482

వ. అని పలవించి. 483

ఆ. విష్ణు బహువిధముల వినుతింప నజ్జల, శాయి హయశిరంబు సకలవర్ణ
భాసురంబు నైనపరమాద్భుతంపురూ,పంబు దాల్చి వేదపరత నొంది. 484

క. పాతాళమునకుఁ జని యం, దాతత మై ప్రణవరూప మగునాదం బు
ద్వ్యోతితము నేసె నది యా, దై తేయులు విని పటుప్రతాపం బెసఁగన్. 485

క. ఆనాదముదెసకుం జన, దానవరిపుఁ డొండువలనఁ దా నరిగి తదీ
యానూనబంధపీడిత, లైనశ్రుతులు విడిచి తెచ్చి యజునకు నిచ్చెన్. 486

తే. ఇచ్చి యెప్పటియట్ల యహీంద్రతల్ప, శయనుడై యుండె నట తమచనినచోట
నెవ్వరిని గానకాదై త్యులెచటశ్రుతులు, దారు మును వెట్టి రందుసత్వరముగాఁగ.

ఆ. అరిగి యచట వాని నరసి కానక రభ,సమునఁ గలయఁ దిరిగి శార్జ్గ గాంచి

యుద్ధమునకుఁ బిల్వనద్ధరణీధరుం, డడరి నమయఁ జూచె నసురయుగము.

వ. ఇట్లు విష్ణురశ్రవుండు సృష్టికార్యంబు నిర్విఘ్నంబుఁ జేసిన విధాత యప్పని ను
నీతంబునేసె నాటనుండియు హయశిరోమహితయగునమ్మూర్తి దక్కినమూర్తు
లకంటె నెక్కు డయ్యె నాజగత్కర్తను వేదంబులు నాశ్రయించి యుండు నని
చెప్పి వెండియు. 489

క. హరినత్వాదిగుణంబులఁ, బొరిఁబొరిఁ గలిగింపఁ బెంపఁ బొలియింపఁగ భూ

1 దాననుండి కమలో. 2 విను కైటభుండు మధువును, ననఁ బేర్చిన.

- వరయవి యెక్కువఁ దక్కువఁ, బొరయుచుఁ బరివర్తనంబుఁబొందుచు నుండున్.
- క. గుణవంతుఁడు గుణరహితుఁడు, గుణకల్పనతత్పరుండు గుణనాశననై
పుణశాలి గుణనిబద్ధుఁడు, గుణమోక్షణకరుఁడు శార్జ్ఞ కురుకులముఖ్యా. 491
- క. విను నారాయణపరములు, జననాయక వేదములును జన్మంబులుఁ ద
క్కినపుణ్యసమారంభము, లును రసముఖగోచరంబులును భూతములున్. 492
- వ. అనిన విని జనమేజయుండు వైశంపాయనుతో నేకాంతికజనులు లోకోత్తరు
లని చెప్పి తయ్యేకాంతికత్వం బెట్టిది యెఱింగింపవే యనుటయు నతం డతని
కిట్లనియె. 493
- ఆ. సాంఖ్యయోగపరమసారభూతం బిది, మున్ను వింటి యుద్ధమునకుఁ జొరక
కరుణ నార్దుఁడైనగాండీవి బోధింపఁ, గృష్ణుఁడెప్పినట్టిగీతలందు. 494
- || వైశంపాయనుఁడు జనమేజయున కేకాంతికధర్మ మెఱింగించుట. ||—
- క. నిర్మల మగు నేకాంతిక, ధర్మము నారాయణోదితం బై క్రియలం
గర్మతుఁ డగుబ్రహ్మమతిని, ధార్మికవర యొలసె నతఁడు దయ సిగురొత్తన్.
- క. దక్షునకు నెఱింగించిన, దక్షుఁడు బోధించెఁ దనదుదాహిత్ర జగ
చ్ఛతుని నాసవితృండు మ, నుక్షీతిపతి కిచ్చె నవ్వినుతధర్మంబున్. 496
- క. మను విత్వాకున కొనఁగె న, తనివలనఁ దదీయయోగ్యతాకలితులు స
జ్జనములు వడసి రనేకులు, విను నారాయణునిచేత విని నారదుఁడున్. 497
- క. తగియెడుశిష్యుల కొనఁగెను, జగతీశ్వర యిట్టు లది ప్రశస్తం బై యి
జ్జగములను గలిగె విను మ, య్యగాధధర్మంబు దుష్కృతాప్రాప్య మగున్.
- క. దాని కహింసయ మూలము, దానన హరి ప్రీతుఁ డగు నతం డన ధరణీ
జానీ తేత్రజ్ఞం డనఁ, గా నొక్కఁడ యగుట దెలియఁగా వలయుఁ గడున్.
- క. ఏకద్విత్రచతుర్వ్యూహకారతఁ దోచు చుండు హరి భక్తజనా
లోకమున వాసుదేవా, ద్యోకఃప్రాప్తముగఁ దత్తదుచితస్ఫూర్తిన్. 500
- తే. వాసుదేవుండు ప్రథమంబు వసుమతీశ
యోలి సంకర్షణుండుఁ బ్రద్యుమ్నుఁడును ద్వి
తీయకంబుఁ దృతీయంబుఁ దెల్ల మచ్చ
తుర్థ మనిరుద్ధుఁ డిట్లు చతుర్విధములు. 501
- క. ఈనెలపులుఁ దోచును హరి, దా నొక్కఁడ యింద్రియప్రతతి కందం డే
కానూసభక్తి కగపడు, దానికే దపమును శమంబు దమమును నలయున్.
- క. శాంతిపరినిష్ఠునకు నే, కాంతికధర్మంబు గరతలామలక మగుం
జంతాతంతుత్రుటనా, త్యంతవిదగ్ధంబు సూపె యది మనుజేంద్రా. 503
- క. అనిన నతఁ డిట్టిధర్మము, గొనియాడక వ్రతము లొండు గోరి నడపఁగాఁ
బవి యేమి యెఱింగింపుము, జనములచందంబు నాకు సంయమివర్యా. 504

- క. అని యడిగిన వైశంపా, యనుఁ డతనికి నిట్లు లనియె నది గల దధిపా
విను సాత్త్వికమును రాజస,మును దామసమును వికారములు మానసముల్.
- తే. వికృతులందును సత్త్వస్థవిధము మేలు, దాన హరిఁ బొంద వచ్చు నతండునడవుఁ
దత్ప్రకారులకుశలంపుఁదంత్ర మెల్ల, వార లేకాంతికులు పెఱవారి వినుము.
- క. కలగొన రాజసతామస,ము లయినభావములు వికృతిఁ బొందింపఁగ మ
ర్త్యుల కేకాంతికవృత్తిని, నెలకొనఁగా నెట్లు వచ్చు నిర్మలధిషణా. 507
- క. వారికిఁ బ్రవృత్తిలక్షణ, తాదూఢం బైనధర్మ మలవడు హరికిం
గారుణ్యపాత్రములు గా, రారయ వా రన్యపథసమాశ్రితు లగుటన్. 508
- క. ఏకాంతిజనంబులు సు,శ్లోకుం డగుహరిమనంబులో నుండుదు రా
లోకింప వారి కతనికి, నేకత్వము గలదు దెల్ల మిది వేదములన్. 509
- క. ఈతెరువు మద్గురుఁడు సం, ప్రీతిని దయ నన్న నాదరించుచుఁ జెప్పెం
జేతశ్శుద్ధికలనమెయి, వీతమరిత మైనభంగి విన్నది యధిపా. 510
- క. చాలిన నీవును హరి ని, స్థాలోకింపుము నిరంతరానందశ్రీ
శాలి వగు దనిన నాభూ, పాలోత్తముఁ డాతపస్విపతి కిట్లనియెన్. 511
- తే. వేదములు సాంఖ్యమును యోగవిధియుఁ బాశు
పతముఁ బాంచరాత్రంబు నా బహువిధములఁ
జెల్లుబోధసాధనముల కెల్ల నిష్ఠ
యొక్కటియొ యివి భిన్నసిష్టోదితములొ. 512
- వ. నా కెఱింగింపవే వీనికిం బ్రవర్తకు లెవ్వరు వారలం జెప్పు మని యడిగిన జనమే
జయునకు వైశంపాయనుండు. 513
- ఉ. ద్వీపమునం బ్రబోధపరిదీప్తుని వేదనిధానమున్ జగ
ద్వాపక తేజు గంధవతియందుఁ బరాశరసంయమిశ్వరుం
డేవురుపోత్తముం ¹బడసి యీడ్యతమోన్నతి నొందె లోకశి
క్షాపరు భారతాధ్యయనకారకుఁ గొల్చెద నమ్మహాత్మునిన్. 514
- వ. అనుచుంగృష్ణదైవపాయనధ్యానపరాయణుం డగుచుం బలికి యాభూవిభున కభి
ముఖుం డై. 515
- క. విను మీతంత్రంబుల కెల్ల ను సరయఁ బరాయణం బలఘుతరసంవి
త్తనుఁ డగునారాయణుఁడ య,తనిఁ బొందఁగ ఋజువులగుపథములివియధిపా.
- వ. వేదంబులకుం బ్రవర్తకుండు నారాయణనందనుం డపాంతరతముం డనుపేరం
బ్రసిద్ధుం డగువేదవ్యాసుండు సాంఖ్యంబునకుం గపిలుండును యోగంబునకు
హిరణ్యగర్భుండును బాశుపతంబునకు శివుండును పాంచరాత్రంబునకు విష్ణుం
డును బ్రవర్తకులు పాంచరాత్రంబు వైష్ణవం బనం బరఁగు ననిన విని యజనపతి

- యమ్మనిపతితో వేదవ్యాసుండు పరాశరపుత్రుం డని చెప్పి తప్పరమమునికి
నారాయణనందనత్వం బెట్లు వచ్చె ననుటయు నతం డతని కిట్లనియె. 517
- సీ. హిమవన్నగంబుపాదమున మహాభారతం బొనర్చి పరిశ్రమంబు దోష
భావించి శిష్యులు గావించుపరిచర్యఁ, దద్విరోధనపరత్వమున నొంది
నారికి వేదార్థభారతార్థంబులు, సాత్యవతేయుండు సదయబుద్ధి
నెఱిగించు చున్నట్టియెడ నేను లోనుగాఁ, గొందఱు తత్పాదవందనంబు
తే. భక్తిఁ జేసి నారాయణప్రభవుఁ డంద్రు, నిన్నుఁ గృపఁజెప్ప వే మాకు నిర్మలాత్మ
యత్తేఱుం గని యడిగిన నమ్మహాను,భావుఁ డత్యంతకరుణార్ద్రభావుఁ డగుచు.
వ. మాతోడ నిట్లనియె. 519

—|| వేదవ్యాసునకు నారాయణనందనత్వంబు గలిగినప్రకారము. ||—

- సీ. ఆదికాలమునఁ బ్రజాభిసర్గమునకు, నారాయణుండు నిజనాభివద్మ
మున బ్రహ్మఁ గల్పింప భూతసంఘమ్ముల, నెల్ల నాతఁడు సృజియించె నతని
ముఖమున బహువేదములు ప్రసరింపఁగఁ, జేసి వానికి మేలు సేత బుద్ధిఁ
దలఁచి యవిష్ణుండు నలఘుబోధుని నపాం,తరతముం డనియెడుతనయుఁ జిత్త
తే. మునన కల్పించి యతిభక్తి మొక్కి నిలిచి
యున్న యక్కమారుని శ్రుతు లన్నియును దృ
ఢావధానుండ వై విని నీవు వాని
నంచితవ్యాస మొందింపు మనియెఁ బ్రీతి. 520
- ఆ. అనిన నట్లకాక యని యయ్యపాంతర, తముండు వేదభేదనము నొనర్చె
దాని కవ్యభుండు దద్దయుఁ బ్రీతుఁడై, వత్సలత్వగౌరవం బెలర్చు. 521
- క. వేదవ్యాసుఁడ రమ్మని, యాదరమునఁ బిలిచి నాకు నాత్మజుఁడై సం
పాదించువాఁడ వధికా, హ్లాదము మన్వంతరంబు లన్నిటియంచున్. 522
- క. అని యానతిచ్చి మఱియును, జననంబులు నీకుఁ గల్గు సంయమిమాన్యా
యనియుఁ బలికి వెండియు నిట్లనియెను విష్ణుండు పేర్చునర్మిలితోడన్. 523
- క. నాచరితంబులుఁ ద్రోలో, క్యాచరణంబులును ధర్మ మఖిలంబు మదిం
జూచి త్రికాలజ్ఞత్వస,మిచీనత వెలయుమునులు మేటి యనంగన్. 524
- క. ఉత్తరకాలంబున లోకోత్తరుండు వసిష్ఠపౌత్రుఁ డుదితజ్ఞానో
దాత్తుండు పరాశరుం డను, నుత్తమసంయమికిఁ బుట్టు దుజ్జ్వలతేజా. 525
- క. నీవలనన కలిగి కురు, క్షౌవలయం బేలునట్టిజనపతు లనోయ్
న్యావిష్ణురోషు లై రణ, సేవనమునఁ గులము తఱచు సెఱుతురు వత్సా. 526
- తే. కాలములకీడుకతమునఁ గలఁగఁబడిన, వేదముల నీవు నాఁడును విమలబుద్ధి
నంచితవ్యాస మొందించి యఖిలదివిజ,మనిగణముల కొనర్తునమ్మోద మనఘు.
తే. ధర్మసందేహములు నీవు నిర్మలంపు, వాక్యములఁ బాపి జగములవార లెల్ల

- నఖిలసంశయచ్చేత్తపుణ్యాత్మకుండు, లోకహితవాణి యనఁగ నుశ్లోకుఁ డగుదు.
- క. రాగిత్వము విడువదు నిను, రాగవిదూరుఁ డగునుతుఁడు ప్రభవించును నీ
కాగమవిధానబుద్ధియు, యోగము సాంఖ్యంబు మది సముదితంబు లగున్. 529
- వ. అని నిర్దేశించి నీవు నిజేచ్ఛం బ్రవర్తింపు మని పలికి యద్దేవుం డంతర్హితము
డయ్యె నిది మదీయనారాయణసంభవత్వంబు తెఱుం గేను యమనియమనిరూఢి
నిర్మలతపః¹కలనంబు చిరకాలం బాచరించి యప్పురుషోత్తముకారుణ్యంబు నా
మీఁద నంత కంతకు నెక్కు డగునట్లు సేసితి నని మద్గురుండును ద్రికాలవేది
యు నగు వేదవ్యాసుండు సెప్పె నని చెప్పి వై శంపాయనుండు జనమేజయునితో
వెండియు నిట్లనియె. 530
- నీ. అట్లు ధర్మజుఁడు నారాయణనారద, సంవాదకథ విన్న సమయమునను
నారదుఁ డచ్యుతుకారుణ్య మమ్మైయి, బడసి క్రమ్మటి వచ్చి బదరికాశ్రీ
మమున నారాయణు మన్ననతోడిసం, భాషణంబును గాంచి పరమతపము
దాఁ జేత యెఱిగించి తదనంతరంబ య, య్యమరమునీంద్రుఁ డే మడిగినట్ల
- ఆ. యడుగ ధర్మనందనాదులుఁ గృష్ణుండు, వినఁగ మద్గురుం డతనికిఁ జెప్పె
సురలు మోక్షధర్మపరులు గాకధ్వరా, యత్తచిత్తు లైనయత్తెఱంగు. 531
- వ. ఇట్లు సెప్పి. 532
- క. వేదవ్యాసుఁడు సుముఖత, నాదైవతమునికిఁ జెప్పె హయశిరుఁ డగుదా
మోదరునిదిన్యలీల స,మాదరమున ధర్మనందనాదులు వినఁగన్. 533
- వ. అని చెప్పి వెండియు. 534
- క. నిజనామనిర్వచనములు, విజయుం డడుగంగ నెల్లవియు నెఱిగించెం
ద్రిజగద్భజనీయపదాం,బుజుఁ డగుకృష్ణుండు భరితపుణ్యచరిత్రా. 535
- వ. ఇట్లుగుట మున్నెఱింగించితి. 536
- క. వేదాదు లైనపథముల, భేదప్రాప్యంబు లగుట ప్రియ మెనఁగఁగ న
వేదవ్యాసుఁడు సెప్పె స,మాదరమునఁ బార్థుఁ డడుగ నందఱు వినఁగన్.
- క. ఏకాంతికధర్మమును, శ్లోకుం డగునాతఁ డడుగ లోకోత్తర యా
లోకారాధ్యుఁడు సెప్పె ద,యాకరమతి కృష్ణధర్మజాదులు వినఁగన్. 538
- క. దైవవశంబున నేడును, నీ వడుగఁగ నింతవట్టు నిస్సం దేహం
బై వఱలఁగ నేఁ జెప్పితి, బావన మిది యసదృశంబు పౌరవముఖ్యా. 539
- వ. అని పలికి నారాయణనారద ²సంవాదాదికం బైనయివ్వాజ్ఞయం బంతయుం
బేర్కొని. 540
- క. నారాయణీయ మగునీ, సారాఖ్యానంబు వినినఁ జదివిన సంప
త్తారోగ్యాయుస్సద్గతు, లేరిక నైనం గురుక్షీతీశ్వర కలుగున్. 541

౪. అనిన విని యత్యంతాహ్లాదభరితాంతఃకరణం డయినయక్కొరవేంద్రుతో న
మునీంద్రుం డిట్లను నిట్లు సకలలోకసంభావనీయసత్కథ లాకర్ణించి నముదీర్ణ
సంప్రీతుం డగునప్పండవాగ్రజుండు. 542

తే. అమరతటినీనుతున కిట్టులనియె రాజ,ధర్మముఖ్యంబు లగునర్వ ధర్మముల ను
దాత్తకృప నెఱిగించి తత్యుత్తమంపు, ధర్మ మెయ్యది సెప్పుము ధర్మనిత్య.
౪. అనుటయు నాదేవవ్రతుం డన్నరదేవోత్తమున కిట్లనియె. 544

౪. అరయఁగ ధర్మతంత్రములయందు నిర్ధర్మము లే దొకండు నె
వ్వరిమది యెందు వ్రాలె దగ వారలు దానిన పూని యాచరిం
తు రదియ వారి కిష్టఫల¹దోహనకార్య మొనర్చు నెల్లెడం
బురుషులఁ జూడ మే తమకుఁ బోలినధర్మములకె వెలుంగఁగన్. 545

→ ఇందునకు నారదుఁడు సెప్పినభృగునామకవిప్రునిచరిత్రము. ←

౪. అది యట్లుండె నప్రతిహతగతి యై చరించుచుండి యొక్కనాఁడు నారదుం డా
ఖండలుపాలికిం జరిన నతం డతనికి సముచితసత్కారంబు లాచరించి సుఖాసీ
నుండై యున్నయమ్ముచివరునాననంబునం జూడ్కి నిలిపి నీవు మెలంగునెడ నె
ద్దియేనియు నాశ్చర్యంబు గన్న యది గలదే యని యడిగిన నమ్మహితాత్ముం
డమ్మహేంద్రునకుం జెప్పినకథ సెప్పెద నది భవత్ప్రశ్నంబున కుత్తరంబై యుం
డు దాని వినుము భాగీరథీదక్షిణతీరంబున మహాపద్మం బనియెడుపురవరంబునఁ
గులశ్రేష్ఠుం డగుభృగుం డనువిప్రుండు గలం డప్పురుషవరుండు. 546

సీ. ధర్మనిత్యుండు సత్యవ్రతవరుఁ డహిం,సాశాలి యింద్రియ జయవిభాసి
నిజకర్తృత్వపుండు నిష్కోధుఁ డంచిత, న్యాయసంప్రాప్తధనముల దేవ
పితృతిథిజ్ఞాతి మిత్రకార్యములు నిర్వర్తించు సువినయవంతు లైన
తనయులఁ గన్నాఁడు దన్నెల్లవారును, వినుతింప మన్నాఁడు దనమనమున

తే. నెట్టికృత్యంబు మేలొ యే నెద్ది నేసి
కృతపరాయణధర్మతా స్థితివహింతు
నొక్కొ యని చింతఁ బొందుచు నుండు నాత్మ
నిష్ఠయలవాటు కాంక్షించి నృపవరేణ్య. 547

౪. ఇట్లుండ నొక్కనాఁడు. 548

తే. తనగృహంబున కతిథి యుదాత్తుఁడొక్క, బ్రహ్మణుఁడు వచ్చె వచ్చినఁ బరమభక్తి
యుక్తినాతిధ్య మొనరించి యున్నయప్పు, డమ్మహాద్విజుతోడ నిట్లనియెభృగుఁడు.

సీ. అనఘ నీమధురవాక్యంబులఁజేసి మి,త్త్రీత్వంబు వొంది మద్భావగతము
నీ కెఱింగించెద నీవు నెయ్య మెలర్చ, హిత ముపదేశింపు మేను నియతి
నాత్మావలోకన మాచరించెద నని, తొడఁగుదు నది యలవడదు నాకు

- లోకసామాన్యగుణాకలనంబున, బద్ధుండ నగుట నెబ్బంగి నాత్మ
 ఆ. నాత్మయంద కని యనామయత్వముఁ బొంది
 ఖండరహిత మగుసుఖమున మునిఁగి
 యుండువాఁడ భూసురోత్తమ చెప్పవే
 యనిన నతని కిట్లు లనియె నతఁడు. 550
- క. ఏనును నిట్టుల మోహా, ధీనుఁడ నై యాత్మ గాంచుతెఱఁ గొలయుటకుం
 బూని పడుదు నెయ్యదియో, కానం దెదు వాశుభ ప్రకలనంబునకున్. 551
- ఉ. గొందఱు బ్రహ్మచర్యమునఁ గొందఱు భవ్యగృహస్థధర్మముం
 బొందుటఁ గొంద టీద్రతపమున్ వనభూమిఁ దగం జరించుటం
 గొందఱు నిష్క్రియత్వమునఁ గొందఱు యజ్ఞవిధానశాలితం
 గొందఱు అనూనదానములఁ గోరి యొనర్తురు నిత్యసౌఖ్యమున్. 553
- క. జననీజనకారాధన,మున గురుభక్తిని సువృత్తమున శాంతిని దాం
 తిని సత్యమున నహింసను, విను కాంతురు మోక్షపదము వేర్వేఱ జనుల్.
 వ. అట్లు బహువిధంబు లగుధర్మద్వారంబులు గలవు గలిగినకలుచ నెల్ల వారికి నా
 త్మానందం బలవడ నేర్చునే యొకటి యుపదేశించెద నాకర్ణింపుము. 554
- తే. నైమిశారణ్యమునయందు గోమతి యనఁ
 బరఁగు నుత్తమనది ¹మహాపద్మ మనఁగఁ
 గలదు ²పుణ్యహృదము దానియలఘు³తటత
 లంబు నెలవుగా నుండు నాగం బొకండు. 555
- క. ఆతీర్థోత్తమమున మాం,ధాతృఁడు లోనుగ విశిష్టతపముల నిహలో
 కాతిశయముఁ బరలోక, ద్యోతనముం బడసినారు దొల్లి యనేకుల్. 556
- వ. అష్టాణ్యక్షేత్రంబున. 557
- తే. పద్మఁ డను పేరియన్నాగపతి యుదాత్తుఁ
 డఖిలధర్మజ్ఞఁ డతులదయాన్వితుండు
 సుజనసంభావ్యమానుఁ డస్తోకపుణ్య
 నియతనిత్యుఁ డాగంతుకప్రియతముండు. 558
- ఉ. ఆతనిఁ గానఁ బొమ్మ ప్రచురాదరణంబున నీదుకోర్కి సం
 ప్రీతిగఁ దీర్చు నాగుణగరిష్ఠుఁడు నాపలు కూఁదు మన్న మో
 దాతిశయంబు నొంది భృగుఁ డాధరణీసురవర్యుడో మహా
 త్మా తెలి వొందె నామనము తావకపావనవాక్యనంపదన్. 559
- క. అని పలికి యిట్లనియె ని, ద్దినశేషము రాత్రియును మదీయనివాసం

1 అ. మహాప్రథితి ననఘ. 2 పుణ్యపురము. 3 తరతటంబుతలమున నాగాహ్వయం బొకండు.

బున నిలువు నిలిచి మత్పా, వనుడవు గావలయు గౌరవశ్రీభరితా. 560

అనిన నతఁ డట్ల చేయ న,తనిఁ బూజించుటను మధురతరసల్లాపం
బున ధర్మసత్కథావ, ర్తనమున నక్కాల మతఁ డుచాత్తతఁ గడపెన్. 561

వేగిన నామృత్రితుఁ డై, యాగుణనిధి వీడుకొలిపి యతఁడు ప్రయాణో
ద్యోగంబు సమీచీనవి,ధాగరిమప్రేథవృత్తి దగ నొనరించెన్. 562

—|| శృగుం డనువిప్రుండు పద్ముం డనుసర్పరాజుం గన వచ్చుట. ||—

ఇవ్విధంబున నుద్యుక్తుం డై భృగుండు బంధుమిత్రజనసమ్మతం బగు తెఱంగునం
గదలి యెడ నెడ బహుతీర్థ సేవనంబు సేయుచుం జని పుణ్యాం బగునై మిశారణ్యాం
బుసాచ్చి గోమతీతీరంబునేరి సుప్రసిద్ధం ¹బగుమహాపద్మహ్రాదంబు తటంబునం
బొలుచుభుజగేంద్రమందిరంబు గాంచి తగం బ్రవేశించె నట్టియెడ. 563

భక్తితోడ నన్నా గేంద్రపత్ని యెదురు, వచ్చి తోడ్కొనిచని యర్చలిచ్చిమీర
లిందు రాకకుఁ గారణ మేమి సెప్పఁ, డెద్ది పనిచినఁ జేసెద నిద్ధచరిత. 564

అనుటయు నమ్మహీ దేవుండు దేవీ భవదీయపతిం గాన వచ్చితి నెచ్చో నున్న
వాఁ డవ్విభుం గానిపింపు మనిన నతని కాభుజంగాంగన యిట్లనియె. 565

తనకు నెలవరుస వచ్చిన, నినరథవహనమున కాతఁ డేగినవాఁ డే
డెనిమిదిదివసములకు నిట, సనుదెంచుం దధ్య మిది ప్రసాదప్రవణా. 566

అతని తెఱం గిట్టిది వాం,చిత మెయ్యది యిత్తు ననఘ చెప్ప మనుడు నా
వతి కిట్లను భృగుఁడు భవ, త్వతిఁ గనుటయ కాక వాంఛ దక్కును గలదే.

అయ్యురగవల్ల భువచ్చునంతకు నుల్ల వనంబున నిలిచెద నవ్విభుండు వచ్చినప్పుడ
మఱవక నా తెఱం గెఱింగింప వలయు నని పలికి పోయి భృగుండు గోమతీతట

పుణ్యారణ్యంబున జవ్యపరుండును నిరాహారుండును నై యుండె నట్లుండ నాభు
జంగపతిబాంధవులు దదీయపత్ని పుత్ర సహితంబుగా నమ్మహీసురవరుపాలికిం

జనుదెంచి మృదుమధురవాక్యంబుల ననునయించి నీవాహారంబు గొనక నిలువం
దొడంగిననాటికి నేఁ డాటవదినం బయ్యె నే మతిధిపూజాపరులము మాకు

ధర్మవిరోధంబు గాకుండ మాచేయునాతిధ్యంబు నాదరింపు మన్నతృప్తిర్థనం
బున నన్నంబుఫలంబు మూలంబు మఱియు నెయ్యది యైనను భుజించి మమ్ము

రక్షింపవే యనిన వారలతో నానువ్రతశీలుం డిట్లనియె. 568

ఇం తన నేల యేను భుజగేశ్వరురాకయ వార్చినాఁడ నా
కం తవునంతకుం గుడవ నాకలి నీళ్లులు ద్రావఁ దృష్ణ యొ

క్కింతయు లేదు గా కలిగి యే యటవీస్థలి కేగుదెంచి యే
కాంతమ యున్నవాఁడ నియమాభిరతుఁ నను నేఁప నేటికిన్. 569

మాకును ధర్మవిరోధము, గా కుండుట కేస పూట గౌరవమున నా

1. అ. బసునాగావ్యాసుపురంబునం బొలుచు. 2 కంతకు నన్నముం గుడువు.

- లోకింపుఁ డింక దివసయు, గాకలనముఁ గల్గ వ్రతసమాప్తియుఁ గలుగున్.
- క. వినుఁ డట్టమ మగుదివసం, బున ముద మారంగ నిందు భుజగేంద్రుఁడు రా
కునికి గలిగెనేనియుఁ బర, దినమునఁ గుడిచెడ భవన్మతిం బ్రియ మెనఁగన్.
- వ. మీర లితైఱంగున కనుజ్ఞ సేయ వలయు నని సంప్రార్థనీయస్వరంబునం బలికిన
వార లందఱు నొడంబడి నిజనివాసంబులకుం జని రయ్యుష్టమదివసంబున. 572
- క. వరుసదినంబులు ¹దీక్షిన, నరవిందాస్తుండు దనకు ననుమతి సేయం
గురువంశ ముఖ్య తగ న, య్యురగాధీశుండు విభవ మొప్పఁగ వచ్చెన్. 573
- ఉ. వచ్చిన ²సంభ్రమంబుగరువంపుటెలర్పున ³నుల్లసిల్లి మే
నచ్చుపడంగఁ జేయఁ జెలు వాభుజగేశ్వరుపత్ని యాతనిం
జెచ్చెరఁ దా నెదుర్కొని విశిష్టసమాదర యై యుపాయనం
బిచ్చి తదీయచిత్తమున కిం పెస లారఁగఁ బాద్య మిచ్చినన్. 574
- వ. సంప్రీతుం డై సముచితప్రకారంబున నుండె నట్లున్నయన్నా గేంద్రుండు న
మీపాసీన యైనయద్దేవి నాలోకించి. 575
- తే. అతివ సేమమె తగ దేవతాతిథిప్ర, పూజనంబులు నడచునే పూర్వవృత్తి
యెడలి యేను లేకునికి నేమేని వికల,మయ్యెనో చెప్పమనవుడునామృగాక్షి.
- ఉ. ఆతనితోడ నిట్లనియె సంతయెఱుంగమి రాదు నీదుశి
క్షాతిశయంబుకల్మి భుజగాధిప నాకుఁ దగ్గ సమస్తదే
వాతిథిపూజనంబులు సమగ్రము లై నడచెన్ నుహృజ్జన
ప్రీతియు మున్నపోలె నవిభేదత యొప్పఁగ నిర్వహించితిన్. 577
- వ. అని వెండియు. 578
- సీ. గురుభక్తి శిష్యులకును వేదపఠత వి,పులకును జనరక్ష భూపతులకు
న్యాయార్జనంబు వైశ్యజనంబులకుఁ ద్రివ,ర్ణారాధనంబు శూద్రావలికిని
బతివాక్యకరణంబు భటులకు సర్వోప,కారక్షమం బైనసారభూత
మనఁగఁ బెం పొందుగృహస్థాశ్రమంబుపై, వారనిప్రియ మెల్ల వారలకును
- తే. లోకమేల యేనేల యిట్లైకతంబ,యింద్రియంబులఁ గుదియించి యిచ్చ నడచి
యుండువాఁడఁ గాకనుమతియొగికిని బ,తివ్రతాత్వంబు భార్యకునువ్రతములు.
- వ. కావున ధర్మసూక్ష్మసంవేది వగునీదుచిత్తంబున ఫేదం బొక్కింతయేనియుం దొడ
గునట్టివిధంబున వర్తింతునే యొకండు విన్నపంబు సేయం గల దవధరింపుము పర
మపావనమూర్తి యొక్కమహీనులొత్తముం డిచ్చటికివచ్చి యభ్యర్చితుం డై
భవత్పతి దర్శింప వచ్చితి ననియెఁ గార్యం బేమి యని యడిగిన నాకుం జెప్పకుండె
నేను నీ వట ననుటం జెప్పిన విని యట్లైన నాభుజుగవిభుండు వచ్చునంతకు

- వ. స్వజనంబులచేత నిచ్చట నీయునికి విని యభిగమ్యుండ వగునీకడకుం జనుదెంచితి
ననవుడు నద్దరామరవరుండు ధర్మారణ్యంబుననుండి నిన్నుం గాన వచ్చితి మాన
నీయమహీసురసూనుండ భాను నారాధింపసీచనుట భవదీయవల్ల భవలన నెఱింగి
వాడినచేనివాఁడు వాన కెదురుచూచునట్లు భవదాగమనంబు వార్చినియతవృత్తి
నున్నవాఁడ మదీయమనశ్శక్తేశంబు నిరసింప నీన యర్హుండ వనుటయు. 594
- తే. నీవు కల్యాణమూర్తివి నీమనోర,థంబు సఫలంబు సేసి కదా మదీయ
జననసఫలతఁ గలిగింతు ననుభుజంగ,మాధిపతిమోముఁజూచియిట్లనియెనతఁడు.
- క. నాకోర్కి పిదపఁ జెప్పెద, లోకనుతా యొకటి యడుగ లోలత్వము చి
త్తాకలిత మయ్యెఁ బ్రార్థన, సేకొని యది నాకు మున్ను చెప్పఁగవలయున్.
- వ. అనుటయు నయ్యరగవల్లభుం డది యెయ్యది యడుగు మనిన భృగుండు నీవు
రవిరథంబు నహింపం జనినయెడఁ గనినవినినయట్టియాశ్చర్యంబులు గలవేని
వాని నా కెఱింగింపవేయనిన నతం డతని కిట్లనియె. 597
- సీ. ఆశ్చర్యముల కెల్ల నాస్పదం బాదిత్యుఁ, డాతనివలనన భూతజాల
మఖిలంబుఁ ¹జరియించునది యచ్చెరువు గాదె, యద్దేవునంశువులందుఁ బ్రీతి
నమరులు నాలఖిల్యాదిమునీంద్రులు, సిద్ధులు శాఖలఁ జెంది యుండు
విహగకులంబులవిధమున వసియింతు, రంతకంటెను ²నెక్కు డద్భుతంబు
- ఆ. గలదె యమ్మహాత్మువలనన వాయువు, వెడలి యతనినడిమివిపులరశ్మిఁ
బొంది వృష్టిగురియు నెందును నట్టిచో,ద్యములు గలవె భూనురాగ్రగణ్యా. 598
- క. రవి సృజియించును వర్షము, రవియ మగుడఁ గిరణతతులరస మంతయుఁ దాఁ
దివుచును విస్మయకారక, మవనీసురవర్య దాని కధికము గలదే. 599
- క. ఇనువేడిమి శోషించిన, జనములయం దాత్మనిష్ఠశాశ్వతికత్వం
బున వెలుఁగు చుండు దానికి, నసఘా మిగులంగఁ జిత్తమైనది గలదే, 600
- తే. సూర్యువలనన బీజంబు ధార్యమాణ, మగుఁ జరాచరధారిణి యైనధరణి
చేత నంతకు మిగులఁ జర్చింప నక్క,జంబు లెందును గలవె నిష్ఠానిరూఢ.
- క. పరముండు నిరంజనుఁ డ,తరుఁ డజరుం డద్వయుండు శాశ్వతుఁ డగున
పురుషుఁడు రవియంద వెలుఁగు, నరు దంతటికంటెఁ గలదె యగ్రిమవర్ణా.
- వ. అని వెండియు. 603

—|| ఉంఛపృత్తిమహిమము. ||—

- క. విను మత్యాశ్చర్య మొకటి, మనుజోత్తమ యొక్కనాఁడు మధ్యాహ్నమునం
దన వెలుఁ గినునివెలుఁగుతో, నెనగా గగనమున నొక్కఁ డేతెంచె వడిన్. 604
- క. ³అంబరపాటనమునఁబో,లెం బెద్దయు మెఱయతనదులీలాగతి క
య్యంబరమణి యధికప్రేమ,దంబున నభిముఖుఁడుగా నుదగ్రిస్ఫూర్తిన్. 605

1 జనియించునది. 2 నొక్కఁడద్భుతంబు. 3 అంబర పాటనమునఁబో,లెం.

కదియఁగఁ బాటుతెంచిన వికాసవిభాసిముఖారవిందుఁ డై
యెదురుగఁ జేయి సాచె దివసేశుఁ డతండును ¹లీలఁ గేలు నొ
ప్పిదముగఁ బట్టి రూపము లభిన్నతఁ బొందఁగఁ జొచ్చె బింబమున్
సదనముఁ జొచ్చునట్ల విలసద్గతి నిం కిట యేమి సెప్పుదున్.

606

అట్టియెడ.

607

అరదముమీఁద మున్ పొలుచు నాతఁడొ యిప్పటియాతఁడో దివా
కరుఁ డనుసందియఁబు భుజగంబులచి త్తములందుఁ బుట్టి యొం
డొరువులతోడ వారు గడు నొయ్యన పల్కఁగ నే విసీతిను
స్థిరమృదుభాషి నై యడిగితిం బ్రభువున్ ధరణీసురో త్తమా. 608
ఇతఁ డెవ్వం డని యమ్మెయి, నతిచకితాత్తుండ నగుచు నడుగుటయు నహః
పతి నామీఁదఁ గృపాసం, గత మగుతనచూడ్కి మోలయఁ గా వత్సలుఁడై.
సురయక్షగంధర్వగరుడోరగాదుల, లోన నెవ్వఁడు గాఁ డలొలుపాత్తుఁ
డుంఛవృత్తిమహీసురో త్తముం డస్థల, నియముండు ఫలమూల నీరమారు
తాహారుఁ డగుముని యాకాంక్ష సేయఁడు, ప్రాప్తంబు గానిపదార్థములకు
సర్వభూతహితత్వశాలి యిమ్మెయి సిద్ధిఁ, బ్రాపించె నని చెప్పెఁ బ్రకటఫణితి
ననఘ యిట్టివిశేషంబు గనుఁగొనంగ, వినను గాంచితి ననిన నవ్విప్రవరుఁడు
ప్రమదమెద నిండిపొంగారఁ బాఁపఁజేని, యాననముసూచియిట్లనుమానవేంద్ర.
ఇవి యన్నియు నాశ్చర్యము, లవుఁ దెరువును నాకుఁ జూపి తన్వర్థత నొ
ప్పువివిధశబ్దంబుల బో, ధవరేణ్యా పోయి వచ్చెదం బ్రియ మొందన్. 611
నను నుటవక పనుపం దగు, పను లెల్లను బనువు శిష్యభావశుభము నా
కనఘా కలిగెను నీదెన, ననూనభ ద్రములు నీకు నయ్యెడు మెపుడున్. 612
4. అన విని నన్నుఁ గాంచితి ప్రయత్నమునన్ వినిపింపు మీవు వ
చ్చినపని నాకు నీ కొకటి సేసితినే యిటు వృక్షమూలవా
సునిక్రియ లేచి పోక తగుచొ ప్పగునే భవదీయవాంఛ సె
ప్పిన నది యేను దీర్తు మఱి పెం పెనఁగం జను భూసురో త్తమా. 613
5. అని వెండియు.
614
తే. అనఘ నాయందు నీవు నీయందు నేనుఁ, గలము నీకు నీసర్వలోకంబుఁ గలదు
చింత కవకాశ మెద్ది నిశ్చింతభావ, మొందుమనియె నాదందశూకో త్తముండు.
616
6. అనిన విని భృగుండు పద్మన కిట్లనియె.
తే. భోగివర యిది యిట్టిద భూతములను, నీవు నేనును సర్వగతావిశిష్ట
విధములము వేదితవ్యంబు విదిత మయ్యె, నిట్టిసందర్భనము వ్రత మింక నాకు.
7. ఈవిధమునిశ్చయము నే, భావింపఁగఁ గంటి నీకృపారతివలనన్

నీవు కృతార్థుడవు సుజన, నేవిత యామంత్రణంబు నేసినవాడన్. 618
 వ. అని పలికి యివ్విధంబునఁ గృతనిశ్చయుం డై భృగుండు భుజంగవిభు వీడ్కొని
 దీక్షావిశేషకాంక్షంజేసి భార్గవకులపవిత్రం జ్యవనుం గాంచి నిజవృత్తాంతంబు
 సెప్పి తత్కృతసంస్కారంబునం గృతకృత్యం డయ్యె నిష్పణ్యకథ యబ్బర
 వుండు జనకనదనంబున నారదునకువివరించె నద్దేవమునివరుండు దేవతావరునకు
 వినిపించె నమ్మహాత్ముండు వసువులకుం జెప్పె జామదగ్న్యుతోడిసంగ్రామంబున
 నుద్దామచిత్తుండ నైననన్నుం దేర్చుటకై వసువులు సకలభూతసమదర్శిత్యసం
 పాదకం బైనయీయితిహాసంబు నాకుం జెప్పిరి నీవు పరమధర్మం బెయ్యది యని
 యడిగిన నేను నీకుం జెప్పితి సర్వసమతాసముపహితం బైనయనాకాంక్షీత్వంబు
 ధర్మోత్తమంబు సిరతిశయానందంబునకు నిధానంబు. 619

క. అని యిట్లు ధర్మసుతునకు, ననిమిషతటినీతనూజఁ డధిక ప్రేమం
 బునఁ జెప్పట వై శంపాయనుఁడును జన మేజయునకు సర్ధిం జెప్పెన్. 620
 వ. చెప్పినవిని జనమేజయుండు వై శంపాయనుతో నిత్యైఱంగునఁ బితామహుండు
 హితోపదేశంబు నేసిన నమ్మహీశుం డెవ్విధంబుదశావిశేషంబు నొందె మునీం
 ద్రా చెప్ప వే యనుటయు. 621

ఉ. ఆగమపుష్ప సౌరభ శుభాంగనివాసబుధాంతరంగ వి
 ద్యాగృహమేధితానుభగ తామహానీయ సుగార్చనీయ ని
 ర్భోగనభోగసంపదనిరూప్య సుసంవిదవాప్య భక్తిల
 క్ష్మీగురునిత్యయోగిజననేవిత శాంతిసుఖై కభావితా. 622

క. అభిమత ఫలసంపాదన, విభవమహీయఃప్రసాదవిశ్రుతవేదా
 ఋభువిభువిలోచనాంబుజ, శుభదరవిత్యాహరిత్వ సుభగహరత్వా. 623

మాలిని. వరబహునుతవేదవ్యాస విశ్వాత్మభాసా
 నిరుపమతనులీలానిత్య సత్యాధిక్యత్యా
 నిరతిశయసమత్వోన్నిద్ర కారుణ్యభద్రా
 భరితభువనవర్గా భాస్వదానందమార్గా. 624

గద్యము. ఇది శ్రీమదుభయకవిమిత్ర కొమ్మనామాత్యపుత్రి బుధారాధనవిరాజి
 తిక్కనసోమయాజి ప్రణీతం బయిన శ్రీమహాభారతంబున శాంతిపర్వంబునందు
 వర్ణంబును షష్ఠాశ్వాసము. 625

శ్రీ మ దాంధ్ర మ హా భా ర త ము నం ద లి
 శాంతిపర్వము సమాప్తము.

ఆంధ్రగ్రంథములు.

	ప్రతి 1-కి ర్పు. అ.	
కృష్ణరాయవిజయము, కుమార ధూర్జటికృతము	...	0 8
ఉత్తరరామాయణము, కంకంటి, పాపరాజప్రణీతము	...	1 8
భాస్కరరామాయణము, చక్కనికూర్పు	...	2 8
రంగనాథరామాయణము, ద్విపద, చక్కనికూర్పు	...	2 8
మొల్లగామాయణము, చిన్నసైజున పెద్దక్షరములతో చక్కగ ముద్రితము	0	8
అచ్చతెనుఁగురామాయణము, శుద్ధప్రతి	...	1 4
ఆంధ్రభాగవతము, పోతనామాత్యప్రణీతము, ఇదివఱకు ముద్రితమైన		
ప్రతులకన్న అన్నివిధముల బాగుగనున్నది	...	3 0
మనుచరిత్ర, సటీకము, చిన్నసైజు	...	1 8
వసుచరిత్ర, సవ్యాఖ్యానము, దశసరికాగితములు, చక్కనికూర్పు...	2	8
ఆముక్తమాల్యద, వావిళ్ల, రామస్వామిశాస్త్రిగారి వ్యాఖ్యానముతో		
మేలుకాగితములమీఁద చక్కఁగ మరలముద్రించినారము	3	0
ప్రభావతీప్రద్యుమ్నము, క్రొత్తకూర్పు	...	0 8
కళాపూర్ణోదయము, దశసరికాగితములు	...	1 8
రాఘవపాండవీయము, సటీకము, చక్కనికూర్పు	...	1 8
శృంగారనైషధము, శ్రీనాథకవి	...	0 10
నరసభూపాలీయము, అట్టబైండు	...	0 8
విజయవిలాసము, చేమకూర. వేంకటకవికృతము	...	0 4
సారంగధరచరిత్ర, చేమకూర. వేంకటకవికృతము	...	0 8
బిల్హణీయము, చక్కనికూర్పు	...	0 2
వైజయంతీవిలాసము ,,	...	0 8
రంగరాయచరిత్ర, దిట్టకవి నారాయణకవిప్రణీతము	...	0 8
రామాభ్యుదయము, అయ్యలరాజు. రామభద్రకవి	...	1 4
నీలాసుందరీపరిణయము, కూచిమంచి. తిమ్మకవి	...	0 8
రసికజనమనోభిరామము	...	0 8
రుక్మిణీపరిణయము	...	0 6
రాజశేఖరవిలాసము, కూచిమంచి. తిమ్మకవి	...	0 8
పారిజాతాపహరణము, సాధారణప్రతి	...	0 4
హరిశ్చంద్రోపాఖ్యానము, శంకరకవిప్రణీతము	...	0 8
అనిరుద్ధచరిత్ర, కనుపర్తి. అబ్బయనామాత్యప్రణీతము	...	0 8
విక్రమార్కచరిత్ర, జక్కనకవిప్రణీతము	...	1 0

వేంకటాచలమాహాత్యము, తరిగొండ. వేంకమ్మప్రణీతము, చక్కనికూర్పు	0	14
జైమినిభారతము, అశ్వమేధపర్వము, చక్కనికూర్పు	...	0 12
ఉత్తరహరివంశము, నాచన సోమనాథకృతము, చక్కగ పరిష్కరింపించి		
చిన్నసైజున పెద్దచ్చులో ముద్రించియున్నాము	...	1 4
రుక్మాంగదచరిత్ర, ఏకాదశీమాహాత్యము	...	0 8
అప్పకవీయము, చక్కనికూర్పు, అట్టబైండు	...	1 6
ఆంధ్రీనామసంగ్రహము, ఆంధ్రీనామశేషము, సాంబనిఘంటువు. టీకాను		
క్రమణికాసహితము, కాలికోబైండు	...	0 12
సులక్షణసారము, సటీకము	...	0 8
వేమనపద్యములు, చక్కనికూర్పు 1200 పద్యములు	...	0 4
సప్తమస్కంధము, సటీకము, చిన్నసైజు, చక్కనికూర్పు	...	1 0
కుచేలోపాఖ్యానము సటీకము, (భాగవతములోనిది	...	0 4
డిటో ,, (గట్టుప్రభువుకృతము)	...	0 6
గజేంద్రమోక్షము, సటీకము, చక్కనికూర్పు, మంచి కాగితములు...	...	0 6
రుక్మిణీకల్యాణము, సటీకము, చక్కనిప్రతి	...	0 6
నలోపాఖ్యానము, సటీకము, చిన్నసైజు	...	0 6
రాజయోగసారము, ద్విపద, శ్రీతరిగొండ. వెంకమ్మగారిది	...	0 4
శ్రీనాథుని వీధినాటకము	...	0 2
ఆంధ్రీవచనభాగవతము, ద్వాదశస్కంధములు, శ్రీశతఘంటము. వేంకట		
రంగశాస్త్రి కృతము	...	6 8
సంగ్రహరామాయణము, సులభశైలి	...	0 8
సంస్కృతనాటకకథలు, శ్రీసీతారామశాస్త్రికృతము	...	0 12
దక్కనుపూర్వపుకథలు, శ్రీసీతారామశాస్త్రికృతము, క్రొత్తకూర్పు	1	4
ఈసబుసీతికథలు, క్రొత్తకూర్పు 1 వ భాగము	...	0 6
డిటో 2 వ భాగము	...	0 8
శ్రీగురుజాడ. శ్రీరామమూర్తిగారి ఆంధ్రీకవిజీవితములు.	...	2 8
ఆనందమఠ, నవల, నూతనముద్రితము	...	0 12
తారాభాయి, చక్కనినవల	...	0 12
రామదాసచరిత్ర, చక్కనికూర్పు. ఇందురామదాసుగారిప్రతిమయుకలదు.	0	8
అధ్యాత్మరామాయణ కీర్తనలు, చక్కనిప్రతి, చిన్నసైజు	...	0 6
షేక్స్పియర్ నాటక కథలు.	...	1 4

వావిళ్ల. రామస్వామిశాస్త్రిలు అండ్ సన్స్,

192, ఎస్ ప్ల నేడ్, చెన్నపురి. ఈ.